








3. 2HP<sub>2</sub>







श्रीराजस्थान-संस्कृत-कालेज-ग्रन्थमालायाः—

प्रदीपोद्द्योत(कैयट-विवरण) विराजितं—

# पातञ्जलं महाभाष्यम्

तस्य

चतुर्थोऽध्यायः



सम्पादकः—

श्रीगुरुप्रसादशास्त्री,

व्याकरणाचार्य; न्यायाचार्य; दर्शनाचार्य;

[ प्रिन्सिपल—श्रीराजस्थान-संस्कृत-कालेज, काशी ]











पण्डितराजमारवाडकेसरीश्रीस्नेहिरामजीशास्त्रिस्मारक--  
श्रीराजस्थान-संस्कृत-कालेज-ग्रन्थमालायाः-

❀ त्रिंशद्भुसुमम् ❀

श्रीमद्भगवत्पतञ्जलिमुनिविरचितं-  
❀ पातञ्जलं महाभाष्यम् ❀

महामहोपाध्यायश्रीनागोजीभट्टविरचितमहा-  
भाष्यप्रदीपोद्घोतोद्भासितेन महाम-  
होपाध्यायश्रीकैयटोपाध्याय-  
विरचितेन प्रदीपेन  
विराजितम् ।

तस्यायं

❀ चतुर्थोऽध्यायः ❀

पण्डितराजश्रीस्नेहिरामशास्त्रिणां पौत्रेण, न्यायाचार्य,-  
पण्डितश्रीशिवनारायणशास्त्रिणां पुत्रेण,  
श्रीगुरुप्रसादशास्त्रिणा व्याकर-  
णाद्याचार्येण महता परिश्र-  
मेण संशोधितं टिप्पण्या  
संयोजितञ्च ।

प्रथमं रत्नसंस्करणम् }  
१२०० }

१९३८

मूल्यं  
१५० }



Published by:—

**Pandit Nandkishore Shastri Ayurvedacharya,**  
RAJASTHAN SANSKRIT COLLEGE GRANTH-MALA,  
 $\frac{2}{1}$  Dharmakoop Meerghat, BENARES.

*All Rights Reserved by the Author.*

**अत्यावश्यक सूचना—**

जन्मना ब्राह्मण क्षत्रिय वैश्य के सिवाय अन्य किसी जाति को इस महाभाष्य के खरीदने व पढ़ने का अधिकार नहीं है। अतः जो जन्मना द्विज नहीं हैं। वे इसे न खरीदें और न पढ़ें। ब्राह्मण आदि भी इसे शुद्ध होकर ही शान्तिपाठपूर्वक पढ़ें पढ़ायेँ और अन्त में भी शान्तिपाठ करें। अन्यथा प्रत्यवायभाजन होंगे।

Printed by:—

**B. K. Shastri;**  
JYOTISH PRAKASH PRESS  
Bishweshwarganj, BENARES CITY.

**महाभाष्यस्य आदावन्ते चावश्यपठनीयाः शान्तिमन्त्राः—**

तन्नादौ—ॐ शं नो मित्रः शं वरुणः । शं नो भवत्वयमा । शं न इन्द्रो बृहस्पतिः । शं नो विष्णुरुक्मः॥ ॐ नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वमेव प्रत्यक्षं ब्रह्म वदिष्यामि । ऋतं वदिष्यामि । सत्यं वदिष्यामि । तन्मामवतु । तद्वक्तारमवतु । अवतु माम् । अवतु वक्तारम् २ । ॐ शान्तिः शान्तिः शान्तिः ॥ ॐ ॥

ॐ वाङ्मे मनसि प्रतिष्ठिता मनो मे वाचि प्रतिष्ठिताविरावीर्म एधि । वेदस्य म आणीस्थः श्रुतं मे मा प्रहासीरनेनाऽधीतेनाहोरात्रात्सन्दध्याम्यतं वदिष्यामि सत्यं वदिष्यामि तन्मामवतु । तद्वक्तारमवतु । अवतु माम् । अवतु वक्तारम् २ । ॐ शान्तिः शान्तिः शान्तिः । ॐ नमः पाणिनिकात्यायनपतञ्जलिभ्यो मुनिभ्यः ॥

ॐ कारश्चाथ शब्दश्च द्रावेतौ ब्रह्मणः पुरा ।

कण्ठं भित्त्वा विनिर्यातौ तस्मान्माङ्गलिकावुभौ ॥

अन्तेच—नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वमेव प्रत्यक्षं ब्रह्मावादिषम् । ऋतमवादिषम् । सत्यमवादिषम् । तन्मामावीत् । तद्वक्तारमावीत् । आवीन्माम् । आवीद्वक्तारम् २ । ॐ शान्तिः शान्तिः शान्तिः ॥

॥ श्रीः ॥

श्रीमद्भगवत्पतञ्जलिमुनिविरचितं—

❖ महाभाष्यम् ❖

उद्द्योतोद्भासितप्रदीपविराजितम् ।

तस्यायं—

\* चतुर्थाध्यायस्य प्रथमः पादः \*

उद्याप्रातिपदिकात् ॥ १ ॥

उद्याप्रातिपदिकग्रहणं किमर्थम् ? ॥

उद्याप्रातिपदिकात्स्वादयो यथा स्युः, धातोर्मा भूवन्निति ॥

प्रदीपः] उद्याप्रातिपदिकात् । उद्याप्रातिपदिकग्रहणं किमर्थमिति । परश्चेति वचनात्परे भवन्तो वक्ष्यमाणाः प्रत्ययाः प्रत्ययार्थसंबन्धयोग्यार्थाभिधायिनां उद्याप्रातिपदिकलक्षणामेव प्रकृतिमाक्षेप्यन्ति । सति च पञ्चमीनिर्देशे परश्चेति प्रत्याख्यातम्, असति त्विह पञ्चमीनिर्देशे वक्ष्यमाण-प्रत्यय-परत्वप्रतिपादनपरत्वान्नास्ति प्रत्याख्यानम् । सति वा प्रत्याख्याने प्रत्ययद्योत्यवाच्यार्थसंबन्धार्थाभिधायिप्रकृत्याक्षेपः सिद्ध इति प्रश्नः । धातोर्मा भूवन्निति । असतीह प्रकृतिनिर्देशे धात्वधिकाराद्धातोरेव स्युः ।

उद्द्योतः] उद्याप्रा ॥ नन्वेतदभावे केवलानामेव स्वादीनाम्प्रयोगः स्यादत आह—परश्चेतीति । नन्वेवं धात्वादेरपि स्युरत आह—प्रत्ययाऽर्थेति । स च कर्मादिरपत्यादिश्च । तत्संबन्धयोग्याऽर्थस्याऽभिधायिनीमित्यर्थः । ननु प्रत्याख्यातसूत्रमादायैतदाक्षेपो न युक्तोऽत आह—सति चेति । एतर्द्धादिपञ्चमीनिर्देशैः 'तस्मा'दिति परिभाषया परत्वलाभेन हि तत्प्रत्याख्यातमिति भावः । प्रतिपादनपरत्वादिति । 'परश्चेति सूत्रस्ये'ति शेषः । ननु वचनान्तराश्रयेण वचनान्तराक्षेपो न युक्तोऽत आह—सति वेति । द्योत्यवाच्याऽर्थयोः संबन्धी योऽर्थ इत्यर्थः । प्रकृत्याक्षेप इति । नित्याऽऽकाङ्क्षत्वादित्यर्थः । प्रत्याययति प्रकृत्या सह स्वार्थमिति प्रत्यय इति भावः । असतीहेति । सजातीयाऽधिकारान्तराऽदशनेन

१ सू च=प्रत्ययार्थश्च । २ प्रत्ययार्थकर्मादिसम्बन्धयोग्योऽर्थो ग्रामादिरूपः ।

३ प्रत्याख्यातपरश्चेतिसूत्रबलेनैतत्सूत्रवैयर्थ्यशङ्का नोचितेति भावः । ४ उद्याप्रातिपदिकात्,

५ 'धातोः' इत्यादीत्यर्थः । ५ 'सति चे'ति कचित्पाठः । ६ प्रत्ययद्योत्यवाच्यार्थेत्यर्थः ।



नैतदस्ति प्रयोजनम्, धातोस्तव्यदादयो विधीयन्ते, तेऽपवादत्वाद्वाधका भविष्यन्ति ॥ तिङन्तात्तर्हि मा भूवन्निति ॥ एकत्वादिविधेयेषु स्वादयो विधीयन्ते; ते चाऽत्र 'तिङा उक्ता एकत्वादय' इति कृत्वा उक्तार्थत्वान्न

प्रदीपः] वासरूपविधिश्च स्यात् । अथ वा-प्रत्ययपरत्वेन प्रकृतिमात्राक्षेपे धातोरपि स्युः । तत्र यथा कर्तृकर्मणोर्लकार उत्पद्यते, साधनाश्रयसंख्यायां च तिङामुत्पत्तिः, कर्त्रादिषु चुचूतव्यादीनां च, तथा स्वादयोऽपि स्युरिति भावः ।

धातोरिति । धातुग्रहणं निवृत्तम्, तत्र प्रकृतिमात्राद्विधीयमानाः स्वादय उत्सर्गाः, तव्यदादयस्तु प्रकृतिविशेषाश्रयेण विधानादपवादा इति भावः । तिङन्तादिति । कर्मादयः स्वादीनामर्थाः, तत्र यथा 'पुत्रोय' शब्दादन्तर्भूतकर्मक्रियावाचिनः कर्तरि लकार उत्पद्यते तथा 'पचति' शब्दात्कर्तृविशिष्टक्रियावाचिनः कर्मादिषु द्वितीयादयः स्युः । यद्वा-एकत्वादिविधेयि विभक्त्यर्थेषु यथा एको द्वौ बहव इति प्रकृत्यभिहितेष्वपि भवन्त्येवं तिङाऽभिहितेष्वपि स्युरिति भावः । एकत्वादिविधेयः । संख्या विभक्त्यर्थः, सा च तिङैवाभिहितेत्युक्तार्थत्वात् स्वादयो न भवन्ति । एकादिभ्यस्तु वचनग्रहणाच्चलात्संख्यावाचिभ्योऽपि प्रथमा भवति । न च 'पचति'-

उद्घोतः] पूर्वाऽधिकारनिवृत्तिरयुक्तेत्यर्थः । नन्वेवं विशेषविहिततव्यादयो व्यर्थाः स्युरत आह-वाससरूपेति । ननु व्याख्यानादेव पूर्वाऽधिकारनिवृत्तिः सिद्धेत्यत आह-अथ वेति ।

ननु पदान्तरवाच्यक्रियाऽपेक्षकारकबोधकता स्वादीनां दृष्टेति धातोनोत्पत्तिः, ततो विधीयमानानां तथात्वाऽसम्भवादत आह-तत्र यथेति । प्रकृतिमात्राक्षेपे यथा प्रकृत्यर्थाऽपेक्षकर्तृकर्मादावभिधेये लादय उत्पद्यन्ते तथा स्वादयोऽपि स्युरिति-योजना । प्रातिपदिकादिषु तु प्रकृत्यर्थाऽपेक्षकर्माद्यसम्भवादगत्या तथा स्वीकार इति भावः ।

नन्वेवमपि धात्वर्थस्य सङ्ख्याऽभावात्कथमुत्पत्तिरत आह-साधनाश्रयेति । यथा तदाश्रयेण लब्धसङ्ख्यया तिङरतथा स्वादयोऽपि स्युरिति भावः । ननु स्वादीनां तृजादीनाञ्च बाध्यबाधकभावो युक्तोऽत आह-कर्त्रादिविधेयः । यथा ण्वुल्तुचोः कर्त्तृतिङा, यथा वा तव्यादीनां कर्मतिङा पर्यायस्तथा स्वादीनामपि तैः स्यादिति भावः । धातोरित्यननुवृत्तावपि 'वाससरूप' इति संबध्यत एवेत्यभिमानः ।

सिद्धान्ताशयमाह-निवृत्तमिति । अत एव तदधिकारसम्बद्ध 'वाससरूप' विधिरपि नेति भावः ननु कर्मादौ विधीयमानाः स्वादयः कर्माद्यभिधायिनस्तिङन्तात्कर्मादेरुक्तत्वेन न भविष्यन्तीत्यत आह-कर्मादय इति । अन्तर्भूतकर्मेति-बहुव्रीहिः । ततः क्रियापदेन कर्मधारयः ।

नन्वेवमेकत्वादेषु विभक्त्यर्थेषु संख्याया उक्तत्वान्न स्युरत आह-यद्वेति । अत्र पक्षे प्रथमाऽऽपत्तिर्विध्या । वचनग्रहणादिति । प्रवृत्तिनिमित्तभूता हि संख्या 'वचन'शब्देनोच्यत इति नाऽयं यत्नः प्रकृते इति भावः । प्रकारान्तरेणाऽप्यप्राप्तिमुपपादयति-न चेति । एकप्रकृत्यर्थक्रियाया एकपदे प्रत्ययद्वयवाच्येन भिन्नेन साधनद्वयेन संबन्धो

१ पचत्यादिरूपपदान्तरवाच्यपाकादिक्रियापेक्षकर्त्रादिरूपकारकबोधकता देवदत्तादिपदोत्तर-स्वादीनां दृष्टेत्यर्थः । २ तत्रेत्यस्यार्थः-प्रकृतिमात्राक्षेपे इति । प्रकृत्यर्थः-पचादिधात्वर्थः ।

भविष्यन्ति ॥ टावादयस्तर्हि तिङन्तान्मा भूवन्निति ॥

स्त्रियां टावादयो विधीयन्ते, न च तिङन्तस्य स्त्रीत्वेन योगोऽस्ति ॥

प्रदीपः] शब्दात्कर्त्रभिधायिनः कर्मादिषु द्वितीयादीनामुत्पत्तिर्युक्ता, न ह्येकक्रियापेक्षो भिन्नसाधनाभिधायिनोरेकस्मिन् पदेऽनुसहायभावो युक्तः । 'पुत्रीय'शब्दस्तु जीवत्यादिधातुवद्विशिष्टक्रियावाचीति ततः कर्तरि लकारोत्पत्तिरविरुद्धा । अनभिहिताधिकाराच्च तिङ्भिहिते साधने स्वाद्यनुत्पत्तिः । टावादय इति । यथा साधनाश्रयसंख्याभिधायित्वं तिङां तथा तद्वतलिङ्गाभिधायित्वमपि स्यादिति भावः । न च तिङन्तस्येति । क्रियाप्रधानत्वादाख्यातस्य क्रियायाश्चाऽसत्त्वभूतत्वात्सत्त्वधर्मेण लिङ्गेनाऽयोगः । न च द्रव्यधर्मलिङ्गग्रहणयोग्यत्वं; नियतत्वाच्छब्दशक्तीनामिति भावः । तदुक्तं हरिणा—

एकत्वेऽपि क्रियाऽऽख्याते साधनाश्रयसंख्यया ।

भिद्यते, न तु लिङ्गाख्यो भेदस्तत्र तदाश्रयः ॥

उद्द्योतः] न युक्तः, शाब्दे व्यवहारे तथा कचिददर्शनादिति भावः । भिन्नसाधनाऽभिधायिनोरिति । 'प्रत्यययो'रिति शेषः । एकक्रियाऽपेक्षः—एकक्रियायामनेकसाधनाऽन्वयबोधजननायाऽपेक्षणीयः । अनुसहायभावः—सहायत्वं—तयोर्न युक्तमित्यन्वयः ।

ननु 'पुत्रीयती'त्यादावेकस्या इच्छायाः शब्दद्वयवाच्येन कर्मणा कर्त्रा च संबन्धो दृष्टस्त्यत आह—पुत्रीयेति । नन्वेवं तिङ्वाच्य एव साधने स्वादयः स्युरत आह—अनभिहितेति । अत्रेदं चिन्त्यम्—'पचति-पश्ये'त्यादौ क्रियाया अपि कर्मत्वाद्वाग्योक्त एव समाधिर्युक्त इति ॥ न चौत्सर्गिकमेकवचनं युक्तं, 'न केवला प्रकृतिः' इति निषेधेन यत्र केवलप्रकृतिप्रयोगो न प्राप्तस्तत्र तत्प्रवृत्तावपि अन्यत्र तत्प्रवृत्तौ मानाऽभावात् । प्रकृतित्वञ्च—प्रत्ययविधाबुद्देश्यतावच्छेदकावच्छिन्नत्वम् । एतदधिकाराऽभावे हि प्रत्ययान्तरानभिहितसंख्याकारकत्वमुद्देश्यतावच्छेदकं, न चेदं तदवच्छिन्नमिति नैतद्विषये तन्निषेधप्रवृत्तिः । अव्ययेभ्यस्तु—'अव्ययादाप्नुपः' इति ज्ञापकात्कस्य चिदुत्पत्तावावश्यकत्वाभावात्सर्गिकं तदेव भवति । 'पचतिरूप'मित्यादावपि पूर्वोत्तरतद्विद्वानां सुप्रकृतित्वनिर्णयेन अस्यापि प्रकृतित्वात् 'न केवले'त्यादिनिषेधप्रवृत्तिः सूपपादा । तृतीयाद्येकवचनन्वन्नाऽनभिधानान्नेति भावः । अत एव 'सुप्तिङन्त'मिति सूत्रे तिङ्ग्रहणं चरितार्थम् । ननु क्रियाया लिङ्गाऽभावोऽत आह—यथेति ।

ननु कारकद्वारा संख्याकार्यवत्तद्वद्वारैव लिङ्गकार्यमस्त्वत आह—न चेति । तिङन्तोपस्थाप्यक्रियाया द्रव्यधर्मसंख्यया परम्परायोगेऽपि न तथा लिङ्गेन योगः, विचित्रत्वाच्छब्दशक्तीनामिति भावः । भिद्यते—आरोपितसंख्यावती भवति । तदाश्रयः—तत्संबद्धो लिङ्गाऽऽख्यो भेदस्तत्र न—'आरोप्यते' इति शेषः । कस्य चिच्छब्दस्य शक्तिः कस्मिंश्चिदुपस्थितेऽप्यर्थे प्रतिबध्यते इत्यन्वयः । एषः प्रकारः । स्वाभाविकत्वाच्छास्त्रे

१ औत्सर्गिकैकवचनप्रवृत्तावपि । २ तरवीयसुन्-कल्पवादीनाम् । ३ अस्यापि=

० रूपोऽपि । ४ तिङन्तास्तुपोऽनुत्पत्तेरेव ।



अणादयस्तर्हि तिङन्तान्मा भूवन्निति ॥ अपत्यादिष्वर्थेऽप्यणादयो विधीयन्ते,

प्रदीपः] तस्मादुपस्थितेऽप्यर्थे कस्य चित्प्रतिबध्यते ।

शब्दस्य शक्तिर्नत्वेप शास्त्रेऽन्वाख्यायते विधिः ॥ इति ॥

‘शोभनं पचती’त्यादौ तूक्तक्रियाविशेषणस्य नपुंसकत्वं, न तु क्रियायाः । पचतिरूपमित्यादौ तु रूपवाच्यन्तार्थस्य क्रियायाः शब्दशक्तिस्वाभाव्यादेव नपुंसकत्वम् । नानारूपा हि शब्दानां शक्तयो न सामान्यतोद्भूतानुमानेन व्यवस्थापयितुं शक्यन्ते । अनेनैव न्यायेन धातोष्टावाचनत्पत्तिर्व्याख्याया । अणादय इति । यथैव गर्गस्यापत्यमित्यपत्यापत्यवत्संबन्धादिसंभवः, एवं पचति यस्तस्यापत्यमिति सर्वनामप्रत्ययमृष्टतिङन्तार्थाधारसंबन्धसंभव इति भावः । ननु पठ्यन्तादपत्ये प्रत्ययो विधीयते, सर्वनाम्नश्चात्र पठ्यन्तत्वं न तिङन्तस्य । नैप दोषः । गर्गस्यापत्यमित्यत्रापि वाक्यगोचरैव पठ्यो संबन्धप्रदर्शनायोपादीयते, प्रत्ययस्तु प्रातिपदिकादेवोत्पद्यते । लुग्विधानद्वारेण ह्याचार्यः स्वाभाविकीं प्रत्ययस्या-

उद्ध्योतः] नान्वाख्यायत इत्यर्थः । अत्रैतत्स्वरसात्साधनगतसंख्यायाः क्रियायामारोपेण तिङर्थ-संख्यायाः प्रकृत्यर्थे एवान्वयः । आरोपमूलतया च कर्तुरप्येकत्वप्रतीतिः । शब्दशक्तिस्त्रभावाच्च स्वप्रकृतिकप्रत्ययवाच्यसाधनगताया एव तस्यास्तत्राऽऽरोपः । तेन भावे न द्विवचनाद्यापाद्यम् । यदा तु तत्र प्रकारान्तरेण संख्याऽवगमस्तदा भावेऽपि बहुवचनं भवत्येव—‘इतशायिकाः शय्यन्ते’ इति यथा । तत्र हि उपमानवहुत्वाद्धात्वर्थे बहुत्वाऽवगतिः । अन्यथा तत्र बहुत्वोपादानं व्यर्थं स्यात् । एतेन ‘क्रिया संख्यायामयोग्यैवे’ति परास्तम् । न चैवं ‘पचतःकल्प’मित्यादौ द्विवचनाद्यापत्तिः, संख्यायारिस्तडोक्तत्वात् । एकवचनन्तु साधुत्वार्थमिति न दोषः । ‘तदपि प्रथमाया एव नाऽन्यासाम्, अनभिधाना’दित्यादि पश्चमे वक्ष्यते । अत एव लुवाद्युत्पत्तिरेकत्वादीनामुक्तत्वाद्वारिता, न तु ‘संख्याऽभावा’दित्युक्तम् । यदि संख्यायाः स्वप्रकृत्यर्थकर्त्रादावन्वयस्तदा स्त्रीत्वस्याऽपि तत्रैव स्यादिति वैपर्य्यं दुरुपपादम् । किञ्च,—‘पचति पश्य’ इत्यादौ द्वितीयावारणाय ‘संख्याऽभावा’दित्येव वक्तुं युक्तं न तूक्तत्वादिति । त्वद्रीत्या ‘पचती’ति तिङ् कर्तृगताया उक्तत्वेऽपि क्रियागताया अनुक्तेः । अत एव ‘कर्माद्यभावा’दिति नोक्तम् । इहोपि मञ्जूपायां द्रष्टव्यम् ।

न तु क्रियाया इति । शब्दशक्तिस्वभावेन आख्यातोपात्तक्रियायारतदयोगादिति भावः । नपुंसकत्वमिति । नपुंसकत्वमेव नाऽन्यलिङ्गयोग इत्यर्थः । सामान्यतोद्भूतेनेति । ‘विमतं—न लिङ्गयोगि, क्रियात्वात्, यथा पचतीत्येवंरूपेणाऽनुमानेनेत्यर्थः । अनेनैवेति । लिङ्गाऽभावेनैवेत्यर्थः । ननु तिङन्तार्थस्याऽपत्यादिना कथं योगोऽत आह—यथैवेति । सर्वनामप्रत्ययमृष्टो यस्तिङन्तार्थक्रियाधारस्तेन सम्बन्धसम्भव इति भावः । ननु प्रातिपदिकादेवोत्पत्तौ लुग्विधानं व्यर्थमत आह—लुग्विधानेति । न तु सतो निवृत्तिराख्यायते, अयुक्तत्वादिति भावः । तदन्वाख्यानफलञ्च प्रत्ययलक्षणसिद्धिरिति बोध्यम् । ‘स्तोकानुक्तः’ ‘आमुष्यायणे’त्यादौ तु अलुग्विधानादेव पठ्यो बोध्येत्यभिमानः । नन्वेवं

१ ‘तरमादवरिथते’ इति तु सुद्रितपुस्तकपाठः । २ ‘इत्यधिकम्’ इति पाठान्तरम् ।

न च तिङन्तस्यापत्यादिभिर्योगोस्ति ॥ अथापि कथञ्चिद्योगः स्यात् ॥ एवमपि न दोषः, आचार्यप्रवृत्तिर्ज्ञापयति—‘न तिङन्तादणादयो भवन्ती’ति; यदयं क्वचित्तिद्धितविधौ तिङ्ग्रहणं करोति—‘अतिशायने तमविष्टनौ’ ‘तिङ्श्चे’ति ॥

अत उत्तरं पठति— ॥ \* ॥ ड्याप्प्रातिपदिकग्रहणमङ्गमपदसंज्ञार्थम् ॥ \* ॥

ड्याप्प्रातिपदिकग्रहणं क्रियते—अङ्गमपदसंज्ञार्थम् । अङ्गमपदसंज्ञा ड्याप्प्रातिपदिकस्य यथा स्युरिति ॥ क पुनरिहाङ्गमपदसंज्ञार्थेन ड्याप्प्रातिपदिकग्रहणेनाऽर्थः? ॥ टावादिषु ॥ नैतदस्ति प्रयोजनम्, ग्रहणवद्ग्रहणावदयो

प्रदीपः] ऽनुत्पत्तिमाचष्टे । ‘तस्ये’ति तु पृष्ठीनिर्देशः सति सम्बन्धे प्रत्ययविधानार्थो न तु पृष्ठान्तात् प्रत्ययोत्पत्त्यर्थः । न चेति । क्रियाप्रधानत्वादाख्यातस्य तस्याश्चासत्त्वभूतत्वादपत्यादिभिर्योगाभावः । साधनस्यापि—क्रियां प्रति गुणभावादपत्यादिभिर्योगो नास्ति । शब्दान्तरपरावृष्टस्य साधनस्यापत्यादियोगसम्भवेपि तिङन्तप्रतिपाद्यस्य साधनस्यापत्यादियोगाभावः । नहि यथा ‘पाचकस्यापत्य’मिति संबन्धप्रतिपत्तिरेवं ‘पचत्यपत्य’मिति । अथापीति । सर्वनामप्रत्ययवृष्टस्यार्थस्यापत्यादियोगसंभवादिति भावः । धातोरपि अणानुत्पत्तिर्थात्वर्थस्यापत्यादियोगाभावादेव प्रतिक्षिप्ता । वाक्यार्थस्यापि असत्त्वभूतत्वाच्छक्तिस्त्रिपत्यादियोगाभावादध्ययमाणप्रत्ययानुत्पत्तिरभिधानीया । भाष्यकारेण तु—न्यायस्योक्तत्वात् पृथगुपन्यासो न कृतः । अङ्गमपदसंज्ञार्थमिति । यस्मात्प्रत्ययविधिरित्यत्र विधिग्रहणाद्यस्य प्रत्ययविधौ शब्देनाश्रयणं तस्याङ्गसंज्ञा । अपदसंज्ञे अप्युत्तरत्र यस्मात्प्रत्ययविधिरित्यस्यानुवर्तनात्तस्यैवेति भावः । भाष्यकार एतत्प्रयोजनं निराकर्तुमाह—क पुनरिति । ग्रहणवद्ग्रह इति । ग्रहणम्—उपादानं । तच्च कचित्साक्षात् । यथा—अजायतष्टावित्यजादीनां । कचित् संज्ञाद्वारेण ।

उद्घोतः] ‘तस्याऽपत्य’मित्यादौ किमर्थं समर्थविभक्तिनिर्देशोऽत आह—तस्येति त्विति । असत्त्वभूतत्वादिति । तस्य हि सत्त्वभूतमर्थं प्रति विशेषणत्वं न दृष्टमिति भावः । शब्दान्तरेति । यच्छब्दपरावृष्टस्याऽपत्यादियोगस्तच्छब्दादेव प्रत्यय इति भावः । अथाऽपि कथञ्चिदिति—भाष्यमभ्युपगमवादमात्रम् । केचित्तु ‘तिङ्श्चे’तिज्ञापकं,—‘न तिङन्तात्स्वादयो भवन्ती’त्येवं सामान्याऽपेक्षम्, भाष्ये ‘अणादय’ इत्यादि शब्दः प्रकारवाचीत्याहुः । वाक्यार्थस्येति । कारकाऽन्वितक्रियैवाऽस्मन्मते वाक्यार्थ इति भावः । शक्तिः—कारकम् ।

न्यायस्योक्तत्वादिति । ‘न च तिङन्तस्य स्त्रीत्वेन योगोऽस्ती’त्यनेनेत्यर्थः । तदेवं स्वादिविधौ प्रकृत्यन्तराऽसम्भवात् पारिक्षेप्येण ड्याप्प्रातिपदिकलक्षणैव प्रकृतिरिति स्थितम् ।

ननु तेषामेवाक्षेपे तत एव स्वादय इति अङ्गत्वादिकमपि तेषां सिद्धमत आह—शब्देनेति । भाष्यकार इति । न तु वार्त्तिककृत्, तेनोत्तरवार्त्तिके चकारकरणादिति भावः । वस्तुत उत्तरवार्त्तिके ‘च’शब्दो वार्त्तिककृताऽपि तदर्थं एव प्रयुक्तः । हृदि स्थितयाऽरुच्या च वार्त्तिके फलान्तरकथनं । तामरुचि भाष्यकारः स्फुटयतीत्येवं व्याख्यानमुचितम् । एवमन्यत्राऽपि बोध्यम् । उपादानमिति । न तु साक्षादुच्चारणमिति भावः । संज्ञेति । ‘येन



विधीयन्ते—‘उगितो ङीष्भवति’, ‘अतष्टाब्भवती’ति । यत्तच्छब्दरूपं गृह्यते तस्मादुत्पत्तिः, तस्यैताः संज्ञा भविष्यन्ति ॥ अथापि कश्चिदग्रहणः ॥ एवमपि न दोषः । स्त्रियां टावादयो विधीयन्ते । यत्तच्छब्दरूपं स्त्रियां वर्तते तस्मादुत्पत्तिः, तस्यैताः संज्ञा भविष्यन्ति ॥

अणादिषु तर्हि ॥ अणादयोऽपि ग्रहणवद्भयो विधीयन्ते—‘गर्गादिभ्यो यञ्’ ‘नडादिभ्यः फ’गिति । यत्तच्छब्दरूपं गृह्यते तस्मादुत्पत्तिस्तस्यैताः संज्ञा भविष्यन्ति ॥ अथापि कश्चिदग्रहणः ॥ एवमपि न दोषः,—अपत्यादिष्वर्थेष्वणादयो विधीयन्ते । यत्तच्छब्दरूपमपत्यादिष्वर्थेषु वर्तते तस्मादुत्पत्तिस्तस्यैताः संज्ञा भविष्यन्ति ॥

स्वार्थिकेषु तर्हि ॥ स्वार्थिका अपि ग्रहणवद्भयो विधीयन्ते,—‘यावादिभ्यः कञ्’, ‘प्रज्ञादिभ्योऽणि’ति । यत्तच्छब्दरूपं गृह्यते तस्मादुत्पत्तिः, तस्यैताः संज्ञा भविष्यन्ति ॥ यस्तर्ह्यग्रहणः—‘शुक्लतमः, शुक्लतरः, कृष्णतमः, कृष्णतर इति ॥ अत्रापि न यावच्छुक्लस्तावच्छुक्लतरः । प्रकृष्टः शुक्लः शुक्लतरः । यत्तच्छब्दरूपं प्रकृष्टे वर्तते तस्मादुत्पत्तिस्तस्यैताः संज्ञा भविष्यन्ति ॥

प्रदीपः] यथा—अत्रैवाकारेणादत्तानाम् । कच्चित् अनुबन्धनिर्देशोपलक्षितसंज्ञानिर्देशेन । यथा उगितश्चेति । अत्र स्वार्थाभिधायिशब्द आक्षिप्तोऽकारेण उगिता च विशेष्यते ।

अथापीति । सामर्थ्याक्षिप्तस्याप्युपादानमस्त्येव । अभ्युपगम्यवादेन तु दर्शयति । ‘वयसि प्रथमे’ इत्यादौ सामर्थ्याक्षिप्ता प्रकृतिः । अथ तु अत्राप्यत इत्यनुवर्तनाद्वर्णग्रहणे च सर्वत्र तदन्तविधिसंभवादकारान्तस्य ग्रहण, तदा नास्ति कश्चिदग्रहणटावादः ।

यत्तच्छब्दरूपमपत्यादिष्विति । ‘परार्थाभिधानं वृत्ति’रिति प्रकृतिरप्यपत्यादिषु वर्तते । शुक्लतर इति । न ह्यत्र शब्देन प्रकृतिरुपात्तेति भावः । न यावदिति । यावत्तावच्छब्दौ निपातौ पर्यायतां द्योतयतः । स्वादिषु तर्हि ॥ प्रकरणोत्कर्षाद्बहुषु बहुवचन-

उद्द्योतः] विधि’रित्यनेनेति भावः । नन्वेतदधिकाराऽभावेऽपि विशेष्याऽसन्निधानात्कथं तदन्तविधिरत आह—अत्रेति । स्वधिकारेणेत्यर्थः । दर्शयतीति । यः सामर्थ्याक्षिप्तस्योपादानं नाऽभ्युपगच्छति तं प्रति कच्चिदभ्युपगमाऽवश्यकत्वमेकदेशी दर्शयतीत्यर्थः । परमार्थतस्तत्राऽपिग्रहणमरतीत्याह—अथ त्विति । नन्वपत्येऽण् न तु प्रकृतिरिति यत्तच्छब्दरूपमित्यादिभाष्यमनुपपन्नमत आह—परार्थेति । तद्धितवृत्तौ परस्य प्रत्ययस्याऽर्थं प्रकृतिरभिधत्ते, तदन्वितस्वार्थं प्रतिपादयतीत्याशयेनेतदित्यर्थः । यच्छब्दरूपमप्यादिष्वर्थेषु वर्तते तदन्वय्यर्थ इत्यन्ये । ननु ‘याव’दिति नपुंसकस्य ‘शुक्ल’ इत्यनेन सामानाधिकरण्यमयुक्तमत आह—यावत्तावदिति । न तु तद्धितान्तावित्यर्थः । ननु संख्यावाक्यैः स्वादिविधीनामेकवाक्यत्वाद्वक्ष्यमाणरीत्या न दोषोऽत आह—प्रकरणेति ।

१ ‘शुक्लतमः’ ‘कृष्णतमः’ इति तु पाठः सर्वत्र नोपलभ्यते ।

स्वादिपु तर्हि ॥ एकत्वादिष्वर्थेषु स्वादयो विधीयन्ते, यत्तच्छब्दरूपमेक-  
त्वादिष्वर्थेषु वर्तते—तस्मादुत्पत्तिस्तस्यैताः संज्ञा भविष्यन्ति ॥

कथं पुनरिहोच्यमानाः स्वादय एकत्वादिष्वर्थेषु शक्या विज्ञातुम् ? ।  
॥ \* ॥ एकवाक्यत्वात् ॥ \* ॥ एकं वाक्यं—तच्चेदं च ॥ यद्येकं वाक्यं तच्चेदं च-  
किमर्थं नानादेशस्थं क्रियते ? । कौशलमात्रमेतदाचार्यो दर्शयति यदेकं  
वाक्यं सन्नानादेशस्थं करोति,—‘अन्यदपि किञ्चित्सङ्गृहीष्यामी’ति ।

॥ \* ॥ यच्छयोश्च लुगर्थम् ॥ \* ॥

यच्छयोस्तर्हि लुगर्थं ड्याप्रातिपदिकग्रहणं क्रियते । ‘कंसीयपरशव्ययो-  
र्यजनौ लुक्चे’ति ड्याप्रातिपदिकात्परस्य लुग्यथा स्यात् । अक्रियमाणे हि  
ड्याप्रातिपदिकग्रहणे प्रकृतेरपि लुक् प्रसज्येत ॥ एतदपि नास्ति प्रयोजनम् ।  
यथापरिभाषितं ‘प्रत्ययस्य लुक्छुलुपो भवन्ती’ति प्रत्ययस्य भविष्यति ॥

प्रदीपः] मित्यादेः स्वादिविधिवान्वयस्य च भिन्नवाक्यतां मन्यते । एकत्वादिष्विति ।  
आकाङ्क्षायोग्यतावशाद्विचित्रप्रकरणपठितानामप्येकवाक्यत्वमिति भावः । तत्र त्रिके  
प्रातिपदिकार्थं चतुष्केपि पक्षे स्वादय एकत्वादीनां वाचकाः । पञ्चके तु पक्षे चतुष्के च  
द्योतकाः । तत्रैकन्यादिपु द्योतका वाचका वा विधीयन्त इत्यर्थः । यत्तदिति । द्योतकपक्षे-  
ऽयमर्थः—‘एकत्वादिपु यद्वर्तते तस्मात् स्वादय एकत्वादीनां द्योतका उत्पद्यन्ते’ । वाचकपक्षे  
त्वयमर्थः—‘एकत्वादिपु स्वादिवाच्येन्द्राधेयेषु यच्छब्दरूपं तदाधारार्थवाचि, तस्मात्स्वादय  
एकत्वादीनां वाचका उत्पद्यन्ते’ । अन्यदपीति । तिङ्विधिवान्वयेनापि सहैकवाक्यत्वं  
यथा स्यादित्येवमर्थः । अङ्गानां हि प्रधानसन्निधावुपदेशार्हाणां प्रकरणोत्कर्षेणोपदेशः  
सर्वप्रधानसम्बन्धार्थः ।

यच्छयोश्चेति—वार्तिककारस्य समुच्चयार्थश्चशब्दः । भाष्यकारेण तु पूर्वप्रयोजनस्य  
दूषितत्वात्तर्ह्यर्थं चशब्दो व्याख्यातः । प्रकृतेरपीति । यच्छयोर्यां प्रकृतिः—कंसशब्दः,  
परशुशब्दश्च, तदवयवस्यापि प्रत्ययस्येत्यर्थः ।

इतरश्च प्रकृतेरिति स्थानपठो मत्वाह—एतदपीति । इतरः पूर्वमेवार्थं

उद्घोतः] चतुष्केपीति । स्वार्थद्रव्यलिङ्गकारकरूप इत्यर्थः । चतुष्के चेति । स्वार्थद्रव्यलिङ्ग-  
संख्यारूपोऽत्र चतुष्कशब्दार्थः । ननु वाचकत्वपक्षे ‘यत्तच्छब्दरूपमेकत्वादिपु वर्तते’ इति  
भाष्यमनुपपन्नमत आह—वाचकत्वपक्षे त्विति । द्योतकत्वपक्षे एव तु भाष्यस्वरसः । अत  
एव तस्या विशेषणत्वमेवेति बोध्यम् । अङ्गानां हीति । एकसन्निधौ पाठे हि तदन्वय एव  
स्यादिति भावः । एवञ्च ‘यस्मात्प्रत्ययविधि’रित्यत्र विधिग्रहणाद्यस्य प्रत्ययविधौ शब्देना-  
ऽर्थतो वाढवधितयाश्रयणं तस्याऽङ्गादिसंज्ञा सिध्यतीति अङ्गादिसंज्ञार्थं सूत्रं न कार्यमिति  
स्थिते,—फलान्तरमाशङ्कते—यच्छयोश्चेति । ननु ‘प्रत्ययस्य लुग्’ इति वचनात्कथं प्रकृते-  
र्लुगापादानमत आह—यच्छयोरिति । ननु ‘कमेः सः’ इत्यादिव्युत्पादनादव्युत्पन्नाना-



एवमप्युकारसकारयोः प्रसज्येत-‘कमेः सः’—कंसः । परान् शृणातीति परशुरिति ॥

‘उणादयोऽव्युत्पन्नानि प्रातिपदिकानि’ ॥

॥ \* ॥ वृद्धावृद्धावर्णस्वरद्वयजलक्षणे च प्रत्ययविधौ तत्सम्प्रत्ययार्थम् ॥ \* ॥

वृद्धावृद्धावर्णस्वरद्वयजलक्षणे तर्हि प्रत्ययविधौ तत्सम्प्रत्ययार्थं ड्याप्रातिपदिकग्रहणं क्रियते । ‘वृद्धात्,’ ‘अवृद्धात्,’ ‘अवर्णान्तात्,’ ‘अनुदात्तादेः,’ ‘द्वचः’ इत्येतानि ड्याप्रातिपदिकविशेषणानि यथा स्युरिति ॥

अथाऽक्रियमाणे ड्याप्रातिपदिकग्रहणे कस्यैतानि विशेषणानि स्युः ? ॥ समर्थविशेषणानि ॥ तत्र को दोषः ? ॥ ‘उदीचां वृद्धादगोत्रात्’ । इह च प्रसज्येत—ज्ञानां ब्राह्मणानामपत्यमिति । एतद्धि समर्थं वृद्धम् । इह च न स्यात्—ज्ञयोर्ब्राह्मणयोरपत्यमिति । एतद्धि समर्थमवृद्धम् ॥ वृद्ध ।

अवृद्ध,—‘प्राचामवृद्धात्फिन्वहुलम्’ । इह च प्रसज्येत—ज्ञयोर्ब्राह्मणयोरपत्यमिति । एतद्धि समर्थमवृद्धम् । इह च न स्यात्—ज्ञानां ब्राह्मणानामपत्यप्रदीपः] स्पष्टीकरोति—एवमपीति । उणादय इति । ‘अतः कृकमिकंसे’ति कमिग्रहणेनैव कंसग्रहणे सिद्धे कंसशब्दोपादानं शापकं ‘क चिदेपां व्युत्पत्तिकार्यं न भवता’ति । यज-जोस्तु विधानसामर्थ्यालुङ् न भवतीति यच्छयोरेव भविष्यतीत्यर्थः ।

वृद्धावृद्धेति । अत्रापि वार्तिककारस्य चशब्दः समुच्चये, भाष्यकारस्य तु तर्ह्यर्थे । वृद्धादयो—लक्षणं=निमित्तं यस्य प्रत्ययविधेस्तस्मिन्—वृद्धादीनि ड्याप्रातिपदिकविशेषणानि यथा स्युरित्यर्थः । अथेति । प्रत्ययार्थसम्बन्धयोग्यार्थाभिधायित्वान्ड्याप्रातिपदिकस्यैव विशेषणानि भविष्यन्तीति प्रश्नः ।

समर्थविशेषणानीति । ‘समर्थानां प्रथमा’दित्यधिकारादिभक्तिमन्तरेण सामर्थ्यानवगमाद्विभक्त्यन्तस्यैव विशेषणानि स्युरित्यर्थः । ड्याप्रातिपदिकग्रहणे तु सति तदुपादानसामर्थ्यात्तद्विशेषणानि वृद्धवादीनि भवन्ति । ज्ञानामिति । ननु वृत्ता-

उद्द्योः] त्युक्तमत आह—अत इति । कसेस्तु न कंसोऽनभिधानादिति भावः । ननु यजजोरेव लुक्स्यादत आह—यजजोस्त्विति । औत्सर्गिकाण एव लुका सिद्धे तद्विधानं व्यर्थं स्यादिति भावः । विकल्पस्त्वष्टदोषदुष्ट इति ध्येयम् । अथ मुख्यफलमाह—वृद्धेत्यादि । नन्वसाधारणधर्मो लक्षणं, न च वृद्धादिः प्रत्ययस्याऽसाधारणो धर्मोऽत आह—वृद्धादय इति । वृद्धादीनीति । तस्य-ड्याप्रातिपदिकस्य—वृद्धादिविशेष्यत्वेन सम्प्रत्ययो यथा स्यादिति वार्त्तिकार्थ इति भावः ।

प्रत्ययार्थेति । भाष्ये—कस्यैतानीति—किंशब्दः क्षेपे । नाऽन्यस्य कस्यापि, किन्तर्हि ड्याप्रातिपदिकस्यैवेत्यर्थ इति भावः । अधिकारादिति । ‘समर्थः पदविधिः’ इत्येतदधिकारादिति वक्तुं युक्तम्, श्रुतविशेष्यसम्भवे न कल्पनाऽवकाश इति भावः । नन्वेतदधिकारेऽपि सन्निहितत्वाऽविशेषात्समर्थविशेषणान्येव स्युरत आह—तदुपादानसामर्थ्यादिति । प्रागुक्तप्रयोजनानि तु भगवता खण्डितान्येवेति भावः । वृद्धादीनीति । आदिना ‘समर्थानां

मिति । एतद्धि समर्थं वृद्धम् ॥ अवृद्ध ॥ अवर्ण, - अत इज्भवति । इहैव स्यात्-  
दक्षस्यापत्यं दाक्षिरिति । एतद्धि समर्थमकारान्तम् । इह च न स्यात्-दक्षयो-  
रपत्यं, दक्षाणामपत्यमिति । एतद्धि समर्थमनवर्णान्तम् ॥ अवर्ण ॥

स्वर, - अनुदात्तादेरज्भवति । इह च प्रसज्येत-वाचो विकारः, त्वचो  
विकार इति । एतद्धि समर्थमनुदात्तादि । इह च न स्यात्-सर्वेषां विकार  
इति । एतद्धि समर्थमुदात्तादि ॥ स्वर ॥

अचलक्षण, - अचष्टञ्जिति । इह च प्रसज्येत-वाचा तरति, त्वचा तरतीति ।  
एतद्धि समर्थं अच् । इह च न स्यात्-घटेन तरतीति । एतद्धि समर्थमबच् ॥

प्रदीपः] वभेदैकत्वसंख्योपजननान्नास्ति द्विवचनबहुवचनान्ताप्रत्ययः । नैप दोषः, क  
चिदादेशादिवशात्संख्याविशेषोपि प्रतीयते, यथा-तावको, सामक इति । एवमिहापि फिञ्  
विधीयमानो बहुवचनमन्तरेण वृद्धत्वाभावाद्वहुत्वं गमयेत्, प्रकरणादिवशाद्वा । तदुक्तम्-

‘भेदः संख्याविशेषो वा व्याख्यातो वृत्तिवाक्ययोः ।

सर्वत्रैव विशेषस्तु नावश्यं तादृशो भवेत्’ ॥ इति ।

वाचो विकार इति । ‘सावेकाच’ इति विभक्तेरुदात्तत्वात्पदमेतदनुदात्तादि ।  
एतच्चोदाहरणदिक्प्रदर्शनार्थम् । अस्य वृद्धत्वान्मयटा भाव्यम् । इदं तूदाहरणं-  
पञ्चानां विकार इति । ‘पट्त्रिचतुर्भ्यां हलादि’रिति विभक्तेरुदात्तत्वादननुदात्तादिसमर्थ-  
मेतत् । प्रातिपदिकं तु ‘त्रैः संख्याया’ इत्याद्युदात्तम् । सर्वेषामिति । ‘सर्वस्य लुपी’त्याद्यु-

उद्धृतः] प्रथमा’दित्यपि । अन्यथा कृतवर्णाऽनुपूर्वीकत्वसामर्थ्यस्य सुवन्तविशेषणत्वे  
‘भानोरपत्यं भानवः’ इत्यत्र ओकारसहितस्य लुका निवृत्तौ तद्रूपाऽसिद्धिः स्यादिति बोध्यम् ।

ननु ‘आम्रगुप्तायनि’रित्यादौ चरितार्थः फिञ् कथं बहुत्वं गमयेदत आह-प्रकरणादि-  
वशाद्वेति । भेदः-पृथगुपस्थितिः । संख्याविशेषो-द्वित्वादिः । व्याख्यातः-वृत्तावसत्त्वेन,  
वाक्ये सत्त्वेनेत्यर्थः । विशेषस्त्विति । संख्याविशेषस्त्वित्यर्थः । तादृशः-असत्त्वविशिष्टः ।  
शौर्षिकमासजाततावकीनादौ व्यभिचारादिति भावः । वस्तुतो वृत्तौ द्वित्वादीनामभानमेव,  
प्रकृत्यर्थतावच्छेदरूपेणाऽनेकव्यक्तिभानं, तत्र तद्वोधनायेदं वाक्यं प्रदर्श्यते न त्वेव विग्रह  
इति बोध्यम् । मयटेति । ‘नित्यं वृद्धे’त्यनेन । केचित्तु-नित्यं वृद्धे’त्यत्र भाषायामित्य-  
नुवृत्तेर्भाष्यं छन्दोऽभिप्रायमित्याहुः । सर्वस्य सुपीति । सौवरसप्तमीनां तदन्तसप्तमीत्वेन  
प्रत्यये परतः पूर्वकार्यत्वाऽभावेन ‘न लुमता’ इत्यस्याऽप्राप्तौ प्रत्ययलक्षणेन सुवन्तत्वं  
बोध्यम् । ‘अन्तरङ्गानपि’ इति न्यायोऽप्यन्तरङ्गनिमित्तविनाशकस्यैव लुको बलवत्त्वबोधकः ।  
अकृतव्यूहपरिभाषाया भाष्यकृताऽस्वीकाराच्च । ‘सुव’ग्रहणफलमप्येतदेव, तदभावे हि सर्वत्रा-  
ऽनेनाद्युदात्तत्वेऽनुदात्तादित्वाऽभावादजनापत्तिरिति बोध्यम् । ननु शिट्स्वरेण सर्वशब्द  
आद्युदात्त एवेति किं ‘सर्वस्य लुपी’त्यनेनेत्यत आह-सर्वशब्द इति । अत एव सिद्धान्ते ‘सर्व’

१ ‘द्वयचकस्य नान्तस्य रेफान्तस्य सङ्ख्याशब्दस्यादिरुदात्तो भवतीत्यर्थेकेने’ति  
कचिदधिकोऽत्र पाठः ।



अस्ति पुनः समर्थविशेषणे सति किञ्चिदिष्टं सङ्गृहीतं भवति, आहोस्विदोपान्तमेव ? ॥ अस्तीत्याह ॥

किम् ? ॥ साम्ना तरति, वेम्ना तरतीति । एतद्धि समर्थमपि-व्यच, ड्याप्रातिपदिकमपि ॥

अथ ड्यावग्रहणं किमर्थम् ?-‘न प्रातिपदिका’दित्येव सिद्धम् ? ॥

न सिध्यति-‘अप्रत्यय’ इति प्रातिपदिकसंज्ञायाः प्रतिषेधः प्राप्नोति ॥

यद्येव ड्यावग्रहणे हेतुः त्यङ्ग्रहणमपि कर्तव्यम् । तावपि हि प्रत्ययौ ॥

तिग्रहणे तावद्वातम् । तद्धितः प्रातिपदिकमिति प्रातिपदिकसंज्ञा भविष्यति ।

ऊङ्ग्रहणे चापि वार्तम् । उवर्णान्तादङ्घ्रिधीयते । तत्रैकादेशः । एकादेशे कृतेऽन्तादिवद्भावात्प्रातिपदिकसंज्ञा भविष्यति ॥

यद्येव ऊङोऽग्रहणे हेतुः-आवग्रहणमपि न कर्तव्यम् । आवपि ह्यकारान्ताद्विधीयते । तत्रैकादेशः । एकादेशे कृतेऽन्तादिवद्भावात्प्रातिपदिकसंज्ञा भविष्यति ॥

यस्तद्धनकारान्तात्-क्रुञ्चा उष्णिहा देवविशेति ॥ अत्राप्यकारान्ताद्वृत्तिर्लक्ष्यते-क्रुञ्चानालभेत, उष्णिहककुभौ, देवविशञ्च मनुष्यविशञ्चेति ॥

इह तावत्-उष्णिहककुभाविति । आप एवौत्तरपदिकं ह्रस्वत्वम् ।

इह खल्वपि-देवविशञ्च मनुष्यविशञ्चेति, नास्ति विशेषः-अकारान्तादम उत्पत्तौ सत्यां, व्यञ्जनान्ताद्वेति ॥

यत्तावदुच्यते-‘इह तावदुष्णिहककुभावित्याप एवौत्तरपदिकं ह्रस्वत्व’मिति । संज्ञाछन्दसोरित्येवं तत् । नैया संज्ञा, नापीदं छन्दः । यदप्युच्यते-‘इह खल्वपि देवविशञ्च मनुष्यविशञ्चेति । नास्ति विशेषः-अकारा-

प्रदीपः] दात्तं पदम् । प्रातिपदिकं तु-सर्वशब्दोऽन्तोदात्तो निपातित इत्यनुदात्तादि ।

अथेति । लिङ्गविशिष्टपरिभाषया सिद्धिं मन्यते । इतरोऽगृहीताभिप्राय आह-न सिध्यतीति । तिग्रहण इति । वार्त-युक्तं प्रातिपदिकत्वमित्यर्थः ।

क्रुञ्चानिति । अजादिषु तु पाठो जातिलक्षणङीप्वाधनार्थः । आवग्रहणवाच्याह-तावदिति । आप इति । ‘ड्यापो’रिति ह्रस्वत्वं हलन्तादेव विहितस्याप इत्यर्थः । इहेति । ततश्च देवविट्शब्दादेवामिति भावः ।

उद्ध्योतः । इत्यन्तप्रयोगसिद्धिः । वार्त्तं युक्तमिति । वार्त्तशब्दो युक्तपर्यायोऽसारपर्यायश्च ।

भाष्ये-ऊङ्ग्रहणे चेति । इवश्रूशब्दः ‘इवश्चुरः इवश्चा’इति निर्देशादनून्त एवाऽव्युत्पन्न इति भावः । अदन्तत्वेऽजादिपाठो व्यर्थ इत्यत आह-अजादिष्विति । हलन्तादेवेति-एवकारो भिन्नक्रमः । हलन्ताद्विहितस्याऽऽप एवेत्यर्थः । नन्वविशेषेऽकारान्तादमिति सोऽप्यस्ताति तत आपि अन्तवद्भावेन सिद्धमत आह-देवविट्शब्दादेवामिति । एवञ्चाऽव्यवहृताऽदन्तसत्त्वे मांनाऽभावेन नाऽकारान्तादाव् वक्तुं शक्य इति भावः । ‘देव-

न्तादम उत्पत्तौ सत्यां व्यञ्जनान्ताद्वे'ति ॥-स्वरे विशेषः । यद्यत्र व्यञ्जना-  
न्तादुत्पत्तिः स्यादेवविश्रुमित्येवं स्वरः प्रसज्येत । देवविश्रुमिति चेप्यते ।  
तस्मात्क एष एवंविषयः ॥

इदं तर्हि-‘पादोऽन्यतरस्यां’ ‘टावृची’ति ॥

‘ऋची’त्युच्यते । तत्र च्छान्दसत्वाद्भवति ॥

‘ऋची’ति नेदं छन्दो विवक्षितं-काठकं, कालापकं, मौदकं, पैप्पलकञ्च ।  
किन्तर्हि ?-प्रत्ययार्थविशेषणमेतत्-‘ऋक् चेत्प्रत्ययार्थो भवती’ति ॥

एतदपि नास्ति प्रयोजनम् । पदशब्दः पादशब्दसमानार्थोऽकारान्त-  
श्छन्दसि दृश्यते । ‘तस्याः सप्ताक्षरमेकं पदम्’ । एकः पाद इत्यर्थः । तस्मा-  
दुत्पत्तिर्भवति ॥

इदं तर्हि-‘डावृभाभ्यामन्यतरस्या’मिति । बहुराजा, बहुराजे, बहुराजा  
इति ॥ ॐ ॥ ड्यावृग्रहणमनर्थकं-प्रातिपदिकग्रहणे लिङ्गविशिष्टस्यापि ग्रहणात् ॥ ॐ ॥

ड्यावृग्रहणमनर्थकम् ॥ किं कारणम् ? प्रातिपदिकग्रहणे लिङ्गविशिष्टस्यापि  
ग्रहणात् । ‘प्रातिपदिकग्रहणे लिङ्गविशिष्टस्यापि ग्रहणं भवती’त्येषा  
परिभाषा कर्तव्या ॥

कः पुनरत्र विशेषः-एषा वा परिभाषा क्रियेत, ड्यावृग्रहणं वा ? ॥

प्रदीपः] आद्यग्रहणप्रत्याख्यानवाद्याह-यत्तावदिति । स्वरे विशेष इति । किन्तस्य  
ऋदुत्तरपदप्रकृतिस्वरेणान्तोदात्तत्वाद्विभक्तेः सुप्त्वादनुदात्तत्वं भवति । यदा तु मूलविभुजा-  
दित्वादेवविश्रुतशब्दः कप्रत्ययान्तस्तदा थाथादिस्वरेणान्तोदात्तत्वाद्विभक्त्या च सहैकादेश  
उदात्तो भवति । तत्र च्छान्दसत्वादिति । ‘अप्रातिपदिकत्वेऽपि प्रत्ययोत्पत्तिरिति शेषः ।

लिङ्गविशिष्टस्येति । यथाकथञ्चित् प्रातिपदिकग्रहणे एषा परिभाषोपपत्तिष्ठते न तु प्राति-  
पदिकस्य स्वरूपग्रहण एवेति भावः । कः पुनरिति । ड्यावृग्रहणं लघु न तु परिभाषेति भावः ।

उद्द्योतः] विट्शब्दादेवाऽऽवि’ति पाठेऽप्युक्त एवार्थः । भाष्ये-तस्मात्क एष इति ।  
कप्रत्ययाऽन्तोऽदन्त एव । एवंविषयः-देवविश्रुं देवविश्रुत्यादिप्रयोगविषयो न हलन्त इत्यर्थः ।  
अनेनाऽतिप्रसङ्गो वारितः । एतेन ‘हलन्तेभ्योऽपि टा’विति भागुरिमतं चिन्त्यमिति सूचितम् ।

‘भविष्यती’त्यस्य किमित्याकांक्षायामाह-अप्रातिपदिकत्वेऽपीति । भाष्ये-पदशब्द  
इति । छन्दसि दृष्टस्य लोकेऽपि कञ्चित् प्रयोगाऽङ्गीकारे बाधकाऽभावेनाऽकारान्तादेव  
प्रत्ययः । एवञ्च ‘टावृची’ इति सूत्रं न कार्यमिति भावः । एदञ्च ऋचि वाच्यायामपि  
‘एकपदो एकपाद्’ इत्यस्य भाष्यरीत्या सत्त्वेन ‘टावृचि’ इतिसूत्राऽऽरम्भेऽपि तत्र ‘अन्य-  
तरस्यां’ग्रहणानुऽवृत्त्या तस्माध्यमिति सूचितम् । भाष्ये-बहुराजेतीति । वाचा दिशा  
निश्चादेरभ्युपलक्षणमिदम् । स्वरूपग्रहण एवेति । विशिष्य ग्रहण एवेत्यर्थः । अत एव  
भाष्ये ‘प्रमाणे द्वयसंज्ञिति फलेषु’ञ्जित्यादि’रिति च दोषेषूक्तं सङ्गच्छते । ‘कः पुनरिति प्रश्ने  
विशेषाऽभावमात्रं न विवक्षितमित्याह-लघ्विति । भाष्ये-पुंवृद्धावेनैतत्सिद्धमिति ।



अवश्यमेव परिभाषा कर्तव्या । बहून्धेतस्याः परिभाषायाः प्रयोजनानि ॥  
कानि ? ॥

॥ \* ॥ प्रयोजनं—सर्वनामस्वरसमासतद्धितविधिलुगलुगर्थम् ॥ \* ॥ सर्वनामविधिः  
प्रयोजनम् । ‘सर्वनाम्नः सुट्’ । इहैव स्यात्—येषाम्, तेषाम् । यासां, तासा-  
मित्यत्र न स्यात् ॥ नैतदस्ति प्रयोजनम्—अवर्णान्ताट्टाद्विधीयते । तत्रैकादेशे  
कृतेऽन्तादिवद्भावात्सुड भविष्यति । इदन्तर्हि प्रयोजनम्—‘सर्वनाम्नस्तृतीया  
च’ । इहैव स्यात्—भवतो हेतुना, भवतो हेतोरिति । ‘भवत्या हेतो’रित्यत्र न  
स्यात् । सर्वनाम ॥ ‘स्वर’—‘कुसूलकूपकुम्भशालं विले’ । इहैव स्यात्—कुसूल-  
विलम् । ‘कुसूलीविल’मित्यत्र न स्यात् । स्वर ॥

समास—द्वितीया श्रितादिभिः सह समस्यते । इहैव स्यात्—कष्टं श्रितः  
कष्टश्रितः । कष्टं श्रिता कष्टश्रिता इत्यत्र न स्यात् ॥

एतदपि नास्ति प्रयोजनम् । श्रितशब्दोऽकारान्तस्तत्रैकादेशे कृतेऽन्तादि-  
वद्भावाद्भवति ॥ इदं तर्हि—‘पूर्वसदृशे’ति । इहैव स्यात्—पित्रा सदृशः  
पितृसदृशः । ‘पित्रा सदृशी पितृसदृशी’त्यत्र न स्यात् । समास ॥

तद्धितविधि,—‘अचित्तहस्तिधेनोष्ठक्’ । इहैव स्यात्—हस्तिनां समूहो  
हास्तिकम् । हस्तिनीनां समूहो हास्तिकमित्यत्र न स्यात् ॥

एतदपि नास्ति प्रयोजनम् । पुंवद्भावेनैतत्सिद्धम् ॥ इदं तर्हि—प्रमाणे  
द्वयसच् । यथेह भवति—हस्तिद्वयसं, हस्तिमा... । एवं हस्तिनीद्वयसमित्यपि  
यथा स्यात् । तद्धितविधि ॥

लुक्,—‘नेन्त्सिद्धवध्नातिपु च’ । इहैव स्यात्—स्थण्डिलशायी । स्थण्डिल-  
शायिनीत्यत्र न स्यात् । लुक् ॥ अलुक्—‘शयवासवासिध्वकालात्’ । इहैव  
स्यात्—ग्रामेवासी । ग्रामेवासिनीत्यत्र न स्यात् ॥ ( अलुक् ॥ )

॥ \* ॥ मानिनि च विधिप्रतिषेधार्थम् ॥ \* ॥ मानिनि च विधिप्रतिषेधार्थं  
प्रयोजनम् । विध्यर्थं तावत्,—‘क्यङ्मानिनोश्च’ । इहैव स्यात्—दर्शनीयमानी ।  
दर्शनीयमानिनीत्यत्र न स्यात् । ‘प्रतिषेधार्थमपि’ । वक्ष्यति—‘स्वाङ्गाच्चेतोऽ-  
मानिनि’ । तस्मिन् क्रियमाणे इहैव स्यात् । दीर्घमुखमानी । दीर्घमुखमानिनी-  
त्यत्र न स्यात् ।

॥ \* ॥ प्रत्ययग्रहणोपचारेण च ॥ \* ॥ प्रत्ययग्रहणोपचारेण च प्रयोजनम् । ‘तृजकाभ्यां  
प्रदीपः’ स्थण्डिलशायिनीति । ‘गतिकारकोपपदानां कृद्भिः सह समासवचनं प्राक् सुपु-  
त्पत्तेरिति वचनादनुत्पन्न एव ङोपि समासे सति इन्नन्तमेवोत्तरपदमित्यप्रयोजनमेतत् ।

उद्द्योतः] ‘भस्याऽडे तद्धिते’ ‘सिद्धश्च प्रत्ययविधा’ वित्युक्तेरिति भावः । अप्रयोजनमिति ।  
तदित्यत्वाश्रयेण भाष्यं व्याख्येयमित्याहुः । ‘किञ्च,—अस्याः परिभाषायाः ‘प्रातिपदिकत्वतद्व्या-  
प्यधर्माणां लिङ्गविशिष्टेऽतिदेश’ इत्यर्थ इति ‘बहुव्रीहेरुधसः’ इति सूत्रभाष्ये व्यक्ता भविष्यति ।

कर्तरि' । इहैव स्यात्-अपां स्रष्टा । अपां स्रष्टीत्यत्र न स्यात् । प्रत्यय ॥ उपचार,—  
'अतः कृकमिकंसकुम्भ' । इहैव स्यात्-अयस्कुम्भः । अयस्कुम्भीत्यत्र न स्यात् ॥

एतान्येतस्याः परिभाषायाः प्रयोजनानि यदर्थमेपा परिभाषा कर्तव्या ।  
एतस्याञ्च सत्यां नार्थो ङ्याग्रहणेन ॥

॥ \* अतिप्रसङ्ग-उपपदविधौ \* ॥ उपपदविधावतिप्रसङ्गो भवति । 'द्विपत्परयो-  
स्तापेः' । यथेह भवति-द्विपन्तप इति । एवं द्विपतीताप इत्यत्रापि स्यात् ॥

॥ \* यजिज्ञोः फकि ॥ \* (यजिज्ञोः फकि) अतिप्रसङ्गो भवति । यथेह भवति  
गार्ग्यायणः, दाक्षायणः । एवं गार्गेयो दाक्षेय इत्यत्रापि स्यात् ॥

नैप दोषः । ढगत्रवाधको भविष्यति ॥

॥ \* ॥ समासान्तेषु च ॥ \* ॥ समासान्तेषु चातिप्रसङ्गा भवति । 'राजाहः-  
सखिभ्यष्टच'-यथेह भवति मद्रराजः, कश्मीरराजः,—एवं मद्रराज्ञी, कश्मीर-  
राज्ञीत्यत्रापि स्यात् ॥ न वा भवति-मद्रराज्ञीति ? ॥ भवति यदा समासा-  
न्तादीकारः । लिङ्गविशिष्टग्रहणे तु ईकारान्तात्समासान्तः प्रसज्येत ।

तत्र को दोषः ? । पुंवद्भावष्टिलोपश्च । तत्र मद्रराज्ञीत्येवं रूपं स्यात् ।  
मद्रराज्ञीति चेप्यते ॥ \* ॥ 'महदात्वे प्रियादिषु' ॥ \* ॥ महदात्वे प्रियादिषु  
अतिप्रसङ्गो भवति । 'आन्महतः समानाधिकरणजातीययो'रिति यथेह  
भवति-महान् प्रियोऽस्य महाप्रियः, एवं-महती प्रियाऽस्य महतीप्रिय  
इत्यत्रापि स्यात् ॥

किमुच्यते,—प्रियादिष्विति ? ॥ यत्र पुंवद्भावः प्रतिपिध्यते । यत्र तु न  
प्रतिपिध्यते—भवितव्यमेव तत्रात्वेनेति ॥ \* ॥ ज्जित्स्वरे ॥ \* ॥ ज्जित्स्वरे  
अतिप्रसङ्गो भवति । ज्जित्यादिरुदात्तो भवतीति-यथेह भवति—दाक्षिः,  
प्रदीपः] एवं 'ग्रामेवासिनी' 'दर्शनीयमानिनी' 'दीर्घमुखमानिनी'त्यपि द्रष्टव्यम् । ढगत्रेति ।  
परत्वादिति भावः । समासान्तादीकार इति । मद्रराजस्य भार्या मद्रराज्ञीति पुंयोगादाख्याया-  
मिति ङोप् । तत्र को दोष इति । टचि कृते यस्य चेतोकारे लुप्ते टित्वाङ्गोपि कृते  
मद्रराज्ञीति सिध्यतीति प्रश्नः । यत्र पुंवद्भाव इति । तत्रापूर्णीप्रियादिष्विति वचनात् ।  
यत्र त्विति । 'महाजंघ' इत्यादौ । दाक्षीति । 'इतो मनुष्यजाते'रिति ङोप् । प्रत्ययस्वरेणा-

उद्ध्योतः] एवञ्च समासोत्तरमध्यन्तरङ्गत्वाल्लुकः पूर्वं ङोपि तेन न्यायेनोत्तरपदत्वस्य तद्विशिष्टे  
एव सत्त्वेन लुगलुगादि न स्यादिति सा तदर्थमावश्यकीत्याशयः । एतदपि भाष्यं तत्र मान'मि-  
त्यन्ये । परः परिभाषास्वीकारे दोषानुद्भावयति-अतिप्रसङ्ग इत्यादि । अपवादत्वच-  
सम्भवादाह-परत्वादिति । ढकोऽवकाशो दात्तेय इति । ईकारे लुप्त इति । तस्या-  
आभीयत्वेन्यसिद्धत्वात् 'नस्तद्धिते' इति टिलोपाऽभावे 'अलोपोऽनः' इत्यकारलोपे यस्येति-  
लोपे च सतोत्यर्थः । भाष्ये-पुंवद्भावष्टिलोपश्चेति । 'भस्याऽडे' इति पुंवत्त्वं, 'नस्तद्धिते'  
इति टिलोप इत्यर्थः । महाजङ्घ इति । महती जंघा यस्येति समासे 'स्त्रियाः' इति पुंवत्त्वे



अहिचुम्बकायनिः । एवं-दाक्षी, अहिचुम्बकायनीत्यत्रापि स्यात् ॥

॥ \* ॥ 'राज्ञः स्वरे ब्राह्मणकुमारयोः' ॥ \* ॥ कर्मधारये समासे राज्ञः स्वरे अतिप्रसङ्गो भवति । 'राजा च' 'ब्राह्मणकुमारयोः'रिति, -यथेह भवति- राजब्राह्मणः, राजकुमारः । एवं राजब्राह्मणी, राजकुमारीत्यत्रापि स्यात् ॥

॥ \* ॥ समाससंघातग्रहणेषु च ॥ \* ॥ समाससङ्घातग्रहणेषु चाऽतिप्रसङ्गो भवति । 'बहोर्नञ्चदुत्तपदभूमि' यथेह भवति-बहुगोमान्, बहुयवमान् । एवं-बहुगोमती, बहुयवमतीत्यत्रापि स्यात् ॥

किमुच्यते-'समाससङ्घातग्रहणे'ष्विति ? ॥ यदवयवग्रहणं-प्रयोजनमेवैतस्याः परिभाषायाः- 'कुसूलकूपकुम्भशालं विले' । कुसूलीविलमिति यथा ॥

॥ \* ॥ विभक्तौ चोक्तम् ॥ \* ॥ ( विभक्तौ चोक्तं । ) किमुक्तं ? । 'न वा विभक्तौ लिङ्गविशिष्टाग्रहणा'दिति ।

एतेऽस्याः परिभाषाया दोषाः । एतानि च प्रयोजनानि स्युः ।

एते दोषाः समा भूयांसो वा,—तस्मान्नार्थोऽनया परिभाषया ॥

'न हि दोषाः सन्ती'ति परिभाषा न कर्तव्या, लक्षणं वा न परिणयेम् । न हि 'भिक्षुकाः सन्ती'ति स्थाल्यो नाधिशीयन्ते । न च 'मृगाः सन्ती'ति यवा नोप्यन्ते ॥

दोषाः खल्वपि साकल्येन परिगणिताः, प्रयोजनानामुदाहरणमात्रं ॥

कुत एतत् ? , न हि दोषाणां लक्षणमस्तीति । तस्माद्यान्येतस्याः परिभाषायाः

प्रदीपः] न्तोदात्तमिष्यते । बहोर्नञ्चदिति । बहुशब्दादुत्तरपदबहुत्वे वर्तमानाद्यत्परं पदं तदन्तस्य समासस्य नञ् इव स्वरो भवतीत्यतिदेशार्थः । तेन बहवो गोमन्तोऽस्य बहुगोमानित्यत्र 'नञ्भूम्या'मिति समासान्तोदात्तत्वं भवति । बहुगोमतीति । बहवो गोमन्तोऽस्या इति बहुव्रीहिः । उगितश्चेति ङोप् । समासोऽत्र संघातरूपः कार्याति-लिङ्गविशिष्टसमासाग्रहणा-त्समासान्तोदात्तत्वाभावादीकारः पित्वादनुदात्तो भवति । ईकारात्तु पूर्वं उदात्तो भवति । कुसूलीविलमिति । पूर्वपदस्यात्र कार्थित्वं न तु संघातस्येति पूर्वपदान्तोदात्तत्वं भवत्येव ।

विभक्तौ चोक्तमिति । 'उगिदचा'मित्यत्रोक्तम् । यथा गोमानित्यत्र नुम्भवति एवं गोमतीत्यत्रापि प्राप्नोति । तत्र परिहार उक्तो-'न वा विभक्तौ लिङ्गविशिष्टाग्रहणा'दिति ।

उद्घोतः] आन्वं भवत्येवेत्यर्थः । इष्यत इति । आद्युदात्तान्तु पदं प्राप्नोतीत्यर्थः । अत्र यथा पूर्वोत्तरपदरूपसमाससंघातग्रहणं तथा सूत्रार्थव्याजेन दर्शयति-बह्विति । बहवो गोमन्तो यस्या इति विग्रहे एतत्प्रवृत्तेरिष्टत्वादाह-बहवो गोमन्तोऽस्या इति । ईकारात्पूर्वं इति । ततः पूर्वो 'म'शब्दाऽकारो 'बहोः' इति सूत्रेणोदात्त इत्यर्थः । उगिदचा'मित्यत्रेति । 'युवोरनाकौ' इति सूत्रे । तत्सूत्रमपि गृहीत्वा ऽस्याऽर्थस्योक्तत्वादिति बोध्यम् । दोषोद्भावयिता-आह-भाष्ये-एते दोषा इति । मदुक्ता इत्यर्थः । एतानि च-त्वदुक्तानि । समा भूयांसो वेति । अन्येषामपि दोषाणां सत्त्वादित्यभिमानः । परिभाषावाद्याह-न हि दोषा इत्यादि । आरम्भे युक्त्यन्तरमाह-दोषाः खल्वपीति । अन्यत्र दोषाऽभावादिति भावः ।

प्रयोजनानि-तदर्थमेवा परिभाषा कर्तव्या । प्रतिविधेयञ्च दोषेषु ।

॥ \* ॥ तद्धितविधानार्थं तु ॥ \* ॥ तद्धितविधानार्थन्तु ङ्यावग्रहणं कर्तव्यं-ङ्यावन्तात्तद्धितोत्पत्तिर्यथा स्यात् । कालितरा । हरिणितरा । खट्वातरा । मालातरा ॥ किं पुनः कारणं न सिध्यति ? ॥ \* विप्रतिपेधाद्धि-तद्धितवलीयस्त्वम् \* ॥ विप्रतिपेधाद्धि तद्धितोत्पत्तिः प्राप्नोति ॥ (तत्र को दोषः ?) ॥ \* ॥ तत्र समासान्तेषु दोषः ॥ \* ॥ तत्र समासान्तेषु दोषो भवति-बहुगोमत्का । बहुयवमत्का । समासान्ता अपि ङ्यावन्तात्स्युः ॥ \* ॥ त्युञ्जेश्चापि ग्रहणं ॥ \* ॥ त्युञ्जेश्चापि ग्रहणं कर्तव्यं भवति । युवतिका । ब्रह्मबन्धुकेति ।

प्रदीपः] विभक्त्याश्रयकार्यं क्रियमाणे लिङ्गविशिष्टपरिभाषा नेष्यत इत्यर्थः । प्रतिविधेयमिति । अचप्रकरणे 'शक्तिलाङ्गलाङ्कुशे'त्यत्र वार्तिके घटग्रहणेनैव घटीग्रहणे सिद्धे घटीग्रहणमस्याः परिभाषाया अनित्यत्वज्ञापनार्थं, तेनानिष्टे विषये नोपतिष्ठते । तद्धितविधानार्थं त्विति । सति ङ्यावग्रहणे तद्धितविधौ प्रकृतित्रयाधिकारसामर्थ्यात् पूर्वं ङ्यापौ भवतस्तदन्तात्तद्धित इत्यर्थः । विप्रतिपेधाद्धीति । स्त्रीप्रत्ययस्यावकाशो यत्र प्रकृपां न विवक्ष्यते- 'काली'ति । प्रकर्षप्रत्ययस्यावकाशो यत्र स्त्रीत्वाविवक्षा- 'कालतर' इति । स्त्रीत्वप्रकर्षयोस्तु युगपद्विवक्षायां परत्वात्प्रकर्षप्रत्ययः स्यादित्यर्थः । ननु स्त्रीत्वस्यान्तरङ्गत्वात्तन्निमित्तः प्रत्ययोऽन्तरङ्गः, प्रकर्षस्तु बाह्यप्रतियोग्यपेक्षत्वाद्वहिरङ्गः । ततस्तन्निमित्तस्य प्रत्ययस्यापि बहिरङ्गत्वम् । अन्तरङ्गबहिरङ्गयोश्चाऽयुक्तो विप्रतिपेधः । तथा च वक्ष्यते- 'स्वार्थमभिधाय शब्दो निरपेक्षो द्रव्यमाह समवेतं, समवेतस्य वचने-लिङ्गं संख्यां विभक्तिं चाभिधाय तान् विशेषानपेक्षमाणश्च कृत्स्नमात्मानं, प्रियकुत्सनादिषु ततः प्रवर्ततेऽसौ विभक्त्यन्तः' इति । एवं तर्ह्येतत्क्रमानाश्रयेण 'लौकिके प्रयोगे पदादुच्चारितायुगपदर्याः प्रतीयन्ते' इति लौकिकार्थव्यवस्थाङ्गीकारेण न प्रातिपदिकार्थगतस्त्रीत्वप्रकर्षविवक्षाश्रयेण विप्रतिपेध उक्तः ।

समासान्ता अपीति । तत्र बहवो गोमन्तोऽस्या इति बहुव्रीहौ कृते ङीप् च कबु-त्पत्तौ बहुगोमतीकेति प्राप्नोति । ब्रह्मबन्धुकेति । अज्ञाताद्यर्थविवक्षायामूङन्तात्कप्रत्यय

उद्द्यो.] ननु 'ङ्याव'ग्रहणे कृतेऽपि प्रातिपदिकत्वमाश्रित्य परत्वात्तद्धितः स्यादत आह-सतीति । 'प्रकृतित्रयाऽधिकारसामर्थ्या'दिति पाठः । बाह्यप्रतियोग्यपेक्षत्वादिति । तदपेक्ष-प्रकृपांचन्वयश्च स्वार्थे समाप्तस्यैवेति तरवादिर्वहिरङ्ग इति भावः । स्वार्थमिति । स्वार्थोऽत्र प्रवृत्तिनिमित्तः । समवेतं-तेन स्वार्थेनाऽऽश्रितमित्यर्थः । विभक्तिः-कारकम् । 'यतः-कृत्स्न-मात्मानपेक्षमाणः=पूर्वं तत्तद्विषयकाकांक्षायान्, 'अतः-ततः प्रियादिषु प्रवर्तते' इत्यन्वयः ।

युगपदर्या इति । शब्दबुद्धिकर्मणां विरम्य व्यापाराऽयोगादिति भावः । न तु शब्दे (कल्पितां) कल्पितन्यायवशादारोपितक्रमवतीमर्थवत्तामाश्रित्येति तात्पर्यम् । तदाश्रयेण तु सत्यन्तरङ्गत्वादेव पूर्वं स्त्रीप्रत्यये व्यर्थमेव ङ्यावग्रहणमिति भावः । भाष्ये-तत्र समा-सान्तेषु दोषः-इत्यतः प्राक्-'तत्र को दोषः' इति काचित्कोऽपपाठः, प्रश्नस्याऽनन्व-यात् । 'बहुयवमत्का' इत्युत्तरं वा स ग्रन्थः । तत्र ङ्यावग्रहणे कृते समासान्तेषु दोष इति



उङ्ग्रहणेन तावन्नार्थः । नास्त्यत्र विशेषः—उकारान्तादुत्पत्तौ सत्यामूङ्-  
न्ताद्वा ॥ इदं तर्हि—युवतितरा । ब्रह्मबन्धुतरा । ब्रह्मबन्धूतरेति ? ॥  
॥॥ तदन्तस्य च प्रत्ययार्थेनाऽयोगात्तद्विज्ञानादुत्पत्तिः ॥ ॐ ॥ तदन्तस्य च—ड्याबन्तस्य

प्रत्ययार्थेनायोगात्तद्वितोत्पत्तिर्न प्राप्नोति—कालितरा । खट्वातरा । मालातरेति ॥

किं कारणम् ? ॥ ड्याबन्तमेतच्छीप्रधानम्, न च स्त्रीत्वस्य प्रकर्षाप्र-  
कर्षो स्तः ॥ नैपदोपः—न हि किं चिदुच्यते ‘एवं जातीयकादुत्पत्तव्यमेव जातीय-  
कान्ने’ति । एतावदुच्यते—‘अतिशायने तमविष्टनौ’ ‘तिङ्श्चे’ति । यस्य च प्रकर्षो-  
ऽस्ति तस्य च प्रकर्षे प्रत्ययो भविष्यति । अस्ति चाऽप्रधानस्य गुणस्य प्रकर्षः ।

इह खल्वपि शुक्लतरः, कृष्णतर इति, द्रव्यं प्रधानम् । गुणस्य च प्रकर्षे प्रत्यय  
उत्पद्यते ॥ ॐ ॥ उक्तं वा ॥ ॐ ॥ [उक्तं वा] किमुक्तम् ? । सिद्धं तु स्त्रियाः प्रातिपदिक-  
विशेषणत्वात्सार्थं टावादयः’ इति । प्रातिपदिकविशेषणं स्त्रीग्रहणं स्वार्थिका-  
ष्टावादयः । नैवं विज्ञायते—‘स्त्रियामभिधेयाया’मिति, नापि ‘स्त्रीसमाना-  
धिकरणात्प्रातिपदिका’दिति । कथं तर्हि ? ॥ यत्प्रातिपदिकं स्त्रियां वर्तते  
तस्माद्वादादयो भवन्ति ॥ कस्मिन्नर्थे ? ॥ स्वार्थे इति ।

प्रदीपः] इष्यते । नास्त्यत्रेति । केऽण इति ह्रस्वविधानादिति भावः । युवतितरेति ।  
जातेश्चेति पुंवद्भावप्रतिषेधं मन्यते, यौवनस्य जातिरूपत्वात् । ब्रह्मबन्धुतरेति । अत्र ‘नद्याः  
शेषस्यान्यतरस्या’मिति विकल्पेन ह्रस्वः । न च स्त्रीत्वस्येति । तस्य सर्वत्रैकरूपत्वात्  
प्रकर्षाप्रकर्षाभाव इत्यर्थः । इह खल्वपीति । सर्वत्र प्रधानस्य प्रकर्षाभावः । तदुक्तं हरिणा—

‘सर्वस्यैव प्रधानस्य न विना भेदहेतुना ।

प्रकर्षो विद्यते, नापि शब्दस्योपेति वाच्यताम् ॥’ इति ।

ततश्च कालितरेत्यत्रापि कालगुणप्रकर्षाश्रयस्तरप्प्रत्ययः । उक्तं वेति । नात्र स्त्रीत्वं  
प्राधान्येन प्रत्ययाभिधेयम्, किं तर्हि, स्त्रीत्ववति द्रव्ये वर्तमानात् प्रातिपदिकात् स्वार्थे टा-

उद्घोतः] तदर्थः । ननु ह्रस्वदीर्घयोर्विशेषात् ‘नास्त्यत्रे’त्यनुपपन्नमत आह—केऽण इतीति ।

ननु ‘युवतितरे’त्यत्र ‘तसिलादिपु’ इति पुंवत्त्वं दुर्वारमत आह—जातेश्चेतीति । एषां  
जातिकार्यस्य वैकल्पिकताया अग्रे वक्ष्यमाणत्वात् ‘अचः परस्मिन्’ इति सूत्रस्थ—‘युवजानि’रिति  
भाष्यप्रयोगाऽसङ्गतिः । विकल्पेनेति । एवञ्च—तदभावे दीर्घश्रवणार्थमूङ्न्तात्तद्वितोऽवश्यक-  
मङ्गीकार्य इति भावः । भाष्ये दोषान्तरमाह—तदन्तस्य चेति । तस्य सर्वत्रेति । प्रत्ययार्थ-  
त्वाच्छास्त्रीयं स्त्रीत्वं प्रधानमिति भावः । सर्वस्यैवेति । भेदहेतुगुणादिकं विना न द्रव्यस्य  
स्वतः प्रकर्षो, नाऽपि भेदहेतुं विना स द्रव्यरूपः प्रधानाऽर्थः शब्दाऽभिधेय इत्यर्थः । एवञ्च—  
निरुपाधेर्व्यपदेशाऽभावाद्यदुपाधिकृतो व्यपदेशस्तन्निमित्त एव प्रकर्षः । उपाधिरपि यत्र प्रक-  
र्षादिहोन्नस्तत्र तत्सहचरितगुणप्रकर्षो बोध्यः । यथा ‘गोतर’ इत्यादौ । एवं गुणादिरेव यत्र  
प्रधानं तत्र तस्य द्रव्यायमाणत्वात्तत्संसर्गिधर्मान्तरनिमित्त एव प्रकर्षः । यथा शुक्लतरं  
रूपम्,—अतिशयेन शुक्लमित्यर्थ इत्यादि बोध्यम् । स्त्रीत्ववति द्रव्ये इति । तेन

ननु चोक्तम्—‘तत्र समासान्तेषु दोषः’ इति ? ॥

समासान्ता अपि स्वार्थिकाः । उभयोः स्वार्थिकयोः परत्वात्समासान्ता भविष्यन्ति ॥ कथं कालिकेति ? ॥ ‘प्रत्ययस्थात्कात्पूर्वस्ये’ (ती)त्वं भविष्यति ॥

कथं हरिणिकेति ? ॥ हरिणशब्दः प्रकृत्यन्तरमस्ति ॥

कथं लोहिनिकेति ? ॥ वक्ष्यत्येतत्—‘लोहितालिङ्गवाहनं वे’ति ॥ [ड्याप्प्रा०] ॥

प्रदीपः] वादयः, ततश्च द्रव्यमेव प्राधान्येनाभिधीयते । तस्य च व्यपदेशहेतुगुणप्रकर्षाश्रयाति-  
शयविवक्षायां प्रकर्षप्रत्यय इत्यर्थः । समासान्ता अपीति ।—ड्याब्ग्रहणप्रत्याख्यानानेन  
समासान्तेषु परिहारः । स्त्रियामन्यपदार्थे बहुव्रीहिविधानात् स्त्रीप्रत्ययस्य च समासान्तस्य  
च विप्रतिषेधोपपत्तिः । कालितरेत्यादौ तु पूर्वोक्तेन न्यायेनान्तरङ्गत्वात् स्त्रीप्रत्यये कृते प्रकर्ष-  
प्रत्यय उत्पद्यते । कथं कालिकेति । ‘वर्णे चानित्ये’ रक्ते’ इति वर्तमाने—‘कालाच्चे’ति  
स्वार्थे कन्प्रत्ययः, तदपेक्षश्च स्त्रीप्रत्ययस्यान्तरङ्गत्वं नास्तीति परत्वात्कन् स्यादिति प्रश्नः ।

कथं हरिणिकेति । स्वार्थे हरितशब्दात्परत्वात्कन् स्यादिति प्रश्नः । अज्ञातादिकनस्तु  
बहिरङ्गत्वात्प्रागेव स्त्रीप्रत्ययः सिध्यति । हरिणशब्द इति । हरितशब्दसमानार्थ इति  
भावः । तत्र हरितशब्दस्य हरितिकेति भवति । हरिणशब्दस्य हरिणिकेति भावः ।

लोहिनिकेति । न हि लोहिनशब्दः प्रातिपदिकमस्तीति प्रश्नः । वक्ष्यत्येतदिति ।  
—अवश्यवक्तव्यतां दर्शयति । क्रियमाणेऽपि ड्याब्ग्रहणे ‘लोहितात्मणौ’ ‘वर्णे चानित्ये’  
‘रक्ते’ इति प्रतिपदविधानाद्वलीयस्त्वात्स्त्रीप्रत्ययान् ( यं ) बाधित्वा कन्नेव स्यात् ।

उद्द्योतः] प्रातिपदिकविशेषणत्वादित्यस्य-तदर्थविशेषणत्वादित्यर्थ इति भावः । स्वार्थे  
टाप्यपि प्रकृते किमायातमत आह—ततश्चेति । गुणप्रकर्षाश्रयेति । गुणप्रकर्षकृतेत्यर्थः ।  
गुणगतप्रकर्षस्य द्रव्ये आरोप इति भावः । अन्त्यदोषे उद्धृतेऽपि आद्यो दोषोऽस्त्येवेत्याह—  
ननु चोक्तमिति—भाष्ये ।

‘कथं कालिके’त्यग्रिमभाष्याऽनुत्थानापत्तेराह—प्रत्याख्यानेनेति । विप्रतिषेधोपपत्ति-  
रिति । अर्थकृतबहिरङ्गत्वाऽनाश्रयणात्स्त्रीप्रत्ययानां न बहिरङ्गत्वमिति भावः । ननु पूर्वोक्त-  
कालितरेत्यादित्यक्त्वा ‘कथं कालिके’त्युदाहरणान्तरदाने किं बीजमत आह—कालितरेत्यादौ  
त्विति । पूर्वोक्तेन—‘स्वार्थमभिधाये’त्यादिना । अत्यन्तस्वार्थिकतरपोऽभावादिति भावः ।

ननु कालिके’त्यादावपि तेनैव न्यायेनाऽन्तरङ्गत्वात्स्त्रीप्रत्ययः स्यादत आह—वर्णे चेति ।  
स्वार्थे—केवलस्वार्थे । अत्यन्तस्वार्थिकत्वारोपां तत्र च न तन्न्यायाऽयसर इति भावः ।

हरितशब्दात्परत्वात्कनिति । ततश्च ‘वर्णादनुदात्ता’दिति ङीबनकारौ न स्यातामिति  
भावः । अज्ञातादिकस्य त्विति पाठः । ‘कनः’ इति पाठे संज्ञायां कनिति बोध्यम् । ननु  
वचनाऽन्तरस्वीकारेण वचनप्रत्याख्यानमयुक्तमत आह—अवश्येति । लोहितात्कना परत्वेन  
प्राप्तं लिङ्गबोधकप्रत्ययवाहनं वेति तदर्थः । प्रतिपदेति । अनवकाशत्वे सत्येव तस्य बाध-  
कत्वमज्ञोक्तत्वाच्चिन्त्यमिदम् । परत्वादिति वक्तुमुचितम् । ‘पतिका’ ‘पनिका’—इत्यादि तु  
अत्यन्तस्वार्थिके कनि न भवत्येव, वचनाऽभावात्, एनशब्दस्य प्रकृत्यन्तरस्याऽभावाच्च ।



स्त्रियाम् । ४ । १ । ३ ।

स्त्रियामित्युच्यते, का स्त्री नाम ? ॥ \* ॥ लोकतः ॥ \* ॥ लोकत एते शब्दाः प्रसिद्धाः—‘स्त्री पुमान्पुंसक’मिति । यल्लोके दृष्ट्वा एतदवसीयते—‘इयं स्त्री’ ‘अयं-पुमान्’ ‘इदं नपुंसक’मिति—सा स्त्री, स पुमान्, तन्नपुंसकमिति ॥

प्रदीपः] स्त्रियाम् ॥ का स्त्री नामेति । प्रसिद्धस्यार्थस्य कार्यान्तरविधानायानुवादसम्भवात्, इह च शास्त्रे स्त्रिया अपरिभाषितत्वाल्लोके च खट्वादिषु खोव्यवहाराभावाल्लौकिकस्त्रीग्रहणे-ऽव्याप्त्यतिव्याप्तिदर्शनात् प्रश्नः । न च गोत्वादिबतसंस्थानविशेषव्यङ्ग्यत्वं स्त्रीत्वस्य यतः सामान्यविशेषरूपत्वं तस्य स्यात् । खट्वादिशेषानगर्यादिषु भिन्नत्वात्संस्थानस्य । नच सङ्क्रदाख्यातं स्त्रीत्वं गोत्वादिवत् सर्वेषु स्त्रीलिङ्गेषु व्यक्त्यन्तरेषु ग्रहीतुं शक्यते ॥ यत्र वस्तुस्वरूपजिज्ञासा तत्र प्रथमान्तेन प्रश्नो युक्त इति ‘का स्त्री नामे’त्युक्तम् । ‘कस्यां स्त्रिया’-मिति तूच्यमाने विशेषविषयः प्रश्नः स्यात् । लोकत इति । पञ्चम्यन्तात्सप्तम्यन्ताद्वा तसिः । शब्दाः प्रसिद्धा इति । विशिष्टार्थाभिधायित्वेनेति भावः । पुंनपुंसकयोरुपादानं—प्रसङ्गेन तद्विषयस्याप्यज्ञानस्य निराकरणार्थम् । यल्लोक इति । यन्निमित्तमुपलभ्य

उद्द्योतः] किन्तु ‘एतिका’ इत्येव सूत्रमतेऽपि । ङथाग्रहणमत्यन्तस्वार्थिकानारभ्य निवृत्तमेव । अत्र चाऽर्थे ‘लोहिता’दिति वचनमेव ज्ञापकम् । सूत्रे—‘ङथाव्’—ग्रहणन्तु ‘कालितरा’—इत्यादावुक्तत्रायसिद्धार्थकथनमेवेति न सूत्रभाष्ययोर्विरोधः । न च ‘हरिणिके’-त्यादौ कनि कृतेऽपि पूर्वभागे ‘वर्णादनुदात्ता’दिति दुर्वारम्; ‘एकाच्चिद्वचन’न्यायेन समुदायात्स्त्रीप्रत्यये तेनैवोक्ततया मध्ये तदनुत्पत्तेरित्याहुः ।

स्त्रियाम् । शास्त्रप्रसिद्धेरभावेऽपि लोकप्रसिद्धार्थाऽनुवादो भविष्यतीत्यत आह—लोके चेति । खट्वादिष्वव्याप्तिः, भ्रूकुंसादिष्वतिव्याप्तिरित्यर्थः । ननु यद्यपि लौकिकस्त्रीव्यक्ति-ग्रहणे दोषस्तथाऽपि जातिरूपस्य खट्वादिसाधारणस्य भ्रूकुंसादिव्यावृत्तस्य ग्रहणमस्त्वित्यत आह—न चेति । सामान्यविशेषरूपत्वं—जातिविशेषरूपत्वमित्यर्थः । भिन्नत्वादिति । एतेन ‘आकृतिग्रहणे’त्येतल्लक्षितत्वं न स्त्रीत्वस्येत्युक्तम् । लक्षणान्तरमपि नाऽस्तीत्याह—न चेति । सौत्रविभक्त्यनुसारेणैव प्रश्ने कर्त्तव्ये किमित्यन्यथा प्रश्नोऽत आह—यत्र वस्त्विति । विशेषविषय इति । स्त्रीविशेषविषय इत्यर्थः । पञ्चम्यन्तादिति । आद्ये लोकशब्देन—व्यवहारः, अन्त्ये व्यवहर्त्तार इति भेदः । ‘लोक्यते येन शब्दार्थो लोकस्तेन स उच्यते । व्यवहारोऽथ वा वृद्धव्यवहर्त्तरम्परा’ ॥ इत्युक्तेः ।

नन्वर्थे पृष्ठे शब्दप्रसिद्धयभिधानं व्यधिकरणमत आह—विशिष्टेति । प्रसङ्गेनेति । न तु तत्प्रकृतमिति भावः । दर्शनाऽवसाययोरेकत्वादाह—यन्निमित्तमिति । यत्=निमित्तम्, उपलभ्य, एतत्=निमित्तवदर्थरूपं स्यादिशब्देन—अवसीयते—प्रत्याख्यते इत्यक्षरार्थः । भाष्येऽवसायाकारमाह—इयं स्त्रीत्यादि ।

१ इदं वार्तिकं कचिदपि पृथङ् नोपलभ्यते । केचित्तु ‘नेदं वार्तिक’मित्याहुः ।

किं पुनर्लोकं दृष्टैतदवसीयते 'इयं स्त्री, अयं पुमान्, इदं नपुंसक'मिति ? ॥

॥ॐ॥ लिङ्गम् ॥ॐ॥ किं पुनस्तत् ? ॥

॥ॐ॥ स्तनकेशवती स्त्री स्याल्लोमशः पुरुषः स्मृतः। उभयोरन्तरं यच्च तदभावे नपुंसकम् ॥ॐ॥

प्रदीपः] निमित्तवत्यर्थे प्रत्यय उपजायते तत्स्थ्यादिशब्दवाच्यमित्यर्थः। तद्योगाच्च निमित्तवान्वयर्थः स्थ्यादिशब्दवाच्यो भवति। किं पुनरिति। द्रव्ये सत्तादेनेकार्थस्य संभवात् प्रश्नः।

लिङ्गमिति। स्तनकेशादिकमिति भावः। स्तनकेशवतीति—भूमादौ मतुप्। तथैव 'लोमश' इति शः। लिङ्गे पृष्ठे लिङ्गिकथनं लिङ्गप्रतिपत्तिपरमिति प्रश्नप्रतिवचनयोर्नास्त्यसङ्गतिः। स्तनकेशश्च प्रसिद्धत्वादन्यस्यापि स्त्रीप्रतिपत्तिनिमित्तस्य कुमार्यादिगतस्य उपलक्षणम्। तदनेन स्त्रात्वादानां स्तनाद्युपव्यञ्जनानां गोत्वादिवत्सामान्यविशेषत्वं दर्शितम्। यथोक्तं हरिणा—

हस्तिन्यां बडवायाञ्च स्त्रीति (त्व) बुद्धेः समन्वयः।

अतस्तां जातिमिच्छन्ति द्रव्यादिसमवायिनीम् ॥' इति ॥

उभयोरन्तरमिति। लिङ्गवत्त्वेन सदृशमित्यर्थः। तेनाव्ययाख्यातार्थस्य नपुंसकत्वाऽभावः। 'तदभावे' इत्यनेन मयूरोकुक्कुटादीनां स्त्रीपुंससमुदायानां नपुंसकत्वं निराकृतम्। भवति हि समुदायः समुदायिनोः सदृश इति स्यान्नपुंसकत्वम्। अथ तु 'परवलिङ्ग'मित्यनेन

उद्घोतः] ननु स्त्रीत्वाऽवसायस्य 'इयं स्त्री'त्याकारोऽनुपपन्नोऽत आह—तद्योगाच्चेति। शुक्लादिशब्दवदिति भावः। 'सा स्त्री'त्यादौ तदादीनां विधेयलिङ्गग्राहितया नाऽनुपपत्तिः, अन्यथा 'तत्स्त्री'त्यादि वक्तव्यं स्यात्। सत्तादेरिति। आदिना—संख्याकर्मत्वादि। 'लिङ्ग'मित्यस्य—अनुमितिजनकमिति नाऽर्थ इत्याह—स्तनेति। ननु स्तनादिसम्बन्धस्याऽन्यत्राऽपि दर्शनादाह—भूमादाविति। आदिना—अतिशयः। लिङ्गप्रतिपत्तिपूर्वकमिति। 'पूर्वक'मिति स्वार्थे कः। ततः षष्ठीसमासः। तज्जनकमित्यर्थः। 'लिङ्गप्रतिपत्तिपर'मिति पाठे—तत्प्रतिपत्तितात्पर्यकमित्यर्थः। ननु कुमार्यामतिशयितस्तनाद्यभावात्कथं स्त्रीत्वमत आह—अन्यस्याऽपीति। योन्यादेरित्यर्थः। ननु स्तनादीनामननुगतत्वात्तन्निमित्ताऽनुगतप्रत्ययप्रयोगयोरयोगोऽत आह—अनेनेति। जातिविशेषरूपं—स्त्रात्वादिकम्। तत्राऽऽकृतिग्रहणत्वं दर्शयति—स्तनाद्युपव्यञ्जनानामिति।—बहुव्रीहिः। समन्वयः—अनुगमः। द्रव्यादीति। आदिना—गुणक्रियाजातोनां सङ्ग्रहः। 'स्तनादी'त्यादिपदेन शब्दगतटाबाद्यपि। शब्दार्थयोरभेदाच्च तदपि—अर्थगतस्त्रात्वादिव्यञ्जकं बोध्यम्। स्तनादीनां व्यञ्जकत्वादेव भाष्ये—'यद् दृष्टैतदवसीयते' इत्युक्तम्। तत्र हि स्वरसतो यच्छब्दैतच्छब्दार्थयोर्भेदः प्रतीयते। 'अन्तर'शब्दः सदृशवाचोत्याह—लिङ्गवत्त्वेनेति। अनेन सादृश्यहेतुरुक्तः। तेनेति। लिङ्गवत्तया सादृश्यग्रहणेनेत्यर्थः। अव्ययार्थानामसत्त्वभूतत्वान्न लिङ्गयोग इति भावः। 'तदभावे' इत्युच्यमानेऽव्ययार्थानामनपुंसकत्वं स्यादिति तात्पर्यम्।

इदं हि वार्तिकं भाष्यसमानाकारतया लेखकप्रमादाद्भ्रष्टं सर्वत्र नोपलभ्यते। औचित्या-

दस्माभिः स्थापितमिति गौडाः। केचित्तु भाष्यमेव न वार्तिकमित्याहुः। २ श्लोकवार्तिकमेतत्।



॥ \* ॥ लिङ्गात्स्त्रीपुंसयोर्ज्ञाने भ्रूकुंसे टाप्प्रसज्यते ॥ \* ॥ लिङ्गात् स्त्रीपुंसयोर्ज्ञाने सति भ्रूकुंसे टाप्प्राप्नोति । यद्धि लोके दृष्ट्वा एतदवसीयते—‘इयं स्त्री’ति, अस्ति तद्भ्रूकुंसे ॥ \* ॥ नत्वं खरकुटीः पश्य ॥ \* ॥ इह—‘चञ्चाः पश्य’ । ‘वद्विकाः पश्य’ । ‘खरकुटीः पश्ये’ति । ‘तस्माच्छसो नः पुंसी’ति नत्वं प्राप्नोति । यद्धि लोके दृष्ट्वा एतदवसीयते—‘अयं पुमा’निति, अस्ति तद्वद्विकादिषु ॥

॥ \* ॥ खट्वावृक्षौ न सिध्यतः ॥ \* ॥ खट्वावृक्षयोश्च लिङ्गं न सिध्यति । यद्धि लोके दृष्ट्वैतदवसीयते—‘इयं स्त्री’ ‘अयं पुमा’निति, न तत्खट्वावृक्षयोरस्ति ॥

किं तर्हि तयोर्लिङ्गं न्याय्यम् ? ॥

॥ \* ॥ नापुंसकं भवेत्तस्मिन् ॥ \* ॥ नापुंसकं खट्वावृक्षयोर्लिङ्गं न्याय्यम् ॥

किमिदं ‘नापुंसक’मिति ? ॥ नपुंसके भवं—नापुंसकम् ॥

॥ \* ॥ तदभावे नपुंसकम् ॥ \* ॥ तदभावे—स्त्रीपुंसलिङ्गाभावे—नपुंसकं लिङ्गं न्याय्यम् ।

प्रदीपः] समुदायस्य परबलिङ्गातिदेशादप्रसङ्गो नपुंसकत्वस्य, ततो वस्तुस्वरूपनिरूपणपरमेतदित्यवगन्तव्यम् । इदानीमेतद्वृत्तितुमाह—लिङ्गादिति । भ्रूकुंसः स्त्रीवेषधारी नटस्तस्य स्तनकेशसंबन्धात् स्त्रीत्वे सति टाप्स्यात् । ननु नित्ययोगे स्तनकेशवतीति मनुष्यविज्ञानाद्भ्रूकुंसशब्दस्य स्त्रीत्वाभावः । नैतदरित । प्रतिपत्तुणां नित्यलिङ्गदर्शनात्तत्रापि स्त्रीत्वप्रसङ्गात् । केशवपने च स्त्रियाः स्त्रीत्वन्न स्यात्, तदानीं केशसंबन्धाभावात् । रतनातिशयसंबन्धस्य चोत्तरकालभावित्वादतिशयेपि मनुष्ये विज्ञायमाने प्राक्स्त्रीत्वं न स्यात् । अव्याप्तिसङ्गावादा हेयत्वादस्य दर्शनस्य न सुष्ठु निर्वन्धोऽत्र कर्तव्यः । नत्वमिति । खरकुटी—नापितगृहमुच्यते इति केचिदाहुः । तत्र इवार्थे संज्ञायामिति कन्प्रत्ययः । तस्य ‘लुम्मनुष्ये’ इति लुप् । तत्र मनुष्यस्य वाच्यत्वात्तरय च लोमशत्वात् पुंस्त्वात् ‘खरकुटीः पश्ये’त्यादौ नत्वप्रसङ्गः । नापुंसकमिति । नपुंसके—वस्तुनि भवं लिङ्गं नापुंसकं—नपुंसकत्वं, तत्प्राप्तम् । स्त्रीत्वपुंस्त्वयोरभावात्स्त्रीपुंससदृशत्वाच्च—लिङ्गवत्त्वेन, स्वरूपत्वाच्च—

उद्ध्योतः] तदभावे इति । स्त्रीपुंस्त्वाऽभावे इत्यर्थः । प्रतिपत्तुणामिति । सामाजिकानां स्त्रीवेषधारिण एव तस्य दर्शनादिति भावः । नित्ययोगे मनुष्ये दोषान्तरमाह—केशवपने चेति । ननु रतनाऽतिशययोगादेव तत्र स्त्रीत्वमत आह—स्तनेति । बालायाः केशवपने तत्सम्बन्धोऽपि नास्तीत्यर्थः । ननु ‘स्तनकेशग्रहणमन्यस्य योन्यादेरुपलक्षण’मित्युक्तमतो न दोष इत्यत आह—अव्याप्तीति । खट्वादावित्यर्थः । दारादिष्वतिव्यापकत्वमपि बोध्यम् ।

इति केचिदाहुरिति । तस्य लोमशत्वेन पुंस्त्वान्नत्वापत्तिरिति तदाशयः । ‘चञ्चे’त्यादि-साधारण्येन प्रकारान्तरमाह—तत्रेवार्थ इति । लुम्मनुष्य इति । यद्यपि ‘मनुष्य’शब्दः स्त्रीपुंससाधारणस्तथाऽपि पुरुषसंज्ञायामयम्प्रसङ्गो बोध्यः । नापुंसकशब्दे भावेऽणो दुर्लभत्वादाह—नपुंसके इति । ‘लिङ्गवत्त्वेन स्त्रीपुंससदृशत्वा’दित्यन्वयः ।

॥ \* ॥ असत्तु मृगतृष्णावत् ॥ \* ॥ असत्त-खट्वावृक्षयोर्लिङ्गं द्रष्टव्यम् ॥

कथं पुनरसन्नाम लिङ्गं शक्यं द्रष्टुम् ? । 'मृगतृष्णावत्' । तद्यथा मृगा-  
स्तृप्तिता अपां धाराः पश्यन्ति, न च ताः सन्ति । ॥ \* ॥ गन्धर्वनगरं यथा ॥ \* ॥  
प्रदीपः] लिङ्गसंख्यारहितस्य सत्त्वभूतस्याऽर्थस्याऽभावादिति भावः । असत्त्विति ।  
मृगतृष्णाविषया मरुमरीचिका यथाऽसत्येन जलरूपेण प्रतिभासते, तथा खट्वावृक्षावसता  
स्त्रीपुंसत्वेनेत्यर्थः । अथोच्यते-मरीचिदर्शनात्सादृश्याज्जलं पूर्वानुभूतं स्मर्यते न तु तत्रासत्त्व-  
लं चकास्तीति । तत्राह-गन्धर्वनगरं यथेति । नहि गन्धर्वनगरमन्तरिक्षे कदाचिदुपलब्धम्,  
न च तत्र तत्सदृशवस्त्वन्तरग्रहणं, येन गन्धर्वनगरं स्मर्येत । तस्मादसतामपि भावाना-  
मचिन्त्यान्निमित्तसामर्थ्याद्यथोपलम्भस्तथा खट्वादावपि स्त्रीत्वादेरित्यर्थः । तदुक्तं हरिणा-  
'यथा सलिलनिर्भासो मृगतृष्णासु जायते ।  
जलोपलब्ध्यनुगुणाद्बीजाद्बुद्धिर्जलेऽसति ॥

उद्द्योतः] लिङ्गवत्त्वे हेतुमाह-सत्त्वेति । सत्त्वरूपत्वं कथं लिङ्गवत्त्वे साधकमत आह-  
लिङ्गेत्यादि । वृक्षादावतिव्याप्तिवारणाय-भाष्ये-असत्त्विति । तत्राऽविद्यमानमित्यर्थः ।  
बुद्धौ तु सदिति भावः । तदुक्तम्—

'विप्र ! पृथ्व्यादि चित्तस्थं न बहिष्ठं कदाचन ।

स्वप्नभ्रममदाद्येषु सर्वैरेवाऽनुभूयते' ॥ इति ॥

अत्र 'न कदाचने'त्युक्त्या सर्वः प्रपञ्चो बहिरसन्नेवेति सूचयति । प्रपञ्चितश्चैतदस्माभिः  
परमार्थसारोद्द्योते । तत्र ह्येवमुक्तं भगवता शेषेण—

मृगतृष्णायामुदकं शुक्तौ रजतं भुजङ्गमो रज्ज्वाम् ।

तैमिरिकचन्द्रयुगवद्भ्रान्तमखिलं जगद्रूपम्' ॥ इति ॥

भ्रमे च बहिरसत एव मानमित्यत्रोक्तम् । ननु मृगतृष्णा न स्वरूपेण असती, नाप्यन्य-  
रूपेण तत्प्रतिभासो, यतः प्रतिभासमानाऽन्यरूपेणाऽसत्त्वं स्यादत आह-मृगेति । पिपासापर्याय-  
'तृष्णा'शब्देन तत्कृतभावनावशादुदकत्वेन प्रतिभासमाना मरुमरीचिकोच्यत इति भावः ।  
'मरुमरीचिका'शब्देन रविकिरणा ऊर्ध्वाऽधरभावेन नभ आक्रामन्तस्तरङ्गाकारप्रतीति-  
जनका उच्यन्ते । 'तद्यथा मृगास्तृप्तिता' इति भाष्ये 'मृगा' इत्युपलक्षणम् । स्मर्यत  
इति । प्रमोषाच्च न तत्तोल्लेख इति भावः । इदञ्च वैशेषिकमताऽनुसारेण । अत्र स्मरणाऽभावं  
दर्शयति-न ह्रीति । अनुभवः, सदृशवस्त्वन्तरग्रहणादि(ना) संस्कारोद्बोधश्च स्मृतिहेतुरिति  
भावः । अदृष्टवशादपि संस्कारोद्बोधेनाऽनादौ संसारे तेपामपि दर्शनेन च तत्राऽपि स्मरण-  
सम्भवाच्चिन्त्यमेतत् । पातजलैः पूर्वाऽनुभूततारूपतत्तायाः प्रमोषाऽनङ्गीकाराच्च जलमात्र-  
स्मरणसम्भवः । किञ्च जलस्य स्मरणेऽपि तस्य तद्देशस्थत्वमसदेव भासते इति भाष्या-  
शयः । अचिन्त्येति । अनाद्यविद्यारूपमिथ्यावासनावशादित्यर्थः । अदृष्टविशेषवशादित्यर्थ-  
इत्यन्ये । मृगतृष्णासु-तद्विषयमरुमरीचिकासु ।-सलिलनिर्भासं स्वयमेव विवृणोति-  
बुद्धिरित्यादि । असति जले तद्बुद्धिरित्यर्थः । बीजं-मिथ्यावासनादि ।



यथा गन्धर्वनगराणि दूरतो दृश्यन्ते, उपसृत्य च नोपलभ्यन्ते, तद्वत्खट्वा-  
वृक्षयोरसल्लिङ्गं द्रष्टव्यम् ॥\*॥ आदित्यगतिवत्सन्न ॥\*॥ अथ वा यथा-आदित्य(स्य)-  
गतिः सती नोपलभ्यते, तद्वत्खट्वावृक्षयोः सल्लिङ्गं नोपलभ्यते ॥

॥\*॥ वस्त्रान्तर्हितवच्च तत् ॥\*॥ यथा वस्त्रान्तर्हितानि द्रव्याणि नोपलभ्यन्ते  
तद्वत्खट्वावृक्षयोः सल्लिङ्गं नोपलभ्यते ॥  
विषम उपन्यासः-वस्त्रान्तर्हितानि द्रव्याणि वस्त्रापाये उपलभ्यन्ते । खट्वा-

प्रदीपः] तथैवाऽव्यपदेश्येभ्यो हेतुभ्यस्तारकादिषु ।

मुखे(ख्ये)भ्य इव लिङ्गेभ्यो भेदो लोके व्यवस्थितः' ॥ इति ।

इदानीमसत्त्वं निराकरोति—आदित्यगतिवत्सन्नेति । यथा आदित्यगतिः सती  
प्रत्यक्षेण नोपलभ्यते देशान्तरप्राप्त्याऽनुमीयते तथा खट्वावृक्षयोः सदपि लिङ्गं सूक्ष्मत्वात्प्रत्य-  
क्षेणाशक्यं ग्रहीतुं, तत्कृतकार्यदर्शनादनुमीयते । किञ्चिद्धि स्थूलमुपलभ्यं व्यञ्जनं, किञ्चित्सू-  
क्ष्मत्वाद्गुरवधारणमिति भावः । विषम इति । यस्य कदाचिदुपलब्धिर्भवति तस्यानुपलब्धि-  
कारणं व्यवधानादिकमभिधीयताम् ; अत्यन्तानुपलब्धस्य तु शशविपाणादिवत् खट्वादौ

उद्द्योतः] अव्यपदेश्येभ्यः-अचिन्त्येभ्यः । हेतुभ्यः-मिथ्यावासनाऽदृष्टरूपेभ्यः कारणेभ्य  
इत्यर्थः । तारकादिषु-तारका, पुष्यः, नक्षत्रमित्यादिषु अचेतनेषु । मुखेभ्यः-कुमारोत्यादिषु  
बहिर्विद्यमानेभ्यः स्तनकेशादिभ्यो हेतुभ्यः-तद्धेतुकतत्तद्व्यवहार इवाऽसल्लिङ्गहेतुकोऽपि  
भेदः-भेदव्यवहार इत्यर्थः । शब्देन सम्यक्ज्ञानमिथ्याज्ञानाभ्यामावेदितस्याऽर्थस्याऽवि-  
शेषेणाऽभिधानाच्चेतनेषु देवतादिष्विवाऽचेतनेषु तारकापुष्यनक्षत्रादिषु लिङ्गप्रतीतिरविरुद्धेति  
भावः । प्रतीतिमात्रेणैव च शास्त्रीयकार्यनिर्वाह इति तात्पर्यम् ।

निराकरोतीति । मृगतृष्णादिदृष्टान्तेनाऽसतोऽपि लिङ्गस्य खट्वादौ मिथ्याज्ञानात्मक-  
प्रत्यक्षविषयतामुक्त्वा तस्यैव शब्दबोध्यतोक्ता । तत्राऽसत् उपलम्भे शशविपाणादेरप्युपल-  
ब्ध्यापत्तिरित्याशयेनाऽसत्त्वं निराकरिष्यन्प्रकारान्तरमाहेत्यर्थः । तत्र तन्निराकरणं 'तयोस्तु  
तत्कृतं दृष्टे'त्यादिना वक्ष्यति । क्रियाप्रत्यक्षत्ववादिमतसाधारण्याय आदित्यगतिर्दृष्टान्त-  
त्वेनोक्ता भाष्ये । तत्कृतं कार्यं-यन्नादि । किञ्चिद्धीति । उद्भूताऽनुद्भूतगन्धादिवदि-  
त्यर्थः । व्यञ्जनं-स्त्रीत्वादिव्यञ्जनं स्तनकेशादि । अनिर्वचनीयवादेनाऽपि न निर्वाहः,  
अनिर्वचनीयस्याऽप्युपलब्धिदर्शनात् । किञ्च- 'नाऽनिर्वचनीयस्य ख्यातिस्तदभावा'दिति  
सांख्यसूत्रेण तन्निरासात् । तस्य लोके काप्यदर्शनादिति तदर्थः । अत एवाऽत्र भाष्ये 'असत्तु  
मृगतृष्णाव'दित्येवोक्तं, न तु 'अनिर्वचनीयन्तु' इत्युक्तम् । किञ्च, -सद्भेदेऽसत्त्वम्, असद्भेदे च  
सत्त्वमित्युभयरूपतैवाऽऽपत्तिः, नत्वतिरिक्तत्वम् । तत्र सत्त्वमधिष्ठानगतमारोपितं, यावद्विशेष-  
दर्शनम् । असत्त्वं वास्तवम् । अत एव परमार्थसारे भगवता—'सत्यमिव जगदसत्यं मूल-  
प्रकृतेरिदं कृतं येन'त्यादिनोक्तम् । तत्र सत्त्वमधिष्ठानब्रह्मनिष्ठमारोपितमिति न-प्रत्य-  
मिवेत्यनेन स्पष्टमेवोक्तम् । एतच्च परमार्थसारव्याख्याने प्रपञ्चितमिति बोध्यम् । शश-  
विपाणवदिति । अन्यथा तेषामपि सत्त्वं स्यादिति भावः । इत्याऽनुपलब्धि-दर्शन-

वृक्षयोः पुनर्येऽप्येते रथकारा वाशीवृक्षादनहस्ता मूलात्प्रभृति आ अग्रा-  
दृक्षास्तक्षुण्वन्ति तेऽपि तयोर्लिङ्गं नोपलभन्ते ?-केनैतदवसीयते-‘खट्वा-  
वृक्षयोः सल्लिङ्गं-नोपलभ्यते’ इति ? ॥

पङ्क्तिभिः प्रकारैः सतां भावानामनुपलब्धिर्भवति,-अतिसन्निकर्पादिति-  
विप्रकर्षान्मूर्त्यन्तरव्यवधानात्तमसावृतत्वादिन्द्रियदौर्बल्यादिति प्रमादादिति  
अतोऽत्र कश्चिद्धेतुर्द्रष्टव्यो येन खट्वावृक्षयोः सल्लिङ्गं नोपलभ्यते ॥

केनैतदवसीयते-‘खट्वावृक्षयोः सल्लिङ्गं नोपलभ्यते’ इति ? ॥

॥ \* ॥ यतोस्तु तत्कृतं दृष्ट्वा ॥ \* ॥ स्त्रीकृतं शब्दं दृष्ट्वा ‘स्त्री’त्यवसीयते, पुंस्कृतं

प्रदीपः] लिङ्गस्यासत्त्वं मेवेत्यर्थः । येऽप्येते इति । अनेन दृश्यानुपलब्धिर्भवति सव्यवहारहेतु-  
मुपन्यस्यति । रथकाराः-तक्षणाः । वृक्षादन-शस्त्रकम् । इतरो विद्यमानस्यापि लिङ्गस्य  
सौक्ष्म्यमनुपलब्धिकारणं दर्शयितुमाह-पङ्क्तिमिति । अतिसन्निकर्पादिति । यथा  
स्वचक्षुर्गतस्याज्जनादेः । अतिविप्रकर्पादिति । यथोद्धीनस्य शकुनेः । मूर्त्यन्तरव्यव-  
धानादिति । कुड्यादिव्यवहितस्य सुवर्णादेः । तमसावृतत्वादिति । अन्धकाराक्रान्तस्य  
श्वभ्रादेः । इन्द्रियदौर्बल्यादिति । तिमिरावृतस्य नयनादेः । अतिप्रमादादिति ।  
विषयान्तरासक्तचित्तत्वादित्यर्थः । सौक्ष्म्यस्येन्द्रियदौर्बल्येऽन्तर्भावान्न पृथगुपन्यासः । दिव्य-  
चक्षुःश्रोत्रा हि सूक्ष्ममप्यर्थमुपलभन्ते न तु दुर्बलेन्द्रियाः । अतोऽत्रेति । इन्द्रियदौर्बल्यमिति  
भावः । केनैतदिति । सतामसतां चानुपलम्भात्, खट्वादपि सर्वदा लिङ्गानुपलम्भात्  
सदसत्त्वविषयः सन्देह इति प्रश्नः । इतरस्तत्सद्भावेऽनुमानमाह-तयोस्त्विति । स्त्रीपुंसकार्य-

उद्घोतः] योग्याऽनुपलब्धिम् । शस्त्रकमिति अल्पे कः । ‘आरी’ इति लोके प्रसिद्धमित्याहुः ।

माथ्ये-केनैतदिति । यतो नोपलभतेऽत इदं केन मानेन निर्णीतं-सदिति ? ।  
एवञ्च सत्त्वे मानाऽभावादसत् एवोपलम्भ इत्यवश्यमङ्गीकार्यम् । किञ्च-यदि सत्, तदा  
ऽनुपलम्भे किं कारणमिति भावः । अन्धकारेति । आलोकस्य सहकारित्वादिति भावः ।  
श्वश्रो-गर्तः । इन्द्रियाणां दौर्बल्यं-ग्राहकशक्तिहीनता । सा च स्वगततिमिरादिदोषेण, वस्तु-  
गतसौक्ष्म्यदोषेण, तदाधारकालगतसौक्ष्म्यदोषेण च । विषयान्तरेति । मनःसमाधेरपि  
तत्सहकारित्वादिति भावः । ननु प्रकृतेऽनुपलब्धिकारणसौक्ष्म्यस्याऽनुल्लेखान्मन्यूनतेत्यत  
आह-सौक्ष्म्यस्येति । तदुपपादयति-दिव्यचक्षुरिति । योगसामर्थ्येनेति भावः । एव-  
ञ्चाऽस्मदादौ नामिन्द्रियशक्त्यभावेन सूक्ष्मार्थसूक्ष्मकालाऽवच्छिन्नार्थाग्रहणाऽयोग्यत्वमिति  
भावः । यद्यपि सर्वदर्शनशक्तिमत्सर्वमिन्द्रियं, तथाप्यस्मदादीनामिन्द्रियस्य बह्वचः-  
शक्त्यस्तमसावृता इति न देशकालस्वभावविप्रकृष्टान्प्रत्यक्षम् । योगाऽभ्यासेन च  
तदपनये कृत्वा सन्निकर्षैः संयोगादिभिरेव सर्वप्रत्यक्षम् । योगजधर्मस्य पृथक् प्रत्यासत्तित्व-  
कल्पनस्य गुत्वादिति तात्पर्यम् ।

माथ्ये-अतोऽत्रेति । अत उक्तपट्कादित्यर्थः । सतामसताञ्चेति । सतां-विप्र-  
कर्पादिना, असताम्-असत्त्वेन । अनुपलम्भोऽत्र-अप्रत्यक्षम् । एवञ्च खट्वादपि



(शब्दं) दृष्ट्वा 'पुमा'निति । ॥ \* ॥ यथाऽऽकाशेन ज्योतिषः ॥ \* ॥ तद्यथा-आकाशं दृष्ट्वा 'ज्योतिरत्रेति' गम्यते । ज्योतिर्निमित्तं ह्याकाशम् ॥

॥ \* ॥ अन्योन्यसंश्रयं त्वेतत् ॥ \* ॥ अन्योन्यसंश्रयं त्वेतद्भवति-स्वीकृतः शब्दः, शब्दकृतञ्च स्वीत्वम् । तदेतदितरेतराश्रयं भवति । इतरेतराश्रयाणि च न प्रकल्पन्ते ॥ \* ॥ प्रत्यक्षेण विरुध्यते ॥ \* ॥ प्रत्यक्षेण खल्वपि स विरुध्यते, य आह-'खट्वावृक्षयोःसल्लिङ्गं नोपलभ्यते' इति । तत्र स्वेन्द्रियविरोधः कृतो भवति । न च नाम स्वेन्द्रियविरोधिना भवितव्यम् ॥

॥ \* ॥ तटे च सर्वलिङ्गानि दृष्ट्वा कोऽध्यवसास्यति ? ॥ \* ॥

प्रदीपः] यस्मत्त्वादिकं दृष्ट्वा कारणभूतलिङ्गानुमानं क्रियते इत्यर्थः । आकाशेनेति । आकाशेनेति शब्दाकाशं-प्रकाशः, आलोकः । तेन यथा मेघान्तरितं ज्योतिरनुमीयते तथा लिङ्गमित्यर्थः ।

अन्योन्यसंश्रयमिति । ज्योतिःप्रकाशयोः प्रत्यक्षेण कार्यकारणभावावगमाद्भवतु कार्येण कारणानुमानम्, खट्वादिषु तु लिङ्गस्य कदा चिदप्यग्रहणान्न तेन कस्य चित्कार्यकारणभावग्रहणम् । तत्र हि लिङ्गावगमात् शब्दप्रयोगः, शब्दप्रयोगाल्लिङ्गावगतिरितीतरेतराश्रयमेतदित्यर्थः ॥ यदुक्तमादित्यगतिवत्सन्नेति, तदूपयति-प्रत्यक्षेणेति । लिङ्गस्वरूपविविक्तखट्वादिवस्तुविषयेण प्रत्यक्षेण लिङ्गाभावनिश्रयकारिणा विरुध्यत एतदित्यर्थः । इन्द्रियदौर्बल्यमनुपलब्धिकारणं प्रमाणान्तरावसितवस्तुविषयमेवाभिधानुं शक्यते ।

उद्द्योतः] लिङ्गसदसत्त्वसन्देह एव, न सत्त्वनिश्चय इत्यर्थः ।

लिङ्गाऽनुमानमिति । स्वीत्वसत्ताऽनुमानमेव जायते, न तु तद्वाधज्ञानमपि कदाचिद्वधवहारपर्यन्तम् । मृगतृष्णाजलादेस्तृप्तरकालं वाधनिश्चयोऽतो न तद्वादरोपेणाऽसतो मानमत्रेत्यर्थः । नन्वव्याप्यत्वात्कथं गगनेन ज्योतिरनुमानमत आह-आकाशत इति । न तेन कस्य चित्कार्यकारणेति । अनेन दृष्टविषयाऽनुमानाऽयोगोऽत्र दर्शितः । अथ 'खियां टा'विति शब्दतस्तयोः कार्यकारणभावग्रहात्, 'कार्यं कारणपूर्वक'मिति सामान्यव्याप्या च टावादिना कार्येण तत्कारणलिङ्गाऽनुमानं स्यात् । तत्रेतेतराश्रयमाह-तत्र हीति ।

एतदिति । लिङ्गकार्यदर्शनेन लिङ्गाऽनुमानमित्यर्थः । साधुलिङ्गकार्येण लिङ्गसत्ताऽनुमानं, लिङ्गसत्ताज्ञानेन च तत्साधुत्वज्ञानमित्यन्योन्याश्रय इति भावः । लिङ्गस्वरूपविविक्तेति । लिङ्गस्वरूपेण विविक्तं-रहितं यत्खट्वादि तत्प्रत्यक्षेणेत्यर्थः । एवञ्च प्रत्यक्षवाधितमनुमानमिति भावः । नन्विन्द्रियदौर्बल्यादनुपलब्धिरित्युक्तं, तत्राह-इन्द्रियेति । अन्यथा शशविपाणादावप्येवं स्यादिति भावः । प्रमाणान्तरावसितेति । प्रबलमानाऽन्तरनिश्चितेत्यर्थः । भाष्ये-स्वेन्द्रियविरोधः-स्वेन्द्रियजन्यप्रत्यक्षविरोधः । अनुमानेन च स्वेन्द्रियजन्यप्रत्यक्षविरोधिना न भवितव्यमित्यर्थः । अनयोः प्रत्यक्षाऽनुमानयोरनुमानस्याऽनन्यथासिद्धत्वरूपवत्त्वत्वाऽभावेन प्रत्यक्षेण वाध एवोचित इति तात्पर्यम् । कार्येण लिङ्गाऽनुमाने दोषान्तरमाह-भाष्ये-तटे चेति । ननु तटे स्तनादिलिङ्गानि नोपलभ्यन्तेऽत आह-लिङ्गशब्देनेति । भाष्ये-अध्यवसास्यति-निश्चेष्यति । ननु तत्र सर्वलिङ्गाऽनुमानमस्त्वत आह-एक-

तटे च खल्वपि सर्वाणि लिङ्गानि दृष्ट्वा—तटः तटी तटमिति,—कस्तदध्यवसा-  
नुमर्हति—‘इयं स्त्री’ ‘अयं पुमान्’ ‘इदं नपुंसक’मिति ? । तस्मान्न वैयाकरणैः  
शक्यं लौकिकं लिङ्गमास्थानुम् । अवश्यञ्च कश्चित् स्वकृतान्त आस्थेयः ॥  
कोऽसौ स्वकृतान्तः ? ॥ ॥ संस्त्यानप्रसवौ लिङ्गमास्थेयौ स्वकृतान्ततः ॥ \* ॥

संस्त्यानप्रसवौ लिङ्गमास्थेयौ ॥ किमिदं ‘संस्त्यानप्रसवा’विति ? ॥

॥ \* ॥ संस्त्याने स्त्यायतेर्ङ् स्त्री सूतेः सप् प्रसवे पुमान् ॥ \* ॥ इति ॥

ननु च लोकेऽपि स्त्यायतेरेव स्त्री, सूतेश्च पुमानिति ॥

अधिकरणसाधना लोके स्त्री, ‘स्त्यायत्यस्याङ्गर्भ’ इति । कर्तृसाधनश्च  
पुमान्—‘सूते पुमा’निति । इह पुनरुभयं भावसाधनं—(सं)स्त्यानं स्त्री,  
प्रवृत्तिश्च पुमान् ॥

प्रदीपः] तटे चेति । लिङ्गशब्देन तत्कर्माण्यभिधीयन्ते । एकस्मिन् द्रव्ये विरोधात्सर्वलिङ्गा-  
ऽसम्भवः । स्त्रीपुंससद्भावे च नपुंसकत्वं न स्यात् । ‘तदभावे नपुंसक’मिति वचनात् ।

स्वकृतान्त इति । स्वसिद्धान्तः । स्त्रीपुमानिति । रुढिपरिहारेण क्रियाशब्दत्व-  
माश्रयणीयमित्यर्थः । संस्त्यान इति । भावसाधनत्वं दर्शयति—सूतेरिति । ‘सू-  
इत्येतस्य धातोः सप् भवति । सकारस्य पकारो भवतीत्यर्थः । औणादिको मसुन्प्रत्ययः,  
ह्रस्वश्च बाहुलकात् । स्त्यायत्यस्यामिति । संघातरूपं प्राप्नोतीत्यर्थः । कर्तृसाधन  
इति । सूते—अपत्यं जनयति—पुमानित्यर्थः । संस्त्यानमिति । तिरोभावः । प्रवृत्तिः—  
आविर्भावः । साम्यावस्था—स्थितिः । एताश्चावस्थाः शब्दगोचरा एवेत्यवसेयम् ।

उद्घोतः] स्मिन्निति । सर्वलिङ्गाऽसम्भव इति । लौकिकसर्वलिङ्गाऽसम्भव इत्यर्थः ।  
तेषां परस्परविरोधेन विविक्तविषयाऽवस्थानादिति भावः ।

भाष्ये—तस्मादिति । ‘सल्लिङ्गं नोपलभ्यते’ इति वक्तुमशक्यं; प्रत्यक्षविरोधात्, तदा-  
दिपु विरोधाच्च । ‘नाऽप्यसदुपलभ्यते’ इत्यपि; सत्त्वेन प्रतीतिविरोधात्, (चेतने) कदाचिदपि  
वाधाऽननुभवाच्च, अनुमानेन सत्त्वनिश्चयाच्च । तथा चाऽचेतनेऽव्याप्तिर्दारादिष्वतिव्याप्तिश्च  
यतस्तस्मादित्यर्थः । साङ्ख्यमतोऽवष्टम्भेनाह—स्वकृतान्त इति ।—एतेन साङ्ख्यशास्त्राऽ-  
नुसारित्वं व्याकरणस्येति सूचयति । रुढिपरिहारेणेति । लोकेऽन्यतन्त्रे च स्यादिशब्दाः  
स्तनकेशादिमत्सु रुढा अप्यस्मच्छास्त्रे योगेन तैः संस्त्यानप्रसवावुच्येते इत्यर्थः ।

सपः प्रत्ययत्वभ्रमं निराकरोति—स इत्येतस्येति । सकारस्येति पाठान्तरम् । बाहुल-  
कादिति—पूर्वान्वयि । ‘पातेर्ङ्मुन्’ इत्यादि तु व्याकरणान्तरेऽप्यनार्थम् । सङ्घातरूप-  
मिति । ‘गर्भ’पदेन तत्कारणं शुक्रशोणितमुच्यते । संस्त्यानपदार्थमाह—तिरोभाव इति ।

संस्त्यानप्रसवाभ्यां तृतीयमपि लक्ष्यत इत्याह—साम्याऽवस्थेति । नन्वेतासामवस्थानां  
सर्वत्र सत्त्वे प्रत्यक्षेण कुतो नोपलम्भोऽत आह—एता इति । शब्दगोचरा एव—शब्द-  
जन्यप्रतीतिविषया एवेत्यर्थः । यद्यपि वक्ष्यमाणन्यायेन सर्वेषु पदार्थेष्वेता व्याप्तास्तथाऽपि

१ ‘सम्प्रत्यय’ इति मुद्रितेषु पाठस्त्वशुद्ध एवेति गौडाः । २ ‘मसन्’ । पा० ।



कस्य पुनः(सं)स्त्यानं स्त्री, प्रवृत्तिर्वा पुमान् ? ॥ गुणानाम् ॥ केपाम् ? ॥  
शब्दस्पर्शरूपरसगन्धानाम् । सर्वाश्च पुनर्मूर्तय एवमात्मिकाः संस्त्यान-  
प्रसवगुणाः शब्दस्पर्शरूपरसगन्धवत्यः । यत्राल्पीयांसो गुणास्तत्रावरतस्त्रयः

प्रदीपः] गुणानामिति । 'सत्त्वरजस्तमांसि गुणास्तत्परिणामरूपाश्च तदात्मका एव शब्दा-  
दयः पञ्च गुणाः, तत्संघातरूपं च घटादि, न तु तद्व्यतिरिक्तमवयवि द्रव्यमस्ती'ति सांख्यानां  
सिद्धान्तः । केपामिति । सत्त्वादीनामनारब्धकार्याणां सूक्ष्मावस्थानामप्रत्यक्षत्वाच्छब्दव्यव-  
हाराऽगोचरत्वात्प्रश्नः । तथा चोक्तम्—'गुणानां परमं रूपं न दृष्टिपथमृच्छती'ति ।

इतरस्तत्परिणामरूपान् लोकप्रसिद्धानाह—शब्दस्पर्शेति । अवरत इति । अन्ततः  
इत्यर्थः । ननु आकाशं शब्दात्मकमेव, स्पर्शात्मकश्च वायुः । नैप दोषः । संपिण्डितस्वभावा-

उद्द्योतः] केनचिच्छब्देन कस्यचिदेव प्रत्यायनमित्यपि 'शब्दगोचरा' इत्यनेनोच्यते ।

भाष्ये कस्य पुनरिति-जातावेकवचनम् । सत्त्वेत्यादि । सर्वस्य जगतः सुखदुःखमोहाऽ-  
न्वयात्तत्कारणत्वेन सत्त्वादीनि परिकल्प्यन्ते । प्रकृतिस्त्रिगुणात्मिका महच्छब्दवाच्यबुद्धि-  
रूपेण परिणमते । महत्-अहङ्कारात्मना । अहङ्कारस्य-गन्धरूपरसस्पर्शशब्दात्मकपञ्चतन्मात्राः,  
दशेन्द्रियाणि, मनश्च-परिणामः । अत एव सत्त्वाद्यात्मकाः शब्दादयश्च पृथिव्याद्यात्मना  
परिणमन्ते । तत्र पञ्चानां पृथिवी, चतुर्णां मापः, त्रयाणां तेजः, द्वयोर्वायुः, एकस्य गगनम् ।  
एवं प्रकृतिः सर्वरूपा पुरुषभोगार्था । पुरुषश्च न प्रकृतिर्नाऽपि विकृतिः, केवलचेतन्यरूपोऽ-  
परिणामी शुद्ध इति साङ्ख्यसिद्धान्तः । 'प्रकृतिरचेतनाऽपि चेतनस्य पुरुषस्य भोगाऽ-  
पवर्गलक्षणमर्थं साधयितुं तत्तददृष्टादिसहकारेणेश्वरेण प्रवर्त्यते' इति च सेश्वरसाङ्ख्य-  
सिद्धान्तः । तत्सङ्घातरूपञ्चेति । शब्दादिसङ्घातरूपमित्यर्थः । न तु तद्व्यतिरिक्तमिति ।  
अत एवाग्रे—'सर्वाश्च मूर्तय एवमात्मिकाः' इति भाष्यकारो वक्ष्यति । साङ्ख्याना-  
मिति । सेश्वरसाङ्ख्यानामाचार्यस्य पतञ्जलेरित्यर्थः । 'गुणसमूहो द्रव्य'मिति पतञ्जलि'रिति  
योगभाष्ये स्पष्टम् । तद्वक्ष्यति—'सर्वाश्च मूर्तय एवमात्मिकाः' इति ।

सूक्ष्माऽवस्थानामिति । प्रकृतिरूपाणामित्यर्थः । अप्रत्यक्षत्वादिति । अस्यैव  
व्याख्यानं—शब्दव्यवहारेति । प्रकृतिशब्दाऽतिरिक्तशब्दाऽवाच्यत्वादित्यर्थः । तदव-  
स्थानामाविर्भावतिरोभावयोरभावाह्निङ्गत्रयव्यवहाराऽनुपपत्तेरित्यपि बोध्यम् । यद्वा-  
शब्दकृतव्यवहारस्य-प्रवृत्तिनिवृत्तिरूपस्य-अविषयत्वादित्यर्थः, तत्राऽप्रत्यक्षत्वं हेतुः ।  
परमं—शब्दादिरूपेण परिणतम् । दृष्टिपथमिति । अस्य ज्ञानविषयत्वमित्यर्थः । शब्दादि-  
ग्रहणं तत्परिणामसामान्योपलक्षणम् ।

भाष्ये—संस्त्यानप्रसवगुणत्वे हेतुकथनं—शब्दस्पर्शेत्यादि । शब्दादिपदेन—शब्दादि-  
तन्मात्राणि । तेषां तिरोभावादिसम्भवादिति भावः । 'समूहसमूहिनोः काल्पनिको भेदोऽपी'ति  
सूचयितुमत्र मत्वर्थायः । स्पर्शात्मकश्चेति । चाच्छब्दात्मक इति बोध्यम् । भाष्ये-  
शब्दस्पर्शेत्याद्युपलक्षणं—सत्त्वरजस्तमःकार्यमात्रस्य । अत एव 'रसो गन्धः पाकः' इत्यादौ  
लिङ्गव्यवहारनिर्वाहः । पञ्चावस्थादौ रूपादीनां सुखदुःखमोहजनकतया तेषां सत्त्वरज-

शब्दः स्पर्शो रूपमिति । रसगन्धौ न सर्वत्र ॥ प्रवृत्तिः खल्वपि नित्या ।  
नहीह कश्चिदपि स्वस्मिन्नात्मनि मुहूर्तमप्यवतिष्ठते, वर्द्धते वा यावदनेन

प्रदीपः] श्रृङ्गुर्गोचरा मूर्तिशब्देनात्र विवक्षिताः । रसगन्धाविति । वाय्वाकाशयोरभावात् ।  
सर्वपदार्थव्यापित्वं पुंस्त्वादीनामाह—प्रवृत्तिरिति । न हीति । सत्त्वादीनामाविर्भावादिरूपः  
प्रवृत्तिशब्दवाच्यो नित्यः परिणाम इत्यर्थः । पुरुषो यद्यप्यपरिणामी, तथापि भोक्तृत्वा-  
त्तद्वर्माण इव भवति । तदुक्तं हरिणा—

‘प्रवृत्तिरिति सामान्यं लक्षणं तस्य कथ्यते ।

आविर्भावस्तिरोभावः स्थितिश्चेत्यथ भिद्यते ॥

प्रवृत्तिमन्तः सर्वेऽर्थाः तिसृभिश्च प्रवृत्तिभिः ।

सततं न विद्युज्यन्ते वाचश्चैवात्र संभवः ॥

उद्द्योतः] स्तमोमयतायाः स्पष्टतया तत्कथनद्वारा सर्वं तत्कार्यमुपलक्षितमिति बोध्यम् ।  
एतेन ‘शब्दनिष्ठमेव लिङ्ग’मिति नव्योक्तं परास्तं, स्पर्शादिकथनस्य भाष्ये वैयर्थ्यापत्तेः ।

चक्षुर्गोचरा इति । वाय्वाकाशयोरेवंरूपत्वाऽभावेन ताविह न विवक्षितवित्यर्थः ।  
वाय्वाकाशयोरिति । इदमुपलक्षणं—तेजसोऽपि, तन्नाऽपि रसगन्धयोरभावात् । नन्वेव-  
मपि संस्त्यानप्रसवगुणत्वं सर्वत्र कथमत आह—भाष्ये—प्रवृत्तिः खल्वपीति । ‘प्रवृत्ति-  
रिति लिङ्गसामान्यलक्षणं । नित्या—सार्वदिकत्वात्सार्वत्रिकत्वाच्च । तदाह—सर्वपदार्थ-  
व्यापित्वमिति । रूपरसादिसर्वपदार्थेत्यर्थः । इदमुपलक्षणं—सर्वकालव्यापित्वस्य । ‘प्रवृत्तिः  
खल्वपि नित्येत्यनेनाऽन्त्यं, ‘तच्चोभयं सर्वत्रेत्यनेनाद्यं—दक्षितमिति बोध्यम् ।

भाष्ये—न हीहेति । रूपादीनामपि काचिदवस्था प्रलीयते काचिद्वर्धते इत्याविर्भाव-  
तिरोभावौ सर्वत्रेत्यर्थः । आविर्भावादीत्यादिना—तिरोभावस्थिती । नित्य इति । नित्य-  
त्वञ्च सर्वदा सर्वत्र च भावात् । तच्च ‘न ही’त्यादिना भाष्ये दक्षितम् । ननु पुरुषे परि-  
णामाऽनभ्युपगमात्कथं ‘पुरुषश्चित्तिश्चैतन्य’मिति लिङ्गत्रययोग इति शङ्कते—पुरुषो यद्य-  
पीति । तद्वर्माण इवेति । भोग्यत्रिगुणात्मकवस्तुधर्माण इत्यर्थः । अयं भावः—  
भोक्तृत्वाऽवस्थायां भोग्यवस्तुशबलितमेव चैतन्यं प्रतीयते, तदेव च शब्दगोचरम्, एवञ्च  
‘गच्छति पुरुष’ इतिवत्तस्य लिङ्गत्रयोपपत्तिरिति । प्रवृत्तिरिति । ‘अजलपरिणामिनां  
गुणानां परिणामविशेषाऽनादरेण प्रवृत्तिः परिणाम’ इति सामान्यलक्षणमित्यर्थः ।  
अथ तत्सामान्यमाविर्भावादिरूपेण त्रिधा भिद्यते । तत्र—आविर्भावः—पुंस्त्वम्, तिरोभावः—  
स्त्रोत्वम्, स्थितिः—अन्तरालाऽवस्था नपुंसकत्वम् । अत एव स्थितेः संस्त्यानप्रसवव्यापित्वेन  
लिङ्गसर्वनामनपुंसकम् । प्रवृत्तेः सार्वत्रिकत्वं दर्शयति—प्रवृत्तिमन्त इति । ‘यतस्तिसृभिः  
प्रवृत्तिभिः सततं सर्वदा न विद्युज्यन्तेऽतः सर्वेऽर्थाः प्रवृत्तिमन्त’ इत्यन्वयः । नित्य-  
येत्येवमुक्तम्, नित्यं प्रवृत्तिमन्त इत्यर्थः । ‘सतत’मित्यनेन सार्वदिकत्वमुक्तम् । वाचश्चै-  
वेति । एवम्भूतेषु पदार्थेष्वेव वाचः—शब्दस्य सम्भवः । न हि शुद्धं परिणामरहितं वस्तु  
शब्दविषयम्, आकाराऽवग्रहेणैव शब्दवाच्यत्वादिति भावः । अपरिणामधर्मिणि पुरुषे



वर्द्धितव्यम्, अपायेन वा युज्यते । तच्चोभयं सर्वत्र॥ यद्युभयं सर्वत्र कुतो व्यवस्था?॥

प्रदीपः] यश्चाऽप्रवृत्तिधर्माऽर्थश्चितिरूपेण गृह्यते ।  
 अनुयातीव सोऽन्येषां प्रवृत्तीर्विष्वगाश्रयः ॥  
 तेनाऽस्य चितिरूपं च चितिकालश्च भिद्यते ।  
 तस्य स्वरूपभेदस्तु न कश्चिदपि विद्यते ॥  
 अचेतनेषु संक्रान्तं चैतन्यमिव दृश्यते ।  
 प्रतिबिम्बकधर्मेण यत्तद्वाचो निबन्धनम्' ॥ इति ।

सामान्यमपि गोत्वादिकं व्यक्तेरव्यतिरिक्तत्वात्प्रवृत्तिधर्मः । शशविपाणादावपि उत्तर-  
 पदार्थस्य सद्भावात्तद्द्वारको लिङ्गयोग इति सर्वपदार्थव्यापित्वं प्रवृत्तेः । आविर्भाव-  
 तिरोभावान्तरालावस्था स्थितिरुच्यते । सा च नपुंसकत्वेन व्यवस्थाप्यते । स्वीत्वं,

उद्द्योतः] लिङ्गयोगमुपपादयति-यश्चेति । चितिरूपेण-केवलचैतन्यरूपेण । गृह्यते-  
 'योगिभि'रिति शेषः । अन्येषाम्-भोग्यानाम् । विष्वगाश्रयः-सर्वपदार्थाऽनुगतः ।  
 'विष्वगाश्रयाः' इति पाठोऽसङ्गतः, 'अन्येषाम्प्रवृत्तौ' रित्यनेन पौनरुक्त्यादित्याहुः । अनुया-  
 तीव-अनुगच्छतीव । वस्तुतः परिणामाऽभावेऽपि व्यवहारे भोग्यश्वलितत्वेनैव ग्रहणाद्भोग्य-  
 निष्ठप्रवृत्त्यादिना सोऽपि लिङ्गादिमानिति भावः । तत्तदवस्थतत्तद्वस्त्वाकारवृत्तीनां चैतन्ये  
 प्रतिबिम्बादिति तत्त्वम् । तत्र मानं दर्शयति-तेनेति । तेन-बुद्धिदर्पणसंक्रान्तेन भोग्यजातेन ।  
 भोक्तुश्चितिरूपं भिद्यते-विषयाकारेण हि ज्ञानं भेदेन गृह्यत इत्यर्थः । यथा घटज्ञानं, पट-  
 ज्ञानमिति । कालश्चेति । 'ज्ञास्यति' 'ज्ञाते' इत्यादौ । तस्य-चैतन्यमात्ररूपस्य । स्वरूपभेद  
 इति । स्वरूपतः-देशतः कालतो वा न कश्चित्स्वरूपभेदस्तस्य विद्यते इत्यर्थः ।

ननु शुद्धस्य पुरुषस्य भोग्येनाऽसम्बन्धात्कथं तद्वृत्तिधर्मेण व्यवहारोऽत आह-अचेत-  
 नेष्विति । 'चैतन्यमचेतनेषु संक्रान्तमिव दृश्यते' इत्यन्वयः । प्रतिबिम्बकधर्मेणेति ।  
 प्रतिबिम्बन्यायेनेत्यर्थः । यथा दर्पणे मुखादि गृह्यते, न च तद्वस्तुतस्तत्राऽस्ति, तद्वच्चैतन्यमपि  
 दर्पणस्थानीयेषु सत्त्वादिगुणमयेषु जडेषु-अन्तःकरणादिषु-सत्त्वधर्मस्वच्छत्वाऽतिशयवशेन  
 तत्राऽविद्यमानमपि संक्रान्तमिव दृश्यते, अतस्तत्संक्रमविशिष्टान्तःकरणवृत्तौ सर्वाऽर्था-  
 ऽऽकारसमर्पणात्तादृशवृत्तेश्च पुनश्चेतने प्रतिबिम्बादन्येषाम्प्रवृत्तिमनुविदधदनुभवति लिङ्ग-  
 योगमिति तदेव वाचो निबन्धनमिति भावः । ननु जातेनित्यतया प्रवृत्तिधर्माऽयोगात्कथं  
 'जातिः' 'सामान्य'मित्यादिलिङ्गयोगोऽत आह-सामान्यमपीति । 'तत्तद्व्यक्त्यनुगता  
 ब्रह्मसत्तैव गोत्वादिजाति'रिति पक्षे इदम् । जातिव्यक्त्योस्तादात्म्यबोधकसमवायस्यैव  
 सम्बन्धत्वात्तद्वर्मारोपस्तत्रेत्यर्थः । वस्तुतस्तदपि प्रकृतेः परिणामविशेष एव, चिरस्था-  
 यितामात्रेण तु परेषां नित्यत्वव्यवहारः । अत्यन्ताऽसच्छशविपाणादौ लिङ्गयोगमुपपाद-  
 यति-शशेति । एवञ्चोत्तरपदार्थधर्मस्य बोद्धे समुदाये आरोप इति भावः । केचित्त-यथा  
 बुद्धिविपर्ययवत्त्वेन प्रातिपदिकत्वं तथा लिङ्गयोगोऽपीत्याहुः । प्रवृत्तेरिति । परिणामस्येत्यर्थः ।

१ 'विष्वगाश्रयाः' इति पाठान्तरम् । २ 'ज्ञाते'त्यादौ इति पाठान्तरम् ।

‘विवक्षातः’ ॥ संस्त्यानविवक्षायां स्त्री । प्रसवविवक्षायां पुमान् ।  
उभय(योर)विवक्षायां नपुंसकम् ॥

॥ॐ॥ तस्योक्तौ लोकतो नाम ॥ॐ॥ तस्य-उक्तौच=वचने लोकतो नामैतद्भवति-  
‘स्त्री पुमान्नपुंसक’मिति ॥ \* ॥ गुणो वा लुपियुक्तवत् ॥ \* ॥ वधिकादिषु भूयान्  
परिहारः; ‘लुपि युक्तवच्चित्तवचने’ इत्येवमत्र गुणो भवति । न चैतन्मन्तव्यं  
स्वमनीषिकयोच्यत इति । पठिष्यति ह्याचार्यः-‘लिङ्गमशिष्यं लोकाश्रयत्वाल्लिङ्ग-  
स्ये’ति ॥ पुनः पठिष्यति-‘एकार्थं शब्दान्यत्वाद् दृष्टं लिङ्गान्यत्वन्, अवयवान्यत्वाच्चे’ति ॥

प्रदीपः] स्त्रीता, पुंस्त्वमित्यादौ संस्त्यानादेरपि प्रवृत्तिलक्षणलिङ्गयोगः । विवक्षात इति ।  
लोकव्यवहारानुवादिनी विवक्षा आश्रीयते न तु प्रायोक्तो । तदुक्तं हरिणा-

‘संनिधाने निमित्तानां किञ्चिदेव प्रवर्तकम् ।

यथा तक्षादिशब्दानां लिङ्गेषु नियमस्तथा ॥

भावतत्त्वविदः शिष्टाः शब्दार्थेषु व्यवस्थिताः ।

यद्यद्धर्मेऽङ्गतामेति लिङ्गं तत्तत्प्रचक्षते ॥’ इति ।

तस्योक्ताविति । लोकतः=शिष्टलोकात्=तस्य लिङ्गस्य प्रतिपादने व्यवस्थानुगन्त-  
व्येत्यर्थः । भूयानिति । भ्रूकुंसादिषु स्तनकेशादिमत्त्वलक्षणलिङ्गाभ्युपगमत्यागः परिहारः ।  
चन्दादिषु तु तदपरित्यागेऽपि शास्त्राल्लिङ्गसिद्धिरिति भावः । लिङ्गमशिष्यमिति ।  
लिङ्गव्यवस्थायां लोकः प्रमाणमित्यर्थः । एकार्थ इति । अनेन लिङ्गस्वरूपमपि लोकादेव

उद्द्योतः] ननु स्त्रीत्वादेः स्त्रीत्वाऽन्तराद्ययोगात्कथं स्त्रीतेत्यादीति; तत्राह-संस्त्यानादेरिति ।  
परिणामरूपस्यापि संस्त्यानादेः परिणामान्तरसद्भावेन सलिङ्गतोपपन्नेति भावः । लोकव्य-  
वहारेति । पृषोदरादिसूत्रोक्तशिष्टलोकेत्यर्थः । किञ्चिदेवेति । लिङ्गविशेषरूपं निमित्त-  
मित्यर्थः । शब्दशक्तैवचित्र्यादिति भावः । प्रवर्तकं-तत्तदर्थं तत्तच्छब्दप्रयोगन्या-  
मकम् । यथा तक्षणच्छेदनाद्यनेकक्रियासन्निधानेऽपि तक्षणमाश्रित्य ‘तक्षाऽय’मिति व्यवहि-  
यते । भावतत्त्वविदः-ब्रह्मतत्त्वसाक्षात्कारवन्तः । निरुपपद-‘भाव’पदस्य ब्रह्मणि रुढेः ।  
ते=शिष्टाः । शब्दार्थेषु व्यवस्थिताः,-‘प्रमाणत्वेने’ति शेषः । तेषाम्प्रयोगे यद्यलिङ्गं धर्मे-  
ऽङ्गतामेति तत्तच्छब्दस्य लिङ्गमित्यन्वयः । एवञ्च येषां शब्दानां यदलिङ्गमुपादाय शिष्टाः  
साधुत्वाऽवगमपूर्वकं धर्मजनकत्वबुद्ध्या प्रयोगं कुर्वन्ति तेषां तदेव लिङ्गमिति नियमः सिद्ध  
इति भावः । तमेवार्थं भगवानाह-तस्योक्ताविति । ‘तस्योक्ता’वित्यत्र वचिः-प्रतिपादने-  
इत्याह-लोकत इति । प्रतिपादने-शब्देन बोधने । तेनाऽस्य लिङ्गस्य शब्दजन्यबोधविप-  
यतोक्ता । किमेतदित्यत्राह-स्त्री पुमानित्यादि ।

भाष्ये-गुणो वेति-‘गुणशब्देन लिङ्गमुच्यते । एवञ्चाऽतिदिश्यमानविरुद्धस्वकार्याऽ-  
भाव इति भावः । भाष्ये-नचैतदिति । एतत्-आविर्भावादिरूपं लिङ्गं, ‘तस्योक्तौ  
लोकीती’ नामेत्येतच्च-स्वमनीषिकयोच्यते इति न मन्तव्यमित्यर्थः । आचार्य इति ।  
वार्तिककृदित्यर्थः । पुनः पठिष्यतीति । ‘तस्याऽपत्य’मिति सूत्रे इति बोध्यम् ।



॥ \* ॥ संस्त्याने स्थायतेर्दृष्ट् स्त्री, सूतेः सप् प्रसवे पुमान् ।

तस्योक्तौ लोक्तो नाम गुणो वा लुपि युक्तवत् ॥ १ ॥ \* ॥

कथं पुनरिदं विज्ञायते—‘स्त्रियामभिधेयायां टावादयो भवन्ती’ति, आहो  
स्वित्—‘स्त्रीसमानाधिकरणात्प्रातिपदिका’दिति ॥

कश्चात्र विशेषः ? ॥ \* ॥ स्त्रियामिति स्त्र्यर्थाभिधाने चेष्टावादयो द्विवचनबहुवचना-  
नेकप्रत्ययानुपपत्तिः ॥ \* ॥ स्त्रियामिति स्त्र्यर्थाभिधाने चेष्टावादयो भवन्ति,  
द्विवचनबहुवचनयोरनुपपत्तिः । कुमार्यौ, कुमार्यः । किशोर्यौ, किशोर्यः ॥  
किं कारणम् ? ॥ ( \* ॥ ‘एकत्वात् स्त्रीत्वस्य’ ॥ \* ॥ ) एकोऽयमर्थः स्त्रीत्वं नाम ।

प्रदी.] ज्ञायत इत्युक्तं भवति । तत्रैकस्मिन्नेवार्थे संस्त्यानादिसद्भावात्पुण्यस्तारका नक्षत्र-  
मिति शब्दान्यत्वाल्लिङ्गान्यत्वम् । स्तनकेशादिसंबन्धे तु लिङ्गेऽभ्युपगम्यमाने एतन्न युक्तम् ।  
अवयवान्यत्वाच्चेति । (कुटो) कुटीर इति रेफस्यावयवस्योपजने लिङ्गभेदो दृष्ट इत्यर्थः ।  
यद्यपि अविचारितरमणीयं लिङ्गमाश्रित्य वक्तारः शब्दानुच्चारयन्ति, श्रोतारश्च प्रतिपद्यन्ते,  
तथापि वस्तुतत्त्वनिर्णयो भाष्यकारेण कृत इति यदन्यैरभ्यध्यायि—‘संस्त्यायादिलक्षणम-  
लौकिकं लिङ्गमिति—तदपाकृतं भवति । कथमिति । स्त्रीशब्दः शुक्लादिशब्दवद्गुणमात्रे  
गुणिनि च वर्तते । तत्र यदा गुणमात्रमिह स्त्रीत्वं स्त्रीशब्देनोच्यते तदा ‘द्रव्यवाचिनः  
प्रातिपदिकात् स्त्रीत्वे वाच्ये टावादय’ इति स्त्रीत्वं प्रत्ययार्थ इति पक्षः संपद्यते । यदा तु  
स्त्रीत्वयुक्तं द्रव्यं स्त्रीशब्देनोच्यते तदाऽपरं पक्षद्वयं संभवति । ‘स्त्रीत्वोपलक्षितद्रव्यवाचिनः  
प्रातिपदिकाद्टावादय’ इति स्त्रीसमानाधिकरणपक्षसंभवः । अथ ‘स्त्रीत्वयुक्तद्रव्यवाचिनो-  
ऽङ्गीकृतस्त्रीत्वात्प्रातिपदिका’दिति प्रकृत्यर्थविशेषणपक्षसंभवः । एकोऽयमर्थ इति । प्रकृ-  
त्यर्थोपसर्जनस्य स्त्रीत्वस्य प्रत्ययेनाभिधानादिति भावः । यद्यपि शब्दादीनामवस्थाविशेषो

उद्द्योतः] तत्राद्यवार्तिकार्थमाह—लिङ्गव्यवस्थायामिति । लिङ्गस्वरूपं—संस्त्यानाप्रसवा-  
वित्येतत् । तत्रेति । ‘गुणानामवस्था लिङ्गम्’ इत्यभ्युपगमे सतीत्यर्थः । भाष्ये—शब्दाऽन्यत्व-  
मेव प्रकारान्तरेणाह—अवयवाऽन्यत्वाच्चेति । एवमपि शब्दाऽन्यत्वमिति भावः ॥ नाऽस्य  
प्रयोगप्रतिपत्तिः फलं विचारस्य, किं तर्हि ? परमतनिरास इत्याह—यद्यपीति । अविचारित-  
मपि—आविर्भावत्वादिनाऽज्ञातमपि, रमणीयं—शब्दबलात्प्रतीतं—लिङ्गमाश्रित्य शब्दव्यव-  
हारदर्शनाच्चाऽस्य विचारस्य प्रयोगप्रतिपत्तिः फलमित्यर्थः । तस्मात्स्त्रीत्वादिना प्रतीयमानं  
संस्त्यानादिकं लौकिकम् । तस्याऽलौकिकत्वे तु ‘खट्वा स्त्री, वृक्षः पुमान्’ इत्यादिव्यवहा-  
रोनुपपन्न इति तस्याऽपि लौकिकत्वप्रसाधनेनाऽलौकिकत्वं निराकृतमिति भावः । स्त्रीत्वो-  
पलक्षितेति । वस्तुतः स्त्रीत्वयुक्तं यद्द्रव्यं तन्मात्रवाचिनः, न तु स्त्रीत्वविशिष्टवाचिन  
इत्यर्थः । ‘अङ्गीकृतस्त्रीत्वात्प्रातिपदिकादितौ’त्यस्य—‘पक्षस्तदे’तिशेषः । प्रकृत्य-  
र्थोपसर्जनेति । यद्यपि स्त्रीत्वाश्रयद्रव्यस्य द्वित्वादिसंभवस्तथापि प्रधानार्थस्य संख्यायां  
वचनेन भाव्यम्, तस्य च द्वित्राद्यभाव इति भावः । ‘वेदाः प्रमाणम्’ इत्याद्यपि प्रमा-ल-  
गतसंख्याया धर्मिण्यारोपात्साध्यमित्याशयः । शब्दादीनां—शब्दरूपादिगुणानामित्यर्थः ।

तस्यैकत्वादेकवचनमेव प्राप्नोति । 'अनेकप्रत्ययानुपपत्तिश्च' । अनेकश्च प्रत्ययो नोपपद्यते-गार्ग्यायणी । कारीपगन्ध्या । कालितरा(-इति) ॥

किं कारणम् ? ॥ 'एकत्वात् स्त्रीत्वस्य' । एकोऽयमर्थः स्त्रीत्वं नाम, तस्यैके-  
नोक्तत्वाद्द्वितीयस्य प्रयोगेण न भवितव्यम् ॥ किं कारणम् ? ॥ 'उक्तार्थाना-  
मप्रयोग' इति । ॥ \* ॥ स्वर्थस्य च प्रातिपदिकार्थत्वात् स्त्रियामिति लिङ्गानुपपत्तिः ॥ \* ॥  
स्वर्थस्य च प्रातिपदिकार्थत्वात् 'स्त्रिया'मिति ईकारो न प्राप्नोति ॥

अस्तु तर्हि-'स्त्रीसमानाधिकरणात्प्रातिपदिका'दिति ॥

॥ \* ॥ स्त्रीसमानाधिकरणादिति चेद्भूतादिष्वतिप्रसङ्गः ॥ \* ॥ स्त्रीसमानाधिकरणा-  
दिति चेद्भूतादिष्वतिप्रसङ्गो भवति । भूतमियं ब्राह्मणी । कारणमियं ब्राह्मणी ।  
आवपनमियमुष्टिकेति ॥

प्रदीपः] लिङ्गम्, -अवस्थाश्चावस्थानुरभिन्नास्तथापि यथा शब्दादीनां संनिवेशमात्रे घटे शब्दा-  
दीनां बहुत्वेऽपि संनिवेशस्याऽभेदविवक्षायां घट इत्येकवचनं भवति, एवमवस्थाविशेषस्य  
लिङ्गस्याप्येकत्वमेव संस्त्यानादेरिति मन्यते । अनेकश्चेति । पक्षद्वयेऽपि द्योतकः प्रत्ययः,  
अनेकस्यापि च प्रदीपादेर्दृष्टं द्योतकत्वमित्यनेकप्रत्ययोत्पत्तिरविरुद्धा । वाचके तु प्रत्ययेऽर्थ-  
प्रयुक्तत्वाच्छब्दस्यैकेनैवाभिहितेऽर्थे द्वितीयस्यानुत्पत्तिप्रसङ्गः ।

गार्ग्यायणीति । गर्गस्यापत्यं गोत्रं स्त्री । गर्गादिभ्यो यञ् । तदन्तात्प्राचां ष्फ  
तद्धित' इति ष्फः । तदन्तान्डीप् ॥ करीपगन्धेरपत्यं स्त्रीत्यण् । तस्याणिजोरिति ष्यङ् ।  
ततो यङश्चाविति चाप् ॥ कालशब्दाज्ज्ञानपदादिसूत्रेण ङीप् । ततस्तरप् । ततश्चान्न प्राप्नोति,  
ङीपा स्त्रीत्वस्योक्तत्वात् । स्वर्थस्येति । संस्त्यानवाचिद्वट्प्रत्ययान्तेन स्त्रिशब्देन स्त्रीत्वस्याभि-  
धानान्डीप्न प्राप्नोति । भूतमियमिति । स्त्रीत्वोपलक्षितब्राह्मणीवृत्तित्वाद्भूतशब्दस्य तत्सा-

उद्द्योतः] अवस्थाश्चेति । एवञ्च 'कुमार्य' इत्यत्रावस्थानुरभूतानां गुणानां बहुत्वात्सर्वदा  
बहुवचनमेव स्यादिति चोदनीयमित्यर्थः । सन्निवेशस्येति । रूपादिसंघातरूपस्य संस्थान-  
विशेषस्येत्यर्थः । अभेदेति । एकत्वेत्यर्थः । अवस्थाविशेषस्येति । अवस्थान्त्रऽभेदेऽपि भेदस्या-  
ऽपि सत्त्वात्स्वगतैकत्वमेवेत्यर्थः । नन्वितरयोरपि पक्षयोरनेकप्रत्ययाऽनुपपत्तिस्तुल्या, तत्राह-  
पक्षद्वये त्विति । समानाधिकरणपक्षे, प्रकृत्यर्थविशेषणपक्षे चेत्यर्थः । अनेकस्याऽपीति ।  
यथा-अन्धकारबाहुल्ये एकप्रदीपेन प्रकाशाऽभावे प्रदीपान्तरोपादानं, तद्वदेकेन स्त्रीत्वाऽद्योतने  
प्रत्ययान्तरोपादानमित्यर्थः । तदन्तान्डीपिति । द्योतकत्वे तु प्रातिपदिकेनोक्तेऽपि  
स्त्रीत्वे ङीपुत्पत्तिरविरुद्धेति भावः । 'स्त्रीसमानाधिकरणा'दिति पक्षेपि द्योतकतैवेति बोध्यम् ।

स्त्रीत्वोपलक्षितेति । अत्र पक्षे स्त्रीत्वं द्रव्योपलक्षणमिति, तदुपलक्षितब्राह्मण्यां 'भूत'-  
शब्दस्य वृत्तेः पदान्तरोपलक्षितबहिरङ्गस्यैवाऽर्थस्य स्त्रीप्रत्ययाऽन्वाख्याने निमित्तत्वात्स  
स्यादिति भावः । ननु 'भूतमियम्' इत्यत्र टाप्यपि 'ह्रस्वो नपुंसके' इति ह्रस्वो दुर्वार इति  
चेन्न; पञ्चम्यलक्षणप्रवृत्त्याऽन्तरङ्गत्वाद्भवेत्तद्व्यापि 'लक्ष्ये लक्षणस्येति' न्यायेन पुनरप्रवृत्तेः ।  
आवपनादौ ङीपो, भूतत्वस्य जातित्वे तत्रापि ङीपः-प्रसङ्गाच्च ।



स्व्यर्थाभिधाने पुनष्टाबादिषु सत्सु-इह तावद्-‘भूतमियं ब्राह्मणी’ति, नात्र स्त्रीत्वं विवक्षितम् ॥ किं तर्हि ? ॥ पौतन्यम् ॥ ‘कारणमियं ब्राह्मणी’ति, नात्र स्त्रीत्वं विवक्षितम् ॥ किं तर्हि ? ॥ प्राधान्यम् ॥ ‘आवपनमियमुष्टिके’ति, नात्र स्त्रीत्वं विवक्षितम् ॥ किं तर्हि ? ॥ संभवनम् ॥

॥ \* ॥ पट्संज्ञकेभ्यश्च प्रतिषेधः ॥ \* ॥ पट्संज्ञकेभ्यश्च प्रतिषेधो वक्तव्यः । पञ्च ब्राह्मण्यः । दश ब्राह्मण्यः ॥ स्व्यर्थाभिधाने पुनष्टाबादिषु सत्सु-नात्र स्त्रीत्वं विवक्षितम्, किं तर्हि ? भेदो विवक्षितः-संख्या ॥ इह च ‘स्त्री’(ति),-ईकारो न प्राप्नोति । न हि तेनैव तस्य सामानाधिकरण्यमस्ति ॥

॥ \* ॥ सिद्धन्तु स्त्रियाः प्रातिपदिकविशेषणत्वात्स्वार्थे ऽवादायः ॥ \* ॥ सिद्धमेतत् ॥ कथम् ? ॥ ‘स्त्रियाः प्रातिपदिकविशेषणत्वात्’ । प्रातिपदिकविशेषणं स्त्रीग्रहणम् । स्वार्थिकाष्टावादयः । नैवं विज्ञायते-‘स्त्रियामभिधेयाया’मिति । नापि ‘स्त्रीसामानाधिकरणा’दिति ॥ कथं तर्हि ?-‘स्त्रियां यत् प्रातिपदिकं वर्तते

प्रदीपः] मानाधिकरण्यात् स्त्रीप्रत्ययप्रसङ्गः । स्व्यर्थाभिधान इति । प्रत्ययार्थपक्षे दोषोयं नावतरतीत्यर्थः । भूतादयः पौतन्याद्यर्थवृत्तय इति तदर्थस्य स्त्रीत्वेन संबन्धाभावात् प्रत्ययोत्पत्तिप्रसङ्गाभावः । न हि तेनैवेति । स्त्रीशब्दसामानाधिकरण्याद्ब्राह्मण्यादिषु स्त्रीप्रत्ययः सिध्यति । स्त्रीशब्दे तु पदान्तरप्रयोगाभावाद्, ब्राह्मण्यादिपदापेक्षाभावाच्च प्रत्ययो न प्राप्नोतीत्यर्थः । अथ ब्राह्मण्याद्यपेक्षया स्त्रीशब्दात् प्रत्ययः क्रियते तदेतरेतराश्रयदोषापत्तिः । प्रत्ययोत्पत्तौ परस्परापेक्षणात् ।

इदानीं तृतीयं पक्षमाश्रित्याह-सिद्धं त्विति । स्त्रीत्वयुक्तेर्ऽङ्गीकृतसंस्थाने वर्तमानात्

उद्द्योतः] भाष्ये-स्व्यर्थाऽभिधाने इति । स्व्यर्थस्य अभिधाने-प्रतिपादने-तन्निमित्तं प्रयोगे, षाबादिषु सत्सु-जायमानेषु । ‘न दोष’ इति शेषः । दोषाऽभावमेवोपपादयति-इहेति ।-भाष्ये-पौतन्यं-पूतनात्वं, पिशाचता । तद्वाचि-‘भूत’शब्दो नित्यनपुंसकः । एवम्-आवपनं-भाजनविशेषः । पौतन्यादि-प्रवृत्तिनिमित्तम् ।

भाष्ये-पट्संज्ञकेभ्य इति । पट्संज्ञकानां लिङ्गाऽभावात्पक्षद्वये तत्र कर्तव्यमित्याशयः । भेदनियतत्वात्संख्या-भेदः । स्त्रीप्रत्यय इति । स्त्रीशब्दप्रयोगाऽभावेऽपि ‘प्रविश पिण्डी’मित्यादौ क्रियाकारकादेरिव तत्प्रतीत्या तत्सामानाधिकरण्यमिति भावः । नन्वत्र पक्षे यथा ब्राह्मण्यादिषु स्त्रीप्रत्ययरतथा स्त्रीशब्देऽपि स्यादत आह-स्त्रीशब्दे त्विति । पदाऽपेक्षाऽभावादिति । तदर्थोऽपेक्षाऽभावादित्यपि बोध्यम् । सामान्यविवक्षया शब्दप्रयोगादिति भावः । अथेति । सामान्ये सर्वविशेषाऽन्तर्भावाद्ब्राह्मण्यादिप्रतीतेरिति भावः । परस्पराऽपेक्षणादिति । स्त्रीशब्दान्ङीपि सति तत्सामानाधिकरण्यात्तदधिकारस्थस्त्रीप्रत्यये ब्राह्मण्यादिसिद्धिः । तत्सामानाधिकरण्याच्च ‘स्त्री’शब्दात्प्रत्यय इत्यर्थः । साधुत्वज्ञानाऽनुपपत्तिरेतदितरेतराश्रयस्य दूषकताबीजम् । अङ्गीकृतसंस्थाने इति । तद्विशिष्टस्त्रीवाचकादित्यर्थः ।

१ भाजनविशेषः-उष्टिका । ‘कूँजा’ ‘सुराही’ इति भाषायाम् ।

तस्माद्वादादयो भवन्ति ॥ कस्मिन्नर्थे ? ॥ स्वार्थ इति ॥

अथ वा पुनरस्तु-‘स्त्रियामभिधेयाया’मिति ॥ ननु चोक्तं-‘स्त्रियामिति स्वार्थमभिधाने चेद्वादादयो द्विवचनबहुवचनानेकप्रत्ययानुपपत्तिः ॥’ ‘स्वार्थस्य च प्रातिपदिकार्थत्वात् स्त्रियामिति लिङ्गानुपपत्ति’रिति ॥

नैप दोषः । यत्तावदुच्यते-‘द्विवचनबहुवचनयोरनुपपत्ति’रिति ॥ \* ॥ गुण-  
वचनस्य चाऽऽश्रयतो लिङ्गवचनभावात् ॥ \* ॥ गुणवचनानां हि शब्दानामाश्रयतो  
लिङ्गवचनानि भवन्ति । तद्यथा-शुक्लं वस्त्रम् । शुक्ला शादी । शुक्लः कम्बलः ।  
शुक्लौ कम्बलौ, शुक्लाः कम्बलाः-इति । यदसौ द्रव्यं श्रितो भवति गुणस्तस्य  
यलिङ्गं वचनञ्च तद्गुणस्यापि भवति । एवमिहापि यददो द्रव्यं श्रितं भवति  
स्त्रीत्वं (गुणः)-तस्य यलिङ्गं वचनञ्च तस्त्रीत्वस्यापि भविष्यति । यदप्युच्यते-  
‘अनेकप्रत्ययानुपपत्ति’रिति-॥ \* ॥ भावस्य च भावयुक्तत्वात् ॥ \* ॥ (भावस्य च भाव  
युक्तत्वात्)भावो भावेन युज्यते । तद्यथा-इपिरिपिणा निमन्त्रिश्च निमन्त्रिणा ॥

विषम उपन्यासः । युक्तं तत्रान्यत्वं,-साधनभेदात्, कालभेदाच्च । उक्तं  
प्रदीपः] स्वार्थे दादाय इत्यर्थः । एवमिहापीति । यद्यपि गुणमात्रे प्रत्ययः क्रियते तथापि  
हि गुणगुणिनोरभेदविवक्षायां-स्वाभाविकत्वाद्वा गुणप्रधानभावव्यवस्थायाः-कुमारीशब्देन  
द्रव्यस्यैवाभिधानात्तद्वत्संख्यानिमित्ता वचनोत्पत्तिः, द्रव्यवाचिना च नित्यं सामानाधिकर-  
ण्यमिति भावः । तदुक्तं हरिणा-‘सोयमित्यभिसम्बन्धादाश्रयं प्रतिपद्यते ।

स्त्रीत्वं स्वभावसिद्धो वा गुणभावविपर्ययः’ ॥ इति ॥

भावस्येति । स्त्रीत्वस्य स्त्रीत्वेन योग इत्यर्थः । इपिरिति । एपितुमिच्छतीत्यत्रेत्यर्थः ।  
निमन्त्रिश्चेति । ‘निमन्त्रये’ इत्यत्र निमन्त्रणे लिङ्गविधावित्यर्थः । एकस्येति । एपितु-

उद्द्योतः] अनेनाऽत्र पक्षे स्त्रीत्वस्य विशेषणत्वमेवेति सूचितम् । एवमिहापीति । ननु  
शुक्लादीनां द्रव्यविशेषणत्वादाश्रयगतलिङ्गादि युक्तं; तस्य प्राधान्यात्, इह तु स्त्रीत्वं प्रधानं  
प्रत्ययवाच्यत्वात्, द्रव्यं गुणभूतम्-प्रकृत्यर्थत्वादिति कथं गुणधर्माणां प्रधाने प्रतिपत्तिरिति  
शङ्कते-यद्यपीति । ‘अभेदविवक्षाया’मित्यस्य-‘द्रव्यस्यैवाभिधाना’दित्यनेनाऽन्वयः ।  
स्वाभाविकत्वाद्देति । प्रत्ययार्थप्राधान्यन्तु उत्सर्ग इति भावः । द्रव्यस्यैवेति । न कदाचि-  
दपि प्राधान्येन स्त्रीत्वस्य गुणस्येति भावः । नित्यं सामानाधिकरण्यमिति । ‘इयं स्त्री’-  
त्येव सर्वदा, न तु ‘अस्याः स्त्री’ति कदाचिदिति भावः । एवन्तु-‘अजादीनां या स्त्री’ति ‘अजा-  
यत’ इति सूत्रे भाष्यं, ‘अजाद्यर्थगते स्त्रीत्वे इत्यर्थः’ इति कैयटश्च कथं सङ्गच्छत इति चिन्त्यम् ।

सोऽयमितीति । गुणमात्रस्य प्रत्ययार्थत्वेऽपि द्रव्येणोपचरिताऽभेदं गुणं प्रत्ययोऽभिधत्त  
इति स्त्रीत्वं कर्तुं-आश्रयमभेदेन प्रतिपद्यते इति तद्वत्संख्यादिलाभ इत्यर्थः । अत्रैव पक्षे  
भाष्यस्वारस्यं, गुणवचनदृष्टान्तेन साधनात् । न हि गुणप्रधानभावविपर्ययेऽस्योपयोगः,  
सम्भवो वा । वाचकत्वे प्रत्ययार्थस्य प्राधान्यमेवेत्येव भाष्याशय इति दिक् ।

१-भावस्य भावयुक्तत्वाद्भावो भावेन युज्यते-इत्यन्तं, ‘तद्यथा ह्रीपिरिपिणा निमन्त्रिश्च निम-  
न्त्रिणा’इत्यन्तं वा श्लोकवार्त्तिकं, ‘भावस्य च भावयुक्तत्वादित्यादि च तथैव तद्व्याख्येत्यन्ये ।



तत्रैकस्य बाह्यं साधनं, सर्वकालश्च प्रत्ययः । अपरस्याभ्यन्तरं साधनं  
वर्तमानकालश्च प्रत्यय इति । इह पुनरेकं स्त्रीत्वम् ॥

अथैकमप्युपलभ्यते ? ॥ किं चातः ? ॥

यद्येकमुपलभ्यते द्वितीयमप्युपलभ्यताम् ॥ अथैकमप्यनुमानगम्यम्-  
द्वितीयमप्यनुमानाद्गम्यताम् ॥

कस्य तावद्भवानेतं गुणं न्याय्यं मन्यते स्त्रीत्वं नाम ? ॥ द्रव्यस्य ॥  
द्रव्ये च भवतः कः संप्रत्ययः ? ॥ यदि तावद्गुणसमुदायो द्रव्यं, का  
गत्यर्थ एते भावाः कृदभिहितास्तद्विताभिहिताश्च, -चिकीर्षा, गोतेति ॥

अथ मतमेतत्-‘कृदभिहितो भावो द्रव्यवद्भवती’ति । —स्त्रीत्वमपि

प्र.]मित्यस्येपरित्यर्थः । बाह्यमिति । भोजनादिकमित्यर्थः । सर्वकाल इति । तुमुन्नित्यर्थः ।  
स हि ‘समानकर्तृकेषु तुमु’न्निति कालमात्रे विधीयते । अपरस्येति । इच्छतीत्यस्य । आभ्य-  
न्तरमिति । इषिरेव कर्मेत्यर्थः । स चैपिपिपतीत्यत्र प्रकृत्यर्थत्वादाभ्यन्तरः । इह पुनरिति ।  
भेदहेत्वभावादेकमेव स्त्रीत्वम् । इच्छायास्त्वभिन्नरूपाया अपि कालसाधनभेदाद्भवतु भेद-  
ग्रहणमित्यर्थः । इतर ‘इह पुनरेकमिति ब्रुवता स्त्रीत्वमनेन प्रतिपन्नं, भेदस्तु सुसाध’ इति  
मत्वाह-अथैकमपीति । यद्येकमुपलभ्यत इति । खट्वादिष्वसदपि भृगतृष्णावद्युपलभ्यते  
लिङ्गम्-अविचारितरमणीयेन च तेन प्रसिद्धो व्यवहारस्तदा स्त्रीतेत्यादौ द्वितीयस्याप्युपल-  
म्भोऽस्तित्रिति भावः । अथैकमिति । सुखदुःखमोहान्वयात्सर्वव्यक्तोनां तत्परिणाम एवेदं  
विश्वं । गुणानाञ्च प्रवृत्तिलिङ्गम् । तत्र प्रवृत्तेरपि प्रवृत्तिसद्भावाल्लिङ्गयोगोऽस्त्वित्यर्थः । कस्य-  
तावदिति । आश्रये निशंते सुवचः समाधिरिति भावः । गुणसमुदाय इति । रूपादि-  
सन्निवेशमात्रमित्यर्थः । गोतेति । भावे तत् । अथ मतमिति । ‘इदं’ ‘त’दिति सर्वनाम-

उद्घोतः] भावश्चन्द्रेण धर्ममात्रमुच्यत इत्याह-स्त्रीत्वस्येति । निमन्त्रये इत्यत्रेति ।  
निमन्त्रणार्थकलिङ्गविधिविषये ‘निमन्त्रये’ इत्यत्रेत्यन्वयः । कथं पुनरिपरिरूपस्य कर्मण आभ्य-  
न्तरत्वमत आह-स चेति । इषिश्चेत्यर्थः । एकमेवेति । ष्फडीपादिवाच्यमेकमेव स्त्रीत्वमिति  
स्वस्य स्वेन योगाऽसम्भव इत्यर्थः । अभिन्नरूपाया इति । घातुतो भेदाऽनवगतेरिति भावः ।

भेदसाधनाय ‘यद्येक’मित्यादि भाष्यं । तद्व्याचष्टे-खट्वादिष्विति । लिङ्गस्याऽनुमान-  
गम्यत्वमुपपादयति-सुखेति । तत्परिणामेति । सुखाद्यात्मकसत्त्वादिपरिणाम इत्यर्थः ।  
एवञ्च गुणानाम्प्रवृत्त्यनुमेयत्वेन तत्परिणामात्मकलिङ्गस्याऽपि तत्त्वम् । तत्र प्रवृत्तेरपीति ।  
गुणानां प्रवृत्तिः-आविर्भावादि, लिङ्गं-तत्पदवाच्यम् । एवञ्च-प्रवृत्तेरपि गुणपरिणामत्वा-  
त्तत्राऽपि गुणाविर्भावादिसत्त्वाल्लिङ्गयोग इत्यर्थः । सुवचः समाधिरिति । समाध्यन्तरमने-  
नोच्यत इति भावः ।

भाष्ये-सम्प्रत्यय इति । किमात्मकं द्रव्यं भवान्मन्यते इत्यर्थः । भाष्ये-य एते  
भावा इति । तेषां गुणसमुदायत्वाऽभावात्स्त्रीत्वं न स्यादिति ‘गुणसमुदायो द्रव्यमिति  
लक्षणं न युक्तमिति भावः । इदं तद्वितीति । न तु ‘गुणसमूहो द्रव्यमिति लक्षणमि-

स्त्रीत्वेनाभिहितं द्रव्यवद्भविव्यति ॥ क्व च तावद्वोपः स्यात् ? । दृष्टस्य हि दोषस्य सुसुखः परिहारः-गार्ग्यायणी, कारीषगन्ध्या, कालितरेति ।

इह तावद्-गार्ग्यायणीति । पित्करणसामर्थ्यान्डीप् भविष्यति । कारीष-गन्ध्येति,- वचनाच्चावभविष्यति । कालितरेति,- न यावत्काली तावत्कालि-तरेति ॥ किं तर्हि ?-प्रकृष्टा काली-कालितरा । यत्तच्छब्दरूपं प्रकर्षे वर्तते तस्यानुक्तं स्त्रीत्वमिति कृत्वा टावभविष्यति । यदप्युच्यते,- 'इह च 'स्त्री' (ति), ईकारो नं प्राप्नोतीति; निपातनादेतत्सिद्धम् ॥ किं निपातनम् ? ॥ 'स्त्रियामवन्तिकुन्तिकुरुभ्यश्चे'ति ।

॥ \* ॥ स्त्रीविषये ड्यापोरप्रसिद्धिरकारान्ताऽदर्शनात् ॥ \* ॥ स्त्रीविषये ड्यापो-रप्रसिद्धिः । खट्वा, माला ॥ किं कारणम् ? ॥ 'अकारान्तादर्शनात्' । न ह्यकारान्तता दृश्यते ॥

ननु चेयं दृश्यते-अतिखट्वः, अतिमाल इति ॥ नैपाऽकारान्तता, आप एवैतद्भस्वत्वम् ॥ \* ॥ सर्वेषां स्वरवर्णानुपूर्वीज्ञानार्थं उपदेशः ॥ \* ॥ सर्वेषामेव तु प्रातिपदिकानां स्वरवर्णानुपूर्वीज्ञानार्थं उपदेशः कर्तव्यः । शशः । पप इति मा भूत् । मञ्जकः । मञ्जक इति मा भूत् ॥ \* ॥ तस्मात्सिद्धम् ॥ \* ॥

प्रदीपः] प्रत्ययमर्शयोग्यं वस्तु द्रव्यमित्यर्थः । ततश्च स्त्रीत्वस्यापि द्रव्यरूपत्वादपरेण स्त्रीत्वेना-ऽविरुद्धो योगः । पित्करणसामर्थ्यादिति । एकमपि स्त्रीत्वं प्रत्ययद्वयेनाभिधीयत इत्यर्थः ।

वचनादिति । यडश्चावित्यस्मात् । तथाहि-अत्र सामान्यग्रहणाय तद्विघाताय च ष्यङोऽनुबन्धद्वयं कृतमिति भावः । यावत्कालीति । अन्योऽत्र प्रकर्षयुक्तोर्थोऽन्यश्चाप्रकर्ष-युक्तः । अवस्थाभेदाद्वाचनिकशब्दभेदाच्चेव एवार्थो भिद्यत इति भावः । स्त्रीविषय इति । ये नित्यमेव स्त्रियां वर्तन्ते खट्वामालादयस्तेषामकारान्तप्रकृतित्वमवधारयितुं न शक्यते, अकारान्तस्य प्रयोगाभावात् । अनेकलिङ्गेषु तु कुक्कुटादिषु शक्यतेऽकारान्तत्वं निश्चेतुमिति भावः । सर्वेषामिति । शाकटायनदर्शने(न)सर्वशब्दानां व्युत्पाद्यत्वाच्छास्त्रद्वारेणाकारान्तता

उद्घोतः]त्यर्थः । इदञ्चैतच्छास्त्रमात्रोपयोगि द्रव्यलक्षणमिति बोध्यम् । स्त्रीत्वस्याऽपीति । चिकीर्षादेरिवेत्यर्थः । भाष्ये-स्त्रीत्वेनाऽभिहितमिति । स्त्रीत्वेन स्त्रीत्वगुणवैशिष्ट्येन । भाष्ये-क्व च तावदित्यादिना लिङ्गस्य लिङ्गाऽन्तराऽनङ्गीकारेऽपि अनेकप्रत्ययानुपपत्तौ समाध्यन्त-रम् । दृष्टस्येति । त्वया दृष्टस्य 'गार्ग्यायणी'त्यादावनेकप्रत्ययाऽनुपपत्तिरूपस्योक्तस्येत्यर्थः ।

नन्विदं व्यङ्गि साऽवकाशमत आह-तथा ह्यत्रेति । एवञ्च ष्यङोऽपि चावनुमीयत इत्यर्थः । अवस्थाभेदादिति । प्रकर्षयुक्तत्वाऽयुक्तत्वरूप एवाऽवस्थाभेदः । नन्वेवमपि 'लोहिनि-केत्यत्यन्तस्वार्थिके कनि टास्र स्यादत आह-वाचकशब्दभेदाच्चेति । शब्दस्याऽपि शब्दबोधे विशेषणत्वादिति भावः । भाष्ये-निपातनादिति । 'उणादयोऽव्युत्पन्नानीति' एतद् इदम् । व्युत्पत्तिपक्षे इट्-टित्वादपि ङाप्सिद्धिर्बोद्ध्या । विषयशब्दस्य प्रयोजनपूर्वमर्थं दर्शयति-ये नित्यमेवेति । अनन्यभावे हि 'विषय'शब्दः । शाकटायनेति । 'सर्वं नाम



तस्मात्सिद्धमेतद्भवति ॥ अथवा इयमकारान्तता दृश्यते,—पञ्चभिः खट्वाभिः  
क्रीतः पटः पञ्चखट्वः । दशखट्वः ॥

अजाद्यतष्टाप् ॥११॥१॥

॥ \* ॥ शूद्रा चाऽमहत्पूर्वा ॥ \* ॥ शूद्रा चामहत्पूर्वेति वक्तव्यम् । शूद्रा ॥  
अमहत्पूर्वेति किमर्थम् ? ॥ महाशूद्री ॥ \* ॥ जातिः ॥ \* ॥ जातिरिति वक्तव्यम् ।  
या हि महती शूद्रा—महाशूद्रा सा हि भवति ॥ शूद्रशब्दोऽजादिषु पठ्यते,  
तत्र कः प्रसङ्गो यन्महत्पूर्वात् स्यात् !, नैव प्राप्नोति नार्थः प्रतिपेधेन ॥  
तदन्तविधिना प्राप्नोति ॥

प्रदीपः] निश्चीयते इत्यर्थः । पञ्चभिरिति ।—तद्वितार्थे द्विगुः । आर्हादिति ठक्, तस्याध्यर्द्धपूर्वे-  
तिलुक् । 'लुक्कदितलुकी'ति स्त्रीप्रत्यस्य लुकि कृते प्रयोग एवाकारान्तता दृश्यते एवेत्यर्थः ।

अजाद्यतष्टाप् । शूद्रा चेति । जातिलक्षणो ङीप् अनेन टापा बाध्यते न तु पुंयोग-  
लक्षणः, 'गौणमुख्ययोर्मुख्ये संप्रत्यय' इति न्यायान्मुख्यार्थवृत्तेरिह शूद्रशब्दस्य ग्रहणात् ।  
तेन शूद्रस्य भार्या शूद्रीत्येव भवति । 'अमहत्पूर्वे'त्यत्र महच्छब्दस्यानुकरणशब्दत्वाच्चौकि-  
कार्थीभिर्भायित्वाभावादात्त्वाभावः । अमहत्पूर्वेति किमर्थमिति । अन्तरङ्गत्वात्  
पूर्वं यपि कृते लुप्युत्पन्ने समासेन भाव्यम्—महती शूद्रा महाशूद्रेति । ततश्च  
निर्वृत्तत्वादृष्टाः—प्रतिपेधोऽनर्थक इति प्रश्नः । महाशूद्रीति । महाशूद्रशब्दः  
समुदाय एवाभीरजातिवचनो न त्वत्रावयवार्थोऽस्ति, यथा गौरखर इति । तत्र

उद्द्योतः] धातुजमाह (निरुक्ते व्याकरणे) शकटस्य च तोकम् इत्युक्तेरिति भावः । भाष्ये  
'उपदेश'शब्देन—व्युत्पादनम् ॥ ३ ॥

अजाद्य । भाष्ये—शूद्रा चेति । गणपठितः शूद्रे'त्यत्र 'अहमहत्पूर्वे'ति वक्तव्यमि-  
त्यर्थः । गणे—'अजा एडका मूषिका शूद्रे'ति स्त्रीप्रत्ययान्ताः पठन्त इति बोध्यम् । अतः  
एवाग्रे 'शूद्राशब्दोऽजादिषु पठ्यते' इति भाष्यं सङ्गच्छते । बाध्यत इति । अकारान्तत्वेन  
सिद्धे पुनः पाठादिति भावः । गौणमुख्ययोरिति । यद्यपि पदकार्येणैव न्याय इति  
'ओ'त्सूत्रे उक्तम्, तथाऽपि यत्र प्रातिपदिकाऽवस्थायामेव गौणत्वप्रतीतिस्तत्र तदाश्रयणं  
युक्तमेव, तत्र पदग्रहणस्य गौणवृत्त्याश्रयोपलक्षणत्वात् । अत्र हि पुंयोगात्स्त्रियां वृत्तौ स्त्रीत्व-  
प्रतीतिसमये एव गौणार्थतेति भावः । अत्राहुः—लाक्षणिकत्वमात्रं न गौणत्वं, किन्तु सदृश-  
लाक्षणिकत्वमिति कथमत्राऽस्य न्यायस्य विषयः ? । शूद्रस्य स्त्रीत्यर्थे तु न टाप्, जाति-  
वाचिमहत्पूर्वभिन्नस्य तत्सदृशस्य स्त्रीत्वविशिष्टजातिबोधकस्यैव शूद्रशब्दस्य ग्रहणात् ।  
किञ्च,—येषां शब्दानामर्थस्य स्वत एव स्त्रीत्वं, न तत्र पुंयोगाद्वृत्तिरिति 'अश्वस्य स्त्री'त्यर्थे  
ङीप्स्यादिति न वाच्यम् । यदा त्वन्यजातिः शूद्रस्य भार्येति विवक्षिता तदा 'शूद्री'त्येवेति  
दिक् । अन्तरङ्गत्वादिति । एवधारण्येऽपि 'अश्वक्यक्रियः प्रतिपेध' इति प्रश्न इति भावः ।  
निर्वृत्तस्य वचनश्रुतेनाऽपि दूरीकर्तुं मशक्यत्वादिति तात्पर्यम् । आभीरेति । क्षत्रिया-

ग्रहणवता प्रातिपदिकेन तदन्तविधिः प्रतिपिध्यते ॥

एवं तर्हि ज्ञापयत्याचार्यः—‘भवतीह तदन्तविधि’रिति ॥ किमेतस्य ज्ञापने प्रयोजनम् ? ॥ भवती, अतिभवती । महती, अतिमहती ।—अत्र तदन्तविधिः सिद्धो भवति ॥ जातिरिति च वक्ष्यामीति ।

प्रदीपः] समुदायव्युत्पादनेऽवयवार्थस्य स्त्रीत्वाभावात्तदविवक्षित्वैव समासः क्रियते । ततश्चापि प्रतिपिद्धे जातिलक्षणे ङीपेव भवति ॥ जातिरिति । महाशूद्रशब्दः समुदायो यदा जातिवाची तदा टापः प्रतिपेधः । यदा तु महत्त्वविशिष्टा शूद्रा प्रतिपिपादयिषिता तदा महाशूद्रेत्येव भवति । असति तु जातिग्रहणे अमहत्पूर्वेति प्रतिपेधसामर्थ्यादन्तरङ्गोपि टाव्वाच्येत । ततश्चात्रापि ङीप् प्रसज्येत । अतिभवतीति । भवन्तमतिक्रान्ता, महान्तमतिक्रान्तेति प्रादिसमासः । तत उगितश्चेत्यनेनोगिदन्तान्तादपि ङीप्(प्र)सिद्धो भवति । गौरादिषु बृहन्महच्छब्दौ न पठितव्यौ । तथा च ‘शतुरनुम’ इत्यत्र ‘नचजाद्युदात्तत्वे बृहन्महत्तोरुपसंख्यान’मित्युक्तम् । अन्यथा ङीप् एवोदात्तत्वेन सिद्धत्वात् किं ङीप् उदात्तविधानेन ? विभक्त्युदात्तार्थं तद्वचनमिति चेत्—किं गौरादिषु पाठेन प्रयोजनम् ? । अनुपसर्जनाधिकाराच्चातिमहतीत्यत्र गौरादिङीपभावादुगिलक्षणे ङीप् कर्तव्यस्तस्य चोदात्तत्वमुपसंख्याननेन कर्तव्यम् । जातिरिति च वक्ष्यामीति । अन्यथा महत्पूर्वेत्यसति प्रतिपेधे महाशूद्री-

उद्द्योतः] च्छूद्रकन्यायामुत्पन्ना—उग्रकन्या, तस्यां ब्राह्मणादुत्पन्ना आभीरः । तदविवक्षित्वैवेति । अविवक्षायां हेतुः—स्त्रीत्वाऽभावः । ननु जातेरन्यत्राऽन्तरङ्गे यपि ततः सुपि समासे च जातस्य टापो निवृत्त्ययोगान्निपेधो जातावेव पर्यवस्यतीति नाऽर्थो जातिवचनेनेत्यत आह—असतीति । एतत्सर्वं चिन्त्यम्, आभीरजातिवाचिं ‘महाशूद्र’शब्दे प्रतिपेधाऽवकाशात् । न चाऽनर्थकस्तत्र शूद्रशब्द इति तदन्ते प्राप्स्यभावादनर्थकः प्रतिपेधः, महाशूद्राऽवयवशूद्रशब्दस्यानर्थक्ये तदन्ताट्टापः प्राप्तिरेव नेति निपेधवैयर्थ्याऽनुद्धारात् । जातिरित्यस्य सुतरां वैयर्थ्याऽनुद्धाराच्च । वस्तुतो या हि महती शूद्रा तद्विवक्षायां जातिमात्रविवक्षया कुक्कुटाण्डादाविव ‘शूद्र’शब्देन समासे ततः स्त्रीत्वविवक्षायां निपेधे सति जातिलक्षणे ङीप आभूदित्यर्थन्तत् । महाशूद्रशब्दे शूद्रशब्दश्चाऽर्थवानेवेति भाष्याशयः ।

भाष्ये—ग्रहणवतेति । प्रत्ययविधौ प्रतिपेधोपलक्षणमिदम् । उगिदन्तान्तादपीति । भवच्छब्दः शत्रन्त इत्यभिप्रायेणेदम् । ‘उगिदन्तादपी’ति तु युक्तः पाठः । ननु गौरादिपाठान्महच्छब्दे ङीपा भाग्यं न तु ङीपेति,—भाष्ये—‘महती’त्येतत्कथनमयुक्तमित्यत आह—गौरादिष्विति । ननु गौरादिपाठेन तद्वचनमेव प्रत्याख्यायतामिति चेन्न,—अन्यार्थमावश्यकत्वादित्याह—विभक्तीति । फलान्तरमप्युपसंख्यानस्याह—अनुपसर्जनेति । भाष्ये—जानिहिति चेति । तदन्तविधौ हि सति ‘अमहत्पूर्वे’त्यस्य करणे तद्विशेषणं जातिरिति वक्तुं शक्यमिति भावः । ‘जाति’रित्यपि मास्त्विति शङ्कमानं प्रत्याह—अन्यथेति । अमहत्पूर्वेति प्रतिपेधाभावे ‘जाति’रित्यस्याऽभावादनयोर्विषयविभागो न स्यादिति भावः ।



यद्येतज्ज्ञाप्यते-पञ्चाजी, दशाजी,— अत्रापि प्राप्नोति ॥

नैप दोषः-अजादिभिरत्र स्त्रियं विशेषयिष्यामः-‘अजादीनां या स्त्री’ति ॥

उगितश्च ॥ ४।१।६।

कथमिदं विज्ञायते-उगितः प्रातिपदिकादिति, आहो स्विदुगिदन्तात् प्रातिपदिकादिति ? ॥ किं चातः ? ॥ यदि विज्ञायते-‘उगितः प्रातिपदिका’-दिति । सिद्धं-भवती, महतीति । अतिभवती, अतिमहतीति न सिध्यति ॥

प्रदीपः]महाशूद्राशब्दयोर्विषयविभागेन कथं साधुत्वं प्रतयेतेति भावः । पञ्चाजीति । पञ्चा-  
नामजानां समाहार इति द्विगुः । ततो द्विगोरिति ङीष् प्राप्नोति । टाप वाध्यमानत्वात् ।

अजादीनामिति । अजाद्यत इति पृष्ठी । तेनाजादिप्रातिपदिकाभिधेयसमवेतं स्त्रीत्वमिह  
गृह्यते । पञ्चाजीत्यत्र तु समासाभिधेयसमाहारगतं स्त्रीत्वं, न त्वजादिशब्दार्थगतमिति टापो-  
ऽप्रसङ्गः । प्रत्यासत्त्या च स्त्रीत्वविशेषणोपक्षीणानामप्यजादीनामेव प्रकृतित्वं विज्ञायते, साम-  
र्थ्याद्वा । एवं तु सत्यमहत्पूर्वेति न प्रतिपेधो वक्तव्यः, न हि महाशूद्रीत्यत्र शूद्रार्थगतं  
स्त्रीत्वमिति-टापः प्रसङ्गाभावः ॥

उगितश्च । कथमिति । प्रातिपदिकादिति वर्तते । तत्र विशेषणविशेष्यभावे काम-  
चारादयि प्रातिपदिकेनोगिद्विशेष्यते तदोगितः प्रधान्यात्तेन तदन्तविधिर्नाशित, न च प्राति-  
पदिकान्तमुगित्संभवतीति प्रातिपदिकादुगित इति पक्षसंभवः । यदा तूगिता प्रातिपदिकं  
विशेष्यते तदा तदन्तविधौ सत्युगिदन्तात्प्रातिपदिकादित्येव पक्षो भवति । पक्षद्वयेऽप्यव्या-  
प्तिरिति मत्वा प्रश्नः । भवतीति । सर्वादिषु भवतुशब्द उगित पठ्यते, महच्छब्दोपि शतृ-

उद्घोतः]साधुत्वमिति । स्पष्टं प्रतीतिर्न स्यादिति भावः । ननु ‘अजाद्यतं’ इति पञ्चम्या कथं  
स्त्री विशेष्येत्यत्राह-अजाद्यत इतीति । नन्वेवं ‘टाप् कस्मा’दिति न ज्ञायेतेत्यत आह-  
प्रत्यासत्त्येति । सामर्थ्याद्वेति । अजाद्यदन्तप्रातिपदिकवद(वाच्या?)र्थगतस्त्रीत्वप्रतिपादनं  
तदुत्पन्नेनैव प्रत्ययेन शक्यते कर्तुं मिति भावः । न हीति । समुदायस्य जातिविशेषवाचित्वेन  
शूद्रशब्दस्य नैरर्थक्येन स्त्रीत्ववृत्तित्वाऽभावादिति भावः । तदन्तविधौ तु ज्ञापकान्तरमनु-  
सर्त्तव्यम् । अत्र केचित्,—‘अनुलोमसंकराणामपि मातृजातिवृत्तेः स्मृतिपृक्तत्वेन मातृजातीय-  
त्वात्तत्रापि शूद्रत्वमस्ति, अत एव शूद्रस्मृतौ-‘ब्राह्मणक्षत्रियवैश्यैः क्षत्रियावैश्याशूद्रासुत्पन्नाः  
क्षत्रियवैश्यशूद्रा एवेत्युक्तम् । ‘शूद्राणान्तु सधर्माणः सर्वेऽपध्वंसजाः स्मृताः’ इति स्मृतिरपि  
तेषां शूद्रत्वारोपमूलकैव । अन्यथाऽस्य मूलान्तरकल्पने गौरवं स्यात् । स्मृतौ-अपध्वंसः-  
शूद्राविवाह उच्यते । अतः शूद्रशब्दाऽर्थसमवेतस्त्रीत्वस्य सत्त्वादस्त्येव टापः प्रसङ्ग इति-  
‘अमहत्पूर्वे’त्यावश्यकम् । जातिप्रत्ययश्च शूद्रशब्देन समास एव, न तु शूद्राशब्देन  
समासे इति न प्रागुक्तदोषः । उक्तरीत्या जातिरिति चावश्यकमेवेति भाष्यतात्पर्यम् । अत एव  
भाष्यकृता नेदं प्रत्याख्यातमित्याहुः ॥

उगितश्च । ननु भातेर्भवतौ निष्पन्नस्य भवतो नोगित्वं, किन्तुगिदन्तत्वमेवेत्यत आह-  
सर्वादिष्विति । तत्त्वनापमिष्याहः । शतृवत्त्वेति । सर्वादिषु भवतुशब्द उगित पठ्यते, महच्छब्दोपि शतृ-

तदन्तविधिना भविष्यति ॥

ग्रहणवता प्रातिपदिकेन तदन्तविधिः प्रतिपिध्यते ॥

अथ विज्ञायते—‘उगिदन्ताप्रातिपदिका’दिति । सिद्धम्—अतिभवती, अतिमहतीति । भवती, महतीति न सिध्यति ॥

व्यपदेशिवद्भावेन भविष्यति ॥ ‘व्यपदेशिवद्भावोऽप्रातिपदिकेन’ ॥

उभयथा च—निर्गोमती निर्यवमतीति न सिध्यति ॥ किं कारणम् ? ॥

‘प्रत्ययग्रहणे यस्मात्स (विहितः) तदादेर्ग्रहणं भवती’ति ॥

यथेच्छसि तथास्तु ।—अस्तु तावदुगितः प्रातिपदिकादिति ।

कथम्—अतिभवती, अतिमहतीति ? ॥ तदन्तविधिना भविष्यति ॥

ननु चोक्तं ‘ग्रहणवता प्रातिपदिकेन तदन्तविधिः प्रतिपिध्यत’इति ॥

नैतत्प्रातिपदिकग्रहणम् । प्रातिपदिकाऽप्रातिपदिकयोरेतद्ग्रहणम् ॥

अथ वा पुनरस्तु—‘उगिदन्ताप्रातिपदिका’दिति ॥ कथं भवती, महतीति ? ॥

व्यपदेशिवद्भावेन भविष्यति ॥ ननु चोक्तं ‘व्यपदेशिवद्भावोऽप्रातिपदिके-  
ने’ति ॥ नैतत्प्रातिपदिकग्रहणम् । प्रातिपदिकाऽप्रातिपदिकयोरेतद्ग्रहणम् ॥

प्रदीपः] वद्भावादुगिद्व्यपदेश्यः । तदन्तविधिनेति । उगिता प्रातिपदिकस्य विशेषणा-  
दिति भावः । ग्रहणवतेति । ग्रहणम्—उपादानमात्रं, न तु प्रातिपदिकस्य स्वरूपेणो-  
च्चारणम् । अथेति । अमहत्पूर्वेति प्रतिषेधेनेह प्रकरणे तदन्तविधेश्चापितत्वादिति भावः ।  
निर्गोमतीति । आद्ये पक्षे गोमतीत्यत्रापि न सिध्यतीति । उगित्वं मतुपो गोमानि-  
त्यादौ नुमर्थं स्यात् । द्वितीये तु गोमतीति सिध्यति, मतुप उगित्वात्तदन्तत्वाच्च गोमच्छ-  
ब्दस्य । गोमतो निष्क्रान्तेति समासे तु कृते निरादेः समुदायान्मतुपो विधानाभावात्  
डीव् न स्यादित्यर्थः । तदन्तविधिनेति । ननु च प्रातिपदिकेनोगितो विशेषणाद्विशेष्येण कथं  
तदन्तविधिः । एवं तर्हि तत्रेण योगद्वयमुच्चार्यते । तत्रैकस्मिन्योगे प्रातिपदिकेनोगिद्विशेष्यते,  
द्वितीये तु गिता प्रातिपदिकमिति दोषाभावः । नैतदिति । उक्-इत्यस्य तदुगिदिति शब्दरूप-  
मात्रमन्यपदार्थ आश्रीयते न तु प्रातिपदिकमेवेत्यर्थः । व्यपदेशिवद्भावेनेति । प्रयोगभेदेन  
भवान् भवतीति यच्छब्दरूपं प्रयुज्यते तस्यायं भवच्छब्दोऽन्त इति कल्पनयेत्यर्थः । एतेन

उ.]त्यनेन । ‘उगिद्व्यपदेश’ इति पाठे—उगिदिति व्यपदेशो यस्येत्यर्थः । भाष्ये—अतिभव-  
तीत्यादि ‘पचन्ती’त्यादेरप्युपलक्षणं बोध्यम् । ननु प्रातिपदिकस्य स्वरूपेणोच्चारणाऽभावात्  
कथमत्र न्यायप्राप्तिरत आह—ग्रहणमुपादानमात्रमिति । ननु मतुवादीनामुगित्वसामर्थ्या-  
त्तदन्तविधिः स्यादत आह—उगित्वन्त्विति । नुन्विधेराङ्गत्वेन तत्र तदन्तविधिरिति  
भावः । समुदायादिति । प्रत्ययग्रहणपरिभाषयेति भावः । नन्वाद्यपक्षे उगितो विशेष्यत्वा-  
त्तदन्तविध्यभाव इत्युक्तमिति शङ्कते—ननु चेति । ननु गिच्छब्दस्य सन्नधानात्प्रातिपदि-  
कमेवान्यपदार्थ इति प्रातिपदिकग्रहणमेवेदमत आह—उगिद्यस्येति । शब्दरूपमात्र-  
मिति । प्रत्ययोऽपीत्यर्थः । नन्वनुवर्त्य व्यपदेशिवद्भावाऽनारम्भ एव ज्यायानिति शङ्काया-



यदप्युच्यते—“उभयथा निर्गोमती निर्यवमतीति न सिध्यति, किं कारणं ?, प्रत्ययग्रहणे यस्मात्स तदादेर्ग्रहणं भवति—”इति । नैतत्प्रत्ययग्रहणम् । प्रत्ययाप्रत्यययोरेतद्ग्रहणम् ॥ कथम् ? ॥ वर्णोप्युगित्, प्रत्ययोप्युगित्, प्रातिपदिकमप्युगित् ॥ \* ॥ धातोरुगितः प्रतिषेधः ॥ \* ॥ धातोरुगितः प्रतिषेधो-  
क्तव्यः । उखाच्चद्वाहणी । पर्णध्वद्वाहणी ॥ \* ॥ अच्चेत्श्रोपसंख्यानम् ॥ \* ॥ अच्चेत्श्रोपसंख्यानं कर्तव्यम् । प्राची । प्रतीची ॥ \* ॥ उगित्यच्चेतिग्रहणा-  
त्सिद्धमथातोः ॥ \* ॥ उगिति—अच्चेतिग्रहणादधातोः सिद्धम् । अच्चेतिग्रहणं निय-  
मार्थं भविष्यति—‘अच्चेतेरेवोगितो धातोर्नान्यस्योगितो धातो’रिति ॥

प्रदीपः] ‘येन विधिस्तदन्तस्येत्यत्र स्वं रूपमिति निवृत्तमिति दर्शितं भवति । तेन ‘गोक्षीर’  
मित्यादौ गोखियोरिति ह्रस्वो न भवति । वर्णोप्युगिति । ‘अवर्णस्त्रसावनञ’ इति  
अवर्त्त-शब्द आदेशः, तत्रावर्तीति ङीव् भवति । अश्वपर्यायोऽवर्त्तशब्दः । नन्वङ्गस्य तृशब्द  
आदेशो विधीयते तत्र ‘अङ्गेभ्य’ इति ङोपि कृते आदेशेन भवितव्यम् । एवं तर्हि संभवमात्रेणै-  
तदुक्तमित्यदोषः । उगित्यच्चेतिग्रहणादिति । उगिदचामित्यत्रोगिद्ग्रहणादच्चेतेरपि ग्रहणे  
सिद्धेऽच्चेतिग्रहणं नियमार्थम्,—‘इह शास्त्रे यत्कार्यमुगितो विधीयते तदच्चेतेरेव धातोर्भवति  
नान्यस्य धातो’रिति कार्यमात्रं नियम्यते न तु नुमागम एव । अथातुग्रहणं तु तत्राऽधातु-  
भूतपूर्वस्यापि नुमागमार्थम् । तेन गोमन्तमिच्छतीति क्यचि क्विपि च कृते गोमानित्य-  
त्रापि नुम्भवति । अन्यथा धातुत्वादच्चेतिग्रहणात् नियमार्थान्न स्यात् । अन्ये त्वाहुः—  
उगितश्चेति यश्चशब्दः सोऽच्चेतेर्लुप्कारनकारस्यानुकरणम् । विभक्तेः सुपां सुलुगिति लुक् ।  
भाविनं चाऽकारलोपमाश्रित्य चेति निर्देशः कृतः, ततश्चाच्चेतिग्रहणमिदं नियमार्थम् ।  
अकारनकारलोपयोश्चातन्त्रत्वात् नाच्चेः पूजायामिति यदा नलोपः प्रतिपिध्यते तदापि ङीव्भवति ।

उद्द्योतः] माह—तेनेति । व्यपदेशिवद्भावस्त्वप्रातिपदिकेनेति भावः । वस्तुत इदञ्चिन्त्यं, तस्याः  
प्रत्ययविधिविषयत्वात् । ‘गोक्षीर’मित्यस्य यथा वारणं तथा ‘गोखियो’रित्यत्रैव निरूपितम् ।  
‘अवर्त्त’शब्दस्य स्त्रियां वृत्तित्वं दर्शयति—अश्वपर्याय इति । भाव्यमिति । ङीपं निमिची-  
कृत्यैवेति भावः । सम्भवमात्रेणेति । ‘वर्णोऽप्युगित्सम्भवती’त्येतदेव भाष्येऽभिसंहितं,  
न तु प्रकृतोपयोगोऽपीत्यर्थः । वस्तुतस्तु ‘क्रोष्ट्री’त्यादौ आङ्गोऽपि ‘स्त्रियाच्चे’ति तृज्वद्भावो  
यथा ङीवुत्पत्तेः प्राक्, तथा ‘तृ’आदेशोऽपि ततः प्रागेवेति भाष्याशयः । भाष्ये—अच्चेतेश्चेति  
वार्तिके ‘नलोपिन’ इति शेषः । एवं हि प्रत्याख्यानेन समफलता भवति । नन्वेवमथातोरेति  
व्यर्थमत आह—अधात्विति । वाक्यभेदेनेति भावः । चशब्द इति । अकाररतूच्चारणार्थ  
इति भावः । भाविनञ्चेति । ङोपि कृते भाविनमित्यर्थः । नलोपस्तु न्याय्य एवेति भावः ।  
तदापि ङीव्भवतीति । इदञ्चिन्त्यम्, आद्यव्याख्याने ‘उगिदचा’मित्यत्र नलोपस्य विव-  
क्षितत्वात्पूजायामप्राप्तेः । अत एवोपदेशिकं ‘प्राची’त्याद्यपहायातिदेशिकं ‘प्राची’त्यादौग्राहणं  
भाष्ये दत्तम्, ‘उगित्यच्चेतिग्रहणा’दिति चोक्तम्, अन्यथा ‘उगितो’त्यस्य नोपयोगः स्यात् ।  
एवञ्च पूजायां ‘प्राची’त्याद्यसाध्वेवेत्यन्ये ॥

वनो र च १४।१।७।

इह कस्मान्न भवति-निःशुनी, अतियूनीति ?। 'अर्थवद्ग्रहणे नानर्थकस्ये'ति ॥

एवमपि-मघोनी ।-अत्र प्राप्नोति ॥ मघवच्छब्दोऽव्युत्पन्नं प्रातिपदिकम् ॥

॥ \* ॥ वनो न हशः ॥ \* ॥ 'वनो र चे'त्यत्र 'हशन्तान्न भवती'ति वक्तव्यम् ।

इह मा भूत्-सहयुध्वा ब्राह्मणी'ति ॥ यदि 'न हश' इत्युच्यते-शर्वरीति ने सिध्यति ॥ विहितविशेषणं हशग्रहणम्- 'हशन्ताद्यो विहित'इति ॥ एवमपि [ईर गतौ-] प्रेत्वंरीति न सिध्यति ॥ कथं चात्र तुगागमः ? ॥ छान्दसत्वात् ॥

डीवावपि तर्हि छान्दसत्वादेव भविष्यतः । [ ॥ \* ॥ बहुलं छन्दसि ॥ \* ॥ ]

'बहुलं छन्दसि डीवौ वक्तव्यौ' । यज्वरीरिपः । यज्वनीरिपः ॥

॥ \* ॥ रविधाने बहुव्रीहेरुपसङ्गस्थानं प्रतिपिद्धत्वात् ॥ \* ॥ रविधाने बहुव्रीहेरुप-सङ्गस्थानं कर्तव्यम् । बहुधीवरी । बहुपीवरी ॥ किं पुनः कारणं न सिध्यति ? ॥

प्रदीपः] वनो र च । निःशुनीति । शुनो निष्क्रान्ता, युवानमतिक्रान्तेति प्रादिसमासः, ततो ङीप् । श्वन्-शब्दस्य गौरादिपाठेऽप्युपसर्जनत्वादत्र ङीप् न भवति । मघोनीति ।

मघमस्यास्तोति 'छन्दसीवनिपौ वक्तव्या'विति वनिप्, स चार्थवानिति प्रश्नः । अव्यु-

त्पन्नमिति । 'श्वन्नुश'न्नित्यौणादिको मघवच्छब्दः । उणादिपु च नावश्यं व्युत्पत्तिनिमित्त-

कार्यं भवतीति प्रागेवोक्तम् । वनो न हश इति ।-द्वयोरपि डीवरेफ्योर्निषेधः । सह-

युध्वेति । 'सहे चे'ति कनिप् । शर्वरीति । श हिंसायामित्येतस्मादन्येभ्योपि दृश्यन्तेऽति

वनिप् । तत्र गुणे रपरत्वे च कृते हशन्तो भवतीति पूर्वः (ः)पक्षः । प्रेत्वंरीति । ईर गतावित्य-

स्मात्पूर्वादन्येभ्योपि दृश्यन्तेऽति कनिष्वनिपोरन्यतरः । स च हशन्ताद्विहित इति डीवौ न

स्यातामिति प्रश्नः । छान्दसत्वादिति । 'प्र ईरशदोस्तु' चे'त्युणादिसूत्रमनपेक्ष्यैतदुक्तम् ।

यज्वरीति । 'सुयजोर्ङ्गनिप्' । 'वा छन्दसी'ति पूर्वसवर्णदीर्घः । बहुधीवरीति ।

वहवो धीवानोऽस्यामिति बहुव्रीहिः । तत्रानो बहुव्रीहेरिति ङीपः प्रतिषेधः प्राप्नोति । रेफस्य

ङीप्सन्निधौगेन विधानात्तदभावादेवाभावप्रसङ्गः । यदि वा स्त्रियां यदुक्तं तस्य सर्वस्याऽ-

नोबहुव्रीहेरिति प्रतिषेधविधानादत्र डीवौ न प्राप्नुतः, तस्माद्वनो रच बहुव्रीहेश्चेति

उद्घोतः] वनो र च । ननु वनिपा व्युत्पन्नस्य कथमव्युत्पन्नत्वमुक्तमत आह-श्वन्नुक्षन्निति ।

ननु तेन 'कनिन्'प्रत्ययस्य महर्हस्यावुगागमस्य च निपातनाद्व्युत्पत्तिपक्षेऽपि नैरर्थक्यान्न

दोषोऽत आह-नाऽवश्यमिति । इत्याशयेनाऽव्युत्पन्नत्वमेवोक्तमिति भावः । अनपेक्ष्ये-

ति । अनपेक्षा च तेषामाधुनिकत्वादिति बोध्यम् (-ध्येयम्) । यज्वरीरिति-जसन्तम् । भो

यजनशीलाः ! प्रजाभ्य इषः-अन्नानि देयत्वेन वनस्यत-प्रार्थयतेति मन्त्राऽर्थः । तत्र

'दीर्घाङ्गा'ति निषेधादीर्घो दुर्लभोऽत आह-वा छन्दसीति । ननु 'वहवो धीवयो यस्ये'ति

१ अयं पाठो न सर्वत्रोपलभ्यते ॥ २ वक्तव्यौ-अवश्यं वक्तव्यौ । 'बहुलं छन्दसि डीवौ व-

क्तव्यौ' इत्येव वार्तिकमिति पाठः । इदं भाष्यमेवेत्यन्ये । ३ 'प्र ईरशदो'रिति तु प्रदमज्यां पाठः ।



प्रतिपिद्धत्वात् । अनो बहुव्रीहेरिति प्रतिषेधः प्राप्नोति ॥ \* ॥ अनो बहुव्रीहेः प्रतिषेधे वोपधालोपिनो वाचनम् ॥ \* ॥ अथवा-अनो बहुव्रीहिप्रतिषेधे 'उपधालोपिनो वे'ति वक्तव्यम् ॥ अन्यथा कृत्वा चोदितम्, अन्यथा कृत्वा परिहारः ! ।

—यथोपसंख्यानं चोदितं तथा-नित्याभ्यां ङीव्राभ्यां भवितव्यम् । यथा परिहारस्तथा विभाषया भवितव्यम् ! ॥

यथोपसंख्यानं चोदितमेवमपि विभाषया भवितव्यम् । न ह्यत्र ङीव दुर्लभः । सिद्धोऽत्र ङीप्-‘अन उपधालोपिनोन्यतरस्या’मिति । ङीप्संनियोगेन र उच्यमानोऽन्येन सति न स्यादित्येवमर्थमुपसंख्यानं चोद्यते ॥

किं पुनः कारणं ङीप्सन्नियोगेन र उच्यते ? ॥ इह मा भूत्-सुपर्वा, चारुपर्वेति ॥ तत्तर्ह्युपसंख्यानं कर्तव्यम् ? ॥ न कर्तव्यम् । वक्ष्यति-‘डाबुभा-

प्र.] वक्तव्यमित्यर्थः । तत्र बहुव्रीहेश्चेत्यनेन लक्षणान्तरेणानुपधालोपिन इत्यनेन विहिते ङीपि रेफमात्रं विधेयम् । यदि तु द्वावपि ङीवौ विधीयेयातां तदा सुपर्वादिरनुपधालोपिनोऽपि स्याताम् । अन इति । ‘अनो बहुव्रीहे’रित्यस्यानन्तरम्-‘उपधालोपिनो वे’ति वक्तव्यम् । तेनानुपधालोपिनोऽन्यतरस्यामित्येतन्न वक्तव्यं भवति । तत्रानुपधालोपिनो नित्यो ङीप्प्रतिषेधो भवति-सुपर्वेति । उपधालोपिनस्तु ङीव्विकल्पः, तेन बहुराज्ञी, बहुराजानौ, बहुराजेति रूपत्रयं सिध्यति । एवं बहुधीवरी, बहुधीवानौ, बहुधीवेति वन्नन्तस्याप्युपधालोपिनो रूपत्रयं भवति । इतरः पूर्वोक्तमप्रायमप्रतिपद्याह-अन्यथा कृत्वेति । अन्येन सतीति । प्रकरणान्तरविहितत्वात्तस्य ङीप् इति भावः । ‘बहुव्रीहेश्चे’ति वचनेन प्रकरणान्तरविहिते पाक्षिके ङीपि रेफो विधीयत इति तदेव रूपत्रयं भवतीत्यर्थः । किं पुनरिति ।

उ.] बहुव्रीहावन्तरङ्गत्वाज्जातयोर्ङात्रयोः प्रतिषेधस्य वचनेनाऽवश्यत्वादुपसंख्यानं व्यर्थमत आह-बहव इति । यदि वेति । इदञ्चाऽवश्यकमिति ‘न प’ङित्यत्र वक्ष्यामः । इत्यस्यानन्तरमिति । यथान्यासेऽपि अनुपसर्जनानादितीह न सम्बध्यते, बहुव्रीहावन्नन्तस्याऽनुपसर्जनस्याऽसम्भवादिति भावः । ननु वचनेन वचनप्रत्याख्यानमयुक्तमत आह-तेनानुपधेति । ङीव्विकल्प इति । प्रतिषेधविकल्पे विधिविकल्पः फलतीति भावः । बहुराजानाविति । एकवचने-प्रतिषेधे डापि च रूपभेदाऽभावाद्द्विवचनमुदाहृतम् । पूर्वोक्तमिति । ‘अन उपधे’त्यनेन विहिते ङीपि ‘र’मात्रमनेन विधीयत इत्येतमित्यर्थः ।

(भाष्ये) यथोपसंख्यानमिति । ‘बहुव्रीहे’रित्येतत् । परिहारः ‘उपधालोपिनो वे’त्येपः । ननु ‘अन उपधे’ति ङीपि तत्सन्नियोगेन ‘वनो र चे’त्यनेन रादेशस्यापि सिद्धेः ‘बहुव्रीहेश्चे’त्युपसंख्यानं व्यर्थमतो-भाष्ये-ङीप्सन्नियोगेनेति । ‘ऋन्नेभ्य’ इति ङीप्सन्नियोगेनेत्यर्थः ।

ननु ‘ऋन्नेभ्य’ इति ङीप्सन्नियोगेनैवैतत्सन्नियोगेनाऽपि त्वं दुर्वारमत आह-प्रकरणान्तरेति । वचनेनेति । वचनसामर्थ्येनेत्यर्थः । भाष्ये-किमुपुनः कारणं ङीङिति । सूत्रेणोपसंख्यानानेन च किमिति मानान्तरसिद्धङीप्सन्नियोगेन रो विधीयते, अपूर्वावेव ङीवौ किं न विधीयेते इत्यर्थः । अपूर्वविधाने च नित्यतैव स्यादिति भावः ।

भ्यामन्यतरस्या'मित्यत्रान्यतरस्याङ्ग्रहणस्य प्रयोजनं—'डाप्रतिपेधाभ्यां सुक्ते  
ङीव्रावपि यथा स्याता'मिति ॥ (वनोर च ॥ ७ ॥)

न षट्स्वसादिभ्यः ॥४॥१॥१०॥

कस्यायं प्रतिपेधः ? ॥ ङीवनन्तरस्तस्य प्रतिपेधः ॥

अथेदानीं ङीपि प्रतिपिद्धे—

॥ \* ॥ षट्संज्ञानामन्ते लुप्ते टावुत्पत्तिः कस्मान्न स्यात् ? ॥ \* ॥

—'अत' इति प्राप्नोति ॥ असिद्धो नलोपस्तस्याऽसिद्धत्वाच्च भविष्यति ॥  
परिगणितेषु कार्येषु नलोपोऽसिद्धो, न चेदन्तत्र परिगण्यते ॥

इदमपि तत्र परिगण्यते ॥ कथं ? ॥ \* ॥ प्रत्याहाराच्चापा सिद्धम् ॥ \* ॥ 'सु'विति  
नेदं प्रत्ययग्रहणं, किन्तर्हि—प्रत्याहारग्रहणम् ॥ क संनिविष्टानां प्रत्याहारः ? ॥  
प्रथमैकवचनात्प्रभृत्याऽऽ चापः पकारात् ॥ यदि प्रत्याहारग्रहणम्—॥ \* ॥ दोष-  
स्त्वित्त्वे ॥ \* ॥ इत्त्वे दोषो भवति । बहुचर्मिका । (बहुवर्मिका ।) 'प्रत्ययस्थात्का-

प्र.] ङीप्संनियोगमनपेक्ष्य रेफमात्रं वन्नन्तस्य स्त्रियां विधीयताम्, ततश्च 'बहुधीवरो'त्यत्रापि  
रेफो भविष्यति, 'अन उपधालोपिन' इत्यनेन च ङीविति प्रश्नः । डाविति । एतत्तत्रैव  
व्याख्यास्यते । केचिच्चोदयन्ति—वन्निति प्रत्ययग्रहणं कृद्ग्रहणं वा, ततश्च 'प्रत्ययग्रहणे-  
यस्मात्स विहित' इति 'कृद्ग्रहणे गतिकारकपूर्वस्यापि ग्रहण'मिति वा बहुधीवरी अतिधीवरीति  
रेफो न प्राप्नोति । नैप दोषः—अमहत्पूर्वेति प्रतिपेधेन तदन्तविधेर्ज्ञापितत्वात् ॥

न षट् । कस्यायमिति । यदि ङीपः प्रतिपेधस्तदा 'पथ ब्राह्मण्य' इत्यत्र नलोपे सति  
अदन्तत्वाद्वाप् प्राप्नोतीति मत्वा प्रश्नः । आचार्यः शिष्यबुद्धिपरीक्षार्थं परिहाराभासमाह—  
ङीवनन्तर इति । यस्तु टावुचीति पादन्ताद्वाङ्ग्रहितस्तस्यात्र प्रसङ्गाभावात् 'ङीवनन्तर'  
इत्युक्तम् । परिगणितेष्विति । 'नलोपः सुप्त्वेरेति सूत्रं नियमार्थं—'सुवादिविधिष्वेव  
नलोपोऽसिद्धो नान्यत्रेत्यर्थः । आ चाप इति । 'यङश्चा'वित्यस्यात्र प्रत्याहारे टापोऽन्तर्भावा-  
द्वाङ्ग्रहिः सुव्विधिः, तत्र नलोपस्यासिद्धत्वमस्त्येवेत्यर्थः । दोषस्त्वित्त्वे इति । तत्र हि  
सुव्विधिरिति सर्वविभक्त्यन्तावयवः समास आश्रितः । ततश्च टापि सुपि विधिरित्त्वं सुव्विधि-

उद्द्योतः] तत्तद्द्वयं पसंख्यानमिति । 'वनोर चे'त्यनन्तरं 'बहुव्रीहेश्चे'तीत्यर्थः । 'उपधा-  
लोपिनो वेति न्यासाऽभावे' इति शेषः । प्रत्ययग्रहणमिति । तद्वितवनिपो ग्रहणे  
प्रत्ययग्रहणम्, फलाऽभावात्तदग्रहणे तु कृद्ग्रहणमिति विवेकः । तदन्तविधेरिति । 'प्रत्यय-  
ग्रहण'परिभाषया वन्नन्तग्रहणे, तेन च प्रातिपदिकविशेषणे तदन्तविधेर्ज्ञापनादिति भावः ॥

न षट् । आचार्य इति । आचार्यदेशीयोक्तिरित्यपि वक्तुं शक्यम् । नोभाषिति—पूर्व-  
पक्ष्युक्तिः । वार्तिककार एवाऽत्र पूर्वपक्षी । आचार्य आह—तत्तर्हीतीत्यन्ये । ननु 'टावुची'-  
त्यनन्तरमत आह—यस्त्विति । नन्विदं टापो न विधीयत इति कथं सुव्विधिरत आह—  
तत्र हीति । ननु 'स्त्रिया'मित्यनन्तरावपि 'स्त्रियां विहितं ने'त्यर्थे नन्तरस्येत्यादि दुर्वारमतं



त्पूर्वस्यात्'इतीत्वं न प्राप्नोति ।

॥\*॥ तस्मान्नोभौ ॥\*॥ तस्मात् 'पटसंज्ञकेभ्य उभौ न भवत' इति वक्तव्यम् ॥

तत्तर्हि वक्तव्यम् ? ॥ न वक्तव्यम् । 'स्त्रिया'मिति वर्तते, स्त्रियां यत्प्राप्नोति तस्य प्रतिषेधः ॥

॥ \* ॥ पटसंज्ञानामन्ते लुप्ते यदुत्पत्तिः कस्मान्न स्यात् ? ॥

प्रत्याहाराच्चापा सिद्धं दोषस्त्वित्त्वे, तस्मान्नोभौ ॥ \* ॥

डाबुभाभ्यामन्यतरस्याम् । ४।१।१३।

किमर्थमुभाभ्यामित्युच्यते ? ॥ उभाभ्यां योगाभ्यां डाब्यथा स्यात्—  
मन्नन्तादन्नन्ताच्च बहुव्रीहेः ॥ नैतदस्ति प्रयोजनम्, प्रकृतमुभयमनुवर्तते ॥

अथान्यतरस्याङ्ग्रहणं किमर्थम् ? ॥ अन्यतरस्यां डाब्यथा स्यात्, डापा मुक्ते विप्रतिषेधोऽपि यथा स्यादिति ॥ नैतदस्ति प्रयोजनम्—इह डावप्युच्यते, प्रतिषेधोपि, तावुभावपि वचनाद्भवित्यतः ॥

इदं तर्हि प्रयोजनम्—डाप्रतिषेधाभ्यां मुक्ते ङीवपि यथा स्यात् ॥

सिद्धोऽत्र ङीप्—'अन उपधालोपिनोन्यतरस्या'मिति ॥ अथ तदन्यतरस्यां—

प्र.] भवतीति इत्वे कर्तव्ये नलोपस्यासिद्धत्वात्कात्पूर्वोऽकारो न भवतीत्वं न स्यादित्यर्थः ।  
स्त्रियां यत्प्राप्नोतीति ।—अर्थाश्रयप्राप्तिमात्रापेक्षोऽयं प्रतिषेध इत्यर्थः ।

डाबु । योगाभ्यामिति । योगस्था प्रकृतियोगशब्देनोच्यते । प्रकृतमिति । द्वयो-  
रपि स्वरितत्वप्रतिज्ञानादपेक्षणाद्वेति भावः । एवमुभामिति प्रत्याख्यातम् । तावुभाविति ।  
यदि यत्रैव ङीप्प्रतिषेधस्तत्रैव डाप् स्यात्तदा प्रतिषेधमविधायैव 'मनो डा'वित्युच्येत, ततो-  
ऽनो बहुव्रीहोरित्यनेनापि डायेव विधेयेत, स एव हि ङीपं बाधित्यते, किं प्रतिषेधेन ? । तस्मा-  
दुभयविधानसामर्थ्यादुभयं भविष्यतीत्यर्थः । सिद्धोऽग्रेति । ननु यत्र तेन न सिध्यति

उ.] आह—अर्थाश्रयेति । 'प्रियपञ्चा द्रौपदी,' 'अतिपञ्चा कुलटे'त्यादौ गौणेऽप्ययं निषेधः,  
तदन्तविधिसत्त्वात्, बहुवचनस्य व्यक्तिषडुत्तराऽभिप्रायेणैव सत्त्वेनाऽर्थप्राधान्य एवैतत्प्रवृत्तौ  
मानाऽभावाच्च । एतेन 'चापः पकारेण प्रत्याहारे इत्वे दोषवदतिपञ्चा कुलटेत्यादौ 'यस्मिन्  
स्यादिति दोषाऽनुपन्यासे बीजाऽभाव' इत्यपास्तम् । एवञ्चेतद्भाष्यप्रामाण्याद् 'बहुधीवभ्या'—  
मित्यत्र नलोपे टावभावनिर्णयाद् 'अनो बहुव्रीहे'रित्यनेनाप्युभयोर्निषेधः । एतदभिप्रायेणैव  
पूर्वत्र—'यदि वा स्त्रियां यदुक्त'मित्यादि कैयटेनोक्तमिति बोध्यम् ॥

डाबुभा । योगाभ्यामप्रत्ययविधेरसम्भवादाह—योगस्येति । नन्वनन्तरस्यैव सा स्यादत  
आह—द्वयोरपीति । 'स्वरितेनाऽधिकार' इत्यस्य प्रत्याख्यानापक्षेऽप्याह—अपेक्षणाद्वेति ।

ननु सम्भवत्येकविषयत्वे विषयभेदेन प्रवृत्तिर्न स्यादत आह—यदि यत्रैवेति । अत्राप्ये-  
डाप्रतिषेधाभ्यां मुक्ते इति । 'अन्यतरस्यां'ग्रहणं वाक्यभेदेनाऽनन्तरस्य 'अनो  
बहुव्रीहेः' इत्येतस्य विषये ङीवनुज्ञानार्थमिति भावः । तदर्थमिति । तत्र ङीवनुज्ञानार्थ-

ग्रहणं शक्यमकर्तुम्?॥ बाढं शक्यम् ॥ कथम्?॥ इह डावप्युच्यते, प्रतिपेधोपि, ङीवपि । तत्सर्वं वचनाद्भवति ॥ नैवं शक्यं विज्ञातुम्-अक्रियमाणे हि तत्राऽन्यतरस्यांग्रहणेऽनवकाशो ङीप् डाप्रतिपेधौ बाधेत ॥ डाप्रतिपेधावप्यनवकाशौ तौ वचनाद्भवति ॥ सावकाशौ डाप्रतिपेधौ ॥ कोऽवकाशः ? ॥ सुपूर्वा, चारुपर्वेति । तस्मात्तदन्यतरस्याङ्ग्रहणं कर्तव्यम् । इदन्तु खल्वन्यतरस्याङ्ग्रहणं शक्यमकर्तुम् ॥ इदमप्यवश्यं कर्तव्यम् ॥ किं प्रयोजनम् ? ॥ 'डाप्रतिपेधाभ्यां मुक्ते ङीवावपि यथा स्यात्'मिति । रविधाने बहुव्रीहेरुपसंख्यानं चोदितं तन्न वक्तव्यं भवति ॥

प्र.] सुपूर्वेत्यादौ, तदर्थमन्यतरस्यांग्रहणं स्यात् । नैतदस्ति । यदानेनान्यतरस्यांग्रहणेन पक्षे ङीवनुशायते तदा 'अन उपधालोपिन' इति नियमार्थं भवति- 'उपधालोपिन एवाञ्जनान्ङीव् भवति नान्यस्मा'दिति । ततश्च सुपूर्वेत्यादेरन उपधालोपिनो ङीपा न भाव्यमेव । अथ तदिति । -अन्तराले विचारः क्रियते । इदमेवान्यतरस्यांग्रहणं भवतु, तत्रत्यं न कर्तव्यं भवतीति मन्यते । इतरो-ऽकरणं संमन्यते-बाढमिति । ङीवपीति । अन्यतरस्याङ्ग्रहणेनात्रत्येन प्रापित इति भावः । इदन्त्विति । अस्मिन्नन्यतरस्यांग्रहणे क्रियमाणेऽन उपधालोपिनोऽन्यतरस्यामिति नियमार्थं कर्तव्यम् । तदेवेहाऽकृतेन्यतरस्यांग्रहणे विध्यर्थं भविष्यतीति भावः । इदमपीति । असतोऽन्यतरस्यांग्रहणेऽन उपधालोपिनोऽन्यतरस्यामिति सूत्रं विध्यर्थं स्यात्ततश्च प्रकरणान्तरेण ङीपो विधानाद्वनो र चेत्यनेन ऋन्नेभ्यो ङीवित्येतत्सूत्रविधीयमानोऽपि-योगेन विधीयमानो रेफो बहुधीवरीत्यत्र न स्यात्, बहुधीवीति स्यात् । सति त्विहान्यतरस्यांग्रहणेऽन उपधालोपिन' इति सूत्रं नियमार्थं भवति न तु विध्यर्थमिति बहुधीवरीत्यत्र ऋन्नेभ्यो ङीवित्यनेनैव ङीव्भवति । ततश्च वनोरचेति रेफादेशः सिध्यति । यदि तर्ह्यन्यतरस्यांग्रहणेन पक्षे ङीवनुशायते तदा मन्त्रन्तादपि प्राप्नोति, तदा व्यवस्थितविभाषाविज्ञा-

उ.] मित्यर्थः । न भाव्यमेवेति । सत्यसति वा 'अन्यतरस्यांग्रहणे इत्यर्थः । विचार इति । प्रकृतविचारोपयोगिविचाराऽन्तरमित्यर्थः । ननु द्वयोरपि तयोः प्रत्याख्याने 'सुपूर्वे'त्यादौ सावकाशयोर्डाप्रतिपेधयोः 'अन उपधालोपिन' इति ङीप् 'बहुराजे'त्यादौ बाधकः स्यादत आह-इदमेवेति । इदञ्च निषिद्धङीपोऽनुमतये अस्यैव च 'अन उपधालोपिनः' इत्येतन्नियमायेति- 'बहुराजे'त्यादौ ङीवडाप्रतिपेधाः सिद्धाः, 'सुपूर्वे'त्यादौ च ङीवभावः सिद्ध इति भावः ।

ननु प्रतिपिद्धो ङीप् कथमुच्यते 'उच्यते' इत्यत आह-अन्यतरस्यांग्रहणेनाऽन्तरत्येनेति । भाष्ये-अनवकाश इति । नित्योऽन उपधेति विधिस्तद्वाधनार्थः, विधिनियमसंभवे विधेरेव ज्यायस्त्वादिति भावः । तस्मादिति । 'अन उपधे'त्यस्य नियमत्वार्थमित्यर्थः । अन्यथेतदन्यतरस्यांग्रहणबोधितविकल्पः 'सुपूर्वे'त्यादावपि स्यादिति भावः । विध्यर्थं भविष्यतीति । फले न कश्चिद्विशेष इति भावः । मन्त्रन्तादपीति । अनन्तरत्वादिति भावः । ऋन्नेभ्यो ङीवित्यनेनैवेति । नियमार्थस्य तदनुवादरूपत्वादिति भावः । मन्त्रन्तादपीति । अबहुव्रीहौ 'पामे पामानौ' इत्यादौ डावित्र 'अन्यतरस्या'मित्यनेन वाक्यभेदेनाऽनुशायमानो



अथेह कथं भवितव्यं-बहवः श्वानोऽस्यां रथ्यायां, बहवो युवानोऽस्यां शालायामिति ? ॥ बहुशूका, बहुयूकेति भवितव्यम् ॥ का रूपसिद्धिः ? ॥ डाप्, टिलोपः, (सं) प्रसारणम्, (सं) प्रसारणपरपूर्वत्वम्, नद्यतश्चेति कप् ॥

कपा तावन्न भवितव्यम् ॥ किं कारणम् ? ॥ नद्यन्तानां यो बहुव्रीहिरित्येवं तद्विज्ञायते, न चैप नद्यन्तानां बहुव्रीहिः ।

(सं) प्रसारणेनापि न भवितव्यम् । वक्ष्यत्येतत्-॥ \* ॥ श्वादीनां (सं) प्रसारणे नकारान्तग्रहणमनकारान्तप्रतिषेधार्थम् ॥ \* ॥ इति ॥ परपूर्वत्वेन चापि न भवितव्यम् । वक्ष्यत्येतत्-॥ \* ॥ संप्रसारणपूर्वत्वे समानाङ्गग्रहणमसमानाङ्गप्रतिषेधार्थम् ॥ \* ॥ इति ॥ तस्माद्बहुधा, बहुयुवेति भवितव्यमिति ॥

अनुपसर्जनात् । ४ । १ । १४ ।

प्र.] नान्न भविष्यति । अथवा डाबुभ्यामित्येको योगः क्रियते, ततोऽन्यतरस्यामिति द्वितीयः, तत्रानो बहुव्रीहेरिति वर्तते, न तु 'मन' इति । अथेहेति-यदि 'नद्यतश्चे'त्यनेन नद्यन्ताद्बहुव्रीहेः कश्चिधीयते तदात्रापि कपा भाव्यम् । अथ नद्यन्तानां यो बहुव्रीहिस्ततः कविति, तदा तत्र कपा न भाव्यमिति संशयः पृच्छति आचार्यदेशीय आह-बहुशूकेति । सम्प्रसारणपरपूर्वत्वमिति । सम्प्रसारणस्य डापश्चेत्यर्थः । ततो हल इति सम्प्रसारणान्तस्य दीर्घत्वम्, अङ्गप्रत्यययोरेकादेशस्य पूर्वं प्रत्यन्तवद्भावात् ततो नदीसंज्ञायामुपजातायां नद्यतश्चेति कप् । इदानीमाचार्य आह-कपा तावदिति । वक्ष्यतीति । डापि परतः पूर्वमङ्गं, डावन्तस्तु प्रत्ययान्तरे इति-संप्रसारणस्य डापश्च समानाङ्गत्वं नास्तीत्युकाराकारयोरेकादेशाभावः । यथा शकहाविति ॥

अनुपसर्जनात् । उपसर्जनमिह शास्त्रीयं गृह्यते-समासावयवभूतम् । तत्रावयवाश्रयकार्यं समुदायस्य न प्राप्नोतीति । यदवयवे कार्यमकृतार्थं तत्समुदायस्य भवति । यथा-उ.] डीवप्युभाभ्यां स्यादिति भावः । एकवाक्येन तदनुज्ञा(ना)ऽसम्भवाद्वाक्यभेद आवश्यक इत्याशयेनाह-अथवेति । व्यवस्थितविभाषया नु नैतत्साधयितुं शक्यं, 'मन' इत्यस्य सम्बन्धे तद्वैयर्थ्यापत्तेः । तदाऽत्राऽपीति । डाटिलोपसम्प्रसारणपूर्वत्वदीर्घत्वेपु कृतेषु नद्यन्तत्वादिति भावः । नद्यन्तानां वर्तिपदानामिति । नद्यन्तोत्तरपदक इत्यर्थ इति भावः । बहुवचनं प्रयोगबाहुल्याऽभिप्रायेण । ननु टिलोपे पराऽभावात्कथं सम्प्रसारणपूर्वत्वमत आह-डापश्चेति । दीर्घप्रवृत्तिनिमित्तं सम्प्रसारणत्वं, तदन्ताङ्गत्वञ्चोपपादयति-अन्तवदिति । 'हल' इतिसूत्रारम्भसामर्थ्येनाऽस्विधावप्यतिदेशप्रवृत्तिरिति भावः । अन्तवत्त्वादेव च सम्प्रसारणाऽन्तस्याऽङ्गत्वं बोध्यम् । एवं कपो निमित्तं बहुव्रीहित्वप्यमन्तवत्त्वेन बोध्यम् । तत इति । दीर्घाऽनन्तरमित्यर्थः । भाष्ये-श्वादीनां सम्प्रसारणे इति । ननु टिलोपस्याभीयाऽसिद्धत्वेन कथं न नान्तत्वमिति चेन्न, तस्याऽनित्यत्वात् । 'इदृशे विषये व्याश्रयत्वादसिद्धत्वाऽप्रवृत्ति'-रित्यर्थस्य 'असिद्धवत्'सूत्रे उपपादयिष्यमाणत्वाच्च ।

प्रत्ययान्तरे इति । स च नाऽद्याऽप्युत्पन्न इति भावः ॥

अनुपसर्जनादिति किमर्थम्? ॥ बहुकुरुचरा मथुरा । प्रियकुरुचरा मथुरा ॥  
 नैतदस्ति प्रयोजनम्, कुरुचरशब्दात्प्रत्ययो विधीयते, तत्र कः प्रसङ्गो-यद्बहु-  
 कुरुचरशब्दात् स्यात्?, नैव प्राप्नोति-नार्थः प्रतिपेधेन ॥ तदन्तविधिना  
 प्राप्नोति ॥ अत उत्तरं पठति-॥३॥ अनुपसर्जनग्रहणमनर्थकं प्रातिपदिकेन तदन्तविधि-  
 प्रतिपेधात् ॥ ३ ॥ अनुपसर्जनग्रहणमनर्थकम् । किं कारणम्? । प्रातिपदिकेन  
 तदन्तविधिप्रतिपेधात् । ग्रहणवता प्रातिपदिकेन तदन्तविधिः प्रतिपिध्यते ।  
 ॥ ३ ॥ ज्ञापकन्तु पूर्वत्र तदन्ताऽप्रतिपेधस्य ॥ ३ ॥ एवं तर्हि ज्ञापयत्याचार्यः-‘पूर्वत्र

प्र.] जुगुप्सते इत्यात्मनेपदम् । न तु यदवयवे कृतार्थं-यथा पणायतीति, न भवति आत्मनेपदम् ।  
 तदन्तविधिश्च ‘ग्रहणवते’ति प्रतिपिद्धः । अत्रानर्थकोयं प्रतिपेध इति मत्वाह-अनुपसर्ज-  
 नादिति किमर्थमिति । इतरोऽमहत्पूर्वेति प्रतिपेधेन तदन्तविधिर्ज्ञापित इति मत्वाह-  
 बहुकुरुचरेति । बहवः कुरुचरा अस्यामिति बहुव्रीहिः । कुरुचरशब्द उपसर्जनमिति जीवन्  
 भवति । कुरुचरशब्दादिति । टिड्ढाणभित्यत्र टिट्प्रातिपदिकं गृह्यते । तच्च किञ्चित्साक्षा-  
 ट्ठिद्भवति । यथा नदट्, चोरडिति । किञ्चित्त्वयवटित्त्वद्वारेण । अवयवे हि यत्र टित्त्वमकिञ्चि-  
 त्करं तत्र समुदायार्थं तद्विज्ञायते, स चावयवः क्वचिद्वातुष्टिद्भवति । यथा स्तनन्धयीति ।  
 क्वचित्त्तद्धितः-व्युत्थुलादिः । क्वचित् कृत्-ल्युडादिः । तत्र यं समुदायं योऽवयवो न व्यभि-  
 चरति तदर्धमवयवस्य टित्वमित्यनेनाभिप्रायेणोक्तं-‘कुरुचरशब्दा’दिति, न तु कृद्ग्रहण-

उ. अनुप । शास्त्रीयमित्युक्तं तत्र किन्तच्छास्त्रीयमित्यत्राह-समासावयव-  
 भूतमिति । कृत्रिमत्वात्प्रथमानिर्दिष्टमित्यादौत्यर्थः । निपेधवैयर्थ्योपपादिकां विधेरप्राप्तिमुप-  
 पादयति-तत्राऽवयवेति । कुरुचरशब्दो हि टित्, तदाश्रयो डीप् समुदाये न प्राप्नोतीति  
 निपेधो व्यर्थ इति भावः । नन्ववयवाऽनुदात्तेत्त्रमाश्रित्य सनन्तात् ‘जुगुप्सते’ इत्यादावा-  
 त्मनेपदं इष्टं तद्वदिहाऽपि स्यादत आह-यदवयव इति । कार्यं-कार्यप्रयोजकं निमित्तम् ।  
 यथा पणायतीति । आर्थधातुके आयस्य वैकल्पिकत्वेन केवले तच्चरितार्थमिति भावः । नन्वेवं  
 तदन्तविधिना स्यादत आह-तदन्तेति । इतरोऽमहत्पूर्वेतीति । अस्मादेव ज्ञापकात्त-  
 दन्तविधिरिति वक्ष्यमाण आशय इत्यन्ये । ननु बहूनां कुरुणां समाहारो बहुकुरु, तत्र  
 चरतीत्यर्थे भाव्यमेव डीपेत्यत आह-बहव इति । ननु टस्य टित्वाटितो विधीयमानो डीप  
 तत एव प्राप्नोति, तदन्तविधावपि ‘चर’शब्दात्, सर्वथाऽपि ‘कुरुचरशब्दा’दित्ययुक्तमत आह-  
 टिड्ढेति । प्रातिपदिकाऽधिकारादिति भावः । नदडिति । पचादौ साक्षात्तथा पाठादिति  
 भावः । स्तनन्धयीति । ‘स्तनपा तु स्तनन्धयी’त्यमरः । नन्ववयवटित्त्वद्वारेण समुदायस्य  
 टित्त्वे ‘बहुकुरुचरे’त्यत्राऽपि स्यादत आह-तत्र यमिति । न हीति । कृद्ग्रहणे एव सा  
 परिभाषा, न तु कृद्कृद्ग्रहणे इति भावः । भाष्ये-तदन्तविधिप्रतिपेधादिति । ‘समास-  
 प्रत्ययविधौ प्रतिपेध’ इत्यनेनेति भावः । ‘ग्रहणवते’त्यपि ‘वर्णग्रहणवर्ज’मित्येतदार्थाऽनुवाद  
 एवेति बोध्यम् । भाष्ये-ज्ञापकन्त्विति । ‘अनुपसर्जना’दिति तदन्तविध्यभावसिद्धाऽर्थाऽ-  
 नुवादस्तेन पूर्वत्र तदन्तविधिलाभ इत्याशयोऽत एव ‘पूर्वत्रे’त्युक्तम् । ननु ‘वनोर चे’त्यत्र



तदन्तविधिप्रतिषेधो न भवती'ति ॥ किं ज्ञापने प्रयोजनम् ? ॥

भवती, अतिभवती, महती, अतिमहतीत्यत्र तदन्तविधिः सिद्धो भवति ॥

नैतदस्ति प्रयोजनम्,—उक्तमेतत्—वर्णोऽप्युगित्, प्रत्ययोऽप्युगित्, प्रातिपदिकमप्युगित् ॥ इदन्तर्हि—बहुधीवरी, बहुपीवरीति ? ॥ एतदपि नास्ति प्रयोजनम् । अत्राप्युक्तं— ॥ \* ॥ रविधाने बहुब्रह्मरूपसंख्यानं प्रतिपिदत्वात् ॥ \* ॥ इति । इदन्तर्हि—अतिधीवरी । अतिपीवरी ॥

॥ \* ॥ पूर्वसूत्रनिर्देशो वाऽपिशलमधीत इति ॥ \* ॥ पूर्वसूत्रनिर्देशो वा पुनरर्थं द्रष्टव्यः । पूर्वसूत्रेऽप्रधानस्योपसर्जनमिति संज्ञा क्रियते, यावद्भूयात्प्रधाना-  
दुत्पत्तव्यमप्रधानाच्चेति तावदनुपसर्जनादिति ॥ किं प्रयोजनम् ? ॥ आपिशल-

प्र.] परिभाषाश्रयेण । नहि टिदिति कृत एव ग्रहणम् । बहुधीवरीति । वनोरचेत्यत्र वन्नन्तस्य प्रातिपदिकस्य ग्रहणादेव तदन्तविधिर्न स्यादिति भावः । उपसंख्यानादत्र सिद्धि मत्वाह—एतदपीति । अतिधीवरीति । धीवानमतिक्रान्तेति तत्पुरुषः । नन्वमहत्पूर्वेत्यनेनैव ज्ञापितस्तदन्तविधिः, ततश्च नार्थेनेन ज्ञापकेनेत्याह—पूर्वसूत्रनिर्देश इति । वाशब्दस्त-  
र्ह्यर्थः । अथवा पूर्वं तदन्तविधेश्चापितत्वादनुपसर्जनेनापि तदन्तविधिः स्यादिति प्रयोजनसमुच्च-  
यार्थो वाशब्दः । 'पूर्वसूत्र'शब्देन पूर्वाचार्यकृतं व्याकरणमुच्यते । आपिशलिना प्रोक्तमिति—  
इत्यश्चेत्यण् । ततोध्येय्यां तदधीत इत्यण् । तस्य प्रोक्ताल्लुगिति लुक् । प्रोक्तप्रत्ययरयाणोऽ

उ.] 'वन्'इति प्रत्ययग्रहणात्कथं 'ग्रहणवता प्रातिपदिकेने'ति निषेधोऽत आह—वनो र चे-  
त्यत्रेति । 'प्रत्ययग्रहण'परिभाषयेति भावः । तथा च सामर्थ्यगृहीतेन वन्नन्तप्रातिपदि-  
केन प्रातिपदिकाऽधिकारे विशेष्ये सम्भवन्नपि तदन्तविधिः प्रतिषेधान्न स्यात्, अस्मात्तु ज्ञापका-  
द्भवतीति तात्पर्यम् । एतत्प्रकरणस्थशब्दानामखीलिलङ्गप्रकृतिकाचारकिवन्तप्रकृतिककर्तृ-  
किवन्तानां खीलिलङ्गानामभाव एवेति बोध्यम् । तत्पुरुष इति । बहुब्रीहौ तूपसंख्यानेन  
सिद्धमिति भावः । ननु पारिभाषिकोपसर्जनग्रहणे तदन्तविधिज्ञापनस्य प्रयोजनस्योक्तत्वेन  
कथं लौकिकोपसर्जनग्रहणं पक्षान्तरत्वेनोपन्यस्तं, कृत्रिमाऽकृत्रिमन्यायवाधस्याऽनुचितत्वादत  
आह—नन्वमहदिति । तर्ह्यर्थ इति । यदि ज्ञापकस्य नोपयोगस्तर्ह्येत्यर्थः । ननु तेन  
तदन्तविधिज्ञापने 'बहुकुरुचरे'त्यादिव्यावृत्त्यर्थोऽधिकार आवश्यक इति 'तर्ह्यर्थे' इत्युक्तमत  
आह—अथ वेति । पूर्वमिति । 'अहमत्पूर्वे'त्यनेनेत्यर्थः । अत्र पक्षे 'इदन्तर्हि' प्रयो-  
जन'मित्यग्रिमभाष्याऽस्वारस्यम् । तस्माद्—'अमह'दिति ज्ञापकं लक्ष्याऽनुसाराज्ज्ञापक-  
सिद्धस्य क्वाचित्कत्वेन पूर्वविषयमेव । अत एव पूर्ववार्तिके 'पूर्वत्रे'त्युक्तम् । एतत्प्रभृति तद-  
न्तविधेः फलन्त्वयं न पश्यतीत्यपरे । भाष्ये—पूर्वसूत्रेति । सामर्थ्याल्लक्ष्याऽनुसारिव्याख्या-  
नाच्चाऽत्र कृत्रिमन्यायाऽप्रवृत्तिरिति भावः । ननु 'डावुभाष्या'मिति पूर्वसूत्रे नाऽप्रधानस्योपस-  
र्जनसंज्ञोक्तेत्यत आह—पूर्वाचार्येति । ननु 'आपिशलि'शब्दात्प्रोक्तार्थे छेन भाव्यमूत आह—  
इत्यश्चेतीति । साक्षाच्छब्दस्योपसर्जनत्वाऽसम्भवादाह—अत्र चेति । अण योऽङ्कार-  
इति । एवञ्च प्राधान्येन वर्णाश्रयत्वात्प्रत्ययलक्षणाऽभाव इति भावः ।

मधीते ब्राह्मणी-आपिशला ब्राह्मणी । अणन्तादितोकारो मा भूदिति ॥

अथानुपसर्जनादित्युच्यमाने कस्मादेवात्र न भवति ?, अणन्तं ह्येतदनुप-  
सर्जनम् ॥ नाऽनुपसर्जनग्रहणेनाऽणन्तं विशेष्यते-‘अणन्तादनुपसर्जना’-  
दिति ॥ किं तर्हि ? ॥ अणेव विशेष्यते-‘अण्योऽनुपसर्जन’मिति ॥

॥ \* ॥ जातिशब्देभ्यस्त्विति प्रसङ्गः ॥ \* ॥ जातिशब्देभ्यस्त्विति प्रसङ्गो भवति ।  
अवन्ती । कुन्ती । गान्धारी ॥ \* ॥ सिद्धन्तु जातेरनुपसर्जनत्वात् ॥ \* ॥ सिद्ध-  
मेतत् ॥ कथम् ? ॥ अनुपसर्जनादित्युच्यते, न च जातिरुपसर्जनम् ॥

एतदपि नास्ति प्रयोजनम्-‘स्त्रिया’मिति वर्तते, तेनाणं विशेषयिष्यामः-  
‘स्त्रियां योऽण्विहित’ इति ॥ एवमपि काशकृत्स्निना प्रोक्ता मीमांसा-  
काशकृत्स्नी, काशकृत्स्नीमधीते काशकृत्स्ना ब्राह्मणी ।-अत्र प्राप्नोति ॥

नैप दोषः,-अध्येय्यामभिधेयायामण ईकारेण भवितव्यम् । यश्चात्राध्येय्या-  
मभिधेयायामण् [ उक्तो ], लुप्तः सः,-यश्च श्रूयते-उत्पन्नस्तस्मादीकार इति

प्र.] त्रोपसर्जनत्वान् ङीप् न भवति । अणन्तमिति । प्रत्यये लुप्ते प्रकृतेरेव तदर्थमभिधानादिति  
भावः । अणेवेति । अत्र च प्रोक्तार्थस्योपसर्जनत्वादर्थद्वारेणाण्प्रत्यय उपसर्जनमिति भावः ।  
यस्त्वभ्येय्यां प्रत्यय उत्पन्नस्तस्य लुप्तत्वात्तदाश्रयो ङीम्न भवति । प्रत्ययलक्षणेनापि न  
भवति-‘अण्योऽकार’ इति विज्ञानात् । अतिप्रसङ्ग इति । तेन तेभ्योपि प्रतिषेधः प्राप्नोती-  
त्यर्थः । अवन्तीति । अवन्तेरपत्यं स्त्री । ‘वृद्धेत्कोसलाजादाज्यङ्’ । तस्य-‘स्त्रियामवन्ति-  
कुन्तिकुरुष्यश्चे’ति लुक् । गान्धारीति । गान्धारेरपत्यं स्त्री । ‘साल्वेयगान्धारिभ्यां चे’त्यञ् ।  
तस्यातश्चेति लुक् । अत्र प्रत्ययार्थं प्रति प्रकृत्यर्थस्योपसर्जनत्वादितो मनुष्यजातेरिति ङीप् न  
प्राप्नोति । तस्य तु दाक्षीत्यादिरवकाशः । सिद्ध्यन्त्विति । प्रत्यये लुप्ते प्रकृतिरेवापत्यलक्षणां  
जातिमाह, सा चानुपसर्जनमित्यर्थः । एतदपीति,-यदुक्तं ‘पूर्वसूत्रनिर्देशोचे’ति तद्भाष्य-  
कारः प्रत्याचष्टे ॥ स्त्रियां योऽण्विति । आपिशलिशब्दात्तु यः प्रोक्तार्थोऽण्प्रत्ययः स स्त्रियां  
न विहितः । उत्पन्न इति । सोपि ‘लुक्तद्वितलुक्’ति लुप्तः । पुनर्नेति । सकृत्प्रवृत्तौ शास्त्रस्य

उद्द्योतः] भाष्ये-जातिशब्देभ्यस्त्विति । उपसर्जनार्थप्रतिपादकत्वादवन्त्यादिशब्दाना-  
मिति पूर्व(ः)पक्षः । उपसर्जनीभूतजात्यर्थप्रतिपादकादित्यर्थं इत्युत्तरम् । अनन्तराऽ-  
प्येऽपि गोत्रत्वरोपेणाऽत्र जातित्वम् ।

भाष्ये-एवमपीति । अत्र प्रोक्ताया अपि स्त्रीत्वात्स्त्रियामणस्तीति पूर्वपक्षाशयः ।

उत्तरयति-नैप इति-(भाष्ये-) । किमध्येत्रीगतस्त्रीत्वे प्रोक्ताऽणन्तादापादयसि, उत प्रोक्ता-  
गतस्त्रीत्वे ? । नाऽऽद्य इत्याह-अध्येय्यामभिधेयायामिति । एवञ्चाऽत्र ‘शिष्यमाणं लुप्यमा-  
नाऽर्थाऽभिधायी’ति न्यायेनाऽणन्तस्य तद्वत्स्त्रीत्वाऽर्थकत्वेऽपि विद्यमानो योऽण् स न तद्वत्-  
स्त्रीत्वाऽर्थक इति भावः । नाऽन्य इत्याह-उत्पन्न इति । एतेनाऽर्थभेदेन लक्ष्यभेदात्प्रोक्ता-  
गतिस्त्रीत्वे उत्पन्नत्वेऽपि अध्येत्रीगतस्त्रीत्वे स्यादेव । अत एव चित्रायां जाता चित्रेत्यादौ  
पुनरावित्यास्तम् । प्रोक्तागतस्त्रीत्वे पुनरापादितस्य ङीप् ‘उत्पन्न’ इत्यादिना वारणात् ।



कृत्वा पुनर्न भविष्यति ॥ इदन्तर्हि प्रयोजनम्-प्रधानेन तदन्तविधिर्यथा स्यात्-कुम्भकारी, नगरकारी । अत्र हि 'प्रत्ययग्रहणे यस्मात्स तदादेर्ग्रहणं भवती'त्यवयवादुत्पत्तिः प्राप्नोति ॥ 'कृद्ग्रहणे गतिकारकपूर्वस्यापि ग्रहणं भवती'ति सङ्घातादुत्पत्तिर्भविष्यति ॥ 'कृद्ग्रहण' इत्युच्यते, न चैतत्कृद्ग्रहणं, कृदकृद्ग्रहणमेतत्,—कृदप्ययमण, तद्धितोऽपि ॥

एवन्तर्हि ईकारान्तेन समासो भविष्यति ॥ यद्येवं लभ्येत कृतं स्यात्, तत्तु न लभ्यम् ॥ किं कारणम् ? ॥ अत्र हि 'गतिकारकोपपदानां कृद्भिः सह समासो

प्रदी.] चरितार्थत्वात् पुनः प्रवृत्त्यभावः । अकारान्तस्य चाध्येभ्यां स्त्रियां वृत्त्या टाव् भवति ।

इदं तर्हीति । प्रधानेन तदन्तविधेर्ज्ञापनार्थमित्यर्थः । नन्वमहत्पूर्वेति ज्ञापितोऽसौ । एवं तर्हि ज्ञापकाद्यथा प्रधानेन भवति एवमुपसर्जनेनापि स्यादिति सर्वथाऽयं योगः कर्तव्यः । भाष्यकारेण तु सूत्रमेवेदं ज्ञापनायाश्रितं गणपठितप्रतिपेधानपेक्षया । सर्वादिवार्तिके तु भाष्यम्—'अनुपसर्जनादित्ययं योगः प्रत्याख्यायत'इत्यादि तदपेक्षया । एवं तर्हीति । कुम्भस्य कारीशब्देनोपपदलक्षणः समासः करिष्यते । 'स्त्रीभ्यो ङ'गित्यत्र च 'ङ्याप्रातिपदिका'दिति त्रितयाधिकारात् स्त्रीप्रत्ययान्तात्समासप्रातिपदिकादुक्तं विधारयते । समासमन्तरेण स्त्रीप्रत्ययान्तस्य प्रातिपदिकस्यासम्भवात्समासः स्त्रीप्रत्ययान्तो गृह्यते । ङावन्तेभ्यश्च सुपण्या-

उ.] यद्युत्पन्नः कथं न श्रूयतेऽत आह—सोऽपीति । अध्येत्रणो लुक् 'भस्याऽङे' इति पुंवत्त्वे प्रोक्ताऽर्थकात्परत्वेन सुलभः । लिङ्गविशिष्टपरिभाषयाऽध्येत्रणो लुगित्यन्धे । प्रधानेनेति । उत्तरत्राऽपीति भावः । एवञ्चाऽस्य नाऽनुवादकतामात्रं किन्तु व्यावर्तकताऽपीति भावः ।

गणपठितेति । वस्तुतो वार्त्तिकन्तत्, अत एव 'वक्तव्य'मिति भाष्ये उक्तम् । गणस्य तु सूत्रकृदुक्तत्वात्तत्पदप्रयोगाऽसङ्गतिः । एवञ्च 'वार्त्तिकेन सूत्रप्रत्याख्यानं न युक्त'मिति भाष्याशय उचितः । प्रतिपेधानपेक्षयेति । सूत्रस्याऽवश्यकर्त्तव्यत्वादिति भावः ।

प्रत्याख्यात इति । तद्वगणपठितप्रतिपेधस्य ज्ञापकत्वाऽपेक्षया, 'स्त्रिया'मित्यस्य गृह्यमाण-विशेषणत्वाऽपेक्षया चे'ति शेषः । केचित्तु तत्रत्या 'प्रत्याख्यायते' इत्याद्युक्तिराद्यवार्त्तिकाऽभिप्रायेण । 'अत उत्तरं पठती'ति भाष्यकृदवतारिणकया तस्य वार्त्तिककृत्सिद्धान्तत्वोक्तेः । उत्तरवाक्यद्वयन्वाचार्यदेशीयस्य, पूर्वत्र तदन्ताऽप्रतिपेधेऽप्युत्तरत्र तदन्तविध्यभावेन बहुकुरुचरादावप्राप्त्याऽस्य सार्थक्याऽनुपपादनात् । 'पूर्वत्रे'त्युक्त्यसङ्गतेराद्यस्य तदुक्तित्वम् । अन्त्यन्तु भाष्य एव दूषितम् । तेनाद्यवार्त्तिकस्यैव वार्त्तिककृत्सिद्धान्तत्वम् । वार्त्तिककारीय-संज्ञोपसर्जनप्रतिपेधप्रत्याख्यानाय हि तत्र तदुक्तं, त्वत्प्रत्याख्यातसूत्रेणैवाऽत्रोपसर्जनप्रतिपेध-व्याख्यानसम्भवादत्र तद्वचर्थमिति तदाशयः । 'इदन्तर्हि प्रयोजनं प्रधानेने'त्यादि तु भाष्यकृतः सूत्रप्रयोजनप्रदर्शनेन वार्त्तिकप्रत्याख्यानमित्याहुः । ननु स्त्रीप्रत्ययान्तेन समासेऽपि समासस्य 'प्रत्ययग्रहण'परिभाषया स्त्रीप्रत्ययान्तत्वाऽभावात्कथं ततो ङगत आह—स्त्रीभ्यो ङगिति । एवञ्च स्त्रीप्रत्ययान्तप्रातिपदिकादुक्तो विधानसामर्थ्येन 'प्रत्ययग्रहण'परिभाषा ज्ञाप्यत इति भावः । नन्वेवं सुपण्यादिभ्यो ङावन्तेभ्यो ङक् न स्यात्, उभयत आश्रयणेऽ-

भवती'ति समास एव तावद्भवति । समासे च कृतेऽवयवादुत्पत्तिः प्राप्नोति ॥  
 अवयवादुत्पत्तौ सत्यां को दोषः ? ॥ कौम्भकारेयो न सिध्यति ।  
 अवयवस्य वृद्धिस्वरौ स्याताम् । तस्मादनुपसर्जनाधिकारः ॥

॥३॥ अनुपसर्जनाधिकारे जातेर्डीष्विधाने सुपर्ण्या उपसङ्ख्यानम् ॥३॥ अनुपसर्जना-  
 धिकारे जातेर्डीष्विधाने सुपर्ण्या उपसङ्ख्यानं कर्तव्यम् । सुपर्णी ॥३॥ न वा,  
 समासस्यानुपसर्जनत्वाद्भातिवाचकत्वाच्च शब्दस्य सामान्येन डीष्विधानम् ॥ \* ॥

प्र.] दिभ्यो ङ्यावग्रहणानुवृत्त्या भविष्यतीति भावः । अवयवादिति । अत्र चोदयन्ति-  
 'कृत्तद्धितसमासाश्चे'त्यत्र कृद्ग्रहणपरिभाषया कुम्भकारशब्दस्य प्रातिपदिकत्वात्त एव डेव्  
 भविष्यतीति ॥ तदयुक्तम् । अत्रास्याः परिभाषया अनुपस्थानस्य पुंयोगसूत्रे प्रतिपादनात् ।  
 नन्वेवमपि कारशब्दान्ङोपि विहिते कुम्भकारीशब्दादेव ङक् भविष्यति, खोप्रत्ययग्रहणे  
 तदादिनियमाभावात् । तथा च परमकारापगन्धापुत्र इत्यत्र संप्रसारणं भवति ॥ एवं तर्हि  
 तदादिनियमाभावादनियमः प्रसज्येत । तथा च कदाचित्कारोशब्दात्प्रत्ययः स्यात्,  
 कदाचित् कुम्भकारोशब्दात् । यदा तु कुम्भकारशब्दान् ङोविधीयते(तदा)कुम्भकारोशब्द  
 एव खोप्रत्ययान्तो भवति न तु कारीशब्द इति ततः प्रत्ययो(न)भवति । ननु कदाचि-  
 त्रियमाभावात्कारोशब्दोपि खोप्रत्ययान्तो भवतीति ङक्प्रसङ्गः ॥ नैष दोषः । नियमप्रतिषेधेना-  
 धिकस्य तदन्तस्य कार्यं विधीयते न तु न्यूनस्य । अथवा खोप्रत्यये तदादिनियमाभावमना  
 श्रित्य कुम्भकारोति प्रयोजनमुक्तम् । सुपर्णीति । शोभनानि पर्णान्यस्या इति बहुव्रीहिः ।  
 तत्र पर्णशब्दस्योपसर्जनत्वान् ङोप् न प्राप्नोति । न वेति । सुपर्णशब्दो जातिवाचि प्राति-

ङ.] न्तादिवत्त्वाऽभावाच्च विनतादिभ्योऽपि न स्यादत आह-ङ्यावन्तेभ्य इति । अनुप-  
 सर्जनखोप्रत्यये तदादिनियमाऽभावादिदं सर्वं चिन्त्यम् । तस्मात्-'खोभ्य' इति सूत्रे  
 'प्रातिपदिका'दिति न सम्बध्यते इत्येव तत्त्वम् । अन्यथा 'ङ्याव्'ग्रहणस्यैतदर्थमावश्यकत्वेन  
 ङ्याप्सूत्रस्थभाष्यविरोध इति दिक् ।

तत एवेति । वस्तुतोऽवयवस्याऽप्रातिपदिकत्वात्समुदायस्य चाऽणन्तत्वाऽभावान्ङोपो-  
 ऽप्राप्तिरिति शङ्कितुमुचितम् । प्रधानेन तदन्तविधिज्ञापने तु नाऽनियमप्रसङ्गदोषोऽत  
 आह-यदा त्विति । 'विधीयते' इत्यनन्तरं 'तदे'ति शेषः । तत इति । कुम्भकारी-  
 शब्दादित्यर्थः । नञ्पाठे तु कारीशब्दशदित्यर्थः । सत्यपि प्रधानेन तदन्तविधौ शङ्कते-ननु  
 कदाचिदिति । नियमप्रतिषेधेनेति । अयं भावः,-नियमेनाऽधिकस्यैव व्यावृत्तिर्न तु  
 न्यूनस्य । अत एव 'अस्याऽपत्यं युवा'-इत्यर्थे 'अ'शब्दादिभि यस्प्रेतिलोपे इजन्तात्फक्-  
 सिद्धिः । 'इयदेव इयन्मात्रम्' इत्यादौ बत्वन्तात्स्त्रार्थे मात्रजादिसिद्धिः । एवञ्च तन्निषेधे  
 तद्व्यावर्त्यस्यैव संग्रहो न्यायो न त्वतद्व्यावर्त्यस्य । नन्वसत्यपि प्रधानेन तदन्तविधौ  
 खोप्रत्यये तदादिनियमाऽभावात्, कुम्भेनैकार्थीभूतस्य निष्कृष्याऽपत्येनाऽनन्वयाच्च, तद-  
 न्तर्गत'कारी'शब्दस्य सुवन्तत्वाऽभावाच्च समुदायादेव ङगादि भविष्यतीत्यत आह-अथ  
 वेति । तदाश्रये तु व्यर्थमेवेदमिति ह्यनितम् । केचित्तु कुम्भकर्मकोत्पत्त्यनुकूलक्रिया-



न वा एष दोषः ॥ किं कारणम् ? ॥ समासस्यानुपसर्जनत्वात् । समासोऽत्रानुपसर्जनम् । स च जातिवाचकः । समासस्यानुपसर्जनत्वात्तस्य जातिवाचकत्वाच्छब्दस्य सामान्येन ङीप् भविष्यति—‘जातेरस्त्रीविषयादयोपधा’दिति ॥ कथं कृत्वा चोदितं, कथं कृत्वा परिहारः ? ॥ ‘बहुव्रीहि’रिति कृत्वा चोदितं, ‘तत्पुरुष’ इति कृत्वा परिहारः ॥ इति श्रीमद्भगवत्पतञ्जलिविरचिते व्याकरणमहाभाष्ये चतुर्थाध्यायस्य प्रथमे पादे प्रथममाहिकम् ॥ \* ॥

टिड्ढाण[द्वयसज्दध्नम्मात्रचतयष्ठकञ्चक्रपः] ॥४॥१॥५॥

॥ \* ॥ दग्रहणे सानुबन्धकस्थोपसङ्ख्यानम् ॥ \* ॥ दग्रहणे सानुबन्धकस्थोपसङ्ख्यानं कर्तव्यम् । कारिकेयी, हारिकेयी ॥ किं पुनः कारणं न सिध्यति ? ॥

प्र.]पदिकं, तच्चानुपसर्जनम् । ‘बहुकुक्षुया नगरी’त्यत्र तु जातिवाचिनः कुक्षुटशब्दस्थोपसर्जनत्वात्समासस्याऽजातिवाचित्वान्ङीपोऽभावः । जातेरिति । ‘जाते’रित्यनुवर्तमाने ‘पाककर्ण-पर्णे’त्यनेनेत्यर्थः । बहुव्रीहिरिति । नास्त्युपसर्जनमस्मिन्नित्यनुपसर्जनमित्याश्रीयमाणे पर्णशब्दस्थोपसर्जनत्वान् ङीप् न स्यात्, तत्पुरुषे तु दोषाभावः । समासस्थोपसर्जनत्वाभावात् ॥ इतिजैय्यटपुत्रकैय्यटकृते महाभाष्यप्रदीपे चतुर्थाध्यायस्य प्रथमपादे प्रथममाहिकं ॥

टिड्ढाण् । तच्चग्रहण इति । पूरणगुणेति तव्येन समासप्रतिषेध उच्यमानस्तव्यता

उ.] श्रयसंबन्धित्वे विवक्षिते समासोत्पत्त्यनुकूलक्रियाश्रयसंबन्धित्वविवक्षाया अप्यनपायेन तस्याऽपि प्रथमोच्चारितत्वाच्च भवेदेवाऽवयवादुत्पत्तिरेकार्थोभावेऽपि । समुदायाऽर्थेनैकार्थोभावे प्रधानाऽवयवार्थेनाऽपि तस्य दुर्वारत्वात् । ध्वनितचेदं—‘येन विधि’रिति सूत्रे—भाष्येऽपीति-तत्रैव निरूपितम् । सुबन्तत्वं न वचनेन निमित्तकोटौ प्रविष्टं, किन्तु न्यायप्राप्तमिति भाष्याशयः । तत्र ‘वृद्धि’दोषः प्रकृतोदाहरणे स्पष्ट एव । ‘स्वर’दोषस्तु यदा कुम्भकरणे नियुक्ता कुम्भं करोति तदा ‘अणि नियुक्ते’ इत्यनेन पूर्वपदाद्युदात्तत्वमिति । न च ‘स्त्रिया’मित्यस्य गृह्यमाणविशेषणतायाः प्रागुक्तत्वेन ‘अनुपसर्जना’दित्येतद्व्यावर्त्याऽसम्भवेन ज्ञापितेऽपि कथं चारितार्थ्यम्,—अनेनैव ‘स्त्रिया’मित्यस्य तदन्तविशेषणताया अपि ज्ञापनात् । तस्य ङीप्प्रकृतिविशेषणताया न्याय्यत्वाच्च । स्वप्रकृत्यर्थे एव तदर्थाऽन्वयात् । एवञ्च ‘बहुकुरुचरे’ति व्यावर्त्यम्प्रसिद्धम् । किञ्च,—एवं सति ‘आपिशले’त्यप्येतद्व्यावर्त्यमेव, ‘अनुपसर्जना’दिति तु गृह्यमाणविशेषणमेवेत्याहुः । भाष्ये—जातेर्ङीपिति । ‘जाते’रित्यनुवर्तमाने ‘पाककर्णे’ति ङीप्विधाने इत्यर्थः । भाष्ये—‘तरय च शब्दस्य जातिवाचकत्वा’दित्यन्वयः ।

जातिवाचीति । ओपधीजातिवाचीत्यर्थः । नन्वेवं ‘जातेरस्त्री’त्यस्याऽनुपसर्जनाऽधिकारे पाठोव्यर्थोऽत आह—बहुकुक्षुटेति । कथं कृत्वेति—भाष्यस्योदाहरणविषयत्वभ्रमं निराकरोति—नाऽस्त्युपेति ॥ इति श्रीशिवभट्टसुतसतीगर्भजनागेशभट्टकृते भाष्यप्रदीपो-द्द्योते चतुर्थाऽध्यायस्य प्रथमे पादे प्रथममाहिकम् ॥ \* ॥

१ कथं कृत्वा चोदितमिति भाष्यस्य ‘सुपर्णी’त्युदाहरणसमासजिज्ञासापरत्वमिति भ्रमम् ।

॥ 'अनुबन्धकग्रहणे हि न सानुबन्धकस्य' ॥ अनुबन्धकग्रहणे हि न सानुबन्धकस्य ग्रहणं भवतीत्येपा परिभाषा कर्तव्या ॥ कान्येतस्याः परिभाषायाः प्रयोजनानि? ॥

[ ॥ ❀ ॥ तव्यग्रहणेऽतव्यग्रहणम् ॥ ❀ ॥ ] तव्यग्रहणे तव्यग्रहणं मा भूत् ।  
[ ॥ ❀ ॥ दिव्यग्रहणेऽदिव्यग्रहणम् ॥ ❀ ॥ ] दिव्यग्रहणे दिव्यग्रहणं मा भूत् । ननु चेयमपि कर्तव्या 'तदनुबन्धकग्रहणेऽतदनुबन्धकग्रहणं ने'ति ॥ कान्येतस्याः परिभाषायाः प्रयोजनानि ? ॥ [ ॥ ❀ ॥ यद्ग्रहणेऽप्यद्ग्रहणम् ॥ ❀ ॥ ] यद्ग्रहणे प्यद्ग्रहणं मा भूत् ।  
[ ॥ ❀ ॥ अङ्गग्रहणेऽचङ्गग्रहणम् ॥ ❀ ॥ ] अङ्गग्रहणे चङ्गग्रहणं मा भूत् ॥ [ ॥ ❀ ॥ अज्यग्रहणेऽज्यग्रहणम् ॥ ❀ ॥ ] अज्यग्रहणे णज्यग्रहणं मा भूत् ॥

ते द्वे एते परिभाषे कर्तव्ये ? ॥ न कर्तव्ये । आचार्यप्रवृत्तिर्ज्ञापयति भवत एते परिभाषे (इति) - यदयं 'वामदेवाड्ढ्यड्ढ्याविति ययतौ ङितौ करोति ॥

तत्तर्ह्युपसङ्ख्यानं कर्तव्यम् ? ॥ न कर्तव्यम् । अनुबन्धको ढशब्दः स्त्रियां नास्तीति कृत्वा सानुबन्धकस्य ग्रहणं विज्ञास्यते ॥ ननु चायमस्ति 'शिलाया ढ' इति ॥ नैष स्त्रियां वर्तते ॥ अयन्तर्हि 'सभाया यः'

प्र.] न भवतीति 'ब्राह्मणकर्तव्य'मिति समासो भवत्येव, तत्र कृत्स्वरेणान्तस्वरितं भवति । तव्येन तु समासे कृत्स्वरेण तशब्दशकार उदात्तः स्यात् ॥ दिव्यग्रहणे इति । तेनाक्षद्यूरिति दिव औदिति न भवति । अक्षद्यूर्यामिति दिव उदिति न भवति । अन्यथा ऊठि कृते एकदेश-विकृतस्यानन्यत्वादौत्त्वोत्त्वे स्याताम् । परिभाषायान्तु सत्यां प्रातिपदिकस्य स्वर्गान्तरिक्ष-वाचिनो दिव्यशब्दस्य ग्रहणम् ॥ प्रसङ्गेन परिभाषान्तरप्रतिपादनायाह-ननु चेयमिति । स एवानुबन्धो यस्येत्यर्थः । उपात्तानुबन्धव्यतिरिक्तानुबन्धयुक्तस्त्वतदनुबन्धकः । यद्ग्रहण इति । 'यतोऽनाव' इत्यादावित्यर्थः । अङ्गग्रहण इति । 'ऋदृशोऽङि गुण' इत्यत्र चङो ग्रहणा-भावादङि विधीयमानं 'श्वयतेर' इत्यत्वं चङि न भवति-अशिक्षियदिति । ङ्यड्ढ्याविति । यस्येति लोपेन वामदेव्यमिति रूपे सिद्धे ङित्करणं 'ययतोश्चातदर्थे' इत्यत्र ङ्यङ्यतोर्ग्रहण-निवारणार्थम् । एवं चैतद्भित्त्वस्य प्रयोजनं भवति यद्येते परिभाषे भवतः । तेनाऽवामदेव्य-मित्यत्रान्तोदात्तत्वं न भवति, अपि त्वव्ययपूर्वपदप्रकृतिस्वरेणाद्युदात्तत्वम् । नैष स्त्रिया-

उ.] दिङ्हा । अन्तस्वरितमिति । तव्यतस्तिस्त्वेन स्वरिताऽन्तत्वात् । तशब्दाऽकार इति । प्रत्ययस्वरेण कर्तव्यस्य मध्योदात्तत्वात् । अक्षद्यूरिति । धातोः साऽनुबन्धकत्वात् । ऊठि कृते इति । बहिर्भूतविभक्त्यपेक्षौत्त्वोत्त्वाऽपेक्षया क्विपेक्षत्वादङन्तरङ्गः ।

दिव्यशब्दस्येति । ङिविप्रत्ययान्तस्याऽव्युत्पन्नस्य वेत्यर्थः । प्रसङ्गेनेति । न तु प्रकृते ङको ग्रहणाऽनुपपत्तिप्रयोजिका सेत्यर्थः । स एवेति । सप्तर्षादौ वीप्सावदत्र वृत्तावधारणस्याऽन्तर्भाव इत्यर्थः । अतदित्यस्य तत्तद्भिन्न इत्यर्थ इत्याह-उपात्तेति । ऋदृशोऽङीति-अनुवृत्तिप्रदर्शनार्थमेतत् । चङि नेति । 'विभाषा धेट्श्वोः' इति चङ् । जृस्त-म्विति पक्षेऽङ् । ननु लोपाऽर्थं ङित्वमत आह-यस्येतीति । एवञ्चेति शब्दस्याऽर्थमाह-

१. भाष्यसाध्याह्मण्येतानि वार्तिकानीति भाति । २. 'तदि एते' 'ते तर्हेते' 'तद्दे एते' इति पा. ।



‘दृष्टन्दसी’ति ॥ एषोऽपि न स्त्रियां वर्तते ॥ किङ्कारणम् ? ॥

‘तत्र साधु’रिति वर्तते, कथञ्च स्त्री नाम सभायां साध्वी स्यात् ! ॥

॥ \* ॥ अग्रहणमनर्थकं, तदन्ताद्धि ङीन्विधानम् ॥ \* ॥ अग्रहणमनर्थकम् ॥

किं कारणम् ? ॥ ‘तदन्ताद्धि ङीन्विधानम्’ । तदन्ताद्धि अन्तान्ङीन्विधीयते-

‘शार्ङ्गवाद्यञो ङी’निति । न चास्ति विशेषोऽजन्तान्ङीनो वा ङीपो वा ।

तदेव रूपं, स एव स्वरः ॥ \* ॥ नवा, जात्यधिकारात् ॥ \* ॥ न वाऽनर्थकम् ॥ किङ्का-

रणम् ? ॥ ‘जात्यधिकारात्’ । जातेरिति तत्रानुवर्तते । अजात्यर्थोयमारम्भः ।

औत्सी, औदपानी । तच्चावश्यं जातिग्रहणमनुवर्त्यम् ॥ \* ॥ अनधिकारे हि पुंयोगा-

दाख्यायां ङीन्प्रसङ्गः ॥ \* ॥ अननुवर्तमाने हि जातिग्रहणे पुंयोगादाख्यायां ङी-

न्प्रसज्येत-वैदस्य स्त्री वैदीति । यदि तर्ह्यस्य निबन्धनमस्तीदमेव कर्तव्यं

तत्र कर्तव्यम् ॥ तदप्यवश्यं कर्तव्यम् । अक्रियमाणे हि तस्मिन् वैदस्य भगिनी

वैदीति परत्वाज्जातिलक्षणो ङीप् ङीपं बाधते । ङीनि पुनः सति परत्वाञ्

ङीन् ङीपं बाधते ॥ \* ॥ ख्युन उपसङ्ख्यानम् ॥ \* ॥ ख्युन उपसङ्ख्यानं कर्तव्यम् ।

आढ्यङ्करणी । सुभगङ्करणी ॥ अत्यल्पमिदमुच्यते-‘ख्युन’ इति ॥ \* ॥ नञ्स्त्री-

प्र.] मिति । शिल्वे शिल्वेमिति नपुंसकलिङ्ग एव शिल्वेयशब्दः, स्वभावात् । कथं स्त्री

चामेति । यज्ञसभायां विदुषामेव पुरुषाणां साधुत्वाधिकारादिति भावः । ननु सभायां साधु-

रियं ब्राह्मणपङ्क्तिः परिपदेति संभवति स्त्रियाः सभायां साधुत्वम्; एवं तर्हि च्छन्दसि समेय-

शब्दस्यैवंविधायां स्त्रियां प्रयोगाभावः । अग्रहणमिति । ‘शार्ङ्गवाद्यञो ङी’नित्यनेनाज-

न्तान्ङीन्विधानादत्रान्तान्ङीन्विधानमनर्थकम्, स्वरे विशेषाभावात्, अजन्तस्याद्युदात्तत्वा-

न्ङीपि ङीनि वाद्युदात्तस्यैवावस्थानात् । औत्सीति । उत्से भवेति भवादावर्थे उत्सादि-

भ्योऽभित्यन्विधाने जातिवाचित्वाभावः । वैदस्य भगिनीति ।-अनेन जातिवाचित्वं

दर्शयति । या हि वैदस्य भगिनी सा विदस्यापत्यमिति तस्यां जातिनिमित्त एव वैदशब्दः

प्रवर्तते न पुंयोगनिमित्तः । परत्वादिति । परत्वग्रहणेन बाधकत्वं लक्ष्यत इत्यपवादत्वा-

दित्युक्तं भवति । ख्युन इति । सूत्रे ख्युनः पाठोऽनार्थः । नञ्स्त्रीति । तरुणतलुन-

उ.] यद्येत इत्यादि । अन्तोदात्तत्वं नेति । ‘ययतोश्चाऽतदर्थे’ इत्यनेन । नञ्उत्तरयोर्य-

यदन्तयोर्हृत्तरपदयोस्समासस्यान्त उदात्त इति तदर्थः । यज्ञसभायामिति । ‘यज्ञे’ति

प्रायश्चित्तादेरप्युपलक्षणम् । प्रायश्चित्तादिविमर्शं याजनादौ च विदुषामेव साधुत्वेन योग्यतया-

धिकारादिति भावः । वैदुष्यचोपनयनादिमतां पुंसामेवेति तात्पर्यम् । ङीन्विधानादिति ।

भाष्ये-हिर्हेतावित्यर्थः । नन्वौत्स्या अपत्याऽर्थत्वे जातित्वमस्त्येवेत्यत आह-भवेति । ननु

भगिन्यामपि पुंयोगादेव ‘वैद’शब्दस्य वर्तनात्कथं जातित्वमत आह-अनेनेत्यादि । ननु

शार्ङ्गवादिसूत्रे जातिग्रहणाऽनुवृत्तौ निरवकाशत्वाङ्गीनः कथम्परत्वोक्तिरत आह परत्वेति ।

१-‘वक्तव्यम्’ इति पाठा० । २ ‘अनुच्यमाने’ इति पा० । ३ भाष्यवार्तिकमेतत् ।

‘ख्युन उपसङ्ख्यान’मित्यस्य आचार्यान्तरवार्तिकत्वे त्विदमेव कालावकाशमिति गौडाः ।

कक्ख्युंस्तुरुणतलुनानामुपसङ्ख्यानम् ॥ \* ॥ नञ्जजीकक्ख्युंस्तुरुणतलुनानामुप-  
सङ्ख्यानं कर्तव्यम् । नञ् लज्-स्त्री । पौंस्त्री । ईकक्-शाक्तीकी, याष्टीकी ।  
ख्युन्-आव्यङ्करणि । सुभगङ्करणि । तरुण तलुन-तरुणी । तलुनी ॥

यजश्च १४।१।१६।

॥\*॥ आपत्यग्रहणं,-द्वीपाद्यजः प्रतिषेधार्थम् ॥\*॥ आपत्यग्रहणं कर्तव्यं 'द्वीपाद्यजः  
प्रतिषेधार्थम्', इह मा भूत्-द्वैप्येति ॥ तत्तर्हि वक्तव्यम् ? ॥ न वक्तव्यं,  
नैवं विज्ञायते-'कञ्करपो यजश्चे'ति ॥ कथं तर्हि ? ॥ 'कञ्करपोऽयजश्चे'ति ॥

प्राचां षफ [तद्धितः] १४।१।१७।

तद्धितवचनं किमर्थम् ॥ \* ॥ तद्धितवचनं पितः प्रातिपदिकादीकारार्थम् ॥ \* ॥  
तद्धितवचनं क्रियते, पितः प्रातिपदिकादीकारो यथा स्यात् ॥ नैतदस्ति

प्र.] शब्दयोरवयोऽर्थं ग्रहणं 'तरुणी सुरे'ति । प्राणिधर्मो हि वयः । गौरादिषु तरुणतलुनशब्दयोः  
पाठान्डीपपि भवति । स्वरे विशेषः । अथ वा वयोवाचिभ्यामपि गौरादिपाठात्परत्वान्  
डोपेव स्यादिति वयोवचनावपि तरुणतलुनशब्दावुपसङ्ख्यानं प्रयोजयतः, तत्र सामर्थ्यान्-  
डोम्डीपोर्विकल्पः ॥ [ टिप्पणम् ] ॥

यजश्च । आपत्यग्रहणमिति । अपत्ये भव-आपत्यः । द्वैप्येति । द्वीपे भवेति  
भवादावर्थे 'द्वीपादनुसमुद्रं य'मिति यज् । कञ्करपोऽयजश्चेति । अयं संहितापाठ  
आर्पः । तत्र 'गर्गादिभ्यो य'मित्यत्राकारप्रक्षेपादयञ्विधीयते, स एव चेहानुक्रियते । तत्राऽ-  
कारोऽनुनासिक इत्संज्ञक इह विशेषणार्थं इति यजो ग्रहणाभावाद् द्वैप्येति टावेव भवति ।  
'यस्कादिभ्यो गोत्रेऽयजब्जोश्चेत्यत्राप्यकारप्रक्षेपः । अथ वा गोत्रग्रहणानुवृत्त्या 'गर्गादिभ्यो  
ऽय'मित्यस्यैव लुप्ताकारस्य निर्देशः ॥ [ यजश्च ] ॥

उ.] ननु तरुणतलुनयोः 'वचस्यचरमे' इति डोपः सिद्धेरुपसंख्यानं व्यर्थमत आह-तरुणेत्यादि ।  
स्वरे विशेष इति । उननन्तावाद्युदात्ताविमौ । तत्र डोप्याद्युदात्तत्वं, डोपि त्वन्तोदा-  
त्तत्वमिति विवेकः । 'तरुणी सुरे'त्याद्यपि वयस आरोपाप्रयोगः स्यादत आह-अथ वेति ॥

यजश्च । अपत्ये भव इति । स च प्रतिपदोक्तपरिभाषयाऽपत्याऽधिकारस्थ एव  
गृह्यते । अत एव 'देवाद्यजजौ' इति यञि 'दैव्ये'त्यादौ न डोपिति बोध्यम् । अत एव  
प्रत्याख्यानेन समफलता ॥ ननु विच्छिद्य पाठे दोष एवेत्यत आह-आर्प इति । स तु  
व्याख्यातृकल्पित इति भावः । नन्वयजोऽभावात्कथं तदन्तान्डीव्विधिरत आह-तत्रेति ।

नन्वेवं गार्ग्यो न सिध्यतीत्यत आह-तत्राऽकार इति । लुग्विधायकेऽकारप्रश्लेषं  
विनाऽपि सिद्धिं दर्शयति-अथवेति । एतेन 'सङ्खाङ्गलक्षणे'ति व्याख्यातं, 'गोत्रचरणा'दित्यतो  
गोत्रग्रहणाऽनुवृत्तेः । तदनुबन्धकपरिभाषा तु अनित्यत्वेन भाष्यप्रामाण्यात् प्रवर्तते, गोत्र-  
ग्रहणस्य तत्राऽनुवृत्त्या गोत्रे तदनुबन्धकयजोऽभावाच्चेति दिक् । 'अभिजि'दिति यजस्तु  
अस्त्रियां विधानात् तद्विषये दोषः ॥



प्रयोजनं-पित्करणसामर्थ्यादेवात्रेकारो भविष्यति ॥ यथैव तर्हि पित्करण-  
सामर्थ्यादप्रातिपदिकादपीकारो भवत्येवं प्रातिपदिकादित्यस्यानुवर्तन-  
सामर्थ्यादपितोऽपि प्रातिपदिकादीकारः स्यात् ॥ अस्त्यन्यत्प्रातिपदिका[दित्य]-  
नुवृत्तौ प्रयोजनम् ॥ किम् ? ॥ उत्तरार्थम् । अत इज्-दाक्षिः । द्वाक्षिः ॥

सर्वत्र [लोहितादिकतन्तेभ्यः] ॥४१११८॥

‘सर्वत्र’ग्रहणं किमर्थम् ? ॥ प्राचामेव हि स्यात् ॥ नैतदस्ति प्रयोजनम् ।  
सिद्धं प्राचां पूर्वेण ॥ इदन्तर्हि प्रयोजनम्—सर्वेषामेव यथा स्यात्—  
आवध्यायनी,—चापं बाधित्वा ष्फो यथा स्यात् ॥

॥ \* ॥ लोहितादिषु शाकल्यस्योपसङ्गथानम् ॥ \* ॥ लोहितादिषु शाकल्यस्यो-  
पसङ्गथानं कर्तव्यम् । शाकल्यायनी ॥ यदि पुनरयं शकलशब्दो लोहितादिषु  
पठ्येत ? ॥ नैवं शक्यम् । इह हि शाकल्यस्य छात्राः शाकला(इति),-कण्वादिभ्यो  
गोत्रे’ इत्यण्ण स्यात् ॥ एवन्तर्हि—॥ \* ॥ कण्वात्तु शकलः पूर्वः ॥ \* ॥ कण्वशब्दा-  
च्छकलशब्दः पूर्वः पठितव्यः ॥ \* ॥ कतादुत्तर इष्यते ॥ \* ॥ कतशब्दाच्छकल-

प्रदीपः] प्राचां ष्फ । पित्करणसामर्थ्यादिति । धातोर्लुपादेः पित्त्वमङ्गिधौ चरितार्थमिति  
त्रया क्षमेत्यादौ ङीप् न भवति । यथैव तर्हीति । यदि ‘पिद्गौरादिभ्यश्चे’त्यत्र पित्प्राति-  
पदिकशब्दयोर्विशेषणविशेष्यभावो नास्ति तदा समुच्चयेन भाव्यमिति भावः । उत्तरार्थ-  
मिति । अत्र त्वनुवर्तनं नान्तरीयकम् । एतच्च गौरादिग्रहणाद्विज्ञायते । समुच्चये गौरा-  
दिभ्यो ङीपः सिद्धत्वात् । अत इजिति । अन्यथाऽत इति समर्थविशेषणं स्यादिति भावः ॥

सर्वत्र । सिद्धमिति । आरम्भसामर्थ्यात् प्राचामिति न संभन्तस्यत इति भावः ।  
सर्वेषामिति । अपवादविषयाणामपीत्यर्थः । इहानुपयोगात्पूर्वसूत्रेण सर्वत्रग्रहणं संव-  
ध्यते । तेनावध्यायनीति प्राचां ष्फः सिद्धो भवति । अन्यथा द्वावध्याच्चेति चावुदीचां  
सावकाशः परत्वात्प्राचां ष्फं बाधेत । कतात्त्विति । गर्गादिषु-‘कपि, कत, कुरुकत, अनङ्गुह्,

उ.] प्राचां ष्फ । ननु पित्त्वसामर्थ्यादप्रातिपदिकान्ङीपि धातोरपि स्यादत आह-धातोरिति ।  
धात्वर्थस्य स्तोत्रेनाऽयोगः । कृदन्ते त्ववयवे चारितार्थ्येन समुदायोपकारकत्वे मानाऽभाव  
इति भावः । एतच्च—अत्रानुवृत्तेर्नान्तरीयकत्वञ्च । यद्यपि गौरादिग्रहणमितरप्रातिपदिक-  
व्यावृत्त्यर्थं, तथाऽपि व्याख्यानादत्र तदसम्बन्धेनैवोपपत्तौ ‘तद्धित’ग्रहणं न कार्यमिति  
भाष्याशयः । अन्यथा—प्रातिपदिकाऽधिकाराऽभावे । समर्थेति । ततश्च दक्षयोरपत्य-  
मित्यत्र न स्यादिति भावः ॥ [ प्राचां ष्फ ] ॥

सर्वत्र । अपवादेति । बाधकेत्यर्थः । परत्वाद्धि चाप्राप्नोति, बाधकविषयेऽपि  
प्राचां मते ष्फो यथा स्यादित्यर्थः । अत्रत्य‘सर्वत्र’ग्रहणेन कथं तल्लभोऽत आह—इहेति ।  
सर्वत्रेत्यस्य बाधकविषयेऽपीति तत्रार्थः । ननु चाप्यपि ‘लिङ्गविशिष्ट’परिभाषया

शब्द उत्तरः पठितव्यः ॥ \* ॥ पूर्वोत्तरौ तदन्तादी ॥ \* ॥ पूर्वोत्तरौ गणौ तदन्तादी  
द्रष्टव्यौ । ये कण्वाद्यस्ते शकलादयः । ये कतपर्यन्तास्ते शकलपर्यन्ताः ॥

किं प्रयोजनम् ? ॥ \* ॥ फ्फाणौ तत्र प्रयोजनम् ॥ \* ॥ फ्फाणौ तत्र प्रयोजयतः ।

॥ \* ॥ कण्वात्तु शकलः पूर्वः कतादुत्तर इष्यते ।

पूर्वोत्तरौ तदन्तादी फ्फाणौ तत्र प्रयोजनम् ॥ १ ॥ \* ॥

कौरव्य[माण्डूकाभ्यां च] ॥ ४१११९॥

॥ \* ॥ कौरव्यमाण्डूकयोरासुररूपसङ्गन्धानम् ॥ \* ॥ कौरव्यमाण्डूकयोरासुरे-  
रूपसङ्गन्धानं कर्त्तव्यम् । आसुरायणी ।

॥ \* ॥ छश्च ॥ \* ॥ छश्चेति वक्तव्यम् । आसुरीयः कल्पः ॥

प्र. ] कण्व, शकलेत्येवं गणसन्निवेशः । तत्रानुहु-कुलकत-शब्दावतः स्थानादपकृष्यान्वत्र  
पठितव्यौ । शकलशब्दस्तु कतकण्वशब्दयोर्मध्ये पठितव्यः—कत, शकल, कण्वेति । तत्र कत-  
स्यान्तः कतन्त इति तत्पुरुषेण शकलशब्द उच्यते । शकन्ध्वादिस्त्वान्निपातनाद्वा पर-  
रूपत्वम् । तथा कतोऽन्तो येषां तानि कतन्तानि । तत्र बहुव्रीहितत्पुरुषयोर्बहुव्रीहिः शिष्यते,  
'स्वरभिन्नानां यस्योत्तरस्वरविधिः स शिष्यते' इति वचनात् । एवं 'कण्वादिभ्यो गोत्रे' इत्यत्रा-  
प्येकशेषः । फ्फाणाविति । शकल्यायनीति स्त्रियामनेन फ्फः । शकल्यस्य छात्रा-  
(शकलाः) इति छापवादः 'कण्वादिभ्यो गोत्र' इति शैपिकोऽण् भवति । [सर्वत्र लोहितादि] ॥

कौरव्य । आसुरायणीति । 'प्राचां फ्फ तद्धित' इत्यत्र सूत्रपाठापेक्षया तद्धितग्रहणं  
प्रत्याख्यातम् । आसुरिशब्दात्तु फ्फस्य तद्धितसंज्ञाप्रयोजनमिकारलोपः । अकारान्तात्तु फ्फे  
सवर्णदीर्घत्वेनापि रूपं सिध्यति । आसुरीय इति । आसुरिणा प्रोक्त इति शेषेऽर्थे छाप-  
वादे इत्येकशेषेणापि प्राप्ते छस्य प्रतिप्रसव इहैव लाघवार्थं क्रियते । अन्यथा द्विरासुरिग्रहणं  
कर्त्तव्यं स्यात् ॥ [कौरव्यमाण्डूकाभ्याञ्च] ॥

उद्द्योतः ] फ्फस्य सिद्धेः 'सर्वत्र'ग्रहणं व्यर्थमेवेति चेन्न; 'अत' इत्यधिकारादिति दिक् ।

भाष्ये—पूर्वोत्तरौ तदन्तादी इति । पूर्वो—लोहितादिः शकलान्तः, उत्तरः—कण्वादिः  
शकलादिरित्यर्थः ॥ नन्वेवमप्युपसंख्यानमावश्यकं, कतकण्वयोर्मध्ये पठितस्य शकलस्य  
गणद्वयादपि प्रच्युतत्वादत आह—तत्र कतस्येति । अन्तशब्दः समीपवाची । पदान्तत्वाद्  
'अतो गुणे' इत्यस्याऽप्राप्तेराह—शकन्ध्वादीति । स्वरभिन्नानामिति । यद्यपीदं  
'नपुंसकमनपुंसकेने'त्यनेनाऽपि सिध्यति, तथापि 'कण्वादिभ्य' इत्येतत्साधारण्येनेदमेवोप-  
न्यस्तम् । अत्राप्येकशेष इति । पष्ठोत्पुरुषबहुव्रीहोरिति भावः ॥ [सर्वत्र लो] ॥

कौरव्यमां । ननु पूर्वत्र 'तद्धित'ग्रहणप्रत्याख्यानात्कथम् 'आसुरायणी'त्यत्र यस्येति  
लोपोऽति आह—सूत्रपाठेति । एवञ्च तद्धितग्रहणमेवैतदर्थकस्य ज्ञापकमित्यर्थः । शेषेऽर्थे  
इति । इदञ्च भाष्योदाहरणस्थ 'कल्प'पदाज्जायते । ननु छप्रतिप्रसवरयेह का सङ्गतिरत  
आह—इहैवेति । लाघवमेव दर्शयति—अन्यथेति ॥



वय[सि प्रथमे] ॥१॥१॥२०॥

॥ \* ॥ वयस्यचरमे [ इति वक्तव्यम् ] ॥ \* ॥ वयस्यचरम इति वक्तव्यम् ।  
इहापि यथा स्यात्-वधूटी, चिरण्टीति ॥ इह कस्मान्न भवति-उत्तान-  
शया, लोहितपादिका, द्विवर्णा, त्रिवर्णेति ? ॥ नैतानि वयोवाचीनि ॥ कथं  
तर्हि वयो गम्यते ? ॥ सम्बन्धात् ॥ यदि तर्हि यत्र सम्बन्धाद्वयो गम्यते-तत्र  
न भवेति-इहापि न प्राप्नोति-कुमारीति । अत्रापि हि-सम्बन्धाद्वयो गम्यते ॥  
कोऽसौ सम्बन्धः ? ॥ योऽसौ पुंसा सहाऽसंप्रयोगः ॥ सम्बन्धादेवात्र वयो  
गम्यते, इह पुनः सम्बन्धसम्बन्धात् ।-इह तावत्-उत्तानशयेति; यदा कर्तृत्वं

प्रदीपः] वयसि । वयस्यचरम इति । ये त्रीणि वयांसीच्छन्ति कौमारयौवनस्थाविराणि  
तन्मतेनेदं वक्तव्यं, वधूटचिरण्टशब्दयोर्द्वितीयवयोवचनत्वात् । यदा तु द्वे एव वयसो उप-  
चयापचयलक्षणे इति दर्शनं तदेतन्न वक्तव्यं, यौवनस्यापि प्रथमवयोरूपत्वात् । उत्तान-  
शयेति । एते हि शब्दाः प्रथमवयोविषयाः प्रयुज्यन्त इति भावः । नैतानीति । नैतेषां  
वयः प्रवृत्तिनिमित्तमित्यर्थः । सम्बन्धादिति । विशेषणविशेष्यभावलक्षणादित्यर्थः । ततश्च  
वहिरङ्गत्वाद्यः प्रतीतेर्ङान्न भवति । कुमारीति । पुंसा सहाऽसंप्रयोगोऽस्य प्रवृत्तिनिमित्तं  
न तु प्रथमं वयः । तथा च वृद्धकुमारीति प्रयोगः । पाणिगृहीती तु प्रथमवया अपि  
कुमारीशब्देन नोच्यत इति भावः । सम्बन्धादेवेति । औत्पत्तिकाद्वाच्यवाचकभावलक्षणा-  
त्सम्बन्धादित्यर्थः । कुमारशब्दस्य हि प्रथमं वयः प्रवृत्तिनिमित्तम् । साहचर्यात्तु पुंसा  
सहाऽसंप्रयोगमुपादाय वृद्ध्यां गौणः कुमारीशब्दः प्रयुज्यते । सम्बन्धसम्बन्धादिति ।  
कर्तृमात्रादेरभिधेयस्य शब्दसम्बन्धस्य प्रमाणान्तरावगतेन विशेषणेन सम्बन्धादित्यर्थः । कर्तृ-  
त्वमिति । उत्तानशयेति शेतिक्रियायाः कर्त्रां शब्दार्थः । यदा तु प्रकरणादिवशात्-

उ. ] ये त्रीणीति । वार्तिकसम्मतत्वादिदमेव युक्तम् ॥ वयोविषयत्वेन वयोबोधकतया नैतानि  
वयोवाचीनोक्त्युक्तमत आह-नैषामिति । बाल्ययौवनस्थाविरूपं वयो नैषां प्रवृत्तिनिमित्त-  
मिति भावः । एतच्छब्दप्रतिपाद्यक्रियाकारकादिसम्बन्धाद्वयसोऽप्रतीतेराह-विशेषणेति ।  
प्रकरणादिसापेक्षाऽवधारणादिगर्भविशेषणविशेष्यभावादित्यर्थः । सर्वाऽपि कदाचिदुत्ताना  
शेते इति सामर्थ्यादुत्तानैव शेते इत्यवधारणमाश्रियते । तत्र प्रकरणाद्बद्धत्वाऽभावे  
निश्चिते 'बाले'ति गम्यत इति तात्पर्यम् । नन्वेवं वयोऽवगतौ ङीप्स्यादेवेत्यत आह-तत-  
श्चेति । भाष्ये-अत्राऽपि हि सम्बन्धादिति । पुरुषाऽसम्प्रयोगसम्बन्धादिति भावः ।  
औत्पत्तिकादिति । स्वाभाविकादित्यर्थः । स हि साक्षात्सम्बन्धः । प्रथमं वय इति ।  
पुंसि तस्यैव प्रवृत्तिनिमित्तत्वेन स्त्रियामपि तदेवेति भावः । साहचर्यादिति । यस्याः  
प्रथमं वयस्तस्याः पुंसाऽसम्प्रयोग इति सम्बन्धादित्यर्थः । शब्दसम्बन्धस्येति । शब्देन  
सम्बन्धो यस्येति बहुव्रीहिः । प्रमाणान्तरम्-प्रकरणादि । विशेषणेनेति । प्रकरणा-

विशेषितं भवति तत उत्तरकालं वयो गम्यते । लोहितपादिकेति,—यदा बहुव्रीह्यर्थो विशेषितस्तत उत्तरकालं वयो गम्यते । द्विवर्षा त्रिवर्षेति,—यदा द्विवर्षो विशेषितस्तत उत्तरकालं वयो गम्यते । यदि तर्हि यत्र सम्बन्धादेव वयो गम्यते तत्र भवति,—इहापि तर्हि प्राप्नोति—कन्येति ॥ निपातनादेतत्सिद्धम् ? ॥ किं निपातनम् ? ॥ ‘कन्यायाः कनीन चे’ति ॥

अप[रिमाणविस्ताचितकम्बल्येभ्यो न तद्धितलुकि] ॥ २२ ॥

इमौ द्वौ प्रतिपेधाबुध्यते—तत्रैकः शक्योऽवक्तुम् ॥ कथम् ? ॥ एवं वक्ष्यामि ‘परिमाणान्तात्तद्धितलुकि’—ङीष्भवतीति,—तन्नियमार्थं भविष्यति—‘परिमाणान्तादेव तद्धितलुकि ङीष्भवति नान्यत’ इति । ततो ‘विस्ताचितकम्बल्येभ्यो ने’ति । ‘तद्धितलुकी’त्येव ॥

बहु[व्रीहेरुधसो ङीष्] ॥ २५ ॥

॥ \* ॥ ऊधसो नकारो लिङ्गाधिकारे ॥ \* ॥ ऊधसो "नकारो लिङ्गाधिकारे

प्र.] प्रथमवयोविशिष्टा कर्त्रां प्रतीयते तदा प्रथमवयोविषयत्वं बहिरङ्गमित्यर्थः । लोहितपादिकेति । अत्राप्यन्यपदार्थमात्रं शब्दार्थः । विशेषप्रतिपत्तिः प्रकरणायत्ता । द्विवर्षेति । द्वे वर्षे भूतेति ठञो ‘वर्षालुक् च’ ‘चित्तवति नित्य’मिति लुक् । अत्रापि परिमाणमात्रं शब्दार्थः, शालादावपि प्रयोगात् । वयःप्रतिपत्तिस्तु प्रमाणान्तरनिबन्धना ॥ [ वयसि ] ॥

अपरिमाण । परिमाणान्तादेवेति । ‘तद्धितलुक्येवे’त्येष तु विपरीतनियमो न भवति, लक्ष्यानुसारित्वाल्लक्षणस्य । तेन तद्धितलुकि समाहारे च ब्याढकीति ङीष् भवति । पञ्चभिरश्वैः क्रीता पञ्चाश्वेत्यादौ न भवति । विस्तादीनां परिमाणवाचित्वात्प्रतिपेधो विधेयः ॥

बहुव्रीहेः । ऊधस इति । ‘ऊधसोऽन’ङिति समासान्तप्रकरणे सूत्रमकृत्वा ‘बहुव्रीहे-

उ.] दिना प्रथमवयोविशिष्टायाः कर्त्रांत्वप्रतीतिरिति प्रकरणादिप्राप्तप्रथमवयोरूपेण विशेषणन सम्बन्धादित्यर्थः । भाष्ये—यदा कर्त्तृत्वमित्यादि । प्रत्ययाऽर्थो यदोपपदार्थधात्वार्थाभ्यां विशेषितस्तदा तद्विशेषणकप्रत्ययार्थस्य सामान्यतो बोधोत्तरम्प्रकरणादितो वयः प्रतीतिरित्यर्थः । उत्तानशयननिरूपितकर्तृत्ववतीति बोधादिति भावः । एवञ्च बहुव्रीह्यर्थोऽन्यपदार्थो वर्त्तिपदार्थविशेषणकः प्रथमं बुध्यते ततोऽनन्तरं प्रकरणादितः ‘स्वाभाविकरक्तपादत्ववती बाले’ति विशेषप्रतीतिरिति । भाष्ये द्विवर्ष इत्यस्य—द्विगुनिमित्तप्रत्ययार्थ इत्यर्थः । प्रमाणान्तरम्—प्रकरणादि ॥ [ वयसि प्रथमे ] ॥

अपरिमाण । तद्धितलुक्येवेति । एवं हि समाहारे न स्यादिति भावः । ‘आगन्तूनामन्ते निवेश’ इति न्यायेन स एवोचित इति तात्पर्यम् । ब्याढकीति । द्वाभ्यामाढकाभ्यां क्रीतेति, द्वयोराढकेयोः समाहार इति चाऽर्थः । परिमाणवाचित्वादिति । विस्तादीनां पृथग्ग्रहणादेवाऽत्र ‘परिमाण’शब्देनोन्मानमपि गृह्यत इति भावः । विस्तादयः—परिमाणविशेषा अपीत्याशय इत्यन्ये ॥



कर्तव्यः, इह मा भूत्-महोधाः पर्जन्य इति । ॥ \* ॥ न वा, समासान्ताधिकारे स्त्रीग्रहणात् ॥ \* ॥ न वा लिङ्गाधिकारे नकारः कर्तव्यः ॥ किं कारणम् ? ॥ 'समासान्ताधिकारे स्त्रीग्रहणात्' । समासान्ताधिकार एव स्त्रीग्रहणं कर्तव्यम् । ॥ \* ॥ इतरथा हि कविविधिः प्रसज्येत ॥ कस्यां पुनरवस्थायां कप्प्राप्नोति ? ॥ प्राङ्ङीपुत्पत्तेः ॥ प्राक्तावन्न प्राप्नोति ॥ किं कारणम् ? ॥ नहि ङीप्विभाषा [इति] ॥ उत्पन्ने तर्हि ङीप् प्राप्नोति ॥ उत्पन्ने चापि न प्राप्नोति ॥ किं कारणम् ? ॥ 'नद्यन्तानां यो बहुव्रीहिः' रित्येवं सः, - न चैव नद्यन्तानां बहुव्रीहिः ॥ प्रागेव तर्हि प्राप्नोति ॥ ननु चोक्तं 'न हि ङीप्विभाषे'ति ॥ यद्यपि न ङीप्विभाषा, कसु विभाषा ॥ कपोऽवकाशः-अन्यो बहुव्रीहिः-अयवकः, अङ्गीहिकः । ङीपोऽवकाशः-विभाषा कप । यदा न कप्सोऽवकाशः-कुण्डोष्णी, घटोष्णी । कप्प्रसङ्ग उभयं प्राप्नोति ।

प्र.] रूपसो ङीप्-नश्चेति वक्तव्यम् । तत्रालोन्त्यस्येत्यन्त्यस्य नकारो ङोऽप्रत्ययश्च स्त्रियां भवतीत्यर्थो भवति । 'धनुषोऽनङ्ङि'ति समासान्तेषु पठितव्यम् । एवं च महोधाः पर्जन्यः, कुण्डोष्णो धेनुकमित्यनङ् न भवति । न वेति । समासान्तप्रकरण एव 'ऊधसोऽनङ्ङि-स्त्रिया'मिति वक्तव्यम् । तत्रैवावश्यकर्तव्यं कप्समासान्तनिवृत्त्यर्थमित्यर्थः । कस्यां पुनरिति । द्वावप्यत्र कपो, नदीलक्षणो नित्यः, शेषलक्षणो विकल्पितश्च, तत्र कस्य प्रसङ्ग इति प्रश्नः ।

प्रागिति । शेषलक्षण इत्यर्थः । नहि ङीप्पिति । यद्यत्र कप्स्यान्ङीप्विधानमनवकाशं स्यादिति भावः । द्वयोस्तु विकल्पे सति परस्परपरिहारेण प्रवर्तनान्नास्ति ङीपोऽनवकाशत्वम् । उत्पन्न इति । नदीलक्षण इत्यर्थः ॥ [ बहुव्रीहेरुपसो ङीप् ] ॥

उ.] बहुव्रीहेरु । ननु लिङ्गाऽधिकारे क्रियमाणे 'महोधा' इत्यादावूपसोऽनङ्ङि-दुर्वारोऽत आह-ऊधसोऽनङ्ङिति । नश्चेति वक्तव्यमिति । न चैवमनो लाक्षणिकत्वादलोपाऽनापत्तिः, अर्थवत्परिभाषावदङ्ग्रहणे 'लक्षणप्रतिपदोक्त'परिभाषाया अप्यप्रवृत्तेः । एतद्भाष्यप्रमाण्या-देवाऽनङ्ङादेर्ङिति-हलन्तेभ्य आचारकिवभावान्नाऽऽचारकिवन्ते आत्मनेपदप्रयोजकमिति बोध्यम् । नन्वत्र पाठे 'धनुषश्चेत्यत्राऽनङ् न लभ्येतेत्यत आह-धनुष इति ।

कप्समासान्तेति । कप्प्रसमासान्तेत्यर्थः । द्वावत्रेति । अवस्थाप्रश्नद्वारेण कव्विशेषविषयः प्रश्न इति भावः । अनवकाशं स्यादिति । वाक्याऽवस्थायां कपः प्रवृत्त्या तदन्तर्यैव बहुव्रीहित्वादूपोऽन्तबहुव्रीहेरभाव इति भावः । ननु 'न हि सावकाशो ङीप्' इति वक्तव्ये 'न हि ङीप्विभाषे'ति कुत उक्तमत आह-द्वयोस्त्विति । नदीलक्षण इति । ननु ङीप् कृते तदन्तस्य बहुव्रीहित्वाऽभावाद्वहुव्रीह्यर्थकवाक्यत्वाऽभावाच्च 'नद्यन्तबहुव्रीहेः क्व' इत्यर्थेऽपि कथं तत्प्राप्तिः, न च 'लिङ्गविशिष्ट'परिभाषया तत्प्राप्तिः, तथा च परिभाषया स्त्रीप्रत्ययसमभिव्याहारे प्रातिपदिकत्वतश्चाप्यधर्माणां लिङ्गप्रत्ययविशिष्टेऽतिदेशेऽन्येनोध्यत इति वाच्यं, 'समासान्तविधौ लिङ्गविशिष्टपरिभाषा ने'ति 'ङ्याप्रातिपदिका'दिति सूत्रे

? 'नवा समासान्ताधिकारे स्त्रीग्रहणादितरथाहि कविविधिसङ्ग' इत्येवं सङ्गैव कल्पितपठते ।

परत्वात्कप्स्यात् । तस्मात्सूच्यते- ॥ \* ॥ नवा समासान्ताधिकारे स्त्रीग्रहणादितरथा हि-कविधिसङ्ग इति ॥ \* ॥

### दामहाय[नान्ताच्च] ॥११॥२७॥

॥ \* ॥ दामहायनान्तात्संख्यादेः ॥ \* ॥ । दामहायनान्तात्सङ्ख्यादेरिति वक्तव्यम् । इह मा भूत्-उद्दामा वडवेति । \* ॥ तत्पुरुषविज्ञानाद्वा सिद्धम् ॥ \* ॥ तत्पुरुषविज्ञानाद्वा सिद्धम् । बहुव्रीहेरिति वर्तते, तत्पुरुषश्चायम्-उत्क्रान्ता दाम्ना उद्दामेति ॥ भवेत्सिद्धं यदा तत्पुरुषो यदा तु खलु बहुव्रीहिस्तदा न सिध्यति-उत्क्रान्तं दामाऽस्या इति । ननु चेतनावत एतन्नवति-उत्क्रमणं वाऽपक्रमणं वा, दाम चाऽचेतनम् ॥ अचेतनेष्वपि चेतनवदुपचारो दृश्यते, तद्यथा-स्रस्तान्यस्या बन्धनानि, स्रस्यन्ते चास्या बन्धनानीति ॥

तत्र हि सङ्ख्यादेरिति वक्तव्यम् ? ॥ न वक्तव्यं, प्रकृतमनुवर्तते ॥ क प्रकृतम् ? ॥ 'सङ्ख्याव्ययादेर्डी'विति ॥

यदि तदनुवर्तते-अव्ययादेरपि प्राप्नोति ॥ नैष दोषः-सङ्ख्यादेरित्यनुवर्तते, अव्ययादेरिति निवृत्तम् ॥ कथं पुनरेकयोगनिर्दिष्टयोरेकदेशोऽनुवर्तते एकदेशो न ? ॥ एकयोगनिर्दिष्टानामप्येकदेशानुवृत्तिर्भवति, तद्यथा-तस्य पाकमूले पील्वादिकर्णादिभ्यः कुणब्जाहचौ । 'पक्षात्ति' रित्यत्र 'मूल' इत्यनुवर्तते, 'पाक' इति निवृत्तम् ॥ अथेह कथं भवितव्यं-द्वौ हायनावस्याः शालायाः ?, [त्रयो हायना अस्याः शालायाः ?] ॥ द्विहायना त्रिहायनेति ॥

प्र.] दामहाय । संख्यादेरिति । संख्याव्यययोर्द्वन्द्वनिर्देशादेकदेशानुवृत्तिरलभ्येति भावः । चेतनावत इति । लोकव्यवहारे उत्क्रमणादौ चेतनस्यैव कर्तृत्वेन प्रसिद्धत्वात् । नहि 'घट उत्क्रामती'ति प्रसिद्धिरिति भावः । अचेतनेष्वपीति । देशान्तरप्राप्तिरचेतनानामपि दृश्यत इत्यर्थः । एकयोगेति । शब्दानुमानपक्षे यस्यैव शब्दस्य स्वरितत्वं प्रतिज्ञायते स एवानुवर्तते । अर्थानुमानपक्षे तु द्वन्द्वार्थस्यैकत्वादनुवृत्तिः स्यात् ।

उ.] भाष्ये उक्तत्वेनाऽत्र तदप्राप्तेरिति चेन्न; तदनभ्युपगमेनैव पूर्वपक्षिणा प्राप्स्यद्भावनात् । समासान्तविधावयवग्रहणे एव दोष इत्यत्रैव तद्भाष्यतात्पर्याच्च, समाससमुदायग्रहणे तत्प्रवृत्त्यप्रवृत्त्योः फले विशेषाऽभावाच्च । भाष्ये-नद्यन्तानामिति । नद्यन्तप्रकृतिकमुवन्तो-त्तरपद इति भावः । अत एव 'करभोरु'रित्यत्र न नित्यः कप् । भाष्ये-परत्वादिति । उक्तृष्टत्वात्, अन्तरङ्गत्वादित्यर्थः ॥ [बहुव्रीहेरुधसो ङीप्] ॥

दामहाय । न हि घट इति । फलाऽनुकूलत्वेन कृतेरपि सर्वधात्वर्थत्वादिति भावः । भाष्ये-अचेतनेष्वपीति । कृत्याचारोपेण प्रयोग इति भावः । एवमेव 'रथो गच्छती'त्याद्युपपत्तिः । एकयोगनिर्दिष्टानामेकदेशनिवृत्तौ बीजमाह-शब्दानुमानेति । भाष्ये 'शालाया' इत्यन्तः-

१ 'सुष्ठूच्यते' पा० । २ अयं पाठो नैव कुत्राप्युपलभ्यते, औचित्यात्त्वस्माभिरत्र स्थापितः ।



॥ \* ॥ हायनो वयसि स्मृतः ॥ \* ॥ वयोवाचिनो हायनशब्दस्य ग्रहणं, न चैष वयोवाची ॥ अथ णत्वं कस्मान्न भवति ॥ 'णत्वंमपि वयोवाचिन एव' ॥ केवलमामक[भागधेयपापापरसमानार्थकृतसुमङ्गलभेषजाच्च] ४।१।३०  
मामकग्रहणङ्किमर्थम् ?, न-अणन्तादित्येव सिद्धम् ? ॥ नियमार्योऽयमा-  
रम्भः-‘मामकशब्दात्संज्ञाछन्दसोरेव’ ॥ क मा भूत् ? ॥ मामिका बुद्धिरिति ॥

रात्रेश्चा[जसौ] ४।१।३१।

॥ \* ॥ अजसादिष्विति वक्तव्यम् ॥ \* ॥ (अजसादिष्वितिवक्तव्यम्) । इहापि यथा स्यात् । रात्रिं रात्रिं स्मरिष्यन्तो रात्रिं रात्रिमजानन्तः । सर्वा रात्रिं सहोपित्वा पत्या एकान्तरात्रिकाम् ॥ १ ॥

अन्तर्वत्प[तिवतोर्नुक्] ४।१।३२।

॥ \* ॥ अन्तर्वत्पतिवदिति गर्भभर्तृसंयोगे ॥ \* ॥ अन्तर्वत्पतिवदिति गर्भ-  
भर्तृसंयोग इति वक्तव्यम् । इह मा भूत्-‘प्रथते त्वया पतिमती पृथिवी’ति । अथान्तःशब्दस्याऽगर्भसंयोगे किं प्रत्युदाह्रियते ? ॥ ‘अन्तरस्यां शालायाम-  
स्ती’ति ॥ किं पुनः कारणं वाक्यमेवोदाह्रियते न पुनर्मतुप् ? ॥ अस्तिसामा-  
नाधिकरण्ये मतुविवधीयते, न चाऽत्राऽस्तिना सामानाधिकरण्यम् ॥ इहापि तर्हि न प्राप्नोति-अन्तर्वत्तीति । एवं तर्हि-॥ \* ॥ अन्तर्वत्पतिवतोर्नुङ्-  
मतुष्वत्वे निपातनात् ॥ \* ॥ अन्तर्वदिति मतुन्निपात्यते, वत्वं सिद्धम् । पति-

प्र.]हायन इति । वक्तव्यमेतदिति भावः । णत्वमपीति । ‘त्रिचतुर्भ्यां हायनस्ये’ति विहितम् । केवल । मामिकेति । ममेयमिति-‘युष्मदस्मदोरन्यतरस्यां खचे’त्यण् । ‘तवकमम-  
कावेकवचने’ इति ममकादेशः । टाप् । ‘मामकनरक योरुपसंख्यान’मितीत्त्वम् ॥

अन्तर्वत्पति । अन्तर्वदिति । अन्तर्वत्नी-गर्भिणी । पतिवत्नी-जीवद्भृत्यकेत्यर्थः । किं पुनरिति । अन्तर्वतीति नुगभाव एव प्रत्युदाहार्य इति मन्यते । न चात्रेति । अन्तः-

इदृशेऽर्थे कथं प्रयोगेण भाव्यमिति प्रश्नः । द्विहायनेत्याद्युत्तरम् ।

उ.]वक्तव्यमिति । हायनाऽन्तो यो बहुव्राहिः स वयसि गम्ये एव डीपः प्रकृतिः शिष्टैः स्मृत इत्यर्थो भाष्यस्य । भाष्ये-‘सर्वा रात्रिं सहोपित्वा पत्या एका त्रिरात्रिकाम्’ इति पाठः ॥ अन्तर्वत्प । जीवदिति । लोकन्यवहारादौदृशस्य संयोगस्य ग्रहणं । अत एवाऽग्रे ‘जीवपत्याचे’ति भाष्य उक्तम् । तत्र ‘ङिति ह्रस्वश्चे’ति पाक्षिकनदोत्वम् । ननु मतुयुगिलक्षण डीपो दुर्वा-  
रत्वेन कथं प्रत्युदाहरणत्वमत आह-नुगभाव एवेति । भाष्ये उक्तमेव सामान्येनोपसंह-

१ इदं वार्तिकमित्यन्ये । २ ‘स्मरिष्यतः’ पा० । ३ ‘अजानतः’ पा० । ४ ‘पत्या एका त्रिरात्रिकाम्’ ।  
‘पत्या एकान्तरात्रिकाम्’ इति च पा० । रात्रि-रात्रिं स्मरिष्यन्ति रात्रिं रात्रिम-  
जानन्तः । ‘सर्वा रात्रिं सहोपित्वा पत्या एकान्तरात्रिकाम् ।’ इति तु गौडाः ।

वदिति वत्त्वं निपात्यते, मतुप्सिद्धः ॥ किमविशेषेण ? ॥ नेत्याह— ॥ \* ॥  
 गर्भिण्यां जीवपत्याश्च ॥ \* ॥ एतस्मिन्विषये । ॥ \* ॥ वा चच्छन्दसि नुग्भवेत् ॥ \* ॥  
 वा चच्छन्दसि नुग्वक्तव्यः । सान्तर्वर्ती देवानुपैत्, सान्तर्वर्त्नी देवानुपैत् ।  
 पतिवर्ती तरुणवत्सा, पतिवर्त्नी तरुणवत्सा ।

॥ \* ॥ अन्तर्वत्पतिवतोर्नुङ् मतुव्वत्वे निपातनात् ।

गर्भिण्यां जीवपत्यां च वा चच्छन्दसि नुग्भवेत् ॥ \* ॥

पत्युर्नो [यज्ञसंयोगे] । ३३ ।

यज्ञसंयोग इत्युच्यते, तत्र नेदं सिध्यति-इयमस्य पत्नी ॥ क तर्हि  
 स्यात् ? ॥ पत्नीसंयाजा इति, यत्र यज्ञसंयोगः ॥ नैष दोषः । पतिशब्दो-  
 यमैश्वर्यवाची । सर्वेण गृहस्थेन पञ्चमहायज्ञा निर्वर्त्याः । यच्चादः सायंप्रातर्होम-  
 चरुपुरोडाशान्निर्वपति तस्यासावीष्टे ॥ एवमपि 'तुपजकस्य पत्नी'ति न  
 सिध्यति ॥ 'उपमानात्सिद्धं'—पत्नीव पत्नी [—इति] ॥

प्र.] शब्दस्याधिकरणप्रधानत्वादिति भावः । वा चेति । मतुव्वत्वे तु नित्यं भवतः ॥

पत्युर्नो । इयमस्य पत्नीति । 'यज्ञसंयोगे' इति पतिशब्दस्य विशेषणं मन्यते । तेन  
 यज्ञवाचिसमवधाने (यत्र) पतिशब्दः प्रयुज्यते पत्नीसंयाजा इत्यादौ तत्रैव नत्वेन भाव्यमिति  
 भावः । पतिशब्दोयमिति । पतिशब्दार्थस्य यज्ञसंयोग इति विशेषणम् । पत्न्याश्च दम्प-  
 त्योः सहाधिकाराद्यज्ञेऽधिकारात्कर्तृत्वात्तत्फलसन्वन्धाद्यज्ञसंयोगः । तुपजकस्येति । त्रैवि-  
 कानामेव सभार्याणां यज्ञेऽधिकारो न तु शूद्रस्य । उपमानादिति । अग्निसाक्षिपूर्वक-  
 पाणिग्रहणाश्रयादिति भावः ॥ [पत्युर्नोयज्ञ] ॥

उ.] रति—एतस्मिन्विषये इति । एतस्मिन् विषयविशेष इत्यर्थः । नुक्पदोच्चारणकृत्यमाह—  
 मतुव्वत्वे इति ॥

पत्युर्नो । पतिशब्दस्येति । नार्थस्येत्यर्थः । 'पत्नीसंयाज' शब्दो यागविशेषस्य संज्ञा ।  
 पतिशब्दाऽर्थस्येति । तत्प्रवृत्तिनिमित्तस्यैश्वर्यस्येत्यर्थः । सूत्रे 'यस्य च भावेने'ति सप्तमी ।  
 यज्ञसंयोगे सति यदैश्वर्यं, प्रत्यासत्त्या तन्निरूपितं, तत्र वर्त्तमानात्पतिशब्दादित्यर्थ इति भावः ।  
 यज्ञफलस्वर्गादिभोक्तृत्वाच्च यज्ञस्वामित्वं भार्याया बोध्यम् । सहाऽधिकारादिति । 'मद-  
 मिलपितसाधनत्वान्मदर्थं कर्मे'त्येवंलक्षणोऽधिकारो भार्याया अप्यस्तीति मीमांसायां  
 स्पष्टम् । कर्तृत्वादिति । यस्याऽधिकारस्तस्य कर्तृत्वादित्यर्थः । न तु शूद्रस्येति ।  
 विद्याया अभावात्तस्यैवाऽनधिकारे तद्वार्यायाः सुतरामिति भावः । ननु पञ्चमहायज्ञेषु  
 शूद्राणामप्यधिकारोऽस्तीति चेन्न, शूद्रस्येत्यस्याऽसच्छूद्रस्येत्यर्थात् । सच्छूद्राणामेव तेष्व-  
 धिकार इति प्रसिद्धं स्मृत्यादिषु । अग्नीति । अग्निसाक्षिकपाणिग्रहणनिमित्तसादृश्यादि-  
 त्यर्थः । इदमुपलक्षणम्, येषां तदपि नास्ति, तेषां सादृश्यान्तरं बोध्यम् ॥

१ 'पतिवतोस्तु' इति, 'वा चच्छन्दसि नुग्विधिरिति च काशिकायां पाठः । २ 'संयाज इति' पा. ।



## विभाषा स[पूर्वस्य] ॥३४॥

॥ \* ॥ पत्युः सपूर्वादुपसर्जनसमास उपसंख्यानम् ॥ \* ॥ पत्युः सपूर्वादुपसर्जन-  
समास उपसङ्ख्यानं कर्तव्यम् । वृद्धपतिः, वृद्धपत्नी । स्थूलपतिः, स्थूलपत्नी ॥  
वचनाद्भविष्यति ॥ अस्ति वचने प्रयोजनम् ॥ किम् ? ॥

आशापतिः, आशापत्नी ॥

॥ \* ॥ सिद्धन्तु पत्युः प्रातिपदिकविशेषणत्वात् ॥ \* ॥ सिद्धमेतत् ॥ कथम् ? ॥  
'पत्युः प्रातिपदिकविशेषणत्वात्' । नैवं विज्ञायते- 'अस्यस्मात्पतिशब्दात्पूर्वः  
सोऽयं सपूर्वः, सपूर्वात्पतिशब्दादनुपसर्जना'दिति ॥ कथं तर्हि ? ॥  
'अस्यस्मिन्प्रातिपदिके पूर्वस्तदिदं सपूर्वम्, सपूर्वात्प्रातिपदिकात्पत्यन्ता-  
दनुपसर्जना'दिति ॥

पूतक्रतोरै च ॥४॥१॥३६॥

॥ \* ॥ पूतक्रत्वादीनां पुंयोगप्रकरणे वचनम् ॥ \* ॥ पूतक्रत्वादयः पुंयोग-

प्र.]विभाषा । सहशब्दोत्र विद्यमानवचनो-विद्यमानपूर्वं सपूर्वं, नतु 'सपुत्र आगत'इत्या-  
दिवत्तुल्ययोगे सहशब्दः । न हि पूर्वस्य नकारादेश इष्यते । तत्र पतिशब्दविशेषणं सपूर्व-  
ग्रहणमिति मत्वाह-पत्युरिति । उपसर्जनसमास इति । सर्वोपसर्जने बहुव्रीहावित्यर्थः ।  
आशापतिरिति । आशायाः पतिरिति षष्ठोऽसमासः । प्रातिपदिकविशेषणत्वादिति ।  
प्रातिपदिकं पतिशब्देन विशेष्यते, तदेवानुपसर्जनग्रहणेन सपूर्वग्रहणेन च । पूर्वशब्दश्चावय-  
ववाचो गृह्यते न तु व्यवस्थावाची, शब्देऽवयवस्य प्रत्यासन्नत्वात्, सामर्थ्याच्च । पति  
शब्देन तदन्तविधिर्भवति, 'ग्रहणवते'ति तदन्तविधिप्रतिषेधावधानात् । [विभाषा स] ॥

पूतक्र । पूतक्रत्वादीनामिति । त्रय एते योगाः ङीप्सहिताः 'पुंयोगादाख्याया'मि-

उ.]विभाषा सा विद्यमानेति । 'सहैव पुत्रैर्दशभि'रिति वत् । न त्विति । तथा सति पूर्वस्या-  
पि नकारः स्यादिति भावः । तदाह-न हीति । तत्र पतिशब्देति । प्रत्ययविधौ तदन्तविधि-  
प्रतिषेधाद्गृह्यमाणविशेषणताया एव सर्वत्र दर्शनात्-अनुपसर्जनादित्यपि तस्यैव विशेषण-  
मिति भावः । ननु 'वृद्धपत्नी'त्यादावपि समास उपसर्जनं न भवतीत्यत आह-सर्वोपस-  
र्जनेति । वस्तुतस्तूपसर्जनपत्यवयवके समासे इत्यर्थः । अत एव-अतिपत्नी'त्यपि सिध्यति,  
सङ्कोचे मानाऽभावाच्च । अतएव प्रत्याख्यानारम्भयोः सफलता । आशायाः पतिरिति ।  
आशापतित्वञ्च तत्पूरकत्वेन । तदेव-पत्यन्तं प्रातिपदिकमेव । सपूर्वग्रहणेन चेति ।  
'विशेष्यते' इत्यनुपङ्गः । ननु 'वृद्धपत्नी'त्यादौ समासप्रातिपदिकात्पूर्वस्य कस्यचिदभावा-  
त्सपूर्वत्वाऽभावेन प्रत्ययो न स्यादत आह-पूर्वशब्दश्चेति । अत एव वाक्ये नाऽतिप्र-  
सङ्गः । प्रत्ययविधौ तदन्तविधिप्रतिषेधादाह-सामर्थ्याच्चेति । सपूर्वस्येति विशेषण-  
सामर्थ्यादित्यर्थः । विद्यमानपूर्वाऽवयवकत्वस्य केवलपतिशब्देऽभावात्, प्रकाररूपाऽवयवस्तु

१ 'पूर्व'इति पाठान्तरम् ।

प्रकरणे वक्तव्याः । पूतक्रतोः स्त्री पूतक्रतायी । यया हि पूताः क्रतवः पूतक्रतुः सा भवति । ॥ \* ॥ लिङ्गसंनियोगेन सर्वत्रागमादेशानां वचने लिङ्गलुकि तत्कृत-  
प्रसङ्गः ॥ \* ॥ लिङ्गसंनियोगेन सर्वत्रागमादेशानां वचने लिङ्गलुकि तत्कृतं  
प्राप्नोति । पञ्चेन्द्राण्यो देवता अस्य पञ्चेन्द्रः । पञ्चाग्निः । दशाग्निः ॥

किमुच्यते 'सर्वत्रे'ति ? ॥ अन्यत्रापि नावश्यमिहैव ॥ कान्यत्र ? ॥

पञ्चभिर्धौवरीभिः क्रीतः-पञ्चधीवा, दशधीवेति ॥

लिङ्गग्रहणेन नार्थः,-'सर्वत्रागमादेशानां वचने लुकि तत्कृतप्रसङ्ग' इत्येव,  
इदमपि सिद्धं भवति,-पञ्चमेन गृह्णाति पञ्चकः ॥ नैतदस्ति । मडयं परादिः, स  
डटो ग्रहणेन ग्रा(प्र)हिष्यते ॥ इदन्तर्हि प्रयोजनं-पठेन गृह्णाति पट्क् इति ॥

प्र.]त्यत्रानुवर्तयितव्या इत्युक्तं भवति । तेन यदा पुंयोगात् स्त्रियां पूतक्रवादयो वर्तन्ते तदायं  
विधिनान्यदा । लिङ्गसंनियोगेनेति । लिङ्गार्थविहितः प्रत्ययो लिङ्गशब्देनोच्यते । यद्यपि  
स्त्रीप्रत्ययेन सहागमादेशानां विधानं तथापि विधानोत्तरकालं स्त्रीप्रत्यये लुप्तेऽपि तेषां श्रवणं  
प्रसज्येत, तन्निवृत्तौ प्रमाणाभावात् । यथा यमलकयोरेकविनाशेऽपि नापरस्य विनाश  
इति भावः । पञ्चेन्द्राण्य इति । तद्वितार्थे द्विगुः । 'सास्य देवतेत्यण् । तस्य 'द्विगोलुङ्गन-  
पत्ये' इति लुक् । 'लुक्कृतलुकी'ति ङीपो लुक् । अत्रानुको निवृत्तिर्न प्राप्नोति । पञ्चाग्नि-  
रिति । पञ्चाग्नाण्यो देवता अस्येति पूर्ववत्सर्वम् । अत्रैकारस्य निवृत्तिर्न प्राप्नोति । पञ्च-  
भिरिति । आर्हीयष्टक् । तस्याध्यर्द्धपूर्वेति लुक् । ततो ङीपो लुक् । अत्र रेफस्य निवृत्तेर-  
प्रसङ्गः । पञ्चमेनेति । 'तावतिथस्य ग्रहणमिति लुग्वे'त्यत्र 'तावतिथेन गृह्णातीति(कन्वक्तव्यो)  
लुक्'चे'त्युपसंख्यानात्कन्वक्तव्यो डटश्च लुक् । स डट इति । एतेन मट्सहितस्य लुगित्यर्थः ।  
पट्क् इति । डटि परतः पूर्वभक्तस्थुगागमो डटि निवृत्तेऽपि न निवर्तते, प्रत्ययलक्षणेन वा  
प्रसज्येत । ननु कनि पूर्वस्य पदत्वात्संयोगान्तरस्य लोप इति शुको लोपो भवति । एवं तर्हि-

उ.]अव्यभिचारीति तात्पर्यम् । लक्ष्याऽनुसारिव्याख्यानाच्च 'अनुपसर्जना'दित्यपि तदन्तविशे-  
षणम् । तदुक्तम्-भाष्ये-पत्यन्तादनुपसर्जनादिति ॥ [विभाषा सपूर्वस्य] ॥

पूतक्रतो । अविशेषेण सर्वेषामुत्तरयोगानां ग्रहणमिति भ्रमं निराकरोति-त्रय इति ।  
लक्ष्याऽनुसारिव्याख्यानेनेति भावः । नन्वर्थधर्मस्य लिङ्गस्य लुकोऽसम्भवः, आगमादेशैः सन्नि-  
योगस्य चाऽसम्भवोऽत आह-लिङ्गार्थे इति । यद्यपीति । सन्नियोगशिष्टानामन्यतरापाये  
उभयोरप्यपायादिति भावः । अयं न्यायस्य व्यभिचरितत्वं दर्शयति-यथेति । अत्रानुक्त  
इति । 'इन्द्रवरुणे'ति विहितस्येत्यर्थः । ऐकारस्य-'वृषापकप्यग्री'ति विहितस्य । थुगागमः-  
'पट्कतिकतिपये'ति विहितः । ननु 'अन्तरङ्गानपी'ति न्यायेन लुग्विपये पूर्वमेवाऽप्र-  
वृत्तिरत आह-प्रत्ययलक्षणेनेति । स न्यायस्त्वन्तरङ्गनिमित्तविनाशकविधिविषयः, न च  
प्रकृते तन्नाशः, प्रत्ययलक्षणेन सत्त्वादिति भावः । 'प'डिति सूत्रे 'ड'डित्यनुवृत्तस्य  
'डट्'चेदस्तीत्येवार्थः, सप्तम्या विपरिणामे फलाऽभावादित्याशयः । 'डटि परत' इत्यपि  
वस्तुतस्तस्य परत्वादुक्तमिति बोध्यम् । ननु कनीति । डट्प्रत्ययलक्षणेनाश्रित्य भवन्तु न,



॥ \* ॥ सिद्धन्वागमादेशानामङ्गतः स्त्रीप्रकरणवचनात् ॥ \* ॥ सिद्धमेतत् ॥  
 कथम् ? ॥ आगमादेशा य इह स्त्रीप्रकरणे उच्यन्ते तेऽङ्गाधिकारे कर्तव्याः ॥  
 'स्त्रीप्रकरण'ग्रहणेन नार्थः । 'सिद्धन्वागमादेशानामङ्गतो वचना'दित्येव ।  
 इदमपि सिद्धं भवति-पठेन गृह्णाति पटक इति ॥

॥ \* ॥ लिङ्गलुकि वा प्रकृतिप्रत्यापत्तिवचनम् ॥ \* ॥ अथवा लिङ्गलुक्त्वेव  
 प्रकृतिप्रत्यापत्तिवक्तव्या ॥ लिङ्गग्रहणेन नार्थः 'लुकि वा प्रकृतिप्रत्यापत्तिवचन'-  
 मित्येव, इदमपि सिद्धं भवति-पठेन गृह्णाति पटक इति ॥

किं पुनरत्र ज्यायः ? ॥ 'लुकि [प्रकृति]प्रत्यापत्तिवचन'मित्येव ज्यायः,  
 इदमपि सिद्धं भवति-पञ्चभिः पट्टीभिः क्रीतः-पञ्चपट्टः, दशपट्टरिति ॥  
 तत्तर्हि वक्तव्यम् ? ॥ न वक्तव्यम् । 'संनियोगशिष्टानामन्यतरापाय

प्र.]चतुर्थेन गृह्णाति चतुष्क इत्युदाहरणम् । अत्र हि रात्सस्येति नियमात्थुकः संयोगान्तस्य लोप  
 इति नास्ति । सिद्धं त्विति । स्त्रीप्रकरणे य आगमादेशास्ते-अङ्गतः-अङ्गाधिकारे वक्तव्या  
 इत्यर्थः । तत्र स्त्रीप्रत्यये परतोऽङ्गस्य विधीयमाना आगमादेशास्तत्र लुप्ते 'न लुमताङ्गस्ये'ति  
 प्रत्ययलक्षणप्रतिषेधान्न भविष्यन्तीति भावः । पञ्चपट्टरिति । यणादेशस्यानाङ्गत्वात्प्रत्यय-  
 लक्षणप्रतिषेधाभावः । यद्यपि यणादेशः प्रत्ययलक्षणो न भवति, तथापि स्त्रीप्रत्ययलुको  
 बहिरङ्गत्वादसिद्धत्वाद्यणादेशोऽन्तरङ्गो न निवर्त्ततेति । प्रत्यापत्तौ त्विष्टं सिध्यतात्यर्थः ।

संनियोगशिष्टानामिति । लौकिकोऽयं न्यायः । एकस्मिन्प्रयोजने येषां सहाधिकार-  
 स्तत्रान्यतरनिवृत्तावितरनिवृत्तिः । लिङ्गमपि शास्त्रेऽस्ति-‘विल्वकादिभ्यश्छस्य लु’गित्यत्र  
 छस्येति स्थानिनिर्देशः । तस्य हि प्रयोजनं छमात्रस्य लुग्यथा स्यात्, कुको निवृत्तिर्मा भूदिति ।  
 यदिचैषा परिभाषा नाभविष्यत्तदा कुड्न न्यवत्स्येदिति किं तन्नर्तकं ? ॥ कथं पञ्चपट्ट-  
 रिति ?, न हि यणादेशः संनियोगशिष्टः । एवं तर्ह्यन्तरङ्गानपि विधीन्वहिरङ्गो लुग् बाधत  
 इत्यकृत एव यणादेशे लुकि सति निमित्ताभावाद्यण् न भवति । न च लुको बहिरङ्गत्वादसि-  
 द्धत्वं, 'नाजानन्तर्य' इत्यसिद्धत्वप्रतिषेधात् । 'इको यणचो'त्यत्र हि अचोरानन्तर्यमाश्रितम् ।

उ.] 'न लुमता तस्मि'न्निति प्रत्ययलक्षणनिषेधात् । डडवस्थायां पूर्वं जातभसंज्ञाया ङडि  
 निवृत्तेऽपि निवृत्तौ मानाऽभावेन पराया भसंज्ञाया विद्यमानत्वेन पदत्वाऽभावात्तदप्राप्तिः ।  
 शुको निवृत्तौ तु सुवन्तत्वनिमित्तकपदत्वेनाऽन्तरङ्गेण जश्वादीति भाष्याशयमन्ये ।  
 अङ्गाऽधिकारे इति । अङ्गत इत्याद्यादित्वात्तत्सिरिति भावः । अङ्गस्येति तत्रतत्र  
 सूत्रे वक्तव्यमिति तात्पर्यम् । प्रत्ययलक्षणो न भवतीति । वार्णत्वादिति भावः ।  
 बहिरङ्गत्वादिति । तद्धितलुगपेक्षत्वात् । यण् तु वार्णत्वादन्तरङ्ग इति भावः ।

लोके कचिद्व्यभिचारदर्शनादाह-लिङ्गमपीति । एवञ्च ज्ञापकाच्छास्त्रेऽङ्गीक्रियते ।  
 किञ्च, -सहाधिकारविषयोऽयं न्याय इति न व्यभिचार इति तात्पर्यम् । न च लूक इति ।  
 'अन्तरङ्गानपौ'ति न्यायस्य बहिरङ्गपरिभाषाऽपवादत्वेन लुक्विषये बहिरङ्गाऽसिद्धत्वाऽप्रवृत्ते-  
 श्चित्त्येषा शङ्का । प्रतिषेधादिति । अनित्यत्वादपि तदप्रवृत्तिर्वक्तुं शक्या ॥ [पूतक्रतो] ३६ ॥

उभयोरप्यपार्थः । तद्यथा-देवदत्तयज्ञदत्ताभ्यामिदं कर्म कर्तव्यम् । देवदत्ता-  
पाये यज्ञदत्तोऽपि न करोति ॥ [ पूतकृतौ च ] ॥

वर्णादनुदात्तात्तोपधात्तो नः । १४।१।३९।

॥ \* ॥ असितपलितयोः प्रतिषेधः ॥ \* ॥ असितपलितयोः प्रतिषेधो वक्तव्यः ।  
असिता । पलिता ॥ \* ॥ छन्दसि क्लमेके ॥ \* ॥ छन्दसि क्लमेके इच्छन्ति ।  
असिक्न्यस्योपधे ! [ असिक्नोरिद्युवैतयो भवन्ति ] । पलिक्नोरिद्युवतयो भवन्ति ॥  
॥ \* ॥ वर्णान्डीविविधाने पिशङ्गादुपसंख्यानम् ॥ \* ॥ वर्णान्डीविविधाने पिशङ्गा-  
दुपसंख्यानं कर्तव्यम् । पिशङ्गी ॥

जानपदकुण्डगोणस्थलभाजनागकालनीलकुशकामुककवरा-

द्वृत्यमत्रावपनाक्वात्रिमाश्राणास्थौल्यवर्णानाच्छादना-

योविकारमैथुनेच्छाकेशवेशेषु । १४।१।४२।

॥ \* ॥ नीलादोपधौ ॥ \* ॥ नीलादोपधाविति वक्तव्यम् । नीली ओपधिः ।  
॥ \* ॥ प्राणिनि च ॥ \* ॥ प्राणिनि चेति वक्तव्यम् । नीली गौः । नीली वडवा ॥  
॥ \* ॥ वा संज्ञायाम् ॥ \* ॥ वा संज्ञायामिति वक्तव्यम् । नीली, नीला ॥ [ जानपद ]

वोतो गुणवचनात् । १४।१।४४।

प्र.] वर्णादनु । छन्दसि क्लमिति । तस्य स्थाने इति बोद्धव्यम् । अत्र केचिच्छन्दोग्रहणं  
प्रयोगदर्शनार्थमिच्छन्ति, तेन भाषायामपि क्लमदेशो भवति । 'गतो गणस्तूर्णमसिक्निका-  
ना'मिति । भाष्यकारेण त्वेतन्नोपन्यस्तमित्युक्तमित्याहुः । पिशङ्गादिति । उत्तरसूत्रेण  
ङोपि प्राप्ते ङविविधिः । स्वरे विशेषः । पिशङ्गशब्दो 'लवावन्ते द्वयोश्च बहवो गुरु'रिति  
मध्योदात्तत्वादनुदात्तान्तः । [ वर्णादनुदात्तात् ] ॥

जानपद । नीलादिति । सर्वस्मिन्ननाच्छादने प्राप्नोतीति वचनम् । [ जानपद ] ॥

वोतो । उत इति वचनाद्वचनग्रहणाच्चादेङोर्न ग्रहणम् । विशेषणस्यापि तु गुणस्य

उ.] वर्णाद । तस्येति । 'त'शब्दस्येत्यर्थः । नत्वाऽपवादत्वादिति भावः । उत्तरसूत्रे-  
णेति । तोपधाऽपेक्षमेव तत्राऽन्यत्वम् । वर्णादनुदात्तादिति तत्र वर्तते । तत्राऽनुदात्तान्तत्व-  
मुपपादयति-लघावन्त इति । बह्वयः-बहवः ॥ \* ॥ जानपद । ननु नीलादनाच्छादने  
ङोपो विधानाद्व्यर्थमेतदत आह-सर्वस्मिन्निति । नियमार्थमिति भावः ॥ ४२ ॥

वोतो गुण । 'अदेङ्गुण' इति परिभाषणात्किं प्रश्नेनेत्यत आह-उत इतीति । वचनग्रह-  
णाच्चेति । गुणवति द्रव्ये वर्तमानप्रातिपदिकलाभाय हि तत् । न चाऽदेङ्गमेवंप्रकारः सम्भ-  
वतीति भावः । नन्वेवं 'संसर्गिभेदकं यथ'दितिलक्षितगुणग्रहणमस्त्वित्यत आह-विशेषण-  
स्याऽपि त्विति । अपि तु विशेषणस्य-संसर्गिभेदकमिति लक्षितगुणस्य-ग्रहणं प्राप्नो-



‘गुणवचना’दित्युच्यते को गुणो नाम ? ॥ १ ॥ सत्त्वे निविशतेऽपैति पृथग्जातिपु दृश्यते ॥  
 आधेयश्चाऽक्रियाजश्च सोऽसत्त्वप्रकृतिर्गुणः ॥ २ ॥ अपर आह—  
 ॥ ३ ॥ उपैत्यन्यद्ब्रूहात्यन्यद्दृष्टो द्रव्यान्तरेष्वपि ॥

प्र.] ग्रहणं प्राप्नोति । यथा ‘यस्य गुणस्य हि भावा’दित्यत्र । ततश्च जात्यादिवचनादपि ङीप् प्राप्नोति—आखुरित्यादाविति पृच्छति—को गुण इति । सत्त्व इति । द्रव्यमाश्रयते, तत् एव च द्रव्यान्निवर्तते, भिन्नजातीयेषु दृश्यते यः स गुणः । एतेन जातेर्गुणत्वं निवारितम् । सा हि द्रव्ये निविशमाना द्रव्यं न कदा चिद्ब्रूहति, न च भिन्नजातीयानि द्रव्याण्यभि- निविशते । यद्यपि गवाश्चादिषु प्राणिस्त्वमस्ति तथापि प्राणित्वेन तेषामेवमेकजातीयत्वमेव ॥

क्रियायास्तु पूर्वोक्तलक्षणयोगाद्गुणत्वं प्राप्नोति । सापि हि द्रव्ये निविशते, कदा चि- द्द्रव्यान्निवर्तते । निष्क्रियं हि द्रव्यं कदाचित् [भवति] कदा चित्सक्रियं, भिन्नजाती- यानि च द्रव्याण्याश्रयतीत्याह—आधेय इति ।—उत्पाद्यः । यथा घटादेः पाकजो रूपादिः । अक्रियाजः—अनुत्पाद्यः । यथाऽऽकाशादेर्महत्त्वादिः । क्रिया तूत्पाद्यैव न नित्येति तस्या द्वैवि- ध्याभावाद्गुणत्वाभावः ॥ एवमुक्तं द्रव्यस्यापि गुणत्वं प्राप्नोति, अवयविद्रव्यम्—अवयवद्रव्येषु निविशते, असमवायिकारणसंयोगनिवृत्तौ च विनाशात्ततोऽपैति, भिन्नजातीयेषु च हस्त- पादादिषु दृश्यते । द्विविधश्च तन्नित्यानित्यभेदेन । निरवयवस्य द्रव्यस्यात्मपरमाण्वादेर्नित्य- त्वादवयविद्रव्यस्यानित्यत्वादित्याह—असत्त्वप्रकृतिरिति । अद्रव्यस्वभाव इत्यर्थः । अत्र पृथग्जातिध्वित्यसमासः । समासे हि ‘जात्यन्ताच्छ बन्धुनो’ति छः प्रसज्येत । तत्र व्यक्त्यु- जात्याधारेषु—दृश्यमानो जातिषु दृश्यत इत्युच्यते । अयमेवार्थः श्लोकान्तरेणोच्यते— उपैत्यन्यदिति । अन्यद्—द्रव्यं शुक्लादिको गुण आगच्छत्यन्यत्तु परित्यजति, भिन्नजातीयेषु

उ.] तीत्यन्वयः । द्रव्यमिति । ‘सीदन्त्यस्मिन् जातिगुणक्रिया’ इति व्युत्पत्तेः । सदेरौणादिको ‘व’प्रत्ययः । ततः पाकादिकारणान्तरवशाद्गुणान्तरोत्पत्तौ स गुणस्ततो द्रव्यान्निवर्तते इत्यर्थः । भिन्नजातीयेष्विति । घटपटादिध्वित्यर्थः । एतेन जातेरिति । इदमुपलक्षणम्— अनेन संज्ञाया अपि तत्त्वनिरासात् । न कदाचिदिति । नित्यत्वात्तस्या इति भावः । प्राणित्वमिति । यद्यपि प्राणित्वं प्राणसम्बन्धरूपं न जातिर्नाप्यखण्डोपाधिस्तथाऽपि तस्य जातित्वाङ्गीकारेणैव । इत्याहेति । इत्यत आहेत्यर्थः । आधेय इत्यस्याऽर्थ उत्पाद्य इति । एतेन नित्याऽनित्यवृत्तिजातिमत्त्वं लब्धम् । नैवं क्रियेयाह—क्रिया त्विति । अद्रव्य- स्वभाव इति । द्रव्यभिन्न इत्यर्थः । द्रव्यादन्य इत्युत्तरलक्षणे उक्तेः । द्रव्यव्यपदेशेऽत्र गुणाऽऽश्रय उच्यते । इत्युच्यत इति । जातिशब्दो लक्षणया व्यक्तिवचन इति भावः । अत्रैवं व्याख्याने ‘पृथग्जातिषु दृश्यते’ इत्यनेन, ‘सत्त्वे निविशते’ इत्यादिना वा जातेर्वारणे सिद्धेऽन्यतरवैयर्थ्यापत्तिः । किञ्च,—क्रियावारकेणैव जातिवारणे सिद्धे उभयोरपि वैयर्थ्यम् । किञ्च—‘पृथग्जातिषु’ इत्यनेन जातिवारणमशक्यं, भिन्नजातीयेषु घटपटादिषु द्रव्यत्वादिदर्शनात् । अन्यद्द्रव्यमिति । यथा कुसुम्भादिरूपं वस्त्रमायाति, कुसुम्भश्च परित्यजतीत्यर्थः । पटत्वाद्यपि कचिदायाति कचिन्नश्यति, कस्यचित्पटोरपटुत्वरयाऽपटोश्च पटुत्वरय दर्शनात् । पूर्वलक्षणेऽप्येवमेव व्याख्यातुमुचितम् ।

वाचकः सर्वलिङ्गानां द्रव्यादन्यो गुणः स्मृतः ॥ \* ॥

॥ \* ॥ गुणवचनान्डीवाद्युदात्तार्थम् ॥ \* ॥ गुणवचनान्डीव्वक्तव्यः ॥ किं प्रयोजनम् ? ॥ 'आद्युदात्तार्थम्' । आद्युदात्ताः प्रयोजयन्ति-वस्वी । पट्टी । ॥ \* ॥ खरुसंयोगोपधप्रतिपेधश्च ॥ \* ॥ खरुसंयोगोपधानां च प्रतिपेधो वक्तव्यः । खरुरियं ब्राह्मणी । पाण्डुरियं ब्राह्मणी ॥ [ वोतो गुणवचनात् ] ॥

प्र.] च द्रव्येषु दृष्टः । सर्वलिङ्गाश्रयगतलिङ्गग्राहित्वाद्वाचकः सर्वलिङ्गानाम् । शब्द-धर्मस्य वाचकत्वस्यार्थं आरोपाद् वाचक इत्युच्यते । द्रव्यादन्य इति । यथोक्तलक्षण-युक्तत्वेपि यस्य द्रव्यत्वं नास्ति स गुण इत्यर्थः । वस्वीति । 'धान्ये नि'दित्यतो निदिति वर्तमाने 'शृग्वृत्तिर्ही'ति वसुशब्द आद्युदात्तो व्युत्पादितः । तस्मान् डोपि सति ईकारो-

उ.] द्रव्येषु दृष्ट इति-पूर्वार्धेन संज्ञाया जातेश्च तत्त्वनिरासः । ननु गुणस्य वाचकत्वमनु-पपन्नमत आह-शब्दधर्मस्येति । अनेनाऽलिङ्गक्रियाया गुणत्वनिरासः । अत्रापि पूर्वलक्षणवद्व्यर्थविशेषणताऽऽपतति । द्रव्याऽन्यत्वेन भावत्वोपलक्षणादभावनिरासः ।

अत्र वदन्ति,-'गुणो नामे'ति प्रश्ने नामैकदेशग्रहणं, 'गुणवचनः क' इति प्रश्नः । अत एवोत्तरे-'वाचकः सर्वलिङ्गानां'मिति यथाश्रुततयैव सङ्गच्छते । येषां शब्दानाम् 'आकडार'सूत्रे गुणवचनसंज्ञोक्ता, तेषामेवाऽत्र कथनम् । एवं हि द्वयोर्भाष्ययोरेकवाक्यता भवति । तत्र हि समस्तकृदन्ततद्धितान्तसर्वनामजातिसंख्यासंज्ञाशब्दातिरिक्तशब्दस्य गुण-वचनसंज्ञा कृता । तस्मादत्रापि विशेषणैस्तद्व्यावृत्तिरेव युक्ता । तथा हि-तत्राऽऽद्यपादेन संज्ञानिरासः । न हि संज्ञाजातिशब्दा द्रव्ये विद्यमान एव रक्तादिशब्दवत्कदाचिद्वाचकत्वेन प्रवर्तन्ते कदाचिन्नेति भवति । 'जातिषु पृथग्दृश्यते' इत्यनेन सर्वनामनिरासः । यथा शुक्लादयः शब्दाः-समाने शुक्ले गवि शुक्लशब्दोऽप्येव कर्कशब्दो, नैवं सर्वनामशब्दा निय-तविषयाः । चार्वाकयोऽपि कचिच्चारुरिति कचिच्चारुतर इति, नैवं कचिदपि 'सर्वतर' इति । 'आधेय' इत्यनेन संख्याशब्दनिरासः । न हि स रक्तादिगुणशब्दवद्द्रव्ये विद्यमाने यत्ना-ऽऽधेयो यत्नाऽऽधेयाऽर्थक इत्यर्थः । अनेनैव जातिशब्दानामपि निरासः । अक्रियाज इत्यस्य क्रियाप्रतिपादकधात्वजन्य इत्यर्थः । तेन कृदन्तनिरासः । असत्त्वप्रकृतिरित्यनेन सत्त्ववाचकप्रकृतिकभिन्नाऽर्थकेन समस्ततद्धितान्तथोनिरासः । अत एव 'प्रकृति'-ग्रहणं चरितार्थम् । उत्तरश्लोकेऽप्याद्यपादेन संज्ञाशब्दनिरासः । दृष्ट इत्यस्य-'पृथ'गिति शेषः । तेन सर्वनामनिरासः । तृतीयपादेन जातिनिरासः । न चाद्यपादेन जातिनिरासः, नीचतत्तद्वर्णवृत्त्या सप्तमादौ ब्राह्मणत्वादिनिरासात्, विश्वामित्रादौ तत्सम्बन्धाच्च । 'आविष्ट-लिङ्गा जातिर्यलिङ्गमुपादाय प्रवर्तते उत्पत्तिप्रभृत्याऽऽविनाशात्तलिङ्गं न जहातीति-'विशेषणा-नाम्' इति सूत्रे भाष्योक्तेस्तद्वाचकानां न सर्वलिङ्गवाचकत्वम् । अनेन संख्यानिरासोऽपि, विश्वत्यादीनां सर्वलिङ्गत्वाऽभावात् ।

द्रव्यादन्य इत्यस्य-द्रव्यवाचकप्रातिपदिकप्रकृतिकादन्य इत्यर्थः, द्रव्यवाचकान्य-प्रकृतिक इत्यर्थो वा । तेन समस्ततद्धितान्तथोनिरासः । द्वितीयपादस्याऽपि तत्राऽऽद्यपाद-  
CC-0. Vaidika Bharat Collection. Digitized by eGangotri



## पुंयोगादाख्यायाम् १४११४८।

॥ \* ॥ गोपालिकादीनां प्रतिषेधः ॥ \* ॥ गोपालिकादीनां प्रतिषेधो वक्तव्यः ।  
गोपालिका । पशुपालिका ॥ किं पुनरत्रोदाहरणम् ? ॥ प्रष्टी । प्रचरीति ॥

प्रदीपः] अनुदात्तो भवति । डीपि तूदात्तः स्यात् । अन्तोदात्तात्तु डीगडीपोविशेषाभावः-  
'उदात्तयणो हल्पूर्वा'दिति डीप उदात्तविवधानात् । [ चोत्तो गुण ] ॥

पुंयोग । पुंसा योगः पुंयोगः, तरमाद्धेतोर्यत्प्रातिपदिकं स्त्रियां वर्तते ततो डीप्  
भवति । आख्याग्रहणं गुणभूतेनापि पुंसा संवध्यते, अन्येन संवन्धासम्भवात् । गणकादयो  
हि शब्दाः पुंयोगास्त्रियां वर्तमाना न पुंयोगस्याख्या भवन्ति । स्त्रियां च पुंयोगमन्तरेण न  
वर्तन्त इति स्त्रिया अपि नाख्याः । पुंयोगास्त्रियां वर्तमानानां स्त्रीं प्रत्याख्यात्वमव्यभि-  
चाराङ्ग-विशेषणम् । पुंविशेषणस्य तु प्रयोजनं प्रजाता प्रसूतेत्यादौ डीप्निवृत्तिः । प्रसूतादयो  
हि पुंयोगास्त्रियां प्रवर्तन्ते पुमांसं तु नाचक्षते । गोपालिकादीनामिति । 'सिद्धये'  
इति वाक्यशेषः । किं पुनरिति । यदि प्रष्टादिशब्दः पुंसि व्युत्पाद्यते ततः स्त्रीवृत्तिर्न स्यात्,

उ.] त्वस्य संग्रहः । तेन कृदन्तनिरास इति । अत एवोत्तरसूत्रे 'बहु'ग्रहणं चरितार्थम् ।  
'संख्याशब्दस्याऽगुणवचनत्वा'दिति कैयटव्याख्यानेऽपि 'आधेयश्चे'त्यादिना संख्यावारण-  
सम्भवात् । वस्तुतोऽत्रत्यमिदम्भाप्यमेकदेश्युक्तिः, व्याख्यालेशस्याऽप्यभावात्, उक्तरीत्या  
सिकताकूपवद्विशीर्णत्वाच्च, 'आकडार'सूत्रे स्वयमुक्तत्वाच्च भगवताऽत्र नोत्तरितमिति  
भाति । ननु डीगडीपोः को विशेषोऽत आह-धान्ये निदितीति । वस्तुशब्दः प्राशस्त्य-  
वाची । खरुः-पाणिग्रहणोत्कण्ठावती ॥ [ चोत्तो गुण ] ॥ ४४ ॥

पुंयोगात् । छिष्टत्वात्सूत्रार्थं दर्शयति-पुंसा योग इति । 'कर्तृकरणे' इति समासः ।  
हेतोरिति । हेतौ पञ्चमीति भावः । ननु प्रधानेन योगेन, स्त्रिया वा सम्बन्धः स्यादत आह-  
अन्येवेति । तत्र नाद्य इत्याह-गणकादय इति । अन्ये 'स्त्रिया आख्याया'मित्यत्र किं  
पुंयोगात्प्राक्तदाख्यायामित्यर्थः ? उत उत्तरकालमिति ? । नाद्य इत्याह-स्त्रियाच्चेति ।  
नान्य इत्याह-पुंयोगादिति । प्रसूतादयो हीति । पुंयोगहेतुकगर्भाधानोत्तरकालं  
तन्निःसरणरूपप्रसवप्रवृत्तिनिमित्तत्वादिति भावः । नाचक्षते इति । ततो गर्भनिःसरणाऽ  
भावादिति भावः । गर्भाधाननिमित्तकः 'प्रसूत'शब्दः पुंस्यपि, तथाप्युक्तप्रवृत्तिनिमित्तको न  
पुंस आख्या, नाऽपि गर्भाधाननिमित्तेन प्रसूतशब्दवाच्यपुंयोगमात्रेणाऽस्य स्त्रियां वृत्ति-  
रिति भावः ॥ गोपालिकादीनां प्रतिषेधप्रतियोगित्वाऽसम्भवादाह-वाक्यशेष इति ।  
नन्वत्र 'तृजकाभ्या'मिति निषेधात्समासो दुर्लभः, शेषपष्ठ्या समासेऽपि आपः सुपः पर-  
त्वादित्वं दुर्लभमिति चेन्न, शेषपष्ठ्या अपि तत्प्रकृत्यर्थस्य क्रियाजनकत्वात्कारकत्वमेवेति  
तथापि सुवृत्पत्तेः पूर्वं समास इति नाऽऽपः सुपः परत्वमित्यदोषात् । यथाकथञ्चिच्छकारको-  
पादानेऽपि कथञ्चिच्छकारकत्वमादाय सा प्रवर्तत इति, -अत्रत्यभाष्यादुपपदमिति सूत्रस्थ-  
भाष्याच्च ज्ञायते ।

कथं पुनरयं प्रष्टशब्दोऽकारान्तः स्त्रियां वर्तते? ॥ तस्येदमित्यनेनाभिसम्बन्धेन । यथैव ह्यसौ तत्कृतान्त्वानोद्धर्तनपरिपेकांल्लभते एवं प्रष्टशब्दमपि लभते ॥ यद्येवं,—॥ \* ॥ पुंयोगादाख्यायां तद्धितलुग्वचनम् ॥ \* ॥ पुंयोगादाख्यायां तद्धितस्य लुग्वक्तव्यः ।—‘तस्येद’मिति प्राप्नोति ॥ न तर्हीदानीमिदं भवति—प्राप्त्य इमाः, प्राचर्य इमा इति ॥ भवति च ।—विभाषा लुग्वक्तव्यः । यदा लुक्तदा प्रष्टी, यदा न लुक्तदा प्राष्टी ॥ यद्येवं नार्थो लुका, विभाषा तद्धितोत्पत्तिः, यदा तद्धितोत्पत्तिस्तदा प्राष्टी । यदा न तद्धितोत्पत्तिस्तदा प्रष्टी ॥ एवमपि लुग्वक्तव्यो,—नह्यन्तरेण तद्धितस्य लुक् परार्थे शब्दो वर्तते ॥ यदि पुनस्तस्यामेव प्रष्टशब्दो वर्तते ॥ कथं पुनस्तस्यामेवाऽप्रतिष्ठमानायां प्रष्टशब्दो वर्तते ? ॥ यथैव ह्यसावकुर्वती किं चित्पापं भर्तृकृतान् बन्धनादिक्लेशाल्लभते एवं प्रष्टशब्दमपि लभते ॥

प्र.] अथ तत्समर्थाचरणात्प्रस्थानादिक्रियां प्रति कर्तृत्वमाश्रित्य स्त्रियां व्युत्पाद्यते तदान्तरङ्गत्वाद्यापि कृते सुबुत्पत्तौ सत्यां समासे कृतेऽकारान्तत्वाभावाण्डीप् न स्यादिति प्रश्नः । तस्येदमित्यनेनेति । यथा राजामात्यो राजकार्याणि राजव्यपदेशश्च लभते तथा प्रष्टभार्यापीत्यर्थः । ‘स्नान’शब्दः करणसाधन इत्यपुनरुक्तः परिपेकशब्दः । तद्धितलुग्वचनमिति । तस्येदमिति संबन्धस्य भेदनिबन्धनत्वाद्भेदाश्रयतद्धितोत्पत्तौ सत्यां तस्य लुग्वक्तव्यः । न ह्यन्तरेणेति । तद्धितस्य विकल्पेनोत्पत्तावपि पक्षे वाक्यमेव भवति—प्रष्टस्येयमिति । तत्र च प्रष्टशब्दः पुंस्येव वर्तते न तु स्त्रियाम् । तस्मात्स्त्रीवृत्तित्वमस्येच्छता तद्धितलुग्विधेय इत्यर्थः । यदि पुनरिति । यथा पथमिहलैः कृपतीति प्रतिविधानात्कर्तृत्वम्, एवं क्रिया अपि प्रस्थानादौ कर्तृत्वं स्यादेवेति भावः । कथमिति । साक्षात्क्रियाया अकरणादकर्तृत्वं मन्यते । यथैवेति । साक्षात्पापमकुर्वत्यपि संविधानात्कर्तृत्वमापद्यते । यथा ‘स्वामिदासौ पचत’इति स्वामिनः संविधात्तत्वात् पक्वत्वं, दासस्य तु साक्षात्, तथा उ.] पुंसीति । प्रस्थानादिक्रियायाः पुंधर्मत्वादिति भावः । उदाहरणयोः ‘सुपि स्थः’ ‘चरेष्टः’ इति क-टौ । भाष्ये-तस्येदमिति—सामान्ये नपुंसकम् । तत्कृतानिति । तस्येयमित्यभिसम्बन्धकृतानित्यर्थः । करणसाधन इति । तथा च ‘स्नान’—शब्दो गन्धतैलादिवचन इत्यर्थः । ननु तद्धितस्य विकल्पे प्रष्टशब्द एव सम्बन्धमाचष्टे इति किं लुकेत्यत आह—तद्धितस्येति । महाविभाषया वाक्यस्यैवाऽभ्यनुष्ठानादिति भावः । लक्षणया चेदृशेऽर्थेऽसाधुत्वम्, ‘तत्सम्बन्धी’त्यर्थेऽनुशासनेन प्रत्ययान्तस्यैव तत्सम्बन्धीत्यादिसमासरस्यैव वा साधुत्वनियमादिति तात्पर्यम् । प्रतिविधानात्—तत्समर्थाचरणात् । पथमिहलैर्भूकर्पणस्यैकेनाऽसम्भवादिति भावः । भाष्ये—भर्तृकृतानिति । भर्तृकृतपापकृतानित्यर्थः । तत्कृतानिति—पाठेऽप्ययमेवार्थः । तथा च दाम्पत्यलक्षण एव पुंयोगो भगवतोऽभिमतः । केकयी देवकी रेवतीत्यादौ गौरादित्वाण्डीपिति तदाकृतम् । तथेति ।

१ ‘वर्तते’ इति पा० । २ ‘तत्कृतान्’ इति पा० ।



॥३॥ सुबन्तसमासवचनाच्चाकारान्तानुपपत्तिः ॥३॥ सुबन्तसमासवचनाच्चाकारान्तता नोपपद्यते । सुबन्तानां समासस्तत्रान्तरङ्गत्वाद्वापि, टाप्युत्पन्ने समासः । स्थाशब्दः समस्येत । तत्र पुंयोगादाख्यायामकारान्तादितीकारो न प्राप्नोति ॥

॥३॥ सिद्धन्तु स्त्रियाः पुंशब्देनाभिधानात् ॥३॥ सिद्धमेतत् ॥ कथम् ? ॥ 'स्त्रियाः पुंशब्देनाभिधानात्' । स्त्री पुंशब्देनाऽकारान्तेनाभिधीयते । ननु चोक्तं 'पुंयोगादाख्यायां तद्धितलुग्वचन'मिति ॥ नैप दोषः-आचार्यप्रवृत्तिर्ज्ञापयति- 'नातस्तद्धितोत्पत्तिर्भवती'ति, -यदयं 'पुंयोगादाख्याया'मितीकारं शास्ति ॥

नैतदस्ति ज्ञापकम् । अस्ति ह्यन्यदेतस्य वचने प्रयोजनं, -येऽनीकारास्तद्धितास्तदर्थमेतत्स्यात् ॥ यत्तद्व्याख्याग्रहणं करोति, -न हि तद्धितान्तमाख्या भवति ॥ अथ वा पुनरस्तु--'तस्येदमित्यनेनाभिसम्बन्धेन' ॥ ननु चोक्तं-'पुंयोगादाख्यायां तद्धितलुग्वचन'मिति ॥ नैप दोषः-नावश्यमयमेवाभिसम्बन्धो भवति-तस्येदमिति, -अयमप्यभिसम्बन्धोऽस्ति-'सोय'मिति ॥

प्र.] खांपुंसयोः प्रस्थातृत्वमित्यर्थः । तत्रान्तरङ्गत्वादिति । प्रातिपदिकं पूर्वं लिङ्गमभिधत्वाति पश्चात्संख्यामिति तन्निमित्तस्य सुपो बहिरङ्गत्वमिति भावः । सिद्धं त्विति । तस्येदमिति संबन्धात्तच्छब्दलभं मन्यते । यदयमिति । अणि हि ङीप्सिद्धो न चाणन्तान् ङीपि ङीपि वा विशेषः, उदात्तनिवृत्तिस्वरेण ङीप उदात्तत्वात् । येनीकारा इति । यथा भानोरियमिति वृद्धाच्छः । भानवीया । अत्र टाव्वाधनार्थमिदं वचनं स्यात् । न हि तद्धितान्तमिति । तद्धितान्तस्य शब्दस्य प्रकृत्यर्थे पुंस्यवर्तनादिति भावः । तदेवमाख्याग्रहणं तस्येदमिति भेदविवक्षायामपि तद्धितोत्पत्तिमन्तरेण प्रष्टुशब्दस्य स्त्रियां वृत्तित्वं साधुत्वं च ज्ञापयति । तेन 'न केवला प्रकृतिः प्रयोक्तव्ये'ति नियमो न प्रवर्तत इत्युक्तम् । अस्मिन्स्तु व्याख्याने तद्धितस्य नित्यो बाधः प्राप्नोतीति 'सिद्धन्तु स्त्रिया'इत्येतत्पश्चान्तराश्रयेण व्याचष्टे-अथ वेति । अनेनाभिसम्बन्धेनेति । एतत्पूर्वकेण 'सोय'मिति संबन्धेनेति भावः ।

उ.] स्वामिदासयोः पाककर्तृत्ववत्स्त्रीपुंसयोः पाककर्तृत्ववच्च तयोः प्रस्थातृत्वमपीत्यर्थः । कथं पुनरन्याऽर्थेनाऽन्यार्थाऽभिधानमत आह-सम्बन्धादिति । नन्वणि ङीप्विधानार्थमिदमित्यज्ञापकमत आह-अणि हीति । भाष्ये-अनीकारा इति । ईकाराऽप्राप्तियोग्या इत्यर्थः । प्रकृत्यर्थे पुंसीति । एवञ्च पुमाख्यायाः स्त्रियामवृत्तेः सूत्रवैयर्थ्यमेवेति भावः । ननु प्रस्तादौ ङीप्प्यावृत्तये तस्य चारितार्थ्यात्कथं ज्ञापकत्वमिति चेन्न, व्याख्यानात् 'पुंयोगा'दित्यस्य-यः पुंशब्दः स्वार्थयोगात्स्त्रियां वर्तत इत्यर्थकरणेन तद्वारणात् । नित्यो बाधइति । तथा च 'प्राष्ठञ्च इमा' इत्यसाधुः(ऽ)स्यादिति भावः । इदं चिन्त्यं-सर्वथा बाधकल्पनाऽपेक्षया ईदृशे विषये तस्य वैकल्पिकत्वज्ञापनस्यैवौचित्यात् । तच्चेदं ज्ञापकं स्त्रीप्रत्ययङीष्विषयमेवेति नाऽन्यत्र अनया रीत्या प्रकृतिमात्रस्य साधुत्वमिति न पक्षयोः फलभेदः । परन्तु 'आख्याया'मित्यस्योक्तार्थतात्पर्यग्राहकतया चारितार्थ्येन ज्ञापकत्वाऽसम्भव इत्यरुचिर्वक्तुमुचिता । ननु पूर्वव्याख्यानेऽपि 'तस्येद'मिति सम्बन्धस्यैवोक्तेः पक्षभेदोऽनुपपन्न इत्यत

कथं पुनरतस्मिन् 'स' इत्येतद्भवति ? ॥ चतुर्भिः प्रकारैरतस्मिन् 'स' इत्येतद्भवति-तात्स्थ्यात्, तादृम्यात्, तत्सामीप्यात्, तत्साहचर्यादिति ।

तात्स्थ्यात्तावत्, -मञ्चा हसन्ति, गिरिर्दह्यते । तादृम्यात्-जटिनं पीनं ब्रह्मदत्त इत्याह । ब्रह्मदत्ते यानि कार्याणि जटिन्यपि तानि क्रियन्त इत्यतो जटी 'ब्रह्मदत्त' इत्युच्यते । तत्सामीप्यात्, -गङ्गायां घोषः, कूपे गर्गकुलम् । तत्साहचर्यात्, -कुन्तान्प्रवेशय, यष्टीः प्रवेशयेति ॥

अथ वा पुनरस्तु तस्यामेव प्रष्टव्यशब्दः । ननु चोक्तं 'सुबन्तसमासवचनाच्चाकारान्तानुपपत्तिरिति ॥ नैष दोषः-॥ \* ॥ गतिकारकोपपदानां कृद्भिः सह समासवचनम् ॥ \* ॥ 'गतिकारकोपपदानां कृद्भिः सह समासो भवती'त्येषा परिभाषा कर्तव्या ॥ कानि पुनरस्याः परिभाषायाः प्रयोजनानि ? ॥ ॥\*॥ प्रयोजनं क्तादल्पाख्यायाम् ॥\*॥ [प्रयोजनं 'क्तादल्पाख्यायाम्' ] अभ्रविलिप्ती ।

अ.] श्तरो भेदसंबन्ध एवानेनेक्त इति मत्वाह-ननु चेति । अयमपीति । अभेदाच्च भेदस्य निवृत्तत्वात्तद्वितानुत्पत्तिः । भेदस्य तु विवक्षायां तद्वितो न निवार्यते ।

कथं पुनरिति । भिन्नानामभेदाभावादिति प्रश्नः । चतुर्भिरिति । आरोप्यते तादृष्यं न तु मुख्यमित्यर्थः । मञ्चा हसन्तीति । अत्र बालेषु मच्चत्वारोपान्मच्चशब्दप्रवृत्तिर्हसन्तीति पदान्तरप्रयोगाद्वि ज्ञायते । जटिनमिति । ब्रह्मदत्तधर्मलाभात्तद्वारोपः । 'सिंहो माणवको' 'गौर्वाहीक' इत्यादावपि तादृम्यात्तादृष्यारोपात्तच्छब्दप्रवृत्तिः । तदुक्तं हरिणा-

गोत्वानुपङ्गो वाहीके निमित्तात्कैश्चिदित्यते ।

अर्थमात्रं विपर्यस्तं शब्दः स्वार्थे व्यवस्थितः ॥ इति ।

इह तु साहचर्यात्स्त्रियां प्रष्टवारोपः । अथ वेति । संविधानीत्वात् प्रस्थाने कर्त्रीत्वं स्त्रियाः, पुरुषगताया वा प्रस्थानक्रियायास्तस्यामारोपादिति भावः । अभ्रविलिप्तीति ।

उ.] आह-एतत्पूर्वकेणेति । प्राप्तीत्यस्य तर्हि कथं साधुत्वमत आह-भेदस्य त्विति । आरोप्यत इति । आरोपे च हेतवस्तात्स्थ्यादयः । शक्यताऽवच्छेदकप्रकारक एव लक्ष्यार्थबोध इति भावः । तत्प्रकारकप्रतीतिविशेष्यप्रसिद्धार्थत्वं मुख्यत्वम् । तादृशाऽप्रसिद्धार्थत्वञ्च गौणत्वम् । अत्र बालेष्विति । मुख्यमच्चपदार्थस्याऽचेतनत्वेन हसनकर्तृत्वाऽसम्भवादित्यर्थः । तादृम्यादिति । शौर्यादियोगान्माणवकवाहीकयोः सिंहत्वगोत्वारोप इति भावः । गोत्वाऽनुपङ्ग इति । गोत्वसम्बन्ध इत्यर्थः । नन्वन्यधर्मस्याऽन्यत्र कथं सम्बन्धोऽत आह-निमित्तादिति । शौर्यादिरूपादित्यर्थः । विपर्यस्तमिति । अन्यत्र विद्यमानमर्थरूपमन्यत्रारोपितमित्यर्थः । स्वार्थे-गोत्वे । कैश्चिदित्यस्य पातञ्जलैरित्यर्थः । सामीप्याद्गङ्गायां घोषः । अत्र तीरे सामीप्याद्गङ्गात्वारोपः । गङ्गासम्बन्धितीरे लक्षणायां न्तु 'तस्येद'मित्यणन्तस्यैव तत्रार्थे साधुत्वेनाऽस्यासाधुत्वम् । एवं मत्वार्थादिलक्षणायांमपि प्रकृतेरसाधुत्वम् । साहचर्यञ्च सम्बन्धमात्रोपलक्षणम् । अत्र पक्षे पुंयोगहेतुकस्त्रीवृत्तित्वाऽभावादाह-पुरुष-

१ 'यान्त' पा० । २ अयं पाठो न सार्वत्रिकः । ३ 'गाङ्गशब्दस्यैव' । ४ गङ्गासम्बन्धिनि ।



सूर्यविलिप्ती । सुबन्तानां समासः । तत्रान्तरङ्गत्वाद्वाप् । टाप्पुत्पन्ने समासः । विलिप्ताशब्दः समस्येत । तत्र 'क्तादल्पाख्याया' मकारान्तादिति ङीप्न प्राप्नोति ॥ \* ॥ जातेङ्गिष्विधाने ॥ \* ॥ जातेङ्गिष्विधाने प्रयोजनम् । व्याघ्री । कच्छपी । सुबन्तानां समासः । तत्रान्तरङ्गत्वाद्वाप्, टाप्पुत्पन्ने समासः । घ्राशब्दः समस्येत । तत्र 'जातेरस्त्रीविषयादयोपधा' दकारान्तादिति-ङीप्न प्राप्नोति ॥

॥ \* ॥ समासान्तस्य णत्वे ॥ \* ॥ समासान्तस्य णत्वे प्रयोजनं । वक्ष्यति- ॥ \* ॥ 'प्रातिपदिकान्तस्य णत्वे समासान्तग्रहणमसमासान्तप्रतिषेधार्थम्' ॥ \* ॥ इति ।

तस्मिन्क्रियमाणे-मापवापिणी, व्रीहिवापिणी । सुबन्तानां समासः । तत्रान्तरङ्गत्वान्नकारान्ताङ्गीप् । ङीप्पुत्पन्ने समासः । वापिनीशब्दः समस्येत । तत्र 'समासान्तस्ये'ति णत्वं न प्राप्नोति ॥

॥ \* ॥ कृदन्तात्तद्धिते वृद्धिस्वरौ च ॥ \* ॥ कृदन्तात्तद्धिते वृद्धिस्वरौ च प्रयोजनम् । साङ्कटिनम् । व्यावक्रोशी । अत्रावयवादुत्पत्तिः प्रसज्येत ।

प्र.] अग्रशब्दस्य तृतीयान्तस्य विलिप्ताशब्देन कर्तृकरणे कृतेति समासः । ततः करणपूर्वादिति वर्तमाने 'क्तादल्पाख्याया'मिति ङीप् न प्राप्नोति । वचनसामर्थ्याद्वावन्तादपि भविष्यतीति चेदत इत्यधिकारो बाध्येत । परिभाषा चान्यार्थावश्यं कर्तव्या । अथ वा वचनात्प्रातिपदिकाधिकारो बाध्येत, ततश्च बाध्ये ङीप् प्रसज्येत-अत्रैविलिप्ता धौरिति । व्याघ्रीति । न्याङ्पूर्वाङ्गिष्वते-जिघ्रः संज्ञायां प्रतिषेध' इति शस्य प्रतिषेधादातश्चोपसर्गे इति कप्रत्ययः । तत्र ग्रशब्दमात्रं जातौ न वर्तत इति टावेव स्यात् । ङीप्स्तु सूकर्यादिरवकाशः । समासान्त-ग्रहणमिति । समासस्य प्रातिपदिकस्य यन्तो नकारस्तस्य णत्वमित्यर्थः । तत्र मापान्वपत्यभीक्ष्णमिति 'बहुलमाभीक्ष्ण्ये' इति णिनौ कृते 'ऋन्नेभ्य' इति ङीपि कृते सुबन्तेन यदि समासः स्यात्तदा समासस्यान्त ईकारो न तु नकार इति णत्वं न स्यात्, मापवापिण इत्यादेरेव तु स्यात् । साङ्कटिनमिति । 'अभिविधौ भाव इनु' गतीनुणप्रत्ययः । तत्र 'कृटि' न्नित्येतस्मात्समासार्थाविभक्तिश्च प्राप्नोति, 'अणिनुण' इत्यणप्रत्ययश्च । तत्र स्वार्थिकत्वादन्तरङ्गत्वादणप्रत्ययः स्यात् । ततश्च कृटिन्नित्यस्यैवाङ्गत्वादादिवृद्धिः स्यात् । प्राक् सुवुत्पत्तेः समासेन्तरङ्गत्वात्पूर्वं समासः । अणप्रत्ययो हि प्रातिपदिकविशेषापेक्षत्वाद्बहिरङ्गः । तत्र सङ्कटिन्नित्यस्मात्समासप्रातिपदिकादणप्रत्यये सतीष्टं सिध्यति । व्यावक्रोशीति । 'कर्म-

उ.] गताया वेति । आरोपे निमित्तश्च तत्साहचर्यम् । बाध्येतेति । अबाधेनोपपत्तौ बाधो न न्याय्य इति भावः । ननु तदवाधाय परिभाषायाः करणे गौरवमत आह-परिभाषा चेति । शस्य- 'पात्रा' इत्यादिना विहितस्य । वस्तुतो जिघ्रादेशस्य तेन प्रतिषेध इति शप्रत्ययान्त एव व्याग्रशब्द इति बोध्यम् । ग्रशब्दमात्रमिति । किन्तु 'व्याग्र' शब्द इति भावः । सूकर्यादिरिति । 'सूतेः कर' गिति मत इदम् । प्रोष्टीत्यादिरिति पाठान्तरम् । प्रोष्टी-सूकरीत्याहुः । अभीक्ष्णमिति । तच्छ्रीलस्याऽप्युपलक्षणम् । स्वार्थिकत्वादिति ।

१ 'सूपविलिप्ती' पा० ।

‘गतिकारकोपपदानां कृद्भिः सह समासो भवती’ति न दोषो भवति ॥

सत्यामप्येतस्यां परिभाषायामवयवादुत्पत्तिः प्राप्नोति ॥ किं कारणम् ? ॥  
‘प्रत्ययग्रहणे यस्मात्स तददेर्ग्रहणं भवती’ति ॥ ‘कृद्ग्रहणे गतिकारकपूर्वस्यापि  
ग्रहणं भवती’ति सङ्घातादुत्पत्तिर्भविष्यति ॥

यदि तर्ह्येषा परिभाषाऽस्ति नैतदस्याः परिभाषायाः प्रयोजनं भवति,  
एतयैव सिद्धम् ॥ न सिध्यति ॥ किं कारणम् ? ॥ अप्रातिपदिकत्वात् ॥

कृत्वात्प्रातिपदिकसंज्ञा भविष्यति ॥ ननु चेदानीं प्रातिपदिकसंज्ञायामप्ये-  
तया परिभाषयेह शक्यमुपस्थातुम् ? ॥ ‘ने’त्याह । इह हि ‘मूलकेनोप-

प्र.] व्यतिहारे णच्छ्रिया’मिति णच् । ‘णचः स्त्रिया’मित्यञ् । सत्यामपीति । ‘णच’ ‘इनुण’  
इति प्रत्ययग्रहणात् प्रत्ययग्रहणपरिभाषोपस्थानात्कूटिन्त्रित्यादेरेवावयवात्तद्वितोत्पत्तिप्रसङ्ग-  
इत्यर्थः । कृद्ग्रहण इति । अनया परिभाषया प्रत्ययग्रहणपरिभाषा बाध्यत इत्यर्थः । नैतदस्या  
इति । ‘गतिकारकोपपदानां’मित्यस्याः साङ्ख्युटिनमित्यादि न प्रयोजनम् । अकृत एव समासे  
कृद्ग्रहणपरिभाषया सङ्घातात्तद्वितोत्पत्तिर्भविष्यतीति भावः । अप्रातिपदिकत्वादिति । ‘णचः  
स्त्रियामञ्’ ‘अणिनुण’ इत्यत्र प्रातिपदिकाधिकाराणजन्तादिनुणन्ताच्च प्रातिपदिकात्तद्वितो  
विधीयते । तत्र कृद्ग्रहणपरिभाषया णजिनुणन्तत्वं सिध्यति न तु प्रातिपदिकत्वम् । तत्र  
समासग्रहणेन नियमार्थेन सङ्घातस्य प्रातिपदिकसंज्ञानिषेधात्सङ्घातात्तद्वितो न स्यादित्यर्थः ।

ननु चेति । ‘कृत्तद्विसमासाश्चेत्यत्रापि कृद्ग्रहणे कृद्ग्रहणपरिभाषया ‘साङ्ख्युटि’न्त्रित्यस्य  
विनापि प्राक्सुबुत्पत्तेः समासेन प्रातिपदिकसंज्ञा भविष्यति, तन्निबन्धनश्च तद्वित इति  
भावः । मूलकेनोपदंशमिति । ‘उपदंशस्तृतीयाया’मिति णमुल् । अत्र यदि सगतिकार-  
कस्य कृदन्तस्य प्रातिपदिकसंज्ञा स्यात्तदा प्रातिपदिकान्तर्बन्तिवासुपो लुक्प्रसज्येत । यद्येवं  
‘तृतीयाप्रभृतौन्यन्यतरस्या’मिति विकल्पेन समासविधानस्य किं प्रयोजनमिति चेत्,

उ.] एवञ्चाऽस्यन्तस्वार्थिकानां सुबुत्पत्तेः पूर्वमेव प्रवृत्तिरिति भावः । अन्यथा तस्याऽपि  
सुवन्तादुत्पत्तौ पूर्वं सुपि-इनुणन्तत्वरूपाधिकपदार्थसापेक्षतया बहिरङ्गाऽणप्रत्ययादन्तरङ्ग-  
त्वात्पूर्वं समासे ततो विशिष्टादणि रूपसिद्धौ भाष्यमसङ्गतमेव स्यात् । भाष्योक्तः स्वर-  
दोषस्तु-‘व्यावक्रोशी’त्यत्र । प्रथमं तद्विते तदन्तेन समासेऽन्तोदात्तं स्यात् । समासोत्तरमञि  
तु आद्युदात्तमिति बोध्यम् । विशेषाऽपेक्षत्वादिति । इनुणन्तत्वरूपाऽधिकपदार्थाऽ-  
पेक्षत्वादित्यर्थः । बाध्यत इति । नन्वियं तदप्राप्तविषयसङ्गाहिका, अत एव अपिना-  
तदर्थस्याऽपि सङ्ग्रहः परिभाषायामिति चेन्न, गत्यादिसमवधाने बाधिकैव तस्या इत्याशयात् ।  
अपिस्तु गत्याद्यभावे तावन्मात्रस्याऽपि ग्रहणाऽर्थ इति भावः । न तु प्रातिपदिकत्व-  
मिति । प्रत्ययग्रहणपरिभाषया कृदन्तत्वाऽभावादिति भावः । अर्थवत्सूत्रेणाऽपि नेत्याह-  
तत्र समासेति । भाष्ये-इतर आह-कृत्वादिति । तदेव विवृणोति-ननु चेदानीमिति ।  
एतया परिभाषयेहेति । ‘कृद्ग्रहण’परिभाषयेत्यर्थः । सुपो लुक्प्रसज्येतेति ।

१ ‘परिभाषया शक्यमिहोपस्थातुम्’ पा० । २ अयं पाठः कचिन्न दृश्यते । ३ ‘सुबुक्’ पा० ।



दंशं भुङ्क्ते' इति वाक्येऽपि लुक्प्रसज्येत ॥ स्वरे च दोषः स्यात्-प्रकारकः, प्रकरणम् । 'गतिकारकोपपदात्कृदन्तमुत्तरपदं प्रकृतिस्वरं भवती'त्येष स्वरो न स्यात् ॥ नैष दोषः । द्वे अत्र प्रातिपदिकसंज्ञे-अवयवस्यापि, समुदायस्यापि । तत्रावयवस्य या प्रातिपदिकसंज्ञा तदाश्रयः स्वरो भविष्यति ॥

इहापि तर्हि साङ्कटिनं, व्यावक्रोशीति । द्वे अत्रापि प्रातिपदिकसंज्ञे-अवयवस्यापि समुदायस्यापि । तत्रावयवस्य या प्रातिपदिकसंज्ञा तदाश्रयाऽवयवाद्बुत्तः प्रसज्येत ॥ अवयवाद्बुत्तौ सत्यां को दोषः ? ॥ कौम्भकारेणो न

प्र.] दधिउपदंशं भुङ्क्त इत्यत्र पक्षे प्रकृतिभावः । अन्यथाऽसत्यस्मिन्विकल्पविधाने 'अमैवावयवेने'ति नित्यसमासः स्यात् । ततश्च 'सिन्नित्यसमासयोः शाकलप्रतिपेधो वक्तव्यः' इति प्रकृतिभावः प्रतिपिध्येत । प्रकारक इति । अत्र समुदायस्य प्रातिपदिकसंज्ञायां सत्यां सुबुत्तौ पदव्यपदेशोऽस्ति न तूत्तरपदव्यपदेशस्तत्र समुदायस्य कृदन्तव्यपदेशे तदन्तर्भावाद्भूते-स्तस्मात्परं कृदन्तमुत्तरपदं न भवतीति कारकशब्दस्य प्रकृतिस्वरो न स्यात् । वचनं किमर्थमिति चेत्, उपपदार्थं स्याद्-अमावास्येत्यादौ । गतिकारकग्रहणं तूत्तरार्थं स्यात् । अथवा वचनस्याप्रतिपादकत्वलक्षणमप्रामाण्यं स्यात् । द्वे इति । 'गतिकारकपूर्वस्यापी'त्यत्राऽपि शब्दात्कारकशब्दस्यापि प्रत्ययान्तस्य प्रातिपदिकसंज्ञा, प्रकारकशब्दस्यापि समुदायस्येत्यर्थः । तदाश्रय इति । कारकशब्दस्य प्रातिपदिकसंज्ञायां सत्यां गतिकारकोपपदानामित्येतदनाश्रयणे सुबुत्तपक्षे समासे कृते अपिग्रहणात्कारकशब्दस्यापि कृदन्तत्वाद्भूतेस्त्वर(कृ)त्वात्स्वरो भविष्यतीत्यर्थः । कौम्भकारेण इति । एतच्चोपलक्षणम् । साङ्कटिनं व्यावक्रोशीत्यपि न सिध्यति । समुदायावयवसन्निधाने द्विवचनवत्समुदाय एव प्रकृतित्वेनाश्रयिष्यत इति चेत्प्रकारके दोषः स्यात् । समुदायस्य कृदन्तत्वे तदन्तर्भावाद्भूतेस्तदाश्रयः स्वरो न स्यात् । किञ्च समुदाये द्विरुक्ते अवयवा अपि द्विरुक्ता भवन्तीति पृथग्द्विवचनं न प्रयुज्यते । इह तु

उ ] तद्व्यावृत्तये समासग्रहणकृतनियमेन परत्वात्कृदन्तत्वप्रयुक्तसंज्ञाया अपि बाधोऽवश्यं वाच्यः, एवञ्च फलाऽभावाच्चैतत्परिभाषोपस्थितिस्तत्रेति भावः । सिन्नित्यसमासयोरिति । नित्यग्रहणाऽभावेऽपि समासे प्रतिपेधः प्राप्नोतीत्यपि बोध्यम् । प्रतिपिध्येतेति । स्वरेऽपि विशेषो बोध्यः समासाऽसमासयोः, एवञ्च प्रकृतिभावः समासप्रयोजनं, तथा विशेषणाऽनन्वयसंख्यामानाऽभावावित्यपि बोध्यम् । पदव्यपदेशोऽस्तीति । 'समुदायस्येति शेषः । न तूत्तरपदेति । 'उत्तरखण्डस्येति शेषः । समासाऽभावादिति भावः । तस्मादिति । यत्कृदन्तन्तदुत्तरपदञ्च, यच्च गतेस्त्वरन्तञ्च कृदन्तं, नापि पदं, समुदायस्यैव पदत्वात्, समासाऽप्राप्तिरपि तत् एवेति भावः । अयं भावः, -गतिसमवधाने विशिष्टस्यैव कृदन्तत्वमिति । ननूत्तरार्थत्वे तत्रैव कार्यमत आह-अथ वेति । एकदेश्याह भाष्ये-नैष दोष इत्यादि । ननु 'कृद्ग्रहण'परिभाषायां सत्यां कथमवयवस्य प्रातिपदिकत्वमत आह-गतिकारकेति । गतिसमवधानेऽपि-अपि शब्दात्केवलस्येत्यर्थ इत्यभिमानः । तद्वयति भाष्ये-इहाऽपीति । कृदन्तत्वादवयवस्य प्रातिपदिकत्वमत आह-अथ वेति । ननु विशिष्टस्यापि

सिध्यति । अवयवस्य वृद्धिस्वरौ स्याताम् । तस्मात्प्रयोजनमेवैतदस्याः

प्र.] समुदायादुत्पत्तौ तस्यैवाङ्गसंज्ञायां तन्निबन्धनानि कार्याणि प्रवर्तन्ते नावयवानामित्यवयव-  
वादपि प्रत्ययोत्पत्तिप्रसङ्गः । तत्र कुम्भकारशब्दे यदि 'कार'शब्दस्यापि प्रातिपदिकसंज्ञा,  
समुदायस्यापि, 'गतिकारकोपपदाना'मित्येतच्च नाश्रीयते तदा कारशब्दात्प्रातिपदिकान्ङीपि  
कृते 'कारी'शब्दस्य स्त्रीप्रत्ययान्तत्वात्तत् एव ढकि सति तस्यैवादिवृद्धिः स्यात् ।

ननु चानुपसर्जनादितिसूत्रं प्रधानेन तदन्तविध्यर्थमित्युक्तं, तत्र कारशब्दान्ताण्ड्येभ्यवि-  
व्यति, तत्कथमुक्तं 'कौम्भकारेयो न सिध्यतीति । नैपदोषः । 'गतिकारकोपपदाना'मित्येतद्व-  
चनमत्र प्रदेशे आक्षिप्तम् । अस्मिन्नासति उपपदस्य सुवन्तेन सह समासेन भाष्यम् । तत्रान्त-  
रङ्गत्वात्कारशब्दादेव ङीपि सति सुबुत्पत्तौ सत्यां समासः प्रसज्येत । ततश्च 'कारी'शब्दादेव  
ढक् स्यात् । यद्यपि स्त्रीप्रत्यये तदादिनियमो नास्ति तथापि 'स्त्रीभ्यो ढ'गिति समुदायाद्भुक्तं  
वाधित्वा'द्व्यच'इति परत्वादन्तरङ्गत्वाद्वाऽवयवाद्भुक्तप्रसज्येत । तस्मात् स्थितमेतत् 'कृत्त-  
द्धितसमासाश्चे'त्यत्र कृद्ग्रहणपरिभाषा नोपतिष्ठते । यस्मादप्रत्यय इत्यस्य प्रतिषेधस्य बाध-  
नार्थं तत्र कृद्ग्रहणम् । परिभाषोपस्थाने तु सति 'मूलकेनोपदंशं भुङ्क्ते'इति वाक्यस्यापि  
स्यात् । तथा च समासग्रहणाद्यो नियमः स बाध्येत । मध्येऽपवादा इति न्यायाच्च 'अप्र-  
त्यय'इत्यर्थं निषेधः कृद्ग्रहणेन बाध्येत न तु समासग्रहणकृतो नियमः । तत्र परत्वात्समास-  
ग्रहणेन गतिकारकपूर्वस्यापि कृदन्तस्य वाक्यस्य प्रातिपदिकसंज्ञाया निवर्तनाच्चस्मात्  
कृद्धिहितस्तदादेरेव कृदन्तस्य प्रातिपदिकसंज्ञाऽवतिष्ठते । तस्मादिति । 'गतिकारकोपपदाना'-  
मित्यस्याः साङ्गुटिनमित्यादिप्रयोजनमित्यर्थः । उभाभ्यामिति । साङ्गुटिनादि परिभाषा-  
द्वयेन सिध्यति न केवलया कृद्ग्रहणपरिभाषयेत्यर्थः । ननु च 'गतिकारकपूर्वस्यापी'त्यपि-  
ग्रहणात् 'कृटि'न्नित्यस्यापीनुणन्तत्वाद्गु प्राप्नोति । नैप दोषः । उभयोरपीनुणन्तत्वे प्राति-  
पदिकत्वे चार्थविच्छेदाभावादवयवविच्छेदे प्रमाणाभावात्समुदायादेवोत्पत्तिर्भवति । असत्यां-

उ.] प्रातिपदिकत्वमिति द्वे इत्यर्थः । एवञ्चाऽवयवादुत्पत्तौ साङ्गुटिनकौम्भकारेयाद्यसिद्ध्या नैवं  
परिभाषार्थः, किन्तु प्रागुक्त एव । एवञ्च, -समुदायस्याऽप्रातिपदिकत्वात्साङ्गुटिनाऽसिद्ध्या  
तत्सिद्धये एषाऽपि तदर्थमावश्यकीत्याह-भाष्ये-तस्मादिति । न्यायसम्भवमपि दर्शयति-  
किञ्चेति । इत्येतच्च नाश्रीयत इति । तदाश्रयणे ह्यन्तरङ्गत्वात्कारशब्देनैव पूर्वं  
समासे ततः प्रधानेन तदन्तविधिसत्त्वात्समुदायादेव ङीपि समुदायादेव तद्धितः स्यादिति  
भावः । कारीशब्दादेवेति । न तूपपदसहितात् । तथाऽपीति । तदादिनियमाऽभावा-  
त्कदाचित्कारीशब्दादपि 'स्त्रीभ्य' इत्यनेनैव स्यादित्यपि बोध्यम् । यथोक्तं कैयटेनैव-  
'अनुपसर्जना'दित्यत्र । अन्तरङ्गत्वादिति । स्त्रीभ्य इत्यत्र स्त्रीप्रत्ययान्तत्वस्याऽधिकस्यापे-  
क्षणदस्याऽन्तरङ्गत्वमिति भावः । अनुपस्थितौ प्रमाणं दर्शयति-यस्मादित्यादिना ।  
अप्रत्यय इत्यस्येति । अथातुरित्यस्याऽपीति बोध्यम् । ननु तद्वाधेऽपीष्टापत्तिरत आह-  
मध्येऽपवादा इति । परिभाषाद्वयेन, 'गतिकारकोपपदाना'मिति, 'कृद्ग्रहण'इति च  
समासे कृते विशिष्टस्यैवोणन्तत्वात्, प्रातिपदिकत्वाच्च । अर्थविच्छेदाऽभावादिति ।



परिभाषायाः । उभाभ्यां तु खलु सिध्यति ॥ \* ॥ अवदातायां ङीप्प्रसङ्गः ॥ \* ॥  
 अवदातायान्तु ङीप्प्राप्नोति । अवदाता ब्राह्मणी । 'वर्णादनुदात्तात्तोपधात्तोन्'  
 इति ॥ नैप वर्णवाची ॥ किन्तर्हि ? ॥ विशुद्धवाची । आतश्च विशुद्धवाची,-  
 एवं ह्याह-"त्रोणि यस्यावदातानि विद्या योनिश्च कर्म च ।

एतच्छिवे ! विजानीहि ब्राह्मगात्र्यस्य लक्षणम् ॥" १ ॥ इति ॥

॥ \* ॥ सूर्यादेवतायां चाप् ॥ \* ॥ सूर्यादेवतायां चाव्वक्तव्यः । सूर्यस्य स्त्री  
 सूर्या ॥ देवतायामिति किमर्थम् ? ॥ सूरौ ॥ [ पुंयोगादाख्यायाम् ] ॥

प्र.] त्वेकतरस्यां परिभाषायामवयवस्यैवेनुणन्तत्वात्प्रातिपदिकत्वात्तत्त एव तद्वितोत्पत्तिः  
 प्रसज्येत । 'गतिकारकोपपदात्कृ'दित्यत्र तु गतिकारकयोर्भेदेनोपादानान्निमित्तभावाद्यथा-  
 संभवं क्वचित्केवलस्य कृदन्तस्य क्वचिद्वतिकारकपूर्वस्य गत्यादिभ्य उत्तरस्य स्वरो  
 भवति । तदेव 'गतिकारकोपपदाना'मिति वाचनात्प्राक् लुबुत्पत्तेः समासे प्रष्टशब्दोऽका-  
 रान्तः पुंयोगात् प्रस्थानाऽऽसङ्गात् पुंस्कृत्कप्रस्थानक्रियायां संविधान्नीत्वाद्वा कर्त्तृत्वास्त्रियां  
 वर्तते पुंसो वाचकश्चेति प्रष्टोत्युदाहरणं भवतीति । अवदातायामिति । 'प्राक्लुबुत्पत्तेः  
 समास'इत्येतत्प्रसङ्गेनात्रेदमुक्तं, 'वर्णादनुदात्ता'दित्यत्र तु वक्तव्यम् । अवदातशब्दो गौर  
 वाचीति मन्यते । विशुद्धवाचीति । वर्णान्तरव्यतिकारिणोपि विशुद्धमुपादाय प्रयुज्यते ।  
 सूरौति । 'सूर्यतिथे'ति यलोपः ॥ [ पुंयोगादाख्यायाम् ] ॥

उ.] वृत्तावेकार्थीभावेनाऽवयवार्थस्य पृथङ्निष्कर्षाऽभावात्तन्मात्रगतस्वार्थस्य प्रत्ययेन प्रति-  
 पिपादयिषायाः कर्तुमशक्यत्वात्तत्र प्रत्ययाऽभाव इति भावः । परे तु-शङ्कैवेयमसङ्गता,  
 'गतिकारकसमवधाने तत्पूर्वस्यैव ग्रहणं, तदसमवधाने केवलस्यापी'त्येव तत्परिभाषार्थात्,  
 उक्तोत्था भाष्यात्तथैव लाभात्, 'अनया प्रत्ययग्रहणपरिभाषा बाध्यते' इति स्वोक्तेरसङ्ग-  
 त्यापत्तेश्च । किञ्च,-सिद्धान्तोऽप्यसङ्गतः, 'अनुपसर्जना'दिति सूत्रस्थस्य-'अवयवादुत्पत्तिः  
 प्राप्नोती'ति भाष्यस्य निर्दलत्वाऽपत्तेः । किञ्च,-'येन विधिस्तदन्तस्ये'ति सूत्रस्थस्य,-'समर्थः  
 पदविधिरिति सूत्रशेषस्थस्य च भाष्यस्याऽसङ्गतेरित्याहुः । तत्त एवेति । सामर्थ्यादिति  
 भावः । नन्वेवं-'गतिकारकोपपदा'दिति स्वरविधायके 'कृद्ग्रहणे' इत्युपस्थितौ प्रकारके  
 स्वरो न स्यात्, अनुपस्थितौ इधमप्रवचने । इधमप्रवचनस्य कृदन्तत्वाऽभावात्स्वरो न  
 स्यादत आह-गतिकारकेति । एवञ्च,-तत्सूत्रे गतिकारकयोर्भेदेनोपादानसामर्थ्या-  
 त्तयोरपि निमित्तत्वेन 'कृद्ग्रहणे गती'त्यस्याः 'प्रत्ययग्रहणे यस्मा'दित्यस्याश्चोपस्थितिरिति  
 भावः । 'पुंयोगास्त्रियां वर्तते' इत्यन्वयः । कथमित्याह-प्रस्थानासङ्गादिति । साहचर्येण  
 स्त्रियां प्रस्थानाऽऽरोपादित्यर्थः । संविधान्नीत्वाद्देति । तदनुकूलसंविधानमपि धात्वर्थ  
 इति भावः ॥ 'अवदाताया'मित्यस्य प्रकृतसूत्रेऽसङ्गते-सङ्गतिं दर्शयति-प्राक्लुबिति ।  
 अवदातशब्दो 'वर्णानां तणतो'त्याद्युदात्तः, 'गतिकारक' इति लुबुत्पत्तेः पूर्वं समासादकारान्त-  
 श्चेति ङीप्प्रकारयोः प्राप्तिः । वर्णान्तरेति । वर्णान्तरं गौराऽतिरिक्तं, तद्युक्तेऽपि प्रयोगा-

१ 'एतच्छिवं' इति । पा० । 'एतत्रयं' इति तु पदमञ्जरीस्थः पाठः ।

इन्द्रवरुणभवशर्वरुद्रमृडहिमारण्ययवयवनमातुलाचार्याणामानुक् ॥

॥ \* ॥ हिमारण्ययोर्महत्त्वे ॥ \* ॥ हिमारण्ययोर्महत्त्व इति वक्तव्यम् ।  
महद्धिमं हिमानी । महदरण्यमरण्यानी ॥

॥ \* ॥ यवाद्दोषे ॥ \* ॥ यवाद्दोष इति वक्तव्यम् । दुष्टो यवो यवानी ।

॥ \* ॥ यवनाह्लिप्याम् ॥ \* ॥ 'यवनाह्लिप्या'मिति वक्तव्यम् । यवनानी  
लिपिः ॥ \* ॥ उपाध्यायमातुलाभ्यां वा ॥ \* ॥ 'उपाध्यायमातुलाभ्यां वे'ति  
वक्तव्यम् । उपाध्यायी । उपाध्यायानी । मातुली । मातुलानी ॥

॥ \* ॥ मुद्रलाच्छन्दसि लिच्चे ॥ \* ॥ 'मुद्रलाच्छन्दसि लिच्चे'ति वक्तव्यम् ।  
रथीरभून्मुद्रलानी ॥

॥ \* ॥ आचार्यादणत्वञ्चे ॥ \* ॥ 'आचार्यादणत्वञ्चे'ति वक्तव्यम् । आचार्यानी ॥

॥ \* ॥ अर्यक्षत्रियाभ्यां वा ॥ \* ॥ 'अर्यक्षत्रियाभ्यां वे'ति वक्तव्यम् ।  
अर्या । अर्याणी । क्षत्रिया । क्षत्रियाणी ॥ [ इन्द्रवरुणभव ] ॥

प्र.] इन्द्रवरुण । महद्धिममिति । महत्त्वयोगे हिमारण्ययोः स्त्रीत्वम् । यवानीति ।  
जात्यन्तरमेवाभिधीयते । दोपस्तु यवत्वजातेरभावे तदाकारानुकृतिमात्रमित्याहुः । यवना-  
नीति । तस्येदमित्यणो बाधको ङीप् । उपाध्यायेति । उपाध्यायस्याप्राप्तेर्मातुलस्य तु  
नित्यं प्राप्ते आनुग्विकल्प्यते । मुद्रलानीति । ङीपो लिच्चादानुगाकारस्य लिस्त्वरः ।  
अर्येति । केचित्तु पुंयोग एवेच्छन्ति । अन्ये तु स्वार्थ एवेच्छन्ति । पुंयोगे तु अर्या क्षत्रियो-  
त्येव भवितव्यम् ॥ [ इन्द्रवरुण ] ॥

उ.] द्वौवाचीत्ययुक्तमिति भावः । एवञ्च गौरेऽपि विशुद्धिमादायैव प्रयोग इति तात्पर्यम् ॥

इन्द्रवरुण । महत्त्वयोग इति । तेन महत्त्वोपाध्यभावेऽन्यत्र टाविति भ्रमो न  
कार्य इति भावः । जात्यन्तरमेवेति । न तु यवानामेव केनचित्कारणेन दुष्टत्व एतत्प्र-  
वृत्तिरिति भावः । तर्हि दोष इत्ययुक्तमत आह—दोपस्त्विति । बाधक इति । हिमादि-  
साहचर्यादस्मादपि मुख्यार्थादेव प्रत्यय इति भावः । तथा च 'यावनी'ति प्रयोगो  
लिषावसाधुः । बोधकृतं वैलक्षण्यन्तु भगवतो नाभिमतमिति 'तस्येदमित्यपत्येऽपी'त्यादिना  
भाष्य एव स्पष्टम् । भाषायान्तु साधुरेव । एतेन गृह्यत इति । अत एव गोपस्य भगिनी  
'गोपी'त्यपि भवति, जन्यजनकभाव इवेदृशपुंयोगस्यापि ग्रहीतुं युक्तत्वात् । एवञ्च,—'लिपौ  
वर्तमानाद्यवनशब्दात्पूर्वेण सिद्धेरानुच्चारणं विधीयते' इति महल्लाघवम् । कैयटहरदत्तादयस्तु  
मुख्यार्थाद्यवनशब्दालिषावित्यर्थे—'तस्येद'मित्यण्बाधको ङीष्विधीयत इत्याहुस्तत्र; प्रकरण-  
विरोधात्, इन्द्रादिसाहचर्येण गौणार्थस्यैव युक्तत्वाच्च । तस्मान्मुख्यार्थक'यवन'शब्दालिषा-  
वित्यर्थे 'तस्येद'मित्यणि 'यावनी'ति भवत्येवेत्याहुरिति मान्योक्तं प्राचामनुरोधेन बोध्यम् ।  
अत एवाहुरिति—तैरप्यरुचिसूचनमुक्तमिति बोध्यम् । आनुग्विकल्प्यत इति । ङोप्  
तु 'पुंयोगा'दिति नित्यमेवेति भावः । इदञ्च भाष्ये 'उपाध्यायी'त्युदाहरणाज्ज्ञायते । 'इङ्श्चे'ति



क्रीतात्करणपूर्वात् ॥४१॥५०॥

करणपूर्वादिति किमर्थम् ? ॥ गवा क्रीता । अश्वेन क्रीता ॥ 'करणपूर्वा'दित्युच्यमानेऽप्यत्र प्राप्नोति, एषोपि क्रीतशब्दः करणपूर्वः ॥ विभक्त्या व्यवहितत्वान्न भविष्यति ॥ यदि तर्हि विभक्तिरपि व्यवधायिका भविष्यति, मनसाक्रीतीति न सिध्यति ॥ एवन्तर्हि नैवं विज्ञायते—'करणं पूर्वमस्मात् क्रीतशब्दात्सोऽयं करणपूर्वः, तस्मात्करणपूर्वाक्रीतशब्दादनुपसर्जना'दिति ॥ कथं तर्हि ? ॥ 'करणमस्मिन्प्रातिपदिके पूर्वं तदिदं करणपूर्वं, तस्मात् करणपूर्वात्प्रातिपदिकाक्रीतान्तादनुपसर्जना'दिति ॥ [ क्रीतात्करण ] ॥

बहुव्रीहेश्चान्तोदात्तात् ॥४१॥५२॥

॥ \* ॥ अन्तोदात्ते जातप्रतिपेधः ॥ \* ॥ अन्तोदात्ते जातस्य प्रतिपेधो वक्तव्यः ।

दन्तजाता । स्तनजाता ॥

॥ \* ॥ पाणिगृहीत्यादीनां विशेषे ॥ \* ॥ पाणिगृहीत्यादीनां विशेष इति वक्तव्यम् । पाणिगृहीती-भार्या चेत् । यस्या हि यथाकथञ्चित्पाणिगृह्यते पाणिगृहीता सा भवति ।

॥ \* ॥ बहुलं तणि ॥ \* ॥ 'बहुलं तणी'ति वक्तव्यम् ॥ किमिदं 'तणी'ति ? ॥ सञ्ज्ञाच्छन्दसोर्ग्रहणम् ॥ किं प्रयोजनम् ? ॥ \* ॥ प्रबद्धविल्लुनीयर्थम् ॥ \* ॥ प्रबद्धविल्लुनी । प्रबद्धविल्लुना । ॥ \* ॥ अन्तोदात्तादवहुनन्तुकालसुखादिपूर्वात् ॥ \* ॥

प्र.] क्रीतात् । करणपूर्वादिति किमर्थमिति—क्रियमाणेऽपि 'करणपूर्व'ग्रहणे पूर्वशब्दस्य व्यवस्थावाचित्वादिनष्टप्रसङ्ग इति पृच्छति । विभक्त्येति । 'कर्मादीनां द्योतिका विभक्तय'इति दर्शने इदमुच्यते । अन्यथा विभक्तेः करणाभिधाने व्यवधानाभावः । मनसाक्रीतीति । 'मनसः संज्ञाया'मिति तृतीयाया अलुक् । करणमस्मिन्निति । पूर्वशब्दोवयववचनः, समासप्रातिपदिकं चान्यपदार्थस्तेन वाक्ये डीप् न भविष्यतीत्यर्थः ॥ [ क्रीतात्करण ] ॥

बहुव्रीहेः । दन्तजातेति । 'वा जाते' इत्यन्तोदात्तत्वं वा भवति । पाणिगृहीतीति ।

उ.] सूत्रे 'या स्वयमेवाऽध्यापिका तस्यामुपाध्यायी उपाध्याये'त्युक्तेरिदं पुंयोग एवेति ज्ञायते । स्वार्थ एवेति । इदमेव युक्तम्, अन्यथोपाध्यायीतिवदयीति पक्षे डीपमेवोदाहरेत् ॥ [ इन्द्रवरुण ] ॥

क्रीतात्करण । कर्मादीनामिति । शक्तीनामित्यर्थः । विभक्तेरिति ।—पथमीयं, ततः करणबोधे इत्यर्थः । अस्माद्वाप्याह द्योतकत्वपक्ष एव सिद्धान्त इति ज्ञायते । करणपूर्वादित्यस्य—करणत्ववान् योऽर्थस्तद्वाचकपूर्वादित्यर्थः । समासप्रातिपदिकञ्चेति । अवयवेनाऽवयविन आक्षेपादिति भावः । तत्सामर्थ्यादेव—'क्रीतान्ता'दिति तदन्तविधिरिति तात्पर्यम् ॥ [ क्रीतात्करणपूर्वात् ] ॥

बहुव्रीहेश्चान्तो । ननु दन्तजातेति बहुव्रीहौ पूर्वपदप्रकृतिस्वरप्राप्त्याऽन्तोदात्तत्वाऽ-

१ 'प्रबद्धविल्लुनी' ति गौडाः पठन्ति ।

‘अन्तोदात्तादबहुनञ्सुकालसुखादिपूर्वा’दिति वक्तव्यम् । बहु-बहुकृता । बहु ॥ नञ्-अकृता । नञ् ॥ सु-सुकृता । सु ॥ काल-मासजाता । संवत्सर-जाता । काल ॥ सुखादि-सुखजाता । दुःखजाता । तृप्रजाता । सुखादि ॥

॥\*॥ जातिपूर्वाद्वा ॥\*॥ अथ वा ‘जातिपूर्वा’दिति वक्तव्यम् ॥ [ बहुव्रीहेश्च ] ।

स्वाङ्गाच्चोपसर्जनादसंयोगोपधात् ॥४१॥५४॥

‘स्वाङ्गाच्चोपसर्जना’दित्युच्यते, किं स्वाङ्गं नाम ? ॥

॥ \* ॥ अद्रवं मूर्तिमत्स्वाङ्गं प्राणिस्थमविकारजम् ॥

अतस्त्वं तत्र दृष्टं तस्य चेत्तत्तथायुतम् ॥ \* ॥-अप्राणिनोऽपि स्वाङ्गम् ॥

‘अद्रव’मिति किमर्थम् ? ॥ बहुलोहिता ॥ नैतदस्ति-‘बह्वचो ने’ति प्रतिषेधो भविष्यति ॥ इदन्तर्हि-बहुकफा ॥ ‘मूर्तिम’दिति किमर्थम् ? ॥ बहुबुद्धिः, बहुमनाः ॥ नैतदस्ति-‘अत’इति वर्तते ॥ इदं तर्हि-बहुज्ञाना ॥ ‘प्राणिस्थ’मिति किमर्थम् ? ॥ श्लक्ष्णमुखा शाला ॥ ‘अविकारज’मिति किमर्थम् ? ॥ बहुगडुः, बहुपिटका ॥ नैतदस्ति-इह तावद्बहुगडुरिति ।-‘अत’ इत्यनुवर्तते । बहुपिटकेति-‘बह्वचो ने’ति प्रतिषेधो भविष्यति ॥ इदन्तर्हि-

प्र.] यस्या अग्निसाक्षिपूर्वकं पाणिग्रहणं कृतं साभिधीयते । प्रवृद्धविल्लीति । प्रवृद्धं विल्लनं यस्या इति बहुव्रीहिः । अपरे तु कर्मधारयं कुर्वन्ति । बहुकृतेति । बहूनि कृतान्यनयेति बहुव्रीहिः । ‘बहोर्नञ्वदुत्तरपदभूम्नी’त्यन्तोदात्तत्वम् । अकृता सुकृतेत्यत्र ‘नञ्सुभ्या’मिति । मासजातेत्यादौ ‘जातिकालसुखादिभ्य’इति । सुखादयः-‘सुखादिभ्यः कर्तृवेदनाया’मिति व्यङ्ग्यं गणे पठिता इह गृह्यन्ते । अथ वेति । बहुव्रीहावन्तोदात्तनिमित्तेष्वन्येषु निपिद्धेषु जातिरेवान्तोदात्तनिमित्तं कान्तस्यावशिष्यत इति जातिग्रहणमेवात्र कर्तव्यमित्यर्थः ॥

स्वाङ्गाच्चो । किं स्वाङ्गमिति । किं स्वमेवाङ्गं स्वाङ्गमाहो स्विलक्षणान्तरयुक्तमिति प्रश्नः । अद्रवमिति । द्रवतीति द्रवं, ततोऽन्यदद्रवम् । मूर्तिः-काठिन्यम् । अथवा-असर्वगतद्रव्यपरिमाणं, सा यस्यास्ति तन्मूर्तिमत् । अविकारजमिति । विकारो वातादि-

उ.] भावादाह-वा जात इति । विशेषं दर्शयति-यस्या इति । भाव्ये-आदिपदार्थो हस्त-गृहीतोत्यादिः । कर्मधारयमिति । स च बहुलग्रहणात्प्रकृते सुवृत्तपत्तेः पूर्वमेवेत्यन्तर-ङ्गत्वाद्वापि अदन्तत्वाऽभावान्छोपोऽप्राप्तिरिति न शङ्क्यम् । बहुकृतादौ ‘अस्वाङ्गपूर्वपदाद्दे-त्युत्तरसुत्रप्राप्तस्यापि निषेधः ॥ [ बहुव्रीहेश्चान्तोदात्तात् ] ॥ ५२ ॥

स्वाङ्गाच्चोप । ननु लोक एव स्वाङ्गशब्दः प्रसिद्धोऽतः प्रश्नाऽनुपपत्तिरत आह-किं स्वमिति । तदाश्रयणे ‘दीर्घनासिक्यर्चे’त्यादाऽन्याप्तिः, अङ्गशब्दस्य चेतनशरीराऽवयवे रूढत्वात् । अद्रवमित्यनेन रुधिरादिव्यावृत्तिः । नन्वेवमद्रवमिति व्यर्थं स्यादत आह-अर्थं वेति । आकाशादेर्मूर्तत्त्वावरणाय-असर्वेति । अविमुद्रव्यपरिमाणमित्यर्थः । अविकारजमित्यनेन-शोफादिव्यावृत्तिः । ननु प्राणिनि दृष्टस्य कथमप्राणिस्थ-



बहुशोफा ॥ 'अतस्त्थं तत्र दृष्टं च' । अप्राणिस्थं प्राणिनि दृष्टं च स्वाङ्गसंज्ञं भवति । दीर्घकेशी रथ्या ॥ 'तस्य चेत्तत्तथायुतम्-अप्राणिनोऽपि स्वाङ्गसंज्ञं भवती'ति । दीर्घनौसिक्यर्चा, तुङ्गनासिक्यर्चेति ॥

अथोपसर्जनग्रहणं किमर्थम् ? ॥ इह मा भूत्-अशिखौ ॥३॥ उपसर्जनग्रहणमनर्थकं बहुव्रीह्यधिकारात् ॥ \* ॥ उपसर्जनग्रहणमनर्थकम् ॥ किं कारणम् ? ॥ बहुव्रीह्यधिकारात् ॥ 'बहुव्रीहे'रिति प्रकृतमनुवर्त्तते ॥ क प्रकृतम् ? ॥ 'बहुव्रीहेश्चान्तोदात्ता'दिति ॥ \* ॥ बह्वर्थं तर्हि ॥ \* ॥ बह्वर्थन्तर्ह्युपसर्जनग्रहणं कर्तव्यम् । 'बह्वचो ने'ति प्रतिषेधं वक्ष्यति तद्वह्वग्रहणमुपसर्जनविशेषणं यथा विज्ञायेत- 'बह्वच उपसर्जनाच्चे'ति ॥ अथाऽक्रियमाणे उपसर्जनग्रहणे कस्य बह्वग्रहणं विशेषणं स्यात् ? ॥ 'बहुव्रीहे'रिति वर्तते, बहुव्रीहिविशेषणं विज्ञायेत ॥ अस्ति चेदानीं कश्चिदबह्वह्वबहुव्रीहिर्यदर्थो विधिः स्यात् ? ॥ 'अस्ती'त्याह-स्वडा, स्वडीति ॥ \* ॥ बह्वर्थमिति चेत्स्वाङ्गग्रहणात्सिद्धम् ॥ \* ॥ [ बह्वर्थमिति चेत्स्वाङ्गग्रहणात्सिद्धम् ] । स्वाङ्गग्रहणं क्रियते । तद्वह्वग्रहणेन विशेषयिष्यामः- 'स्वाङ्गाद्वह्वचो ने'ति ॥

प्र.] वैपम्यं, तस्माद्यत्र जातमित्यर्थः । तथा-अप्राणिस्थमपि-संप्रति यत्पूर्वं प्राणिनि दृष्टं तदपि स्वाङ्गम् । यथा रथ्यापतिताः केशाः । तस्य चेदिति । अप्राणिनोऽपि मुखं स्वाङ्गं भवति, यदि यथा प्राणिना तत्सम्बद्धं तथैवाऽप्राणिनाऽपि । अप्राणिनोऽपीति । 'तस्य चेत्तत्तथायुत'मित्यस्य सामर्थ्यालम्ब्योऽयमध्याहारः । बहुलोहितेति । लोहितं रुधिरमुच्यते ।

नैतदस्तीति । जीपभावार्थं लोहितस्याऽस्वाङ्गत्वप्रतिपादनं नोपयुज्यते, 'स्वाङ्गेऽध्रुवे' 'उपसर्गात्स्वाङ्गं ध्रुवमपशु' इत्यादिकार्याभावार्थं तूपयुज्यते एव । अस्ति चेदानीमिति । अनेकपदावयवत्वादबह्वचवं बहुव्रीहेर्न सम्भवति, तत्र विधिसामर्थ्याद्वह्वग्रहणमुत्तरपदविशेषणं भविष्यतीति मत्वा प्रश्नः । स्वडेति । अडो वृश्चिकावयवविशेषः ।

उ.] त्वमत आह-सम्प्रतीति । अप्राणिनोऽपीति । तस्येति शेषत्वविवक्षायां पष्ठो । तेन-अप्राणिना तथायुतचेदप्राणिनोऽपि स्वाङ्गमित्यर्थः । तदाह-अप्राणिनोऽपि स्वाङ्गमिति । अध्याहार इति । अन्त्यलक्षणद्वयप्रदर्शनमाद्यलक्षणे 'प्राणिस्थ'पदोपलक्षितार्थविवेचनायेति बोध्यम् । रुधिरमिति । न तु रक्तवर्णमात्रमिति भावः । उपयुज्यत एवेति । एवमुत्तरत्राऽपि द्रष्टव्यम् । माध्ये-अशिखेति । नन्वत्र बहुव्रीहौ 'उपसर्जन'ग्रहणे कृतेऽपि दोषः, अन्तरङ्गत्वाद्यापि अदन्तत्वाऽभावेनोपसर्जनग्रहणाऽभावेऽप्यप्राप्तेश्च । अतएव तत्पुरुषोऽपि न, नञ्पूर्वकारत्वेन 'सहनञ्चिद्यमाने'ति निषेधेनाऽप्राप्तेश्चेति चेन्न; 'शिखे'त्यवयवस्यैव प्रत्युदाहरणत्वे तात्पर्यात् । कचित्तु-'शिखा' इत्येव पाठः । माध्ये-अथाऽक्रियमाण इति । बह्वग्रहणस्य बहुव्रीहिविशेषणत्वे 'सुमुखी'त्यादावपि निषेधापत्तिः । उपसर्जनविशेषणत्वे

१ अर्चा-प्रतिमा । मूर्तिः । २ शिखेति कचित्पठ्यते ।

३ इदं व्याख्यामाणं कापि नेदानीमुपलभ्यते ।

॥ \* ॥ अनन्तोदात्तार्थं तर्हि ॥ \* ॥ एवं तर्हि 'अन्तोदात्ता'दिति वर्तते, अनन्तोदात्तार्थोऽयमारम्भः । अनन्तोदात्तार्थमुपसर्जनग्रहणं क्रियते ॥  
॥ \* ॥ अनन्तोदात्तार्थमिति चेत्सहादिकृतत्वात्सिद्धम् ॥ \* ॥ अनन्तोदात्तार्थमिति चेत्सहादिकृतत्वात्सिद्धम् । यदयं 'सहनन्विद्यमानपूर्वाच्चे'ति प्रतिषेधं शास्ति तज्ज्ञापयत्याचार्योऽनन्तोदात्तादपि भवती'ति ॥

॥ \* ॥ स्वाङ्गसमुदायप्रतिषेधार्थन्तु ॥ \* ॥ स्वाङ्गसमुदायप्रतिषेधार्थं तर्ह्युपसर्जन-ग्रहणं कर्तव्यं—स्वाङ्गाद्यथा स्यात्स्वाङ्गसमुदायान्मा भूत्—कल्याणपाणिपादा ॥

अथ क्रियमाणेष्वुपसर्जनग्रहणे कस्मादेवात्र न भवति ?, स्वाङ्गं ह्येतदुपसर्जनम् ॥ न स्वाङ्गसमुदायः स्वाङ्गग्रहणेन गृह्यते । तद्यथा—न जनपदसमुदायो जनपदग्रहणेन गृह्यते,—काशिकोसलीया इति,—'जनपदतदवध्योश्चे'ति बुज्ज न भवति ॥ एतदपि नास्ति प्रयोजनम्—'अस्वाङ्गपूर्वपदा'दिति वर्तते तेन स्वाङ्गं विशेषयित्वा—'अस्वाङ्गपूर्वपदात्परं यत्स्वाङ्गं तदन्ताद्बहुव्रीहे'रिति । यच्चात्रा-

प्र.] अनन्तोदात्तार्थं इति । बहुव्रीह्याधिकारात्स्वाङ्गस्थोपसर्जनत्वे लब्धे पुनरुपसर्जन-ग्रहणमुपसर्जनमात्रपरिग्रहार्थमित्यनन्तोदात्तादपि ङीष्भविष्यतीति भावः ।

सहादिकृतत्वादिति । सहादीनां कृतः सहादिकृतः—प्रतिषेधः, तद्भावः—सहादिकृतत्वं, तस्मादित्यर्थः । सहादिपूर्वस्य हि बहुव्रीहेः पूर्वपदप्रकृतिस्वरे शेषनिघाते च नास्त्यन्तोदात्तत्वमिति प्रतिषेधं न विदध्यादिति भावः । कल्याणपाणिपादेति । पाणी च पादौ च पाणिपादं, तत्कल्याणं यस्या इति बहुव्रीहिः । अत्र पाणिपादशब्द उपसर्जनं, स च स्वाङ्गसमुदायवाची ननु स्वाङ्गवाची । यस्तु स्वाङ्गवाची पादशब्दः स उपसर्जनं न भवतीति ङोष् न भवति । असति तूपसर्जनग्रहणे पादशब्देन स्वाङ्गवाचिना स्वाङ्गान्तो बहुव्रीहिर्भवतीति ङीप् स्यात् । काशिकोसलीया इति । काश्यश्च कोसलाश्चेति द्वन्द्वः । तत्र भवा इति 'अबृद्धादपी' ति बुज्ज न भवति, वृद्धलक्षणश्च एव भवति ।

उ.] उपसर्जनोभूतबहुजन्तात्प्रातिपदिकान्न ङीपित्यर्थं इति भावः । कथम्पुनरुपसर्जनग्रहणे सत्यनन्तोदात्तान्ङोष्सिद्धिरत आह—बहुव्रीहीति । तस्मादिति । भावप्रत्ययान्तेन पुनर्थमीं लक्ष्यते । 'प्रियतद्धिता दाक्षिणात्या' इति तदुच्चारणमिति भावः । प्रतिषेधं न विदध्यादिति । तेन 'अन्तोदात्त'इत्यस्य निवृत्तिर्ज्ञाप्यत इति भावः । ननु स्वाङ्गसमुदायस्याऽस्वाङ्गत्वादेव ङीपभावः सिद्धः किमुपसर्जनपदेनेत्यत आह—असति त्विति । सति तु तस्मिन्समासशब्दे प्रथमानिर्दिष्टत्वं समुदायस्येति न 'पाद'शब्द उपसर्जनम्, अन्यपदार्थ-विशेषणञ्च समुदाय एव, न केवलः पादशब्द इति तात्पर्यम् ।

'जनपदतदवध्योश्चे'ति—प्रकरणोपलक्षणमित्याह—अबृद्धादपीति । जनपदत्वादेः प्रत्येकपर्याप्ततया समुदाये स्वाङ्गत्वजनपदत्वयोऽभावादिति दिक् ।

भाष्ये—अस्वाङ्गपूर्वपदात्परं यत्स्वाङ्गमिति । पादशब्दस्य व्यवहितत्वम् । पाणि-

१ काचित्कोऽयं न सार्वत्रिकः पाठः ।



अस्वाङ्गपूर्वपदात्परं स्वाङ्गं न तदन्तो बहुव्रीहिः, यदन्तश्च बहुव्रीहिर्न तदेस्वाङ्ग-  
पूर्वपदात्परं स्वाङ्गम् ॥ ननु च तत्पूर्वस्मिन्योगे बहुव्रीहिविशेषणम् ? ॥ 'ने'त्याह ।  
पूर्वपदविशेषणं तत् । - 'न स्वाङ्गमस्वाङ्गम्, पूर्वं पदं पूर्वपदम्, अस्वाङ्गं पूर्वपद-  
मस्वाङ्गपूर्वपदम्, अस्वाङ्गपूर्वपदा'दिति ॥ यद्येवं पूर्वस्मिन्योगे बहुव्रीहिरविशे-  
षितो भवति ॥ ॥ \* ॥ बहुव्रीहिश्च विशेषितः ॥ \* ॥ बहुव्रीहिश्च विशेषितः ॥  
कथम् ? ॥ क्वादिति वर्तते, तेन बहुव्रीहिं विशेषयिष्यामः- 'अस्वाङ्गात्पूर्वपदात्परं  
'यत्कान्तं तदन्ताद्बहुव्रीहे'रिति ॥ इदन्तर्हि प्रयोजनं- 'बहुव्रीहे'रिति वर्तमाने  
उपसर्जनग्रहणमुपसर्जनमात्राद्यथा स्यात् । निष्केशीयूका । अतिकेशी मालेति ॥

नासिकोदरौष्ठजंघादन्तकर्णशृङ्गाच्च ॥ ४११॥ ५५॥

॥ \* ॥ नासिकादीनां विभाषायां पुच्छाच्च ॥ \* ॥ 'नासिकादीनां विभाषायां पुच्छा-  
च्चे'ति वक्तव्यम् । कल्याणपुच्छी । कल्याणपुच्छा ॥ \* ॥ कवरमणिविपशरेभ्यो  
नित्यम् ॥ \* ॥ 'कवरमणिविपशरेभ्यो नित्य'मिति वक्तव्यम् । कवरपुच्छी । कवर ॥  
मणिपुच्छी । मणि ॥ विपपुच्छी । विप ॥ शरपुच्छी । शर ॥ ॥ \* ॥ उपमानात्प-  
क्षाच्च पुच्छाच्च ॥ \* ॥ 'उपमानात्पक्षाच्च पुच्छाच्चे'ति वक्तव्यम् । उल्लूकपक्षी  
शाला, उल्लूकपुच्छी सेनेति ॥ \* ॥ नासिकादिभ्यो विभाषायां सहनञ्विद्यमानपूर्वेभ्यः-  
प्रतिषेधो विप्रतिषेधेन ॥ \* ॥ 'नासिकादिभ्यो विभाषायां सहनञ्विद्यमान-  
पूर्वेभ्यः प्रतिषेधो भवति विप्रतिषेधेन'ति वक्तव्यम् । नासिकादिभ्यो विभाषाया  
अवकाशः-कल्याणनासिकी, कल्याणनासिका । सहनञ्विद्यमानपूर्वलक्षणस्य

प्र. ] न स्वाङ्गमिति । - पर्युदासाश्रयणेन तत्सदृशशब्दान्तरमर्थान्तरवाचि गृह्यते इत्यर्थः ।  
निष्केशीति । केशेभ्यो निष्क्रान्तेति प्रादिसमासस्तत्पुरुषः ॥ [ स्वाङ्गाच्चोप ] ॥ ५४ ॥  
नासिकोदर । कवरपुच्छीति । 'कवर'शब्देन वर्णविशेषोऽभिधीयते ।

उ. ] पादेति समुदायस्य तु स्वाङ्गसमुदायत्वान्न स्वाङ्गत्वमिति भावः । बहुव्रीहिविशेषणमिति ।  
'अस्वाङ्गपूर्वपदा'दिति बहुव्रीहिरिति भावः । पूर्वपदविशेषणमिति । कर्मधारय इति भावः ।  
ननु पर्युदासेन स्वाङ्गभिन्नस्य प्राणिस्थवाचकस्यैव ग्रहणं स्यादत आह- शब्दान्तरमिति ।  
शब्दत्वेनैव सादृश्यं गृह्यत इत्यर्थः । भाष्ये-उपसर्जनमात्रादिति । 'निष्केशी'त्यादौ 'एकवि-  
भक्ती'त्युपसर्जनत्वम्, अप्रधानत्वरूपमुपसर्जनत्वचेति भावः । न चैवं 'कल्याणपाणिपादे'त्यत्र  
दोषः, तत्र स्वाङ्गरूपपादाथस्य समाहारमप्रत्यग्रधानत्वेऽपि न तस्य स्त्रीत्वम्, बहुव्रीह्यर्थम्-  
ति तु समाहारस्योपसर्जनत्वेऽपि न पादस्य तत्त्वमिति वाच्यम्, यदन्तस्य स्त्रीत्वं तदर्थ-  
मप्रत्युपसर्जनस्वाङ्गान्तस्यैव तस्य प्रत्यासत्त्या ग्रहणात्, अस्वाङ्गपूर्वपदात्परं यत्स्वाङ्ग-  
मित्यर्थेनैव वारणसम्भवाच्चेति बोध्यम् ॥ [ स्वाङ्गाच्चोपसर्जनात् ] ॥ ५४ ॥

नासिकोदरौष्ठ । अस्वाङ्गपूर्वपदात्परत्वं व्युत्पादयितुमाह-कवरशब्देनेति । न तु

१ 'नादोऽस्वाङ्गपूर्वपदात्परं स्वाङ्गं' पा० । २ 'वर्तते' पा० । ३ चित्रवर्ण इत्यर्थः ।

प्रतिषेधस्यावकाशः—सुमुखा, अमुखा, विद्यमानमुखेति । इहोभयं प्राप्तोति—  
सनासिका, अनासिका, विद्यमाननासिकेति । सहनन्विद्यमानपूर्वेभ्यः प्रति-  
षेधो भवति विप्रतिषेधेन ॥ नैप युक्तो विप्रतिषेधः । अयं विधिः स प्रतिषेधः ।  
विधिप्रतिषेधयोश्चायुक्तो विप्रतिषेधः ॥ अयमपि विधिर्न मृदूनामिव कार्पा-  
सानां कृतः, प्रतिषेधविषये प्रारभ्यते स यथैव बह्वलक्षणञ्च संयोगोपधलक्षण-  
ञ्च प्रतिषेधं बाधते एवं सहनन्विद्यमानपूर्वलक्षणमपि बाधते ॥ का तर्हि गतिः ? ॥

इह तावन्नासिकोदर इति,—बह्वलक्षणश्च प्रतिषेधः प्राप्नोति, सहनन्विद्यमा-  
नपूर्वलक्षणश्च । ‘पुरस्तादपवादा अनन्तरान्विधीन्वाधन्ते न परान्’ इत्येवमियं  
विभाषा बह्वलक्षणं प्रतिषेधं बाधिष्यते, सहनन्विद्यमानलक्षणं न बाधिष्यते ।  
‘ओष्ठजङ्घादन्तकर्णशृङ्गाच्चे’ति संयोगोपधलक्षणश्च प्रतिषेधः प्राप्नोति, सहन-  
न्विद्यमानपूर्वलक्षणश्च । ‘मध्येऽपवादाः पूर्वान्विधीन्वाधन्ते’ इत्येवमियं विभाषा  
संयोगोपधलक्षणं प्रतिषेधं बाधिष्यते, सहनन्विद्यमानपूर्वलक्षणं न बाधिष्यते ॥

दिक्पूर्वपदान्डीप् ॥ ४११६० ॥

॥ \* ॥ दिक्पूर्वपदान्डीपोऽनुदात्तत्वम् ॥ \* ॥ दिक्पूर्वपदान्डीपोऽनुदात्तत्वं  
वक्तव्यम् । प्राङ्मुखी प्रत्यङ्मुखी । ॥ \* ॥ ङीन्विधाने ह्यन्यत्रापि ङीप्प्रियान्डीप्-  
प्रसङ्गः ॥ \* ॥ ङीन्विधाने हि सत्यन्यत्रापि ङीप्प्रियान्डीप्प्राप्नोति ।

प्र.] विधिप्रतिषेधयोरिति । विधिरुत्सर्गः, प्रतिषेधस्त्वपवाद इति तुल्यबलत्वा-  
भावादस्या अपि प्राप्तेः सहादिलक्षणेनैव प्रतिषेधेन भाव्यमित्यर्थः । न मृदूनामिति ।  
नृदुभिः कार्पासैः कृतः पटो मृदुरेव भवति, अयं तु विधिः प्रतिषेधापवादत्वाद्वलवानित्यर्थः ।  
का तर्हीति । विधेरपि बलवत्त्वे विप्रतिषेधाभाव इति मन्यते । इदानीं यथा विप्रतिषेधोप-  
पत्तिस्तथा दर्शयति—इह तावदिति ॥ [ नासिकोदरौष्ठ ] ॥ ५५ ॥

दिक्पूर्व । अन्यत्रापीति । यत्रापि प्रतिषिद्धो ङीपित्यर्थः । ‘असंयोगोपधा’दित्यादि-

उ.] केशपाश इति भावः । अपवाद इति । विध्युन्मूलकत्वादिति भावः । अस्या  
अप्राप्तेरिति । विप्रतिषेधपरिभाषाया इत्यर्थः । सहादिलक्षणेनैवेति । तल्लक्षणेन प्रतिषे-  
धेनैव भाव्यम्, प्रतिषेधत्वात्, न तु विप्रतिषेधस्याऽयं विषय इति भावः । ‘अस्या अपि प्राप्ते’-  
रिति पाठे ‘नासिकोदरौष्ठे’ति प्राप्तेरपि विप्रतिषेधं विनैव तेन प्रतिषेधः सिद्ध इति भावः ।  
मृदुभिरिति—भाष्ये करणस्य शेषत्वविवक्षायां पृष्टीति भावः । प्रतिषेधाऽपवादत्वा-  
दिति । बह्वलक्षणे संयोगोपधलक्षणे च प्रतिषेधे प्राप्तेऽस्याऽऽरम्भादिति भावः । विधेरपि  
बलवत्त्वे विप्रतिषेधोपपत्तौ तदुपपत्त्या आक्षेपो न युक्तोऽत आह—विधेरपीति । सर्वप्रतिषे-  
धकत्वाद्विप्रतिषेधाऽनुपपत्तिरित्यर्थः ॥ [ नासिकोदरौष्ठ ] ॥ ५५ ॥

दिक्पूर्वपदान्डीप् । ङीप एवेति । ‘स्वाङ्गाच्चोपसर्जना’दिति विहितङीप एवेत्यर्थः ।

१ ‘ङीपः प्रसङ्गः’, पा० ।



प्रागुल्फा । प्रत्यग्ललाटा ॥ ननुचैते विशेषा अनुवर्तेरन्-‘असंयोगोपधात्’बह्व-  
चो ने’ति ॥ यद्यप्येते विशेषा अनुवर्तेरन्-‘असंयोगोपधाद्बह्वचो ने’त्येवमपि  
दिक्पूर्वपदान्डीपा मुक्ते डीष्प्रसज्येत ॥ नैष दोषः,—उक्तमेतत्-‘यत्रोत्सर्गाप-  
वादं विभाषा तत्रापवादेन मुक्ते उत्सर्गो न भवती’ति ॥

॥ \* ॥ डीपादेशो वा ॥ \* ॥ अथ वा डीप आदेशो डीष्करिष्यते । तत्तर्हि  
डीषोऽत्र ग्रहणं कर्तव्यम् ? ॥ न कर्त्तव्यम्—प्रकृतमनुवर्तते ॥ क्व प्रकृतम् ? ॥  
‘अन्यतो डी’पिति ॥ तद्वै प्रथमानिर्दिष्टं, पष्ठीनिर्दिष्टेन चेहार्थः ॥ ‘दिक्पूर्वपदा’-  
दित्येषा पञ्चमी ‘डी’पिति प्रथमायाः पष्ठीमिह कल्पयिष्यति—‘तस्मादित्यु-  
त्तरस्ये’ति ॥ प्रत्ययविधिरयं, न च प्रत्ययविधौ पञ्चम्यः प्रकल्पिका भवन्ति ॥  
नार्यं प्रत्ययविधिः—विहितश्च प्रत्ययः, प्रकृतश्चानुवर्तते ॥ [दिक्पूर्वपदात्] ॥ ६० ॥

जातेरस्त्रीविषयादयोपधात् । ४।१।६३।

‘जातेरित्युच्यते, का जातिर्नाम ? ।

॥ \* ॥ आकृतिग्रहणा जातिलिङ्गानाथ न सर्वभाक् ॥ \* ॥

प्र.] कस्तु प्रतिपेधोऽनन्तरस्य विधिर्वा भवति प्रतिपेधो वेति डीप एव भवति नानेन विधीय-  
मानस्य डीपो लभ्यत इति भावः । एवमिति । वेत्यनुवर्तनाद्विकल्पेन डीव्विधीयते पक्षे  
प्राङ्मुखेत्यपि यथा स्यात् । तत्र डीपा मुक्ते पक्षे डीप् प्राप्नोतीत्यर्थः । उक्तमिति । ‘पारे-  
मध्ये पष्ठया वे’त्यादौ । ततश्च डीपा मुक्ते टावेव भविष्यतीति नार्थः सूत्रभङ्गेनेत्यर्थः ॥ ६० ॥

जातेरस्त्री । का जातिरिति—लक्षणविप्रतिपत्त्या प्रश्नः । आकृतिग्रहणेति ।  
गृह्यतेनेनेति ग्रहणमिति करणसामान्ये पदं संस्क्रियते, तत्राकृतिशब्दसंनिधाने स्त्रीत्वप्रति-  
पत्तिर्वहिरङ्गत्वात्स्त्रीप्रत्ययनिमित्तं न भवति । आकृतिग्रहणं यस्याः सा—आकृतिग्रहणा ।  
अवयवसंनिवेशविशेषव्यङ्गेत्यर्थः । एतेन गोत्वादिजातिलक्षिता । ब्राह्मणत्वादित्यु न

उ.] वेत्यनुवर्त्तनादिति । ‘अस्वाङ्गपूर्वपदाद्दे’त्यतो मण्डूकप्लुत्येति भावः । तथाऽनुवृत्तौ  
मानमाह—प्राङ्मुखेत्यस्याऽपीति । अत एवाद्वैतपक्षेण न फलभेदः । भाष्ये—यत्रोत्सर्गाप-  
वादमिति । सर्वविशेषाऽनुवृत्तौ हि अयं तस्याऽपवादः, तत्रैतदभावे तत्प्रसक्तावपवादत्वमेव  
भज्येतेति भावः । सूत्रभङ्गेनेति । दिक्पूर्वपदान्डीपोऽनुदात्तत्वमित्येव रूपेणेत्यर्थः ॥ ६० ॥

जातेरस्त्रीविषया । ननु जातेर्लोके तन्त्रे च प्रसिद्धत्वात्प्रश्नाऽनुपपत्तिरित्यत आह—  
लक्षणेति । जननेन प्राप्यत इति लक्षणमेके, जायेते अनया भिन्नेष्वभिन्नाऽभिधानप्र-  
त्ययावित्तीत्यन्ये, नित्यमेकमनेकाऽनुगतं सामान्यमित्यन्ये,—इत्येवं विप्रतिपत्त्येत्यर्थः ।

ननु करणसाधनं ‘ग्रहण’ शब्दस्याऽऽकृतिसमानाऽधिकरणतया स्त्रीत्वेनाकृतिग्रहणीकेति  
प्राप्नोतीत्यत आह—सामान्येति । स्त्रीप्रत्ययनिमित्तम्भवतीति । ‘स्त्रीत्व’मिति  
शेषः । नन्वाकृतिरपि जातिरेवेति ‘जातिव्यङ्ग्या जातिः’ इत्युक्तमत आह—अवयवेति ।

सकृदाख्यातनिर्ग्राह्या गोत्रश्च चरणैः सह ॥ \* ॥ अपर आह—

॥ \* ॥ प्रादुर्भावविनाशाभ्यां सत्त्वस्य युगपद्गुणैः ।

प्र.] सकृद्गृहीता । ब्राह्मणक्षत्रियादीनां संस्थानस्य सदृशत्वादिति तत्सङ्ग्रहायाह—लिङ्गानामिति । सर्वाणि लिङ्गानि भजतीति सर्वशब्दस्य लिङ्गापेक्षत्वेऽपि गमकत्वाद्भजोऽपि ण्विरिति ण्विप्रत्ययः । 'लिङ्गाना'मिति कर्मपष्ठी । अप्राप्तप्रापणार्थं चेदं वचनमिति तदादेः सर्वलिङ्गत्वेऽप्याकृतिग्रहणत्वाज्जातिरूपोपपत्तिः । उपदेशापेक्षश्च 'लिङ्गाना'मिति जातिलक्षणमिति ब्राह्मणत्वादिरेव लक्ष्यते । तेन देवदत्तस्य सर्वलिङ्गत्वेऽपि जातिलक्षणोपभावः । सकृदिति । 'अयं गौरिति सकृदुपदिष्टा जातिनिर्गृहीतुं—निश्चेतुं पिण्डान्तरे शक्येत्यर्थः । गोत्रमिति । अपत्यमित्यर्थः । 'चरण'शब्देन शाखाध्यायिनो गृह्यन्ते । गोत्रस्य सर्वलिङ्गत्वात् पृथगुपादानं, 'नाडायनं नपुंसक'मिति दर्शनात् । प्रादुर्भावेति । सत्त्वस्य—द्रव्यस्य—प्रादुर्भावविनाशाभ्यां या आविर्भावतिरोभावौ प्राप्नोति । यावद्द्रव्यभाविनीत्यर्थः । गुणैर्युगपद्द्रव्येण संबध्यते, यथा

उ.] ननु 'भजोऽपि'रित्यस्य सुप्युपपदे विधानात्पदविधितयाऽसामर्थ्यं कथम्प्राप्तिरत आह—गमकत्वादिति । बोधकत्वादित्यर्थः । अवोधकत्वमेव ह्यसामर्थ्यं वृत्त्यप्राप्तौ वीजम् । नन्वेवं तदादेः सर्वलिङ्गत्वाज्जातित्वं न स्यादत आह—अप्राप्तेति । पूर्वेण यत्राऽप्राप्तं जातित्वं तदर्थमिदमित्यर्थः । एतदभावेऽपि पूर्वलक्षणेन सिद्धिरिति भावः । सर्वलिङ्गत्वेऽपीति । न च जात्याश्रयो द्रव्यं सलिङ्गं न जातिरिति कथमेतत्तद्विशेषणमिति वाच्यम्, जातिद्रव्ययोरभेदात् । यद्वा—आकृतिग्रहणार्थकः शब्दः, सकृदाख्यातनिर्ग्राह्याऽसर्वलिङ्गार्थकः शब्दो जातिशब्द इति शब्दलक्षणमेतत् । ध्वनितचेदमाकडारसूत्रे भाष्ये । नन्वेवमपि देवदत्तत्वादेरसर्वलिङ्गत्वाज्जातित्वाऽऽपत्तिरत आह—उपदेशेति । उपदेशसहायप्रत्यक्षेणेकत्र गृहीत-ब्राह्मणत्वस्य तद्भातृपित्रादिरूपपिण्डान्तरे ग्रहणवन्न देवदत्तत्वं कचित्पिण्डान्तरे प्रतीयते । यद्यपि पिण्डान्तरस्याऽपि 'देवदत्त' इति संज्ञा, तथाऽपि वाचकसादृश्यमेव, न त्वर्थसादृश्यं तत्र प्रतीयत इति । 'सकृदाख्याते'त्युभयशेष इत्याह,—अयं गौरिति । अनेन चाऽनेकवृत्तित्वमेकत्वञ्चोपलक्ष्यत इति भावः । 'लिङ्गानाश्च न सर्वभा'गित्यनेन शुक्लादिव्यावृत्तिः, तेषां त्रिलिङ्गत्वात् । ब्राह्मणादिशब्दास्तु न त्रिलिङ्गा इति बोध्यम् । अपत्यमित्यर्थ इति । अपत्याऽधिकारादन्यत्र लौकिकगोत्रग्रहणादिति भावः । प्रवराऽध्यायप्रसिद्धगोत्रप्रत्ययान्तमित्यपत्यमित्यस्यार्थः, 'एको गोत्रे' 'अणिजोः' इति सूत्रस्थभाष्यस्वरसात् । 'अवन्ती'त्यादौ तादृशगोत्रत्वारोपाज्जातिकार्यनिर्वाह इत्यन्ये । शाखाऽध्यायिन इति—इन्द्रः । तेन 'कठी शाखे'—त्यपि सिद्धमिति केचित् । 'कठा (ठ ?) शाखे'त्येव तत्र प्रयोग इत्यपरे । शेषं पूरयति—आविर्भावित्यादि । नित्यत्वादुत्पत्तिविनाशाऽसम्भवादेवमुक्तम् । नन्वेवमात्मनः प्रादुर्भावविनाशाऽभावेनात्मत्वादेर्जातित्वं न स्यादत आह—यावद्द्रव्येत्यादि । एतदर्थोपलक्षणान्तदित्याशयः । गुणैरिति । इदमत्र लक्षणे स्वरूपकथनपरमेव । तेन द्रव्यगतजातिरेवाऽत्र लक्ष्येति सूचितम् । अयावद्द्रव्यभाविन्येन युवत्वादीनां न जातित्वम् । बह्वर्था-



॥\*॥ असर्वलिङ्गां बह्वर्थां तां जातिं कवयो विदुः ॥ \* ॥—गोत्रं च चरणानि च ॥  
 कः पुनरेतयोर्जातिलक्षणयोर्विशेषः ? ॥ यथा पूर्वं जातिलक्षणं तथा 'कुमारी-  
 भार्य' इति भवितव्यम् । यथोत्तरं तथा—'कुमारभार्य' इति भवितव्यम् ॥

प्र.] निर्गुणस्य द्रव्यस्योपलम्भो न भवत्येवं जातिरहितस्यापीत्यर्थः । बह्वर्थामिति । सर्व-  
 व्यक्तिव्यापिनीमित्यर्थः । अर्थशब्दोऽत्र विषयवाची । चरणानीति । चरणशब्दोऽध्ययनवचनः ।  
 इह तूपचारादध्येतुं वर्तते । कुमारीभार्य इति । कौमारमयावद्द्रव्यभाव्यप्याकृतिग्रहणत्वा-  
 ज्ञातिरिति जातेश्चेति पुंवद्भावप्रतिषेधः । उत्तरे तु लक्षणे कौमारं जातिर्न भवति अयाव-  
 द्द्रव्यभावित्वात् । पूर्वोक्तमेव लक्षणं भाष्यकारस्याभिमतम्, अपर आहेत्यभिधानादित्याहुः ।  
 तथा च युवतितरेति ङथाप्सूत्रे उदाहरणं ददौ, तसिलादिष्विति प्राप्तस्य पुंवद्भावस्य जातेश्चेति  
 निषेधात् । अथेति । यदा अस्त्रीविषयोऽस्मिन्नर्थे प्रवृत्तिनिमित्ते इत्यन्यपदार्थः प्रवृत्तिनिमित्त-  
 माश्रीयते तदा 'समानाथामाकृतावस्त्रीविषया' इत्येव पक्षो भवति । यदा तु प्रातिपदि-

उ.] मित्यनेन 'देवदत्त' इति संज्ञाशब्दे न दोषः । विषयवाचीति । न प्रयोजनादि-  
 वाची । जात्याश्रयत्वाद्भक्तीनां विषयत्वोक्तिः । समानकालिकबहुव्यक्तिवृत्तिनीमित्यर्थः ।  
 तेन परिमाणभेदेन द्रव्यभेदेऽपि देवदत्तत्वादीनां न जातित्वम् । चरणानीति नपुंसकत्वो-  
 पपत्त्य आह—चरणशब्द इति । उपचारात्—अध्ययनत्वारोपादित्यर्थः । आकृति-  
 ग्रहणत्वादिति । बाल्यगतसूक्ष्माऽवयवसन्निवेशस्य सर्वत्रैकजातीयत्वादिति भावः ।

नन्वेवं सन्देहे कथं साधुत्वव्यवस्थेत्यत आह—पूर्वोक्तमेवेति । वस्तुतस्तु लक्षणद्वयप्रणेत्-  
 त्वापिद्वयप्रामाण्याज्जातिकाव्यस्य 'युव'शब्दादौ विकल्पः । अत एव 'युवजानिः, युवतितरे'-  
 त्यादौ द्विविधमप्यनुष्ठानं भगवतः । 'वृद्धा' 'स्थविरे'त्यादौ त्वजादिपाठादिविति तत्त्वम् ।

परे तु—'आकृतिग्रहणे'—त्येव लक्षणम्, 'आकृति'पदेनोपदेश्यमुपलक्ष्यते । तेन 'आकृत्यु-  
 पदेशद्वारा साक्षादोपदेशेन गम्या जातिः' इत्येव लक्षणमुभयसाधारणम् । 'लिङ्गानां च न  
 सर्वभा' गित्यनेन 'विशेषणानां च' इति सूत्रस्थमाविष्टलिङ्गत्वं जातेरुक्तमनूदितम्, 'उत्तरलक्षणे  
 'असर्वलिङ्गाम्' इत्यस्य तावन्मात्रफलकत्वात् । 'सङ्क' इत्यनेनैकत्वमनेकवृत्तित्वव्योक्तम् ।  
 उत्तरलक्षणे 'बह्वर्था'मित्यनेन तदेवोक्तम् । तत्र असर्वलिङ्गत्वं प्राथिकम् । भाष्यप्रामाण्या-  
 ज्जातिशब्दानां त्रिलिङ्गत्वमप्रामाणिकं वा । अत एव भाष्ये—'यथा पूर्वं जातिलक्षणम्' इत्ये-  
 कवचनम्प्रयुक्तम् । वस्तुतस्तु 'भिन्नेष्वभिन्नं छिन्नेष्वच्छिन्न'मिति परस्परशास्त्रभाष्यबोधितं  
 नित्यत्वे एकत्वे च सत्यनेकाऽनुगतत्वमेव जातिलक्षणं भाष्यसम्मतं ब्राह्मणत्वघटत्वादि-  
 साधारणम् । शुद्धादीनां नित्यत्वैकत्वमतेऽप्यौपाधिकभेदेनाऽनेकत्वव्यवहारदेकत्वव्यवहा-  
 राऽभावाच्च न जातित्वम् । अत एव 'जात्याख्याया'मिति सूत्रे 'यत्तद्विहौ ब्रौहित्वं गार्ग्ये  
 गार्ग्यत्वं तस्यैकत्वादेकवचन'मिति भाष्ये । अनेन तत्र जातित्वारोपो दर्शितः ।  
 'गोत्रं च चरणैः सह'त्यत्रत्यमपि तयोस्तत्त्वारोपबोधकमेव । वित्थत्वादौ तु न तत्त्वाऽऽरोपः,  
 जातिकायाऽदर्शनात् । वयस्यपि जातित्वारोपः कार्याऽनुसारेण व्यवस्थित इति तद्विषयरूप-

अथाऽस्त्रीविषयादिति कथमिदं विज्ञायते—‘समानायामाकृतौ यदस्त्रीविषय’-  
मिति, आहोस्वित्कचिदस्त्रीविषयमिति ? ॥ किं चातः ? ॥ यदि विज्ञायते ‘समा-  
नायामाकृतौ यदस्त्रीविषय’मिति,—द्रोणी कुटी पात्रीति न सिध्यति । अथ  
विज्ञायते क्वचिदस्त्रीविषयमिति,—माला बलाका । अत्रापि प्राप्नोति ॥ अस्तु  
क्वचिदस्त्रीविषयमिति ॥ कथं माला बलाकेति ? ॥ अजादिषु पाठः करिष्यते ॥

अयोपधादिति किमर्थम् ? ॥ इभ्या, क्षत्रिया । अत्यल्पमिदमुच्यते—‘अयो-  
पधा’दिति, ‘अकोपधा’दित्यपि च वक्तव्यम्, इहापि यथा स्यात्—चटका मूपि-  
केति ॥ यद्यकोपधादित्युच्यते काकी कोकी पिकी शुकी उल्लूकीति न सिध्यति ॥  
अस्तु तर्ह्ययोपधादित्येव ॥ कथं चटका मूपिकेति ? ॥ अजादिषु पाठः कर्तव्यः ॥

॥ \* ॥ योपधप्रतिपेधे हयगवयमुकयमनुष्यमत्स्यानामप्रतिपेधः ॥ \* ॥ ‘योपधप्रति-  
पेधे गवयहयमुकयमनुष्यमत्स्यानां प्रतिपेधो न भवती’ति वक्तव्यम् । गवय-  
गवयी (गवय) ॥ हय—हयी (हय) ॥ मुकय—मुकयी (मुकय) । मत्स्य—मत्सी । (मत्स्य) ।  
मनुष्य—मनुषी । मनुष्य ॥ [ जातेरस्त्री ] ॥ ६३ ॥

पाककर्णपर्णपुष्पफलमूलवालोत्तरपदाच्च । ४ । १ । ६४ ।

॥ \* ॥ सदच्चाण्डप्रान्तशतैकेभ्यः पुष्पात्प्रतिपेधः ॥ \* ॥ सदच्चाण्डप्रान्तशतै-

प्र.] कमन्यपदार्थत्वेनाश्रीयते तदा ‘यत्र क्वचिदस्त्रीविषया’दित्येष पक्षः संपद्यते । द्रोणीति ।  
द्रोणशब्दः परिमाणविशेषे पुंलिङ्गो गवादन्यान्तु स्त्रीलिङ्गः । मालेति । मलनं माल इति  
पुंलिङ्गं, क्षेत्रविशेषे नपुंसकम् । स्रजि स्त्रीलिङ्गम् । बलमाकायतीति बलाकशब्दो यौगिकः  
पुंसि वृश्यते । अस्त्विति । ‘अन्य एव क्रियावाची, जातिशब्दस्त्वन्य एवे’ति परिहारान्तरम-  
प्यत्र संभवति । गवयीति । गौरादिष्विदानीन्तनैर्गवयादयः प्रक्षिप्ता इति वार्त्तिकारम्भा-  
दिज्ञायते ॥ [ जातेरस्त्रीविषयात् ] ॥ ६३ ॥

पाककर्ण । सदच्चाण्डेति । अत्राश्रयः किन्नन्तो गृह्यते । अयमप्यजादिषु पाठ इदानी-

उ.] द्वयसिद्धिः, ‘अवन्ती’त्यादौ तव गोत्रत्वारोपवत् । अत एव एतयोर्लक्षणयोर्न्यायानलेशोऽपि  
भगवता नाऽकारीति साम्प्रदायिकाः । गवादन्यान्त्विति । एवञ्च जातौ नित्यस्त्रीत्वा-  
न्धीपनापत्तिरिति भावः । एवं ‘कुट’शब्दो गेहे स्त्रीलिङ्गः, घटे पुमान् । ‘पात्र’शब्दो भाजन-  
सामान्येऽर्थादित्वादुभयलिङ्गः, भाजनविशेषे स्त्री । बलमाकायतीत्यर्थप्रदर्शनमेतत् ।  
व्युत्पत्तिस्त्वेवम्—आकायतीत्याकः, बलस्याक इति । अन्यथा ‘बलाकाय’ इति स्यात् ।  
परिहारान्तरमपीति । द्रोणीत्यादावपि तुल्यन्यायाद्दोषापत्तेरिदं चिन्त्यम् । केचित्तु—  
‘समानायामाकृतौ अस्त्रीविषय’ इत्यर्थ एवोचितः, अत एव च ‘पाककर्णे’ति चरितार्थं, तद्धि  
स्त्रीविषयार्थम्, अन्यथा तेषामपि यौगिकार्थे लिङ्गान्तरसम्भवेनाऽस्त्रीविषयत्वात्पूर्वैर्नैव सिद्धे  
किन्तेन ? । द्रोणीत्यादयो गौरादिषु पाठ्या इत्याहुः । वस्तुतः—क्वचिदित्येवाश्रित्य ‘पाक-  
कर्णे’त्यपि न कार्यमिति भाष्यतात्पर्यम् ॥ [ जातेरस्त्रीविषयात् ] ॥ ६३ ॥



केभ्यः पुष्पात्प्रतिपेधो वक्तव्यः । सत्पुष्पा । प्राक्पुष्पा । प्रत्यक्पुष्पा । काण्ड-  
पुष्पा । प्रान्तपुष्पा । शतपुष्पा । एकपुष्पा ॥ \* ॥ संभस्त्राजिनशणपिण्डेभ्यः फलात्  
प्रतिपेधः ॥ ॥ संभस्त्राजिनशणपिण्डेभ्यः फलात्प्रतिपेधो वक्तव्यः । सम्-संफला ।  
भस्त्रा-भस्त्राफला । अजिन-अजिनफला । शण-शणफला । पिण्ड-पिण्डफला ॥  
॥ \* ॥ श्वेताच्च ॥ \* ॥ 'श्वेताच्चे'ति वक्तव्यम् । श्वेतफला ॥ \* ॥ त्रेश्व ॥ \* ॥  
त्रेश्व प्रतिपेधो वक्तव्यः । त्रिफला ॥ \* ॥ मूलान्नजः ॥ \* ॥ मूलान्नजः प्रतिपेधो  
वक्तव्यः । अमूला ॥ [ पाककर्णपर्ण ] ॥ ६४ ॥

इतो मनुष्यजातेः ॥ ४११॥ ६५॥

जातेरिति वर्तमाने पुनर्जातिग्रहणं किमर्थम् ? ॥ अयोपधादित्येवन्तत्,  
योपधादपि यथा स्यात्-औदमेयी । ॥ \* ॥ इतो मनुष्यजातेरिज उपसंख्यानम् ॥ ॥  
इतो मनुष्यजातेरिज उपसंख्यानं कर्तव्यम् । सौतङ्गमी, मौनिचिती ॥

ऊङुतः ॥ ४११॥ ६६॥

किमर्थो ङकारः ? ॥ विशेषणार्थः ॥ क्व विशेषणार्थेनार्थः ? ॥ 'नोङ्धात्वो-  
रिति । 'नो धात्वो'रि[तीय]त्युच्यमाने-यवाग्वा यवानै इत्यत्रापि प्रसज्येत ॥

अथ दीर्घोच्चारणं किमर्थं ? न 'ऊङुत' इत्येवोच्येत ? ॥ का रूपसिद्धिः ? ॥  
ब्रह्मबन्धूः । धीर्वबन्धूः । सवर्णदीर्घत्वेन सिद्धम् ॥ न सिध्यति । 'गोस्त्रियोरुप-  
सर्जनस्ये'ति ह्रस्वत्वं प्रसज्येत । इह च ब्रह्मबन्धूच्छत्रम् । ब्रह्मबन्धूच्छत्रम् ।  
'पत्त्वतुकोरसिद्ध' इत्येकादेशस्यासिद्धत्वाच्चित्यस्तुक् प्रसज्येत । इह च ब्रह्म-

प्र.] न्तनः । त्रिफलेति । त्रयाणां फलानां समाहार इति द्विगुः । ततो द्विगुलक्षणान्दोषः  
परत्वान्दोषं प्राप्तो निपिध्यते । तन्निपेधसामर्थ्याच्च ङीवपि न भवति । तयोरत्र विशेषा-  
भावात् । [ पाककर्ण ] ॥ ६४ ॥ इतो म । औदमेयीति । उदमेयस्यापत्यमत इज् ।  
सौतङ्गमीति । सुतङ्गमेन निवृत्तेति-बुच्छणादिसूत्रेण इज् । [ इतोमनुष्य ] ॥ ६५ ॥

ऊङुतः । यवाग्वेति । वर्णग्रहणेऽर्थवद्ग्रहणपरिभाषा नोपतिष्ठत इति भावः ।  
गोस्त्रियोरिति । एकादेशस्यान्तवद्भावादुपसर्जनान्तं प्रातिपदिकं स्त्रीप्रत्ययान्तं भवतीति

उ.] पाककर्ण । अत्राऽञ्जतिरिति । 'सत्प्राक्षाण्डे'ति पाठस्त्वयुक्त इति भावः । भस्त्रा-  
फलेति । जातिशब्दोऽयं, न संज्ञेति ह्रस्वो न कृतः । निपेधसामर्थ्यं दर्शयति-तयोरत्रेति ।  
द्विगुसमासस्याऽन्तोदात्तत्वेन ङीप्युदात्तनिवृत्तिस्वरप्राप्तेः, ङीपि प्रत्ययस्वरप्राप्तेश्चेति भावः ॥  
इतो मनुष्य । औदमेयिशब्दस्य मनुष्यजातिवाचित्वं दर्शयति-उदमेयस्येति ।  
सुतङ्गमेनेति । एवथोपसंख्यानमजात्यर्थमिति भावः ॥ [ इतो मनुष्य ] ॥ ६५ ॥

ऊङुतः । वर्णग्रहण इति । प्रत्ययग्रहणपरिभाषाऽप्येवमिति बोध्यम् । ननूपसर्जन-  
स्त्रीप्रत्ययान्तान्तप्रातिपदिकाऽभावात्कथं ह्रस्वत्वमत आह-एकादेशस्येति । उपसर्जनेन,

१ 'वीरबन्धू'रिति पाठान्तरम् ।

बन्धूः । धीवबन्धूरिति । 'नद्यतश्चे'ति कप्प्रसज्येत ॥ नैप दोषः—'यत्तावदुच्यते  
'ब्रह्मबन्धूः धीवबन्धूरिति गौत्रियो रूपसर्जनस्येति ह्रस्वत्वं प्रसज्येते'ति ।  
उभयत आश्रयणे नान्तादिवत् । यदप्युच्यते—'इह च ब्रह्मबन्धूच्छत्रं ब्रह्मबन्धू-  
च्छत्रं, पत्वतुकोरसिद्ध इत्येकादेशस्यासिद्धत्वान्नित्यस्तुक्प्रसज्येते'ति । पदान्त-  
पदाद्योरेकादेशोऽसिद्धो नचैप पदान्तपदाद्योरेकादेशः ॥ यदप्युच्यते—'ब्रह्म-  
बन्धूः धीवबन्धूरिति—नद्यतश्चेति कप्प्रसज्येते'ति । नद्यन्तानां यो बहुव्रीहि-  
रित्येवं तत्, नचैप नद्यन्तानां बहुव्रीहिः ॥ शेषलक्षणस्तर्हि कप्प्राप्नोति,  
तस्माद्दीर्घोच्चारणं कर्तव्यम् ॥

॥ ॐ ॥ ऊङ्प्रकरणेऽप्राणिजातेश्चरज्ज्वादीनाम् ॥ \* ॥ 'ऊङ्प्रकरणेऽप्राणिजाते-  
श्चरज्ज्वादीना'मिति वक्तव्यम् । अलावूः । कर्कन्धूः ॥ अप्राणिजातेरिति किम-  
र्थम् ? ॥ कृकवाकुः ॥ अरज्ज्वादीनामिति किमर्थम् ? ॥ रज्जुः । हनुः ॥ ६६ ॥

संहितशफलक्षणवामादेश्च । ४।१।७०।

प्र.] भावः । नद्यत इति । नद्यन्तो बहुव्रीहिर्भवतीति भावः । दीर्घोच्चारणे तु तत्सामर्थ्यात्कव-  
हस्वौ न प्रवर्तते । उभयत इति । एकादेशस्यान्तवत्त्वेन प्रातिपदिकसंज्ञा संपाद्या, अन्यथाऽ-  
प्रत्यय इति प्रतिषेधप्रसङ्गः; आदिवत्त्वेन च स्त्रीप्रत्ययत्वं साध्यमित्येकोऽवयवो युगपद्द्वयो-  
रित्येपा बुद्धिर्विरोधान्न प्रवर्तते । स्त्रीप्रत्ययविशेषणं चोपसर्जनम्, न चात्र स्त्रीप्रत्ययस्योप-  
सर्जनत्वमिति ह्रस्वाऽप्रसङ्गः । पदान्तेति । अधीत्येत्यादावेवेत्यर्थः । तस्मादिति । उकार-  
द्वयं दीर्घेण निर्दिष्टं, तत्र द्वितीय उकारः परत्वाद्वाधकस्य शेषलक्षणस्य कपो वाधनार्थ इति  
भावः । अलावूरिति । ऊङि सति नोङ्धात्वोरिति विभक्त्येवादात्तत्वनिषेधो भवति,—अलाव्वेति ।

संहित । संहितोरुरिति । नन्वेकदेशविकृतस्यानन्यत्वात्संहितशब्दग्रहणेन संहित-  
शब्दस्य सिद्धं ग्रहणम् । एवं तर्हि विद्यमानं हितमस्य संहित इति यदा व्युत्पत्तिस्तदर्थं  
वार्तिकम् । सहोरुरिति । सहेते इति सहौ ऊरू यस्या इति व्युत्पत्तिः । अथवा विद्यमानावूरू  
यस्याः सा सहोरुरित्यूर्वतिशयप्रतिपादनार्थः प्रयोगः ॥ [ संहितशफ ] ॥ ७० ॥

उ.] स्त्रीप्रत्ययेन च प्रातिपदिकं विशेष्यत इति भावः । तत्र एकादेशस्याऽन्तवद्भावेनोपसर्जनान्तं  
प्रातिपदिकम्, आदिवद्भावाच्च स्त्रीप्रत्ययान्तमिति बोध्यम् । नद्यत्तरपदादित्यर्थेऽप्राप्तेराह—  
नद्यन्त इति । तत्सामर्थ्यादिति । प्रक्षेपेण उकारद्वयविधानात्कन्निवृत्तिरिति भावः । स्वयं  
परिहारान्तरमाह—स्त्रीप्रत्ययविशेषणञ्चेति । स्त्रीप्रत्ययान्तविशेषणमित्यर्थः । भाष्ये—शेष-  
लक्षणस्तर्हीति । 'ऊङः प्रागेवे'ति शेषः । ननु दीर्घोच्चारणेऽपि परत्वात्कप्प्राप्नोति, कवभावे  
ऊङ् साऽवकाशोऽत आह—उकारद्वयमिति । परत्वादिति । अन्तरङ्गत्वादित्यर्थः ।  
'श्वश्रू'शब्दस्तु 'श्वशुरः श्वश्चे'ति निर्देशसिद्धोऽव्युत्पन्नं प्रातिपदिकमिति भावः । ध्वनित-  
चेदं 'ड्याप्' सूत्रे भाष्ये । ननु 'अलावू'शब्दस्य स्वत उकारान्तत्वात्किम् 'ऊङ्' विधा-  
नेनेत्यत आह—ऊङि सतीति । अत्र वार्तिके 'उत' इत्यस्याऽसम्बन्ध इति भावः ॥ ६६ ॥

संहितशफ । अन्वेकदेशेति । 'उपो वा हिततयो' इति व्युत्पन्नत्वादिति भावः ।



॥ \* ॥ सहितसहाभ्याच ॥ \* ॥ 'सहितसहाभ्यां चे'ति वक्तव्यम् ।  
सहितोरुः । सहोरुः ॥ [संहितशफ] ॥ ७० ॥

कटुकमण्डल्वोश्छन्दसि ॥४१॥७१॥

अत्यल्पमिदमुच्यते कटुकमण्डल्वोरिति ॥ \* ॥ कटुकमण्डलुगुगुलुमधुजतु-  
पतयालुनामिति वक्तव्यम् ॥ \* ॥ कटूः । कमण्डलूः । गुगुलूः । मधूः । जतूः । [पीला-  
नलद्यौ मधुश्च्युन्मधुत्वा मधूः क्रक्षो जतूः सुपीकाते पापानि लक्ष्मीः पतयालूः] ॥

यडश्चाप् ॥४१॥७२॥

॥ \* ॥ पाच्च यजश्चाप् ॥ \* ॥ पाच्च यजश्चाट्वक्तव्यः । शार्कराक्ष्या । पौति-  
माण्या । तत्रायमप्यर्थः-गौर्कक्ष्यशब्दः क्रौड्यादिषु पठ्यते स न पठितव्यो  
भवति ॥ यदि न पठ्यते-'गौर्कक्षीपुत्र' इति संप्रसारणं न प्राप्नोति । इष्टमेवै-  
तत्सङ्गृहीतं 'गौर्कक्ष्यापुत्र' इत्येव भवितव्यम् । एवं हि सौनागाः पठन्ति-  
॥ \* ॥ घ्यङः संप्रसारणे गौर्कक्ष्यायाः प्रतिषेधः ॥ \* ॥ इति ॥ [यडश्चाप् ॥] ॥७२॥

आवट्याच ॥४१॥७५॥

॥ \* ॥ अन उपधालोपिन ऊधसो डीष्पूर्वविप्रतिषिद्धम् ॥ \* ॥ 'अन उपधालोपि-  
नोऽन्यतरस्या'मित्येतस्मादूधसो डीष्भवति पूर्वविप्रतिषेधेन । 'अन उपधालो-  
पिनोऽन्यतरस्या'मित्येतस्यावकाशः-बहुराज्ञी, बहुतक्षणी । ऊधसो डीष्भवतीत्य-  
स्यावकाशः-विभाषा डीप्, यदा न डीप्सोऽवकाशः । डीष्प्रसङ्गे उभयं प्राप्नोति  
ऊधसो डीष्भवति पूर्वविप्रतिषेधेन ॥ स तर्हि पूर्वविप्रतिषेधो वक्तव्यः ? ॥  
न वक्तव्यः । 'अन उपधालोपिनोऽन्यतरस्या'मित्यत्र ऊधसो डीष्भवतीत्येतद-  
नुवर्तिष्यते ॥ \* ॥ आवट्याद्यजः ऋश्चापः ॥ \* ॥ आवट्याद्यजः ष्फश्चापो भवति पूर्व-  
विप्रतिषेधेन । आवट्याद्यजश्चापोवकाशः, उदीचाम्-आवट्या । ष्फस्यावकाशोऽ-  
न्यानि यजन्तानि-गार्ग्यायणी । वात्स्यायनी । आवट्यशब्दात्प्राचामुभयं  
प्राप्नोति-आवट्यायनी । ष्फो भवति पूर्वविप्रतिषेधेन ॥

प्र.] कटु । गुगुलुमधुजतूनां छन्दसि लिङ्गव्यत्ययेन स्त्रीत्वम् । पतयालुशब्दः 'स्पृहिगृही'-  
त्यालुजन्तः ॥ [कटुकमण्डलु] ॥ ७१ ॥

यडश्चाप् ॥ शार्कराक्ष्येति । गर्गादियजन्ता एते ॥ [यडश्चाप्] ॥

आव । अन इति । यद्यपीदमन्यत्र वक्तव्यं तथाप्यन्यार्थं पूर्वविप्रतिषेधप्रतिपादन-

उ.] ननु सर्वस्या अप्युरुमत्त्वेनैतत्प्रयोगानर्थक्यमत आह-सहेते इति । 'रतिश्रम'मिति  
शेषः ॥ [संहितशफ] ॥ ७० ॥

कटुकम । ननु गुगुलुमधुजतूनामस्त्रीत्वात्कथं स्त्रियामूङ्घ्रिधानमत आह-गुगुल्विति ॥

१ सन्दिग्धोऽयं पाठः । २ 'गौर्काक्ष्य' 'गौर्काक्षी' 'गौर्काक्ष्या' इति तु पदमञ्जर्या  
पाठः । ३ 'इष्टमेवैतत्सङ्गृहीतं' पाठः ।

आवद्यग्रहणेन नार्थः । 'यजः ष्फश्चाप' इत्येव । इदमपि सिद्धं भवति-  
 शार्कराक्ष्यायणी, पौत्तिमाप्यायणी ॥ यन्ग्रहणेनापि नार्थः । 'ष्फश्चाप' इत्येव ।  
 गौकक्ष्यशब्दः क्रौड्यादिषु पठ्यते, इदमपि सिद्धं भवति-गौकक्ष्यायणी ॥  
 तत्तर्हि वक्तव्यम् ? ॥ न वक्तव्यम् । एवं वक्ष्यामि- 'प्राचां ष्फतद्धितः सर्वत्र' ॥  
 क सर्वत्र ? ॥ यत्र ष्फश्चान्यश्च प्राप्नोति, ष्फ एव तत्र भवतीति । ततो लोहि-  
 तादिकतन्तेभ्यः सर्वत्र ॥ क सर्वत्र ? ॥ प्राचां चोदीचाञ्च । [ आवट्याच्च ] ॥ ७५ ॥

अणिजोरनार्षियोगुरूपोत्तमयोः प्यङ्गोत्रे । १४ । १ । ७८ ।

इह कस्मान्न भवति-दाक्षी, प्लाक्षीति ॥ आतिशायिकेनायन्तमशब्देन  
 निर्देशः क्रियते, सच त्रिप्रभृतिषु वर्तते, त्रिप्रभृतीनामभावात् ॥

यद्येवम्-॥ \* ॥ प्रकर्षे चेत्तमं कृत्वा दाक्ष्या नोपोत्तमं गुरु ।

आम्बिधिः केन ते न स्यात्प्रकर्षे यद्ययं तमः ? ॥ \* ॥

'प्रकर्षे चेत्तमं कृत्वा दाक्ष्या नोपोत्तमं गुरु' इत्युच्यते, आम्बिधिः केन तव  
 न स्यात् ?, 'अव्ययचा'दिति प्राप्नोति । 'प्रकर्षे यद्ययं तमः' । यद्ययं तमः शब्दः  
 प्रकर्षे वर्तते ? ॥ ॥ \* ॥ उद्गतस्य प्रकर्षोऽयं गतशब्दोत्र लुप्यते ॥ \* ॥ उद्गतस्यायं प्रकर्षः,

प्र.] प्रसङ्गेनात्रोक्तम् । गौकक्ष्यायणीति । गौकक्ष्यस्यापत्यं गोत्रं स्त्री । गर्गादित्वाद्यम् । ततः  
 प्यङ् । प्रातिपदिकग्रहणे लिङ्गविशिष्टस्यापि ग्रहणाद्यन्तात्फो विधेयमानः प्यङ्न्तादपि  
 भवतीति प्रक्रियाश्रयेणोक्तम् ॥ [ आवट्याच्च ] ॥ ७५ ॥

अणिजोः । दाक्षीति । दक्षस्यापत्यं गोत्रं स्त्रीति । अत इन् । उत्तमशब्दमव्युत्पन्नमन्त्य-  
 मात्रवचनमाश्रित्य प्रश्नः । स चेति । यत्रैकोऽनुद्गतः-प्रथमोच्चारितत्वात्, त्रयस्तुद्गताः-  
 ऊर्ध्वोच्चारितास्तत्रोत्तमशब्दः प्रयुज्यते । एवं च चतुष्प्रभृतिषु प्रयुज्यते । उद्गतापेक्षया तु  
 त्रिप्रभृतिष्वित्युक्तम् । प्रकर्षे चेति । चर्णं चेदर्थं वर्तते । क चित् 'प्रकर्षे चे'दिति पाठः ।  
 यदि प्रकर्षप्रत्ययं कृत्वा दाक्षां गुरुपोत्तमं न भवतीत्युच्यते तत उच्छब्दात्तमपि सति

उ.] आवट्याच्च । प्रक्रियाश्रयेणेति । वस्तुतः स्त्रीप्रत्ययविधौ नास्याः प्रवृत्तिः, फलाऽभा-  
 वादित्यनेन ध्वनितम् । ष्फविधावपि भाष्ये ध्वनितमेतत् । भाष्याशयस्तु-'क्रौड्यादिभ्यः'  
 इति तादर्थ्यं चतुर्थी, क्रौड्यादिसिद्धये प्रत्ययस्य प्यङ्गदेश इत्यर्थः । एवञ्च स्थानिवत्त्वेन  
 यन्तत्वात्फो भवतीति ॥ यद्वा-'भस्याऽढे तद्धिते'-'सिद्धश्च प्रत्ययविधा'विति पुंवद्रूपाऽति-  
 देशेन यन्तत्वात्फ इति (-भाष्याशयः) ॥ [ आवट्याच्च ] ॥ ७५ ॥

अणिजो । अन्त्यमात्रेति । तेनाऽत्रोपान्त्यस्य गुरुत्वात्प्यङ्गः प्रसङ्ग इति भावः ।  
 ननु 'त्रिप्रभृतिषु' इत्युक्तेर्वाराहिशब्देऽत्रयसंज्ञावाद्वाह्यायां प्यङ्गं सिध्यतीति वक्ष्य-  
 माणं चोद्यमनुपपन्नमत आह- यत्रेति । उच्छब्द उद्गतार्थे वर्तते । ऊर्ध्वमुच्चरितम्-उ-  
 द्गतम् । ऊर्ध्वं प्रथमसापेक्षं, तदाह-प्रथमेति । उद्गतस्यानुद्गताऽपेक्षत्वाद्गृह्णामेकस्य

१ 'तमपा' पा० । २ कात्यायनश्लोकवाट्टिकान्येतानि ११ । ३ 'चोत्तम'मिति कैयटाभिमतः पा० ।



गतशब्दस्याऽत्र लोपो भवति ॥ ॥॥ नाव्ययार्थप्रकर्षोऽस्ति धात्वर्थोऽत्र प्रकृष्यते ॥॥  
 नायमव्ययार्थस्य प्रकर्षः ॥ कस्य तर्हि ? ॥ धात्वर्थस्य । ॥ \* ॥ उद्गतोऽपेक्षते किं  
 चित्रयाणां द्वौ किलोद्गतौ ॥॥ अनुद्गतमपेक्ष्य [अत्र] उद्गत इत्येतद्भवति । 'त्रयाणां  
 द्वौ किलोद्गतौ ।' त्रयाणां किल द्वावुद्गतौ भवतः । ॥ \* ॥ चतुष्प्रभृति कर्तव्यो  
 वाराह्यायां न सिध्यति ॥ \* ॥ चतुष्प्रभृतिषु प्यङ्कर्त्तव्यः । 'वाराह्यायां न  
 सिध्यति' । वाराह्यायां न प्राप्नोति ॥ किङ्कारणम् ? ॥ चतुष्प्रभृतीनामभावात् ॥  
 ॥॥ मिद्यतेऽस्य स्वरस्तेन विधिश्चामो न लक्ष्यते ॥॥ मिद्यते खल्वस्य स्वरस्ते-  
 नातिशयनिकेन तमशब्देनोत्तमस्य । 'विधिश्चामो न लक्ष्यते' । विधिश्चामो न  
 कचिदपि लक्ष्यते । ॥ \* ॥ शब्दान्तरमिदं विद्याद् दृष्टमभ्यन्तरं त्रिषु ॥ \* ॥ एवं तर्हि

प्र.] किमेत्तिडव्ययवादित्याम्प्रत्ययप्रसङ्गादुत्तमामिति प्राप्नोति । उद्गतस्येति । उच्छब्दोऽत्र  
 ससाधनक्रियावचनः, तत्र क्रियाप्रकर्षद्वारको द्रव्यप्रकर्ष इत्यद्रव्यप्रकर्ष इति वचनादाम्न भवती-  
 त्यर्थः । गतशब्दोऽत्रेति । उच्छब्देन गतार्थस्याभिधानादप्रयोग एव गतशब्दस्य लोपः ।  
 धात्वर्थोऽत्रेति । धातुशब्देन धात्वर्थोऽत्र क्रियाभिधीयते, सोऽर्थः प्रयोजनं विषयो वा यस्य  
 स धात्वर्थः—साधनाधारः पदार्थः, स प्रकृष्यते क्रियाप्रकर्षद्वारेणेत्यर्थः । त्रयाणामिति ।  
 यत्र त्रयो वर्णास्तत्राद्योऽनुद्गतौ द्वयोश्चैकस्य प्रकर्षे तरपा तमपो वाधनादुत्तमशब्दो नास्तीति  
 वाराह्येति प्यङ्गं प्राप्नोति । यत्र तु चतुष्प्रभृतयो वर्णास्तत्रैव प्यङ्गस्यादित्यर्थः । मिद्यत इति ।  
 तमपः पित्वादनुदात्तात्त्वादुत्तमशब्द आद्युदात्तः प्राप्नोति, अन्तोदात्तश्चेप्यते । एतच्चोच्छ्र-  
 दिषु—'उत्तमशब्दोऽत्र सर्वत्रेति पाठानपेक्षयोक्त' । न च क्रियाप्रकर्षेऽपि आमन्तस्य कचित्प्र-  
 योगो दृश्यते इत्यनभिधानादुच्छब्दात्तमवेय नास्ति । अव्युत्पन्न एव तूत्तमशब्दः स्वभावात्त्रिप्र-  
 भृतीनामन्त्यमाहेत्याह—शब्दान्तरमिति । दृष्टमिति । त्रिग्रहणं बहुत्वोपलक्षणार्थम् ।

उ.] प्रकर्षे तमपो विधानाच्च बहुपूद्गतेऽन्त्ये 'उत्तम'शब्दो वर्त्तत इति भावः । यदि प्रकर्षेति ।  
 एतेनाऽव्युत्पन्नोत्तमशब्दाश्रयणे नाऽयं दोष इति ध्वनितम् । ससाधनेति । क्रियाविशिष्ट-  
 साधनवचन इत्यर्थः । क्रियाप्रकर्षद्वारक इति । एवञ्चाऽद्रव्यप्रकर्ष इति निषेध इति भावः ।

ननु धात्वर्थप्रकर्षेऽपि 'अद्रव्यप्रकर्षे' इत्याम् 'पचिततरा'मित्यत्रेव स्यादत आह—धातु-  
 शब्देनेति । भाष्ये—नाऽव्ययार्थेत्यस्य—नाऽसत्त्वभूतार्थस्येत्यर्थः । प्रयोजनमिति ।  
 क्रियार्थं साधनोपादानात्क्रिया तत्प्रयोजनम् । विषय इति । उद्देश्य इत्यर्थः । साधन-  
 निर्वर्त्यत्वात्क्रियायाः साधनानां सा उद्देश्यतया 'विषय' इत्युच्यते । साधनाधार इति ।  
 शक्त्याधारो द्रव्यमित्यर्थः । 'तमप्र'त्ययपक्षे 'आम्'—रूपदोषोद्वारेऽपि लक्ष्याऽसिद्धिमाह-  
 भाष्ये—उद्गतोऽपेक्षते इति । त्रयाणां द्वौ किलोद्गतावित्येतत्, 'चतुःप्रभृति-  
 कर्त्तव्य' इत्येतच्च शेषपूरणेन योजयति—यत्रेति । भाष्ये—व्युत्पत्तिपक्षे दूषणान्तरमप्याह-  
 मिद्यतेऽस्येति । दूषणान्तरमाह—विधिश्चामो इति । तद्व्याचष्टे—न च क्रियेति । यद्यपि  
 तमस्यात्तदा क्रियाप्रकर्षविवक्षायामाम् स्यात्, न च तत्राऽपि स दृश्यतेऽतस्तमवेवाऽत्र  
 नाऽस्त्येति भावः । 'क्रियाप्रकर्षेऽप्यामन्तस्य न कचित्प्रयोगो दृश्यत' इत्यन्वयः ।

अन्योऽयमातिशायनिकेन समानार्थस्तम (:) शब्दस्त्रिप्रभृतिषु वर्तते ॥

‘किं पुनरयमणिजोरादेश आहो स्विदणिञ्भ्यां परः’ ॥ कश्चात्र विशेषः ?

॥ \* ॥ ष्यङ्यनादेशे यलोपवचनम् ॥ \* ॥ ष्यङि अनादेशे यलोपो वक्तव्यः । औदमेध्यायाश्छात्रा औदमेघाः ॥ \* ॥ द्विरण्विधिः ॥ \* ॥ द्विश्चाण्विधेयः । औदमेध्यायाश्छात्रा औदमेघाः । औदमेध्यानां सङ्घ औदमेघः । इज इत्यण्न प्राप्नोति ॥ अस्तु तर्हि आदेशः ॥ \* ॥ आदेशोऽन्योपवचनम् ॥ \* ॥ यद्यादेशोऽन्यो लोपो वक्तव्यः । औडुलोभ्या शारलोभ्येति । ‘ये चाभावकर्मणो’रिति प्रकृतिभावः

प्र.] तेन त्रिप्रभृतिषु यदभ्यन्तरमन्तर्भूतं तत्र दृष्टमित्यर्थः । आतिशायनिकेनेति । आतिशायनिकश्चतुष्प्रभृतीनामन्त्यमाह । अण्युत्पन्नस्तु त्रिप्रभृतीनामित्यन्त्यत्वमात्रेण सदृशार्थत्वमिति भावः । तम इति । तमान्तोऽन्युत्पन्नशब्द इत्यर्थः ।

किं पुनरिति । प्रत्ययविधावपि गापोष्टग्रीहिशाल्योर्दङ्गित्यादौ षष्ठी दृश्यत इति सन्देहात्प्रश्नः । औदमेध्याया इति । उदमेघस्यापत्यं गोत्रं स्त्री । अत इज् । यद्यत्र इजन्तात्परः स्त्रियां ष्यङ्विधीयते तदाऽऽपत्ययकारो न भवतीति यलोपो न प्राप्नोति । आदेशपक्षे तु स्थानिवद्भावात्ष्यङ् आपत्यत्वमिति यलोपः सिध्यति । द्विरिति ‘इजश्चे’त्यस्यानन्तरं ‘ष्यङश्चेति’ वक्तव्यम् । तेनेत्रः परो यः ष्यङ् तदन्तादणभवतीत्ययमर्थो भवति । सङ्घाङ्केत्यत्रापि तथैव वक्तव्यम् । आदेशपक्षे तु स्थानिवद्भावात्सिध्यति । औडुलोभ्येति । उडुलोभोऽपत्यं गोत्रं स्त्री । बाह्यादिषु लोमन्शब्दस्य पाठात्केवलस्यापत्येन योगाभावात्सामर्थ्यात्तदन्तग्रहणादिप्रत्ययः । तत्र यदि तदादेशः ष्यङ् क्रियेत तदा ‘ये चाभावकर्मणो’रिति प्रकृतिभावाटिलोपो न प्राप्नोति,

उ.] अभ्यन्तरमित्यन्त्यमेव विवक्षितमित्याह—अन्त्यभूतमिति । ‘अन्तर्भूत’मिति पाठोऽन्त्यमिति शेषः । नन्वव्युत्पन्नत्वे तमस्यानर्थक्यात्—‘तमस्त्रिप्रभृतिषु वर्तते’ इत्ययुक्तमत-आह—तमान्त इति । त्रिप्रभृतिषु वर्तते इति भाष्यस्य तेषु मध्ये यदन्त्यन्तत्र वर्तते इत्यर्थः ॥ एते श्लोका भाष्यकृत एव, न वार्तिककृतः, सम्पुटीकरणाऽभावात् ।

ननु षष्ठीनिर्देशेनादेशत्वनिश्चयात्प्रश्नाऽनुपपत्तिरत आह—प्रत्ययविधावपीति । स्थानिवद्भावादिति । अपत्ये विधानेनाऽपत्यार्थकत्वमपि शास्त्रीयमेवेति भावः । वस्तुतः ‘स्थानिवद्भावा’दित्यस्य स्थानिसदृशत्वादित्यर्थः । स्थान्यर्थाऽभिधानसमर्थस्यैवादेशत्वात् । आदेशत्वेऽपत्यार्थकत्वरूपमापत्यत्वमिति भावः । द्विरणो विधेयतामुपपादयति—इजश्चेतीति । तथैवेति । इजः ष्यङश्चेतीत्यर्थः । ननु ‘सङ्घाङ्के’ति सूत्रे ऋषिप्रजनस्यैव गोत्रस्य ग्रहणमिति ‘स्त्रीपुंसाभ्या’मिति सूत्रे भाष्यादिषु प्रसिद्धं, तदस्याऽनृपित्वात्कथं तत्प्राप्तिः, ऋषित्वे तु कथं ष्यङः प्राप्तिरिति चेन्न; ‘संघाङ्के’ति सूत्रे ऋषिप्रजनस्यैव ग्रहणमिति नियमोऽप्रत्ययमात्रविषय इति न दोषः, ऋषिप्रजनत्वेऽनृपित्वे बाधकाऽभावाच्च । स्थानिवद्भावादिति । अण्वमिन्त्वच्चाऽतिदेशादिति भावः । सामर्थ्यादिति । अन्यथा प्रत्ययविधौ निषेधात्तदन्तान्न स्यादिति भावः । टिलोपः—‘नस्तद्धिते’ इति विहितः ।

१ ‘नलोपवचनम्’ इति पाठस्त्वयुक्त एव ।



प्रसज्येत । ॥ \* ॥ न वा ष्यङो लोपनिमित्तत्वात् ॥ \* ॥ न वैष दोषः ॥ किं कारणम् ? ॥ 'ष्यङो लोपनिमित्तत्वात्' । लोपनिमित्तः ष्यङ् । न चाऽङ्कृते लोपे ष्यङ् प्राप्नोति ॥ किं कारणम् ? ॥ 'गुरुपोत्तमयो' रित्युच्यते, नचाऽङ्कृते लोपे गुरुपोत्तमता भवति ॥

अथ वा पुनरस्तु परः । ननु चोक्तं- 'ष्यङ्यनादेशे यलोपवचनं द्विरण्विधि' रिति ॥ नैष दोषः । यत्तावदुच्यते 'यलोपवचन' मिति, -अदोष एषः ॥ किं कारणम् ? ॥ \* ॥ पुंवद्भावाद्यजादौ तद्धिते ॥ \* ॥ यजादौ तद्धिते पुंवद्भावो भविष्यति 'भस्याढे तद्धिते' पुंवद्भवतीति ॥ अयं तर्हि दोषो 'द्विरण्विधि' रिति ॥ नैष दोषः ॥ \* ॥ सिद्धश्च प्रत्ययविधौ ॥ \* ॥ स च सिद्धः प्रत्ययविधौ ॥ उभयमिदमुक्तमादेशः, पर इति च, किमत्र न्याय्यम् ? ॥ आदेश इत्येतन्न्याय्यम् ॥ कुत एतत् ॥ एवं चैव हि कृत्वाऽऽचार्येण सूत्रं पठितं, पष्ठ्या च निर्देशः कृतः । अतएव पक्षो निर्दोषः । ननु च परस्मिन्नपि [सति] ये दोषास्ते परिहृताः ॥ पुंवद्भावेन यलोपः परिहृतः, स च पुंवद्भावोऽढे भवति, तत्र ते औदमेघेयो न सिध्यति ॥

॥ अनुबन्धौ त्वया कार्यौ ॥ \* ॥ यस्यादेशोऽनुबन्धौ तेन कर्तव्यौ । एकः सामान्यग्रहणार्थोऽपरः सामान्यग्रहणाऽविघातार्थः ॥ क सामान्यग्रहणार्थेनार्थः ? ॥ यङश्चाविति । अथ सामान्यग्रहणाविघातार्थेन काऽर्थः ? ॥ अत्रैव । किं प्रयोजनम् ॥ \* ॥ चावर्थम् ॥ \* ॥ चाव्यथा स्यात् ॥ तव कथं चाप ? ॥ \* ॥ टाव्विधिर्मम ॥ \* ॥ टापा मम सिद्धम् ॥ ननु च ममापि टापा सिद्धं [स्यात्] ॥

प्र.] प्रत्ययपक्षे त्वया व्यवधानात्प्रकृतिभावाभावः । न वेति-आनुपूर्व्याश्रयेण दोषं परिहरति । सिद्धश्चेति । यद्यपि लिङ्गविशिष्टपरिभाषाश्रयेण जन्तात्प्रातिपदिकादण् विधीयमानः ष्यङन्तादपि सिध्यति, तथापि पुंवद्भावस्य न्याय्यत्वात्स एवोक्तः । पष्ठ्या चेति । चशब्दो हेतौ । अणिञोरनार्पणोरिति पष्ठीनिर्देश आदेशार्थ एव । प्रत्ययपक्षस्याभिमतत्वे ह्यसन्देहात् पञ्चम्येवोच्चार्येत । औदमेघेय इति । ष्यङन्तात् स्त्रीभ्यो ढक् । इदानीं प्रत्ययवाद्यदेशवादिनो दोषमुद्भावयति-अनुबन्धाविति । टापा ममेति-प्रत्ययवादी । प्रत्यये कृते टाप्

उ.] इजा व्यवधानादिति । 'यस्येति' लोपेऽपि स्थानिवत्त्वाच्च व्यवधानमेवेति भावः ।

भाष्ये लोपनिमित्त इति-बहुव्रीहिः । इजायन्तस्य हि गुरुपोत्तमत्वमपेक्षितं, तच्च न लोपं विनेति भावः । न्याय्यत्वादिति । पुंवत्त्वेन ष्यङो निवृत्तौ लिङ्गविशिष्टपरिभाषाया अनुपस्थानादिति भावः । हेत्वन्तराऽनभिधानाच्चोऽनुपपन्न इत्यत आह-चो हेताविति । असन्देहायेति । किमानन्तर्यं पष्ठी, उत स्थानरूपे सम्बन्धे ?-इति सन्देहनिवृत्तय इत्यर्थः ।

भाष्ये-अत एव पक्षो निर्दोष इति । नन्वादेशपक्षे हस्तिशिरसोऽपत्यं हास्तिशीर्षः । बाह्यादित्वादित्, 'अचि शीर्षः' । तत इजः ष्यङ् । हास्तिशीर्ष्या । अत्र स्थानिवत्त्वेन शीर्षस्य शिरश्शब्दत्वाद् 'ये च तद्धिते' इति शीर्षनादेशः प्राप्नोति । 'ये चाऽभावकर्मणो' रिति प्रकृतिभावाद्विलोपो दुर्लभः । प्रत्ययत्वपक्षे त्विकारलोपस्य स्थानिवत्त्वेन व्यवधानात्त दोषः ।

न सिध्यति, अण इति चेज इति चेति—ईकारः प्राप्नोति ॥ नैष दोषः, नैवं विज्ञा-  
यते-अणन्तादकारान्तादिजन्तादिकारान्तादिति ॥ कथं तर्हि ? ॥ अण्योऽकारः,  
इव्य इकार इति । ॥ ॐ ॥ स्वरार्थस्तर्हि ॥ ॐ ॥ स्वरार्थस्तर्हि त्वया चाव्यक्तव्यः ।  
[कथन्तर्हि स्वरः ?] ॥ ॐ ॥ एकादेशात्प्रत्यययोः स्वरः पिदपितोर्मम । ॐ ॥ एकादेशात्प्रत्यययोः  
स्वरः पिदपितोर्ममसिद्धः—उदात्तानुदात्तयोरेकादेश उदात्त इति । ॐ ॥ स्थानिवत्त्वाद-  
आदेशे स्वरस्ते टापि दुष्यति ॥ ॐ ॥ स्थानिवत्त्वादिजादेशे स्वरस्ते टापि दुष्यति-ग्नित्या-  
दिरुदात्त इति । चापं विनाऽन्तोदात्तत्वं न ॥ ग्नित्युदात्तत्वं माभूच्चितोऽन्त  
उदात्तो भवतीत्यन्तोदात्तत्वं यथा स्यादिति ॥ तवापि तर्हि प्यङोक्तत्वात्स्त्रीत्वस्य  
टाप्न प्राप्नोति ॥ नैष दोषः ॥ ॐ ॥ उक्तेऽपि हि भवन्त्येते ॥ ॐ ॥ उक्तेऽपि तु स्त्रीत्वे  
भवन्त्येते टावाद्य इति सिध्यति । उक्तमेतत्—स्वार्थिकाष्टावादयः [ इति ] ।

प्र.] करोतीत्यर्थः । आदेशवाद्याह—ममापीति । अण्य इति । अकारः प्रधानं तद्विशेषणमण् ।  
तत्रानल्लिधाविति प्रतिषेधात्स्थानिवद्भावभावः । अणन्तादकारान्तादिति तु विज्ञायमाने  
स्वाश्रयमकारान्तत्वं स्थानिवद्भावदणन्तत्वं चेति स्यादेव ङीप्रत्ययः । इजादेशस्य तु प्यङो न  
स्वाश्रयमकारान्तत्वं, नापि स्थानिवद्भावप्रापितम्, अनल्लिधाविति प्रतिषेधादिति ततः सिद्ध  
एव टाप् । यदा चेज उपसङ्ख्यानमित्यत्रेत इत्यपेक्ष्यते तदा प्यङि कृतेऽनिकारान्तत्वान्ङीपो-  
ऽप्रसङ्गः ॥ प्रत्ययवाद्याह—स्वरार्थ इति । इजादेशो यदि प्यङ्ङियते तदन्ताच्च टाप्न वाराहो-  
त्याद्युदात्तं पदं स्यात्तस्मादन्तोदात्तार्थस्त्वया चाव्यधेयः । आदेशवाद्याह—तवापीति । मम  
तु यङश्चाविति वचनाच्चाभवतीति मन्यते । प्रत्ययवाद्याह—नैष दोष इति । उक्त इति ।  
द्योतित इत्यर्थः । एकस्य स्त्रीत्वद्योतने सामर्थ्याभावाद्द्वयोद्योतकत्वम् । तच्च प्रयोगदर्शना-

उ.] स्पष्टचेदं 'ये च तद्धिते' इति सूत्रे भाष्य इति चेन्न; उपजीव्यविरोधेन शीर्षन्नादेशाऽप्रवृत्तेः,  
प्रकृतिभावविधायके—'अभावे'त्यादिपर्युदासेन प्रत्ययास्थानिकयादेरेव ग्रहणेनाऽदोषाच्च । अत्र  
चेदं भाष्यं मानमित्याहुः । दोषमुद्भावयतीति । अस्मत्पक्षे लक्ष्याऽसिद्धिर्दोषः, त्वन्मते गौरव-  
मिति समतेत्यभिमानः । एवञ्चाऽनुबन्धावित्यादिर्भाष्ये एकदेशिनोरुक्तिः । भाष्ये—एकः  
सामान्येति । एको ङकारोऽस्य 'यङश्चा'वित्यत्र ग्रहणार्थ इत्यर्थः । एकाऽनुबन्धकत्वादस्यैव  
ग्रहणं स्यान्न तु 'वृद्धे'दिति व्यङ इति द्वितीयोऽपि कार्य इत्यर्थः । अत्रैवेति । 'यङश्चा'वित्यत्रै-  
वेत्यर्थः । चावर्थम् । अत्र, व्यङि च चाप्सिद्धयर्थमित्यर्थः । तत्र कथं चावित्यादेश-  
वादिनः प्रश्नः । टाविति—प्रत्ययवादिन उत्तरम् [९६ पृ.] । 'इतो मनुष्ये'त्यस्य प्राप्तिस्तु  
नेत्याह—इजादेशस्य त्विति । ननु सूत्राऽप्राप्तावपि 'इज उपसंख्यान'मिति प्राप्नोति,  
तत्र च 'इत' इत्यस्याऽभावोऽत आह—यदा चेति । अत्रैव वारणार्थम् 'इत' इत्यस्याऽनु-  
वृत्तिरिति भावः । चाव्यधेय इति । प्रत्ययवादिमते तु प्रत्ययस्वरेणाऽन्तोदात्तं पदं  
सिध्यतीत्याशयः । नन्वादेशपक्षेऽप्युक्तार्थत्वं तुल्यमत आह—मम त्विति । वाचकत्व-  
पक्षात्द्योतकत्वपक्षे विशेषमाह—एकस्येति । अन्धकाराधिक्ये एकस्य प्रदीपस्यैवेत्यर्थः । गार्ग्य  
इत्यादावपि यस्य सत्त्वेन तन्मात्रस्य द्योतने सामर्थ्याऽभावादिति भावः । तच्च प्रयोगेति ।



॥॥ सानुबन्धकस्यादेशो मम भिन्न भविष्यति ॥॥ ममापि तर्हि सानुबन्धकस्यादेशे इत्कार्यं नेति । तेन भिन्न भविष्यति । ॥॥ अस्थानिवत्त्वे दोपस्ते वृद्धिरत्र न सिध्यति ॥॥ अस्थानिवत्त्वे दोपो, वृद्धिस्ते न प्राप्नोति-औडुलोभ्या, शारलोभ्येति । ॥॥ न वैर्द्धजरतीयत्वं स्वरो मे न भविष्यति ॥॥ न चेदानीमर्द्धजरतीयं लभ्यं-वृद्धिर्मम भविष्यति स्वरो नेति । तद्यथा-अर्द्ध जरत्याः कामयतेऽर्द्ध नेति ॥

॥ \* ॥ त्वयाऽप्यत्र विशेषार्थं कर्त्तव्यं स्याद्विशेषणम् ॥ \* ॥ त्वयाऽप्यत्र विशेषणार्थोऽनुबन्धः कर्त्तव्यः ॥ क्व विशेषणार्थेनाऽर्थः ? ॥ 'प्यङः सम्प्रसारण'मिति । ॥ \* ॥ अक्रियैव विशेषोऽत्र सानुबन्धो विशेषवान् ॥ \* ॥ अक्रियैव मम विशेषः सानुबन्धस्तु विशेषवान् । ॥॥ पाश्यायां ते कथं न स्यात् ? ॥ \* ॥ [पाश्यापतिः] पाश्यापुत्र इत्यत्र तव कस्मान्न भवति ? ॥ \* ॥ एको मे स्याद्विशेषणम् ॥ \* ॥ एको मम विशेषणार्थः । ॥ \* ॥ त्वया पुनर्द्वौ कर्त्तव्यौ ॥ \* ॥ [त्वया पुनर्द्वौ कर्त्तव्यौ] ॥

अथैकस्मिन्नपि सति कः करिष्यते ॥ किं चातः ॥ \* ॥ अन्यस्मिन्सूत्रभेदः स्यात् ॥ \* ॥ यद्येताभ्यामन्यः क्रियते सूत्रभेदः कृतो भवति ॥ \* ॥ पिति लिङ्

प्र.] दवसीयते । आदेशवाचाह-सानुबन्धकस्येति । इज एवाऽकृतञ्कारेत्संज्ञकस्य यादेशः करिष्यते, तेन भित्त्वरामावात्प्रत्ययस्वरे यपि कृते एकादेश उदात्तेनोदात्त इति वाराह्या-शब्दोऽन्तोदात्तो भविष्यतीत्यर्थः । प्रत्ययवाचाह-अस्थानिवत्त्व इति । अर्द्धजरतीयमिति । 'समासाच्च तद्विषया'दिति छप्रत्ययः । मुखं न कामयते, अङ्गान्तरं तु जरत्याः कामयते । आदेशवाचाह-त्वयाऽप्यत्रेति । प्रत्ययवाचाह-अक्रियैवेति । 'यस्य सम्प्रसारण'मिति वक्ष्यते, निरनुबन्धकत्वाच्चायमेव ग्रहीष्यते । 'आम्बष्ठयापुत्र' इत्यादौ तु व्यङ्गः सानुबन्धकत्वात्सम्प्रसारणं न भविष्यतीत्यर्थः । आदेशवाचाह-पाश्यायामिति । यदीह यप्रत्ययं विधाय 'यस्य सम्प्रसारण'मित्युच्यते तदा पाश्यानां समूहः [पाश्या], 'पाशादिभ्यो य' इति यप्रत्ययस्य पाश्यापति-

उ.] अतिप्रसङ्गो नाशङ्क्य इति भावः । साऽनुबन्धकस्यादेशे भित्त्कार्याऽभावमुपपादयति-इज एवेति । भाष्ये-अस्थानिवत्त्व इति । स्थानिवत्त्वेन भित्त्वाऽभावे इत्यर्थः । समासाच्चेति । इवार्थे समास इवार्थे प्रत्यय इति इवार्थद्वयनिर्वाहाय जरतीशब्दोऽर्द्धान्तरे वर्त्तते, अर्द्धशब्दश्च प्रत्यासत्त्या जरत्या एवाऽर्द्धान्तरे, तौ च कामनाऽकामनालाक्षणिकौ । एवञ्च तादृशकामनाऽकामनादिसदृशवृद्ध्यादिकामनाऽकामनाप्रयोज्या तज्जन्यप्रवृत्तिसदृशी तव प्रवृत्तिरित्यर्थः । व्यतिरेके च दृष्टान्तः । यथा तत्र विषयभेदात्तादृशकामनादि, तथा प्रवृत्त्यादि च वक्तुं शक्यं, नैवं प्रकृते, एकनिमित्तकत्वात्कार्यद्वयस्येति तात्पर्यम् । व्यङ्गः- 'वृद्धेत्कोसले'तिविहितस्य ।

ननु यदि लोलुयापुत्रेऽकारेण व्यवधानन्तर्हि वाराहीपुत्रेऽपि यथा व्यवधानान्न प्राप्नोतीत्यत आह-तत्र वाराह्येति । न च 'अचः परस्मिन्'नित्येतत् 'कृदति'ङितिसूत्रस्थ-भाष्यरोत्या लुलुभम्, एवञ्च व्यवधानमेवेति वाच्यं, 'येन नाऽव्यवधान'मिति न्यायेन तद्व्यवधानेऽपि प्रवृत्तेरित्याशयात् । आदेशवाचाहेति । प्रत्ययवादिना 'यङः सम्प्रसा-

प्रसज्यते ॥ \* ॥ अथ पिक्लियते पित इति ईकारः प्राप्नोति ॥ \* ॥ ङिति  
चेक्रीयिते दोषः ॥ \* ॥ अथ ङिक्लियते चेक्रीयिते दोषो भवति । लोलूयापुत्रः,  
लोलूयापतिरिति । ॥ \* ॥ व्यवधानान्न दुष्यति ॥ \* ॥ अकारेण व्यवहितत्वान्न दोषो  
भवति ॥ \* ॥ योऽनन्तरो न धातुः सः ॥ \* ॥ धातोरिति वर्तते यश्चाऽन्नाऽनन्तरो नासौ  
धातुः । ॥ \* ॥ यो धातुः सोऽनन्तरः ॥ \* ॥ यश्च धातुर्नाऽसावनन्तरः । ॥ \* ॥ नचे-  
दुभयतः साम्यमुभयत्र प्रसज्यते ॥ \* ॥ न चेदुभयतः साम्यं भवति, उभयत्र प्राप्नोति ॥  
यदि पुनर्यङ्गं धातुर्विशेष्येत ? ॥ \* ॥ यङ्गं विशेष्येत यदीह धातुर्यङ् धातुना वा  
यदि तुल्यमेतत् ॥ \* ॥ यद्येव यङ्गं धातुर्विशेष्यतेऽथापि धातुना यङ्, तुल्य-  
मेतद्भवति ॥ \* ॥ उभौ प्रधानं यदि नात्र दोषः ॥ \* ॥ अथोभौ प्रधानं भवतो नात्र

प्र.] रित्यादौ संप्रसारणप्रसङ्गः । प्रत्ययवाचाह-एक इति । आदेशवाचाह-अथेति । चेक्रीयित  
इति । धातोरेकाच इत्यनेन विहिते यङोत्तर्यः । यङः पूर्वाचार्यसंज्ञा-चेक्रीयितमिति ।  
प्रत्ययवाचाह-व्यवधानादिति । लोलूयेत्यत्र यङन्तादप्रत्ययादित्यकारप्रत्यये सति अकारेण  
व्यवधानादित्यर्थः । 'पुत्रपत्यो'रिति सप्तमीनिर्देशादनन्तरस्य यङः संप्रसारणेन भाव्यम् ।  
तत्र वाराह्याशब्दे टापा सहैकादेशस्य पूर्व प्रत्यन्तवद्भावात्पुत्रपत्योरनन्तरो यङ् भवति ।  
'लोलूये'त्यत्र तु यङन्तादप्रत्ययादित्यकारप्रत्यये कृतेऽतोलोप इति यङोऽकारो लुप्यते । तत्र  
टापि कृते एकादेशे च पुत्रपत्योरनन्तरो यङ् न भवत्याकारेण व्यवधानादिति(सं)प्रसारणं न  
भविष्यतीत्यर्थः । आदेशवाचाह-योनन्तर इति । 'यङः संप्रसारण'मिति भवता सूत्रं क्रियते  
तदा लिटि धातोरित्यतो धातुग्रहणानुवृत्तौ सत्यां धातुना यङ्गिष्येते । तत्र पुत्रपत्योरन-  
न्तरो यङन्तो धातुर्न सम्भवतीति सामर्थ्याद्यथाऽधातोरनन्तरस्य वाराहोपुत्र इति संप्रसारणं  
भवति, एवं लोलूयापुत्र इत्यत्र व्यवहितस्यापि धातोः स्यादित्यर्थः । धातुत्वमांनन्तर्यं च  
विशेषणमाश्रितं, तत्रैकस्योभयासंभवात्सामर्थ्यादिकतरविशेषणाश्रयणादुभयोरपि संप्रसारण-  
प्रसङ्ग इत्यर्थः । न चेदिति । एकस्य यदा धर्मद्वयं न संभवति तदाऽन्यतररूपाश्रयणादुभयोः  
साम्यात्कार्यप्राप्तिः । प्रत्ययवाचाह-यदीति ।-तदा किं दोषः स्यान्नवेति पृच्छति ॥ आदेश-  
वाचाह-यङ्गेति । जुसि चेत्यादावङ्गेनेको विशेषणेऽङ्गस्येका वा विशेषोऽस्त्येव । यङ्गं तु धातौ  
विशेष्यमाणे, धातुना वा यङ्गि विशेषो नास्तीत्यर्थः । प्रत्ययवाचाह-उभाविति । यङ्धात्वोः  
परस्परं विशेषणविशेष्यभावो नास्ति, समुच्चयेन तु कार्यं विधीयते पुत्रपत्योरनन्तरस्य यङो

उ.] रण'मिति सूत्रन्यासेऽतिप्रसङ्गे परिहृते तं परिहारमादेशवाचाक्षिपतीत्यर्थः । धातुग्रहणा-  
नुवृत्ताविति । उत्तरत्र सम्बन्धावश्यकत्वेन मध्येऽपि सम्बन्ध इति भावः । न सम्भव-  
तीति । धातुना ताभ्यां समासाऽभावात् । न च क्विन्ते सम्भवः; अल्लोपयलोपयोः कृत-  
योः स्थानिन एवाऽभावादिति भावः । उभयोरपीति । अधातोरनन्तरस्य, धातोर्व्यवहि-  
तस्य चेत्यर्थः । अङ्गस्येका वेत्यत्र विशेषण इत्यनुकर्षः । अन्यत्र विशेषणविशेष्यभाव-  
व्यत्यासेऽर्थभेदेऽपि प्रकृते नेत्याह-जुसि चेति । अङ्गेनेको विशेषणेऽनन्त्यस्याऽपि  
गुणः, अन्यथा त्वन्त्यस्येति विशेषः । यङ्गं त्विति । उभयथाऽपि प्रत्ययग्रहणपरिभाषया



दोषो भवति । ॥ \* ॥ तथा प्रसार्येत तु वाक्पतिस्ते ॥ \* ॥ तथा सति वाक्पतिः वाक्पुत्र इत्यत्र[सं]प्रसारणं प्राप्नोति ॥ एवं तर्हि—॥\*॥ धातुप्रकरणस्येह न स्थानमिति निश्चयः ॥ \* ॥ 'धातुप्रकरणस्येह स्थानं नास्ती'ति कृत्वैव निश्चयः क्रियते ॥ अवश्यमात्त्वार्थं धातुग्रहणं कर्तव्यमिह मा भूत्—गोभ्यां, गोभिः । नौभ्यां, नौभिरिति । ॥ \* ॥ आत्त्वार्थं यदि कर्तव्यं तत्रैवैतत्करिष्यते ॥ आत्त्वार्थं यदि धातुग्रहणं कर्तव्यं तत्रैवैतत्करिष्यते । ॥\*॥ उपदेशे यदेजन्तं तस्य चेदात्वमिष्यते उद्देशो रुद्धिश्चानां तेन गोर्न भविष्यति ॥\*॥

एवं तर्हि 'उपदेशे[आत्वम्]इत्युच्यते, उद्देशश्च प्रातिपदिकानां नोपदेशः ॥

प्र.] धातोश्चेति । तत्र वाराहीपुत्र इत्यादौ भविष्यति न तु लोलूयापतिरित्यादौ, धातोव्यवधानात् । ततश्च सामर्थ्याद्धातुग्रहणस्योत्तरार्थेवाऽनुवृत्तिः । आदेशवाचाह—तथेति । यदि यङ्धात्वोः समुच्चयो न तु विशेषणविशेष्यभावस्तदा वाक्पतिशब्दे पत्युरनन्तरस्य यङो धातोश्चेति वचेर्धातोः संप्रसारणप्रसङ्गः । प्रत्ययवाचाह—धातुप्रकरणस्येति । धातुग्रहणानुवर्तत इति नास्त्यतिप्रसङ्गः । आदेशवाचाह—अवश्यमिति । 'आदे च उपदेशेऽशितो'त्येतदर्थमवश्यमनुवर्त्य धातुग्रहणमित्यर्थः । प्रत्ययवाचाह—आत्त्वार्थमिति । एतदिति । एतत्प्रयोजनार्थं व्याख्यानमित्यर्थः । उपदेशशब्देन—शास्त्रमुच्यते । तेन शास्त्रे ये पठिता एजन्तास्तेषामात्वं विधीयते । प्रातिपदिकानि तु न प्रतिपदं शास्त्रे पठितानि, किं तर्हि प्रकृत्यादिविभागकल्पनाद्वारेण साधुत्वेन प्रतिपादितानि । ननु 'नौब्यचष्टन्' 'गोब्यच' इत्यादौ उपदेशे यानि प्रातिपदिकानि पठितानि तेषामात्वप्रसङ्गः । एवं च 'गोतो णि'दिति णित्वातिदेशाज्ज्ञापकात्तेषामात्वाभावः । नह्यात्वे गोशब्दस्य कृते णित्वस्याऽस्ति प्रयोजनम् । एवं प्रत्ययपक्षोऽपि निर्दोषः । अत एव च 'क्रौड्यादिभ्यश्चे'ति पञ्चमीनिर्देशः । 'औदमेघेय' इत्यादौ तु सिद्धः प्रत्ययपक्षेऽपि यलोपः, प्यङ् अपत्याद्विहितत्वात्स्वार्थिकत्वादापत्यत्वादित्याहुः ॥

उ.] तदन्तविधिसद्भावाद्धातुरूपयङोऽसम्भवादिति भावः । धातुना वा यङीत्यत्र विशेष्यमाणे इत्यनुकर्षः । ननु धातोः कार्याभावे किं तदनुवृत्त्येत्यत आह—ततश्चेति । भाष्ये धातुप्रकरणस्येति प्रकरणपदेनाऽनुवृत्तिरुच्यते । नास्त्यतिप्रसङ्ग इति । वाक्पतावित्यर्थः ।

ननु येनाननुवृत्तिरुक्ता तेनैव कथं तत्करणमुच्यतेऽतो नानेनानुवृत्तिकर्तव्यतोच्यते किन्तर्हि तत्फलसम्पत्त्यर्थं व्याख्यानमेवेत्याह—एतत्प्रयोजनार्थमिति । शास्त्रमिति । करणव्युत्पत्त्येति भावः । एवन्तर्हीति । वस्तुतः उपदेशपदेनाऽज्ञातज्ञापकमुच्चारणमुच्यते, एजन्तमित्यर्थश्च शब्दरूपं विशेष्यमादाय । शब्दश्च प्रत्यासत्त्योपदेशविषय एवेति 'ढौकिते'त्यादौ न दोषः, नैवं 'नौब्यच' इत्यादौ, अनुवादत्वादिति तत्त्वम् । अत एवाऽग्रे—प्रातिपदिकानां नोपदेश' इति भाष्यं सङ्गच्छते । स्वयं प्रौढ्याह—एवं प्रत्ययेति । अपत्याद्विहितत्वादिति । अपत्यप्रत्ययान्ताद्विहितत्वादित्यर्थः । यलोपसूत्रे आपत्यशब्दस्य तन्त्रेणाऽर्थद्वयम्—अपत्ये भवस्येति, अपत्यार्थकप्रत्ययोद्देश्येन विहितस्येति चेति भावः । द्वितीये 'शेषे' इत्यण । अस्याऽर्थस्य 'आपत्य'शब्देन उक्तस्योक्त्याभावाद् स्वार्थिकत्वा-

## गोत्रावयवात् १४।१।७९।

किमर्थमिदमुच्यते ? ॥ \* ॥ गोत्रावयवादगोत्रार्थम् ॥ \* ॥ 'गोत्रावयवा'दित्युच्यते । अगोत्रार्थोऽयमारम्भः । ॥ \* ॥ गोत्रावयवादगोत्रार्थमिति चेत्तदनिष्टम् ॥ \* ॥ 'गोत्रावयवादगोत्रार्थ'मिति चेत्तदनिष्टं प्राप्नोति । इहापि प्राप्नोति—आहिच्छत्री, कान्यकुब्जीति ॥ एवं तर्हि गोत्रादेव गोत्रावयवात् ॥ \* ॥ गोत्रादिति चेद्वचनानर्थक्यम् ॥ \* ॥ गोत्रादिति चेद्वचनमनर्थकं भवति ? । सिद्धं गोत्रे पूर्वेणैव ॥

इदन्तर्हि प्रयोजनं—'गुरुपोत्तमयो'रित्युच्यते, अगुरुपोत्तमार्थोऽयमारम्भः । ॥ \* ॥ अगुरुपोत्तमार्थमिति चेत्सर्वेषामवयवत्वात्सर्वप्रसङ्गः ॥ \* ॥ अगुरुपोत्तमार्थमिति चेत्सर्वेषामवयवत्वात्सर्वत्र प्राप्नोति । अष्टाशीतिसहस्राण्यूर्ध्वरेतसामृषीणां बभूवुस्तत्राऽगस्त्याष्टमैर्ऋषिभिः प्रजनोऽभ्युपगतः । तत्र

प्र.] गोत्रा । अवयवशब्दस्यानेकार्थत्वात्सन्देहात्प्रश्नः—किमर्थमिति । पृथग्भाववाचिनमवयवशब्दमाश्रित्याह—गोत्रावयवादिति । गोत्रावयवो गोत्रात्पृथग्भूतो गोत्रं न भवतीत्यर्थः । सप्तम्यर्थं चेयं पञ्चमी । तेनाऽगोत्रेऽणिजोः ष्यङ् भवतीत्यर्थः । इहापीति । पूर्वसूत्रे गोत्रग्रहणानर्थक्यप्रसङ्गादेपोऽर्थं इह नाश्रीयत इति भावः । इदानीमेकदेशवाच्याश्रयेणाह—एवं तर्हि । यथा घृतावयवो घृतमेवं गोत्रावयवोपि गोत्रमित्यर्थः । गोत्रादिति चेदिति । पौत्रप्रभृत्यपत्यसमुदायस्य गोत्रत्वे तदवयवस्यापि गोत्रत्वात्पूर्वेणैव ष्यङ्सिद्ध इत्यर्थः । सर्वप्रसङ्ग इति । यथा भार्गवगोत्रस्य साधारणस्यात्रान्तरगोत्राणि च्यवनादीनि, तेषु ऋषिशब्देभ्यः पूर्वसूत्रेऽनार्पयोरिति ष्यङ्प्रतिषेधादनृषिशब्देभ्यो गुरुपोत्तमेभ्य एव ष्यङिष्यते नत्वगुरुपोत्तमेभ्य इति भावः । तत्र भवतामिति । अगस्त्याष्टमानामित्यर्थः ।

उ.] द्वेति । इदन्तस्य स्वार्थश्चाऽपत्यमेवेति भावः । अधिकस्रोत्वद्योतकतासत्त्वेऽपि तत्त्वाऽक्षतेरिति तात्पर्यम् । वस्तुतस्तु स्वार्थिकत्वेऽपि 'स्त्रिया'मिति विशिष्योक्तेः स्त्रीत्वार्थकत्वमेवाऽस्य न त्वपत्यार्थकत्वम्, अभिजिच्छब्दाद्गोत्राऽणन्तादत्यन्तस्वार्थिके यञि कस्याऽप्यर्थस्य विशिष्य द्योत्यताऽनुक्तेरविशेषात्सर्वोऽपि तद्वद्योत्य इति यजोऽपत्यार्थकत्वेन ततो 'गोत्रचरणा'दिति बुञि 'आपत्यस्ये'ति यलोपसिद्धिरिति भाष्याशयः ॥ [ अणिजोर ] ॥ ७८ ॥

गोत्राऽवयवात् । गोत्राऽवयवाद्दिहितयोरणिजोः ष्यङिति सूत्रार्थः । अनेकार्थत्वादिति । पृथग्भूताऽप्रधानैकदेशार्थत्वादिति भावः । नन्वेवमर्थेन पौर्वापर्याऽसम्भवात्पञ्चम्यनुपपत्तेश्च आह—सप्तम्यर्थं चेति । तदनाश्रयेण बीजमप्याह—पूर्वसूत्र इति । ननु देवदत्ताऽवयवस्य देवदत्तत्वाऽभावेन 'गोत्रादेव गोत्राऽवयवा'दित्युक्तमत आह—यथा घृतेति । सूत्रे—गोत्राऽवयवादिति—गोत्राऽसाववयवश्चेति कर्मधारयः । तत्र 'गोत्र'शब्देन यदि पारिभाषिकं गोत्रन्तदा दोषमाह—भाष्ये—वचनमनर्थकमिति । ननु पूर्वेण गोत्रे विधानमनेन तदवयव इति कथं वचनाऽऽनर्थक्यमत आह—पौत्रप्रभृतीति । भाष्ये—अगुरुपोत्तमार्थ इति । कस्मिंश्चित्सहस्राण्योर्ध्वरेतसामृषीणां यथा भार्गवस्य च्यवनादीनि, तेष्व-



भवतां यदपत्यं तानि गोत्राणि, अतोऽन्ये गोत्रावयवास्तत उत्पत्तिः प्राप्नोति, तच्चाऽनिष्टं, तस्मान्नाथोऽनेन योगेन ॥ कथं येभ्योऽगुरुपोत्तमेभ्य इष्यते ? ॥ \* ॥ सिद्धन्तु रौढ्यादिपूपसङ्ख्यानात् ॥ \* ॥ सिद्धमेतत् ॥ कथम् ? ॥ 'रौढ्यादि-पूपसङ्ख्यानात्' । रौढ्यादिपूपसङ्ख्यानां कर्तव्यम् ॥ के पुना रौढ्यादयः ? ॥ ये क्रौढ्यादयः ॥ भारद्वाजीयाः पठन्ति-॥ \* ॥ सिद्धन्तु कुलाख्याभ्यो लोके गोत्राभि-मताभ्यः ॥ \* ॥ इति ॥ सिद्धमेतत् ॥ कथम् ? ॥ कुलाख्या लोके [ गोत्रा-भिमता ] 'गोत्रावयवा' इत्युच्यन्ते ॥ अथ वा गोत्रावयवः को भवितुमर्हति यो

प्र.] कथं येभ्य इति । पुणिकमुखरादिभ्यः । ये क्रौढ्यादय इति-पूर्वाचार्यसंज्ञयैवम-मिहितमित्यर्थः । कुलाख्याभ्य इति । अप्रधानवचनोऽवयवशब्द इह गृह्यते । तत्र प्रवरा-ऽध्यायपठितानां मुख्यं गोत्रत्वम् । ये त्वादिपुरुषाः श्रुतशीलसंपन्ना अपत्यसन्तानप्रसिद्धिहेतव-स्तेषामप्रधानं गोत्रत्वं, तेभ्योऽनेन प्यङ्गिधानम् ॥ पुणिकस्यापत्यं गोत्रं स्त्री-पौणिव्या, भौणिव्या, मौखर्येति । योऽनन्तर इति । पृथग्वाच्यवयवशब्दोऽपत्यत्वेन गोत्रसादृश्ये सति पृथग्भावोऽन्तरङ्गत्वादाश्रीयत इति जातादौ प्यङ् न भवति-आहिच्छतीति । तदेव-मर्थद्वयमस्य सूत्रस्य भाष्यकारेण व्याख्यातम् । अभिधानलक्षणाश्च कृत्तद्धितसमासा इति

उ.] गुरुपोत्तमार्थः । तत्रभवतां यदपत्यमिति । साक्षाच्चदपत्यमित्यर्थः । तानि गोत्रा-णीति । गोत्रत्वेन लोके प्रसिद्धानीत्यर्थः । एतदेव च तत्र-तत्र लौकिक'गोत्र'पदेनोच्यते । अतोऽन्ये इति । तदपत्यसन्तानरूपा अवान्तरगोत्रपदार्था इत्यर्थः । तत इति । अवा-न्तरगोत्रेभ्योऽगुरुपोत्तमेभ्य इत्यर्थः । तद्वाच्ये-यथा भार्गवेत्यादि । प्रवराऽध्यायप्रसिद्धा द्विविधाः-ऋषयोऽनृषयश्च । ऋषिशब्देनाऽत्र-मन्त्रद्रष्टारः । तत्राद्येपु न प्राप्तिरित्याह-पूर्वसूत्र इति । अन्ये आह-अनृषीति । न त्विति । एवञ्चाऽगुरुपोत्तमार्थत्वं दुष्टमिति बोध्यम् । 'ये क्रौढ्यादय' इत्यन्तेन ग्रन्थेन सूत्रं प्रत्याख्यातम् । अथ भारद्वाजीयोक्तं सूत्र-प्रयोजनमाह-भारद्वाजीया इति । अप्रधानवचन इति । अप्रधानानि गोत्राणि 'गोत्राऽवयव'शब्देनोच्यन्ते । तत्र प्राधान्याऽप्राधान्ये कथमत आह-प्रवराऽध्यायेति । तेषामप्रधानमिति । अपत्यसन्तानप्रसिद्धिहेतुत्वेन तेषां गौणं गोत्रत्वम् । 'अपत्यं पौत्रप्रभृ-ती'ति गोत्रत्वञ्चोभयसाधारणमिति भावः । सूत्रे कर्मधारयः, सौत्रः परनिपातः । एवञ्चात्र 'अगु-रुपोत्तमयो'रिति नाऽनुवर्त्तत इत्याह-पुणिकस्येति । एवञ्चाऽगुरुपोत्तमार्थमिदमिति भावः ।

क्रौढ्यादिपाठात्सिद्धेः सूत्रवैयर्थ्यं मनसि निधायाह-भारद्वाजीयः-अथ वेति । अयं भावः, एतत्सूत्रारम्भसामर्थ्यादपत्याऽधिकारादन्यत्वेऽपि पूर्वसूत्रे गोत्रशब्देन शास्त्रीयं गृहीत्वा तद्विज्ञेऽनन्तराऽपत्यप्रत्ययान्ते विध्यर्थमिदमिति । तच्चनयन्नुदाहरति-दैवदस्येत्यादि । गोत्राऽवयवशब्देन कथमन्तराऽपत्यग्रहणमत आह-पृथग्भावेति । यथा 'ब्राह्मणात्पृथग्भू-तोऽय'मित्युक्ते तत्सदृशे क्षत्रियादौ प्रथमं प्रतीतिरिति भावः । नन्वेवं सत्यतिप्रसङ्गः स्यादत आह-अभिधानलक्षणा इति । अत एव युवाऽपत्ये न दोषः । एवञ्चाऽनन्तराऽपत्ये तत्पठितमुदाहरणमेव साधयति । एवञ्चाऽनन्तराऽपत्यप्रत्ययान्तेभ्य इष्यते

गोत्रादवयुतः ॥ कश्च गोत्रादवयुतः ? ॥ योऽनन्तरः—देवदत्त्या याज्ञदत्त्येति ॥  
[गोत्रावयवात्] ॥७९॥ \* ॥ इति श्रीमद्भगवत्पतञ्जलिविरचिते व्याकरणमहाभाष्ये  
चतुर्थस्याध्यायस्य प्रथमे पादे द्वितीयमाह्निकम् ॥ \* ॥

### समर्थानां प्रथमाद्वा १४१।८२।

समर्थवचनं किमर्थम् ? ॥ समर्थादुत्पत्तिर्यथा स्यात्—उपगोरपत्यमिति ।  
असमर्थान्मा भूत[इति]—‘कम्बल उपगोरपत्यं देवदत्तस्ये’ति ॥

॥३॥ समर्थवचनमनर्थकं, न ह्यसमर्थेनाऽर्थाभिधानम् ॥३॥ ‘समर्थवचनमनर्थकम्’ ॥  
किं कारणम् ? ॥ ‘न ह्यसमर्थेनार्थाभिधानम्’ । [अस्ति]—न ह्यसमर्थादुत्पद्यमा-

प्र.] सर्वत्रानन्तरापत्ये व्यङ् न भवति ॥ [गोत्रावयवात्] ॥७९॥ ॥३॥ इत्युपाध्यायजैर्यट-  
पुत्रकैर्यटकृते भाष्यप्रदीपे चतुर्थस्याध्यायस्य प्रथमे पादे द्वितीयमाह्निकम् ॥३॥

समर्थानाम् ॥ समर्थवचनमिति—तस्यापत्यमित्यादौ श्रूयमाणसम्बन्धपेक्षायां  
विभक्तौ विज्ञायमानायामसामर्थ्ये प्रत्ययप्रसङ्ग एव नास्तीति मत्वा प्रश्नः । समर्थादिति ।  
समर्थादेवेत्यवधारणं द्रष्टव्यम् । न तस्यापत्यमित्यादौ लक्षणवाक्ये सम्बन्धप्रतिपादनाय  
विभक्त्युच्चारणम्, इह तस्य प्रयोजनाभावात्, किं तर्हि पष्ठयन्तात्प्रत्ययविध्यर्थं ‘तस्ये’ति  
निर्दिष्टम्, अपत्यमिति प्रत्ययार्थत्वेन निर्दिष्टमिति—परस्परसंबन्धस्याप्रतिपादनाद-  
समर्थादपि प्रत्ययः स्यादिति भावः । ऋद्धस्योपगोरपत्यमित्यादावपि प्रत्ययो न भवति,  
सापेक्षत्वादसामर्थ्यात् । समर्थवचनमिति । प्रत्युक्तानामिदमन्वाख्यानं प्रवृत्तम् । तत्र  
‘कम्बल उपगोरपत्यं देवदत्तस्ये’ति योऽर्थः प्रतीयते नासौ ‘कम्बल औपगवो देवदत्तस्ये’ति प्रत्यये  
कृते इति प्रत्ययो न भविष्यतीत्यर्थः । प्रकृतिप्रत्ययौ च प्रत्ययार्थं सह ब्रूतो न चानन्वितयोः  
सहाभिधानसम्भवः । [वातिके-]असमर्थशब्देनाऽसमर्थादुत्पन्नः प्रत्यय उपचारादभिहितः ।

उ.] तानपि क्रौड्यादिपु पठित्वा इदं सूत्रं त्याज्यमेवेति भाष्यमतमिति भाति ॥ \* ॥ इति  
नागोजीभट्टकृते भाष्यप्रदीपोद्द्योते चतुर्थस्य प्रथमे पादे द्वितीयमाह्निकम् ॥ \* ॥

समर्थानां । सम्बन्धपेक्षायामिति । अपत्याद्यर्थनिरूपितसम्बन्धार्थिकायामित्यर्थः ।  
तत्सम्बन्धपत्यमित्यर्थे प्रथमोच्चारितात्प्रत्यय इत्यर्थाद् ‘वस्त्रमुपगोरपत्यं चैत्रस्ये’त्यादि-  
व्यावृत्तिनिष्ठेरिति भावः । ननु न समर्थादुत्पत्त्यर्थं वचनं, किन्त्वसमर्थानुत्पत्त्यर्थमत आह-  
समर्थादेवेति । इह-लक्षणे । तस्य-सम्बन्धप्रतिपादनस्य । तस्येतीति । सर्वविशेष-  
सङ्गहाय च तच्छब्देन सामान्येनोपादानम् । पूर्वोक्तार्थकत्वेऽपि सूत्राणां ‘समर्था’दित्या-  
वश्यकमित्याह-ऋद्धस्येति । ‘अनभिधाना’दित्यस्य-प्रत्ययान्तेन वाक्यप्रतीयमानार्थप्रती-  
त्यभावादित्यर्थमुक्त्वा प्रकृतिप्रत्यययोः सहाऽभिधानाऽयोगादित्यर्थान्तरं दर्शयति—प्रकृति-  
प्रत्ययौ चेति । प्रत्ययार्थमिति । प्रतीयमानार्थमित्यर्थः । क्वचित्तु ‘प्रत्येयार्थ’मिति पाठः ।  
ऋद्धस्योपगव इत्यादिवारणाय पूर्वोक्तार्थ एवावश्यक इति बोध्यम् । नन्वसमर्थेनाऽपि प्रकृ-  
त्यादिना स्वार्थाऽभिधानमस्त्येवेत्यत आह—असमर्थशब्देनेति । तुल्यन्यायात् ‘समर्थः पद-



नेन प्रत्ययेनाऽर्थाऽभिधानं स्यात् । अनभिधानात्तत् उत्पत्तिर्न भविष्यति ॥

अथ प्रथमवचनं किमर्थम् ? ॥ प्रथमवचनं प्रकृतिविशेषणार्थम् । प्रथमा-  
त्प्रत्ययोत्पत्तिर्यथा स्यादप्रथमान्मा भूत्—उपगोरपत्यमित्यपत्यशब्दात् ॥

॥ \* ॥ प्रथमवचनमनर्थकं, न ह्यप्रथमेनाऽर्थाभिधानम् ॥ \* ॥ 'प्रथमवचनमनर्थकम्' ॥

किं कारणम् ? ॥ 'न ह्यप्रथमेनार्थाभिधानम्' । [अस्ति] न ह्यप्रथमादुत्पद्यमानेन  
प्रत्ययेनार्थाऽभिधानं स्यात्, अनभिधानात्तत् उत्पत्तिर्न भविष्यति ॥

अथ 'वा'वचनं किमर्थम् ? ॥ वाक्यमपि यथा स्यादुपगोरपत्यमिति ॥  
॥ \* ॥ वावचने चोक्तम् ॥ \* ॥ [वावचने चोक्तम् ।] किमुक्तम् ? ॥ तत्र तावदुक्त-

॥ \* ॥ वावचनानर्थक्यं च, तत्र नित्यत्वात्सनः ॥ \* ॥ इति । इहापि वावचनमन-  
र्थकम् ॥ किं कारणम् ? ॥ 'तत्र नित्यत्वात्प्रत्ययस्य' । इह द्वौ पक्षौ वृत्तिपक्ष-

श्चाऽवृत्तिपक्षश्च । स्वभावतश्चैतद्भवति—वाक्यञ्च वृत्तिश्च । तत्र स्वाभाविके  
वृत्तिविषये नित्ये प्रत्यये प्राप्ते वावचनेन किमन्यच्छक्यमभिसम्बन्धुमन्यदतः  
संज्ञायाः ? । न च संज्ञाया भावाऽभावाविव्येते । तस्मान्नाऽर्थो वावचनेन ॥

अथैतत्समर्थग्रहणं नैव कर्त्तव्यम् ? ॥ कर्त्तव्यञ्च ॥ किं प्रयोजनम् ? ॥  
समर्थादुत्पत्तिर्यथा स्यादसमर्थान्मा भूदिति ॥

किं पुनः समर्थम् ? ॥ अर्थाऽभिधाने यत्समर्थम् ॥ किं पुनस्तत् ? ॥  
कृतवर्णानुपूर्वीकं पदं,—सौत्थितिः, वैक्षमाणिरिति ॥ अथ तद्वावचनं नैव

प्र.] अपत्यशब्दादिति । अपत्यविशेषवाचिनो देवदत्तादिशब्दादित्यर्थः । तथाहि—यथेन्द्रो  
देवता यस्य तदैन्द्रं हविरिति प्रथमान्तात्प्रत्ययो भवति, एवं देवदत्तोऽपत्यमस्योपगोरिति  
प्रत्ययप्रसङ्गः । लक्षणवाक्यापेक्षश्च प्राथम्यं नियतत्वादाश्रीयते न तु विग्रहवाक्यापेक्षमनियतम्,  
अन्यथा पर्यायेण सर्वस्य प्राथम्यात्प्रथमादित्यनर्थकं स्यात् । प्रथमवचनमिति । दैवदत्ति-  
रित्युक्तेऽपत्यं प्रतीयते, नत्वपत्यवानित्यर्थः । इहेति । व्यपेक्षैकार्थीभावयोरत्यन्तभेदाद्भि-  
न्नार्थस्य वाक्यस्य वृत्त्या बाधनं न भविष्यतीत्यर्थः । कृतवर्णानुपूर्वीकमिति । तस्यैव लोके-

उ.] विधि'रित्यपि प्रत्याख्यातमिति बोध्यम् । नन्वपत्यमित्यर्थनिर्देशान्न ततः शब्दात्प्रत्यय-  
प्रसङ्गः, 'स्त्रीभ्यो ङ'गित्यादेश्चाऽसङ्गतिः स्यादत आह—अपत्यविशेषेति । अपत्यशब्दा-  
दिति भाष्यस्याऽपत्यबोधकशब्दादित्यर्थः । न त्विति । 'उपगोरपत्यम्' अपत्यमुपगो-  
रिति द्विविधप्रयोगस्याऽपि लोके दर्शनादिति भावः । माभ्ये—अन्यदतः संज्ञाया इति ।  
प्रत्ययतद्धितादिसंज्ञाया इत्यर्थः । माभ्ये—अथैतत्समर्थेति । 'समर्थः पदविधि'रित्येव सिद्धे-  
रिति भावः । परिपूर्णस्यैव पदार्थान्तरेण सम्बन्धात्सुवन्तात्तद्धितोत्पत्त्या पदविधित्वं स्पष्टमेव ।

माभ्ये—अर्थाऽभिधाने यत्समर्थमिति । अर्थबोधने यच्छक्तमित्यर्थः । कृतवर्णाऽनु-  
पूर्वीकं पदमिति । अनेनाऽर्थबोधनसामर्थ्यं विशिष्टपदे एव, न तु सत्यपि शास्त्रात्प्रकृति-  
प्रत्ययशक्तिज्ञाने तस्य लोके बोधकत्वमिति । एवञ्च वर्णस्फोटः शास्त्रव्यवहारमात्रोपयोगीति  
१ इत्थं व्याख्यास्यं कापि नोपपद्यते ॥ २ धातोः प्रथमपदस्य ॥ ३ प्रथमः स्यात् पा० ।

कर्त्तव्यम्? ॥ कर्त्तव्यञ्च ॥ किं प्रयोजनं? ॥ नित्याः शब्दाः, नित्येषु शब्देषु वाक्यस्य साधुत्वमनेनाऽन्वाख्यायते ॥ [समर्थानां प्रथमाद्वा] ॥ ८२ ॥

प्र.] ऽर्थप्रतिपादनाय प्रयोगात्समर्थत्वमिति भावः । सौत्थितिरिति । विभज्यान्वाख्याने तु उल्लिख्य इत्यस्मादपि प्रत्ययः स्यात्, ततश्च 'साधुत्थिति'रित्यनिष्टप्रसङ्गो, वाणांदाङ्गं बलीय इति वृद्धिप्रसङ्गात् । नन्वन्तरङ्गत्वाद्वाणेषु कार्येषु कृतेषु प्रत्ययो भविष्यति । एवं तद्धेतुदनेन समर्थवचनेन ज्ञाप्यते—अस्तीयं परिभाषा 'अकृतव्यूहः पाणिनीया' इति । तेन पपुषः तस्थुष इत्यादि सिद्धं भवति । अत्राऽन्तरङ्गत्वात्पूर्वं कृतोऽपीडागम एतत्परिभाषावशान्निरतते । तत्र पपावस् अस् इति स्थिते इट् च प्राप्नोति, संप्रसारणं च । तत्र संप्रसारणं बलीयः, प्रतिपदविधानादिति,—तत्र कृते बलादिस्वाभावादिष्णास्तीति सिद्धं-पपुष इति । वाक्यस्येति । वृत्तिवाक्ययोरवान्तरार्थभेदेऽपि प्रधानार्थाभेदादैकार्थ्याद्वाक्यस्य वृत्त्या बाधः स्यात् । तथा ह्यौपगवमानयेत्युक्ते योऽर्थ आनायते स एवोपगोरपत्यमानयेत्युक्ते । तत्र यथा गोशब्देन गावीशब्दो निवर्त्यते सत्यामपि गावीशब्दादधिकस्य स्त्रीत्वस्य प्रतिपत्तौ जातिलक्षणार्थाभेदादेवं वाक्यस्यापि वृत्त्या निवृत्तिः स्यादिति तदभ्यनुष्ठानाय बाधचनम् ॥ [समर्थानां] ॥

उ.] सूचितम् । एवञ्च समर्थपदेनाऽपि सुवन्तादुत्पत्तिः सूचिता । तदेव 'कुत्सित' इति सूत्रे वक्ष्यति । नन्वन्तरङ्गत्वात्सर्वणदीर्घः स्यादत आह—वाणांदिदिति । क्रमेणाऽन्वाख्याने सिद्धयतीदमिति शङ्कते—नन्वन्तरङ्गत्वादिति । 'वाणांदाङ्ग'मिति तु समानकालप्राप्तिविषयमिति भावः । न कृतो विशिष्ट ऊहः—तर्को—निमित्तविनाशेऽपि कार्यस्थितिरूपो—यथा दण्डनाशेऽपि घटस्थितिः—स यैस्त इत्यर्थः । तदाह—पूर्वं कृतोऽपीत्यादि । प्रकारान्तरेण 'पपुष' इत्यस्य सिद्धिमाह—तत्रेत्यादि । प्रतिपदविधानादिति । अनवकाशत्वाऽभावाद्वाधकत्वाऽभावेऽपि पूर्वप्रवृत्तौ शीघ्रोपस्थितिकत्वेनेदमपि नियामकमिति भावः । अनेन पदस्य विभज्यान्वाख्याने 'अकृतव्यूह'परिभाषां विनाऽप्येतत्सिद्धया तस्या अनावश्यकत्वं सूचितम् । 'विपुण' इत्यादावकृतसन्धेः प्रत्ययदर्शनेन सर्वत्र तद्धिते तथेति भ्रमवारणाय सूत्रे न्यायसिद्धाऽर्थाऽनुवाद एव समर्थग्रहणमिति भाष्याशयः । अत एव 'सौत्थितौ पदस्य विभज्यान्वाख्यानेऽकृतसन्धेरपि प्रत्ययः स्यादिति कैयटेनोक्तम् । अत एव विप्रतिपेधसूत्रे 'अन्तरङ्गं बलीय' इत्यस्य सौत्थितिवैक्षमाणिरिति प्रयोजनत्वेनोक्तं । वाणपरिभाषा त्वनित्यत्वान्न प्रवर्तत इति तदाशयः । नन्वर्थभेदादेव वृत्त्या वाक्यस्य न बाधोऽत आह—वृत्तीति । अवान्तरार्थभेदः—पदजन्योपस्थितिकालिकः । वाक्येऽपत्यशब्देनाऽपत्यत्वप्रकारिकोपस्थितिः, वृत्तौ त्वणोपगुसम्बन्धविशिष्टस्येति भावः । उभयविधार्थाभेद एव बाधकत्वं मन्यमानमप्याह—तत्र यथेति । वाक्यस्य निवृत्तिरित्यस्य—तस्य साधुत्वनिवृत्तिः स्यादित्यर्थः । अनेन संभासीयमहाविभाषाऽपि कर्त्तव्येति उक्तम्, तुल्यन्यायात् । अधिकस्य स्त्रीत्वस्येति । प्रवृत्तिनिमित्तादधिकस्य स्त्रीत्वस्यैवेत्यर्थः । गोशब्दस्तु पुंस्त्वसमानाधिकरणमपि गोत्वमाहेति भावः ॥ [समर्थानां प्रथमाद्वा] ॥ ८२ ॥



## प्राग्दीव्यतोऽण् १४।१।८३।

अयुक्तोऽयं निर्देशः । नहि तत्र कश्चिद्दीव्यच्छब्दः पठ्यते ॥ कस्तर्हि ? ॥ दीव्यतिशब्दः ॥ कथन्तर्हि निर्देशः कर्त्तव्यः ? ॥ 'प्राग्दीव्यते'रिति ॥ स तर्हि तथा निर्देशः कर्त्तव्यः—प्राग्दीव्यतेरिति ? ॥ न कर्त्तव्यः । दीव्यतिशब्दे च दीव्य-च्छब्दोऽस्ति तस्मादेपा पञ्चमी ॥ किं पुनः कारणं विकृतनिर्देशः क्रियते ? ॥

एतज्ज्ञापयत्याचार्यो भवत्येपा परिभाषा—'एकदेशविकृतमनन्यद्भवती'ति ॥ किमेतस्य ज्ञापने प्रयोजनम् ? ॥ एकदेशविकृतेषूपसङ्ख्यानं 'चोदितं' तत्र कर्त्तव्यं भवति । अथ वा प्राक्शब्दोऽयं दिक्छब्दः, दिक्शब्दैश्च योगे पञ्चमी भवति, तन्नाऽप्रथमासमानाधिकरणे इति कृत्वा शता भविष्यति ॥

प्र.] प्राग्दीव्यतोऽण् । अयुक्त इति । प्रसिद्धन्यायकरणो युजिः । प्रसिद्धस्य च कदा-चिद्विस्पष्टप्रतिपत्त्यर्थः प्रयोगो दृश्यते—न्यायेनायुक्तमिति । नहीति । दीव्यतिशब्दवाच्यस्या-र्थस्यैवावधिभावो विवक्षितः । अर्थानामेवावधिमत्त्वस्येष्टत्वात् । समानजातीयानामव-ध्यवधिमद्भावस्य सुप्रसिद्धत्वात् । समुदाये चैकदेशस्य गुणभावादवधित्वानुपपत्तिरिति भावः । दीव्यच्छब्द इत्येकदेशेन समुदायो निर्दिश्यते । स चार्थप्रधान इत्यर्थस्या-ऽवधित्वं सम्पद्यते । तच्चेति । तेन पचत्त्रित्यादौ पदसंज्ञा सिद्धा भवति । अथवेति । नैवेदमनुकरणं, किं तर्ह्यर्थ एवावधित्वेन निर्दिश्यते । तत्र दिवेलंति कृते—'अर्था'दित्यनेन गम्यमा-

उ.] प्राग्दीव्यतो । केनाऽयुक्त इत्याकाङ्क्षायामाह—प्रसिद्धेति । न तु जीवत्यादौ प्राणा-दिवद्धात्वर्थेऽन्तर्भूतः । तदेव ध्वनयन्नाह—प्रसिद्धस्य चेति । ननु तदेकदेश'दीव्य'च्छब्द-मनुकृत्य निर्देशोऽत आह—दीव्यतिशब्देति । समानजातीयेति । अवधिमत्त्वमर्थाना-मेवेष्टमित्यवधिरप्यर्थ एवेति भावः । नन्वेकदेशदीव्यदर्थस्यैवाऽवधित्वमस्त्वत आह—समु-दाये चेति । एकदेशस्य समुदायस्वरूपनिष्पादकतया कथमपि नाऽर्थप्रतिपादकत्वमित्यर्थः ।

निर्दिश्यत इति । समुदायाथो बोध्यत इत्यर्थः । एकदेशविकृतस्याऽन्यत्वाऽभावादिति भावः । स च—समुदायश्च । अर्थप्रधान इत्ययमेकदेशोऽप्यर्थप्रधान इति तात्पर्यम् । तदाह—भाष्ये—विकृतनिर्देश इत्यादिना । इकाराऽभावरूपविकारेण निर्देश इत्यर्थः । भवत्येपेति । एवञ्चैकदेशविकृतोऽप्यर्थबोधक इति भावः । अनन्यवदित्यस्याऽन्यवन्ने-त्यर्थः । तन्नाऽन्यसादृश्यनिषेधेऽन्यवनिषेधः सुतराम् । एतेन 'एकदेशविकृतन्यायोऽपि स्थानपट्टीनिर्दिष्ट एवेत्यपास्तम् । भाष्ये—अथ वा प्राक्शब्दोऽयमिति । यद्यप्याद्यपक्षेऽपि दिक्शब्द एवाऽयं, तथापि प्रथमासमानाधिकरण्याऽभावबोधनायेदम् । अयं हि सूत्रे प्रथमान्तः सम्भाव्यते । तेन तु न सामानाऽधिकरण्यमिति भावः । एवञ्च प्रसज्यप्रतिषेधे शृङ्-सम्भवः । पर्युदासस्य न्याय्यत्वादयम्पक्ष एकदेशिनः । नैवेदमनुकरणमिति । नैकदेशो-च्चारणमित्यर्थः । अनूच्चारितस्य—नाऽन्तरीयकतयोच्चारितस्य,—करणमुच्चारणमित्यक्षरार्थः ।

अथ प्राग्वचनं किमर्थम् ? ॥ \* ॥ प्राग्वचनं सकृद्विधानार्थम् ॥ \* ॥ प्राग्वचनं क्रियते 'सकृद्विधानार्थम्' । सकृद्विहितः प्रत्ययो विहितो यथा स्याद्योगे योगे तस्य ग्रहणं मा कार्षमिति ॥ नैतदास्ति प्रयोजनम्-अधिकारादप्येतत्सिद्धम् । अधिकारः प्रतियोगं तस्याऽनिर्देशार्थं इति योगे योगे उपतिष्ठते ।

॥ \* ॥ अधिकारात्सिद्धमिति चेदपवादविषयेऽणप्रसङ्गः ॥ \* ॥ अधिकारात्सिद्धमिति चेदपवादविषयेऽण् प्राप्नोति । अत इज् । अणचेति-अणपि प्राप्नोति । ॥ \* ॥ तस्मात्प्राग्वचनम् ॥ \* ॥ तस्मात्प्राग्वचनं कर्तव्यम् ॥

अथ क्रियमाणेऽपि प्राग्वचने कथमिदं विज्ञायते-प्राग्दीव्यतो याः प्रकृतय इति, आहो स्वित्रप्राग्दीव्यतो येऽर्था इति ? ॥ किं चातः ॥ यदि विज्ञायते-प्राग्दीव्यतो याः प्रकृतय' इति, स एव दोषः-अपवादविषयेऽणप्रसङ्ग' इति ।

अथ विज्ञायते-प्राग्दीव्यतो येऽर्था' इति । न दोषो भवति, समानेऽर्थे प्रकृतिविशेषादुत्पद्यमान इज्-अणं बाधते ॥ यथा न दोषस्तथाऽस्तु ॥

'प्राग्दीव्यतो येऽर्था' इति विज्ञायते ॥ कुत एतत् ? ॥ तथा ह्ययं प्राधान्येनाऽर्थं प्रतिनिर्दिशति । इतरथा हि बह्व्यस्तत्र प्रकृतयः पठ्यन्ते, ततो यां कां चिदेवाऽवधित्वेनोपाददीत ॥

प्र.] नार्थत्वादप्रयुक्तेनाऽप्रथमान्तेन सामानाधिकरण्यात् प्रथमासमानाधिकरणे निषेधाद्वा लटः शत्रादेशः कृत इत्यर्थः । अथेति-एकदेशाक्षेपद्वारेण प्राग्दीव्यत इति समुदाय आक्षिप्तः । अणित्येव वक्तव्यमधिकारार्थमिति मत्वा प्रश्नः । सकृद्विधानार्थमिति । प्राग्दीव्यतो येऽर्थास्तान् सर्वानपेक्ष्याऽनेनाप्रत्ययः सकृद्विधीयत इत्यर्थः । विहितो यथा स्यादिति । सर्वेष्वर्थेषु विहितो यथा स्यादित्यर्थः । अणचेति प्रतियोगमुपस्थाने द्वयोरेकविषयत्वादिकल्पः स्यान्न तु बाध्यबाधकभावः । स एव दोष इति । सर्वाश्चेत्प्रकृतय इहापेक्ष्यन्ते तदैकविषयत्वादन इत्यादीनां च बाध्यबाधकभावो न स्यात् । समानेऽर्थे इति । अर्थापेक्षणे सत्यर्थेष्विदमण्विधानमिति प्रकृत्यन्तरे सावकाशोऽणप्रत्ययः एकस्मिन्नर्थे प्रकृतिविशेषादुत्पद्यमानेनेत्यादिना तत्प्रकृतिगुणित्वायेन बाध्यत इत्यर्थः । तथाहीति । यज्जातीयोऽवधिरत-

उ.] शब्दमात्रतात्पर्यकत्वाऽभावेन मुख्याऽनुकरणत्वाऽभावात् । अर्थ एवेति । अविकृतस्वबोधकपदबोधोऽर्थ एवेत्यर्थः । ननु अप्रथमान्तेन सामानाधिकरण्याऽभावात्कथं शतेत्यत आह-तत्रेति । निषेधाद्वेति । प्रसज्यप्रतिषेध इति भावः । प्रयुक्तेनैव सामानाधिकरण्यम्भवतोऽप्युक्त इति बोध्यम् । नन्वेवं प्रतियोगमणित्यस्य कर्तव्यतया गौरवमत आह-अणित्येवेति । अणप्रत्ययः सकृद्विधीयत इति । सर्वेष्वर्थबोधकवाक्येष्वणप्रत्ययसम्बन्धः सकृद्विधीयत इत्यर्थः । विहितशब्दे पौनरुक्त्यं वारयति-सर्वेष्वर्थेष्विति । सकृदुच्चारितः सर्वेष्वर्थबोधक्येषु विहितो यथा स्यादिति भाष्याऽक्षरार्थः । अन्यथा सर्वत्रार्थबोधकवाक्येऽणित्युच्चार्य स्यादित्याह-योगे योग इति । सर्वाश्चेदिति । प्राग्दीव्यतः प्रकृतिष्वणित्येतत्सम्बध्यत इत्यर्थ इति भावः । भाष्ये-समानेऽर्थे इति-समानशब्द एकपर्यायः । ननु 'अर्थ-



अथ वा पुनरस्तु 'प्राग्दीव्यतो याः प्रकृतय' इति ॥ ननु चोक्तम्—'अपवाद-  
विषयेऽणप्रसङ्ग' इति ॥ \* ॥ न वा कचिद्वावचनात् ॥ \* ॥ न वैष दोषः ॥ किं  
कारणम् ? ॥ कचिद्वावचनात् । यदयं कचिद्वावचनं करोति—'पीलाया वा'  
'उदश्वितोऽन्यतरस्या' मिति,—तज्ज्ञापयत्याचार्यो—'नापवादविषयेऽणभवती'ति ॥  
यद्येतज्ज्ञाप्यते—नार्थः प्राग्वचनेन । अधिकारात्सिद्धम् ॥ ननु चोक्तम्—  
'अधिकारात्सिद्धमिति चेदपवादविषयेऽणप्रसङ्ग' इति ॥ नैष दोषः । परिहृत-  
मेतत्—'न वा कचिद्वावचना'दिति ॥ किं पुनः कारणमियानवधिर्गृह्यते न  
'प्राक्ठक' इत्येवोच्येत ॥ एतज्ज्ञापयत्यर्थेऽप्ययं भवतीति ॥ किमेतस्य ज्ञापने  
प्रयोजनम् ? ॥ प्रकृतिविशेषादुत्पद्यमान इज्-अणं बाधते ॥ [प्राग्दीव्यतोऽण्] ॥

दित्यदित्यादित्यपत्युत्तरपदाण्यः । ४।१।८५।

॥ \* ॥ ण्यप्रकरणे वाङ्मतिपितृमतां छन्दस्युपसंख्यानम् ॥ \* ॥ ण्यप्रकरणेवाङ्मति-  
पितृमतां छन्दस्युपसंख्यानं कर्तव्यम् । वाक्-वाच्यः । वाक् ॥ मति-सात्यः । मति ॥  
पितृमत्-पैतृमत्यः । पितृमत् ॥ \* ॥ पृथिव्या वाऽजौ ॥ \* ॥ पृथिव्या जाऽजौ वक्तव्यौ ।  
पार्थिवा पार्थिवी ॥ \* ॥ देवस्य यजजौ ॥ \* ॥ देवस्य यजजौ वक्तव्यौ । दैव्यं दैवम् ।  
॥ \* ॥ बहिपट्टिलोपो यच्च ॥ \* ॥ बहिपट्टिलोपो यच्च वक्तव्यः । बहिर्भवो-  
वाह्यः ॥ \* ॥ ईकक् च ॥ \* ॥ बहिप ईकक्च वक्तव्यः । बाहीकः ॥ \* ॥ ईकक्

प्र.] ज्ञातीयोऽवधिमानिति भावः । प्राधान्येनेति । तात्पर्येणेत्यर्थः । यां काञ्चिदिति । 'प्राक्-  
कुलत्थादण्' इति वक्तव्यं स्यादित्यर्थः । पीलाया वेति । सूत्रमप्येतदनारम्भणीयं स्यात्,  
अथ च इत्यनेनैव ढकः सिद्धत्वात्, अनेनाप्यणः । उदश्वित इति । 'उदश्वित' इत्येव ठग्विधानाय  
कर्तव्यं स्यादनेनाणः सिद्धत्वादित्यर्थः । न प्राक् ठक इति । यद्यपीहानेकं ठग्रहणमस्ति  
तथापि व्याख्यानात्प्राग्वहतेष्ठगित्ययमेवावधिर्भवेन्न ग्रहीष्यते । एतदिति । एवं हि  
स्पष्टो बाध्यवाधकभावो भवति ज्ञापकाश्रयणमन्तरेणैवेत्यर्थः । [प्राग्दीव्यतोऽण्] ॥ ८३ ॥

दित्यदित्या । अणपवादो ण्यः ॥ वाङ्मतीति । कुर्वादिषु मतिपितृमच्छब्दयोरप-  
त्यार्थे भाषायामपि ण्यविधानार्थः पाठः । अनेन तु छन्दसि सर्वेषु प्राग्दीव्यतीयेषु ण्यविधिः ।  
बहिष इति,—टिलोपवचनमव्ययानां भमात्रे टिलोप इत्यस्यानित्यत्वज्ञापनार्थं, तेनारातीय-

उ.] प्रतिनिर्दिशतीत्येव सिद्धे 'प्राधान्येनेत्यधिकमत आह—तात्पर्येणेति । तद्वाहकमाह-  
माध्ये-यां काञ्चिदिति । स्पष्टप्रतिपत्तय इत्याशयः । एवञ्चाऽवधिजातीय एवाऽवधिमानुचित  
इत्यर्था एवावधिमन्त इति तात्पर्यम् । सूत्रमपीति । न केवलं 'वा'—वचनमेवेत्यर्थः ।  
मात्रागौरवेऽपि प्रतिपत्तिलाघवाय तथा निर्देश इति भाष्याऽर्थं इत्याह—एवं हीति ॥ ८३ ॥

दित्यदित्या । प्राग्दीव्यतोऽर्थबोधकोऽप्यदमधिक्रियत इत्यादिप्रकारेणैषामप्यधिकारत्वं  
बोध्यम् । तेष्वयम्भवतीति विधायकत्वमेवेत्यन्ये । ननु सत्युपसङ्ग्याने कुर्वादौ मतिपितृ-  
मतोः पाठो व्यर्थः स्यादत आह—कुर्वादिषु मतिपितृमत्त्वोऽप्येवमप्युक्तं आह—अनेन-

छन्दसि ॥ \* ॥ ईकञ्छन्दसि वक्तव्यः । बाहीकमस्तु भद्रं वः ॥ \* ॥ स्थान्नोऽ-  
कारः ॥ \* ॥ स्थान्नोऽकारो वक्तव्यः । अश्वत्थामः ॥ \* ॥ लोन्नोऽपत्येषु बहुषु ॥ \* ॥  
लोन्नोऽपत्येषु बहुष्वकारो वक्तव्यः । उड्डलोमाः, शरलोमाः ॥ बहुष्विति  
किमर्थम् ? ॥ औड्डलोमिः । शारलोमिः । ॥ \* ॥ सर्वत्र गोरजादिप्रसङ्गे यत् ॥ \* ॥  
सर्वत्र गोरजादिप्रसङ्गे यद्वक्तव्यः । गवि भवं गव्यम् । गोरिदं गव्यम् । गोः स्वं  
गव्यम् । गौर्देवताऽस्य स्थालीपाकस्य-गव्यः स्थालीपाकः ॥ \* ॥ प्यादयोऽर्थविशेष-  
लक्षणादणपवादात्पूर्वविप्रतिषिद्धम् [ दितिवनस्पतिभ्यामपत्यसमूहयोः ] ॥ \* ॥ प्यादयो-  
ऽर्थविशेषलक्षणादणपवादाद्भवन्ति पूर्वविप्रतिषेधेन । प्यादीनामवकाशः-  
दितिर्देवताऽस्य दैत्यः । अदितिर्देवतास्य आदित्यः । अर्थविशेषलक्षणस्या-

प्र.] इत्येवमादि सिद्धं भवति । स्थान्न इति । भाष्यकारवचनप्रामाण्यात्तदन्तस्य ग्रहणं, न  
केवलस्य । अश्वत्थाम इति । अश्वस्येव स्थाम-वल्-यस्येति बहुव्रीहिः । पृषोदरादित्वात्स-  
कारस्य तकारः । अपत्यादावर्थेऽकारप्रत्ययः । नस्तद्धित इति टिलोपः । उड्डलोमा इति ।  
बाह्यादिषु लोमञ्छब्दस्य पाठादिभिः प्राप्तेऽकारो विधीयते । के चिदाहुरित्यपि कृते तस्य  
'बहुवच इजः प्राच्यभरते'ष्विति लुकि प्रत्ययलक्षणेन स्वादिष्विति पदसंज्ञायां नलोपेन सिद्धं  
रूपम् । भसंज्ञा तु वर्णाश्रयत्वात्प्रत्ययलक्षणेन न भवति, 'न डिसंबुध्वो'रिति डौ नलोप-  
निषेधाद्वा । तदेतदयुक्तम् । प्राच्यभरतगोत्रादन्यत्र लुगभावात् । किं चोड्डलोमैरुड्डलोमेभ्य  
एवमादौ सुबिधौ नलोपस्याऽसिद्धत्वादिसादि न स्यात् । 'न लुमताङ्गस्ये'ति प्रत्ययलक्षणनिषे-  
धाद्वा पदसंज्ञाया अभावः । यथा काश्यपेन प्रोक्तमधीयते काश्यपिन इत्यत्र प्रोक्ताल्लुगित्यणो  
लुकि कृते नलोपो न भवति एवमिहापि न स्यात् । सर्वत्रेति । नापत्य एव । यद्वा प्राग्दीव्यतीये,  
अन्यत्र च । तेन गवा चरति गव्य इत्यपि भवतीति के चिदाहुः । अजादिप्रसङ्ग इति किम् ?

उ.] त्विति । नन्वव्ययानामित्येव सिद्धेष्टिलोपविधानं व्यर्थमत आह-टिलोपेति । आरातीय  
इति प्रयोगोऽव्ययारत्यप्सूत्रे भाष्ये । प्रत्ययविधौ तदन्तविधिप्रतिषेधादाह-भाष्येति । यद्यपि  
बलवाचिनः स्थामशब्दस्याऽपत्येन न योगस्तथाऽपि जातादिना योगः सम्भवतीत्येवमुक्तम् ।  
वार्तिके प्रातिपदिकं विशेष्यमादाय तदन्तविधिः । 'ग्रहणवते'त्यादिनिषेधाऽप्रवृत्तिर्भाष्यो-  
दाहरणात् । उगिद्वर्णग्रहणवर्जमित्यत्रेदमप्युपलक्षणायमिति भावः । लोमञ्छब्दस्येति । अत्र  
लोमोऽपत्येन योगाऽभावात्सामर्थ्यात्तदन्तविधिः । ननु भत्वेन बाधात्कथं पदत्वमत आह-  
भसंज्ञा त्विति । ननु यन्निमित्तको नलोपः प्रत्यासत्त्या तन्निमित्तके सुबिधावेवाऽसिद्ध-  
त्वादिसादि परिहर्तुं शक्यमत आह-न लुमतेति । अणो लुकीति । न चाऽन्तर्वर्त्तिविभक्त्या  
पदत्वान्नलोपो दुर्वारः, तद्विषयताबलात्प्रोक्तार्थकप्रत्ययान्तेभ्यः सुबुत्पत्तेः पूर्वमेवाऽध्येनादि-  
प्रत्ययस्वीकारेणाऽदोषात् । प्रकृते त्वन्तर्वर्त्तिविभक्त्या पदत्वस्य सत्त्वेन 'प्राच्यभरतगोत्राद-  
न्यत्रे'त्याद्यसमाधिरेव युक्त इति ध्येयम् ॥ प्राग्दीव्यतीयेषु पाठादेव नाऽपत्य एवेति सिद्धमत  
आह-यद्वेति । तदनुवाद एव 'सर्वत्रेती'ति तत्त्वम् । ननु प्यादीनामितराऽपवादादत्वात्कथं

१ वार्त्तिकस्याऽयमंशो न क्वाप्युपलभ्यते ।



ऽणपवादस्याऽवकाशः—दुलेरपत्यं दौलेयः । बालेयः । इहोभयं ग्रामोति-  
दितेरपत्यं दैत्यः, अदितेरादित्यः । अपरस्याऽर्थविशेषलक्षणस्याणपवादस्या-  
वकाशः,—अचित्तहस्तिधेनोष्ठक्,—आपूपिकम् । श्याकुलिकम् । ण्यादीनाम्-  
वकाशः—बार्हस्पत्यम् । प्राजापत्यम् । इहोभयं ग्रामोति—वनस्पतीनां समूहो  
वानस्पत्यम् । ण्यादयो भवन्ति पूर्वविप्रतिपेधेन ॥ स तर्हि पूर्वविप्रतिपेधो  
वक्तव्यः ? ॥ न वक्तव्यः ॥ इष्टवाची परशब्दः, विप्रतिपेधे परं—यदिष्टं तद्वचति  
[इति]—‘दितिवनस्पतिभ्यामपत्यसमूहयो’रिति ॥ [ दित्यदित्यादित्य ] ॥ ८५ ॥

उत्सादिभ्योऽञ् ॥ १४१॥ ८६॥

॥ \* ॥ अञ्प्रकरणे ग्रीष्मादच्छन्दसि ॥ \* ॥ अञ्प्रकरणे ग्रीष्मादच्छन्दसीति  
वक्तव्यम् । ग्रीष्मम् ॥ अच्छन्दसीति किमर्थम् ? ॥ त्रिष्टुब्धग्रीष्मी । यद्यच्छ-  
न्दसीत्युच्यते—ग्रीष्मावेतौ मासौ,—अत्र न ग्रामोति । अच्छन्दसीत्युच्यते,  
नेदं छन्दः समीक्षितं—काठकं कालापकं मौदकं पैप्पलादकमिति ॥  
किं तर्हि ? ॥ प्रत्ययार्थविशेषणमेतत्—‘न चेच्छन्दः प्रत्ययार्थो भवती’ति ॥  
[ उत्सादिभ्योऽञ् ] ॥ ८६ ॥

प्र.] गोभ्यो हेतुभ्य आगतं गोरूप्यम् । गोमयम् । ण्यादय इति । ण्यादयो येननाप्राप्तिन्यायेनाऽण  
एवापवादाः । ढगादिभिरणपवादैस्तु सह संप्रधारणायां परत्वात्त एव स्युरिति वार्तिकारम्भः ।  
अर्थविशेषो लक्षणं निमित्तं यस्य सोऽर्थविशेषलक्षणः । यस्त्वर्थसामान्यलक्षणेऽणपवादस्त  
परत्वाद्भवति, उष्ट्रपतिर्नाम पञ्च तस्येदमौष्ट्रपतम् । ‘पत्राध्वर्युपरिपदश्चे’त्यञ् भवति, न तु ण्यः ।

बार्हस्पत्यमिति । बृहस्पतिर्देवता अस्येति,—ण्यः । दितिवनस्पतिभ्यामिति ।  
‘इतश्चानिञ’ इति दितेर्ढङ्न भवति । वनस्पतेरचित्तहस्तिधेनोष्ठगिति ठक्[च]न भवति ॥

उत्सा । ग्रीष्मादिति । छन्दःशब्देनेह वृत्तमुच्यते । तस्मिन्नभिधेयेऽञ्ः प्रतिषेधा-  
दणैव भवति । त्रिष्टुबिति । ग्रीष्मो देवता अस्या इत्यण् । यदा तु ग्रीष्मे भवेति  
शेषार्थविवक्षा तदा तु शैपिको ऋत्वणिसद्व एव । न चाऽञ्जा शैपिकस्य बाधप्रसङ्गोऽर्थविशेष-  
लक्षणानां तुल्यकक्ष्याणामेव प्रत्ययानां ण्यादिभिर्बाधनात् । ऋत्वण्तु कक्ष्यान्तरप्राप्तत्वादञो-

उ.] विप्रतिपेधोऽत आह—ण्यादय इति । यस्त्वर्थसामान्येति । ‘तस्येद’मिति सामान्येन  
विधानादिति भावः । न च ‘पत्राद्वाह्ये’ इत्युक्तेरयमप्यर्थविशेषलक्षण इति वाच्यं, सामान्य-  
शब्देनैव तस्य विशेषस्याऽपि सङ्ग्रहात् । विशेषलक्षणत्वञ्च विशेषशब्देन बोधितार्थकप्रत्यय-  
त्वमिति भावः । इतश्चेति । दितिवनस्पतिभ्यामपत्यसमूहयोर्ण्य एवेष्टः, न तु प्रत्ययान्तर-  
मिति भाष्यार्थ इति भावः । दितिशब्देन भाष्येऽदितिरप्युपलक्षणीयः । एतेन दैतेयाऽऽदितेयौ  
भगवतो नेष्टाविति प्रतीयते । ङीपन्ताभ्यामपि लिङ्गविशिष्टपरिभाषया ण्य एवेति भाति ॥

उत्सादिभ्यो । वृत्तमिति । यस्य गायत्र्यादयो विशेषाः । ननु ‘ण्यादयोऽर्थविशेषे’-  
ति पूर्वविप्रतिपेधेन ऋत्वणोऽप्यञ्बाधकः स्यादत आह—न चाञेति । अर्थविशेषलक्षणत्वं,

## स्त्रीपुंसाभ्यां नञ्ज्ञौ भवनात् । ४।१।८७।

किमर्थं नञ्ज्ञावुच्येते, न नञेवोच्येत ? ॥ का रूपसिद्धिः ? -पौंसम् । पुंसिति सकारान्तः, नञ्शब्दश्च प्रत्ययः ॥ न सिध्यति-‘संयोगान्तस्य लोप’ इति लोपः प्राप्नोति ॥ एवं तर्हि नैवाऽर्थो नञा, नापि स्त्रजा । अञ् प्रकृतः सोऽनुवर्तिष्यते, नकारश्चागमो वक्तव्यः ॥ अथ नकारागमे सति किं पूर्वान्तः करिष्यते, आहोस्वित्परादिः ? ॥ किं चातः ? ॥ यदि पूर्वान्तः-स्त्रैणाः । -बहुषु लोपः प्राप्नोति । स्त्रैणानां सङ्घः-‘सङ्घाङ्गलक्षणेऽप्यन्यजिज्ञाम’णित्यप्रामोति । अथ परादिः-पौंसम् । स एव दोषः-‘संयोगान्तलोपः प्राप्नोति ॥ अस्तु पूर्वान्तः ॥ कथं स्त्रैणाः, स्त्रैणानां सङ्घ इति ? ॥ उभयत्र लौकिकस्य गोत्रस्य ग्रहणं, न चैतल्लौकिकं गोत्रम् ॥ ईकारस्तर्हि प्राप्नोति ॥ इष्टमेवैतत्सङ्गृहीतं, स्त्रैणी पौंस्त्रीत्येव भवितव्यम् ॥ एवं हि सौनागाः पठन्ति-

प्र.] बाधकः । यथा हि कालाट्टञ्-अणोपवादः, ठञोऽपि ऋत्वण् । ग्रैष्मावेताविति । शेषलक्षणादर्थान्यत्र बोद्धव्यम् । शेषे तु ऋत्वणा भाव्यमित्युक्तम् ॥ [उत्सादिभ्योऽञ्] ॥ ८६ ॥

स्त्रीपुंसाभ्याम् । लोपः प्राप्नोतीति । तत्र कर्तव्ये पूर्वत्रासिद्धमित्यनुस्वारस्याऽसिद्धत्वादानुस्वारस्यापि वा अयोगवाहस्य प्रत्याहारे द्रष्टव्यत्वात्संयोगान्तत्वादिति भावः । अञ् प्रकृत इति । तत्र भत्वात्पदत्वाभावात्संयोगान्तलोपाऽप्रसङ्गः । बहुषु लोप इति । ‘यञञोश्चे’त्यनेन । अथ परादिरिति । परादौ नञ्शब्दः संपद्यत इत्यन्काराभावः ।

ननु च तद्वक्तव्यं तद्ग्रहणेन ग्रहणात्परादावपि नकारेऽङ्कृतं प्राप्नोति । एवं तर्हि अश्वासावजित्याश्रयणाददोष इति मन्यते । पररूपं च शकन्वादित्वात्सौत्रत्वाद्वा निर्देशस्य भवति । उभयत्रेति । ‘यञञोश्चे’त्यत्र ‘यस्कादिभ्यो गोत्रे’त्यनुवर्तते । ‘सङ्घाङ्गै’त्यत्रापि ‘गोत्रचरणादु’जित्यतः । ऋपिप्रजनश्च लोके ‘गोत्र’मित्युच्यते । स्त्री च नपिर्नापि पुंशब्दवाच्यं सामान्यमिति भावः । टिलोपस्तर्हीति । ‘प्रकृत्यैका’जित्यत्रेष्टेभ्यःस्वित्यनु-

उ.] तुल्यकश्चत्वञ्च बाधे निमित्तं, तत्र ऋत्वणः शेषमात्रे विधानादाद्यं नास्ति । द्वितीयमपि नेत्याह-ऋत्वणिति ॥ [उत्सादिभ्योऽञ्] ॥ ८६ ॥

स्त्रीपुंसाभ्यां । ननु अनुस्वारस्याऽच्चात्सस्य संयोगान्तत्वाऽभावोऽत आह-तत्र कर्तव्य इति । प्रत्याहारे-अप्रत्याहारे । ‘स एव दोष’इत्येवकाराऽसङ्गतिं शङ्कते-ननु चेति । अञ्कृतं-लोपादि । नन्वेवं सर्वर्णदीर्घः स्यादत आह-पररूपञ्चेति । ऋपिप्रजन इति । प्रवराऽध्यायप्रसिद्ध इत्यर्थः । तस्यैव लोके गोत्रत्वेन व्यवहारात् । ‘गोत्राऽवयवा’दिति सूत्रे भाष्ये स्फुटमेतत् । नाऽपि पुंशब्दवाच्यं सामान्यमिति । ‘ऋपि’रिति शेषः । भाष्ये-इष्टमेवैतदिति । न च गोत्राऽपत्यस्त्रियामग्रन्तत्वे शार्ङ्गरवादिङीन्, नञाद्यन्तत्वे जातिलक्षणङोप्-ङोपः परत्वादिति स्वरे विशेष इति वाच्यं, जातिलक्षणेऽपि ऋपिप्रजनस्यैव गोत्रस्य ग्रहणात् । ‘अवन्तो’त्यादौ तु तदारोपेण जातिकार्यमित्यदोषात् । न च द्वयोः



॥३॥ 'नञ्जञीकव्युंस्तृणतलुनानामुपसंख्यानम्' ॥३॥ इति ॥ टिलोपस्तर्हि प्राप्नोति ॥  
 नुग्वचनाञ्च भविष्यति ॥ भवेदिह नुग्वचनाञ्च स्यात्स्त्रैणमिति, इह तु  
 खलु पौंस्त्रमिति, -नुग्वचनादेव प्राप्नोति । तस्मान्नञ्जञौ वक्तव्यौ ॥

अथेमौ नञ्जञौ प्राग्भवनात्, आहो स्वित्राग्वतेः ? ॥ कश्चात्र विशेषः ? ॥  
 ॥३॥ 'नञ्जञौ भवना'दिति चेद्व्यर्थे प्रतिषेधः ॥ ३ ॥ नञ्जञौ भवनादिति चेद्व्यर्थे  
 प्रतिषेधो वक्तव्यः, -स्त्रीवत्पुंवदिति ॥ किं पुनः कारणं न सिध्यति ? ॥  
 इमौ नञ्जञौ प्राग्भवनादित्युच्येते, तौ विशेषविहितौ सामान्यविहितं वर्ति  
 बाधेयाताम् ॥ तत्तर्हि वक्तव्यम् ? ॥ न वक्तव्यम् ॥ 'वतेः प्रा'गिति वक्ष्यामि ॥  
 ॥ ३ ॥ वतेः प्रागिति चेद्भाव उपसङ्ख्यानम् ॥ ३ ॥ वतेः प्रागिति चेद्भाव उपस-  
 ङ्ख्यानं कर्तव्यं, स्त्रीभावः स्त्रैणं, पुंभावः पौंस्त्रमिति । सूत्रं च भिद्यते ॥ यथा-  
 न्यासमेवास्तु ॥ ननु चोक्तं 'नञ्जञौ भवनादिति चेद्व्यर्थे प्रतिषेध' इति ॥  
 नैप दोषः-आचार्यप्रवृत्तिर्ज्ञापयति न वत्यर्थे नञ्जञौ भवत इति, -यद्यं  
 'स्त्रियाः पुंव'दिति निर्देशं करोति ॥ एवमपि स्त्रीवदिति न सिध्यति ॥  
 योगापेक्षं ज्ञापकम् ॥ [ स्त्रीपुंसाभ्यांनञ् ] ॥ ८७ ॥

### द्विगोर्लुगनपत्ये १४११८८१

प्र.] वर्तनात्प्रकृतिभावो नास्ति । इह तु खल्विति । 'यं विधिं प्रती'ति 'यस्य तु विधे'रिति  
 च न्यायाभ्यामित्यर्थः । ननु च स्त्रीशब्दस्यापि नुगेव लोपनिमित्तम्, अन्यथा श्रीदेवता  
 अत्येति श्रायमित्यादाविव यत्येति लोपात्परत्वाद्वृद्धिः स्यादिति चिन्त्यमेतत् । पौंस्त्रे दोष-  
 प्रसङ्गाद्वा स्त्रैणेनाकारि सूक्ष्मेक्षा । वत्यर्थ इति । प्राग्भवनात्सर्वेष्वर्थेषु नञ्जञौ  
 प्रकृतविशेषाद्विधीयमानौ प्रकृत्यन्तरेषु सावकाशस्य वतेर्वाधकौ प्राप्नुत इति भावः । योगा-  
 पेक्षमिति । अयं योगो वत्यर्थे न प्रवर्तते इति पुंवदिति निर्देशेन ज्ञाप्यत इत्यर्थः ।  
 त्वतलोस्तु नञ्जञ्भ्यां समावेशाय- 'आ चत्वा'दित्यत्र यत्नः करिष्यते । तेन स्त्रीत्वं स्त्रीता,  
 पुंस्त्वं पुंस्तेत्यपि भवति ॥ [ स्त्रीपुंसाभ्यां ] ॥ ८७ ॥

उ.] स्त्रियोर्भवो द्वैस्त्रीण इत्यादौ द्विगोर्लुगापत्तिः, प्रत्ययविधौ तदन्तविध्यभावेन तादृशप्रयोगस्यैव  
 दुर्लभत्वात् । भाष्ये-नुग्वचनादिति । यस्येतिलोपेनैव सिद्धे नुग्विधानसामर्थ्यादित्यर्थः ।  
 सूक्ष्मेक्षेति । परे तु एतद्भाष्यप्रामाण्याद्बुद्धेः पूर्वविप्रतिषेधेन लोपो बलीयान् ।  
 आयमिति यदि प्रामाणिकं तदा वर्णव्यत्ययेन साधु । लोके तु 'श्रम्' इत्येव साधु ।  
 'नाऽग्लोप्री'ति सूत्रेऽ'गिति प्रत्याहारग्रहणेन सामान्यत एव वृद्धेलोपस्य बलवत्त्वज्ञापनाच्च,  
 'कसोमादृथ'णिति सिद्धे 'कस्ये'दितीत्त्वविधानाच्चेत्याहुः । नन्वकारसहितनगागम एवास्तु,  
 तत्र यस्येति लोपे तस्य स्थानिवत्त्वाद्विलोपाऽप्राप्तेरिति चेन्न; असन्देहाय प्रतिपत्तिलाघवाय  
 च तथोक्तेः, तादृशागमस्याऽदृष्टत्वाच्चेत्याहुः । ननु 'प्राग्भवना'दित्युक्तेर्भावे नञ्जञौ  
 सिद्धौ, परन्तु ताभ्यां त्वतलोर्वाधात्तौ न स्यातामत आह-त्वतलोस्त्विति [ स्त्रीपुंसा ] ८७

इह कस्मान्न भवति-त्रैविद्यः, पाञ्चनदः, पाटकुलः इति ? ॥ इह तावत्रैविद्य इति । नैवं विज्ञायते तिस्रो विद्या अधीते त्रैविद्य इति ॥ कथन्तर्हि ? ॥ त्र्यवयवा विद्या त्रिविद्या, त्रिविद्यामधीते त्रैविद्य इति ॥ इहापि पाञ्चनद इति । नैवं विज्ञायते-पञ्चसु नदीषु भवः-पाञ्चनद इति ॥ कथं तर्हि ? ॥ पञ्चानां नदीनां समाहारः पञ्चनदं, पञ्चनदे भवः पाञ्चनद इति । [ इहापि-] पाटकुल इति । नैवं विज्ञायते-पट्सु कुलेषु भवः-पाटकुल इति ॥ किं तर्हि ? ॥ पण्णाङ्गुलं पटकुलं, पटकुले भवः-पाटकुल इति ॥ 'अजादिग्रहणञ्च कर्तव्यं' । इह माभूत्, पञ्चगार्गरूप्यं, पञ्चगार्गमयम् ॥

॥ \* ॥ द्विगोर्लुकि तन्निमित्तग्रहणम् ॥\*॥ द्विगोर्लुकि तन्निमित्तग्रहणं कर्तव्यम् । द्विगुनिमित्तं यस्तद्धितस्तस्य लुग्भवतीति वक्तव्यं, इह मा भूत्पञ्चकपालस्येदं

प्र.] द्विगोर्लुग । त्रैविद्य इति । द्विगोरत्राऽण् प्रत्यय इति मन्यते । त्र्यवयवेति । विद्यात्रयरूपस्य समुदायस्य विद्यात्वं विवक्षितमित्यर्थमेदो नास्ति । अव्यविकन्यायाच्च द्विग्वभावः । पञ्चनदमिति । 'नदीमिश्रे'ति समाहारेऽव्ययीभावः । 'कृष्णोदक्पाण्डुसंख्या-पूर्वाया'इत्येवमासान्तः । पण्णामिति । आदिपुरुषाणां कुलमिति कुलसामान्यस्य विवक्षितत्वाच्च एवार्थः पट्सु कुलेषु भव इति स एव पण्णां कुले भव इतीति भावः । पञ्च-गार्गरूप्यमिति । पञ्चभ्यो गर्गेभ्यो हेतुभ्य आगतमिति द्विगुः । ततो रूप्यमयटौ । द्विगु-निमित्तमिति । द्विगोर्निमित्तमिति षष्ठीसमासः । कचिद् 'द्विगुनिमित्त' इति पाठः ।

उ.] द्विगोर्लुग । द्विगोरत्रेति । तिस्रो विद्या अधीत इति विग्रह इति भावः । ननु 'त्र्यवयवे'ति विग्रहे 'विद्यात्रयमधीते' इत्यर्थाऽसम्प्रत्ययादर्थमेदोऽत आह-विद्यात्रयरूप-स्येति । नन्वेवमपि यदा तद्धितार्थे द्विगुस्तदा त्रिविद्य इति स्यादत आह-अव्यविकेति । ननु पञ्चनदात्समाहारद्विगोः 'तद्धिते'ति लुक्स्यादत आह-नदीमिश्रेति । सङ्ख्यापूर्वाया इतीति । तत्र 'भूमे'रित्यवयुत्याऽनुवादः, 'अच्यप्रत्यन्वे'ति योगविभागसिद्धत्वादिति भावः । योगविभागाऽभावे तु पृषोदरादित्वादुत्तरपदान्तस्याऽकारादेशः पञ्चनाभवदित्यन्ये ।

कुलपदस्य समूहपरत्वभ्रमवारणाय-'पण्णा'मित्यस्य व्याख्या-आदिपुरुषाणामिति । कुलं-सन्तानसमूहः । नन्वेवमादिपुरुषमेदेन कुलमेदात्कुलानीति युक्तमत आह-कुल-सामान्यस्येति । एवञ्च विग्रहद्वयेऽपि नाऽर्थमेद इत्याह-य एवेति । ततो रूप्येति । 'हेतुमनुष्येभ्योऽन्यतरस्यां रूप्यः' 'मयट् च' इति विहितौ । नन्वाजादिग्रहणे 'द्विरथ' इत्यत्र 'तस्येद'मित्यधिकारविहितयतोऽपि लुक्-येन विधिः 'तद्वहती'ति सूत्रस्थभाष्य-संमतो न सिध्येदिति चेन्न; 'अजादिग्रहणं कर्तव्य'मिति भाष्यस्य-उत्तरसूत्रादचीत्य-पकृष्य वाक्यमेदेन व्याख्येयं, तेन हलादेरपि कस्य चिल्लुगिति-तात्पर्येणाऽदोषात् । भाष्ये-द्विगुनिमित्तं य इति । यच्चप्युत्तरवाक्तिके 'अतन्निमित्ता'दिति पञ्चमीदर्शनेन तन्निमित्तग्रहण-मपि पञ्चम्यन्तमत एवाऽग्रे तन्निमित्तपदे समासविकल्पशङ्कापरभाष्ये पञ्चम्यन्तत्वं दृश्यते,



खण्डं पाञ्चकपालमिति । ॥ \* ॥ अर्थविशेषाऽसम्प्रत्ययेऽतन्निमित्तादपि ॥ \* ॥ 'अर्थ-  
विशेषाऽसम्प्रत्ययेऽतन्निमित्तादपी'ति वक्तव्यं ॥ किं प्रयोजनम् ? ॥ पञ्चसु कपा-  
लेषु संस्कृतः पञ्चकपालः । पञ्चकपाल्यां संस्कृत इत्यपि विगृह्य पञ्चकपाल  
इत्येव यथा स्यात् ॥

अथ क्रियमाणेऽपि तन्निमित्तग्रहणे कथमिदं विज्ञायते-तस्य निमित्तं  
तन्निमित्तं, तन्निमित्तादिति, आहो स्वित्स निमित्तमस्य सोऽयं तन्निमित्तः,  
तन्निमित्तादिति ॥ किञ्चातः ? ॥ यदि विज्ञायते-तस्य निमित्तं तन्निमित्तं,  
तन्निमित्ता'दिति, -क्रियमाणेऽपि तन्निमित्तग्रहणेऽत्र प्राप्नोति-पञ्चकपालस्येदं  
खण्डम्-[ पाञ्चकपालम् ] इति । अथ विज्ञायते-'स निमित्तमस्य सोऽयं  
तन्निमित्तः, तन्निमित्ता'दिति; न दोषो भवति ॥ यथा न दोषस्तथाऽस्तु ॥ 'स  
निमित्तमस्य सोऽयं तन्निमित्तः, तन्निमित्ता'दिति विज्ञायते ॥ कुत एतत् ? ॥

यद्यमाह-'अर्थविशेषाऽसम्प्रत्ययेऽतन्निमित्तादपी'ति ॥ तत्तर्हि निमित्तग्रहणं  
कर्त्तव्यं ? ॥ न कर्त्तव्यम् । द्विगोरिति नैषा पञ्चमी ॥ का तर्हि ? ॥ सम्बन्धे  
पृष्ठी-द्विगोस्तद्धितस्य लुग्भव[ती] ति ॥ किञ्च द्विगोस्तद्धितः ? ॥ निमित्तम् ।  
यस्मिन्द्विगुरित्येतद्भवति ॥ कस्मिंश्चैतद्भवति ? ॥ प्रत्यये ॥ इदन्तर्हि वक्तव्यम्-

प्र.] तत्र द्विगोनिमित्तं यस्मिस्तद्धिते तदीयो योऽर्थः स द्विगुनिमित्त इति व्याख्येयम् । पञ्च-  
कपालस्येति । पञ्चसु कपालेषु संस्कृत इति तद्धितार्थे द्विगुः । ततोऽण् । तस्यानेन लुक् ।  
पुनस्तत्त्वेदमित्यण् । तस्य द्विगुं प्रत्यनिमित्तत्वाल्लुगभावः । अर्थविशेषाऽसम्प्रत्यय  
इति । तद्धितहेतुकाद् द्विगोलुकि योऽर्थः प्रतीयते स एवाऽतद्धितहेतुकादपि यदीत्यर्थः । समा-  
हारद्विगुश्च तद्धितार्थ [इति] द्विगुना समानार्थ इति तत इदं लुग्विधानं । तस्येति । तद्धितस्य ।  
स निमित्तमिति । स तद्धितोऽर्थद्वारेण निमित्तं यस्येत्यर्थः । यद्यमिति । पञ्चकपाल्यां  
संस्कृत इत्यत्रापि तद्धितस्य निमित्तं द्विगुरिति किं द्वितीयवार्त्तिकारम्भेण । किञ्च तन्निमित्त-  
ग्रहणमपि व्यावर्त्याभावादनर्थकं स्यात् ॥ निमित्तमिति । निमित्तनिमित्तिभावलक्ष-

उ.] तथापि तत्र बहुव्रीहिं सिद्धान्तमभिप्रेत्य फलितार्थकथनमिदन्तदाह-पृष्ठीसमास इति ।  
बहुव्रीहौ सर्वस्याऽपि द्विगोर्विहितस्य द्विगुनिमित्तत्वेन पाञ्चकपालादावपि लुगापत्तेस्त-  
न्निमित्तग्रहणवैयर्थ्यापत्तिर्नपुंसकत्वाऽनापत्तिश्चेति भावः । निमित्तपदार्थमाह-तदीयो य  
इति । स इति । तद्धित इत्यर्थः । सर्वस्याऽप्यर्थवत्त्वादर्थविशेषाऽसम्प्रत्यय इत्यनुपपन्न-  
मत आह-तद्धितहेतुकादिति । अतद्धितेति । समाहारद्विगोरित्यर्थः । 'समाहार-  
द्विगुश्च तद्धितार्थद्विगुने'ति पाठः । समाहारद्विगुप्रकृतिकतद्धितान्तश्च-तद्धितार्थद्विगुप्रक-  
ृतिकतद्धितान्तेन समानार्थमित्यर्थः । तस्येति तच्छब्देन यदि द्विगुः परामृश्यते, तदा  
द्विगुनिमित्ताद्द्विगोरित्यर्थः स्यात्स चाऽयुक्त इत्यत आह-तद्धितस्येति । तस्माद्विधीयमा-  
नत्वेन द्विगोस्तद्धितनिमित्तत्वमिति भावः । नन्वानन्तर्यादिनिरूपितस्याऽपि सम्बन्धस्य

‘अर्थविशेषाऽसम्प्रत्ययेऽतन्निमित्तादपी’ति? ॥ एतच्च न वक्तव्यं—इहाऽस्माभि-  
 स्तैशब्दं साध्यं—पञ्चसु कपालेषु संस्कृतः । पञ्चकपाल्यां संस्कृतः । पञ्च-  
 कपालः [दशकपाल] इति । तत्र द्वयोः शब्दयोः समानार्थयोरेकेन विग्रहोऽ-  
 परस्मादुत्पत्तिर्भविष्यत्यव्यविकन्यायेन । तद्यथा—‘अवेर्मास’मिति विगृह्य-  
 ‘अविक’शब्दादुत्पत्तिर्भवति—‘आविक’मिति । एवं—‘पञ्चसु कपालेषु संस्कृत’  
 इति विगृह्य ‘पञ्चकपाल’इति भविष्यति । ‘पञ्चकपाल्यां संस्कृत’ इति विगृह्य  
 वाक्यमेव [भविष्यति] । [तत्र] त्रैशब्दं चेह साध्यं, तच्चैवं सति सिद्धं-  
 भवति ॥ [द्विगोलुंगनपत्ये] ॥ ८८ ॥

गोत्रेऽलुगचि १४।१।८९ ।

॥ \* ॥ गोत्रेऽलुगचोति चेदितरेतराश्रयत्वादप्रसिद्धिः ॥ \* ॥ ‘गोत्रे लुगची’ति चेदि-

प्र.]णस्य संबन्धस्यान्तरङ्गत्वात्स एवाश्रीयते न तु पौर्वापर्यलक्षणः । पौर्वापर्यस्य च पञ्चम्या  
 लभात्पठ्याश्रयणमनर्थकं स्यात् । अव्यविकन्यायेनेति । अव्यविकशब्दयोर्न न्यायस्ते-  
 नेत्यर्थः । कचिदविरविकन्यायेनेति पाठस्तत्र च दृष्टान्तत्वेनोपन्यासः । अविः—अविक-  
 न्यायेन—तद्द्वारेण—यथा प्रत्ययमुत्पादयति नतु स्वयं तथाऽयमपीत्यर्थः । अथवाऽविरित्यस्य  
 विभक्त्यन्तस्यानुकरणमविरिति । ततोऽनुकार्येणार्थेनार्थवत्त्वाद्या विभक्तिरूपवत्ते तस्या  
 द्वन्द्वान्तर्भावलोपः, न तु पूर्वस्थाः, अनुकरणत्वात्तुच्चाभावात् । यथाऽऽयत्रामोयमिति  
 पठ्या लुगभावः । अथवा भाष्यकारवचनप्रामाण्यादस्य साधुत्वम् । एवमिति । पञ्चकपालो-  
 शब्दात्स्वनभिधानात्तद्वितानुत्पत्तिरिति भावः ॥ [द्विगोलुंगन] ॥ ८८ ॥

गोत्रेऽलुगचि । यस्कादिभ्यो गोत्र इति प्रकरणेन प्राप्तस्य लुको विषयविशेषेऽयम-  
 पवादः । गोत्रे लुगचीति चेदिति । अस्मिन्सूत्रन्यासे दोषः । यदि तु ‘गोत्रेऽलु’गित्यु-

उ.] सत्त्वात्कथं तल्लामोऽत आह—निमित्तेति । हेत्वन्तरमप्याह—पौर्वापर्यस्य चेति ।  
 अयमभ्युच्चयः । यो न्याय इति । अविशब्देन विग्रह एव, अविकशब्दात्प्रत्ययः, तेन विग्र-  
 हश्चेति तयोर्न्यायः । तद्द्वारेण—अविकद्वारेण । अयमेव न्यायशब्दार्थ इति भावः ।

अत्र पक्षे ‘यथा तथे’त्यध्याहारगौरवमतः पश्चान्तरमाह—अथ वेति । अत्राऽयमर्थः,—  
 ‘अवि’रित्येतत्पदम्, ‘अविक’इति च, तयोर्मध्ये विकारादिप्रत्ययः कनन्तादेव, न तु केवला-  
 दिति न्यायस्तेनेति ॥ भाष्ये—विगृह्याऽविकशब्दादुत्पत्तिरिति—‘परावरयोगे चे’ति क्त्वा ।  
 न्यायस्य प्रथमान्ते पदे न विषय इत्यरुचेराह—भाष्यकारेति । अयं हि भाष्यकारस्यैव  
 प्रयोगः, तद्वचनप्रामाण्यान्मयूरव्यंसकादिवात्पूर्वपदस्य रेफ आगम इत्याशयः ॥ ८८ ॥

गोत्रेऽलुगचि । अत्र ‘गोत्र’शब्देन पारिभाषिकं शास्त्रोयमेव, उत्तरसूत्रस्थेन  
 कृत्रिमेण यूना साहचर्यात् । पूर्वसूत्रेण गोत्रप्रत्ययलुकोऽप्राप्ते । प्राप्तिं दर्शयति—यस्कादिभ्य  
 इति । अनेन ‘तद्वाजे’त्यस्याऽपि सङ्ग्रहः, तत्र एवैषु बहुष्वित्यनुवृत्तेस्तस्याऽप्येतत्प्रकर-



तरेतराश्रयत्वादप्रसिद्धिः ॥ केतरेतराश्रयता ? ॥ अलुङ्निमित्तोऽजादि-  
रजादिनिमित्तश्चाऽलुक्कदेतदितरेतराश्रयं भवति । इतरेतराश्रयाणि च न  
प्रकल्पन्ते । ॥ \* ॥ विप्रतिषेधात्तु लुक्श्छविधानम् ॥ \* ॥ विप्रतिषेधात्तु लुक्श्छो  
भविष्यति । लुकोऽवकाशः-गर्गाः । वत्साः । विदाः । उर्वाः । छस्यावकाशः-  
शालीयो मालीयः । गार्गीयो वात्सीयः । इहोभयं प्राप्नोति-‘गर्गाणां छात्रा-  
गार्गीयाः । वात्सीयाः । छो भवति विप्रतिषेधेन ॥ नैष युक्तो विप्रतिषेधः—

॥ \* ॥ भूम्नीति च लुक् प्राप्नो वाह्ये चाऽर्थे विधीयतेऽजादिः । बहिरङ्गमन्तरङ्गादि-  
प्रतिषेधादयुक्तं स्यात् ॥ \* ॥ ॥ \* ॥ भूम्नि प्राप्तस्य लुको यदजादौ तद्धितेऽलुक् शास्ति ।  
एतद्भवीति कुर्वन्समानकालावलुगलुक्च ॥ \* ॥

यदयं भूम्नि प्राप्तस्य लुकोऽजादौ तद्धितेऽलुक् शास्ति तज्ज्ञापयत्याचार्यः-  
‘समानकालावेतावलुगलुका’विति ॥

॥ \* ॥ यदि वा लुकः प्रसङ्गे भवत्यलुक्छस्तथा प्रसिद्धोऽस्य ॥ \* ॥

प्र.] क्त्वा ‘हलि नेत्युच्येत तदा न स्यादोप इत्यर्थः । अलुङ्निमित्त इति । गर्गाणां छात्रा  
इति प्राग्दीव्यतीयार्थविवक्षायां सत्यलुकि वृद्धत्वाच्चेन भाव्यं नान्यथा, छे च कृते ईयादेशे  
परतोऽलुगितीतरेतराश्रयत्वम् । व्यक्तिपक्षेऽचीति परसप्तम्याश्रयणेऽयं दोषः । आकृतिपक्षे तु  
विषयसप्तम्याश्रयणेऽस्य दोषस्यानवतारः । गार्गीया इति । गार्ग्यस्यायं छात्र इति  
यदा एकवचनान्ता प्रकृतिस्तदेदं छस्यावकाशप्रदर्शनम् । भूम्नीति चेति । प्रत्ययार्थबहुल-  
मात्रापेक्षो लुगन्तरङ्गो, बाह्यप्राग्दीव्यतीयार्थापेक्षत्वात्तु बहिरङ्गोऽजादिप्रत्ययः । अन्तरङ्गबहि-  
रङ्गयोश्चाऽतुल्यकालत्वादयुक्तो विप्रतिषेधः । तुल्यकालत्वप्रतिपादनायाह-भूम्नीति । समान-  
कालाविति । यदि पूर्वं लुक् प्रवर्तते तदाऽभिनिर्वृत्तस्य निवर्तयितुमशक्यत्वादनर्थकम-  
लुग्विधानं स्यात् । तस्मादलुग्विधानान्न तावत्पूर्वं लुक्प्रवर्तते इति लुकोऽपि सापेक्षत्वाद-

उ.] णस्थत्वात् । ‘प्यक्षत्रिये’ति तु न गृह्यते, यूनो गोत्रसंज्ञाया अभावात्, ‘भूम्नि प्राप्तस्येति  
भाष्याच्च । विशेषे-प्राग्दीव्यतीयाऽजादिप्रत्यये । प्राग्दीव्यतीयत्वोपजीवनायैव च प्रकरणे-  
त्कर्ष इति बोध्यम् । ‘अलुग्विधान’ इति वक्तव्ये ‘गोत्रेऽलुगचीति चे’दित्ययुक्तमत आह-  
अस्मिन्सूत्रेति । यदि त्विति । प्राग्दीव्यतीयेऽर्थे विवक्षिते गोत्रस्याऽलुक्, हलादौ तु  
नेति सूत्रार्थः । यद्यप्यजादिप्रत्ययमात्रस्य नाऽलुगिमित्तकता, तथापि तद्विशेषेऽलुक्स्यास्तीत्याह-  
गर्गाणामिति । परत इति । ईयादेशे कृते तस्मिन्परत इत्यर्थः । एतेन विषयसप्तम्यां न  
दोष इति ध्वनितम् । तदाह-व्यक्तिपक्ष इति । तत्पक्षे साक्षात्पौर्वापर्यसम्भवात् ।  
आकृतीति । अत्र हि जातेः पौर्वापर्याऽसम्भवादिपयसप्तम्येवेत्याशयः । इदम् ‘आर्द्धधातुके’  
इति सूत्रे द्वितीये स्पष्टम् ।

ननु गार्गीयस्य विवादस्थानत्वाच्छावकाशत्वमनुपपन्नमत आह-यदेति । अन्तरङ्गः ।  
पूर्वकालप्राप्तिक इत्यर्थः । लुकोऽपि सापेक्षत्वाद्वाह्यार्थसापेक्षाऽलुक्शास्त्रकृतलक्ष्यसंस्कारा-

यदि वा लुकः प्रसङ्गेऽलुग्भवति तथाऽस्य च्छः प्रसिद्धो भवति । 'पूर्व  
ह्यपवादा अभिनिविशन्ते पश्चादुत्सर्गाः' ॥

॥ \* ॥ लुग्वाऽलुकः प्रसङ्गं प्रतीक्षते छेऽलुगस्य तथा ॥ \* ॥

लुग्वा पुनरलुकः प्रसङ्गं यदि प्रतीक्षते तथाऽस्य च्छेऽलुक् सिद्धो भवति ।  
'प्रकल्प्य वाऽपवादविषयं तत उत्सर्गोऽभिनिविशते' [इति] ॥

॥ \* ॥ गोत्रस्य बहुषु लोपिनो बहुवचनान्तस्य प्रवृत्तौ झेकयोरलुक् ॥ \* ॥

गोत्रस्य बहुषु लोपिनो बहुवचनान्तस्य प्रवृत्तौ झेकयोरलुग्वक्तव्यः ।  
विदानामपत्यं माणवको वैदः । वैदौ ॥ किमर्थमिदं-नाऽचीत्येवालुक्सिद्धः ? ॥  
'अची'त्युच्यते, न चात्राऽजार्दि पश्यामः ॥ प्रत्ययलक्षणेन ॥ 'वर्णाश्रये  
नास्ति प्रत्ययलक्षणम्' । ॥ \* ॥ एकवचनद्विवचनान्तस्य प्रवृत्तौ बहुषु लोपो  
यूनि ॥ \* ॥ एकवचनद्विवचनान्तस्य प्रवृत्तौ बहुषु लोपो यूनि वक्तव्यः ।  
वैदस्यापत्यं बहवो माणवका-विदाः । वैदयोः-[वा]विदाः । 'अन्यो बहुषु  
यन्यो बहुषु' इत्युच्यमानो लुङ् न प्राप्नोति ॥ मा भूदेवम्-'अन्यो बहुषु  
यन्यो बहु' प्विति, 'अजन्तं यद्बहुषु यजन्तं यद्बहु' प्वित्येवं भविष्यति ॥

प्र.] न्तरङ्गत्वाभावादुपपन्न एव विप्रतिषेध इत्यर्थः । यदि वेति । अन्तरेणापि विप्रतिषेधं लुग-  
पवादत्वादलुकः, तन्निमित्तमजादिप्रत्ययो बलवत्त्वात्प्रवर्तत इत्यर्थः । पूर्वमिति । निरपवादे-  
विषये उत्सर्गेण प्रवर्तितव्यमिति पश्चादसौ प्रवर्तत इति भावः । प्रकल्प्येति । अन्यथा-  
निर्दिषयोऽपवादः स्याद्यदि सर्वत्रोत्सर्गः प्रवर्ततेति भावः । गोत्रस्येति । गोत्रप्रत्ययस्ये-  
त्यर्थः । बहुषु लोपिन इति । बहुष्वर्थेषु विधीयमानलोपस्येत्यर्थः । बहुवचनान्तस्येति ।  
यदा तदर्थान्तरे यूनि संक्रामति तदन्ताद्यूनि यदा प्रत्ययः क्रियते इत्यर्थः । झेकयोरिति ।  
द्वित्वैकत्वयोरित्यर्थः । द्वयोऽन्योनोरेकस्मिन्वा यूनि यदा प्रत्यय उत्पद्यत इत्युक्तं भवति ।  
विदानामिति । विदस्यापत्यानि बहूनि । अनृष्यान्तर्यं इति गोत्रेऽञ् । तदन्ताद्यन्यत इञ् ।  
तस्य 'ण्यक्षत्रियार्पञ्चित' इति लुक् । तत्राऽन्यो बहुषूपन्नत्वालुक् प्राप्तः प्रतिषिध्यते । अज-

उ.] ऽपेक्षत्वान्न केवलं छस्यैव किन्तु लुकोऽपीत्यपेक्षः । भाष्ये-यदि वेति । अथ वेत्यर्थः ।  
तन्निमित्तमिति । यथाऽपवादो बलवांस्तथा तन्निमित्तमपीत्यर्थः । तदाह-भाष्ये-पूर्व-  
हीति । अपवादशास्त्रकृतलक्ष्यसंस्कारज्ञानोत्तरमुत्सर्गेण स्वलक्ष्यसंस्कारं लक्षणैकचक्षुष्को  
जानीत इत्यर्थः । द्वितीये त्वपवादविषयपरिहारेणोत्सर्गस्य स्वलक्ष्यसंस्कारकता, ततः प्रागे-  
वेत्यर्थः । अयं लक्ष्यैकचक्षुष्कविषयो न्यायः । एवञ्च लुकाऽलुग्विषयपर्यालोचनात्पूर्वं छ  
इत्याशयः । एवं भाष्ये प्रकारत्रयोक्त्याऽचीत्यस्य विषयसप्तमीत्वं ध्वनितमित्याहुः ।

ननु गोत्रसंज्ञकस्याऽपत्यस्य लुकोऽसम्भवादाह-गोत्रप्रत्ययस्येति । भाष्ये-बहुषु  
लुग्भावी यो गोत्रप्रत्ययः, तदन्तस्य-बहुवचनान्तस्य प्रवृत्तौ-अर्थान्तरसङ्क्रान्तावित्यर्थः ।  
तदेवाह-यदा तदिति । बहुवचनान्तम्-गोत्रप्रत्ययान्तमित्यर्थः । यूनि यदेति । तस्य च  
यदा लुगित्यपि बोध्यम् । ननु झेकयोमिति युक्तमत आह-द्विवेति । अर्थान्तरसंक्रा-



नैवं शक्यम्-इह हि दोषः स्यात्-‘काश्यपप्रतिकृतयः काश्यपा’ इति ॥  
 नैष दोषः । यत्तावदुच्यते-‘गोत्रस्य बहुषु लोपिनो बहुवचनान्तस्य प्रवृत्तौ  
 द्वेकयोरलुग्वक्तव्य’ इति । न वक्तव्यः । ‘अची’त्येवाऽलुक्सिद्धः ॥ ‘अची’त्यु-  
 च्यते, न चात्राऽजादिं पश्यामः ॥ प्रत्ययलक्षणेन ॥ ननु चोक्तं-‘वर्णाश्रये  
 नास्ति प्रत्ययलक्षण’मिति ॥, यदि वा कानि चिद्वर्णाश्रयाण्यपि प्रत्ययलक्ष-  
 णेन भवन्ति तथा चेदमपि भविष्यति ॥ अथ वाऽविशेषेणाऽलुकमुक्त्वा  
 ‘हलि ने’ति वक्ष्यामि ॥ यद्यविशेषेणाऽलुकमुक्त्वा हलि नेत्युच्यते, -विदाना-  
 मपत्यं बहवो माणवका विदाः, -अत्राऽप्यलुक्प्राप्नोति ॥ अस्तु । पुनरस्य  
 युवबहुत्वे वर्तमानस्य लुग्भविष्यति ॥ पुनरलुक्स्मान्न भवति ? ॥

प्र.] न्तमिति । इति लुप्ते युवसु बहुष्वजन्तस्य वर्तनालुग्भविष्यतीत्यर्थः । काश्यपा इति ।  
 काश्यपरयापत्यं । विदादित्वादञ् । तत एकस्यैव काश्यपरय बह्वयः प्रतिकृतयो यदा विवक्षिता  
 भवन्ति तदा ‘इवेप्रतिकृता’विति कन्प्रत्ययस्तस्य देवपथादित्वालुप् । ‘हरीतक्यादिपु व्यक्ति’रिति  
 वचनाल्लिङ्गमेव युक्तवद्भावेन भवति । वचनं त्वभिधेयगतमेव । यद्वैकशेषः क्रियते, तदाऽअ-  
 न्तरय प्रतिकृतिबहुत्वे वर्तनालुक्प्रसङ्गः । यदि वेत्ति यथैवेत्यर्थः । अतृणेऽ् इत्यत्र हलादौ पिति  
 सार्वधातुके विधीयमानरतृणह इमितीमागमो लुप्तेऽपि सार्वधातुके भवति । तत्रहि हलीत्यनेन  
 सार्वधातुकं विशेष्यते । ततश्च हलादिसार्वधातुकाश्रयत्वादिमागमः प्रत्ययलक्षण इति लुप्ते-  
 ऽपि प्रत्यये प्रवर्तते । ‘गवे हितं गोहित’मित्यादौ त्ववादयोऽस्मात्त्रे विधीयमाना वर्णरूपता-  
 निमित्ता एव न तु प्रत्ययत्वनिमित्ता इति प्रत्ययलक्षणाभावाद्योपे न प्रवर्तन्ते । इहाप्यजादौ  
 प्रत्यये लुगुच्यमानः प्रत्ययलक्षणो भवतीति लुप्तेऽपि प्रत्यये प्रवर्तत इति भावः । अविशेषे-  
 णेति । प्राग्दीव्यतीयोऽर्थ एवापेक्ष्यते न त्वजादिः प्रत्ययविशेष इत्यर्थः । हलि नेति । गर्गस्य  
 आगतं गर्गरूप्यं, गर्गमयमिति हलादावलुङ् न भवति । विदानामपत्यमिति । अत्रापि  
 प्राग्दीव्यतीयार्थस्य विवक्षितत्वादलुक् प्राप्नोतीत्यर्थः । युवबहुत्वं इति । लुग्विधौ गोत्र-

उ.] न्तस्य द्वित्वैकत्वयोः सतीरित्यर्थः । तत्फलितमाह-द्वयोरिति । माथ्ये-वर्णाश्रये  
 नास्तीति । प्रत्ययलक्षणसूत्रस्य प्रत्ययस्याऽसाधारणं रूपं यत्राऽऽश्रीयते तदेव कार्यं प्रत्यय-  
 लोपे भवतीति नियमार्थत्वं इदम् । एतेन ‘वर्णप्राधान्याऽभावादित्दञ्चिन्त्य’मित्यपारतम् ।

हरीतक्यादित्वाऽभावेऽपि बहुवचनं साधयति-यद्वैकशेष इति । अनन्वयादाह-यथै-  
 वेति । विधिपक्षाऽभिप्रायेणेदम् । ‘वर्णाश्रय’ इति तु वर्णप्राधान्यविषयकमिति भावः । विषय-  
 सप्तमीपक्षेऽपि प्रत्ययलक्षणेन तद्विषयताप्रयुक्तरयाऽतिदेशो भवत्येव, ‘न लुमते’ति निषेधस्तु  
 न, अङ्गसंज्ञकोद्देश्यकत्वाऽभावादिति भावः । नन्वविशेषेणाऽलुग्वचने ‘गर्गा’ इत्यादावप्या-  
 पत्तिः, ‘प्राग्दीव्यतीये परे’ इत्यर्थे प्रत्ययलक्षणशारूरय नियमार्थतया ‘वैद’ इत्यादावप्यना-  
 पत्तिरत आह-प्राग्दीव्यतीय इति । प्राग्दीव्यतीयाऽर्थे विवक्षित इत्यर्थ इति भावः ।

हलादावलुग्वेति । अपवादविषयपरिहारेणोत्सर्गप्रवृत्तेरिति भावः । माथ्ये-यथै-  
 विशेणेति । प्रत्ययलक्षणसूत्रे विधिपक्षस्याऽप्युपलक्षणमिदम् । अस्ति । युवार्थ-

समर्थानां प्रथमस्य गोत्रप्रत्ययान्तस्याऽलुगुच्यते, न चैतत्समर्थानां प्रथमं गोत्रप्रत्ययान्तम् ॥ किन्तर्हि ? ॥ द्वितीयमर्थमुपसङ्क्रान्तम् । अवश्यञ्चैतदेवं विज्ञेयम्-अत्रिभरद्वाजिका, वसिष्ठकश्यपिका, भृग्वङ्गिरसिका, कुत्सकुशिकिकेत्येवमर्थम् ॥ ॥ गर्गभार्गविकाग्रहणं वा नियमार्थम् ॥ \* ॥ अथ वा गर्गभार्गविकाग्रहणं [ कर्तव्यन्तत् ] नियमार्थं भविष्यति-‘एतस्यैव [ गोत्र-प्रत्ययान्तस्य ] द्वितीयमर्थमुपसङ्क्रान्तस्याऽलुग्भवति नान्यस्ये’ति ॥

यदप्युच्यते-‘एकवचनद्विवचनान्तस्य च प्रवृत्तौ बहुषु लोपो यूनि

प्र.] प्रत्ययमात्रं गृह्यत इति युवबहुत्वेऽपि लुक्प्रवर्तत इति भावः । प्रथमस्येति । ‘प्रथमा’दित्यनुवृत्तिमिहाऽर्थवशात्पठ्यन्तं संपद्यते । प्रथमार्थवृत्तित्वाच्च प्राथम्यं । गोत्रप्रत्ययस्य द्वितीयावृत्तित्वे त्वलुगभावः । अत्रिभरद्वाजिकेति । अत्रेरपत्यानि बहूनि । ‘इतश्चानिज’ इति ढक् । तदन्ताद्युवबहुत्वे-‘अत इज्’ । तस्य ‘ण्यक्षत्रियापे’ति लुक् । ‘अत्रिभृग्वि’ति ढको लुक् । भरद्वाजशब्दाद्विदाद्यञ् । ततो यूनीञ् । पूर्वबलुक् । अजोऽपि युवबहुत्वे लुगिष्यते । अनेन प्रथमस्योच्यमानोऽत्रिभरद्वाजानां मैथुनिकेति प्राग्दीव्यतीयार्थविवक्षायामलुग भवति ।

वसिष्ठकश्यपिकेति । वसिष्ठादृष्यण् । यूनीञो लुक् । अणोऽप्यत्र्यादिसूत्रेण लुक् । कश्यपाद्विदाद्यञ् । यूनीञो लुक् । अजो ‘यञञोश्चे’ति लुक् । पूर्वबहुन् । भृगोः ऋष्यण् । यूनीञो लुक् । अणोऽत्रिभृग्विति । एवमङ्गिरसः । कुत्सादृष्यण् तस्माच्चून्यणो द्वयच इति फिजा भाव्यं, न त्विजेति युवविवक्षा न क्रियते । कुशिकाद्विदाद्यञ् । यूनीञो लुक् । अजोऽपि लुक् । वुन् । गर्गाद्यञो लुक् । भृगोः ऋष्यण् । यूनीञो लुक् । अणोऽत्रिभृग्विति लुक्प्राप्तौ ‘न गोपवनादिभ्य’ इति प्रतिषिध्यते । स एष प्रतिषेधो नियमार्थं इति विदा इत्यत्र युवलक्षणेऽलुङ् न भवतीत्यर्थः । लोपो यूनीति-लोपग्रहणेन लुग् लक्ष्यते । लोपे हि

उ. ] विवक्षायां गोत्रवहर्हकस्याऽलुक्त्रयपि युवबहुत्वे वर्त्तमानस्य लुगिति भावः । पुनरलुगिति । गोत्राऽतिरिक्तप्राग्दीव्यतीयाऽर्थविषयस्य सत्त्वादिति भावः । लुग्विधौ बहुत्वं गोत्रार्थगतमन्यार्थगतं वेति नाग्रह इति तात्पर्यम् । ननु गोत्रबहुत्वे विधीयमानो ‘यञञोश्चे’ति लुक् कथं युवबहुत्वेऽत आह-लुग्विधाविति । गोत्रप्रत्ययमात्रमिति । ‘गोत्र’ इत्यस्य लुगाक्षिप्तप्रत्यबहुत्वेऽत आह-लुग्विधाविति । गोत्रप्रत्ययमात्रमिति । ‘गोत्र’ इत्यस्य लुगाक्षिप्तप्रत्ययेनैवाऽन्यथाद्गोत्रेऽजो लुग्भवति, तदन्तच्चेद्बहुत्वे इत्यर्थे इति भावः । अन्यथा ‘शिष्यमाण’मिति न्यायेनाऽनन्तस्य युवबहुत्वे वृत्तिर्न ‘अज’ इति-न लुक् प्राप्तिः स्यादिति बोध्यम् । प्रथमार्थेति । न तु प्रथमोत्पन्नत्वात् । तेन यत्राऽर्थे प्रत्यय उत्पन्नस्तत्रार्थे वर्त्तमानस्यैवाऽलुगिति भावः । लुगिष्यत इति । स तु ‘प्रथमस्येत्यनुच्यमानेऽलुका वाधान्न प्राप्नोति, ‘प्रथमस्येत्युक्तौ तु नाऽलुक् प्राप्तिस्तदाह-अनेनेति । एतत्प्रयोगसिद्ध्यर्थमेव लुक् द्वितीयमर्थमुपसङ्क्रान्तस्यापि । तत्र ‘प्रथमस्येत्यस्याऽभावात् । पूर्वबहुन्निति । वसिष्ठकश्यपानां मैथुनिकेति ‘द्वन्दादुन् वैरमैथुनिकयो’रिति वुन्निति भावः । नियमार्थत्वमुपपादयति-गर्गादीति । अन्यथाऽनेनैवाऽलुकि सिद्धे ‘गर्गभार्गविका’शब्दस्य गोपवनादिषु पाठो व्यर्थः स्यादिति



वक्तव्यः । अन्यो बहुषु यन्यो बहुष्वित्युच्यमानो लुङ्न् प्रामोतीति, मा भूदेवमन्यो बहुषु यन्यो बहुष्विति, अजन्तं यद्बहुषु यजन्तं यद्बहुष्वित्येवं भविष्यति । ननु चोक्तं-नैवं शक्यमिह हि दोषः स्यात्काश्यपप्रतिकृतयः काश्यपाः—इति ॥ नैष दोषः-लौकिकस्य तत्र गोत्रस्य ग्रहणं, न चैतल्लौकिकं गोत्रम् ॥ यद्यजन्तं यद्बहुषु यजन्तं यद्बहुष्वित्येवमुच्यते, विदानामयमपत्यं माणवको वैदो, वैदावत्रापि प्रामोति ॥ अलुगत्र लुक् बाधियते, अलुकि च कृते पुनर्लुको निमित्तं नास्तीति कृत्वा पुनर्लुगं भविष्यति ॥ [ ॥ \* ॥ उक्तं वा ॥ \* ॥ ] उक्तं वा । किमुक्तम् ॥ “आपत्यं वा गोत्रम् । परमप्रकृतेश्चापत्यः । आपत्याज्जीवद्वंश्यात्स्वार्थे द्वितीयो युवसंज्ञः । स चाऽस्त्रिया-

प्र.] प्रत्ययलक्षणेन वृद्धिस्वरप्रसङ्गः । लौकिकस्येति । अपत्यस्येत्यर्थः । ‘काश्यपा’ इत्यजन्तन्तु प्रतिकृतिबहुत्वे वर्तते नापत्यस्य बहुत्वे । निमित्तं नास्तीति । बहुत्वं नास्ति, द्वित्वैकत्वविषयत्वादित्यर्थः । आपत्यं वेति । अपत्यस्येदमापत्यं-पौत्रप्रभृत्यपत्यमित्यर्थः, तद्वोत्रसंज्ञं भवति । परमप्रकृतेरिति । गगादिरेवापत्यप्रत्ययः कार्यो न त्वनन्तरगोत्रयुवभ्य इत्यर्थः । आपत्यादिति । गगादिर्द्यदा पौत्रप्रभृतेरपत्ये चतुर्थादौ जीवद्वंश्ये प्रत्ययः क्रियते तदा स्वार्थे द्वितीयो यमिजोश्चेत्यादिना फगादिः क्रियते-गार्ग्यायण इति । स चेति । स्त्रियां-द्वितीय-

उ.] भावः । भाष्ये-अजन्तमिति । एवञ्च ‘यमिजोश्चे’त्यनेनैव सिद्धिरिति भावः । तत्र शङ्कते-ननु चेत्यादि काश्यपा इतीत्यन्तेन । अपत्यस्येति । प्रवराध्यायप्रसिद्धाऽपत्यस्येत्यर्थः । ‘खीपुंसाभ्या’मिति सूत्रे स्वयमेव तथोक्तेः । भाष्ये-वैदो वैदावत्रापि प्रामोतीति । अजन्तस्य गोत्रयुवसमुदायगतबहुत्वे वर्त्तनात् । ‘अन्यो बहुषु’ इत्यर्थे तु न दोषः, तत्समुदायगतबहुत्वेऽजोऽवर्त्तनादित्यभिमानः । उच्यते-गोत्रबहुत्वे प्राप्तस्याऽलुका बाधो, यूनस्तु बहुत्वमेव न, उभयसमुदायस्तु न सम-कक्षतया शब्दवाच्य इति ॥ बहुत्वं नास्तीति । युवबहुत्वं नास्तीत्यर्थः । अन्यत्र स्वयं पठितवार्तिकैरत्रत्ये वार्तिके प्रत्याचष्टे तेषामावश्यकत्वाऽभिप्रायेण-भाष्ये-उक्तं वेति । अपत्यस्येदमिति । ‘तस्येद’मित्यादिवार्तिकविरुद्धमेतत् । शिवादिपाठादणिति युक्तम् । आपत्याज्जीवद्वंश्यादिति । जीवद्वंश्यचतुर्थादिवोधकाद्गोत्रप्रत्ययान्तात्स्वार्थे द्वितीयः फगादिर्भवति स ‘युव’संज्ञ इत्यर्थः । परे तु अपत्याऽपत्यार्थकस्य आपत्यशब्दस्य तदर्थक-प्रत्ययपरता, ‘परमप्रकृतेश्चे’ति वार्तिके, ‘आपत्या’दित्यत्र च तस्य तत्परत्वावश्यकत्वात् । एवञ्च, -प्रत्ययस्यैव गोत्रसंज्ञा, युवसंज्ञावत् । कैयटोक्तव्याख्याने वार्तिकस्य सूत्रसमानार्थकतया ‘आपत्यं वे’ति ‘वा’-शब्दाऽऽङ्गतिः, उद्देश्यानन्तरेण ‘वा’शब्देन तद्विकल्पबोधनात् । न्यासविकल्पे तु-‘आपत्यं गोत्र’मिति वदेत् । सचाऽपत्याऽपत्यबोधकः प्रत्ययः परमप्रकृतेरेव भवति । एवञ्च, -गोत्रत्वयुवत्वादिना बोधविषयताशङ्काऽपि न । ‘आपत्यो वा गोत्र’मिति वार्तिकपाठो ‘जीवती’ति सूत्रे भाष्ये कचित्पुस्तके दृश्यते स युक्ततरः, अपत्यान्तानां खीपुंसयो-

मेकोगोत्रग्रहणाऽनर्थक्यं च बहुवचनलोपिपु च सिद्धम्”इति । तत्र ‘विदानामपत्यं माणवक’इति विगृह्य विदशब्दाद् व्येकयोरुत्पत्तिर्भविष्यति-वैदः वैदौ । ‘वैदस्यापत्यं बहवो माणवका’इति विगृह्य विदशब्दाद्बहुपूत्पत्तिर्भविष्यति-‘विदा’इति, -अविरविकन्यायेन ॥ [ गोत्रेऽलुगचि ] ॥ ८९ ॥

यूनि लुक् १४१/१९०।

॥ \* ॥ यूनि लुगचीति चेत्प्रत्ययस्याऽयथेष्टप्रसङ्गः ॥ \* ॥ ‘यूनि लुगची’ति चेत्प्रत्ययस्याऽयथेष्टं प्राप्नोति । अनिष्टे प्रत्ययेऽवस्थिते लुक् । अनिष्टस्य प्रत्ययस्य श्रवणं प्रसज्येत ॥ \* ॥ सिद्धं त्वविशेषेण लुक्वचनं हलि नेति प्रतिषेधः ॥ \* ॥ सिद्धमेतत् ॥ कथम् ? ॥ अविशेषेण लुक्मुक्त्वा ‘हलि ने’ति वक्ष्यामि ॥ सिध्यति । सूत्रं तर्हि भिद्यते ॥ यथान्यासमेवास्तु । ननु चोक्तं ‘यूनि लुगचीति चेत्प्रत्ययस्यायथेष्टप्रसङ्ग’ इति ॥ नैप दोषः-अचीति नैपा परसप्तमी ॥ का तर्हि ? ॥ विषयसप्तमी-अजादौ विषय इति । तत्राऽचि विषये लुकि कृते यो यतः प्रत्ययः प्राप्नोति स ततो भविष्यति ॥

कानि पुनरस्य योगस्य प्रयोजनानि ? ॥ \* ॥ [ प्रयोजनं सौवीरगोत्रेभ्यो णठक्छाः ] ॥ \* ॥ प्रयोजनं सौवीरगोत्रेभ्यो णठक्छाः । ण-फाण्टाहृतेरपत्यं

प्र.]प्रत्ययाभावाद्गार्गीत्येव भवति । एक इति । ‘परमप्रकृतेश्चापत्य’इत्यनेन तदर्थस्य लाभात् । बहुवचनलोपिप्निति । युववहुत्वे विदा इत्यादि सिद्धम् । द्वित्वैकत्वयोस्तु वैदो वैदावित्यादीत्यर्थः । तत्र विदानामिति-‘गोत्रस्य बहुपु लोपिन’इति वार्तिकप्रयोजनमन्यथा साधयति । परमप्रकृतेरेव यूनि प्रत्ययः । आपत्याङ्गीवद्वन्द्व्यादित्यनेन स्वार्थिको द्वितीयो ण्यक्षत्रियार्पणित इति लुप्यते । अविरविकन्यायेनेति । केचिदाहुरग्रन्थोऽयमिति, ‘परमप्रकृतेश्चापत्य’ इति वाचनिकत्वादस्यार्थस्य । अन्येतु वचनस्यैवाव्यविकन्यायमूलत्वप्रतिपादनायैतदुक्तमित्याहुः ॥ [ गोत्रेऽलुगचि ] ॥ ८९ ॥

यूनि लुक् । यूनि लुगचीति चेदिति ।-अस्मिन्सूत्रन्यासे दोषो न तु न्यासान्तर इत्यर्थः । फाण्टाहृतस्यापत्यमित्यत इन् । तस्यापत्यं युवा । ‘फाण्टाहृतिमिमताभ्या’मिति णः । तस्य छात्रा इति प्राग्दोष्यतीयार्थविवक्षायामिजश्चेत्यणिष्यते । स च न प्राप्नोति, णान्तत्वात् ।

उ.रिव वृत्तेः, ‘गोत्रेऽलुगची’त्यादौ ‘यूनि लुगि’त्यादौ च षष्ठ्यर्थे सप्तमीत्याहुः । वार्तिकप्रयोजनमिति । वार्तिकद्वयप्रयोजनमित्यर्थः । अन्यथेति । वार्तिककारो वचनं विनैव प्रकारान्तरेण साधयतीत्यर्थः । यूनि युववहुत्वे तद्वैकत्वयोश्चेत्यर्थः । वाचनिकत्वादिति । तत्त्वे न्यायसिद्धत्वकथनमयुक्तमित्यर्थः । [ गोत्रेऽलुगचि ] ॥ ८९ ॥

यूनि लुक् । न्यासाऽन्तर इति । ‘यूनि लुक् न हली’ति न्यासे इत्यर्थः । अनिष्ट-प्रत्ययश्रवणमुदाहरणे दर्शयति-फाण्टाहृतेति । अविशेषेणेति-भाष्ये । ‘अची’त्ययं विशेषो



माणवकः-फाण्टाहृतः । फाण्टाहृतस्य यूनश्छात्राः-फाण्टाहृताः । ण ॥ ठक्-  
 भागवित्तेरपत्यं माणवको भागवित्तिकः । भागवित्तिकस्य यूनश्छात्रा  
 भागवित्ताः । ठक् ॥ छ-तैकायनेरपत्यं माणवकस्तैकायनीयः । तैकायनीयस्य  
 यूनश्छात्राः तैकायनीयाः । छ ॥ \* ॥ इण्यौ सर्वत्र ॥ \* ॥ इण्यौ सर्वत्र प्रयो-  
 जनम् । औपगवेर्यूनश्छात्रा औपगवीयाः ॥ वृद्धवदतिदेशे सति इजो गोत्र  
 इत्यप्रामोति ॥ नैप दोषः । प्रत्याख्यायतेऽसावतिदेशः । कथं [पुनः] यानि  
 प्रयोजनानि ? तानि ज्ञापकेन सिद्धानि ॥ यत्खच्छान्तात्तर्हि इज् प्रयोजनम् ॥  
 [ यत्खच्छान्तात्तर्हि इज् प्रयोजनम् । ] यत्-श्वशुरस्यापत्यं श्वशुर्यः । श्वशुर्य-  
 स्यापत्यं श्वाशुरिः । श्वाशुरेर्यूनश्छात्राः श्वाशुराः । यत् ॥ ख-कुलस्यापत्यं  
 कुलीनः, कुलीनस्यापत्यं कौलीनिः, कौलीनेर्यूनश्छात्राः कौलीनाः । ख ॥

प्र.] ततश्च वृद्धलक्षण एव च्छे परतो णस्य लुक्स्यादिति च्छस्य श्रवणप्रसङ्गः । भागवित्तेरिति ।  
 भागवित्तस्यापत्यमित्यत इज् । ततो यूनि 'वृद्धाट्टकसौवीरेषु बहुल'मिति ठक् । तस्य छात्रा  
 इत्यर्थे ठको लुकि इजश्चेत्यण् । तैकायनेरिति । तिकस्यापत्यमिति तिकादिभ्यः फिज् । ततो  
 यूनि फेइछ चेतिच्छः । यमुन्दश्च सुपामाच वाप्यायणि फिजः स्मृता इति परिगणनं  
 तु भाष्यकारेण फेइछचेत्यत्र नाश्रितमिति तैकायनेइछो भवति । परिगणनाश्रये तु न प्राप्नोति ।  
 तस्य छात्रा इति च्छे लुप्ते वृद्धलक्षणइछः । औपगवेरिति । उपगोरपत्यमित्यण् । ततो यूनीञ् ।  
 तस्मिन्नुप्ते छः । किं पुनरिजो लुक् प्रयोजनं यदा तस्मिन्नलुप्तेऽपि सिद्धइछो वृद्धलक्षण  
 इत्याह-वृद्धवदिति । वृद्धशब्दः पूर्वाचार्यसंज्ञा गोत्रस्य । तत्र यूनो वृद्धवदतिदेशादिजो  
 लुक्यसत्यण् स्यात् । कथं पुनर्यानीति । गार्ग्यायणानां समूह इत्यादौ गोत्रलक्षणे  
 बुजिष्यते स न प्राप्नोति ॥ ज्ञापकेनेति । 'राज्यादुन्मनुष्याच्चे'ति वक्ष्यमाणेन ।  
 तदेवमिजो लुका विनाप्यौपगवीया इति छस्य सिद्धत्वादानुदाहरणमेतत् । इदानीमिज-  
 उदाहरणान्तरं दर्शयितुमाह-यत्खच्छान्तादिति । श्वाशुरिरिति । 'आपत्यस्य  
 च तद्धिते नाती'ति यलोपः । उणादीनामन्युत्पन्नत्वाच्च आभ्यामिति वृद्धिनिषेध

उ.] नाऽपेक्षत इत्यर्थः । फेइछ चेति । तैकायनिः सौवीरगोत्र इति भावः । असौवीरगोत्रो-  
 ऽप्ययम्, अतएव 'फेइछ चे'ति सूत्रे 'सौवीरेति किं ? तैकायनि'रिति वृत्त्यादिग्रन्थाः सङ्ग-  
 च्छन्ते । परिगणनाश्रये त्विति । एवञ्च परिगणनं चिन्त्यमिति भावः । छे लुप्त इति ।  
 यद्यपि तदलुक्यपि छः प्राप्नोति तथापि 'तैकायनीयीय' इति प्राप्नोतीति भावः । भाष्ये-  
 सर्वत्रेति । सौवीरगोत्रेभ्योऽसौवीरगोत्रेभ्यश्चेत्यर्थः । सिद्ध इति । 'इजश्चे'त्यण् तु न  
 प्राप्नोति; यूनीञ् उत्पन्नत्वेनाऽगोत्रार्थत्वादिति भावः । इत्याहेति । इत्यत आहेत्यर्थः ।  
 वक्ष्यमाणेनेति । तेन ह्यपत्याऽधिकारादन्यत्र लौकिकगोत्रग्रहणं ज्ञाप्यत इति भावः ।  
 लुका विनापीति । 'इजश्चे'त्यस्य तु न तेन ज्ञापकेन प्राप्तिस्तत्र शास्त्रीयगोत्रस्यैव  
 ग्रहणादिति वक्ष्यत इति भावः । ननु आश्वर्थके 'शौ' उपपदे उरनि श्वशुरस्य सिद्धे 'न  
 श्वाभ्यामिति' च प्राप्नोतीत्यत आह-उणादीनामिति । श्वाभ्यादिति । श्वाभ्यादे-

छ-स्वसुरपत्यं स्वस्त्रीयः, स्वस्त्रीयस्यापत्यं स्वास्त्रीयः, स्वास्त्रीयेयूनश्छात्राः  
स्वास्त्रीयाः ॥ एतान्यपि हि न सन्ति प्रयोजनानि । अत्रापि यून-श्चशुर्यः  
कुलीनः स्वस्त्रीय इत्येव भवितव्यम् । उक्तमेतत्-‘अणिजोलुक्क्यद्वाह्यगोत्र-  
मात्राद्युवप्रत्ययस्योपसङ्ख्यान’मिति ॥ ‘अब्राह्मणगोत्रमात्रा’दित्युच्यते, न चैत-  
द्ब्राह्मणगोत्रमात्रम् ॥ ‘अब्राह्मणगोत्रमात्रा’दिति नायं पर्युदासो-यदन्यद्वा-  
ह्यगोत्रमात्रादिति ॥ किन्तर्हि ? ॥ प्रसज्यप्रतिषेधोऽयं-ब्राह्मणगोत्रमात्रात्तेति ।  
अवश्यं चैतदेवं विज्ञेयं-मायूरिः कापोतिः कापिञ्जलिरित्येवमर्थम् ॥ एवन्तर्हि-  
॥ \* ॥ अण्यौ सर्वत्र प्रयोजनम् ॥ \* ॥ अण्यौ सर्वत्र प्रयोजनम् । अण-ग्लुचु-  
कायनेरपत्यं माणवको ग्लौचुकायनः, ग्लौचुकायनस्य यूनश्छात्रा ग्लौचुकायनाः ।  
॥ \* ॥ ण्यश्च कापिञ्जलाद्यर्थम् ॥ \* ॥ [ण्यश्च कापिञ्जलाद्यर्थम्] । कापिञ्जलादेरपत्यं  
माणवकः कापिञ्जलाद्यः, कापिञ्जलाद्यस्य यूनश्छात्राः कापिञ्जलादाः ॥

॥ \* ॥ प्राग्दीव्यतोऽधिकारे यूनो वृद्धवदतिदेशः ॥ \* ॥ प्राग्दीव्यतोऽधिकारे  
यूनो वृद्धवदतिदेशः कर्त्तव्यः । ‘युवा वृद्धवद्भवती’ति वक्तव्यम् ॥ किं प्रयोज-  
नम् ? ॥ गार्ग्यायणानां समूहो गार्ग्यायणकं । गार्ग्यायणानां किञ्चिद्गार्ग्यायणकम् ।  
गार्ग्यायणो भक्तिरस्य गार्ग्यायणक-गोत्राश्रयो बुध्यथा स्यात् ॥ यदि  
वृद्धवदतिदेशः क्रियते-औपगवेयूनश्छात्रा औपगवीया इतीजो गोत्र इत्य-

प्र.] ऐजागमश्च न प्रवर्त्तते । कुलीन इति । ‘कुलात्खः’ । स्वस्त्रीय इति । ‘स्वसुश्छः’ ।  
एतान्यपीति । लक्षणान्तरेण युवप्रत्ययस्य लुक्ः सिद्धत्वादित्यर्थः । न चैत-  
दिति । अब्राह्मणशब्देन ब्राह्मणसदृशक्षत्रियादिग्रहणात्च्छुरादिशब्दैश्च क्षत्रियादेरभि-  
धानादित्यर्थः । प्रसज्य प्रतिषेध इति । युवप्रत्ययमात्रस्य लुक् विधाय ब्राह्मणगोत्रात्परस्य  
स निषिध्यत इत्यर्थः । मायूरिरिति । मयूरस्य पक्षिविशेषस्य गोत्र इन् । तदन्ताद्यून-  
‘यजिजोश्चे’ति फक् । तस्य लुक् । ग्लुचुकायनेरिति । ग्लुचुकस्यापत्यं गोत्रमिति  
‘प्राचामवृद्धात्किन्वहुल’मिति फिन् । ततो यूयण् । तस्य लुक्क्यणोऽप्येव भवति । अन्यथा  
वृद्धत्वाच्छः स्यात् । कापिञ्जलादेरिति । कापिञ्जलादस्यापत्यमत इन् । ततो यून ‘कुर्वा-  
दिभ्यो ण्य’ इति ण्यः । तस्य लुकीञश्चेत्यण् भवति । अन्यथा छः स्यात् । प्राग्दीव्यत इति ।  
प्राग्दीव्यतो येऽर्थास्तेषु विवक्षितेष्वित्यर्थः । वृद्धवदिति । गोत्रवदित्यर्थः । अन्यथा गोत्रसंज्ञाया  
युवसंज्ञाया बाधितत्वाद्गोत्राश्रयकार्याऽप्रसङ्गः । गार्ग्यायणानामिति । गर्गस्यापत्यं गोत्रं ।  
‘गर्ग्यादिभ्यो यञ्’ । तदन्ताद्यून ‘यजिजोश्चे’ति फक् । तदन्तात्समूहे ‘गोत्रोक्षोष्टीरञ्चे’ति

उ.] वेत्यर्थः । ‘अब्राह्मणगोत्रमात्रा’दित्यत्र ‘मात्र’-पदमवधारणार्थकमिति भावः । ब्राह्मण-  
गोत्रमात्रादन्यदिति-भाष्ये अन्यच्छब्देन क्षत्रियादिगोत्रमात्रग्रहणं बोध्यम् । ब्राह्मण-  
गोत्रमात्रे निषेधे तु क्षत्रियादिमात्रगोत्रे साधारणे च विधिरिति बोध्यम् । बाधितत्वा-  
दिति । ‘जीवति तु’ इति ‘तु’ग्रहणादवधारणार्थादिति भावः । नन्वत्रातिदेशोऽपि  
स्वाश्रयबुद्धिमादयोऽप्यौपगवेरीति लुकि-‘इत्युक्ते’त्यत्र शक्यत्वादिपररूपेणोकारप्रक्षेपा-



प्राप्नोति ॥ यदि पुनर्युवा वृद्धवदित्यनेनानुत्पत्तिरितिदिश्येत ॥ कथं पुन-  
र्युवा वृद्धवदित्यनेनानुत्पत्तिः शक्याऽतिदेष्टुम् ? ॥ वतिनिर्देशोऽयम् । काम-  
चारश्च वतिनिर्देशे वाक्यशेषं समर्थयितुम् । तद्यथा-‘उशीनरवन्मद्रेषु यवाः’ ।  
‘सन्ति’ । ‘न सन्ती’ति । मातृवदस्याः कलाः । ‘सन्ति’ । ‘न सन्ती’ति । एवमिहापि  
‘युवा वृद्धवत्’ भवति, वृद्धवत् ‘न भवती’ति, - एवं वाक्यशेषं समर्थयिष्यामहे ।  
यथा गोत्रे युवप्रत्ययो न भवत्येवं प्राग्दीव्यतोऽधिकारे यून्यपि न भवतीति ॥

तद्वक्तव्यम् ? ॥ यद्यप्येतदुच्यते, - अथ वैतर्हि यूनि लुगित्येतन्न क्रियते ॥ कथ-  
न्तर्हि ‘फक्फिजोरन्यतरस्या’मिति ? ॥ फक्फिज्वर्ती युवा वा वृद्धवद्भवती’ति  
वक्ष्यामि । यदा तर्हि न वृद्धवत्तदा-गार्ग्यायणानां समूहो गार्ग्यायणकम्,  
गार्ग्यायणानां किञ्चिद्गार्ग्यायणकम्, गार्ग्यायणो भक्तिरस्य गार्ग्यायणकः,-  
गोत्राश्रयो बुन्न प्राप्नोति ॥ यदि पुनर्युवा वृद्धवदित्यनेनाऽर्थोऽतिदिश्येत,-  
प्राग्दीव्यतोऽधिकारे यूनो वृद्धवदर्थो भवतीति ॥ तद्वक्तव्यम् ? ॥ यद्यप्येतदुच्यते  
अथ वैतर्हि यूनि लुगित्येतन्न करिष्यते ॥ कथं ‘फक्फिजोरन्यतरस्या’मिति ? ॥

प्र.] बुज् । इदमर्थे ‘गोत्रचरणाद्बु’ इति बुज् । ‘सास्य भक्ति’ रित्यत्रार्थे ‘गोत्रक्षत्रियाख्येभ्यो  
बहुलं बुज्’ इति बुज् । औपगवेरिति । सत्यतिदेशे ‘यूनि लु’ गित्यस्य प्रत्याख्यानादिजो  
लुगभावाद्बृद्धवदतिदेशादिजश्चेत्यप्रसङ्गः । एतदोपपरिहारायाह-यदि पुनरिति । यथा गोत्रे  
युवप्रत्ययो नोत्पद्यते तथा यून्यपि-प्राग्दीव्यतीयार्थविवक्षायां युवप्रत्ययस्यानुत्पादादिजभावा-  
दिजश्चेत्येव न भविष्यतीत्यर्थः । अतिदिश्येतेति । ‘अतोऽयं दोषो न स्या’दिति वाक्यशेषः ।  
एवं वाक्यशेषमिति । उभयसंभवे ‘न भवती’त्यध्याहरिष्यत इत्यर्थः । एवमित्यनेनाऽनन्तरं  
प्रक्रान्तो ‘न भवती’ति वाक्यशेषः परामृश्यते । तद्वक्तव्यमिति । ततश्च गौरवं स्यादिति  
भावः । अथ वैतर्हि । एवं सतीत्यर्थः । एतेन गौरवं परिहृतम् । कथमिति । ‘यूनि  
लु’ गित्यस्मिन्नकृते ‘फक्फिजोरन्यतरस्या’मित्येतदपि न कर्तव्यं, विधेयकार्यानिर्देशात् ।  
ततश्च गार्ग्यायणस्य च्छात्रा गार्गीयाः, गार्ग्यायणीया इति रूपद्वयं न सिध्यतीति भावः ।

फक्फिज्वर्तीति । वर्तनं वर्त्तः, फक्फिजोर्वर्त्तः फक्फिज्वर्त्तः, स विद्यते यस्मिन् यूनि स  
वा वृद्धवत् । ततः पक्षे फक्फिजोरुत्पत्तिः, पक्षेऽनुत्पत्तिरिति द्वैरूप्यसिद्धिः । यदा तर्हि ।  
गार्ग्यायणानां समूह इति विवक्षायां यदा वृद्धवदतिदेशात्फकोऽनुत्पत्तिस्तदा ‘गार्ग्यक’मिति  
सिध्यति । यस्मिन्स्तु पक्षे वृद्धवदतिदेशाभावात्फकश्रवणं तत्र गोत्रलक्षणो बुन्न  
प्राप्नोति । इदानीमर्थातिदेशदर्शनायाह-यदि पुनरिति । यूनि लुगित्येतदिति ।

उ. ] दिकारेणो विशेषणादणोऽप्राप्तेराह-सत्यतिदेश इति । प्रत्याख्यानादिति ।  
इदञ्चित्यं, कार्याऽतिदेशे तत्प्रत्याख्यानाऽसम्भवः, कापिअलादासिद्धेः । अर्थाऽतिदेशाऽनु-  
त्पत्त्यतिदेशयोर्वक्ष्यमाणत्वेनेदानीं तदभावात् । तस्माद्लुक्पि प्रत्ययलक्षणेनेजन्तत्वादनप्रसङ्ग  
इति भाष्याशयः । इकारप्रक्षेपे तु न मानमिति तत्त्वम् । उभयथाऽतिदेशस्यानिष्टत्वादाह-  
उभयसम्भवे इति । ननु स्वसाध्यफलसिद्धये ‘फक्फिजो’ रित्येतत्सूत्रमावश्यकमत

‘फक्फिञ्चर्त्ती युवार्थो वा वृद्धवद्भवती’ति वक्ष्यामि ॥ यदा तर्हि न वृद्ध-  
वत्तदा गार्ग्यायणानां समूहो गार्ग्यायणकम्, गार्ग्यायणानां किञ्चिद्गार्ग्यायण-  
कम्, गार्ग्यायणो भक्तिरस्य गार्ग्यायणकः,—गोत्राश्रयो बुञ्ज प्राप्नोति ॥

एवं तर्हि—॥ ❀ ॥ राजन्यादुज्जमनुध्याच्च ज्ञापकं लौकिकं परम् ॥ ❀ ॥ यदयं बुञ्जिधौ  
राजन्यमनुष्ययोर्ग्रहणं करोति तज्ज्ञापयत्याचार्यो—‘लौकिकं परं गोत्रग्रहण’-  
मिति । युवा च लोके ‘गोत्र’मित्युपचर्यते—किङ्कोत्रोऽसि माणवक ?; गार्ग्या-

प्र.] यूनो गोत्रत्वातिदेशाद्युपप्रत्ययस्याभावाल्लुप्त विधेय इत्यर्थः । यदयमिति । प्राग्गोत्र-  
संज्ञाया ‘गोत्रे कुआदिभ्यः’ इत्यतो गोत्रग्रहणानुवर्त्तनाच्छास्त्रीयगोत्राभिधायिनौ राजन्यमनुष्य-  
शब्दौ, ततश्च गोत्रग्रहणेनैव ताभ्यां बुजः सिद्धत्वात्किं तयोर्ग्रहणेन ? । गृहीतौ तु  
ज्ञापयतो—‘गोत्रग्रहणं लौकिकगोत्रपर’मिति । राजन्यमनुष्यशब्दौ च लौकिके प्रयोगे  
जातिविशेषवाचित्वाल्लौकिकगोत्राभिधायिनौ न भवत इति कर्त्तव्यं तयोर्ग्रहणम् । लौकिकं च  
गोत्रमपत्यमात्रम् । परमिति । अपत्याधिकारादुत्तरमित्यर्थः । उपचर्यत इति ।

उ.] आह—यूनि लुगिति । वर्त्तः—प्रवृत्तिः । भाष्ये—यदा तर्हीति । यदैवाऽतिदेशस्तदैव  
फक्कोऽनुत्पत्तिरिति भावः । गोत्रत्वाऽतिदेशादिति । तत्त्वाऽतिदेशे च ‘गोत्र एक  
एवे’ति नियमेन युवप्रत्ययाऽनुत्पत्तेर्लुङ्न विधेयः, अतिदिश्यमानधर्मविरुद्धत्वाश्रयाऽभावश्चा-  
ऽतिदेशस्वभावसिद्ध इति भावः । ननु ‘राजश्चशुराद्यत्, ‘मनोजातावव्यतौ’ इत्याभ्याम-  
नन्तराऽपत्येऽपि प्रत्ययेन तस्य गोत्रत्वाऽभावात्तत्र बुजोऽप्राप्तौ तत्प्रापकत्वेन तस्य चारि-  
तार्थ्यात्कथं ज्ञापकत्वमत आह—प्राग्गोत्रेति । न चाऽत्र पक्षेऽनन्तराऽपत्ये ‘गाङ्गेयः’  
‘श्वशुर्य’ इत्यसिद्धिः, द्रौणायनिवदुपचारेण सिद्धेः । न च ‘गार्गी’प्रभृतिभ्यो यूनि ढग्र  
स्याद्, गोत्रत्वारोपे ‘एको गोत्रे’ इति नियमात्, तदनारोपे तु गोत्रत्वाऽभावादिति वाच्यम्,  
‘उदीचां वृद्धा’दिति सूत्रे ‘अगोत्रा’दित्युक्तिसामर्थ्येन गोत्रप्रत्ययान्तप्रकृतिभ्योऽप्येषां विशिष्य  
विधानसामर्थ्यात् ‘यजिञ्जोश्चे’त्यादिवचन्युत्पत्तिसिद्धेः । शास्त्रीयेति । यद्यपि लोके राजन्य-  
मनुष्यशब्दौ नाऽपत्यार्थकत्वेन प्रसिद्धौ, किन्तु जातिबोधकत्वेनैव प्रसिद्धौ, तथापि गोत्राधि-  
कारात्पौत्रप्रभृत्यपत्ये प्रत्ययविधानाच्छास्त्रीयवासनया तदभिधायिनावित्यर्थः । शास्त्रप्रक्रियायाश्च  
शास्त्रकल्पितआरोपितोऽप्यर्थो निमित्तम् । अत एव मनुषीशब्दात्कुत्सितमपत्यमित्यर्थे ‘मानुषो  
जाल्म’ इति भवत्येव । राजन्यशब्दाच्च ‘उदीचां वृद्धा’दिति फिज् न, ‘राजश्चशुरात्’ ‘मनोजातौ’  
इत्यनयोगोत्राधिकारे पाठात्तयोरपि शास्त्रीयगोत्रत्वात् । एवञ्च शास्त्रीयगोत्रग्रहणे तद्वैयर्थ्यं  
स्पष्टमेव । ‘शिवादिभ्यः’ इत्यत्रैव ‘गोत्र इति निवृत्त’मिति वृत्त्यादिग्रन्थास्तु चिन्त्या एव,  
उक्तप्रयोगाऽसिद्धयापत्तेः । लौकिकमित्यस्य च—लोकेऽपत्यत्वेन बोधजनकमपत्या-  
धिकारविहितप्रत्ययान्तमित्यर्थः । अत एव राजन्यमनुध्याभ्यां शैपिको ‘गोत्रचरणा’-  
दिति बुञ्ज । न चैतत्तथेत्याह—राजन्येत्यादि । लोके अपत्यत्वप्रकारकप्रतीतिजनकत्व-  
रूपस्य तस्याऽभावः, जातिप्रकारेण बोधजननादित्यर्थः । गार्ग्यादिभ्योऽप्यपत्यत्वेन गोत्रस्य  
पौत्रप्रभृतेर्बोध इति बोध्यम् । इदञ्च यत्र शास्त्रीयग्रहणे गमकाऽभावस्तद्विषयम् । यत्र तु



यणः ॥ किङ्कोत्रोऽसि माणवक ?-वात्स्यायनः ॥ यद्येतज्ज्ञाप्यते-औपगवेयून्-  
इच्छात्रा औपगवीयाः,-गोत्राश्रय इजो गोत्र इत्यण्प्राप्नोति ॥ सामूहिकेषु ज्ञाप-  
कम् ॥ यदि सामूहिकेषु ज्ञापकं-गार्ग्यायणानां किञ्चिद्गार्ग्यायणकम्, गार्ग्या-  
यणो भक्तिरस्य गार्ग्यायणकः,-गोत्राश्रयो बुद्धिं प्राप्नोति ॥ [ एवं तर्हि- ]  
बुद्धिर्धौ ज्ञापकम् ॥ यदि बुद्धिर्धौ ज्ञापकं शालङ्केयून्इच्छात्राः शालङ्काः।  
इजो गोत्र इत्यण् प्राप्नोति । अस्तु तर्ह्यविशेषेण ॥ कथमौपगवेयून्इच्छात्रा  
औपगवीयाः ? ॥ गोत्रेणेजं विशेषयिष्यामः-‘गोत्रे य इन्विहित’ इति ॥

प्र.] व्यवहित इत्यर्थः । शालङ्केरिति । शलङ्कोरपत्यमिति बाह्मदेराकृतिगणत्वादित्यम् । पैल-  
दिपु शालङ्किशब्दपाठान्निपातनाच्छलङ्कादेशः । अत एव च निपातनाद्गोत्रेऽपि नडादिफक्ता इन्  
न बाध्यते । तयो यूनि फक् । तस्य पैलदित्वाहुकि कृते इजन्तं यूनि वर्तत इति गोत्राश्रय  
इजश्चेत्यण् न प्राप्नोति । गोत्रेणेजमिति । ‘कण्वादिभ्यो गोत्र’ इत्यत्र गोत्रग्रहणेन पौत्र-  
प्रभृति गोत्रं गृह्यते । गोत्रप्रत्ययानुवादेन ह्यत्राऽण्विधीयते-‘कण्वादिभ्यो गोत्रे यः प्रत्ययो वि-  
हितस्तदन्तेभ्योऽण् भवती’ति । कण्वादयश्च गर्गादिपु पठितास्तत्र च गोत्र इति वर्तते । अप-  
त्याधिकारे च गोत्रग्रहणादेव शास्त्रोयं गोत्रं गृह्यते । तदेव च कण्वादिभ्यो गोत्र इत्यत्रानुवृत्ते ।  
तदेवेजश्चेत्यत्रानुवर्तते । तेन गोत्रे य इज् विहितस्तदन्तादण् विधीयमानः शालङ्केर्भविष्यति  
न त्वौपगवेरित्यर्थः । नन्वौपगविशब्देऽनेन सूत्रेणेजो लुका भाव्यम् । नैप दोषः । पूर्व-  
मेवात्स्योदाहरणस्य प्रत्याख्यानानादन्यथासिद्धत्वादित्यभिप्रायेणेदमुक्तम् ॥ [यूनीलुक्] ॥१०॥

उ.] गमकं तत्र तस्यैव । यथा ‘गोत्रेऽलु’ गिति सूत्रे उत्तरसूत्रस्थयुवसाहचर्याच्छास्त्रोयस्यैव  
ग्रहणम् । अत एव ‘वाऽन्यस्मिन्’ इति सूत्रभाष्ये गोत्रयुवसंज्ञयोः समावेशे एतद्विषये  
फलं दत्तम् । भाष्ये-युवा च लोके इति । अनन्तराऽपत्यस्याऽप्युपलक्षणमिदम् । उत्तर-  
मिति । अन्यत्रेत्यर्थ इति केचित् । इदमेव युक्तम्, अत एव ‘यज्जोश्चे’त्यत्र लौकिक-  
गोत्रग्रहणं भाष्य उक्तम् । अत्र वदन्ति-एतत्सूत्रस्थभाष्यस्वारस्येन, ‘अणिजोः’ ‘गोत्राऽव-  
यवा’दिति सूत्रस्थभाष्येण च ऋष्यपत्यमात्रं गोत्रं लौकिकमिति लभ्यते । जातिलक्षणे चैव-  
मेव । ‘अनुपसर्जना’दिति सूत्रे कुन्ती-अवन्तो गान्धारोपु तत्त्वारोपेण ‘इतो मनुष्यजाते’रित्य-  
स्योदाहरणत्वोक्तिः, ‘गोत्रोक्ष’ इति सूत्रे च । खण्डिकादिसूत्रे क्षुद्रकमालवशब्दे ‘जन-  
पदशब्दात्क्षत्रिया’दित्यधिकारस्थप्रत्ययान्ते ‘गोत्रोक्ष’ इति सूत्रेण युजो भाष्ये करणन्तु  
तद्वदारोपेणैव । अपत्याधिकारे तु युवत्वाऽनाक्रान्तपौत्रप्रभृत्यपत्यरूपम् । तदर्थकत्वारोपितं  
वास्तवं वेत्यन्यदिति । अत एव चेति । अन्यथा नडादिपु ‘शलङ्कु शङ्कलचे’ति  
पाठाद्गोत्रे फगेव स्यात् । निपातनात्त्वजपि भवतीत्यर्थः । नन्वविशेषेण ज्ञापने कथं  
‘कण्वादिभ्यो गोत्रे’ इत्यत्र शास्त्रोयगोत्रग्रहणमित्यत आह-गोत्रप्रत्ययेति । गोत्रा-  
धिकारविहितप्रत्ययाऽनुवादेनेत्यर्थः । तत्र च ‘गोत्र’ इति स्वयंत इति भावः । तदेव चेति ।  
शास्त्रोयं गोत्रमित्यर्थः । तच्च युवत्वाऽनाक्रान्तपौत्रप्रभृत्यपत्यरूपम् । न त्विति । यूनौजो  
विधानादित्यर्थः । इजो लुका भाव्यमिति । अतः युवयपि अतिथ्यलक्षणं सुलभं, न

## तस्यापत्यम् । ४ । १ । १२ ।

॥ \* ॥ तस्येदमित्यपत्येऽपि ॥ \* ॥ 'तस्येद'मित्यपत्येऽपि अणिसद्वः । तस्येदं-  
विशेषा ह्येते-अपत्यं, समूहो, विकारो, निवास इति ॥ किमर्थं तर्हीदमुच्यते ? ॥  
॥ \* ॥ बाधनार्थं कृतं भवेत् ॥ \* ॥ ये तस्य बाधकास्तद्बाधनार्थम् ॥ कथं पुनर-  
शैपिकः शैपिकं बाधेत ? ॥ \* ॥ उत्सर्गः शेष एवाऽसौ ॥ \* ॥ योऽप्युत्सर्गः सोऽपि  
शेष एव ॥ अथैतस्मिन्बाधकबाधनार्थे सति किं प्रयोजनम् ? ॥ \* ॥ वृद्धा-  
न्यस्य प्रयोजनम् ॥ \* ॥ वृद्धानि प्रयोजयन्ति-भानोरपत्यं भानवः । श्यामगो-  
रपत्यं श्यामगवः [इति] ॥ कथं पुनरिच्छताऽप्यपवादः प्राप्तुवञ्छक्यो बाधि-

प्र.] तस्यापत्यम् । तस्येदमिति । इदमिति सम्बन्धिसामान्ये सर्वविशेषान्तर्भावोपादप-  
त्यस्याऽप्यन्तर्भूतत्वादित्यर्थः । बाधका इति ।—जातो बहुवचनम् । तस्येदमित्यनेन विधीय-  
मानस्याऽणो बाधकश्चस्तस्य बाधनार्थमिदं सूत्रमित्यर्थः । कथं पुनरिति ।—एकस्मिन्नर्थे  
प्राप्तौ सत्यां बाध्यबाधकभावो भवति । तत्र शेषेऽर्थे विधीयमानश्च, अण् त्वनेनाऽपत्य इति  
भिन्नार्थत्वादनयोः कथं बाध्यबाधकभाव इति प्रश्नः । उत्सर्ग इति । यदि योगविभाग-  
मकृत्वा 'तस्याऽपत्यमत इ'मित्युच्येत तदा प्रकृतिविशेषसम्बद्धस्यैवापत्यार्थस्योपयोगात्-  
प्रकृतिसामान्यसम्बद्धोऽपत्यार्थः शेष एव स्यादिति स्यादेव वृद्धादपत्ये छः । पृथग्योगे तु  
अपत्यार्थस्याऽणादिविधावुपयोगाच्छेषत्वाभावाच्छस्याऽप्राप्तिरिति सैव बाधा कथ्यते ।  
उत्सर्ग इति । प्रकृतिसामान्यसम्बद्धः सामान्यभूतोऽपत्यार्थ उक्तः । अथवेदमितिसामान्य-  
भूतोऽर्थ उत्सर्गस्तदन्तर्भावोपादपत्यस्मिन्पृथग्योगेऽपत्यार्थ उत्सर्गः शेष एव भवति, अनुप्युक्त-  
त्वादित्यर्थः । कथं पुनरिति । प्रकृतिसामान्याद्विधानादणोत्सर्गः । प्रकृतिविशेषात्तु विधाना-

उ.] चेकाररूप इञ् इत्यर्थान्न तत्, मानाऽभावादिति चिन्त्यमिदम् । [यूनि लुक्] ॥ १० ॥

तस्याऽपत्यम् । सर्वविशेषेति । सामर्थ्यादिति भावः । एतच्च 'तस्य'पदविचारे  
भाष्य एव स्फुटम् । ननु उदाहरणे एकस्य छस्यैवोपादानाद्बहुवचनमनुपपन्नमत आह-  
जाताविति । प्रयोगवाहुल्याऽभिप्रायेणेति वक्तुं युक्तं । जातो बहुवचनस्य भाष्ये प्रत्या-  
ख्यानात् । भिन्नार्थत्वादिति । न हि 'ब्राह्मणेभ्यो भोक्तुं दधि दीयतां कौण्डिन्याय  
तैलं स्नानायै'त्यत्र बाध्यबाधकभावोऽस्तीति भावः । यद्येवम् 'उत्सर्गः शेष एव'त्यनु-  
पपन्नमत आह-यदीति भाष्ये । 'उत्सर्ग' इत्युक्तिस्तु प्रकृतिविशेषाऽसम्बद्धत्वमात्रेण  
बोध्या । सामान्यसम्बद्ध इति । उक्तप्रकृतिविशेषाऽतिरिक्तप्रकृतिसम्बद्ध इत्यर्थः ।  
'कथम्पुनरशैपिकः शैपिकं बाधेत'ति भाष्ये न 'तस्येदमित्यपत्येऽपी'ति वदतः पूर्वपक्षः,  
'तस्येद'मित्यपत्ये सिद्धश्चभावात्, तत्पूर्वपक्षस्याऽपि गलनात्, तस्मात्तृतीयस्योभयाऽनुपप-  
त्युद्भाविता शङ्का । अत एव 'उत्सर्गः शेष एवाऽसौ' इति समाधिः । बाधकत्वाऽभाव-  
मात्रशङ्कायां त्वप्राप्तिरेव बाध इत्येवोत्तरं दद्यात् । तस्मात्पूर्वपक्षोपपादनपूर्वकं बाध-  
कत्वाऽभावशङ्काया अपीदमुत्तरम् । व्याख्यातश्च तथैवोपाध्यायैः । अपत्याऽर्थ उत्सर्गो  
इति । उत्सर्गभूतसामान्यशब्देनोपादानादिति भावः । ननु योगविभागेऽपत्ये छस्या-



तुम् ? ॥ 'तस्य'ग्रहणसामर्थ्यात्' ॥ किमिदं भवानध्यारुह्य 'तस्य'ग्रहणस्यैव प्रयोजनमाह न पुनः सर्वस्यैव योगस्य ? ॥ अवश्यमुत्तरार्थमर्थनिर्देशः कर्तव्यः ॥ समर्थविभक्तिरपि तर्हि अवश्यमुत्तरार्थं प्रतिनिर्द्देश्या ॥ एवं तर्हि 'योग-विभागकरणसामर्थ्यात्' । इतरथा हि तस्यापत्यमत इज्जभवतीत्येव ध्यात् ॥

पुल्लिङ्गेनायं निर्देशः क्रियते एकवचनान्तेन च । तेन पुल्लिङ्गादेवोत्पत्तिः स्यादेकवचनान्ताच्च । स्त्रीनपुंसकलिङ्गाद् द्विवचनबहुवचनान्ताच्चेदं न स्यात् ॥ ॥ \* ॥ तद्धितार्थनिर्द्देशे लिङ्गवचनमप्रमाणं, तस्याऽविवक्षितत्वात् ॥ \* ॥ तद्धितार्थनिर्द्देशे लिङ्गवचनमप्रमाणम् ॥ किङ्कारणम् ? ॥ तस्याऽविवक्षितत्वात् ॥ नात्र निर्द्देशस्तन्त्रम् ॥ कथं पुनस्तेनैव च नाम निर्द्देशः क्रियते, तच्चातन्त्रं स्यात् । तत्कारी च भवांस्तद्वेपी च ! ॥ \* ॥ [ नान्तरीयकत्वात् ] ॥ \* ॥ नान्तरीयकत्वाच्च पुल्लिङ्गेन निर्द्देशः क्रियते एकवचनान्तेन च । अवश्यं कयाचिद्विभक्त्या केन चिच्च वचनेन निर्द्देशः कर्तव्यः । तद्यथा-कश्चिदन्नार्थी शालिकलापं सतुपं सपलालमाहरति नान्तरीयकत्वात् । स यावदादेयं तावदादाय तुपपलालान्युत्सृजति । तथा कश्चिन्मांसार्थी मत्स्यान्सशकलान्सकण्टकानाहरति, नान्तरीयकत्वात् ।

प्र.] च्छेऽपवाद इति मत्वा प्रश्नः । तस्य ग्रहणसामर्थ्यादित्येकदेशेन सूत्रं लक्ष्यते । तेन पृथक्सूत्रारम्भादित्यर्थः । पृथक्सूत्रे हि अपत्यार्थस्य शेषत्वाभावाच्छस्याभावः । इतरोऽज्ञाताभिप्राय आह-किमिदमिति । अध्यारुह्येति । तत्रैव तात्पर्यं कृत्वेत्यर्थः । सिद्धान्तवादी स्वाभिप्रायं दर्शयितुमाह-एवं तर्हीति । पुल्लिङ्गेनेति । यद्यपि नपुंसकेऽपि 'तस्ये'तिरूपं, तथापि पुनपुंसकयोर्युगपन्निर्द्देशस्य कर्तुमशक्यत्वात्कामचारादेवमुक्तम् । स्त्रीनपुंसकलिङ्गादिति ।—सुमातुरपत्यं सौमात्रः । क्षत्रस्यापत्यं क्षात्रिरित्यादावित्यर्थः । तद्धितार्थनिर्द्देश इति । तद्धितप्रकरणादेवमुक्तम् । सर्वत्रैव हि शास्त्रेऽस्मिन्नान्तरीयकत्वादुपात्तं लिङ्गसङ्गं न विवक्ष्यते । कचित्सङ्गथा तु विवक्ष्यते, यथा सुप्पुपेति । अप्रमाणमिति । तद्वशात् कार्यस्य विधिनिषेधौ न भवत इत्यर्थः । भावसूत्रे विस्तरेण भाष्यमेतद्व्याख्यातमिति तत्

उ.] प्राप्स्या वाधाया उक्तेः 'कथम्पुन'रिति प्रश्नोऽनुपपन्नोऽत आह-प्रकृतिसामान्यादिति । ननु तस्यग्रहणमपि 'अत इज्ज'इत्याद्यर्थमत आह-एकदेशेनेति । गतिविशेषरूपस्याऽध्या-रोहणस्य कथं शब्दविपयत्वमत आह-तत्रैवेति । कामचारादिति । एवं क्लीबनिर्द्देशे स्त्रीपुंसयोर्न स्यादिति बोध्यम् । यद्यपि 'नपुंसकमनपुंसकेने'त्येकशेषेणाऽप्येतत्सिद्ध्यति, तथाऽपि वास्तवमेव समाधिं वक्तुं तन्नादृतम् । क्षत्रस्येति । एतेन 'नपुंसकस्याऽर्थस्यापत्येन योगाऽसम्भव' इत्यपास्तम् । तद्धितार्थेति-भाष्ये । तत्सम्बन्ध्यपत्यमित्यर्थे प्रत्यय इति सूत्रार्थादेवमुक्तम् । यद्वा तद्धितप्रयोजनकनिर्द्देशे इत्यर्थः । सर्वत्रैवेति । लिङ्गनु सर्वत्राऽविवक्षितमेव, सङ्गथा तु लक्ष्यानुसारात्कचिद्विवक्ष्यते कचिन्नेत्यर्थः । विधेयविषये सङ्गथाविवक्षोदाहर्तुमुचिता । तद्वशादिति । 'अप्रमाण' मित्यस्य विधिनिषेधे प्रमाजनकमि-

स यावदादेयं तावदादाय शकलकण्टकानुत्सृजति । एवमिहापि नान्तरीय-  
कत्वात्पुल्लिङ्गेन निर्देशः क्रियते, एकवचनान्तेन च । न ह्यत्र निर्देशस्तन्त्रम् ।

॥ \* ॥ सर्वनामनिर्देशे विशेषाऽसंप्रत्ययः सामान्यनिर्देशात् ॥ \* ॥ सर्वनामनि-  
र्देशे विशेषस्याऽसम्प्रत्ययः ॥ किङ्कारणम् ? ॥ सामान्यनिर्देशात् । सर्वनाम्नाऽयं  
निर्देशः क्रियते । सर्वनाम च सामान्यवाचि । तेन सामान्यवाचिन एवो-  
त्पत्तिः स्याद्विशेषवाचिनो न स्यात् ॥ \* ॥ सामान्यचोदनास्तु विशेषेषु  
सामान्यचोदनास्तु विशेषेष्ववतिष्ठन्ते । तद्यथा-‘गौरनृबन्ध्योऽजोऽग्नीषोमीय’-  
इत्याकृतौ चोदितायां द्रव्ये आरम्भणालम्भनप्रोक्षणविशसनादीनि क्रियन्ते ॥  
विषम उपन्यासः । अस्ति कारणं येनैतदेवं भवति ॥ किङ्कारणम् ? ॥ असम्भ-  
वात् । आकृतावारम्भणादीनां सम्भवो नास्तीति कृत्वा आकृतिसहचरिते  
द्रव्ये आरम्भणा[लम्भनविशसना]दीनि क्रियन्ते ॥ इदमप्येवजातीयकमेव,  
असम्भवात्सामान्यवाचिन उत्पत्तौ विशेषवाचिन उत्पत्तिर्भविष्यति ।

॥ \* ॥ अपत्याऽभिधाने स्त्रीपुल्लिङ्गस्याऽप्रसिद्धिर्नपुंसकलिङ्गत्वात् ॥ \* ॥ अपत्याऽभिधाने  
स्त्रीपुल्लिङ्गस्याऽप्रसिद्धिः ॥ किं कारणम् ? ॥ नपुंसकलिङ्गत्वात् । अपत्यं नपुंस-  
कलिङ्गं तेन नपुंसकलिङ्गस्यैवापत्यस्याऽभिधानं स्यात्स्त्रीपुल्लिङ्गस्य न स्यात् ॥  
ननु चेदं पुरस्तादेव चोदितं परिहृतञ्च ॥ उत्पत्तिस्तत्र चोद्यते, इह पुनरु-

प्र.] एवावधार्यम् । सामान्यनिर्देशादिति । ‘तस्ये’ति निर्देशात्तच्छब्दादेव सामान्यवाचिनः  
प्रत्ययः स्यान्नोपगवादिभ्य इत्यर्थः । सामान्यचोदना इति । विशेषाणामेव कार्यसिद्धयर्थं  
सामान्यमुपादीयते न तु स्वार्थमित्यर्थः । इदमपीति । ‘अपत्य’मित्यनेनैव सम्बन्धिश्चब्द-  
त्वादपत्यवन्मात्रस्याक्षेपात्सामान्येनापत्यस्य विशेषणविशेष्यभावाऽयोगादिहापि सामान्येन  
विशेषा एव गृह्यन्ते । यदा तु प्रकरणवशाद्विशेषे सर्वनाम वर्तते तदा तस्मादपि प्रत्ययो  
भवति-तादायनिरिति । नपुंसकलिङ्गस्येति । औपगवमित्यनेनैवाऽपत्यस्याभिधानं स्यात् ।

उ.] त्यर्थ इति भावः । ‘सामान्यवाचिनस्तच्छब्दादेवे’त्यन्वयः । उपस्थितत्वादिति भावः । सामा-  
न्यवाचित्वश्च परोक्षत्वेन सकलपरोक्षव्यक्तबोधकत्वम् । विशेषाणामेवेति । यथा ‘तस्मि-  
न्निति निर्दिष्टे’ ‘तस्मादित्युत्तरस्ये’त्यादौ । ननु ‘गौरनृबन्ध्य’ इत्यादावाकृतावसम्भवाद्बन्ध्यो-  
पलक्षणत्वेऽपीहोपलक्षणत्वे प्रमाणाऽभावोऽत आह-अपत्यमित्यनेनेति । विशेषणविशेष्य-  
भावाऽयोगादिति । फलाभावाच्चेत्यपि बोध्यम् । नन्वेवं सामान्यवाचिनः प्रत्ययो न  
स्यादेवेत्यत आह-यदा त्विति । यदा तच्छब्दः परोक्षत्वेन व्यक्तिविशेषं वक्तृबुद्धिस्थं  
प्रकरणाद्बोधयति तदेत्यर्थः । तादायनौ ‘रयदादीनी’ति वृद्धत्वादुदीचां वृद्धादिति  
फिज् । एवमेव-लौणाः पौस्ना इत्यत्राऽपत्ये प्रत्ययो बोध्यः । उत्पत्तिस्तत्रेति-भाष्ये ।  
तत्र यथा पुल्लिङ्गदेवोत्पत्तिश्चोदिता, तथा प्रकृते नपुंसके वाच्ये एवोत्पत्तिः स्यादिति न चोद्यते,  
किन्तु नपुंसकत्ववैशिष्ट्येनैव सर्वाऽपत्याभिधानं स्यान्न तु पुंस्त्वादिवैशिष्ट्येनाऽपीति चोद्यत  
इत्यर्थः ॥ ‘अपत्यं नपुंसक’मित्ययुक्तं, तस्यैव शब्दान्तरेणाऽभिधाने लिङ्गान्तरयोगादत आह-





त्वादिकवचनं गोत्रे ॥ \* ॥ उत्पादयितोत्पादयिताऽपत्येन युज्यते । 'तस्य च विवक्षितत्वात्' । उत्पादयितुः स चाऽभिसम्बन्धो विवक्षितः । उत्पादयितारं प्रत्ययपत्ययोगात्तस्य चाभिसम्बन्धस्य विवक्षितत्वादुत्पादयितुरुत्पादयितुरपत्याभिधानेऽनेकः प्रत्ययः प्राप्नोति, इष्यते चैक एव स्यादिति-तच्चा-  
 ऽन्तरेण यत्नं न सिध्यतीत्येकवचनं गोत्रे । एवमर्थमिदमुच्यते ॥ कथं पुनर्ज्ञायते उत्पादयितोत्पादयिताऽपत्येन युज्यत इति ॥ एवं हि दृश्यते लोके । पिता-

प्र.] प्रभृतेः । यूनं तु गोत्रप्रत्ययान्तादेवेष्यते न तु मूलप्रकृत्यनन्तरयुवभ्यः । स्त्रियां तु युवकार्यं नेष्यते, अपि तु गोत्रकार्यमेव । एतत्सर्वमेतस्मात्सूत्रद्वयाद्यथा न सिध्यति तथा क्रमेण वक्ष्यते वार्तिककारः । प्रयोजनं तावदाद्यस्य सूत्रस्य कथयितुमाह-उत्पादयितारमिति । प्रतिशब्दो लक्षणे वाक्यकारेण प्रयुक्तः, उत्पादयितुसामान्यविवक्षया च दिवंचनं नाऽकारि । भाष्यकारेण तु भेदविवक्षया वीप्सामाश्रित्य दिवंचनं कृतम् । अपत्ययोगादिति । अपत्यस्य योग इति कर्तृपष्ठोसमासः । उत्पादयिता चाऽत्र कर्मत्वेन न विवक्षितः किं तर्हि प्रतिशब्दयोगविवक्षायां कर्मप्रवचनोययुक्ते द्वितीयेति द्वितीयया निर्दिष्टः । अन्यथोपपदविभक्तेः कारकविभक्तिर्वलीयसीति कर्मणि कृद्योगलक्षणा पष्ठो स्यात् । तस्य चेति । सन्नप्यर्थो यदा लोके न विवक्ष्यते तदा नाऽसौ शब्दसंस्कारनिमित्तं भवति । अपत्येन योगस्तु लोके उत्पादयितुरेव विवक्षित इति तन्निमित्ताऽनेकप्रत्ययप्रसङ्ग इत्यर्थः ।

एकवचनमिति । एकस्य प्रत्ययस्य प्रतिपादनमित्यर्थः । यावन्त्यपत्यानि तावतां प्रत्ययानां प्रसङ्गे सत्येक एव प्रत्ययो यथा स्यादित्येवमर्थमित्यर्थः । गोत्र इति च जात्यपेक्षयैकवचनं, तेन गोत्रसमुदाये प्रत्ययसमुदायो निवार्यते । कथमिति । एकमप्यपत्यं पितृपितामहादीनां सर्वेषां सम्बन्धि भवति । तथा चाऽपत्यं पौत्रप्रभृतिगोत्रमिति सूत्रकारेण सामानाधिकरण्येन निर्देशः कृत इति प्रश्नः । एवं हि दृश्यत इति । शब्दार्थसम्बन्धे लोकव्यवहार एव

उ.] असम्भवादिति । इष्टाऽनुगुणाऽसम्भवादित्यर्थः । सूत्रद्वये-'गोत्राद्यूनि' [इति] 'एको गोत्र इति च । प्रयोजनं तावदिति । 'प्रयोजनज्ञानोत्तरं दोषोक्तेरवसर' इति प्रथमं तत्प्रतिपादयतीत्यर्थः । ननु भाष्ये 'उत्पादयितोत्पादयिते'त्युक्तेर्वाप्सायां प्रतिशब्द इत्यवगमात् दिवंचनं दुर्वारमत आह-प्रतिशब्द इति । उत्पादयितारं लक्ष्योक्त्याऽपत्ययोगव्यवहारादित्यर्थः । भाष्यकारेण त्विति । 'वार्तिकं सामान्यविवक्षये'ति दर्शयितुमेव तथोक्तमिति भावः । कर्मत्वेन नेति । किन्तु शेषत्वेनेत्यर्थः । तथा सति 'उभयप्राप्तौ' इति नियमात्कर्त्तरि पष्ठो न स्यादिति भावः । प्रतिशब्दयोगविवक्षायामिति । प्रतिशब्दोत्पल्लव्यलक्षणमात्रसम्बन्धविवक्षायामित्यर्थः । अन्यथा-कर्मत्वेन विवक्षायाम् । ननु 'तस्य च विवक्षितत्वादिति हेतुकथनमयुक्तं, सतो विवक्षया एव युक्तत्वादत आह-सन्नपीति । यथा 'मातुः स्मरती'त्यादौ कर्मत्वं । द्वितीयायाः पारिभाषिकैकवचनस्याऽनवग्याशह-एकस्येति । नन्वेकत्र गोत्रे एकस्यैव प्रत्ययस्य प्रसङ्गान्नियमाऽनुपपत्तिरत आह-जात्यपेक्षयेति । गोत्रपदं गोत्रसमुदायपरमिति वक्तुं युक्तम् । ननुत्पादयितुरपत्येन सम्बन्धस्य



महस्योत्सङ्गे दारकमासीनं कश्चित् [कश्चित्] पृच्छति 'कस्यायं [दारक]' इति । स आह—'देवदत्तस्य यज्ञदत्तस्य वे'ति ।—उत्पादयितारं व्यपदिशति नात्मानम् ॥

अस्ति प्रयोजनमेतत् ? ॥ किं तर्हीति ॥ \* ॥ तत्र प्रत्ययान्ताद्गोत्रे प्रतिषेधो गोत्रे नियतत्वात् ॥ \* ॥ तत्र प्रत्ययान्ताद्गोत्रे प्रतिषेधो वक्तव्यः—औपगवस्यापत्यमिति ॥ किं कारणम् ? ॥ 'गोत्रे नियतत्वात्' । गोत्रे ह्ययं नियमः क्रियते । तेन यश्चाऽसौ यथाजातीयकश्च गोत्रे प्रत्ययः प्राप्नोति स एकः स्यात् ॥ कश्च प्राप्नोति ? ॥ यः प्रत्ययान्तात् ॥ \* ॥ परमप्रकृतेश्चोत्पत्तिः ॥ \* ॥ परमप्रकृतेश्चोत्पत्तिर्वक्तव्या । अयोगाद्धि न प्राप्नोति । एतयोश्चैव परिहारः । पठिष्यति

प्र.] प्रमाणं नान्यत् । तत्र च प्रष्टृप्रतिवक्त्रोरुत्पादयितृविषये एव प्रश्नप्रतिवचने इति तत् प्लवधार्थत इत्यर्थः । 'अपत्यं पौत्रप्रभृती'ति सामानाधिकरण्यं तु गौणमाश्रयिष्यते । तत्रेति । अनन्तरोक्ते प्रयोजनेऽभिमतं सूत्रस्याऽसामर्थ्यान्नापत्यादिति वक्तव्यम्, अपत्यप्रत्ययान्तादपत्ये प्रत्ययाभावार्थम् । गोत्र इति । यदैको गोत्रे इति गोत्रशब्दोपादानेन नियमः कृतः तदाऽयं प्रतिषेधो वक्तव्यः । यदि त्वेकोऽपत्य इत्युच्यते तदाऽपत्यप्रत्ययान्तादपत्ये नैवापरः प्रत्ययः स्यात्, अपत्यजातावेकस्यैव विधानात् । 'एको गोत्रे' इति तूच्यमानेऽनन्तरापत्यप्रत्ययान्ताद्गोत्रे प्रत्ययः स्यादेव । तुल्यजातीयापेक्षो हि नियमः । तेन गोत्रप्रत्यय एवाऽपरो निवार्यते । ततश्च गोत्रप्रत्ययान्तादपरो गोत्रप्रत्ययो माभूत्, अनन्तरापत्यप्रत्ययान्तात्तु गोत्रे प्रत्ययः स्यादेवेति भावः । अथ वा—यदोत्पादयितैवाऽपत्येन युज्यते न तु पितामहादिः, एको गोत्र इत्येतच्च नियमार्थं, तदा यतोऽनेकप्रत्ययप्रसङ्गो गोत्राकृतौ विवक्षितायां तस्मादेक एवेति नियम्यते । अपत्यप्रत्ययान्तादेव च क्रमेणापत्यपरम्पराविवक्षायां मनेकप्रत्ययप्रसङ्गात्त एवैकाभ्यनुज्ञानद्वारेणानेकनिवारणं स्यादिति भावः । यश्चासौ यथाजातीयकश्चेति । यत्प्रकृतिरित्यर्थः । उभयोपादानं सर्वविशेषयोगप्रतिपत्त्यर्थम् ।

उ.] प्रसिद्धतया किं प्रश्नेनेत्यत आह—एकमपीति । गौणमिति । अपतनहेतुत्वरूपगुणयोगादित्यर्थः । तत्रेत्यस्याऽर्थमाह—अनन्तरोक्त इति । 'अनन्तरोक्तेऽभिमतं प्रयोजनं तत्प्रयोजनसिद्धौ सूत्रस्याऽसामर्थ्यादित्यन्वयः । 'प्रत्ययान्तात्प्रतिषेध' इति व्याचष्टे—नाऽपत्यादिति । अपत्यभवप्रत्ययान्तान्नेत्यर्थः । तेन गोत्रप्रत्यय एवेति । 'गोत्रसामान्ये एक एव प्रत्ययः' इत्युक्ते तत्रैव नाऽनेक इति वचनव्यक्तेरिति भावः । ननु गोत्रे यदपत्यलक्षणं सामान्यं तदपेक्षे नियमे नाऽयं दोष इत्यरुचेराह—अथ वेति । नियमार्थमिति । न तु परमप्रकृतेस्तृतीयादावपत्ये विध्यर्थमिति भावः । ननु विध्यर्थत्वे सम्भवति कथं नियमार्थत्वमिति चेत्सत्यम्, पराऽभ्युपगमेनैवमुक्तेः । यतः—यस्माच्छब्दात् । अपत्यप्रत्ययान्तादेवेति । न ह्युपगोस्तृतीयेन सम्बन्धः, किन्त्वौपगवस्यैवेति भावः । युगपदसम्भवादाह—क्रमेणेति । तत् एव—प्रत्ययान्तादौपगवादेरेव । एवंच तृतीये 'औपगवि'रिति स्यादेवेति भावः । 'यथाजातीयक'शब्दार्थमाह—यत्प्रकृतिरिति । सर्वविशेषेति । 'गर्गादिभ्यो य'नित्यादिविशेषसूत्रविषयप्रतिपत्त्यर्थमित्यर्थः । परमप्रकृतिशब्देनापत्यप्रत्ययसहितं उच्यते ।

ह्याचार्यः—‘यूनि चाऽन्तर्हितेऽप्राप्तिरिति तस्य च—‘यथा तत्प्रत्ययान्तं’ । यथा तदेव विकारावयवप्रत्ययान्तं द्वितीयं च तृतीयञ्च विकारं सङ्गामति एवमिहापि तदेवाऽपत्यप्रत्ययान्तं द्वितीयं च तृतीयं चापत्यं सङ्गमिष्यति ॥ भवेत्सिद्धम्—औपगवस्यापत्यमौपगवः, यत्र स एवानन्तर इष्यते स एव गोत्रे, इदं तु खलु न सिध्यति—गर्गस्यापत्यं गार्ग्य इति । अत्र ह्यन्योऽनन्तर इष्यते,

प्र.] परमप्रकृतेरिति । गगादिरित्यर्थः । अयोगादिति । उत्पादयितव्यपत्ययुक्ते गगंस्य पौत्रादिना अपत्यापत्यवत्सम्बन्धाभावात्प्रत्ययो न प्राप्नोति । यद्यपि ‘गर्गादिभ्यो यञ्जिति विधानसामर्थ्याद्गर्गादिभ्यो गोत्रप्रत्ययाः सिध्यन्ति, तथापि येऽणादयोऽनन्तरापत्ये सावकाशास्ते परमप्रकृतेरुपगवादेगोत्रे न प्राप्नुवन्तीति विवक्षितम् । अथोच्यते—एको गोत्र इत्येतत्परमप्रकृतेर्विध्यर्थं भविष्यतीति, नियमस्तर्हि न प्रकल्प्येत । ततश्चापत्यमालायां प्रत्ययमालाप्रसङ्गः । ननु परमप्रकृतेः प्रत्ययोत्पत्तावुच्यमानायामपि प्रकृतिप्रत्ययार्थयोः परम्परायोगस्तदवस्थ एवेति प्रयोगो नैव स्यात्, नैव दोषः । पारंपर्येण सम्बन्धसद्भावात्प्रयोगो भविष्यति । साक्षात्सम्बन्धे तु प्रत्ययस्य चरितार्थत्वाद्गौणसम्बन्धाश्रयेणोत्पत्तिर्न स्यादिति वक्तव्या । इदानीमेतद्दोषद्वयं वक्ष्यमाणेन दोषेण सह परिहर्तुमाह—एतयोश्चेति । ‘च’-शब्दो वक्ष्यमाणपेक्षया समुच्चयार्थः । तत्प्रत्ययान्तमिति—‘जितश्च तत्प्रत्यया’दित्येतत्सूत्रं प्रत्याख्यायते । यो हि कपोतस्य तदवयवस्य तद्विकारस्य वाऽवयवो विकारो वा सोऽभेदोपचारात्कापोतस्याप्यवयवो विकारश्च भवतीति कापोत एव भविष्यतीति नार्थो मयङ्वाधनार्थेन ‘जितश्च तत्प्रत्यया’दित्यनेन सूत्रेण । तत्र यथा कपोतस्य वा विकारावयवाम्यामभेदोपचारात्कापोतस्य वेत्युभयथेष्टं सिद्धति तथेहाप्युपगवौपगवयोरौपगवतदपत्ययोर्वाऽभेदोपचारात्पौत्रप्रभृतिरौपगवशब्देनाभिधायिष्यते । गार्ग्यायणापत्यं च गार्ग्यायणशब्देनेति दोषत्रयमपि परिहृतम् ।

अस्य परिहारस्याऽन्याप्तिं दर्शयितुमाह—भवेदिति । अत्र ह्यन्य इति । यदि गार्गौ गर्गत्वमारोप्यते तदा गार्गिरेव—भेदसम्बन्धस्य निवृत्तत्वात्—गर्गशब्दवाच्य इति गार्गेरपत्यं गार्गिरेव स्यात्, गार्ग्यश्चेत्यते । अथ गार्गितदपत्ययोरभेदाध्यवसायस्तथापि गार्गेरपत्यं गार्गिः प्राप्नोति । यद्यपि ‘गर्गादिभ्यो यञ्जिति वचनसामर्थ्याद्गार्ग्यः स्यात्तथापि गार्गिरपि स्यात्,

उ.] विध्यर्थमिति । एकशब्दः प्रथमवाची । प्रथमः—प्रकृतिभूतः शब्दो गोत्रे प्रत्ययमुत्पादयतीत्यर्थ इति भावः । नन्वेवमेव प्रत्ययोऽपि वचनेन विना भविष्यतीत्यत आह—साक्षात्सम्बन्धे त्विति । वक्ष्यमाणेति । ‘यूनि चाऽन्तर्हितेऽप्राप्तिरित्येतयोः पूर्वपक्षयोः—यच्च पठिष्यत्याचार्यो यूनि चाऽन्तर्हितेऽप्राप्तिरिति तस्य च परिहारो यथा ‘तत्प्रत्ययान्त’मिति भाष्येऽन्वयः ।

ननु ‘जितश्चे’त्यनेन प्रत्ययान्तरविधानेऽपि रूपभेदाऽभावाद्युक्तं यत्—तदेव द्वितीयाद्युपसंक्रामतीति, इह तु रूपाऽभेदसाधकप्रत्ययान्तराऽभावात्कथन्तदुपपद्यत इति तत्प्रत्याख्यानाऽभिप्रायेणाह—जितश्चेति । तृतीयदोषपरिहारप्रकारमाह—गार्ग्यायणाऽपत्यञ्चेति । तयोर्भेदविवक्षाखलविधत्तत्वेति साक्षात्प्राप्तिरपि स्यादिति । भेदविवक्षायां यजेष्टे



अन्यो गोत्रे ॥ \* ॥ स्त्रियां चाऽनियमः ॥ \* ॥ स्त्रियां च युवत्यां नियमो न प्राप्नोति-औपगवी माणविका । नियमाद्धि स्त्री पर्युदस्यते 'एको गोत्रे' 'गोत्राद्यन्यस्त्रिया'मिति ॥ कतरस्मिन्पक्षेऽयं दोषः ? ॥ 'उत्पादयितर्यपत्य-युक्ते' ॥ उत्पादयितरि तावदपत्ययुक्ते न दोषः । उत्पादयितरिह्यपत्ययुक्ते न सर्वत उत्पत्त्या भवितव्यम् । तत्र नियमो नोपपद्यते । असति नियमे नैप

प्र.] तस्मादपत्यविषये दोषवानभेदोपचार इति भेद एवाश्रयणीयः । तथा च प्रत्ययान्ताप्रति-पेधः, परमप्रकृतेश्चोत्पत्तिर्वक्तव्येति स्थितमेतत् । स्त्रियां चेति । 'च'शब्दो दोषसमु-च्चयार्थः । तत्रानन्तरापत्यस्त्रियां गोत्रस्त्रियां चाऽनियमप्रसङ्गाभावात्सामर्थ्यात्पौत्रप्रभृतेर-पत्यं स्त्री गृह्यते । युवसंज्ञया गोत्रसंज्ञाया एकसङ्ख्याधिकारे वृद्धं युवेति वचनात्तुशब्दाद्वा नियमार्थाद्वाधितत्वात्स्त्रियाः पौत्रप्रभृतेरपत्यस्य गोत्रसंज्ञा नास्त्येत्येको गोत्र इत्येव नियमो नास्ति । अस्त्रियामिति निषेधाद्गोत्राद्यनीत्यपि नास्ति नियमः तथा च स्त्रियां विवक्षिताया-मनेकप्रत्ययप्रसङ्गः । औपगवस्यापत्यं स्त्रीत्यत इञ्जितीञ् प्राप्नोति । 'इतो मनुष्यजातेरिति ङीप् अत इजन्तान्न प्राप्नोति । 'गोत्रं च चरणैः सहे'त्यत्र शास्त्रांयस्य गोत्रस्य ग्रहणात्, स्त्रिया-श्चास्या गोत्रसंज्ञाया अभावात् । एतच्चेन उपसङ्ख्यानमजात्यर्थमित्येतदनपेक्षयैवोदाहृतम् । गोत्रलक्षणश्च यन्नादिः पौत्र्यामेव स्यात्, अजीवद्वंश्यायां च स्त्रियां पौत्रप्रभृतेरपत्ये । जीवद्वंश्यायां तु न स्यात् । अपत्यसामान्यलक्षण एव तु स्यात् । नियमादिति । सामान्यापेक्षमेकवचनं, नियमद्वयादित्यर्थः । कतरस्मिन्निति । येनोद्भाविता दोषस्त-दीयोयं न प्रश्नः, विरोधात्, किं तर्हि पक्षप्रविभागदर्शनेन भाष्यकारोऽनन्तरोक्तमेवार्थं प्रश्नपूर्वकं विवृणोति-उत्पादयितरि तावदिति ।-'अनियम'इति यदुक्तं तत्र वाक्यल-मुद्भावयति । यदोत्पादयितुरेवापत्येन योगो नान्यस्य तस्मिन् विवक्षिते एकस्या एव प्रकृतेरेक

उ.] सिद्धेऽप्यभेदोपचारादनिष्टमपि प्राप्नोतीत्यर्थः । चशब्द इति । पूर्वोक्तस्य दोषद्वयस्य स्थितत्वादिति भावः । ननु वार्तिके 'स्त्रियाञ्चे'ति सामान्योक्तेर्भाष्ये 'स्त्रियां युवत्या'मिति विशेषकथनं निर्वाजमत आह-तत्राऽनन्तरेति । अनन्तराऽपत्यस्यैकत्वात्तत्राऽनियमप्रस-ङ्गाऽभावः, गोत्रस्त्रियान्तु 'एको गोत्रे' इति नियमात्तदभाव इत्यर्थः । ननु-'अनन्तरस्ये'ति न्यायेन 'अस्त्रिया'मिति 'गोत्राद्यनी'त्यस्यैव निषेध इति-, भाष्ये 'एको गोत्र' इत्यभिधानम-युक्तमत आह-युवसंज्ञयेति । तुशब्दाद्वेति । 'जीवति तु' इत्यत्र तुरवधारणार्थः । युवैव न गोत्रमित्यर्थ इति भावः । ननु इव्यपि 'इतो मनुष्ये'ति ङीपि 'औपगवीमाणविके'-ति सिध्यति, स्वरं च नास्ति विशेषोऽणन्तान्ङीपि, इजन्तान्ङीपि चेत्यत आह-इतो मनुष्येति । अत इजन्तादिति । युवाऽपत्यवाचकादस्मादिजन्तादित्यर्थः । नन्वजात्यर्थ-मुपसङ्ख्यानमस्त्येवेत्यत आह-एतच्चेति । दोषान्तरमाह-गोत्रलक्षण इति । एवञ्च तद-पेक्षायामपि न दोष इत्यर्थः । पौत्र्यामेवेति । वचनसामर्थ्याद्गोत्रे गर्गादिभ्यो भवन् यन्नादिः, स्त्रीत्वे पौत्र्यामेव स्यादेवञ्च तत्र सावकाशोऽयमित्यर्थः । अवकाशान्तरमप्याह-अजीवद्वं-श्यायाञ्चेति । पौत्रप्रभृत्यपत्यभूतायामजीवद्वंश्यायाञ्च तत्राऽपत्यसंज्ञायां स्त्रियामित्यर्थः ।

दोषः ॥ सर्वेषु तर्ह्यपत्ययुक्तेष्वयं दोषः ॥ सर्वेषु तर्ह्यपत्ययुक्तेषु सर्वत उत्पत्त्या भवितव्यं । तत्र नियम उपपन्नो भवति । सति च नियम एष दोषः ॥ उत्पादयितरि चापत्ययुक्ते स्त्रिया युवत्या अभिधानं न प्राप्नोति ॥ किं कारणम् ? ॥ गोत्रसंज्ञां युवसंज्ञा बाधते । गोत्राद्यनि चाऽस्त्रियां प्रत्ययो विधीयते ॥

॥ॐ॥ यूनि चान्तर्हितेऽप्राप्तिः ॥ॐ॥ यूनि चाऽन्तर्हिते नियमस्याऽप्राप्तिः-गार्ग्या-यणस्याऽपत्यमिति ॥ कतरस्मिन्पक्षेऽयं दोषः ? ॥ सर्वेष्वपत्ययुक्तेषु ॥ सर्वेषु अपत्ययुक्तेषु तावन्न दोषः । सर्वेषु ह्यपत्ययुक्तेषु सर्वत उत्पत्त्या भवितव्यम् । तत्र नियम उपपन्नो भवति । सति नियमे नैव दोषः ॥ उत्पादयितरि तर्ह्यपत्य-

प्र.] एव प्रत्ययः प्राप्नोति न त्वनेकस्तदा सूत्रद्वयं नैव नियमार्थं किं तर्हि विध्यर्थमिति-किमुच्यते 'स्त्रियां चानियम' इति । प्रत्ययमालाप्रसङ्गदोषस्तु गोत्रलक्षणप्रत्ययाप्रसङ्गदोषश्च स्थित एव । सर्वेष्विति । वक्ष्यमाणेन न्यायेन सर्वेऽपत्येन युज्यन्त इति पक्षोपपत्तिः । इदानीं वाक्छलं परिहरति-उत्पादयितरि चेति । 'च'शब्दो न केवलं पक्षान्तरे यावदस्मिन्नपत्यस्यार्थस्य द्योतनार्थः । अभिधानं न प्राप्नोतीति । गोत्रविषयेण यत्रादिप्रत्ययेनेत्यर्थः । अयमेवात्राऽनियमो विवक्षितः । एको गोत्र इत्येतन्नियमपूर्वकं स्त्रिया गोत्रप्रत्ययेनाभिधानं न प्राप्नोतीत्येषोऽर्थोऽत्र विवक्षित इत्यर्थः । यूनि चेति । चतुर्थादिना व्यवहिते पञ्चमादावित्यर्थः । अत्रापि पूर्ववत्प्रश्नपूर्वकं पक्षप्रविभागेन विवरणं कर्तुमाह-कतरस्मिन्निति । तत्र नियम

उ.] जीवद्वन्द्व्यायान्विति । युवसंज्ञया गोत्रसंज्ञया बाधादिति भावः । सिद्धान्ते तु स्त्रियां युवसंज्ञया अभावात्स एवेत्यत इति तात्पर्यम् । सामान्यलक्षणः-इत्यादिः । विरोधादिति । 'पितुरेवाऽपत्य'मिति पक्षमुपक्षिप्य तत्रैव दोषमभिधाय तस्यैव प्रश्नो व्याहत इत्यर्थः । अनन्तरोक्तमेवेति । स्त्रियां नियमद्वयाऽप्रवृत्तेरनेकप्रत्ययप्रसङ्गरूपाऽनियमः, गोत्रलक्षणश्च यत्रादिरिति चोक्तमर्थमित्यर्थः । वाक्छलमिति । सामान्येनोक्तेऽर्थे वक्रमिप्रेतादर्थान्तरकल्पनया बाधोक्तिर्वाक्छलम् । प्रकृते च नियमेनाऽस्त्रिया गोत्रप्रत्ययेनाऽभिधानं न प्राप्नोतीत्येवं रूपस्य वक्तुर्विवक्षिताऽनियमशब्दार्थस्य 'एको गोत्रे' 'गोत्राद्यनी'ति नियमशास्त्राऽप्राप्तिरित्यन्यथाकरणेन दोषोद्भावनं क्रियत इत्यर्थः । विध्यर्थमिति । उपगुशब्दात्तृतीयादावपत्ये प्रत्ययाऽप्राप्तेः 'एको गोत्रे' इति विध्यर्थम् । एवं गोत्रान्तात्पञ्चमादौ यूनि विध्यर्थं परं सूत्रम् । किमुच्यत इति । नियमस्यैवाऽभावात्स्त्रियां नियमो न प्राप्नोतीति किमुच्यत इति भावः । ननु तर्हि विधिपक्ष एवाश्रीयतामत आह-प्रत्ययमालेति । अयं दोषस्तु स्थित एव, 'गोत्रलक्षणे'त्यादिदोषश्च स्थित एवेत्यन्वयः । इदानीं वाक्छलमिति । स्वाऽभिप्रायप्रकाशनद्वारेत्यर्थः । ननु स्यादिदं शब्दैर्युवत्या अभिधानसम्भवादाह-गोत्रविषयेणेति । अयमेवात्रेति । न तु नियमशास्त्राऽप्राप्तिरूप इति भावः ।

नियमपूर्वकमिति । नियमोऽपि न सिध्यत्यभिधानचेत्यर्थः । भाष्ये-अभिधानं न प्राप्नोतीत्यस्य-तयोः शास्त्रयोर्नियमत्वपूर्वकं गोत्रविहितयत्राऽभिधानं न प्राप्नोतीत्यर्थः । अनयोर्विहितेऽपि गोत्रसंज्ञया युवसंज्ञया बाधादभिधानाऽप्राप्तिरिति भावः । तथा गार्ग्य-



युक्तेऽयं दोषः ॥ उत्पादयितरि ह्यपत्ययुक्ते परमप्रकृतेरनन्तराद्गोत्राच्चाऽयो-  
गान्न प्राप्नोति । यूनश्च न प्राप्नोति ॥ किं कारणम् ? ॥ गोत्रादिति निय-  
मात् । सन्तु तर्हि सर्वेऽपत्ययुक्ता इति ॥ कथं पुनर्ज्ञायते-सर्वेऽपत्ययुक्ता  
इति ? ॥ एवं हि याज्ञिकाः पठन्ति-‘दशपुरुषानूकं यस्य गृहे शूद्रा न विद्येरन्-

प्र.] इति । गोत्रादेव यूनीति भावः । परमप्रकृतेरिति । पञ्चमस्य त्रिभिरपत्यापत्य-  
वत्संबन्धाभावादित्यर्थः । यूनश्चेति । चतुर्थादित्यर्थः । गोत्रादिति । चतुर्थस्य  
युवत्वाद्गोत्रसंज्ञायां अभावः । ननूत्पादयितर्यपत्ययुक्ते नियन्तव्यस्याभावाद्गोत्राच्चूनीति  
विध्यर्थं भविष्यति । तत्रानन्तरे यूनि गोत्रात्सिद्ध एव प्रत्यय इति व्यवहिते यूनि गोत्रेण  
तस्याऽयोगादप्राप्तः प्रत्ययो विधास्यते, तत्किमुच्यते ‘यूनि चान्तर्हितेऽप्राप्तिः प्रत्ययस्ये’ति ?  
उच्यते-उत्पादयितर्यपत्ययुक्ते गोत्रसमुदाये प्रत्ययमालाप्रसङ्गनिवृत्त्यर्थमेको गोत्र इति  
सूत्रं यथा नियमार्थमेवं युवसमुदाये युवसामान्ये वा ‘युव’शब्देनोच्यमाने गोत्रादगोत्राच्च  
प्रत्ययप्रसङ्गे गोत्रादेव यूनीति नियमे क्रियमाणे विध्यर्थत्वाभावाद्युक्तमुक्तं ‘यूनि चान्तर्हित’  
इति । सन्तु तर्हीति । तेन व्यवहितेऽपि यूनि गोत्रादेवेति वचनाद्गोत्रप्रत्ययो भवि-  
ष्यतीति नास्त्ययं दोषो ‘यूनि चान्तर्हित’ इति । दशपुरुषानूकमिति । अनुपूर्वात्कायतेर-  
नूकाननूक इति घञर्थे कविधानमिति कः । ‘अन्येषामपी’ति दीर्घत्वम् । दशपुरुषा  
अस्मिन्ननूक इति बहुव्रीहिः । दशपुरुषोऽनूकोऽस्मिन्निति पुनर्बहुव्रीहिः । दशपुरुषानुसंश-

उ.] प्रकृतिकफकाऽपि स्त्रिया युवत्या अभिधानं न प्राप्नोति । तदाह भाष्ये-गोत्राच्चूनि चास्त्रियां  
प्रत्ययो विधीयत इति । नियमस्याऽप्राप्तिरिति । नियमपूर्वकं गोत्रप्रकृतिकयुव-  
प्रत्ययेनाऽभिधानाऽप्राप्तिरित्यर्थः । पक्षप्रविभागेनेति । ‘पितुरेवाऽपत्य’मिति पक्षे वार्त्तिक-  
प्रवृत्तिं वक्तुमित्यर्थः । भाष्ये-सर्वत इति । मूलप्रकृत्यनन्तराऽपत्यप्रत्ययगोत्रप्रत्यययुव-  
प्रत्ययान्तादित्यर्थः । तत्र ‘एको गोत्रे’ इति नियम उपपन्न इति भ्रान्तिं व्युदस्यति-गोत्रा-  
देवेति । ननु पञ्चमस्य गणादिनैकदेशावस्थानादिरूपसम्बन्धसद्भावादाह-पञ्चमस्य त्रि-  
भिरिति । यूनि चाऽन्तर्हितेऽप्राप्तिरित्यस्य नियमाऽप्राप्तिरिति नार्थः, किन्तु प्रत्य-  
याऽप्राप्तिरित्यर्थ इति तात्पर्यम् । नियन्तव्यस्येति । नियमेन व्युदस्यत्येत्यर्थः । एकस्मा-  
देकस्यैव प्रत्ययस्य प्रसङ्गादगोत्रात्परमप्रकृत्यनन्तराऽपत्यरूपाच्चूनि प्रत्ययाऽप्राप्तेर्यद्यपि युवा-  
ऽपत्यप्रत्ययान्तात्प्राप्नोति तथापि तस्यां व्यक्तौ गोत्राऽगोत्राभ्यामप्राप्त्या नियमाऽनुपपत्ति-  
रिति भावः । यथा नियमार्थमिति । परेण स्वीकृतमित्यर्थः । तदभ्युपगमाऽनुसारेण दूषण-  
दानमिति तात्पर्यम् । प्रत्ययविधित्वे तु युवप्रत्ययान्तादपि युवप्रत्ययप्रसङ्गो दोष इति बोध्यम् ।

युवसमुदाय इति । तदभिप्रायमेव सूत्रे एकवचनमिति भावः । युवसामान्ये  
वेति । जातावेकवचनमिति भावः । अगोत्रादिति । युवप्रत्ययान्तरूपादित्यर्थः । सर्वेष्व-  
पत्ययुक्तेषु यथाऽनन्तरोक्तदोषाऽभावस्तथाह-तेनेति । ‘परमप्रकृतेश्चोत्पत्तिर्वक्तव्ये’त्ययमपि  
दोषो नास्तीत्यपि बोध्यम् । अनूकानं-शब्दः । अनूकोऽस्मिन्निति । शब्दोऽन्यपदार्थः ।  
अनूकोऽस्मिन्निति । वाचकत्वेनेत्यर्थः । दशपुरुषसमुदायोऽन्यपदार्थः । तदपि साह-दश-

स सोमं पिबेदिति । यदि च सर्वेऽपत्ययुक्ता भवन्ति तत एतदुपपन्नं भवति ॥ कथं यदुक्तं—“पितामहस्योत्सङ्गे दारकमासीनं कश्चित्कञ्चित्पृच्छति कस्यायमिति, स आह—देवदत्तस्य यज्ञदत्तस्य वेति,—उत्पादयितारं व्यपदिशति नात्मानमिति ॥ उत्पत्तिस्तस्य विवक्षिता—‘सर्वेषां नेदमपत्यं, देवदत्तस्त्वस्योत्पादयिते’ति ॥

अथ सर्वेष्वपत्ययुक्तेषु किमनेन क्रियते ‘एको गोत्र’ इति ? ॥ \* ॥ सर्वेषामपत्ययोगात्प्रत्ययान्ताद्गोत्रे प्रतिषेधार्थमेको गोत्रे ॥ \* ॥ सर्वेषामपत्ययोगात्प्रत्ययान्ताद्गोत्रे प्रतिषेधार्थमेको गोत्र इत्युच्यते ॥ अस्ति प्रयोजनमेतत् ? ॥ किं तर्हीति ॥ न तु ज्ञायते क एको भवतीति ? ॥ यो वा परमप्रकृतेर्यो वाऽनन्तरादिति । ॥\*॥ नियमानुपपत्तिश्च ॥\*॥ नियमश्च नोपपद्यते ॥ किं कारणम् ? ॥

प्र.] यदनं, दशसु पुरुषेष्विति यावत् । शूद्रा इति । विवाहिताः । ‘शूद्रावेदी पतत्यध’ इति वचनात्पातहेतुः शूद्रा । एकस्मिंश्च पतिते सर्वेषां पात इत्येतद्वशपुरुषानूकशब्देनोक्तं भवति । ततश्चाऽर्थादेकस्यैव सर्वान्प्रत्यपातहेतुत्वादपत्यत्वमित्युक्तं भवति । नन्वेकस्यैवापत्योत्पत्तौ व्यापारात्कथं तेनान्येषां सम्बन्धः । क्रियागर्भो हि सर्वत्र सम्बन्धो नान्यथेति उद्बुध्यते । नैष दोषः । पुत्रोत्पादनमेव पौत्राद्युत्पत्तौ व्यापारः, तदन्तरेण तस्याऽसंभवात् । ‘अपत्यं पौत्र-प्रभृती’ति च मुख्यं समानाधिकरण्यमस्मिन्पक्षेऽप्युच्यते । पूर्वत्र तु पक्षे गौणं सामानाधिकरण्यं स्यादपत्यापत्यस्याऽपत्यत्वोपचारात् । उत्पत्तिस्तस्येति । सामान्यशब्दस्यापि कचिद्विशेषेवृत्तिदर्शनात् । यथा गोमण्डले व्यवस्थितं गोपालकं कश्चित्पृच्छति ‘गां पश्यसी’ति । सर्वेषामिति । यदा गर्गस्य पौत्रप्रभृति सर्वेषां गर्गगार्गिगार्ण्याणामपत्यं भवति तदा गार्गिगार्ण्याभ्यां प्रत्ययो माभूद्गर्गशब्दादेव यथा स्यादित्येवमर्थमेको गोत्र इत्येतदित्यर्थः । ननु ज्ञायत इति । एक इति सामान्येनोपादानाद्विशेषस्यानवगम इत्यप्रतिपादकत्वात्सन्देह-लक्षणमप्रामाण्यं प्रसक्तमित्यर्थः । उत्पादयितरि त्वपत्ययुक्ते क्रमेण संबन्धविवक्षायां गोत्रसमुदाये प्रत्ययमालाप्रसङ्गे एक एव भवतीत्युच्यमाने य एव परमप्रकृतेः प्राप्नोति स एव भवतीति ।

उ.] पुरुषाऽनुसंशब्दनमिति । भाष्ये—दशपुरुषाऽनूकमिति—यावद्वोगे द्वितीया । ननु दासीत्वेन शूद्रायां सत्यामपि सोमपानदर्शनादाह—विवाहिता इति । ननु चातुर्वर्ण्य-विवाहस्मरणान्न दोषोऽत आह—शूद्रावेदीति । शूद्राप्रथमबोद्धेत्यर्थः । ‘पतत्यत्रे’ति पाठे—‘अत्रे’त्यस्य नरकविशेषे इत्यर्थः । भाष्ये—यस्य गृह इति । कुल इत्यर्थः । तत्र पष्ठार्थो-ऽपत्याऽपत्यवत्सम्बन्धः । अनेन सर्वान्प्रत्यपत्यत्वं बोधितम् । दशपुरुषाणां मध्ये कस्यचित्पातेन चाऽस्य पात उक्तः । स च दशपुरुषाणामस्य सम्बन्धे सत्येव, सम्बन्धश्चाऽपत्याऽपत्यवद्भावा एव नाऽन्योऽसम्भवादित्यपि बोध्यम् । नन्वेवमपि ‘सर्वेऽपत्ययुक्ता’ इत्यर्थस्य कथं सिद्धिरत आह—एकस्मिंश्चेति । क्रियागर्भेति । जन्यजनकभावाद्युपयोगिक्रियाकृत इत्यर्थः ।

ननु सामान्यशब्देन प्रश्नात्कथमुत्पत्तिर्विवक्षिता । तत्राह—सामान्येति । सर्वेषामपत्ययोगेऽशसिद्धेराह—यदा गर्गस्येति । ननु पक्षान्तरसाधारणेऽस्मिन्दोषे न तद्वादिनाऽयम्पर्यनु-



॥३॥ न ह्येकस्मिन्नपत्येऽनेकप्रत्ययप्राप्तिः ॥३॥ न ह्येकस्मिन्नपत्येऽनेकः प्रत्ययः प्राप्नोति । किं तर्हि ? ॥३॥ अपत्याऽन्तरे शब्दान्तरात्प्रत्ययान्तरप्राप्तिः ॥३॥ अपत्यान्तरेऽपत्यान्तरे शब्दान्तराच्छब्दान्तरात्प्रत्ययान्तरं प्रत्ययान्तरं प्राप्नोति । फगन्तादिञ्, इजन्तात्फगिति फगिजोर्दाशतयी प्रत्ययमाला प्राप्नोति ॥ कतरस्मिन्पक्षे-

प्र.] नास्ति तत्रैकविशेषाऽज्ञानलक्षणो दोषः । न ह्येकस्मिन्निति । एकेनैव तस्यार्थस्योक्तत्वाच्च स्मिन्नपत्ये एकः प्रत्ययः क्रियते तस्मिन्नेव नास्त्यपरस्य प्रत्ययस्य प्रसङ्ग इति तन्निवारणमनर्थकमेवेत्यर्थः । अपत्यान्तर इति—सामान्यापेक्षं वार्तिक एकवचनम् । भाष्यकारस्तु भेदं वीप्सां च साकल्यप्रतिपादनायाश्रित्य विवृणोति ॥ दाशतयीति । दशात्रयवा यस्य सङ्घातस्य स दशतयः सङ्घः । तत्र भवा दाशतयी । अनेकप्रत्ययप्रसङ्गप्रतिपादनपरं चैतत् । न त्वत्र दशार्थो विवक्षितः ॥ अतोऽनन्तरमेव कचित्पुस्तके—‘अपत्यं समुदायश्चे’दिति पठ्यते । अन्यत्र तु प्रत्ययमालाप्रसङ्गग्रन्थानन्तरं ‘कतरस्मि’न्नित्यादि सर्वं पूर्वोक्तं पठ्यते । तत्पुनरुक्तत्वादग्रन्थत्वादयैरुपेक्षितम् । अन्यत्वेवं पठन्ति—‘कतरस्मिन् पक्ष एष दोषः । सर्वेष्वपत्ययुक्तेषु । सर्वेष्वपत्ययुक्तेषु तावन्न दोषः । सर्वेषु ह्यपत्ययुक्तेषु सर्वत उत्पत्त्या भवितव्यं, तत्र नियम उपपन्नो भवति । सति [च] नियमे नैष दोषः । उत्पादयितव्यपत्ययुक्तेऽयं दोषः । उत्पादयितरि तर्ह्यपत्ययुक्ते न सर्वत उत्पत्त्या भवितव्यम् । तत्र नियमो नोपपद्यते । असति नियमे एष दोषः । उत्पादयितरि चापत्ययुक्ते न दोषः । कथम् । अपत्यं समुदायश्चेत्”इति । अयं ग्रन्थ एव, पक्षप्रविभागेन दोषपरिहारात् । अस्यायमर्थः,—यदा सर्वेऽपत्येन युज्यन्ते तदैकस्मिन्नेव गोत्रापत्ये गर्गगार्गिगाग्येभ्यः पर्यायेणापत्यापत्यवत्सम्बन्धविवक्षायां प्रत्ययप्रसङ्गः । तत्र यदा गर्गशब्दात्प्रत्यय उत्पद्यते तदैक एव गोत्रापत्ये प्रत्ययो भवति । यदि तु गार्गिगाग्यशब्दाभ्यामुत्पद्यते तदा पूर्वस्मिन्स्थिते परस्योत्पादानेकः प्रत्ययः कृतः स्यात् । तस्मादनेकप्रत्ययनिवारणार्थेको गोत्र इति नियमः क्रियते । तेन गर्गशब्दादेवोत्पत्तिरनुज्ञाता भवति ॥ यदा तूत्पादयितैवाऽपत्येन युज्यत इति पक्षो गोत्रशब्देन चैकमेवापत्यमुच्यते तदोत्पादयितुरेवैक एव प्रत्ययः प्राप्नोतीति नियन्तव्याभावान्नियमो नोपपद्यत इत्यपत्यपरम्पराविवक्षायां प्रत्ययमालाप्रसङ्गदोष आपतत्येव । अत्रापि पक्षे परिहारोऽभिधीयते—अपत्यं समुदायश्चेदिति अपत्यशब्देनापत्यसामान्यवाचिनापि प्रकरणवशाद्गोत्रापत्यमेवोच्यते । तेनायमर्थो—गोत्रशब्देन गोत्रसमुदायोऽभिधीयते, अवयवधर्मेण

उ.] योक्तव्योऽत आह—उत्पादयितरि त्विति । एकेनैवेति । ‘एको गोत्रे’इत्यत्र ‘गोत्र’पदेन गोत्रत्वविशिष्टस्यैकस्यैवोपस्थितेरिति भावः । ननु ‘दाशतयी’त्युक्ते विशत्यपत्येष्वपि किं तावत्येव प्रत्ययमाला, नेत्याह—अनेकेति । तेन ‘गर्गशब्दादेवे’ति । अनेन न ज्ञायते ‘क एक’ इति, नियमाऽनुपपत्तिश्चेत्युक्तदोषद्वयनिरासो दर्शितः । भाष्ये—उत्पादयितरि चेति । चेन सर्वेष्वपत्ययुक्तेष्विति पक्षे तु नैव दोषः, अत्रापि पक्षे न दोष इत्यर्थः । ननु सूत्रे ‘गोत्र’पदोपादानादपत्यं समुदायश्चेदित्यनुपपन्नमत आह—अपत्यशब्देनेति । ननु मुख्ये सम्भवति गौणगोत्रस्य समुदायस्य गृहणं न युक्तमत आह—अनेकेति । वार्तिककथाऽपत्य-

इयं दोषः ? ॥ सर्वेष्वपत्ययुक्तेषु ॥ सर्वेष्वपत्ययुक्तेषु तावन्न दोषः । सर्वेषु ह्यपत्ययुक्तेषु सर्वत उत्पत्त्या भवितव्यम् । तत्र नियम उपपन्नो भवति । सति नियमे नैष दोषः ॥ [‘उत्पादयितरि तर्ह्यपत्ययुक्ते’] उत्पादयितरि तर्ह्यपत्ययुक्तेऽयं दोषः ॥ उत्पादयितरि ह्यपत्ययुक्ते न सर्वत उत्पत्त्या भवितव्यम् । तत्र नियमो नोपपद्यते । असति नियमे एष दोषः ॥ उत्पादयितरि चापत्ययुक्ते न दोषः ॥ कथम् ? ॥      ॥ ❀ ॥ अपत्यं समुदायश्चेन्नियमोऽत्र समीक्षितः ।

तस्मिन्नुपहवः प्राप्ता नियमोऽस्य भविष्यति ॥ ❀ ॥

अपत्यमित्यनेन सर्वमुपगवादिपितृकमपत्यं समीक्षितम् । तस्मिन् सुबहवः प्रत्ययाः प्राप्ताः । नियमोऽस्य भविष्यति—एको गोत्र इति ॥ यदप्युच्यते—‘स्त्रियां चाऽनियम’ इति,—एवं वक्ष्यामि—‘गोत्राद्यनि प्रत्ययो भवति, स्त्रियां ने’ति ॥ एवमपि स्त्रिया युवत्या अभिधानं न प्राप्नोति ॥ एवं तर्हि एवं

प्र.] समुदायस्य गोत्रव्यपदेशात् । अन्ये त्वाहुः—अपत्यं पौत्रप्रभृतिगोत्रमित्यत्रापत्यशब्देन समुदायोऽभिधीयत इति तस्यैव गोत्रसंज्ञा क्रियते । क्वचित्तु अवयवमात्रेऽपि गोत्रशब्दो वर्तते । समुदायेषु वृत्ताः शब्दा अवयवेष्वपि वर्तन्त इति न्यायात् । ततश्चैको गोत्र इत्यस्यायमर्थः—‘पौत्रप्रभृत्यपत्यपरम्पराविवक्षायां प्रत्ययमालाप्रसङ्गे एक एव कर्त्तव्यो नानेक’ इति । तेन परमप्रकृतेरेव सम्बन्धिसम्बन्धाश्रयेणापत्यापत्यवत्सम्बन्धविवक्षायां प्रत्ययः कर्त्तव्य इत्युक्तं भवति । तस्मिन्निति । समुदाय इत्यर्थः । एवमपीति । अस्त्रियामिति योगविभागेऽपि कृते यदि नाम गोत्रादेव यूनीत्यस्य नियमस्य निषेधो न भवति तथापि प्राधान्याद्युप-प्रत्ययस्यैव निषेधः प्राप्नोति न तु युवसंज्ञायाः, ततश्च गोत्रलक्षणः प्रत्ययो न प्राप्नोति । अपत्यसामान्यलक्षण एव तु प्रत्ययः स्यादित्यर्थः । ततश्च गार्ग्यस्यापत्यं स्त्रीति गार्ग्यशब्दाद्यञ् न स्यात् । तदभावाद्यञश्च ‘प्राचां ष्फतद्धित’ इति ङीष्फौ न स्यातां—गार्गां गार्ग्या-

उ.] शब्देन गोत्रसंज्ञासूत्रस्थमपत्यमिति गृह्यत इति भावः । क्रियाशब्देनेति । उत्पादनक्रियाऽधीनं पतनाऽजनकत्वं ह्यपत्यत्वम् । तस्यैव—अपत्यसमुदायस्यैव । क्वचित्—‘गोत्रेऽलुगची’त्यादौ । अत्राहुः—व्याख्याद्वयेऽपि गोत्रशब्देनाऽपत्यगोत्रसमुदायो लक्ष्यत इति युक्तम् । इदमेव ध्वनयितुं भाष्ये—‘अपत्य’—पदं प्रयुक्तम्, ‘सर्वमुपगवादिपितृकमपत्यं समीक्षित’मिति चोक्तम् । अत एव कैयटेऽपि वक्ष्यति—परमप्रकृतेरेवेति । किञ्चैवं सति गोत्रसमुदायेऽनेकप्रत्ययवारणेऽपि तृतीये वाच्ये प्रत्ययद्वयं न निवारितं स्यादिति बोध्यम् ।

ननु मूलप्रकृतेरप्राप्ताऽपि वध्यर्थमेव स्यादत्र पक्षे न तु नियमार्थमिति चेन्न, विधित्वे एकग्रहणवैयर्थ्यापत्तेः । ‘गोत्रे’—इत्युक्त्यैव ‘प्रथमा’दित्यनुवृत्त्योपगवादिभ्योऽणादिविधानेन त्वदिष्ट-सिद्धेः । एकग्रहणे सामर्थ्यान्नियमेनैकाऽभ्यनुज्ञाद्वारा परमप्रकृतेर्विधिरपि परम्पराऽपत्याऽपत्यवत्सम्बन्धे प्रवर्त्तत इत्यनुमीयत इति न दोष इति दिक् । ननु योगविभागेन स्त्रियां युवत्वनिषेधाद्गोत्रप्रत्ययान्तगार्ग्यशब्देन युवत्याः स्त्रिया अभिधानं भविष्यतीत्यत आह—यदि नामेत्यादि । यद्यपीत्यर्थः । निषेधो न भवतीति । योगविभागसामर्थ्यादस्त्रियामित्येव



वक्ष्यामि-‘गोत्राद्यूनि प्रत्ययो भवति, ततः स्त्रियां लुक्’ ॥ एवमप्यौपगवी माणविका। अनुपसर्जनोदिति ईकारो न प्राप्नोति ॥ मा भूदेवम्-‘अण्योऽनुपसर्जन’मिति । ‘अणन्तादनुपसर्जना’दित्येवं भविष्यति ॥ नैवं शक्यम्-इह हि दोषः स्यात्-काशकृत्स्निना प्रोक्ता मीमांसा काशकृत्स्नी, काशकृत्स्नीमधीते काशकृत्स्ना ब्राह्मणीति । अणन्तादितीकारः प्रसज्येत ॥

नैप दोषः-अध्येय्यामभिधेयायामण ईकारेण भवितव्यम् । यश्चाऽत्राध्येय्यामभिधेयायामण, लुसः सः । यश्च श्रूयते-उत्पन्नस्तस्मादीकार इति कृत्वा पुनर्न भविष्यति ॥ इह तर्हि-औपगवी माणविका भार्याऽस्य औपगवीभार्यः । जातिलक्षणः पुंवद्भावप्रतिषेधो न प्राप्नोति ॥ मा भूदेवं-‘वृद्धिनिमित्तस्येत्येवं

प्र.] यणीति । स्त्रियां लुगिति । गार्ग्यशब्दात्फको लुकि कृते यच्चाश्रयं रूपद्वयं सिध्यति । एवमपीति । औपगवस्यापत्यं स्त्रीत्यत इञ् । तस्य लुकि कृतेऽनुपसर्जनाधिकारादणश्चाथद्वा-णोपसर्जनत्वात्तदर्थस्य प्रत्ययार्थं प्रति विशेषणत्वादणलक्षण ईकारो न प्राप्नोतीत्यर्थः । अणन्तादिति । प्रत्यये लुप्ते प्रकृतिरेव प्रत्ययार्थमाहेत्यणन्तस्यानुपसर्जनत्वमिति भावः ।

काशकृत्स्निनेति । इञश्चेत्यण् । तदन्तादध्येय्यामण् । तस्य प्रोक्तालुगितिलुक् । ‘लुक्कृत्तिलुकी’ति स्त्रीप्रत्ययस्य लुक् । अत्राऽणन्तस्याध्येय्यां संक्रान्तत्वादनुपसर्जनत्वादीकारस्य प्रसङ्गः । पुनर्न भविष्यतीति । शास्त्रस्य सकृत्प्रवृत्त्या चरितार्थत्वादिति भावः । टप्तु पूर्वमनुत्पन्न इति उत्पद्यते । अपवादस्याप्रवृत्तावुत्सर्गस्याऽनिवारणात् ।

नन्वेवमप्यापिशलिना प्रोक्तमापिशलं, तदधीते आपिशला ब्राह्मणीति ङीष्प्राप्नोति । तस्मादण एवानुपसर्जनग्रहणं विशेषणमित्यौपगवी माणविकेति न सिध्यति । एवं तर्हि वक्ष्यमाणादोषादिष्टसिद्धयभावादेतद्भाष्यकारेण सुष्ठु न निरूपितम् ।

जातिलक्षण इति । गोत्रसंज्ञाया अभावे जातिरूपाभावात् । यदा तु गोत्रं च उ.] इति भावः । न प्राप्नोतीति । युवसंज्ञया गोत्रसंज्ञाया बाधादिति भावः । यन्न स्यादिति । किन्तु इञेव स्यादित्यर्थः । उपसर्जनत्वे हेतुः-तदर्थस्येति । प्रत्ययार्थम्-इञर्थम् । नन्वणर्थद्वाराऽणन्तमप्युपसर्जनमत आह-प्रत्यय इति । इञर्थ एव प्राधान्येनोच्यत इति नोपसर्जनत्वमित्यर्थः । ननु स्त्रीप्रत्ययत्वसाम्याद्वावपि न स्यादत आह-टाप्त्विति । ननु ङीषा बाधितष्टाप् कथं स्यादत आह-अपवादस्येति । तस्मादण एवेति । किञ्च तदन्तविशेषणत्वे तदन्तान्तस्याऽपि विशेषणापत्तावनुपसर्जनाऽधिकारवैयर्थ्यापत्तिः, ‘स्त्रिया’मित्यस्याऽण्विशेषणत्वेनाऽप्यत्र परिहारः सुकर इति चेत्तदपि ‘औपगवी’त्यत्र तुल्यम् । वक्ष्यमाणादोषात्-पुंवत्त्वप्रतिषेधाऽप्राप्तिरूपात् । सुष्ठु न निरूपितमिति । ‘काशकृत्स्निने’त्यादिसिद्धान्त्युक्तिरापिशलेरप्युपलक्षणम् । तदाशयाऽनभिज्ञपूर्वपक्षिणो ‘नैप दोष’ इत्युक्तिः । सिद्धान्ती स्वाशयमप्रकाशयैव दोषान्तरेण तं निरस्यतीति भावः । जातिरूपाभावादिति । जातित्वाऽभावादित्यर्थः । युवसंज्ञया गोत्रसंज्ञाया बाधादिति भावः । यदा

भविष्यति ॥ यस्तर्हि न वृद्धिनिमित्तः-ग्लुचुकायनी माणविका भार्याऽस्य ग्लुचुकायनीभार्यः । तस्मात्स्त्रिया युवत्या युवसंज्ञैव पर्युदसितव्या । तस्याञ्च पर्युदस्तायां गोत्रप्रत्ययान्तमेतद्युनि वर्तते ॥ इहोत्पादयितर्यपत्य-युक्ते प्रत्ययान्तात्प्रतिषेधो वक्तव्यः । परमप्रकृतेश्चोत्पत्तिर्वक्तव्या । सर्वेष्वपत्य-युक्तेषु प्रत्ययान्तात्प्रतिषेधो वक्तव्यः । ॥ ५ ॥ तस्मात्प्रतिषेधः ॥ ॥ तस्मा-

प्र.] चरणैः सहेत्यत्र गोत्रशब्देनापत्यमात्रं गृह्यते तदौपगवीभार्य इत्यत्र जातिलक्षणञ्जेषुवद्भावप्रतिषेधौ सिध्यत एव । ग्लुचुकायनीति । ग्लुचुकस्यापत्यमिति । प्राचामवृद्धादिति फिन्प्रत्ययः, तदन्तादणो लुकि क्रियमाणे जातित्वाभावादितो मनुष्यजातेरिति ङीष्ण प्राप्नोति । अथापि सर्वतोऽस्तिन्नार्थादिति ङीप् क्रियते तथापि पुंवद्भावप्रतिषेधो न प्राप्नोति । लुक् चाधिकोविधेयः । तस्मादिति । अस्त्रियामिति योगविभागे सति यूनीति वर्तते । परिभाषा च्येयम् । तेन युवसंज्ञायामस्त्रियामित्युपतिष्ठते । तदुपस्थानेन स्त्रियां युवसंज्ञा निवार्यते इति गोत्रसंज्ञा प्रवर्तते । यूनि वर्तते इति । युवसंज्ञाया अभावेऽपि युवत्वेन पौत्रप्रभृते-रपत्यंष्टुपलक्ष्यत इति यूनीत्युक्तम् । इदानीं पक्षद्वयोक्तदोषपरिहाराय तत्संकीर्तनं करोति-इहेति । सर्वेष्विति । ननु नायं दोषः पूर्वमुक्तः । नैतदस्ति । न तु शायते क एको भवतीत्यभिधानादर्थत उक्त एवायं दोषः । तस्मादिति । नापत्यादित्येव वक्तव्यम् । तेना-

ड.] त्विति । अत एव 'कुन्तो'-त्यनन्तरापत्ये 'जातिलक्षणे ङी'पित्यनुपसर्जनादिति सूत्रस्थं भाष्यं सङ्गच्छते । यदा त्विति-तुनाऽलुचिवोधिता-एतद्भाष्यविरोधरूपा । तस्मादेतद्भाष्या-त्फाण्टाहताभार्य इति भाष्याच्च जातिलक्षणे गोत्रं शास्त्रीयमेव । अत एवाऽपत्यमिति नोक्तम्, 'कुन्तो'त्यादौ द्रौणायनिवद्गोत्रत्वरोपो भाष्यप्रामाण्यात्, यूनि तु न गोत्रत्वाऽऽ-रोपस्तत्र तत्संज्ञानिषेधात्, 'ग्लुचुकायनी'त्यत्र ङीप् तु सिद्धान्ते जातित्वादितो मनुष्ये-वेत्याहुः । अणो लुकीति । यून्युत्पन्नस्याऽस्त्रियां लुगित्यनेनेति भावः । पुंवद्भावप्रतिषेध इति । गोत्रस्य यूनश्चाऽपत्यत्वेनैव बोधात्समानायामाकृतौ भाषितपुंस्त्वनिर्वाहो बोध्यः ।

नन्वस्त्रियामिति निषेधः प्रत्ययस्यैव स्यान्न तु युवत्वस्याऽप्राधान्यादत आह-अस्त्रियामिति । परिभाषेति । यत्र युवशब्दस्तत्राऽस्त्रियामित्युपतिष्ठत इत्यर्थः । व्यवहिते-नाऽपि सम्बन्धाय परिभाषात्वमुक्तम् । ननु स्त्रियां युवत्वाऽभावाच्चूनीत्ययुक्तमत आह-युवसंज्ञाया इति । पक्षद्वयोक्तेति । सूत्रन्यासे तूत्पादयितर्यपत्ययुक्ते नैतयोः परिहारः, विधित्वसम्भवेन नियमाऽनुपपत्तेः, 'प्रथमा'दित्यनुवृत्त्यैव विधौ सिद्धे एकग्रहणसामर्थ्या-न्नियम इत्यपि न युक्तं, तस्य सूत्रे प्रथमोच्चारितादित्यर्थकत्वात् । किञ्च नियमत्वे परम्परा-सम्बन्धे प्रत्ययविध्यनुपपत्तिः । न च सोऽपि तेनैवाऽनुमीयते, एवंविधस्य वचनव्यापार-स्याऽन्यत्र काऽप्यदृष्टत्वादिति । अन्त्येऽपि नियमाऽसम्भवः, एकरिमन्त्रपत्येऽनेकप्रत्यया-प्राप्तेः । अपत्यसमुदायलक्षणायाश्च न मानमिति शब्दमर्यादया सर्वेष्टाऽसिद्धिरिति भावः ।

अत्र दोषे उक्तत्वाऽभावमाशङ्कते-नन्विति । अर्थत इति । 'क एको भवति यो वा



प्रतिपेधो वक्तव्यः ॥ \* ॥ संज्ञाकारिभ्यो वा प्रत्ययोत्पत्तिः ॥ \* ॥ अथ वा संज्ञा-  
 कारिभ्यः प्रत्ययोत्पत्तिर्वक्तव्या ॥ यदि संज्ञाकारिभ्यः प्रत्ययोत्पत्तिरुच्यते-  
 कथं गार्ग्यायणो वात्स्यायन इति ? ॥ \* ॥ गोत्राद्यनीति च ॥ \* ॥ गोत्राद्यनी-  
 त्येतद्वक्तव्यम् ॥ \* ॥ तच्च जात्यादिनिवृत्त्यर्थम् ॥ \* ॥ तच्चावश्यं संज्ञाकारिग्रहणं  
 कर्त्तव्यं ॥ किं प्रयोजनम् ? ॥ जात्यादिनिवृत्त्यर्थम् । जात्यादिभ्यः  
 उत्पत्तिर्मा भूदिति ॥ जातिर्न वर्त्तते । सङ्ख्या न वर्त्तते । सर्वनाम न  
 वर्त्तते ॥ जातिर्न वर्त्तते-काकस्यापत्यं, कुरुरस्यापत्यमिति । सङ्ख्या न वर्त्तते-  
 नवानामपत्यं दशानामपत्यमिति ॥ सर्वनाम न वर्त्तते-सर्वेषामपत्यं, विश्वेषा-  
 मपत्यमिति ॥ यत्तावदुच्यते-‘जातिर्न वर्त्तते काकस्यापत्यं कुरुरस्या-  
 पत्य’मिति । येनैव हेतुना एकः काकस्तेनैव हेतुना द्वितीयश्च तृतीयश्च काको  
 भविष्यति ॥ यदप्युच्यते-‘सङ्ख्या न वर्त्तते नवानामपत्यं दशानामपत्य’मिति ।  
 सङ्ख्येयमपेक्ष्य सङ्ख्या प्रवर्त्तते । तत्सापेक्षम् । ‘सापेक्षञ्चाऽसमर्थं भवती’त्य-  
 सामर्थ्यान्न भविष्यति ॥ यदप्युच्यते-‘सर्वनाम न वर्त्तते-सर्वेषामपत्यं,  
 विश्वेषामपत्य’मिति । निर्द्देश्यमपेक्ष्य निर्द्देशः प्रवर्त्तते, तत्सापेक्षम् । सापेक्षम-  
 समर्थं भवतीति, असमर्थत्वान्न भविष्यति ॥ यत्तावदुच्यते-‘येनैव हेतुना एकः  
 काकस्तेनैव हेतुना द्वितीयश्च तृतीयश्च काको भविष्यती’ति । नैतद्विषयमहे-  
 काको न काक इति ॥ किं तर्हि ? ॥ येनैव हेतुना एतद्वाक्यं भवति-काक-

प्र.] पत्यप्रत्ययान्तादपत्ये प्रत्ययो न भवतीत्ययमर्थः संपद्यते । संज्ञाकारिभ्य इति । कुल-  
 व्यपदेशहेतव आदिपुरुषाः संज्ञाकारिण उच्यन्ते । जातिर्नैति । प्रत्ययं नोत्पादयतीत्यर्थः ।  
 परार्थाभिधानं हि वृत्तिः । सति च प्रत्यये प्रकृतिः प्रत्ययार्थे वर्त्तते तत्र जात्यादिवृत्तिः  
 संज्ञाकारिग्रहणेन निवार्यते । येनैवेति । अपत्यविशेषप्रतिपत्तये प्रकृत्यर्थो विशेषणमुपा-  
 दीयते । स च विशेषो जातिसम्बन्धावगमेनैवावगम्यत इत्यपत्यापत्यवत्सम्बन्धविवक्षाया  
 एवात्राऽभाव इत्यर्थः । सङ्ख्येयमिति । ब्राह्मणादिकमवश्याऽपेक्षणीयं निराधारस्य गुण-

उ.] परमप्रकृतेर्यो वाऽनन्तरादित्यनेनाऽनियम उक्तस्तत्परिहाराय प्रत्ययान्तान्निपेधो वक्तव्य  
 इत्युक्त एवाऽयमर्थ इति भावः । नापत्यादिति । अपत्यसम्बन्धी प्रत्यय आपत्यः, तदन्तादि-  
 त्यर्थः । कुलव्यपदेशहेतवः-स्वघटितशब्देन स्वाऽपत्यानां व्यवहारहेतवः । आदिपुरुषा-  
 गार्गादय इत्यर्थः । सत्तानिपेधभ्रमं वारयति-प्रत्ययमिति । ‘न वर्त्तते’इत्यनेन प्रत्ययाऽ-  
 नुत्पत्तिः कथं लभ्येत्यत आह-परार्थेति । संज्ञाकारिग्रहणं कर्त्तव्यमित्यस्योपपादनाय  
 ‘जातिर्न वर्त्तते’ इत्यादिग्रन्थ इति बोध्यम् । संज्ञाकारिग्रहणं प्रत्याचष्टे-भाष्ये-यत्ताव-  
 दिति । ननु जन्यजनकयोर्जातिसाम्येऽप्यपत्यविशेषप्रतिपत्त्यर्थं प्रत्ययः स्यादत आह-अपत्य-  
 विशेषेति । निराधारस्येति । नवादीनां शब्दानां संख्येयपरत्वेऽपि संख्येयविशेषाऽ-  
 पेक्षयाऽसामर्थ्यम् । भाष्ये-सङ्ख्येयमित्यस्य-सङ्ख्येयविशेषमित्यर्थ इति तत्त्वम् । पूर्वप्रकृ-  
 तमिति । सर्वान्नां प्रकृतपरमार्शकत्वादिति भावः । सर्वेषामपत्यमिति नियता-

स्यापत्यं कुररस्यापत्यमिति तेनैव हेतुना वृत्तिरपि प्राप्नोति ॥ यदप्युच्यते-  
 'सङ्ख्येयमपेक्ष्य सङ्ख्या प्रवर्तते, तत्सापेक्षं, सापेक्षं चाऽसमर्थं भवती'ति ॥  
 भवति वै कस्य चिदर्थोत्प्रकरणाद्वाऽपेक्ष्यं निर्जातम् । यदा निर्जातं तदा  
 वृत्तिः प्राप्नोति ॥ यदप्युच्यते- 'सर्वेषामपत्यं विधेयमपत्यमिति निर्देश्यम-  
 पेक्ष्य निर्देशः प्रवर्तते, तत्सापेक्षं, सापेक्षं चासमर्थं भवती'ति । भवति वै  
 कस्य चिदर्थोत्प्रकरणाद्वाऽपेक्ष्यं निर्जातम् । यदा निर्जातं तदा वृत्तिः  
 प्राप्नोति ॥ एवं तर्हि-अनभिधानाज्जात्यादिभ्य उत्पत्तिर्न भविष्यति । एतच्चावश्य-  
 मनभिधानमाश्रयितव्यम् । क्रियमाणेऽपि हि संज्ञाकारिग्रहणे यत्र जात्यादिभ्य  
 उत्पद्यमानेन प्रत्ययेनार्थस्याऽभिधानं भवति, भवति तत्रोत्पत्तिः । तद्यथा-  
 "कुतश्चरति मायूरः केन कापिजलिः कुशः । आह्वयेन च दष्टस्य पाधिः झुतसमो मतः ॥"

तादायनिर्यादायनिः कैमायनिरिति ॥ तदेतदनन्यार्थं संज्ञाकारिग्रहणं  
 वा कर्त्तव्यं, प्रत्ययान्ताद्वा प्रतिषेधो वक्तव्यः ? ॥ उभयं न कर्त्तव्यम् ।  
 गोत्रग्रहणं न करिष्यते । 'एकोऽपत्ये प्रत्ययो भवती'त्येव । यदि चेदानीं  
 प्रत्ययान्तादपि प्रत्ययः स्याच्चैकोऽपत्ये प्रत्ययः [कृतः] स्यात् ॥ यदि गोत्रग्रहणं  
 न क्रियते-कथं गार्ग्यायणो वात्स्यायन इति ? ॥ वक्तव्यमेवैतत्- 'गोत्राद्यन्य-

प्र.] स्याभावादित्यर्थः । निर्देश्यमिति । पूर्वप्रकृतमित्यर्थः । वृत्तिरपीति । यदा जाल्युप-  
 व्यञ्जनानि नाभिव्यक्तानि तदा पितृसम्बन्ध एव विशेषावगमायोपादीयते तत्र वाक्यवद्वृत्ति-  
 प्रसङ्ग इत्यर्थः । भवतीति । ततश्च सङ्ख्याशब्द एव विशिष्टसङ्ख्येयवाचीति सापेक्षत्वा-  
 भावाद्वर्त्तते एवेत्यर्थः । आह्वयेनेति । अहेरपत्यम् । इतश्चानिज इति ढक् । पाञ्चिरिति ।  
 बाह्वादित्वादिञ् । तादायनिरिति । 'उदीचां वृद्धा'दिति फिञ् । एका प्रकृतिरिति ।

उ.] काङ्क्षेदयान्निर्देश्यं विशेषमपेक्ष्य सर्वनाम्नां निर्देशः प्रवर्त्तते इति भाष्याक्षराऽर्थः ।  
 निर्देश्यश्च क्वचित्प्रसिद्धं क्वचिदनुभूतं क्वचित्प्रकृतमित्यन्यत् । जात्यैव विशेषप्रतीतिमुक्तां  
 निरस्यति-यदेति । अण्डाद्यवस्थायामित्यर्थः । ततश्चेति । सङ्ख्यामात्रवृत्तित्वे सापेक्षत्वं,  
 प्रकारान्तरेण सङ्ख्येयवृत्तित्वनिश्चये सङ्ख्येयविशेषपरत्वनिश्चये वा न तत्त्वमित्यर्थः ।

भाष्ये-एकोऽपत्ये प्रत्ययो भवतीति । प्रातिपदिकादेकोऽपत्ये प्रत्यय इत्यर्थः । प्राति-  
 पदिकादपत्ये प्रत्ययश्चेदेक एव, अर्थादपत्यसमुदायविवक्षायामिति यावत् । तदेवाह-यदि  
 चेदानीमिति । गोत्रग्रहणे कृते तु अनुपपत्तिरुक्तैव । ननु गार्ग्यायणसिद्धये 'गोत्राद्यनू'-  
 ति विध्यर्थमेव स्यात्, एवञ्च 'उपगोर्गुवाऽपत्यमित्यर्थे 'औपगव'इत्यस्य दुर्वारत्वापत्ति-  
 रत आह-भाष्ये-अथाऽपि गोत्रग्रहणमिति । एवञ्च गार्ग्यायणस्य सिद्धया 'गोत्राद्यनू'-  
 तिनियमार्थमेव वाच्यं, तथा च नोक्तदोष इति भावः । तत्र 'पितुरेवाऽपत्य'मिति पक्षेऽस्य  
 नियमत्वन्तु 'एको गोत्रे' इति साहचर्याद्बोध्यम् । युवपदञ्च युवसमुदायपरम् । विध्यम्यनुज्ञानञ्च  
 प्राग्वदेव । 'सर्वेऽपत्येन युज्यन्ते' इति पक्षे तु स्पष्टमेव नियमत्वम् । अथमेव पक्षः सूत्रभाष्य-  
 संमत इत्युक्तमेव । 'एको गोत्रे' इत्यत्र गोत्रपदेन युवाऽपत्यं न गृह्यते, एतदर्थमेव गोत्र-



स्त्रिया'मिति ॥ अथाऽपि गोत्रग्रहणं क्रियते एवमपि न दोषः । नैकग्रहणेन प्रत्ययोऽभिसम्बध्यते-‘एको गोत्रे प्रत्ययो भवती’ति ॥

किं तर्हि ॥ प्रकृतिरभिसम्बध्यते-‘एका प्रकृतिर्गोत्रे प्रत्ययमुत्पादयती’ति ॥ यदि चेदानीं प्रत्ययान्तादपि प्रत्ययः स्यान्नैका प्रकृतिर्गोत्रे प्रत्ययमुत्पादयेत् । अथ वा अस्थानेऽयं यत्नः क्रियते, न हीदं लोकान्निघते । लोके हि सङ्ख्यां प्रवर्त्तमानामुपाचरन्ति ‘एक’ इति वा ‘प्रथम’ इति वा । यावद्भूयात्प्रथमो गोत्रे प्रत्ययमुत्पादयतीति तावदेको गोत्रे इति ॥ [ एको गोत्रे ] ॥९३॥

इति, श्रीमद्भगवत्पतञ्जलिविरचिते व्याकरणमहाभाष्ये  
चतुर्थस्याध्यायस्य प्रथमे पादे तृतीयमाह्निकम् ॥

प्र.] एकशब्दः सङ्ख्यावाचीति केचिदाहुः । प्रथमाऽतिक्रमे च कारणाभावात्परमप्रकृतिरेवैकशब्देन गृह्यते । शब्दापेक्षया चैक इति पुंलिङ्गेन निर्देशः । अन्ये तु साधारण एक इत्याहुः । परमप्रकृतिश्च सर्वप्रत्ययसाधारणीति तत् एवोत्पत्तिर्भवति । ‘सर्वेऽपत्येन युज्यन्त’ इत्ययं च पक्षः प्रमाणोपपन्नत्वात्स्थितः । न हीदमिति । लोके योऽर्थ एकशब्दस्य दृश्यते स एवेवाश्रियते । लोके च प्रथमशब्दसमानार्थ एकशब्दो दृश्यते इतीहापि प्रथमार्थ एवाश्रियते । शास्त्रेऽपि प्रथमार्थ एकशब्दो दृश्यते-‘एकेऽल्पप्राणा’ इत्यत्र प्रथमेऽल्पप्राणा इति गम्यते । उपाचरन्तीति । व्यवहरन्तीत्यर्थः । अस्यां पङ्क्तावेकमानयेत्यादौ त्वनियतस्यैकस्यावगमात्सङ्ख्यावाच्यैकशब्दो न प्रथमवाची ॥ [ एको गोत्रे ] ॥९३॥

॥ \* ॥ इति जैय्यटपुत्रकैय्यटविरचिते भाष्यप्रदीपे चतुर्थस्याध्यायस्य प्रथमे पादे  
तृतीयमाह्निकम् ॥ \* ॥

उ.] ग्रहणमिति बोध्यम् । नन्वे‘का प्रकृति’ रित्युक्ते द्वितीया तृतीया वैकाऽस्तु, प्रथमा कथं लभ्यतेऽत आह-प्रथमाऽतिक्रम इति । इदञ्चित्यं-‘णिजां त्रयाणा’मित्यत्र त्रयाणामित्युक्तेरस्य न्यायस्याऽत्र शास्त्रेऽनाश्रयणात् । तस्मादयमर्थः-गोत्रे प्रत्ययस्य सिद्धत्वादिदं नियमार्थम् । गोत्रे बोधनीये प्रत्ययप्रकृतिरेकैव नाऽनेका । तदाह-भाष्ये-यदि चेदानीमित्यादिना । प्रकृतिपरत्वे पुंलिङ्गाऽनुपपत्तेराह-शब्दाऽपेक्षयेति । प्रमाणोपपन्नत्वादिति । दशपुरुषाऽनूकम् अपत्यम्पौत्रप्रभृति । जरत्कार्वाच्युपाख्यानश्च तत्र प्रमाणम् । पक्षान्तरे त्वौपचारिकसम्बन्धाश्रयेण प्रत्ययोत्पत्तिर्वाच्या भवति, विधित्वसम्भवेन नियमाऽलभश्चेति बोध्यम् । भाष्ये-अयं यत्नः-‘संज्ञाकारिग्रहण’मित्यादिः, ‘किन्तर्हि प्रकृति’रित्याद्यन्तः । भाष्ये-सङ्ख्यामप्रवर्त्तमानामिति । प्रवर्त्तमानां सङ्ख्याम्-आरम्भविषयां सङ्ख्याम्-एकशब्देन प्रथमशब्देन च व्यवहरन्तीत्यर्थः । एको द्वावित्यादिवत्प्रथमद्वितीयेत्याद्यपि गणनादर्शनादेकशब्दो लक्षणया प्रथमवाच्यपीति भावः । ‘उपाचरन्ती’त्यन्तेन लक्षणावीजसम्बन्धप्रदर्शनम् । एकशब्दार्थे प्रथमशब्ददर्शनादन्यत्रापि प्रथमार्थे एकत्वमारोप्यैकपदप्रयोग इति तात्पर्यम् । तदुध्वनयन्नाह-अस्यां पङ्क्ताविति । कच्चिदेव एकशब्दस्य विवक्षाप्रकरणादिवशात्लक्षणया प्रथमपरत्वं न सर्वत्रेत्यर्थः । प्रकृतिमुत्र च लक्षणाऽनुपपत्तिरिति भावः । ‘पितुरे-

अत इञ् १४११९५।

॥ \* ॥ इजो वृद्धाऽवृद्धाभ्यां फिन्फिनौ विप्रतिषेधेन ॥ \* ॥ इजो वृद्धाऽवृद्धाभ्यां फिन्फिनौ भवतो विप्रतिषेधेन । इजोऽवकाशः-दाक्षिः प्राक्षिः । फिजोऽवकाशः-तादायनिः । यादायनिः । इहोभयं प्राप्नोति-तापसायनिः, -सामितिकायनिः ॥ फिनोऽवकाशः-त्वचायनिः । स्नुचायनिः । इजः स एव । इहोभयं प्राप्नोति-ग्लुचुकायनिः । ग्लुचुकायनिः ॥ फिन्फिनौ भवतो विप्रतिषेधेन ॥ इह कस्माच्च भवति-दाक्षिः प्राक्षिः ? ॥ बहुलवचनात् ॥

॥ \* ॥ तद्राजश्च ॥ \* ॥ तद्राजश्चेजो भवति विप्रतिषेधेन । तद्राजस्याऽवकाशः-ऐक्ष्वाकः । इजः स एव । इहोभयं प्राप्नोति-पाञ्चालः । वैदेहः । वैदर्भः । तद्राजो भवति विप्रतिषेधेन ॥ [ अत इञ् ] ॥ ९५ ॥

बाह्वादिभ्यश्च १४११९६।

॥ \* ॥ बाह्वादिप्रभृतिषु येषां दर्शनं गोत्रभावे लौकिके ततोऽन्यत्र तेषां प्रतिषेधः ॥ \* ॥ बाह्वादिप्रभृतिषु येषां दर्शनं गोत्रभावे लौकिके ततोऽन्यत्र तेषां प्र.] अत इञ् । दाक्षिरिति । 'वा नामधेयस्येति यदा वृद्धसंज्ञा नास्ति तदाऽयमिजोऽवकाशः । इजः स एवेति । 'प्राचामवृद्धात्फिन्वहुल'मिति प्राचां मतेन फिनो विधानात्, उदीचां मतेन तदभावादजोऽवकाश इति भावः । इह कस्मादिति । प्राचां मतेनावृद्धात्फिन्प्राप्नोतीति भावः । ऐक्ष्वाक इति । ऐक्ष्वाकोरपत्यमिति 'जनपदशब्दात्सञ्ज्ञियाद'मित्यञ् । दाण्डिनायनादिसूत्रेणोकारलोपो निपात्यते । पाञ्चाल इति । पाञ्चालविदेहविदर्भेभ्योऽञ् ॥ [ अत इञ् ] ॥

बाह्वादिभ्यश्च । बाह्वादिप्रभृतिष्विति । 'प्रभृति'ग्रहणेन वक्ष्यमाणानां कुआदि-नडादीनां ग्रहणम् । लौकिक इति । लोके विदित इत्यर्थः । गोत्रभाव इति । संज्ञाकारित्वे आदिपुरुषत्वे इत्यर्थः । एतच्च स्मृतिशास्त्रस्याऽर्थतोऽनादित्वादनार्थभिधायित्वं बाह्वादिग्रह-

उ.] वाऽपत्य'मिति पक्षे, एकशब्दस्य सङ्ख्यावाचित्वपक्षे च गुरुभूताऽनेकलिङ्गकल्पनाभिया 'सर्वेषामपत्य'मिति पक्षः, प्रथमवाची एकशब्द इति च न्याय्यमित्याशयः ॥ [एको गोत्रे] ॥ ९३ ॥ ॥ \* ॥ इति नागोजीमठकृते भाष्यप्रदीपोद्घोते चतुर्थस्याद्ये पादे तृतीयमाह्निकम् ४।१।३।

अत इञ् । ननु दक्षस्य सक्षस्य च नामधेयत्वाद्वृद्धत्वेन 'उदीचां वृद्धा'दिति फिन्प्राप्तेः कथमिजोऽवकाशोऽत आह- यदा वृद्धसंज्ञा नास्तीति । वैकल्पिकत्वादिति भावः । तदाऽयमिज इति । उदीचाम्मतेनेति भावः । ननु च वृद्धत्वाऽभावेऽप्यवृद्धत्वात्फिन्प्राप्तेः कथमिजः स एवेत्युच्यतेऽत आह-प्राचामिति । भाष्ये-बहुलवचनादिति । 'प्राचामवृद्धा'दित्यत्र पठितादित्यर्थः । [ अत इञ् ] ॥ ९५ ॥

बाह्वादिभ्यश्च । ननु बाह्वादीत्यनेनैव गणसङ्ग्रहे 'प्रभृति'ग्रहणं मुधेत्यत आह-प्रभृतीति । लोके इति । लोकविदितेत्वादिपुरुषत्ववत्त्वे येषां दर्शनमिति भाष्यार्थः । गोत्र-



प्रतिषेधो वक्तव्यः ॥ बाहोरपत्यं बाहविः । यो हि बाहुर्नाम बाहवस्तस्य भवति ॥ नडस्यापत्यं नाडायनः । यो हि नडो नाम, -नाडिस्तस्य भवति ॥

॥ \* ॥ सम्बन्धिशब्दप्रत्ययानाञ्च तत्सदृशात्प्रतिषेधः ॥ \* ॥ सम्बन्धिशब्दप्रत्ययानाञ्च तत्सदृशात्प्रतिषेधो वक्तव्यः । श्वशुरस्यापत्यं श्वशुर्यः । यो हि श्वशुरो नाम श्वशुरिस्तस्य भवति ॥ प्रत्ययग्रहणेन नार्थः, - 'सम्बन्धिशब्दानां तत्सदृशात्प्रतिषेध' इत्येव, इदमपि सिद्धं भवति- 'मातृपितृभ्यां स्वसा'-मातृष्वसा पितृष्वसा । अन्या हि-मातृस्वसेति ॥ [ बाह्यादिभ्यश्च ] ॥ ९६ ॥

सुधातुरकड् च ॥ १४११९७ ॥

॥ \* ॥ सुधातृव्यासयोः ॥ \* ॥ 'सुधातृव्यासयो'रिति वक्तव्यम् । सौधातकिः । वैयासकिः शुक्रः । अत्यल्पमिदमुच्यते ॥ \* ॥ सुधातृव्यासवरुडनिपाद-चण्डालविम्बानामिति वक्तव्यम् ॥ \* ॥ सौधातकिः । वैयासकिः शुक्रः । वारुडकिः ।

प्र.]णस्य न्याय्यत्वाल्लभ्यते । यत्तु कार्यं विशिष्टशब्दस्वरूपोपादानेन न विधीयते किन्तु प्रकारान्तरेण, -यथा 'अत इ'मिति, तदिदानीन्तनार्थाभिधायिनोऽपि भवति 'दैवदत्ति'रिति ।

संबन्धिशब्देति । अयमपि न्यायानुवादः । आदिमत्त्वात्संज्ञायाः, श्वशुरस्य सम्बन्धोपाधिकरय त्वनादित्वात्तद्ग्रहणस्यैव न्याय्यत्वात् । मातृस्वसेति । मातृशब्दोऽत्र क्रियावाची न जननीवाचीति 'मातृपितृभ्यां स्वसे'ति पत्वं न भवति । यद्यपि क्रियाशब्दार्थोऽपि नित्य-स्तथाऽपि प्रसिद्धतरः सम्बन्धिलक्षणोऽर्थ इति तस्यैव ग्रहणं युक्तम् । उक्तं च हरिणा-

'अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥' इति ॥

उ.] भाव इति-प्रकृताऽभिप्रायम् । अर्थत इति । शब्दतस्तु सादीत्यर्थः । 'अनाद्यर्थाऽभिधायित्वं बाह्यादिग्रहणस्य न्याय्यत्वाल्लभ्यते' इति पाठः । नन्वेवं 'नाडि'रित्यादाविजपि न स्यादत आह-यत्त्विति । यत्र शब्दाऽर्थोपस्थितिस्तत्रैव प्रसिद्धार्थानां ग्रहणं न त्वन्यत्राऽपीति भावः । बाहुर्नाम ऋपिः । 'जानन्तिबाहवी' [इ]त्याश्वलायनसूत्रात् ।

श्वशुरादीनां गोत्रभावे दर्शनाऽभावात्पूर्वेणाऽसिद्धेर्वचनान्तरम् । सम्बन्धिशब्देति । अनेन चाऽवयुत्याऽनुवादेन पूर्ववार्तिके 'गोत्रभाव'इत्यस्योपलक्षणत्वं सूच्यते । क्रियावाचीति । क्रियाप्रवृत्तिनिमित्तक इत्यर्थः । क्रियाशब्दार्थ इति । क्रियाप्रवृत्तिनिमित्तक-शब्दस्याऽर्थ इत्यर्थः । अभिव्यक्त्यनेनाऽनाद्यर्थाऽभिधायित्वमुक्तम्, तेन आधुनिक-संज्ञानिरासः । तत्र तत्र 'असंज्ञाया'मित्युक्तेरत्रैव भाष्ये उक्तत्वाच्च पदकार्यविषयोऽयम् । तत्राऽपि विशिष्टरूपोपादान एव । स्वतन्त्रा इत्यनेन गौणनिरासः । स हि सम्बन्धात्प्रवर्तते । लोकविश्रुता इत्यनेनाऽप्रयुक्तं निरस्तम् । तदुक्तिषु इति । तत्सदृशे-ष्वित्यर्थः । [ अत इज् ] ॥ ९६ ॥

नैपादकिः । चाण्डालकिः । वैश्वकिः ॥ तत्तर्हि वक्तव्यम् ? ॥ न वक्तव्यं,—  
प्रकृत्यन्तराण्येवैतानि ॥ [ सुधातुरकङ् च ] ॥ ९७ ॥

गोत्रे कुआदिभ्यश्चफञ् ॥ ४१११९८॥

किमर्थश्चकारः ? ॥ स्वरार्थः ।—‘चितोऽन्त उदात्तो भवती’त्यन्तोदात्तत्वं  
यथा स्यात् ॥ अथ अकारः किमर्थः ? ॥ अकारो वृद्धार्थः ।—जिगतीति वृद्धिर्यथा-  
स्यात् ॥ एकेन ककारेणोभयं सिद्धम् ॥ अवश्यमत्र विशेषणार्थोऽन्योऽनु-  
बन्धः कर्त्तव्यः ॥ क विशेषणार्थेनाऽर्थः ? ॥ ‘वातच्छजोरस्त्रिया’मिति । ‘फक्’-  
इति ह्युच्यमाने—नाडायनः—अत्रापि प्रसज्येत ॥ अथापि फञ् इत्युच्यते । एवम-  
मप्याश्वलायनः—अत्रापि प्रसज्येत । तस्माच्चकार एव कर्त्तव्यः, अन्तोदात्तत्वमपि  
यथा स्यात् । चकारे चेदानीं विशेषणार्थं क्रियमाणेऽवश्यं वृद्धार्थोऽन्यो-  
ऽनुबन्धः कर्त्तव्यः । स च अकार एव कर्त्तव्यो—सूत्रभेदो मा भूदिति ॥

अथ क्रियमाणेऽपि वै चकारेऽन्तोदात्तत्वं न प्राप्नोति ॥ किं कारणम् ? ॥  
परत्वाज्जिन्नतीत्याद्युदात्तत्वं प्राप्नोति ॥ चित्करणसामर्थ्यादन्तोदात्तत्वं भवि-  
ष्यति ॥ जित्करणसामर्थ्यादाद्युदात्तत्वं प्राप्नोति ॥ अस्यन्यज्जित्करणे  
प्रयोजनम् ॥ किम् ? ॥ वृद्धार्थो अकारः । चित्करणेऽपि तर्ह्यन्यत्प्रयोजनमस्ति ॥  
किम् ? ॥ विशेषणार्थश्चकारः ॥ शक्योऽत्र विशेषणार्थोऽन्योऽनुबन्ध आस-  
ङ्क्तुम्,—तत्र चकारानुरोधादन्तोदात्तत्वं भवति ॥ वृद्धार्थोऽप्यन्यः शक्योऽनु-  
बन्ध आसङ्क्तुं, तत्र अकारानुरोधादाद्युदात्तत्वं प्राप्नोति ॥ एवं तर्हि स्वरे  
योगविभागः करिष्यते । इदमस्ति—‘चितः’ । चिन्तोऽन्त उदात्तो भवतीति । ततः—  
‘तद्धितस्य’ । तद्धितस्य च चितोऽन्त उदात्तो भवतीति ॥ किमर्थमिदं ? ॥ परत्वा-

प्र.] सुधातुरकङ् च । प्रकृत्यन्तराणीति । स्वाधिककन्प्रत्ययान्तत्वादिति भावः ।  
अव्यविकन्यायेन च कनर्हितैर्वाक्यमेव भवति । ‘व्यासक’शब्दाच्च कन्नन्तादृपिवाचिनोऽपि  
बाह्यादेराकृतिगणत्वादिन्भवति न तु ऋष्यणिनि भावः ॥ [ सुधातुरकङ् च ] ॥ ९७ ॥

गोत्रे । अथापि फञ् इति । सर्वथा सामान्यग्रहणं प्राप्नोतीत्येवं परमेतत् । फभिति  
क्रियमाणे कौआयना इति जित्शरप्रसङ्गः । सूत्रभेद इति । चक्रयपि सिध्यति, सूत्र-  
भेदस्तु स्यादिति भावः । एवं तर्हीति । चकारस्य विशेषणे चरितार्थत्वाद्बद्धौ च अकारस्य

उ.] सुधातु ॥ स्वार्थिकेति । व्यासादिविषयमिदम् । अत्र एव ‘वैयासकी संहिते’ इत्यस्य  
सिद्धिः । अत्र एव ‘वैयासक्यां संहिताया’मिति पुराणेषु पठ्यते । वैयासिक्यामिति  
त्व[१]पाठः । ननु व्यासादिभ्यः प्रत्ययेऽनिष्टरूपापत्तिरत आह—अव्यविकेति ॥ ९७ ॥

गोत्रे कुआ । भाष्ये—फक् इत्युच्यमान इति । फक्प्रत्यये कस्येत्संज्ञा दुर्लभेति भावः ।  
फभिति क्रियमाण इति । ‘अत्र सूत्रे’ इत्यादिः । काऽनुबन्धेनाऽपि वृद्धिः सिद्ध्यतीत्याह-

१ ‘इत्युच्यमाने’—पा० । २ ‘आश्वायनः’ पा० । ३ ‘वेदानीं’ पा० ।



ञ्जिनीत्याद्युदात्तत्वं प्राप्नोति-तद्वाधनार्थम् ॥ ततः-‘कितः’ ॥ कितश्चतद्वि-  
 स्याऽन्त उदात्तो भवतीति ॥ किं पुनरत्र स्वराऽर्थेन चकारेणानुबन्धेन, यावत्ता  
 च्छफजन्ताञ्ज्यो विधीयते ॥ तत्र ङ्जिनीत्याद्युदात्तत्वेन भवितव्यम् ॥ नैतदस्ति ।  
 बहुषु ङ्यस्य लोपे कृतेऽन्तोदात्तत्वं यथा स्यात्-कौञ्जायना इति ॥ इह के चिद्-  
 झेकयोः फ्यञं विदधति, बहुषु च फकम् । के चित्-च्छफजन्ताञ्ज्यम् । किमत्र  
 न्याय्यम् ? ॥ व्यवचनमेव न्याय्यम् ॥ झेकयोर्हि फ्यञि सति बहुषु च फकि  
 कौञ्जायनानामपत्यं माणवकः-कौञ्जायन्यः, कौञ्जायन्यौ ।-केन ‘य’शब्दः  
 श्रूयेत ।-झेकयोरित्युच्यमानो न प्राप्नोति ॥ इह कौञ्जायन्यस्यापत्यं बहवो  
 माणवकाः-कौञ्जायनाः । केन ‘य’शब्दो न श्रूयेत । ‘झेकयो’रित्युच्यमानः  
 प्राप्नोति ॥ तदेतत्कथं कृत्वा व्यवचनं ज्यायो भवति ? ॥ यदि तच्चास्ति-‘आपत्यं  
 वा गोत्रम्, परमप्रकृतेश्चापत्यः, आपत्याजीवद्वंद्व्यात्स्वार्थे द्वितीयो युवसंज्ञः,  
 स चाऽस्त्रियाम्, एको गोत्रग्रहणानर्थक्यञ्च, बहुवचनलोपिपु च सिद्धम्’इति ।  
 सति हि तस्मिन् झेकयोरपि फ्यञि सति बहुषु च फकि सति न दोषो  
 भवति, -तत्र कौञ्जायनानामपत्यं माणवक इति विगृह्य कुञ्जशब्दाद् झेकयो-  
 रूपत्तिर्भविष्यति-कौञ्जायन्यः कौञ्जायन्यौ । कौञ्जायन्यस्यापत्यं बहवो माण-  
 वका इति विगृह्य कुञ्जशब्दाद्बहुपूपत्तिर्भविष्यति-कौञ्जायना इति ॥ [गोत्रे कुञ्ज]

अनृष्याऽनन्तर्ये विदादिभ्योऽञ् ॥४१॥१०४॥

प्र. ] परत्वाञ्जित्स्वरप्राप्तावित्यर्थः । तत्र ङ्जिनीति । सति शिष्टस्वरस्य वलीयस्त्वादिति  
 भावः । इहेति । पूर्वे वैयाकरणाः । केन यशब्द इति । यशब्दस्य बहुत्वे प्रयोगा-  
 भावात् । यदा तु ङ्यः क्रियते तदा ‘गोत्रेऽलुगची’ति लुकि प्रतिषिद्धे यशब्दः श्रूयेत ।  
 कौञ्जायन्यस्यापत्यानि बहूनीति अत इञो ण्यक्षत्रियापैति लुकि तद्राजान्तस्य बहुषु वचन-  
 न्यस्य लुक्सिध्यति । आपत्यं चेति । गोत्रे लुगचीत्यत्रैतद्व्याख्यातम् । कुञ्जशब्दादेव  
 यूनि फ्यञि फकि च कृते स्वार्थिकस्य चेञो लुकि कृते सर्वेष्टसिद्धिः ॥ [ गोत्रे कु ] ॥

उ. ] च्छफक्यपि सिध्यतीति । यशब्दस्य बहुत्वे प्रागभावादिति । बहुत्वे युवप्रत्ययो-  
 त्पत्तेः प्राग्यशब्दस्याऽभावादित्यर्थः । कचित्तु-प्रयोगाऽभावादिति पाठः । लुकि प्रति-  
 षिद्धे इति । युवप्रत्ययस्य तु ‘ण्यक्षत्रिये’ति लुगिति बोध्यम् । न च लुका विषयाऽ-  
 हारे कथमत्राऽलुकः ; प्रत्ययलक्षणेन सत्त्वात् । ‘न लुमता’ इति निषेधस्तु न, अस्य प्रत्ययो-  
 देश्यकत्वेऽप्यङ्गोदेश्यकत्वाऽभावादित्याहुः । फगन्ताद्युवप्रत्ययस्य लुक्तु पैलादिवाङ्मि-  
 त्वाद्वा । ‘आपै’त्यत्र लक्षणप्रतिपदोक्तपरिभाषा तु न प्रवर्तते, अत एव ‘आत्रेय’शब्दाच्चानि  
 इञो लुगुक्तोऽनेन भाष्य इत्याहुः । तद्राजान्तस्य बहुष्विति । तत अजादिप्राग्दी-  
 व्यतीयविवक्षाऽभावाच्चात्राऽलुकः प्राप्तिरिति भावः । यूनि फ्यञि फकि चेति । युव-  
 झेकयोः फ्यञ्, तद्बहुत्वे फगिति भावः ॥ [ गोत्रे कुञ्जादि ] ॥ ९८ ॥

अनृप्यानन्तर्यं इत्युच्यते, तत्रेदं न सिध्यति-कौशिको विश्वामित्र इति । किं कारणम् ? ॥ “विश्वामित्रस्तपस्तेपे ‘नानृपिः स्या’मिति, तत्र भवानृपिः सम्पन्नः । स पुनस्तपस्तेपे ‘नानृपेः पुत्रः स्या’मिति । तत्र भवान् गाधिरपि ऋपिः सम्पन्नः । स पुनस्तपस्तेपे ‘नानृपेः पौत्रः स्या’मिति । तत्र भवान्कुशिकोपि ऋपिः सम्पन्नः” । तदेतद्व्यानन्तर्यं भवति । तत्राऽनृप्यानन्तर्यं इति प्रतिषेधः प्राप्नोति ॥ नैष दोषः ॥ नैवं विज्ञायते-‘ऋप्यानन्तर्यं न भवती’-ति । कथं तर्हि ? ॥ ऋपावनन्तरे नेति ॥ यद्येवम्-॥ \* ॥ अनृप्यानन्तर्यवचनमनर्थकं, संज्ञागोत्राधिकारात् ॥ \* ॥ अनृप्यानन्तर्यवचनमनर्थकम् ॥ किं कारणम् ? ॥ संज्ञागोत्राधिकारात् । संज्ञागोत्र इति वर्तते, तत्र कः प्रसङ्गो यदनन्तरे स्यात्, नैव प्राप्नोति, नाऽर्थः प्रतिषेधेन ॥ एवं तर्हि सिद्धे सति यदनृप्यानन्तर्यं इति प्रतिषेधं शास्ति तज्ज्ञापयत्याचार्यो ‘विदादिपुत्रेऽनृपयः पठ्यन्ते-तेषामनन्तरेऽपि वृत्तिर्भवती’ति ॥ किमेतस्य ज्ञापने प्रयोजनम् ? ॥ नानान्द्रः, पौत्रः, दौहित्र इत्येतत्सिद्धं भवति ॥ [ अनृप्यानन्तर्यं विदादिभ्योऽञ् ] ॥

प्र.] अनृप्या । अनृप्यानन्तर्यं इत्यस्यार्थद्वयं सम्भवति, -ऋषीणामानन्तर्यं-अव्यवधाने न भवति । यदाऽनन्तरमेवानन्तर्यं, तेन ऋषिभ्योऽनन्तरापत्ये प्रत्ययो न भवतीति । उभयत्राप्यसमर्थसमासः, भवतिना नञः सम्बन्धात् । तत्राऽऽद्यपक्षाश्रयेण पूर्वः पक्षो, द्वितीयपक्षाश्रयेणोत्तरम् । संज्ञागोत्राधिकारादिति । संज्ञया यद्गोत्रं पौत्रप्रभृति, तदेवाधिकृतं न त्वपत्यमात्रमित्यर्थः । तेषामनन्तर इति । अन्यथा आनन्तर्यप्रतिषेधोऽनर्थकः स्यात् । तत्रपिभ्यो गोत्र एवाऽप्रत्ययः । अनृपिभ्यस्त्वनन्तरापत्य एवेत्येव विषयविभागः । नन्वस्माज्ज्ञापकादनृपिभ्योऽपत्यमात्रे प्रत्ययः प्राप्नोति । नैष दोषः । विशेषविषयस्यानुमानस्याश्रयणात् ॥

उ.] अनृप्या ॥ तेन ऋषिभ्योऽनन्तरेति । भाष्ये-‘कथं तर्हि, ऋपावनन्तरे ने’-त्यत्र ‘ऋषौ’ इत्यवधेरेवाऽधिकरणत्वविवक्षायां सप्तमीति भावः । अत्र ‘विश्वामित्रस्तपस्तेपे’ इति गाथयाऽन्यत्र ऋप्यानन्तर्याऽर्भावं सूचयति, अनृपिपुत्राणामपि ऋषित्वात्, ऋपिपुत्राणामप्यनृपित्वाच्चेति बोध्यम् । ननु गोत्रग्रहणमेव प्रकृतं, न संज्ञागोत्रं नाम किञ्चिदत आह-सञ्ज्ञयेति । संज्ञया प्रतिपाद्यं यद्गोत्रं पौत्रप्रभृत्यर्थः । गोत्रसंज्ञया प्रत्याख्यं यत्पौत्रप्रभृति तस्यैवाऽधिकारोऽत्रेति फलितम् । अन्यथेति । प्राप्तिपूर्वकत्वात्प्रतिषेधस्येति भावः । गोत्रएवेति । अनन्तरे निषेधादिति भावः । विशेषविषयस्येति । ‘ऋषिभ्योऽनन्तरे न भवती’ति प्रतिषेधेन ‘अनृपिभ्योऽनन्तरे भवती’ति शेषोऽनुमीयते, स च ‘तक्रकौण्डिन्य’-न्यायाद्गोत्रेऽञो बाधक इति भावः । भाष्ये-‘तेषामनन्तरेऽपि वृत्तिरित्यपिशब्द एवकाराऽर्थः, अपिरहित एव पाठ इति वाऽशयः । अत्र मानञ्चित्यम् । किञ्च ‘ऋषिभ्योऽनन्तरे ने’ति प्रसज्यप्रतिषेधेन व्याख्यानं विफलम्, अनृपिभ्योऽनन्तर इत्येव युक्तत्वात् । न च ‘गोत्र’ इत्यधिकारादनन्तरेऽप्राप्त्या निषेधो व्यर्थः; तत्सामर्थ्येनाऽत्र सूत्रे ‘गोत्र’ इत्यस्याऽस-



वतण्डाच्च १४।१।१०८।

किमर्थमिदमुच्यते-न 'गर्गादिभ्यो य'जित्येव सिद्धम् ? ॥ लुक्स्त्रियामिति वक्ष्यामीति ॥ यदि पुनस्तत्रैवोच्येत ॥ नैवं शक्यम्, आङ्गिरसग्रहणं हि विच्छिद्येत ॥

शिवादिभ्योऽण् १४।१।१११।

किमर्थं शिवादिभ्योऽण्विधीयते, न 'यथाविहित'मित्येवोच्येत ॥ 'शिवादिभ्यो यथाविहित'मितीयत्युच्यमाने-इन्द्रप्रसज्येत । इजतो यथाविहितः ॥ पुनर्वचनमिदानीं किमर्थं स्यात् ? ॥ ये तस्य बाधकास्तद्बाधनार्थम् । स वै नास्ति यस्तं बाधेत ॥ तन्नारम्भसामर्थ्याद्यो विहितो न च प्राप्नोति स

प्र.] वतण्डोच्च । लुक्स्त्रियामिति वक्ष्यामीति । तत्र च वतण्डशब्दानुवृत्त्यर्थमेतदित्यर्थः । यदीति । गर्गादिगण एव वतण्डशब्दानन्तरं लुक्स्त्रियामिति पठितव्यमिति भावः । आङ्गिरसग्रहणमिति । तथा च सर्वत्र लुक्स्यात् । योगविभागस्तर्हि किमर्थो, न 'वतण्डाल्लुक्स्त्रिया'मित्येकयोग एवोच्येत ? । आङ्गिरसे शिवाद्यण्वानाधनार्थो योगविभागः । वतण्डो नाम ऋषिः तत ऋषित्वादेवाऽणि सिद्धे शिवादिपु तस्य पाठो गोत्रे गर्गादियञा समावेशार्थः । अनेन तु योगेनाऽऽङ्गिरसेऽण्वप्रसङ्गे यन्विधानादण्वाध्यते । अन्यत्र तु गोत्रे यजणौ द्वावपि भवतः । ऋषित्वादेव च वातण्डोत्यत्र प्यङ् न भवति ॥ [ वतण्डाच्च ] ॥

उ.] म्वन्धात् । युवाऽपत्ये तु न; 'गोत्राद्यनू'ति नियमात् । तस्मादनृषिभ्योऽनन्तरे गोत्रे च प्रत्यय इत्येव भाष्याल्लभ्यत इति दिक् ॥ [अनृष्यानन्तर्ये] ॥ १०४ ॥

वतण्डाच्च । भाष्ये-न गर्गादिभ्यो यजित्येव सिद्धमिति । न च शिवादिष्वप्यस्य पाठादाङ्गिरसेऽण्वानाधनार्थमिदमिति वाच्यम्, गणद्वयपाठसामर्थ्येनाऽभिधानस्वाभाव्यादाङ्गिरसे यञ्, अन्यत्र अणिति व्यवस्थासम्भवादित्यभिमानः । 'तत्र'शब्दार्थमाह-गण एवेति । नन्वेवमन्येभ्योऽपि गर्गादिभ्यो यजः स्त्रियां लुक्स्यादत आह-वतण्डशब्दाऽनन्तरमिति । तथा च तत्र वतण्डग्रहणमनुवर्त्तत इति भावः । सर्वत्र-आङ्गिरसे, तद्भिन्ने च । एवञ्चाऽऽङ्गिरसे वतण्डी, अन्यत्र वातण्ड्यायनीति भावः । अण्वानाधनार्थ इति । गणद्वयपाठसामर्थ्येन विष्टा व्यवस्था न लभ्यत इति भावः । परे तु विध्यर्थ इत्येवोचितम्, 'न गर्गादिभ्य' इति प्रश्नस्य गर्गादिष्वेवं पठनीयः, किमनेन पृथक्सूत्रेण, कप्यादिष्विव विशेषाऽनुक्तेः । कपिवोधाभ्यां योगविभागेन 'आङ्गिरस' इत्यस्याऽसम्बन्ध इत्याशयः । उत्तरैर्यति-लुगिति । 'यदि पुनस्तत्रैवोच्येत' इत्येतस्य कैयटोक्त एवार्थः । नैवमित्यादि । तद्विच्छेदे हि सर्वत्र यन्स्यादित्यर्थः । तस्मादाङ्गिरस एव गोत्रेऽस्माद्यजिति भावः । गर्गादिपाठस्तु नास्त्येव । अत एव भगवता योगविभागफलं न विचारितम् । एवञ्च योगविभागेन कपिवोधयोरिव वतण्डस्याऽपि गर्गादिगणे पाठाऽभाव एवाऽनुमीयते । एवञ्चाऽनाङ्गिरसे 'वातण्ड्यायनी'त्यसाध्वेवेति भाष्यार्थमाहुः ।

भविष्यति ॥ कश्चासौ ? ॥ अणेव ॥ उत्तरार्थं तर्हि—अवृद्धाभ्यो नदीमानुपीभ्य-  
स्तन्नामिकाभ्य इति ।—अत्र यथा विहितमितीयत्युच्यमाने ढक्प्रसज्येत ।  
ढगतो यथाविहितः ॥ पुनर्वचनमिदानीं किमर्थं स्यात् ? ॥ ये तस्य बाधका-  
स्तद्बाधनार्थम् ॥ स वै नास्ति यस्तं बाधेत ॥ तन्नारम्भसामर्थ्याद्यो विहितो न  
च प्राप्नोति स भविष्यति ॥ कः पुनरसौ ? ॥ अणेव ॥ उत्तरार्थमेव हि तर्हि,—  
ऋष्यन्धकवृष्णिकुरुभ्यश्चेति । अत्र ‘यथाविहित’मितीयत्युच्यमाने इज् प्रस-  
ज्येत । इजतो यथाविहितः ॥ पुनर्वचनमिदानीं किमर्थं स्यात् ? ॥ ये तस्य  
बाधकास्तद्बाधनार्थम् ॥ स वै नास्ति यस्तं बाधेत ॥ तन्नारम्भसामर्थ्याद्यो  
विहितो न च प्राप्नोति स भविष्यति । कश्चासौ ? ॥ अणेव ॥ उत्तरार्थमेव तर्हि—  
मातुरुत्सङ्ख्यासम्भद्रपूर्वायाः, कन्यायाः कनीन चेति ।—अत्र ‘यथाविहित’-  
मितीयत्युच्यमाने ढक्प्रसज्येत, ढगतो यथाविहितः ॥ पुनर्वचनमिदानीं  
किमर्थं स्यात् ? ॥ मातुरुत्कारं वक्ष्यामि, कन्यायाः कनीनभावमिति ॥ यद्येता-  
वत्प्रयोजनं स्यात्तत्रैवायं ब्रूयात् स्त्रीभ्यो ढक्, मातुरुत्कारः, कन्यायाश्च कनीनभाव  
इति ॥ इदं तर्हि प्रयोजनम्—अयमृष्टिपेणशब्दः शिवादिषु पठ्यते । तत्र यथा-  
विहितमितीयत्युच्यमाने इज् प्रसज्येत ॥ तं परत्वात्सेनान्ताण्यो बाधेत ॥  
तन्नारम्भसामर्थ्यादिज् प्रसज्येत । पुनरग्रग्रहणादणेव भवति ॥ [शिवादिभ्योऽण्] ।

ऋष्यन्धकवृष्णिकुरुभ्यश्च १४११११३

प्र.] शिवा । गोत्र इति निवृत्तम्, अपत्यमित्येवानुवर्तते । ढगत इति । ननु मातृशब्दस्या-  
ऽस्त्रीप्रत्ययान्तत्वात्कथं ढन्विहितः । एवं तर्हि परिहारान्तराभिधानाच्च विचारितमेतद्भाष्य-  
कारेण । तं परत्वादिति । परत्वग्रहणेन बाधकत्वं लक्ष्यते । तेनापवादत्वादित्यर्थः ॥  
[शिवादि] ॥ ११२ ॥

उ.] शिवादिभ्यो । भाष्ये—न यथाविहितमिति । फञस्तु व्याख्यानदेव नाऽनुवृत्ति-  
रिति भावः । स वै नास्तीति । न चैभ्यः ‘प्राचामवृद्धा’दित्यस्य प्राप्तत्वेन कथं तद-  
भावः, बहुलग्रहणात्तस्येदृशे विषयेऽप्रवृत्तिरित्याशयात् । कश्चाऽसावणेवेति । नन्विदम-  
सङ्गतं, शिवादिभ्यो गोत्र एवेज् नाऽन्यत्रेति नियमेन चारितार्थात्कथमग्रग्रहणं विनाऽ-  
ण्विधिरत आह—गोत्र इति निवृत्तमिति । अन्ये तु विध्यर्थत्वस्य युक्तत्वाद्विधि-  
त्वायाऽण एव विधिस्तेनेति भाष्याशयः । अत एव यूनि लुक्सुत्रादिस्थभाष्येणाऽविरोध  
इत्याहुः । परिहारान्तरेति । ‘स्त्रीभ्य’ इत्यर्थग्रहणं मत्वा पूर्वपक्षिणोभयसाधारण्येन ढगि-  
त्युक्ते उभयसाधारण्येन परिहारान्तरमेवोक्तं न तु वस्तुतत्त्वं निरूपितम् । तच्च ‘स्त्रीभ्य’  
इति सूत्रे निरूपयिष्यत इति भावः । ननु ण्यस्याऽनवकाशत्वात्परत्वादित्युक्तमत आह—  
परत्वग्रहणेनेति । न च प्राग्दीव्यतीयाऽधिकारेणैवाऽणग्रहणे सिद्धेऽणिनि व्यर्थमेव, अर्थ-  
स्याऽवधित्वाश्रयणेनार्थबोधकत्वाच्च एव तदुपस्थिते ॥ [शिवादिभ्योऽण्] ॥ ११२ ॥



ऋष्यन्धोऽङ्गदकौ विप्रतिपेधेन ॥ \* ॥ ऋष्यणः स्त्र्यणश्च ढग्दकौ भवतो विप्र-  
तिपेधेन । ऋष्यणोऽवकाशः-वासिष्ठः । वैश्वामित्रः । ढकोऽवकाशः-दुलि-दौलेयः ।  
बलि-बालेयः । इहोभयं प्राप्नोति-अत्रि-आत्रेयः ॥ स्त्र्यणोऽवकाशः-मकन्दिका-  
माकन्दिकः । ढकोऽवकाशः-काणिकेरः । गाणिकेरः । इहोभयं प्राप्नोति । पौणि-  
केरः । मौद्गलिकेरः । ढग्दकौ भवतो विप्रतिपेधेन ॥\*॥ अचो ढको ढग्दजौ ॥ \* ॥  
अचो ढग्भवतीत्येतस्माद्ढग्दजौ भवतो विप्रतिपेधेन । 'अचो ढग्भवती'-  
त्यस्यावकाशः-दात्तेयः । गौत्तेयः । ढकः स एव । इहोभयं प्राप्नोति-नटी-नाटेरः,  
दासी-दासेरः ॥ ढजोऽवकाशः-कामण्डलेयः । [ हैरण्यवाहेयः ] । भाद्र-  
वाहेयः । ढकः स एव । इहोभयं प्राप्नोति-जम्बू-जाम्बेयः । ढग्दजौ भवतो  
विप्रतिपेधेन ॥\*॥ न वर्ष्यणः पुनर्वचनमन्यनिवृत्त्यर्थम् ॥\*॥ न वैप युक्तो विप्रति-  
पेधो योऽयमृष्यणो ढकश्च ॥ किं कारणम् ? ॥ ऋष्यणः पुनर्वचनमन्यनिवृ-  
त्त्यर्थम्, सिद्धोऽत्राऽणुत्सर्गेणैव । तस्य पुनर्वचने एतत्प्रयोजनं-येऽन्ये तदप-  
वादाः प्राप्नुवन्ति तद्वाधनार्थम् । स यथैव तदपवादमिजं बाधते एवं ढकमपि  
बाधेत ॥\*॥ तस्मादृषिभ्योऽण्विधानेऽन्यादिप्रतिपेधः ॥ \* ॥ तस्मादृषिभ्योऽण्वि-  
धानेऽन्यादिभ्यः प्रतिपेधो वक्तव्यः ॥ न वक्तव्यः ॥ 'मध्येऽपवादाः पूर्वान्विधी-  
न्वाधन्त' इत्येवमयमृष्यण इजं तदपवादं बाधिष्यते, ढकं न बाधिष्यते ॥

अयं चाऽप्ययुक्तो विप्रतिपेधो योऽयं ढको ढग्दजोश्च ॥ किं कारणम् ? ॥  
॥\*॥ ढकः पुनर्वचनमन्यनिवृत्त्यर्थम् ॥ \* ॥ [ ढकः पुनर्वचनमन्यनिवृत्त्यर्थम् ] ।  
सिद्धोऽत्र ढक् 'स्त्रीभ्यो ढ' गित्येव, तस्य पुनर्वचन एतत्प्रयोजनं-येऽन्ये तद-

प्र.] ऋष्यन्ध । ऋषिस्त्र्यण इति । 'अवृद्धाभ्यो नदीमानुषीभ्य' इति मानुषीलक्षणोऽण्स्त्र्य-  
णशब्देनोक्तः । अत्र च यथासङ्गं सम्बन्धः । दौलेय इति । दुलेरनृपित्वाङ्कोयमवकाशः ।  
काणिकेर इति । काणैव-काणिका । पौणिकेर इति । पुणिका तन्नामिका क्षुद्रा च ।  
जाम्बेय इति । चतुष्पाल्लक्षणो ढञ् । 'ढे लोपोऽकट्वा' इत्यूकारलोपः । जम्बूशब्दस्यास्त्री-  
प्रत्ययान्ताङ्कप्राप्तिश्चिन्त्या । नवेति । प्राप्तिमात्रं बाध्यं मन्यते । मध्येऽपवादा इति ।

उ.] ऋष्यन्धकवृष्णि । ननु स्त्र्यणप्रसिद्धोऽत आह-अवृद्धाभ्य इति । अनृपित्वा-  
दिति । मन्त्रद्रष्टृत्वाऽभावादिति भावः । काणैवेति । वृद्धत्वात्तन्नामकत्वाऽभावाच्च  
ढकोऽयमवकाश इति भावः । जम्बूशब्दस्येति । अस्य दीर्घोकारान्तत्वादङ्गभावः । द्वयच  
इत्यत्राऽपि स्त्रीभ्य इति वर्त्तते । तच्च स्वयंते । तेन तदधिकारविहितप्रत्ययग्रहणम् ।  
तत्र 'अप्राणिजातेश्चे'ति वार्त्तिके 'उत' इत्यस्याऽसम्बन्धेऽपि प्राणिजातित्वात्तदभाव इति भावः ।  
अन्ये तु 'तस्या जम्बोः फलरसो नदीभूय प्रवर्त्तते' इति प्रयोगाज्जम्बुर्हत्वाऽन्तोऽपि । स च  
वृक्षशृङ्गालोभयवचनः । एतद्भाष्यप्रामाण्यात्तस्मादङ्गि दीर्घाऽन्तोऽप्युभयवचनः । यद्वा  
'स्त्रीभ्य' इत्यत्रार्थग्रहणमेव, इडविडादयः शिवादिपु पाठ्याः, 'शिवादिराकृतिगण' इति गण-

पवादाः प्रामुवन्ति तद्वाधनार्थम् । स यथैव तदपवादं तन्नामिकाऽणं बाधते  
 एवं ढग्ढजावपि बाधते ॥ \* ॥ तस्मात्तन्नामिकाण्यद्वयः ॥ \* ॥ तस्मात्तन्नामिका-  
 ऽणि 'अद्यच' इति वक्तव्यम् ॥ न वक्तव्यम् ॥ 'मध्येऽपवादाः पूर्वान्विधीन्वाधन्ते'  
 इत्येवमयं ढक्तन्नामिकाऽणं तदपवादं बाधिष्यते, ढग्ढजौ न बाधिष्यते ।  
 ॥ \* ॥ ऋप्यन्धकवृष्णि कुर्वणः सेनान्ताण्यः ॥ \* ॥ ऋप्यन्धकवृष्णि कुर्वणः सेनान्ता-  
 ण्यो भवति विप्रतिपेधेन । ऋप्यणोऽवकाशः-वासिष्ठः । वैश्वामित्रः ।  
 ण्यस्यावकाशः-पारिपेण्यः । वारिपेण्यः । जातसेनो नाम ऋपिस्तस्मादुभयं  
 प्राप्नोति, ण्यो भवति विप्रतिपेधेन-जातसेन्यः ॥ अन्धकाऽणोऽवकाशः-  
 श्वाफलकः । श्वेत्रकः । रान्धसः । ण्यस्य स एव । उग्रसेनो नामाऽन्धकस्तस्मा-  
 दुभयं प्राप्नोति, ण्यो भवति विप्रतिपेधेन-औग्रसेन्यः ॥ वृष्ण्यणोऽवकाशः-  
 चासुदेवः । बालदेवः । ण्यस्य स एव । विष्वक्सेनो नाम वृष्णिस्तस्मादुभयं  
 प्राप्नोति, ण्यो भवति विप्रतिपेधेन-वैष्वक्सेन्यः ॥ कुर्वणोऽवकाशः-नाकुलः ।  
 साहदेवः । ण्यस्य स एव । भीमसेनो नाम कुरुस्तस्मादुभयं प्राप्नोति, ण्यो  
 भवति विप्रतिपेधेन-भैमसेन्यः ॥ \* ॥ सेनान्ताण्यो भवति विप्रतिपेधेन जातो-  
 विष्वग्भीमेभ्य इति वक्तव्यम् ॥ \* ॥ [ ऋप्यन्धक ] ॥

मातुरुत्संख्यासम्भद्रपूर्वायाः ॥ १४११११५ ॥

किमर्थं स्त्रीलिङ्गेन निर्देशः क्रियते, न सङ्ख्यासंभद्रपूर्वस्येत्येवोच्येत ? ॥  
 स्त्रीलिङ्गो यो मातृशब्दस्तस्माद्यथा स्यादिह मा भूत्-संमिमीते संमाता,  
 संमातुरपत्यं सांमात्रः [ इति ] ॥ [ मातुरुत्सङ्ख्यासंभद्र ] ॥

ग्र.] पूर्वस्य निर्ज्ञातस्वरूपत्वाद्वाध्यत्वं न तूत्तरस्यानिर्ज्ञातस्वरूपस्येति भावः । अथाऽत्राहुः-कथं  
 पुनर्नित्यानां शब्दानामनित्यान्धकादिवंशाश्रयेणान्वाख्यानं युज्यते । अत्र समाधिः- 'त्रिपु-  
 रानुकं नाम कुर्या'दिति न्यायेनाऽन्धकादिवंशा अपि नित्या एव । अथ वाऽनित्योपाया-  
 श्रयेणापि नित्यान्वाख्यानं दृश्यते । यथा शकाश्रयेण कालस्य ॥ [ ऋप्यन्धकवृष्णि ] ॥

मातुरुत् । अणि सिद्धे तत्सन्नियोगेनोत्त्वार्थं वचनम् । स्त्रीलिङ्ग इति । अर्थधर्म  
 स्त्रीत्वं शब्दे समारोप्य क्रियाशब्दनिवृत्त्यर्थः स्त्रीलिङ्गनिर्देशः कृतः । न्यायानुवादश्चायं

उ.] रत्ने स्पष्टमभिधानाद्वा तेभ्यो ढगभाव इति भाष्याशय इत्याहुः । ननु ऋप्यणमध्येऽपवाद-  
 न्यायेन इज एव बाधको न तु ढकोऽत आह-प्राप्तीति । भाष्ये-तन्नामिकाण्यद्वयच  
 इति । एवञ्च द्वयचोऽपि 'स्त्रीभ्यो ढग' इत्येव ढगिति 'अद्यच' इति सूत्रमृथङ्न कर्त्तव्यमि-  
 त्यर्थः । यथा शकेति । प्रसिद्धमेतज्ज्योतिर्विदाम् । जातादिभ्यः परो यः सेनाशब्दस्तदन्ताण्यो  
 विप्रतिपेधेनेति वक्तव्यमिति भाष्येऽन्वयः ॥ [ ऋप्यन्धकवृष्णि कुरुभ्यश्च ] ॥ ११४ ॥

मातुरुत्संख्या । अणि सिद्ध इति । 'तस्याऽपत्यम्' इत्यनेन । भाष्ये-स्त्रीलिङ्गो

१ उपसंहारभाष्यमेवेदं न वार्तिकान्तरमिति परे ।



कन्यायाः कनीन च । ४।१।११६।

इदं विप्रतिपिद्धम् ॥ को विप्रतिपेधः ? ॥ अपत्यमिति वर्तते । यदि च कन्या-नाऽपत्यम्, अथाऽपत्यं-न कन्या । कन्या चापत्यं चेति विप्रतिपिद्धम् ॥ नैतद्विप्रतिपिद्धम् ॥ कथम् ? ॥ कन्याशब्दोऽयं पुंसाऽभिसम्बन्धपूर्वके संप्रयोगे निवर्तते । या चेदानीं प्रागभिसम्बन्धात्पुंसा सह संप्रयोगं गच्छति तस्यां कन्याशब्दो वर्तते एव । कन्यायाः कन्योक्तायाः कन्याभिमतायाः सुदर्शनाया यदपत्यं स कनीन इति । [ कन्यायाः कनीन च ] ॥

स्त्रीभ्यो ढक् । ४।१।१२०।

इदं सर्वेष्वेव स्त्रीग्रहणेषु विचार्यते-स्त्रीग्रहणे स्त्रीशब्दग्रहणं स्यात्स्त्रीप्रत्यय-

प्र.] स्त्रीलिङ्गनिर्देशः । सम्बन्धिशब्दस्य प्रसिद्धतरत्वात्तस्यैव ग्रहणस्य सिद्धत्वात् । एतच्च बाह्य-दिभ्यश्चेत्यत्रोक्तम् । [ मातुरुत्सङ्ख्यासंभद्रपूर्वायाः ] ॥

कन्यायाः । यदीति । अक्षतयोनिः कन्या सा कथमपत्येन सम्बध्येतेति भावः । अभिसम्बन्धपूर्वक इति । शास्त्रोक्तो विवाहोऽभिसम्बन्धस्तत्पूर्वके पुरुषसंयोगे कन्या-शब्दो निवर्तते । या तु शास्त्रोक्तेन विवाहसंस्कारेण विना पुरुषं युनक्ति सा कन्यात्वं न जहाति । कन्योक्ताया इति । कन्यैवा सावुक्ता । तदेव व्याचष्टे-कन्याभिमताया इति । कन्यैव साऽभिमता स्मृतिकाराणामित्यर्थः । सुदर्शनाया इति । प्रकटदर्शनाया अगुप्तत्वादित्यर्थः । अन्ये त्वाहुः-मुनिदेवतामाहात्म्याद्या पुंयोगेऽप्यक्षतयोनिर्भवति यथा कुन्ती मन्त्राहूतदिनकरोत्पादितकर्णाख्यपुत्रापि पुनः कन्यैवाऽभूत् । तदपत्यं कानो-न-शब्दाभिधेयम् ॥ [ कन्यायाः कनीन च ] ॥

स्त्रीभ्यो । बहुवचननिर्देशात्स्वरूपग्रहणे निरस्ते पक्षत्रयसम्भावनापूर्वकं प्रत्ययग्रहण-मिह व्यवस्थाप्यते-इदं सर्वेष्विति । तत्र कचित्कश्चित्पक्ष आश्रीयते, इह तु स्वरितत्वप्रति-शानात् स्वरितेनाधिकार इत्यस्य स्वरितेनाधिकारावगतिर्भवतीत्यस्याप्यर्थस्याश्रयणाद्वादि-

उ०]य इति । नित्यं स्त्रीलिङ्ग इत्यर्थः । सम्बन्धिशब्दस्येति । श्वशुरादिवदित्यर्थः । [ मातुरुत्स ] ॥

कन्यायाः । ननु प्रथमं वयः कन्याशब्दप्रवृत्तिनिमित्तम्, दैवात्प्रथमे वयस्यप्यपत्य-सम्बन्धसम्भवात्को विरोधोऽत आह-अक्षतेति । नन्वभिसम्बन्धपूर्वके सम्प्रयोग इति पुन-रुक्तमत आह-शास्त्रोक्त इति । पुरुषं युनक्तीति । पुरुषमात्मनि योजयति, सम्बध्नाति, पुरुषेणात्मानं योजयतीति यावत् । कन्याऽभिमतत्वे हेतुः-सुदर्शनाया इति । अगुप्तत्वाद्धेतोः प्रकटदर्शनाया इत्यन्वयः । मन्त्राहूतेन दिनकरोणोत्पादितः कर्णाख्यः पुत्रो यस्या इति बहुव्रीहिः । सुदर्शनाया इति भाष्येणैवमेव बोध्यत इत्यन्ये ॥ [ कन्यायाः ] ॥ ११६ ॥

स्त्रीभ्यो । ननु स्वरूपग्रहणपक्षः कुतो न शङ्कितोऽत आह-बहुवचनेति । ननु सर्व-ेष्वेकजातीयसिद्धान्ताऽभावादाह-तत्र कचिदिति । यथा 'यू स्याख्या'वित्यत्र स्त्रीलिङ्ग-शब्दग्रहणं, 'सिद्धा'मित्यादौ कर्णाऽभिधानमिति भावः । प्रकृतसूत्रस्य सिद्धान्तपक्षे वीज-

ग्रहणं वा, स्व्यर्थग्रहणं वेति ? ॥ किंचातः ? ॥ यदि स्त्रीशब्दग्रहणमर्थग्रहणं वा, इडविड्-ऐडविडः । पृथु-पार्थः । उश्चिक्-औश्चिजः । दरद्-दारदः । अत्रापि प्राप्नोति ॥ अथ प्रत्ययग्रहणं-लैखाभ्रेयो वैमात्रेय इति न सिध्यति ॥ अस्तु प्रत्ययग्रहणम् ॥ कथं लैखाभ्रेयो वैमात्रेय इति ? ॥ शुभ्रादिषु पाठः करि-  
त्यते ॥ ❁॥ वडवाया वृषे वाच्ये ॥ ❁॥ वडवाया वृषे वाच्ये ढग्वक्तव्यः । वडवाया  
वृषः-वाडवेयः ॥ ❁ ॥ अण् क्रुञ्चाकोकिलात्स्मृतः ॥ ❁ ॥ [अण् क्रुञ्चाकोकिलात्स्मृतः]  
क्रौञ्चः कौकिल [ इति ] ॥ ❁॥ आरक्पुंसि ततोऽन्यत्र ॥ ❁॥ ततोऽन्यत्र पुंसि आर-  
ग्वक्तव्यः । मूषिकाया अपत्यं पुमान्मौपिकारः । मृग्याः पुमान्-मार्गारः ॥ ❁ ॥  
गोधाया ढग्विधौ स्मृतः ॥ ❁॥ [गोधाया ढग्विधौ स्मृतः] गोधायाः पुमान्-गौधेरः ॥

प्र.] प्रत्ययग्रहणम् । स्त्रियां क्तिन्नित्येतत्प्रकरणविहितास्तु प्रत्यया व्यवधानान्न गृह्यन्ते । स्त्रीशब्द-  
ग्रहणमिति । स्त्रीलिङ्गानां शब्दानां ग्रहणमित्यर्थः । स्व्यर्थग्रहणमिति । अर्थे कार्यासम्भवे  
तदभिधायिशब्दग्रहणमेव सम्बध्यते । इडविडादयः शब्दा स्त्रीवृत्तयो न तु स्त्रीप्रत्य-  
यान्ता इति तेभ्योऽणोऽपि भवति । वडवाया इति । वृषो-बीजाश्वः । तेन चार्थेन विशेष-

उ.] माह-इह त्विति । नन्वेवं क्तिनादीनामपि ग्रहणं स्यादत आह-स्त्रियां क्तिनिति । व्यव-  
धानात्-अतिदूरत्वादित्यर्थः । ननु बहुवचनात्स्वरूपग्रहणनिरासेन स्त्रीशब्दग्रहणमित्यनुपप-  
न्नमत आह-स्त्रीलिङ्गानामिति । ननु शब्दस्याऽर्थस्य वा ग्रहणे एकजातीयदोषकथनमयुक्त-  
मत आह-अर्थे इति । एवञ्चाऽत्र सूत्रे [ऽपि] स्त्रीशब्दग्रहणं स्व्यर्थग्रहणमिति पक्षयोरविशेषेऽ  
पि सम्भवमात्रेणोपन्यस्ती । 'स्त्रियाः पुंव'दित्यादौ त्वनयोर्विशेषो बोध्यः । केचित्तु स्त्रीलिङ्गाऽर्थ-  
बोधकशब्दग्रहणमेवाऽत्र, इडविडादीनां शिवादिषु पाठः, अनभिधानाद्वा तेभ्यो ढगभावः,  
'एको गोत्र'सूत्रोक्तरीतेः । यथा केभ्यश्चिदपत्यप्रत्ययसामान्याऽभावः, तवापि केपाश्चिच्छुभ्रा-  
दिपाठ आवश्यकः, स्त्रीशब्दे स्वरितत्वप्रतिज्ञानञ्चाऽधिकमतीदं भाष्यमेकदेश्युक्तिरित्याहुः ।  
अत्र प्रातिपदिकादिति न सम्बध्यते, विरोधादिति बोध्यम् । सम्बन्धेऽपि लिङ्गविशिष्टपरि-  
भाषया न दोष इत्यन्ये । वाडव इतीति । 'न च चतुष्पाद्वाचित्वाद्भुजः प्राप्तिः, स्वरे च विशेष  
इति वाच्यं, देवताविशेषस्य सूर्यस्त्रीरूपस्य गृहीताऽश्वा रूपस्य वाचकवडवाशब्दस्यैवाऽत्र  
ग्रहणात् । बीजाऽश्वशब्देनाऽपि गृहीताश्वाकारस्तत्पुमान् सूर्य एव । एवञ्च तस्य चतुष्पाद्वाति-  
वाचित्वाऽभावात्त दोषः । अत एव 'वाडवो वडवाऽनल' इत्यमरः । न चाऽर्थस्याऽनु-  
वाद्यत्वेन विशेषविहितेनाऽर्थेनाऽपत्यार्थे न वाध्यत इति वाच्यम्, अर्थस्याऽपि विधेयतायाः  
कार्यशब्दवादे सत्त्वेनाऽदोषा'दिति केचित्, तन्न; 'चतुष्पादो गर्भिण्या' इत्यत्र 'जातिरिति  
वक्तव्यम्' इति वदता वार्तिककृताऽत्र चतुष्पाद्वाचिमात्रग्रहणस्य बोधनात् । ब्राह्मणीवाचि-  
वडवाशब्दात्तु ढकोऽपवादे 'अवृद्धाभ्य' इत्यणि ब्राह्मणवाची वाडवः साधुः । अश्वावाचिन-  
स्तु ढञि वाडवेय इत्येव । वाडव इत्यस्याऽपीष्टत्वे 'दाशरथाये'तिवत्साधुरिति बोध्यम् ।  
वार्तिके-क्रुञ्चाकोकिलादिति-समाहारद्वन्द्वनिर्देशः । एवञ्च शिवादिगणे 'क्रुञ्चा' 'कोकिला-

१ श्लोकोवार्तिकमेतत् । २ अर्थं पाठो न कापि दृश्यते । ३ 'अपत्य'मिति क्वचिन्नास्ति ।



चटकाया ऐरक् ४।१।१२८ ।

॥\*॥ चटकायाः पुँलिङ्गेनिर्देशः ॥ \* ॥ चटकायाः पुँलिङ्गेन निर्देशः कर्त्तव्यः ।  
इहापि यथा स्यात्-चटकस्यापत्यं चाटकैरः ॥ यदि पुँलिङ्गेन निर्देशः क्रियते  
चटकाया अपत्यं चाटकैर इति न सिध्यति ॥ 'प्रातिपदिकग्रहणे लिङ्गविशि-  
ष्टस्यापि ग्रहणं भवती'त्येवं भविष्यति ॥\*॥ स्त्रियामपत्ये लुग्वक्तव्यः ॥\*॥ स्त्रिया-  
मपत्ये लुग्वक्तव्यः । चटकाया अपत्यं स्त्री चटका ॥ [ चटकाया ऐरक् ] ॥

आरगुदीचाम् ४।१।१३०।

॥\*॥ आरग्वचनमनर्थकं रका सिद्धत्वात् ॥\*॥ आरग्वचनमनर्थकम् ॥ किं कार-  
णम् ? ॥ रका सिद्धत्वात् । गोधा आकारान्ता, रक्च प्रत्ययः ॥ एवं तर्हि सिद्धे  
सति यदारकं शास्ति तज्ज्ञापयत्याचार्योऽन्येभ्योऽप्ययं भवतीति ॥ किमेतस्य  
ज्ञापने प्रयोजनम् ? ॥ मौण्डारो जाडारः पाण्डार इत्येतत्सिद्धं भवति [इति]॥

क्षुद्राभ्यो वा ४।१।१३१।

'क्षुद्राभ्य'इत्युच्यते, का क्षुद्रा नाम ? ॥ अनियतपुंस्का अङ्गहीना वा ॥

पितृष्वसुरच्छण् ॥१३२॥ ढकि लोपः ४।१।१३३।

प्र.] विहितेनापत्यलक्षणोर्थो ढको वाध्यते । तेनापत्ये वाडव इति भवति । क्रौञ्च इति ।  
अपत्य एवायं ढगपवादः । [ स्त्रीभ्यो ढक् ] ॥१२०॥

चटकायाः । पुँलिङ्गेनेति । अन्यथा पुँलिङ्गादिज् प्रसज्येत ॥ [चटकाया ऐरक्] ।

क्षुद्राभ्यो । अङ्गहीना वेति । वाशब्दश्चाथे ॥ [क्षुद्राभ्यो वा] ॥

उ.] पाठोऽनार्प इति बोध्यम् । ततोऽन्यत्रेति । गोधातोऽन्यत्रेत्यर्थः । गोधाया ढन्विधावपि  
पुंसीत्यर्थः स्मृतः । वाधस्तु न युक्तः, नित्यशब्दवादेऽर्थस्याऽविधेयत्वात्, अत एव 'मूपिकाया  
अपत्यं पुमा'निति विग्रहप्रदर्शनं भाष्ये । वाडवेयेऽपि वडवाया अपत्यं वृष इत्येव विग्रह  
इत्युचितम् । एवं गोधाया अपत्यं पुमान् गौधेरः । अत एव 'त्रयो गौधारगौधेरगौधेया  
गोधिकात्मजे' इति कोशः ॥ [ स्त्रीभ्यो ढक् ] ॥ १२० ॥

चटकाया । स्त्रियामपत्य इति । स्त्रीरूपेऽपत्य इत्यर्थः । चटकाया अपत्यं स्त्री चटके-  
त्यत्र लुक्तद्धितेत्यनेन टापो लुक्वर्थभेदेन लक्ष्यभेदात्पुनष्टाप् । अजादिपु चटकशब्दपाठाच्च न  
जातिलक्षणो ङीप् ॥ [ चटकाया ऐरक् ] ॥ १२८ ॥

आरगु । गोधाकारान्तेति । गोधाशब्द आकारान्त इत्यर्थः । अर्थधर्मस्य स्त्रीत्वस्य  
शब्दे आरोपः । अन्येभ्योऽपीति । न चाख्यानण्यन्तात्किपि गोधाशब्दस्यैवाऽनाकारा-  
न्तत्वसम्भवेनाऽन्यतः प्रवृत्तौ न मानम्, भाष्यप्रामाण्येनाख्यानण्यन्तात्किपोऽनुत्पत्तेः,  
'अभिव्यक्ते'ति न्यायेन तस्याऽत्राऽग्रहणाच्चेति दिक् ॥ [आरगुदीचाम्] ॥ १३० ॥

केन विहिते पितृष्वसुर्दकि-लोप इत्युच्यते ? ॥ एतदेव ज्ञापयति-भवति पितृष्वसुर्दगिति-यदयं दकि लोपं शास्ति ॥ [ दकि लोपः ] ॥

मातृष्वसुश्च ॥४१॥१३४॥

[ मातृष्वसुश्च- ] दकि लोप इत्युच्यते तत्रेदं न सिध्यति मातृष्वस्त्रीय इति ॥ नैप दोषः । एवं वक्ष्यामि-पितृष्वसुश्छण् । दकि लोपः । ततो मातृष्वसुश्च । पितृष्वसुर्यदुक्तं तन्मातृष्वसुर्भवतीति ॥ किं पुनस्तत् ? ॥ छण् दकिलोपश्च ॥

राजश्चशुराद्यत् ॥४१॥१३७॥

॥ॐ॥ राज्ञोऽपत्ये जातिग्रहणम् ॥ॐ॥ राज्ञोऽपत्ये जातिग्रहणं कर्त्तव्यम् । राजन्यो नाम जातिः ॥ क्व मा भूत् ? ॥ राजन इति । [ राजश्चशुराद्यत् ] ॥

व्यन्सपत्ने ॥४१॥१४५॥

॥ॐ॥ व्यन्वचनमनर्थकं प्रत्ययार्थाऽभावात् ॥ॐ॥ व्यन्वचनमनर्थकम् ॥ किं कारणम् ? ॥ प्रत्ययार्थाभावात् ॥ किमिदं प्रत्ययार्थाभावादिति ? ॥ अपत्याऽर्थाऽभावात् । अपत्यमिति वर्त्तते अनपत्ये चापि सपत्ने 'आतृव्य'शब्दो वर्त्तते, - 'पाप्मना आतृव्येण' ॥ अस्तु तावद्यदपत्यं सपत्नश्च तत्र-आतृव्य इति ॥

प्र.] मातृष्वसुः । तत्रेदमिति । अनन्तरस्य विधिं मन्यते । एवं वक्ष्यामीति । व्याख्यास्यामीत्यर्थः । चकारेण पितृष्वसुरित्यनुकुर्यते इति कार्यद्वयलाभः [ मातृष्वसुश्च ] ॥

राजश्चशुरा । राजशब्दः क्षत्रियशब्दपर्यायः । जातिग्रहणमिति । यदा प्रकृतिप्रत्ययसमुदायेन जातिर्गम्यते तदा प्रत्ययो नान्यदा, तेन क्षत्रियजातौ प्रतिपिपादयिपितायां राजन्यशब्दप्रयोगो, वैश्ये शूद्रे वा राजाऽपत्ये 'राजन'शब्दप्रयोगः ॥ [ राजश्चशुरा ] ॥

व्यन्सपत्ने । प्रत्ययार्थाभावादिति । आतृव्यशब्दः सर्वस्मिन्सपत्न इत्येते । नहि सर्वः सपत्नो आतुरपत्यमित्यपत्यलक्षणस्य प्रत्ययार्थस्याऽभाव इत्यर्थः । अस्तु ताव-

उ.] दकि लोपः । भाष्ये-एतदेवेति । शुभ्रादिपु तत्पाठः कल्पनीय इति भावः । 'ऋष्य-न्धके'ति सूत्रोक्तमतान्तररीत्या 'स्त्रीभ्य' इति वा । अनेन ज्ञापकेन 'स्त्रीभ्य' इत्यर्थग्रहणमित्येव ज्ञाप्यत इति बोध्यम् ॥ [ दकि लोपः ] ॥ १३३ ॥

मातृष्वसुश्च । नन्वेवमेव पाठाद्वक्ष्यामीत्यसङ्गतमत आह-एवं व्याख्यास्यामीति । वस्तुतः 'च'रहितः सूत्रपाठ इति वक्ष्यामीति यथाश्रुतमेवेत्यन्ये ॥ [ मातृष्वसुश्च ] ॥ १३४ ॥

राजश्चशुरा । ननु राजशब्द ऐश्वर्यविज्ञेययोगनिमित्तक इति कथं ततः प्रत्ययेन जातिप्रतीतिरत आह-राजशब्द इति । भाष्ये-राज्ञोऽपत्य इति । अपत्य इति । प्रकृते इत्यर्थः । जातिश्चेद्वाच्या तदाऽपत्ये यत्, अत एव राजन्यमनुव्यग्रहणस्याऽपत्याऽधिकारादन्यत्र लौकिकगोत्रग्रहणज्ञापकता प्रागुक्ता सङ्गच्छते ॥ [ राजश्चशुराद्यत् ] ॥ १३७ ॥

व्यन्सपत्ने । ननु शुत्ररूपप्रत्ययार्थप्रतीतेस्तदभावादित्युक्तमत आह-आतृव्येति । भाष्ये-अस्तु तावद्यदपत्यमिति । अनुवर्त्ततामपत्यमितीत्यर्थः । ननु विशेषविहितेन



कथं पाप्मना भ्रातृव्येणेति ? ॥ उपमानात्सिद्धं, भ्रातृव्य इव भ्रातृव्यः ॥

गोत्रस्त्रियाः कुत्सने ण च । ४।१।१४७।

किमर्थो णकारः ? ॥ वृद्धयर्थः, 'जिणीति' वृद्धिर्यथा स्यात् । गार्गो जाल्मः । ॥ \* ॥ गोत्रस्त्रियाः प्रत्ययस्य णित्करणानर्थक्यं वृद्धत्वात्प्रातिपदिकस्य ॥ \* ॥ गोत्रस्त्रियाः प्रत्ययस्य णित्करणमनर्थकम् ? ॥ किं कारणम् ? ॥ 'वृद्धत्वात्प्रातिपदिकस्य' वृद्धमेवेदं प्रातिपदिकम् ॥ लुगर्थं तर्हि णकारः कर्त्तव्यः । यल्लुगन्तमवृद्धन्तत्र वृद्धिर्यथा स्यात्-वातण्डो जाल्मः ॥ \* ॥ लुगर्थमिति चेन्न, लुक्प्रतिपेधात् ॥ \* ॥ लुगर्थमिति चेत्तन्न, किं कारणम् ? ॥ 'लुक्प्रतिपेधात्' । प्रतिपिध्यते तत्र लुक्गोत्रेऽलुगचीति । व्यवहितत्वादप्रतिपेधः । ईकारेण व्यवहितत्वात्प्रातिपेधो न प्राप्तोति ॥ \* ॥ व्यवहितत्वादप्रतिपेध इति चेन्न, पुंवद्भावात् ॥ \* ॥ 'व्यवहितत्वादप्रतिपेध' इति चेत् ॥ तन्न ॥ किं कारणम् ? ॥ 'पुंवद्भावात्' । पुंवद्भावोऽत्र भवति भस्याज्जेतद्धिते-पुंवद्भवतीति ॥ \* ॥ फिनर्थं तु ॥ \* ॥ फिनर्थन्तु णकारः कर्त्तव्यः । यत्फिनन्तमवृद्धं तत्र वृद्धिर्यथा स्यात्-ग्लौचुकायनो जाल्म इति ॥

प्र.]दिति । विरोधाभावात्सप्तनेनापत्यार्थो न बाध्यते । न च समुदायार्थः सपत्नः, प्रकृतिप्रत्ययार्थयोस्त्यागप्रसङ्गात् । न च गत्यन्तरसम्भवे तत्यागो युक्त इति भावः । [व्यन्सप.] ।

गोत्र । बहूनां गोत्रप्रत्ययानां वृद्धिमत्त्वदर्शनाद्विचारः-गोत्रस्त्रिया इति । वातण्ड-इति । वतण्डस्यापत्यं गोत्रं स्त्री । 'वतण्डाच्चे'ति यञ् । तस्य 'लुक्स्त्रिया'मिति लुक् । शार्ङ्गवादिस्त्वान्डीन् । वतण्ड्या अपत्यमिति णः । व्यवहितत्वादिति । 'अची'ति परसप्तमीं मन्यते । विषयसप्तम्यान्तु न दोषः । अथ वा यतो गोत्रप्रत्ययादव्यवहितोऽजादिरूपयते तस्याऽलुगिति विज्ञानाद्विषयसप्तम्यामपि दोषाय व्यवधानम् । पुंवद्भावादिति । पुंवद्भावेन रूपातिदेशाद्वातण्ड्यशब्दात्स्त्रीवृत्तेर्णप्रत्यय इति भावः । ग्लौचुकायन इति । ग्लुचुकस्यापत्यं स्त्री । 'प्राचा'मिति फिन्प्रत्ययः । 'स्तो मनुष्यजाते'रिति ङीप् । पुंवद्भावे

उ.] सामान्यवहितस्य बाध उचितोऽत आह-विरोधाऽभावादिति । वस्तुतो बाधप्रसङ्ग एवाऽत्र नेत्युक्तम् । न च समुदायार्थ इति । शुद्धरूढ एव, अपत्यार्थस्तु नास्त्येवेति शङ्काशयः ॥ [व्यन्सपत्ने] ॥ १४५ ॥

गोत्रस्त्रियाः । फिन्नन्तस्याऽवृद्धस्याऽपि सत्त्वादाह-बहूनामिति । भाष्ये-गोत्रेऽलुगिति । यद्यपि भूमिन् प्राप्तस्य लुकोऽलुगिति तत्सूत्रभाष्योक्तेरत्राऽलुकोऽप्राप्तिस्तथापि पुंवद्भावेन सिद्धेः फलाऽभावादेव तदप्रवृत्तेर्वक्ष्यमाणतया नाऽत्र लुण्ठ आदरः कृतः । 'व्यवहितत्वा'दिति वा-भूम्यप्राप्तत्वस्याऽप्युपलक्षणम् । तद्धनयन्नाह-वातण्ड्यशब्दादिति । पुंवद्भावेन ङेन इव लुकोऽपि निवृत्तिरित्यलुको नोपयोग इति भाष्यार्थ इति भावः । स्त्रीवृत्तेरिति । भूतपूर्वस्त्रीवृत्तेरित्यर्थः । पुंवद्भावेनाऽर्थस्याऽनिवृत्तेः । अत एव 'वातण्ड्ययवति'रित्यादौ ङो लुक् । भाष्ये-पुंवद्भावोऽत्र भवतीति । पुंवद्भावेनैव लुक् । प्रतिपेधसिद्धि-

॥३॥ पुंवद्भावप्रतिषेधाऽर्थं च ॥३॥ पुंवद्भावप्रतिषेधार्थञ्चणकारः कर्त्तव्यः । गार्गा भार्या  
 अस्य गार्गाभार्यः । 'वृद्धिनिमित्तस्येति' पुंवद्भावप्रतिषेधो यथा स्यादिति ।  
 ॥३॥ गोत्राद्यन्यस्त्रियामिति वचनादप्रयोजनम् ॥३॥ 'गोत्राद्यन्यस्त्रिया'मिति वचनाद-  
 प्रयोजनमेतद्भवति । नास्ति गार्गा इति ॥ \* ॥ अवश्यत्वाद्वा स्त्रियाः प्रयोजनम् ॥३॥  
 अवश्यत्वाद्वा स्त्रियाः प्रयोजनमेतद्भवति । न च स्त्री वंश्या । अस्ति गार्गा स्त्री ॥  
 अपर आह—द्वावेव वंशौ । मातृवंशः पितृवंशश्च । यावता मातृवंशोऽप्यस्ति  
 नास्ति गार्गा ॥ [ गोत्रस्त्रियाः ]

वृद्धादृक्सौवरीषु बहुलम् । १४११४८।

'गोत्रस्त्रियाः' 'वृद्धादृक्' 'फेष्ठ च' 'फण्टाहति'—इमे चत्वारो योगाः ।

प्र.] कृते णः । नास्ति गार्गेति । गार्ग्या अपत्यं स्त्रीत्यत्रार्थे नास्ति प्रत्ययः, 'अस्त्रिया'मिति  
 युवसंज्ञानिषेधाद्गोत्रसंज्ञावस्थानादेको गोत्र इति नियमाद्गोत्रप्रत्ययान्तादपरगोत्रप्रत्यया-  
 नुत्पादात् । अवश्यत्वाद्देति । गार्ग्या अपत्यं या स्त्री तस्या न युवसंज्ञा, नाऽपि गोत्र-  
 संज्ञा, न हि सा गर्गस्याऽपत्यम् । पौत्रप्रभृतेष्वपत्यस्य गोत्रसंज्ञा विधीयते, तदभावादेको  
 गोत्र इति नियमाभावाण्यस्य भावादस्ति गार्गेत्यर्थः । न च स्त्री वंश्येति । पितृ-  
 पितामहादिर्वंशो, न मातृमातामहादिरित्यर्थः । तस्मात्पुंवद्भावप्रतिषेधार्थो णकारः । न च  
 'जातेश्चेति' प्रतिषेधः सिध्यति, गोत्रत्वाभावे जातित्वाभावात् । यदा च 'गोत्रं च चरणैः सहे'-  
 त्यत्रापत्यमात्रं गोत्रं गृह्यते तदा जातित्वमस्त्येव । फिनर्थस्तु कर्त्तव्य एव णकारो वृद्धये ।

मातृवंश इति । गार्ग्या अपत्यं या स्त्री सा मातृवंशेन गर्गकुला भवत्येवेति गर्गापे-  
 क्षया तस्या गोत्रत्वादेको गोत्र इति नियमात्प्रत्ययान्तराभावाच्चास्ति गार्गा । पौत्रप्रभृतिग्रहणं  
 तु व्यवहिताऽपत्योपलक्षणम् । तस्मात्फिनर्थो णकारः ॥ [ गोत्रस्त्रियाः ] ॥ १४७ ॥

उ.] रिति भावः । न्याय्यत्वादाह—पुंवद्भावे कृत इति । ननु 'नास्ति गार्गेत्यस्य 'गार्ग्या  
 अपत्यं स्त्री नास्ती'ति नार्थो, मानाऽभावादत आह—गार्ग्या इति । गार्गाशब्दो नास्तीति  
 भाष्याऽर्थ इति भावः । भाष्ये—अवश्यत्वादिति । गोत्रभूतस्यपत्यस्त्रिया मूलपुरुषाऽपतन-  
 हेतुत्वाऽभावेन तद्वंश्यत्वाऽभावात् तदनपत्यत्वेन न गोत्रत्वं, नाऽपि युवत्वमित्यर्थः ।  
 तदाह—गार्ग्या अपत्यमिति । यत्तु 'सामान्यत एव न स्त्री वंश्येत्यर्थ' इति तत्र,  
 'गोत्रस्त्रिया'यञश्चेत्यादीनामसङ्ख्यापत्तेः [णस्य भावादिति?] यदपि गोत्रस्य अपत्यभूतस्त्रिया  
 न वंश्यत्वमिति, तदपि न, 'स्त्रिया न युवसंज्ञे'ति निषेधवैयर्थ्यापत्तेः । मम तु गोत्रभूतपुरुषाऽ-  
 पत्यभूतस्त्रियास्तत्त्वनिषेधेन चारितार्थ्यं स्पष्टमेव । णस्य भावादिति । 'एको गोत्रे'  
 इति नियमेन गोत्रस्त्रिया गोत्रे विधानाऽसम्भवाद्गोत्र इत्यस्याऽसम्बन्धेनाऽपत्यसामान्ये एत-  
 दिधानादिति भावः । यदा चेति । वस्तुत इदमयुक्तं 'गार्गेत्यत्र भाष्ये ङोपोऽकरणा-  
 दित्याहुः । भाष्ये—द्वावेवेति । द्वावपीत्यर्थः । ननु 'पौत्रप्रभृती'त्यत्र पुंस्त्वस्य विवक्षित-  
 त्वान्न गोत्रत्वमत आह—पौत्रप्रभृतीति । [ गोत्रस्त्रियाः ] ॥ १४७ ॥





वक्तव्यः ॥ किमविशेषेण ? ॥ नेत्याह-‘स्वरवर्जम्’ । स्वरं वर्जयित्वा ॥ किं प्रयोजनम् ? ॥ वामरस्यस्यच्छात्राः-वामरथाः । ‘कण्वादिभ्यो गोत्रे’ इत्यण्-यथा स्यात् ॥ यदि ‘कण्वादिब’दित्युच्यते प्रत्ययाश्रयमनतिदिष्टं भवति ॥ तत्र को दोषः ? ॥ वामरथाः,-बहुषु लोपो न प्राप्नोति । वामरथानां सङ्घः-वामरथः,-‘सङ्घाङ्गलक्षणेष्वन्यजिजाम’णित्यण् न प्राप्नोति ॥ यदि पुनर्यन्व-दित्युच्यते एवमपि प्रकृत्याश्रितमनतिदिष्टं भवति ॥ तत्र को दोषः ? ॥ वामरस्य-स्यच्छात्रा वामरथाः,-‘कण्वादिभ्यो गोत्रे’ इत्यण् न प्राप्नोति ॥ अस्तु तर्हि-‘कण्वादिब’दित्येव ॥ कथं वामरथाः, वामरथानां सङ्घ इति च ? ॥ यदयं-‘स्वरवर्ज’मित्याह तज्ज्ञापयत्याचार्यः-‘प्रत्ययाश्रयमनतिदिष्टं भवती’ति ॥

उदीचामिञ् ॥ ४१११५३ ॥

॥ \* ॥ उदीचामिञ्विधौ तक्ष्णोऽण्वचनम् ॥ \* ॥ उदीचामिञ्विधौ तक्ष्णोऽण्वक्तव्यः । ताक्ष्णः ॥ यदि पुनरयं तक्ष[ञ्]शब्दः शिवादेषु पठ्येत ? ॥

॥ \* ॥ शिवादिरिति चेण्यविधिः ॥ \* ॥ शिवादिरिति चेण्यो विधेयः । ताक्ष्ण्यः-[इति] । ॥॥॥ सिद्धं तूदीचां वा ण्यवचनात् ॥॥॥ सिद्धमेतत् ॥ कथम् ? ॥ ‘उदीचां वा ण्यवचनात्’ । ‘उदीचां वा ण्यो भवती’ति वक्तव्यम् । ण्येन मुक्ते यो यतः प्राप्नोति स ततो भविष्यति ॥ [ उदीचामिञ् ] ॥

प्र.] छेप्राप्तेऽण्विधिः । ‘आपत्यस्ये’ति यलोपः । यदीति । ‘कण्वादिब’दिति वचनात्कण्वादीनामाहत्य यत्कार्यं विहितं ‘कण्वादिभ्यो गोत्रे’ इति तस्यैवातिदेशः प्राप्नोति न तु यजन्तमात्र-निबन्धनस्येति भावः । एवमपीति । सामान्यातिदेशे विशेषानतिदेशात् । यदयमिति । लिङ्गादाहत्यानाहत्य च कण्वादीनां यजन्तानां यत्कार्यं विधीयते तदतिदिश्यते ॥ [कुर्वा] ॥

उदीचाम् । उदीचामिति । इन्वाधनायाऽण्विध्यर्थं वचनम् । ताक्ष्ण इति । ‘पपूर्वहन्धृतराज्ञामणी’त्यल्लोपः । यदीति । विशेषविहितेनाऽणा बाधितत्वादिञ्च भविष्यतीति भावः । ण्यविधिरिति । यद्यणा कार्यमात्रं बाध्यते तदा द्वयोरपि ण्येजोर्बाधः स्यात् । अथ विशेषचिन्ता तदा ‘पुरस्तादपवादा’इति न्यायाण्यस्यैव बाधा प्राप्नोति नेजः । सिद्धन्विति । विकल्पितण्यमुक्ते पक्षे तक्ष्णशब्दात्प्राग्दीव्यतोऽणित्यण्भवति ॥ ननु जातसे-नोग्रसेनविष्वक्सेनभीमसेनेभ्यो ण्येन मुक्ते पक्षेऽण्भ्यादिलक्षणः प्राप्नोति । यथान्यासेतु तेभ्यो

उ.] प्रत्ययाश्रया प्राप्तिरत आह-कण्वादिबदिति । ननु ‘यन्व’दित्यस्य यजन्तवदित्यर्थात्कथं प्रकृत्याश्रया प्राप्तिरत आह-सामान्येति । स्वरस्याऽऽहत्य विधानाऽभावादाह-लिङ्गादिति ॥

उदीचामिञ् । इन्वाधनायेति । ‘उदीचां मते’ इत्यादिः । ‘अ’निति प्रकृतिभावः प्राप्तेराह-पपूर्वेति । इदञ्च प्रकृतिभावाऽपवादकमिति भावः । ननु शिवादिपाठः प्राचां मते चरिताऽर्थोऽत आह-विशेषेति । तत्रापि ण्यप्राप्तेर्बाध्यसामान्यचिन्तयेति भावः । भाष्ये-उदीचां वा ण्येति । पूर्वसूत्रे उदीचांग्रहणमपकृत्य विकल्पार्थतया व्याख्येयम् । इदञ्च सूत्रं न कार्यमिति भावः । स्वमतप्रच्युतिप्रकटीकृत्येदम् ॥ [ उदीचामिञ् ] ॥



कौसल्यकार्मार्याभ्याञ्च ॥४१॥१५५॥

किमिदं कौसल्यकार्मार्ययोर्विकृतयोर्ग्रहणं क्रियते ? ॥ एवं विकृताभ्यां यथा स्यात् ॥ अत्यल्पमिदमुच्यते-‘कौसल्यकार्मार्याभ्याञ्चे’ति ॥\*॥ फिन्प्रकरणे दगुकोसलकर्मारच्छागवृषाणां युट् च ॥\*॥ फिन्प्रकरणे दगुकोसलकर्मारच्छागवृषाणां युट् चेति वक्तव्यम् । दगु-दागव्यायनिः । दगु ॥ कोसल-कौसल्यायनिः । कोसल ॥ कर्मार-कार्मार्यायनिः । कर्मार ॥ छाग-छाग्यायनिः । छाग । वृष-वर्ष्यायनिः ॥

यदि युट् क्रियते युटि कृतेऽनादित्वादादेशो न प्राप्नोति ॥ इदमिह संप्रधार्यम्-आदेशः क्रियतां, युडिति, -किमत्र कर्त्तव्यम् ? ॥ परत्वादादेशः ॥ नित्यो युट्, -कृतेऽप्यादेशो प्राप्नोत्यकृतेऽपि प्राप्नोति ॥ युडप्यनित्यः, -अन्यस्य कृते आदेशो प्राप्नोत्यन्यस्याऽकृते । -‘शब्दान्तरस्य प्राप्नुवन्विधिरनित्यो भवति’ ॥ अन्तरङ्गस्तर्हि युट् ॥ काऽन्तरङ्गता ? ॥ उत्पत्तिसन्नियोगेन युडुच्यते, उत्पन्ने प्रत्यये, प्रकृतिप्रत्ययावाश्रित्याऽङ्गस्यादेश उच्यते ॥ आदेशोऽप्यन्तरङ्गः ॥ कथम् ? ॥ वक्ष्येतत्-‘आयन्नादिपूपदेशिवद्वचनं स्वरसिद्ध्यर्थ’मिति ॥ अनवकाशस्तर्हि युट् ॥

एवन्तर्हि पूर्वान्तः करिष्यते ॥ यदि पूर्वान्तः करिष्यते-दागव्यायनिः-ओर्गुणो न प्राप्नोति ॥ अस्तु तर्हि परादिरेव ॥ ननु चोक्तम्-‘युटि कृते अनादित्वादादेशो न प्राप्नोती’ति ॥ नैष दोषः ॥\*॥ सिद्धं त्वादिष्टस्य युङ्गचनात् ॥ \*॥ सिद्धमेतत् ॥ कथम् ? ॥ ‘आदिष्टस्य युङ्गचनात्’ । युट्चादिष्टस्येति वक्तव्यम् ॥ तत्तर्हि वक्तव्यम् ? ॥ न वक्तव्यम्, चेन संनियोगः करिष्यते, ‘युट् च’ ॥ किं-‘च’ ॥ यच्चान्यत्प्राप्नोति ॥ किञ्चान्यत्प्राप्नोति ? ॥ आदेश इति ॥ [कौसल्यकार्मार्याभ्याञ्च] ॥

वाकिनादीनां कुक्च ॥४१॥१५८॥

यदि पुनरयं कुट् परादिः क्रियते ? ॥ \* ॥ कुटि प्रत्ययादेरादेशानुपपत्तिः-

प्र.]प्येजो भवतः; एवं तर्हि बाह्यादेराकृतिगणत्वादेतेभ्यो प्येन मुक्ते इन्मविष्यतीत्यदोषः ॥ कौसल्य । किमिदमिति । कोसलस्याऽपत्यं । ‘वृद्धेत्कोसलाजादाञ्च्य’ङिति न्यङ् । कर्मारस्यापत्यम् । कारिलक्षणो ण्य इत्येवं यौ कौसल्यकार्मार्यशब्दौ तयोर्ग्रहणं नेष्यत इति प्रश्नः । उत्तरं तु-प्रत्ययसंनियोगेनैवं भूतप्रकृत्यादेशविधानार्थ एव निर्देशः । अङ्गस्यादेश इति । अङ्गनिमित्तप्रत्ययावयवस्येत्यर्थः । चेनेति । तेन युगपदागमादेशौ भवतः ॥

वाकि । क्रियत इति । गणसुत्रमेवैवं पठ्यते इत्यर्थः । यद्यपि ‘वाकिनादीनां कुट्-

उ.] कौसल्यकार्मा । ननु व्यण्यान्तयोः प्रकृतित्वायैवं निर्देशोऽत आह-कोसलस्येति । उत्तरन्विति । कौसल्यायन्यादिप्रयोगे श्रूयमाणप्रकृतिभागस्येदमनुकरणमित्यर्थः ।

ननु प्रत्ययाऽवयवस्यैते आदेशा इति ‘अङ्गस्यादेशा’ इत्ययुक्तमत आह-अङ्गनिमित्तेति । भाष्ये-ओर्गुणो न प्राप्नोति । कौसल्यादावती ओयऽन्तःपत्तिरिति बोध्यम् ॥१५५॥

नादित्वात् ॥ \* ॥ कुटि सति प्रत्ययादेरादेशो नोपपद्यते ॥ किं कारणम् ? ॥  
 'अनादित्वात्' । कुटि कृतेऽनादित्वादादेशो न प्राप्नोति ॥ एवं तर्हि पूर्वान्तः  
 करिष्यते ॥ \* ॥ पूर्वान्ते नलोपवचनम् ॥ \* ॥ यदि पूर्वान्तः क्रियते-नलोपो  
 वक्तव्यः । चार्मिकायणिः । चार्मिकायणिः । 'न लोपः प्रातिपदिकान्तस्ये'ति  
 नलोपो न प्राप्नोति । परादौ तु पुनः सति 'न लोपः प्रातिपदिकान्तस्ये'ति  
 नलोपः सिध्यति ॥ अस्तु तर्हि परादिरेव ॥ ननु चोक्तं- 'कुटि कृतेऽनादित्वा-  
 दादेशो न प्राप्नोती'ति ॥ \* ॥ सिद्धं त्वादिष्टस्य कुञ्चनात् ॥ \* ॥ सिद्धमेतत् ॥  
 कथम् ? ॥ [ आदिष्टस्य कुञ्चनात् ] 'कुट्वादिष्टस्ये'ति वक्तव्यम् ॥ तत्तर्हि  
 वक्तव्यम् ? ॥ न वक्तव्यम् ॥ चेन संनियोगः करिष्यते-कुट् च ॥ किं 'च' ॥  
 यच्चाऽन्यत्रप्राप्नोति ॥ किञ्चाऽन्यत्रप्राप्नोति ? ॥ आदेशः ॥ सिध्यति-सूत्रं तर्हि  
 भिद्यते ॥ यथान्यासमेवास्तु ॥ ननु चोक्तं- 'पूर्वान्ते नलोपवचन'मिति ॥  
 नैप दोषः, -क्रियते-एतन्न्यास एव- 'चर्मिर्मणिर्गोर्नलोपश्चे'ति ॥

॥ \* ॥ कारिभ्य इजोऽगोत्रात्फिञ्विप्रतिपेधेन ॥ \* ॥ 'कारिभ्य इञ्भवती'त्येत-  
 स्मादगोत्रात्फिञ्भवति विप्रतिपेधेन । 'कारिभ्य इञ्भवती'त्यस्याऽवकाशः-  
 आयस्कारिः लौहकारिः । फिञोऽवकाशः-तापसायनिः । सामितिकायनिः ।  
 इहोभयं प्राप्नोति-नापितायनिः । फिञ्भवति विप्रतिपेधेन ॥

मनोर्जातावच्यतौ षुक्च ॥४१॥१६१॥

॥\*॥ अपत्ये कुत्सिते मूढे मनोरौत्सर्गिकः सृष्टः । नकारस्य च मूर्द्धन्यस्तेन सिध्यति माणर्वः ॥\*  
 यदि पुक्पूर्वान्तः क्रियते-मानुपाः, बहुषु लोपः प्राप्नोति । मानुपाणां ॥

प्र.] चे'ति सूत्रपाठे लाघवं भवति 'नलोपश्चे'ति गणसूत्रैकदेशस्याऽकरणात्तथापि गणपाठस्य  
 पश्चात्सूत्रप्रणयनाद्गणपाठदर्शनात्कुक्चेत्युक्तमिति भावः । लिङ्गविशिष्टपरिभाषया चर्मिणी-  
 वर्मिणीभ्यां प्रत्ययविधानाद्भ्रूयाड इति पुंवद्भावः सिध्यति । कुटि तु भत्वाभावात्पुंवद्भावो न  
 स्यात् ॥ मनोः । अपत्यं इति । णत्वविधानार्थमिदम्, अणः सिद्धत्वात् । न च 'न दण्ड-  
 माणवान्तेवासि'ष्विति निपातनाणत्वस्य सिद्धत्वाद्भचनमनारम्भणीयम्, -निपातनादर्थ-  
 विशेषस्याऽनिश्चयात् । अनधीतविद्यत्वान्मूढत्वं, विहिताऽकरणाच्चिपिद्धाचरणच्च कुत्सितत्वम् ।  
 मानुषा इति । अपत्याधिकारादपत्ये प्रत्ययो विधीयते । जातिग्रहणन्तु प्रकृतिप्रत्ययविशे-

उ.] वाकिनादीनां । नन्वष्टाध्याय्यामस्याऽदर्शनात् 'क्रियते न्यास एवे'त्युक्तमत आह-  
 रणेति । स्वयं फलान्तरमाह-लिङ्गविशिष्टेति । लोप्रत्ययान्ताभ्यामाभ्यां प्रत्ययेनार्थाऽ  
 भिधाने दृढं मानं चिन्त्यमिति कश्चित् । [ वाकिनादीनां कुक् च ] ॥ १५८ ॥

मनोर्जाताव । अनिश्चयादिति । निपातनसिद्धार्थ एव स्फुटत्वाय कथित इति तत्त्वम् ।

१ 'करिष्यते' । २ इदं भाष्यं कापि नास्ति, गौडैरेवोद्धृतम् । ३ 'कारिभ्य इञः फिञ-  
 गोत्रात्' पा० । ४ अस्य व्याख्याभाष्यन्तु नोपलभ्यते कापीदानौम् ।



सङ्घः, -सङ्घाङ्गलक्षणेऽप्यन्यजिजामणित्यण्प्राप्नोति ? ॥ अस्तु तर्हि परादिः ॥ यदि परादिः क्रियते-मानुषी, -अजन्तादितीकारो न प्राप्नोति । अस्तु तर्हि पूर्वान्त एव ॥ कथं 'मानुषाः,' 'मानुषाणां सङ्घ' इति च ? ॥ उभयत्र लौकिकस्य गोत्रस्य ग्रहणं, न चैतल्लौकिकं गोत्रं ॥ किन्तर्हि ? ॥ जातिः ॥ इह तर्हि मानुष्यकमिति, -'हलस्तद्धितस्ये'ति यलोपः प्राप्नोति ॥ परादावप्येष दोषः ॥ यदि तद्धलस्तद्धितस्येति हल्ग्रहणं न तदङ्गविशेषणं शक्यं विज्ञानुम्, इह हि दोषः स्यात्, -'वृकाट्टेण्यण्'-वाक्रेणीति । तस्मादुभाभ्यामेव तद्वक्तव्यं- 'प्रकृत्याङ्के राजन्यमनुष्ययुवान' इति ॥ [ मनोज्ञतावन्यतौ पुक् च ] ॥ १६१ ॥

अपत्यं पौत्रप्रभृति गोत्रम् । ४।१।१६२।

॥ \* ॥ पौत्रप्रभृतेर्गोत्रसंज्ञायां यस्यापत्यं तस्य पौत्रप्रभृतिसंज्ञाकरणम् ॥ \* ॥ पौत्रप्रभृतेर्गोत्रसंज्ञायां यस्यापत्यं विवक्ष्यते तस्य पौत्रप्रभृति गोत्रसंज्ञं भवतीति

प्र.] पणं, न तु जातिः प्रत्ययार्थ इति 'यजजोश्चे'ति लुक्प्रसङ्गः । परादौ तु पञ्भवति न त्वजिति लुगभावः । ननु तद्वक्तस्तद्ग्रहणेन गृह्यते इति परादावप्यन्यकृतप्रसङ्गः; एवं तर्हि अकारप्रश्लेषादकारमात्रस्याऽजोऽत्र ग्रहणात्परादावन्कार्याभावः । ईकार इति । 'शाङ्गर्वाद्यजो ङी'नित्यनेनेति भावः । न चैतदिति । अपत्ये व्युत्पादितस्यापि मानुषशब्दस्य ब्राह्मणशब्दस्येव जातिवाचित्वादपत्यवाचित्वाभावादित्यर्थः । इह तर्हि ॥ इति । हलन्तादङ्गात्परस्य तद्धितयकारस्य लोप इति मन्यते । 'हलस्तद्धितस्ये'ति वर्त्तमाने 'आपत्यस्य च तद्धितेनाती'ति लोपोऽत्र प्राप्नोति । 'हलस्तद्धितस्ये'त्यत्र तु आतीति वर्त्तते । वाक्रेणीति । वृकशब्दादायुधजीविसङ्घविशेषवचनात्स्वार्थे टण्यण्प्रत्ययः ॥ [ मनोज्ञता ] ॥ १६१ ॥

अपत्यम् । पौत्रप्रभृतेरिति । नन्वपत्यमात्रस्य लोके गोत्रत्वादपत्यविशेषे गोत्रशब्दस्य नियमात्परिभाषेयं न्याय्या न तु संज्ञा । नैष दोषः । लिङ्गवती परिभाषा भवति विध्यन्तरशेषभूता वा । न चेयं तथा । यथा च वृद्ध्यादयः सर्वार्थप्रत्यायनयोग्या अपि

उ.] प्रकृतिप्रत्ययविशेषणमिति । समुदायार्थविशेषणमित्यर्थः । समुदायगम्येति यावत् । एवं 'राजन्य' इत्यत्राऽपि बोध्यम् । अकारप्रश्लेषादिति । शकन्वादित्वात्-यजजोश्च सङ्घाङ्केत्यत्रेति भावः । शाङ्गर्वादीति । 'अत' इत्यधिकारादकाररूपस्यैवाऽन्यस्तत्र ग्रहणमिति भावः । अपत्यवाचित्वाऽभावादिति । शास्त्रेण विधानेऽपि लोकेऽपत्यबोधकत्वाऽभावादिति भावः । अपत्यत्वेन बोधकं प्रवराऽध्यायप्रसिद्धं हि गोत्रम् । तत्प्रसिद्धत्वाऽभावाच्चेत्यपि बोध्यम् ॥

अपत्यं पौत्र । अपत्यमात्रस्येति । ननु प्रवराऽध्यायप्रसिद्धाऽपत्यस्यैव लोके गोत्रत्वेन तदतिरिक्तपौत्रप्रभृतेरपि संज्ञार्थमिदं चरितार्थमिति चेच्चिन्त्यमेवेदम् । नियमादिति । अनियमे नियमकारिणी परिभाषेति भावः । लिङ्गवतीति । यथा 'इको गुणवृद्धी' इति । विध्यन्तरेति । यथा 'विप्रतिपेधे पर'मिति । विध्यन्तरशेषभूतत्वञ्च विध्यन्तरनियामकत्वरूपं विवक्षितम्, अतः संज्ञानां कार्यार्थत्वेऽपि न क्षतिः । युक्त्यन्तरमप्याह-

वक्तव्यम् । गगौऽपि हि कं चित्प्रति पौत्रः कुशिकोऽपि; तत्र मा भूदिति ॥  
तत्तर्हि वक्तव्यम् ? ॥ न वक्तव्यं—‘समर्थानां प्रथमाद्वे’ति वक्तंते । समर्थानां  
प्रथमस्य यदपत्यं पौत्रप्रभृतीति विज्ञायते ॥ \* ॥ जीवद्वन्द्वं च कुत्सितम् ॥ \* ॥  
‘जीवद्वन्द्वञ्च कुत्सितं गोत्रसंज्ञं भवती’ति वक्तव्यम् । ‘गार्ग्यस्त्वमसि जाल्म’  
‘वात्स्यस्त्वमसि जाल्म’ [इति] ॥ का पुनरिह कुत्सा ? । पितृतो लोके व्यपदेश-

प्र.] संज्ञिविशेषे शक्यवच्छेदकरणात्संज्ञा उच्यन्ते तथेयमपि । उक्तं च हरिणा—

व्यवहाराय नियमः संज्ञानां संज्ञिनि क्वचित् ।

नित्य एव तु सम्बन्धो ङित्यादिषु गवादिवत् ॥

वृद्धादीनां च शास्त्रेऽस्मिन्वृत्त्यवच्छेदलक्षणः ।

अकृत्रिमो हि सम्बन्धो विशेषणविशेष्यवत् ॥ इति ।

गगौऽपीति । वस्तुस्थित्या तस्यापि पौत्रत्वमवश्यं भावि । सत्यां च गोत्रसंज्ञायां गोत्रा-  
चूनीति वचनाद्गूनि प्रत्ययप्रसङ्गः । गार्ग्यादेव च यूनीष्यते । समर्थानामिति । यद्यप्य-  
पत्यशब्दस्य संबन्धिशब्दत्वेन चोद्यमेतत्परिह्रियते, नहि गर्गशब्दस्यापत्यत्वं सदपि वस्तु-  
स्थित्याऽर्थ इति, तथापि परिहारान्तरसद्भावाद्भाष्यकारेणैतन्नोक्तम् । जीवद्वन्द्वमिति ।

उ.] यथा चेति । उपस्थाप्यस्योपस्थापकेन वृत्त्या बोधनादिति भावः । करणादिति । स्थापना-  
दित्यर्थः । व्यवहारायेति । क्वचित्संज्ञिनि संज्ञानां नियमो व्यवहारायेत्यन्वयः । ननु  
विधिरेव किं न स्यादत आह—नित्य एव त्विति । ङित्यादिषु ङित्यादिपदानां नित्य एव  
सम्बन्धो यथा गवादिपदानां गवाद्यर्थे इत्यर्थः । अस्मिन् शास्त्रे—व्याकरणे-वृद्धादीनां  
शब्दानां शक्तिसङ्कोचलक्षणो नियमो व्यवहारायेत्यन्वयः । तत्र हेतुः—अकृत्रिम इति ।  
कृत्रिमत्वम्—आधुनिकत्वमिति भावः । यथा गुणद्रव्ययोगुणे विशेषणत्वं द्रव्ये विशेष्यत्वम-  
कृत्रिममनादिसिद्धमेव, न त्वाधुनिकं, तद्वत्संज्ञासंज्ञिसम्बन्धोऽकृत्रिम एवेत्यर्थः । परेतु-  
कारिकायां नियमः—शक्तिबोधनम्, शक्तिस्तु नित्येत्याह—नित्य एवेति । एतच्च गोत्रशब्द-  
स्याऽप्यनेकेष्वर्थेषु शक्तिरस्त्येव, तद्वोधनफलकं शास्त्रम्, अज्ञातशक्तिबोधकत्वात् । कैयटोक्त-  
नियमत्वाऽनुपपत्तेः, वृद्धादिष्वप्येवमेवेत्याह—वृद्धादीनाम्बचेतीत्यर्थमाहुः । अत्र यद्वक्तव्यं  
तद्वृद्धिसूत्रे शब्देन्दुशेखरे, शक्तिवादे मञ्जूपायाञ्च विस्तरेण निरूपितम् । भाष्ये-पौत्रप्रभृतेरिति ।  
तद्रूपाऽपत्यस्येत्यर्थः । यस्याऽपत्येति । यत्सम्बन्ध्यपत्यविवक्षा तत्सम्बन्धि पौत्रप्रभृतीत्यर्थः ।  
गर्गस्य गोत्रत्वे दोषमाह—सत्याञ्चेति । न हि गर्गशब्दस्येति । वस्तुस्थित्या सदप्यप-  
त्यत्वं न गर्गशब्दस्याऽर्थ इत्यन्वयः । सूत्रे—अपत्यशब्देनाऽपत्यत्वेन बोधविषय उच्यत  
इत्याशयः । परेतु—सम्बन्धिशब्दत्वेऽपि ‘यस्याऽपत्यं तं प्रति गोत्र’मित्यर्थलभेऽपि गर्गस्य  
गोत्रसंज्ञा दुष्परिहरा । ‘अपत्यत्वप्रकारकबोधविषय’मित्यर्थेन वारणे तु ‘सम्बन्धिशब्दत्वेने’ति  
निष्फलम् । किञ्च यदाऽपत्यशब्दः प्रकरणादिना पौत्रादिपरस्तदा ततो यूनि प्रत्ययप्रसङ्गः,  
तस्माद्भाष्योक्तमेव युक्तम् । ‘समर्थानाम्प्रथमा’दित्यनुवृत्त्यर्थमेवाऽत्र पठितम्, न तु प्रथमे ।  
तेन ह्यपत्यप्रत्ययात्कथञ्चित्स्य गोत्रसंज्ञेति । किञ्च यस्याऽपत्यं विवक्षितं—यस्या-



वताऽऽस्वतन्त्रेण भवितव्यम् । य इदानीं पितृमान्स्वतन्त्रो भवति । स उच्यते-  
'गान्धर्वस्त्वमसि जाल्म' 'वात्स्यस्त्वमसि जाल्म' । न त्वं पितृतो व्यपदेशमर्हसीति ॥

जीवति तु वंश्ये युवा ॥१॥१६३॥

॥ॐ॥ जीवति तु वंश्ये युवेति पौत्रप्रभृत्यपेक्षं च ॥ॐ॥ 'जीवति तु वंश्ये युवेति पौत्रप्रभृत्यपेक्षं चे'ति वक्तव्यम् ॥ तत्तर्हि वक्तव्यम् ? ॥ न वक्तव्यम् । 'पौत्र-प्रभृती'ति वर्तते ॥ एवं तर्हि अन्वाचष्टे-पौत्रप्रभृतीति वर्तत इति; किमेत-स्याऽन्वाख्याने प्रयोजनम् ? ॥ॐ॥ तच्च दैवदत्त्यर्थम् ॥ \* ॥ तच्च दैवदत्त्यर्थम् । देवदत्तस्यापत्यं दैवदत्तिरित्यनन्तरं यदपत्यं तत्र युवसंज्ञा मा भूदिति ॥ [उच्यमानेऽप्येतस्मिन्] देवदत्तस्य तर्हि पौत्रे युवसंज्ञा प्राप्नोति, एतदपि पौत्र-प्रभृति भवति ॥ न पौत्रप्रभृतीत्यनेनाऽपत्यमभिसरबध्यते- 'पौत्रप्रभृति यदपत्य'मिति ॥ किन्तर्हि ? ॥ वंश्योऽभिसम्बध्यते- 'पौत्रप्रभृति वंश्ये जीवति यदपत्य'मिति ॥ एवमपि देवदत्तरय द्वौ पुत्रौ तयोः कनीयसि युवसंज्ञा

प्र.] 'यूनश्च कुत्साया'मिति सूत्रमनार्पमिति वचनम् । न त्वं पितृत इति । पितृतो व्यपदेशे हि गान्धर्वायण इति भाव्यम् ॥ [ अपत्यं पौत्रप्रभृति गोत्रम् ] ॥ १६२ ॥

जीवति । अभिजनप्रबन्धो वंशः । तत्र भवो वंश्यः-पित्रादिः । तस्मिन् जीवति यस्य संज्ञेयते न स निर्दिष्ट इत्यपत्यमात्रस्य युवसंज्ञा प्राप्नोतीति मत्वाह-पौत्रप्रभृत्यपेक्षं चेति । 'इदं संज्ञाविधान'मिति शेषः । पौत्रप्रभृतीति व्यधिकरणं विशेषणमपत्यस्यापेक्ष्य युव-संज्ञा विधीयते-पौत्रप्रभृतेर्यदपत्यं तद्युवसंज्ञमित्यर्थः । अनन्तरमिति । अनन्तरस्य च युवसंज्ञायां 'प्यक्षत्रियापे'ति लुक्प्रसङ्गः । इतरः-पौत्रप्रभृति यदपत्यमिति सामानाधिकरण्येन सम्बन्धं मत्वाह-दैवदत्तस्येति । आचार्यदेशीय आह-न पौत्रप्रभृतीति । चोदक आह-

उ.] ऽपत्यमित्यर्थे प्रत्ययो विवक्षितः-यतः प्रत्ययो विवक्षित इति यावत्, -तस्य पौत्रप्रभृति गोत्र'मित्यर्थः । न ह्येतावानर्थः सम्बन्धिशब्देनाऽपि वाच्यवृत्त्या लभ्यत इत्याहुः ॥

पितृत इति । वृत्तौ लीवृशे विषये 'वा गोत्रसंज्ञे'इत्युक्तम्, तच्चिन्त्यमिति भावः । केचित्त्वेन 'युवैवे'ति नियमादप्राप्तं गोत्रत्वं विधीयते, तेन पर्यायेण साऽपि, अयमेव वृत्त्याशय इत्याहुः । परन्त्विदं 'न त्वं पितृत' इति भाव्यविरुद्धम् । पितृतो लोके व्यप-देशवत्तेत्यस्य-पितृमतेत्यर्थः, पितृमतेति शेषो वा ॥ [अपत्यं पौत्रप्रभृति] ॥ १६२ ॥

जीवति तु । अभिजन उत्पादकः, तत्प्रबन्धः-तत्परम्परा । तत्र भव इति । दिगादि-त्वाद्यत् । तेन पितृव्यमातुलादीनां न वंश्यत्वम् । पौत्रप्रभृत्यपेक्षपदस्य बहुव्रीहिल्वेनाऽन्व-पदार्थमाह-इदं संज्ञेति । नन्वेवं पौत्रस्याऽपि युवसंज्ञा स्यादत आह-व्यधिकरणमिति । अनन्तरस्य युवत्वे दोषमाह-अनन्तरस्य चेति । 'गोत्राद्यनी'ति नियमाद्देवदत्तशब्दात्प्रत्ययो न स्यादित्यपि बोध्यम् । भाष्ये-दैवदत्तस्य पौत्रस्येति पाठे-व्यधिकरणे पष्ठौ । पौत्रप्रभृतिवश्य इति । एवचाऽपत्यमपि यस्य पौत्रप्रभृतिवश्यस्तच्चतुर्थोऽप्येति

प्राप्नोति 'भ्रातरि च ज्यायसी'ति ॥ एवं तर्ह्यपत्यमेवाभिसम्बध्यते न तु पौत्र-  
प्रभृति समानाधिकरणमपत्यम् । नैवं विज्ञायते-पौत्रप्रभृति यदपत्यमिति ॥  
कथं तर्हि ? ॥ पौत्रप्रभृतेर्यदपत्यमिति ॥ ❀ ॥ वृद्धस्य च पूजायाम् ॥ ❀ ॥ वृद्धस्य च  
पूजायां युवसंज्ञा वक्तव्या । तत्रभवन्तो गार्ग्यायणाः । तत्रभवन्तो वात्स्या-  
यनाः ॥ का पुनरिह पूजा ? ॥ युवत्वं लोके ईप्सितं पूज्युपचर्यते । तत्र-  
भवन्तश्च युवत्वेनोपचर्यमाणाः पूजिता भवन्ति ॥

॥ ❀ ॥ आपत्यो वा गोत्रम् ॥ ❀ ॥ अथ वा-आपत्यो गोत्रसंज्ञो भवतीति  
वक्तव्यम् ॥ ❀ ॥ परमप्रकृतेश्चापत्यः ॥ ❀ ॥ 'परमप्रकृतेश्चाऽऽपत्यो भवती'ति वक्तव्यम् ॥  
॥ ❀ ॥ आपत्याज्जीवद्वंश्यात्स्वार्थे द्वितीयो युवसंज्ञः ॥ ❀ ॥ 'आपत्याज्जीवद्वंश्यात्स्वार्थे  
द्वितीयः प्रत्ययो वक्तव्यः, युवसंज्ञो भवती'ति वक्तव्यम् ॥ ❀ ॥ एको गोत्रग्रहणा-  
नर्थक्यं च ॥ ❀ ॥ एवञ्च कृत्वा 'एको गोत्र'ग्रहणमनर्थकं भवति ॥ ❀ ॥ बहुवचन-  
लोपि च सिद्धम् ॥ ❀ ॥ बहुवचनलोपि च सिद्धं भवति । तत्र विद्वानामपत्यं  
माणवक इति विगृह्य विदशब्दाद् द्वेकयोरुत्पत्तिर्भविष्यति, वैदः वैदौ ।  
वैदस्यापत्यानि बहवो माणवका इति विगृह्य विदशब्दाद्बहुपूत्पत्तिर्भविष्यति-  
विदा इति ॥ [ जीवति तु वंश्ये युवा ] ॥

प्र.] एवमपीति । 'भ्रातरो'त्यनेन वंश्यस्य निर्वर्तितत्वात्तद्विशेषणस्यापि पौत्रप्रभृतिग्रहणस्य  
निवृत्तौ ज्यायसि भ्रातरि जीवत्यनन्तरापत्यस्यापि कनीयसो युवसंज्ञाप्रसङ्ग इत्यर्थः । कथं  
तर्हीति । एतच्चेहार्थादपत्यग्रहणाल्लभ्यते । अन्यथा पौत्रप्रभृतेरपत्यत्वाव्यभिचारादनर्थकमेवा-  
पत्यग्रहणं स्यात् । वृद्धस्येति । सूत्रेषु तु 'वृद्धस्य च पूजायाम्'मिति कैश्चिद्वास्तिकदर्शना-  
त्प्रक्षिप्तम् । गार्ग्यायणा इति । युवसंज्ञाविधानसामर्थ्यात्स्वार्थे युवप्रत्ययः । युवत्व-  
मिति । ननु युवशब्दोऽनपेक्षितप्रवृत्तिनिमित्त एव संज्ञेति कथमेतदुच्यते ? प्रायेणाल्प-  
वयसो जीवद्वंश्यत्वं संभवतीति तदध्यारोपः पूज्यदोषः । आपत्यं वेति । 'गोत्रे लुगची'त्यत्र  
व्याख्यातम् ॥ [ जीवति तु वंश्ये युवा ] ॥ १६३ ॥

उ.] भावः । ननु तस्य पौत्रप्रभृतिवंश्यकत्वाऽभावात्कथं संज्ञाऽऽपादनमत आह-भ्रातरीत्यने-  
नेति । 'भ्रातरि च ज्यायसी'ति सूत्र इति भावः । वंश्यस्य-वंश्यपदस्य । अन्यथेति ।  
तृतीयपरगर्गाऽपस्थादिशब्दाद्युनि प्रत्ययवारणाय कृतया 'प्रथमा'दित्यनुवृत्त्यैव समर्थानाम्प्र-  
थमस्य यत्पौत्रप्रभृत्यनेनैव गर्गादिवारणेनाऽस्य फलाऽभाव इति भावः । न चाऽपत्यग्रहणा-  
ऽनुवृत्त्यैवाऽस्याऽर्थस्य सिद्धौ पुनरपत्यग्रहणं व्यर्थमेवेति वाच्यं; तस्य समर्थविभक्तिसम्ब-  
द्धत्वेनेहाऽसम्बन्धात् । न चाऽत्र करणं 'ते तद्राजा' इत्यत्राऽजादीनामेव परामर्शार्थं,  
'तद्राजा'इति महासंज्ञया तेषामेव सम्बन्धात् । युवसंज्ञेति । अत्राऽपि वृत्त्युक्तो विकल्प-  
श्चिन्त्यः । तदध्यारोप इति । तदध्यारोपमूलतस्तद्वचरितवयसोऽध्यारोप ईप्सितत्वेन  
पूज्यर्थः ॥ [ जीवति तु वंश्ये युवा ] ॥ १६३ ॥

१ 'प्रीता भवन्ति' इति मादान्तरम् ।



वाऽन्यस्मिन्सपिण्डे स्थविरतरे जीवति । ४।१।१६५।

अन्यग्रहणं किमर्थम् ? ॥ आतरीति वर्त्तते । सपिण्डमात्रे यथा स्यात् ॥ अथ स्थविरतरग्रहणं किमर्थम् ? ॥ उभयतो विशिष्टे यथा स्यात्-स्थानतो वयस्तश्च ।

अथ जीवतीति वर्त्तमाने पुनर्जीवतिग्रहणं किमर्थम् ? ॥ जीवतो जीवति यथा स्यान्मृते हि माभूत् । मृते हि 'गार्ग्यो मृत' इत्येव भवितव्यम् ॥ अथ गोत्रयूनोः समावेशो भवति, उताहो न ? ॥ किं च प्राप्नोति ? ॥ वाहं प्राप्नोति'-न ह्ययमेकसञ्ज्ञाधिकारः ॥ किञ्चाऽऽतः ? ॥ ॥ ॐ ॥ गोत्रयूनोः समावेशो को दोषस्तत्कृतं भवेत् ॥ ॐ ॥ गोत्रयूनोः समावेशो को दोषः ? ॥ तत्कृतं प्राप्नोति ॥

प्र.] वाऽन्यस्मिन् । सपिण्डमात्र इति । अन्यथा पूर्वेण नित्यायां युवसंज्ञायां प्राप्तायामिव विभाषा स्यात् । उभयत इति । 'ज्यायसी'त्यनुवृत्त्या वयःप्रकर्षे लब्धे स्थविरतर इति वचन-सामर्थ्यादुभयनिमित्तः प्रकर्ष आश्रीयते । जीवत इति । जीवतीत्याख्यातपदं संज्ञिविशेषण-र्थमिहोपात्तमित्यर्थः । मृते हीति । संज्ञिनि सपिण्डे चेति भावः । अथेति । एक-

उ.] वाऽन्यस्मिन्सपिण्डे । भाष्ये-अन्यग्रहणं किमर्थमिति । अन्यस्मिन्सपिण्डे इति किमर्थमिति प्रश्नः । वर्त्तते इति भाष्यस्य-सन्निहितं वर्त्तते इत्यर्थः । तथा च तदनुवृत्तिः स्यादिति भावः । स्थविरतरग्रहणं विद्यादिकृतोत्कर्षलाभार्थं स्यादित्याशयः । अत्र भ्रातृ-रन्यस्मिन्निति पशुदासान्मातृसपिण्ड्यं न गृह्यत इति वृत्तिस्वरसः । अविशेषात्तदपि गृह्यत इत्यन्ये । पूर्वेणेति । 'आतरी'त्यनेनेत्यर्थः । पूर्वसूत्रन्वस्थविरतरार्थं, मृतस्य संज्ञा-र्थश्च स्यादिति भावः । केचित्तु-अन्यग्रहणं किमर्थमिति । सपिण्डग्रहणसामर्थ्याद्भ्रातरीत्यस्य निवृत्तिर्भविष्यति, न च तन्निवृत्तावपि भ्रातृरूपसपिण्डे जीवति जीवतः परत्वादिकल्प एव स्यात्, पूर्वसूत्रं तु मृतस्य संज्ञार्थमिति तद्व्यावृत्त्येऽन्यग्रहणमिति वाच्यं, 'स्थानवयोभ्या-मुत्कृष्ट'इत्यर्थकस्थविरतरपदेनैव वारणात् । न हि भ्राता स्थानत उत्कृष्टः, किन्तु वय-सैवेति-प्रश्नाशयः । उत्तरस्य तु-केवलस्थविरतरसपिण्डमात्रे यथा स्यात्, न तु भ्रातृ-सहिताऽन्यसपिण्डेऽपि जीवतीत्यर्थ इत्याशयः । तेन तत्र पूर्वेण नित्यमेव । आतरीति वर्त्तत इत्यस्य-'आतरि च ज्यायसी'ति सूत्रं वर्त्तत इत्यर्थः । 'तद्विषये माभू'दिति शेषः । सपिण्डमात्रे-इत्यस्य तद्रहितसपिण्डमात्रे इत्यर्थ इत्याहुः ॥ यत्तु-वृत्तौ पितृव्ये पितामहे आतरि वा वयसाऽधिके जीवति गार्ग्यायणो गार्ग्यो वेत्युक्तं, तच्चिन्त्यम्, आतरि केवलेऽन्य संहिते वा जीवति जीवतोऽपि नित्यसंज्ञाया एव स्वीकारात् । तत्र भ्रातृपदेन पितामहभ्राते-त्यर्थ इत्यन्ये । सामर्थ्यमुपपादयति-ज्यायसीत्यनुवृत्त्येति । स्थानम्-पितृव्यत्वादि । पितृव्यादयो हि कनिष्ठा अपि स्थानतो ज्येष्ठाः । नन्वेवमपि स्थविरग्रहणसामर्थ्यादेवो-भयतो विशिष्टलामे तरनिर्देशो व्यर्थ इति चेन्न, 'ज्यायसी'तिवत्तरवित्याशयात् । ननु सप्त-म्यन्तजीवतिपदेन संज्ञिनो विशेषणाऽसम्भवात्कथं मृतस्य संज्ञानिवृत्तिरत आह-आख्या-तेति । संज्ञिमीति । संज्ञिनि मृतेऽप्येव पितृव्यमातुलादी जीवतीत्यर्थः । वश्ये जीवति

गोत्राश्रया विधयो यून्यपि प्राप्नुवन्ति । यास्कायनयः । लाह्यायनयः ।  
 'यस्कादिभ्यो गोत्रे' इति लुक्प्राप्नोति ॥ \* ॥ यस्कादिपु न दोपोऽस्ति 'न यूनी'त्यनु-  
 वर्तनात् ॥ ❀ ॥ यस्कादिपु न दोपः ॥ किं कारणम् ? ॥ 'न यूनी'त्यनुवर्तनात् ।  
 'न यूनी'ति तत्रानुवर्तते ॥ क्व प्रकृतम् ? ॥ न तौल्वलिभ्य इति ॥ \* ॥ दोपो-  
 ऽत्रिविदपञ्चाला न यूनीत्यनुवर्तनात् ॥ ❀ ॥ यदि 'न यूनी'त्यनुवर्तते—अत्रयो विदाः  
 पञ्चाला माणवका इति न सिध्यति ॥ नैप दोपः—सम्बन्धमनुवर्त्तिष्यते । 'न  
 तौल्वलिभ्यः' । 'तद्वाजस्य बहुषु तेनैवाऽस्त्रियां' लुग्भवति । तौल्वलिभ्यो यूनि  
 न । 'यस्कादिभ्यो गोत्रे' लुग्भवति । न यूनि । तौल्वलिभ्य इति निवृत्तम् ।  
 'यजञोश्च' 'अत्रिभृगुकुत्सवसिष्ठगोतमाऽङ्गिरोभ्यश्च' लुग्भवति । 'यूनि ने'त्यपि  
 निवृत्तम् ॥ इह तर्हि काण्व्यायनस्यच्छात्राः—काण्व्यायनीयाः,—कण्वादिभ्यो  
 गोत्र इत्यण्प्राप्नोति । ॥ \* ॥ कण्वादिपु न दोपोऽस्ति न यून्यस्ति ततः परम् ॥ \* ॥  
 कण्वादिपु दोपो नास्ति ॥ किङ्कारणम् ? ॥ 'न यून्यस्ति ततः परम्' ।

प्र.] संज्ञाधिकारादन्यत्र समावेशस्य दर्शनाऽदर्शनाभ्यां प्रश्नः । यास्कायनय इति । यस्कस्या-  
 पत्यं गोत्रमिति—शिवाद्यण् । तदन्ताद्यून 'अणो द्व्यच' इति फिञ् । एकदेशविकृतस्यान-  
 न्यत्वाद्दृष्टौ यस्येति लोपे च यास्केतिशब्दो यस्कशब्द एवेति लुक् प्राप्नोति । न यूनीति ।  
 तत्र वाक्यभेदेन सम्बन्धो—'यस्कादिभ्यः परस्य गोत्रप्रत्ययस्य बहुषु लुग्भवति, यूनि तु न  
 भवती'ति । अत्रय इति । अत्रेगोत्रे 'इतश्चानिञ्' इति ढक् । विदाद्यण् । पञ्चालाज्जनपद-  
 शब्दादित्यञ् । ततो बहुषु युवस्वत इञ् । तस्य ण्यक्षत्रियापैति लुकि कृते ढगञो-  
 लुङिष्यते स 'न यूनी'त्यनुवर्त्तनान्न प्राप्नोति । सम्बन्धमिति । तेन 'यस्कादिभ्यो गोत्रे' इत्य-  
 न्नैव 'न यूनी'ति सम्बध्यते नान्यत्रेत्यर्थः । इह तर्हीति । व्यवहितेऽपि परशब्दस्य वृत्ति-  
 दर्शनात्कण्वशब्दात्परः फग्भवतीति गोत्रसंज्ञायामण्प्रसङ्गः । विहितविशेषणाश्रयेण परि-

उ.] मृतस्याऽपि नित्ययुवसंज्ञाया इष्टत्वादिति बोध्यम् । सपिण्डे चेति । 'मृते हि गार्ग्यो मृत  
 इत्येवे'ति भाष्ये पाठ इति भावः । समावेशस्येति । कृत्कृत्यप्रत्ययसंज्ञानां समावेशदर्शनं,  
 सार्वधातुकाऽऽद्धधातुकयोश्च समावेशाऽदर्शनमित्यर्थः । भाष्ये—किञ्च प्राप्नोतीत्यस्य—  
 समावेशः किं प्राप्नोतीत्यर्थः । ननु यास्कादयम्परो न तु यस्कादत आह—एकदेशेति ।

न प्राप्नोतीति । 'शिष्यमाणं लुप्यमानार्थाऽभिधायी'ति न्यायेन ढगाद्यन्तानां यूनि  
 वृत्तेरिति भावः । 'अत्रिभृग्वि'ति 'यजञोश्चे'ति च ढगञोर्लुक् । ननु कण्वादिभ्यः परो  
 यो गोत्रप्रत्यय इति तदर्थः, अयञ्च न कण्वादिभ्यः परः, किन्तु काण्व्यादत आह—व्यवहितेऽ-  
 पीति । प्रत्ययानां परेपामेव विधानाज्ज्यतिरिति परशब्दस्यैवाक्षेप इति भावः । विहितेति ।  
 'तस्मा'दिति परिभाषयाऽव्यवहितपरत्वलाभेन दोषवारणसम्भवेऽपि लाघवादिदमेवादृतम् ।  
 विहितविशेषणस्यापि तत्रैव तात्पर्यमिति परे । 'न यून्यस्ति ततः पर'मिति भाष्यपाठे यद्युव-  
 स्वे गोत्रेऽस्ति फग्रूपं न तत्कण्वादिभ्यो विहितं परमित्यर्थः । विहिताद्धि ततः—कण्वा-

१ 'विहिताद्धि ततः परम्' इति पाठो नागेशभिमतः ।



कण्वादिभ्यो यो विहितस्तदन्तात्प्रातिपदिकादित्युच्यते । यश्चाऽत्र कण्वादिभ्यो विहितो न तदन्तं प्रातिपदिकं, यदन्तं च प्रातिपदिकं नाऽसौ कण्वादिभ्यः परः ॥ इह तद्यौपगवस्यापत्यमौपगविरिति, - एको गोत्र इत्येतस्मान्नियमात्प्रत्ययो न प्राप्नोति ॥ \* ॥ एको गोत्रे प्रतिपदम् ॥ \* ॥ प्रतिपदमत्र प्रत्यया विधीयन्ते, 'गोत्राद्यून्यस्त्रिया'मिति ॥ तदन्तात्तर्ह्यनेकः प्रत्ययः प्राप्नोति । ॥ \* ॥ गोत्राद्युनि च तत्स्मरेत् ॥ \* ॥ गोत्राद्यून्यस्त्रियामिति तत्स्मरेत् ॥ किम् ? ॥ एक इत्येव । गोत्रे तर्ह्यलुगुक्तः स यून्यपि प्राप्नोति ॥ अस्तु । पुनर्यूनि लुगित्येवं लुग्भविष्यति ॥ नैवं शक्यं फक्विजोर्दोषः स्यात्-शालङ्केयूनः छात्राः शालङ्काः ।

प्र.] हारमाह-कण्वादिष्विति । कण्वादिभ्यो गोत्रे यः प्रत्ययो विहितस्तदन्तात्प्रातिपदिकाच्चेयेऽर्थेऽणप्रत्यय इति सूत्रार्थाश्रयणात्तदोपाभावः । प्रतिपदमिति । एको गोत्र इति नियमादप्राप्तो यून्यपरः प्रत्ययो विधीयत इत्यर्थः । तदन्तात्तर्हीति । यदि 'एको गोत्रे' इति नियमो बाध्यते तदौपगवेर्यूनोऽपत्यमित्यत्रापि यूनो गोत्रत्वे सति 'यजिबोश्चे'ति फक्प्रसङ्ग इत्यर्थः । गोत्रादिति । 'गोत्राद्यूनी'त्यत्रैकग्रहणमनुवर्तते, तेनैकस्यैव युवप्रत्ययस्यानुष्ठानादनेकः प्रत्ययो न भविष्यतीत्यर्थः । यद्यप्याद्यस्य युवप्रत्ययरय यूनि लुगिति लुकि कृते इष्टं सिध्यति, तथापि परिहारान्तरसम्भवादेतन्नाश्रितम् । स यून्यपीति । अत्रीणां यूनां छात्रा इत्यादावित्यर्थः । पुनरिति । परत्वादलुकं बाधित्वा लुग्भविष्यतीत्यर्थः ।

शालङ्केरिति । शलङ्कोरपत्यं गोत्रमिति बाह्यदेराकृतिगणत्वादित् । पैलादिषु शालङ्किशब्दपाठान्निपातनाद्धेऽप्रत्ययः शलङ्कादेशश्च । ततः शालङ्केरपत्यं युवेति 'यजिबोश्चे'ति फक् । तस्य 'पैलादिभ्यश्चे'ति लुक् । ततः शालङ्केयूनश्छात्रा इति प्राग्दीव्यतीयाथर्विवक्षायां यूनो गोत्रसंज्ञायां सत्यां पैलादिषु लुको 'गोत्रेऽलुगची'त्यलुगवाधकः स्यात्, तस्यापि 'यूनि लु'गिति परत्वाल्लुगवाधकः, तस्यापि 'फक्विजोरन्यतरस्या'मिति विकल्प इति-पक्षे तु फकः श्रवणप्रसङ्गः । यदा तु यूनो गोत्रसंज्ञा नास्ति तदा 'गोत्रेऽलुगची'त्यस्याप्रवृत्तौ 'पैलादिभ्यश्चे'ति लुग्भवत्येव । ततः 'कण्वादिभ्यो गोत्रे' 'इजश्चे'त्यणि सति शालङ्का इति भवति ।

उ.] दिभ्यो विहितात्-विहितप्रत्ययान्तात्-परं-परदेशेऽणिवधानमित्यर्थः । भाष्ये-न तदन्तं-प्रातिपदिकमिति । 'शैपिकप्रकृतिभूत'मिति शेषः । भाष्ये-तदन्तादिति । अणन्तादित्यर्थः । यद्यपीपि । प्राग्दीव्यतीयाऽज्जादिप्रत्यये विषयभूते लुगिवधानादिषु एव प्राप्तेष्टसिद्धिरिति भावः । अत्रेदधित्यन्तं-लुक्पि प्रत्ययलक्षणेन इजन्तत्वात्फक्प्राप्तोत्येवेति भाष्योक्त एव समाधिरिति । अत्रीणामिति । अत्रिशब्दाद् 'अच' इति ढकि तदन्ताद्युवबहुत्वेऽत इजि तस्य 'ण्यक्षत्रिये'ति लुकि एकवचनद्विवचनाऽन्तस्य प्रवृत्तौ 'बहुषु लोपो यूनी'ति 'अत्रिशृङ्गि'ति सूत्रेण ढको लुकि 'अत्रीणा'मिति भवति । अत्र प्राग्दीव्यतीयाऽज्जादिविवक्षायामलुगिजः प्रसज्येत, एवञ्च ढगन्तस्य बहुत्वेऽवर्तनाढ्को लुगभावे 'इजश्चे'त्यणि 'आत्रेयाः' इति स्यात् । इजो लुकि तु ढकोऽपि लुकि प्रत्ययलक्षणेनैजन्तत्वादणि 'आत्रा' इति रूपमिति भावः । परत्वादिति । अस्तु इति भाष्यस्य प्राप्तौ इत्यर्थ इति भावः । नन्वन्तरङ्गत्वात्

पैलस्य पैलीयाः । 'फक्फिजोरन्यतरस्या'मित्यन्यतरस्यां श्रवणं प्रस-  
ज्येत । तस्माद्युवसंज्ञायां गोत्रसंज्ञायाः प्रतिषेधो वक्तव्यः ॥ न वक्तव्यः ।  
॥॥ तुर्नियामकः ॥॥ । तुः क्रियते स नियामको भविष्यति, 'जीवति तु वंश्येऽपत्यं  
युवसंज्ञमेव भवती'ति ॥ यदि तर्हि युवसंज्ञायां गोत्रसंज्ञा न भवति य इत्यन्ते  
यूनि गोत्राश्रया विधयस्ते न सिध्यन्ति, -गार्ग्यायणानां समूहो गार्ग्यायण-  
कम् । गार्ग्यायणानां किञ्चिद्-गार्ग्यायणकम् । गार्ग्यायणो भक्तिरस्य गार्ग्याय-  
णकः । गोत्राश्रयो बुज्ज प्राप्नोति ॥ एवं तर्हि—

॥ \* ॥ राजन्याहुष्मनुष्याच्च ज्ञापकं लौकिकं परम् ॥ \* ॥

यदयं बुज्जिधौ राजन्यमनुष्ययोर्ग्रहणं करोति तज्ज्ञापयत्याचार्यः—  
'लौकिकं परं गोत्रग्रहण'मिति । युवा च लोके 'गोत्र'मित्युपचर्यते । किं  
गोत्रोऽसि माणवकः ?, गार्ग्यायणः । किं गोत्रोऽसि माणवकः ?, वात्स्यायनः ॥

यद्येतज्ज्ञाप्यते-औपगवेर्यूनश्छात्रा औपगवीयाः, इजो गोत्र इत्यणप्राप्नोति ॥  
॥॥ सामूहिकेषु ज्ञापकम् ॥॥ सामूहिकेषु ज्ञापकम् ॥ यदि सामूहिकेषु ज्ञापकं  
गार्ग्यायणानां किं चिद्गार्ग्यायणकम्, गार्ग्यायणो भक्तिरस्य गार्ग्यायणकः ।  
गोत्राश्रयो बुज्ज प्राप्नोति ॥॥ बुज्जिधौ ज्ञापकम् ॥॥ बुज्जिधौ ज्ञापकम् ॥ यदि  
बुज्जिधौ ज्ञापकं शालङ्केर्यूनश्छात्राः-शालङ्काः । इजो गोत्र इत्यण प्राप्नोति ॥  
अस्तु तर्ह्यविशेषेण ॥ कथमौपगवेर्यूनश्छात्रा औपगवीयाः ? । इजो गोत्र इत्य-  
णप्राप्नोति ॥ नैपदोपः-गोत्रेणाऽन्नेर्जं विशेषयिष्यामः-गोत्रे य इज्विहित इति ॥

जनपदशब्दात्क्षत्रियादञ् ॥४॥१॥१६८॥

॥॥॥ क्षत्रियादेकराजात्सङ्घप्रतिषेधार्थम् ॥॥॥ क्षत्रियादेकराजादिति वक्तव्यम् ॥

प्र.] 'फक्फिजोरन्यतरस्या'मित्ययं च विकल्पोऽनन्तरस्य 'यूनि लु'गित्यस्यैव बाधको न तु  
पैलादिलुकोऽव्यवहितस्याऽन्तरङ्गस्य च । पैलीया इति । पीलाया अपत्यं गोत्रं । 'पीलाया  
वे'त्यण् । ततो यून्यणो व्यच इति फिञ् । तस्य 'पैलादिभ्यश्चे'ति लुक् । ततो वृद्धाच्छः ।  
तुर्नियामक इति । अनेकार्थत्वाग्निपातानामवधारणार्थत्वात्तुशब्दस्य । [वाऽन्यस्मिन्] ॥  
जनपद । एकराजादिति । एकश्चासौ राजा चेति क्षत्रिय एकराजः । तनैक-

उ.] 'फक्फिजो'रिति लुक्ः पैलादिलुगपवादत्वाऽभावेऽपि परत्वेन बाधकार्त्वं स्यादत आह-अन्त-  
रङ्गस्य चेति । प्राग्दीव्यतीयाऽजादिप्रत्ययनिरपेक्षत्वात्पैलादिलुकोऽन्तरङ्गत्वम् । 'गोत्रे-  
लुगची'इत्यत्र भूम्नि प्राप्तस्य लुकोऽलुगिति कथनमेतन्मूलकमेवेति न तद्विरोधः ।  
'गोत्रेऽलुगचि' इत्यत्र 'हि शास्त्रीयगोत्रग्रहण'मित्युक्तम् । शेषभाष्यन्तु 'यूनि लु'गित्यत्र  
व्याख्यातन्तत एवाऽवधार्यम् ॥ [वाऽन्यस्मिन्] ॥ १६५ ॥

जनपदशब्दा । ननु पञ्चालशब्दादपि बहुषु 'यज्जोश्चे'ति 'तद्राजस्ये'ति वा लुक्



किं प्रयोजनम् ? । 'सङ्घप्रतिषेधार्थम्' । सङ्घान्मा भूत्-पञ्चालानामपत्यं, विदे-  
हानामपत्यमिति ॥ तत्तर्हि वक्तव्यम् ? ॥ न वक्तव्यम्-न ह्यन्तरेण बहुषु लुक्  
पञ्चाला इत्येतद्भवति ॥ यस्तस्मादुत्पद्यते युवप्रत्ययः स स्यात् । युव-  
प्रत्ययश्चेत्तस्य लुक्, तस्मिंश्चाऽलुग्भविष्यति ॥ इदं-तर्हि क्षौद्रकाणामपत्यं,  
मालवानामपत्यमिति ॥ अत्रापि क्षौद्रक्यो मालव्य इति ॥ नैतत्तेषां दासे  
वा भवति कर्मकरे वा ॥ किं तर्हि ? ॥ तेषामेव कस्मिंश्चित् । यावता तेषामेव  
कस्मिंश्चित्तस्तस्मादुत्पद्यते युवप्रत्ययः स स्यात् । युवप्रत्ययश्चेत्तस्य लुक्तस्मिं-  
श्चाऽलुग्भविष्यति ॥

अथ क्षत्रियग्रहणं किमर्थम् ? ॥ इह मा भूत्-विदेहो नाम ब्राह्मणस्त-  
स्याऽपत्यं वैदेहिः ॥ ॥ \* ॥ क्षत्रियग्रहणानर्थक्ये चोक्तम् ॥ \* ॥ क्षत्रियग्रहणान-  
र्थक्ये चोक्तम् ॥ किमुक्तम् ? ॥ एकं तावदुक्तं-‘बाह्यादिप्रभृतिषु येषां दर्शवं

प्र.] क्षत्रियवाचिन एव प्रत्ययो-न तु बहुत्वसंख्यायुक्तक्षत्रियवाचिन इत्यर्थः । यथैवैकः क्षत्रियः  
पञ्चालस्तथैव बहवः क्षत्रियाः पञ्चाला इति प्रत्ययप्रसङ्गे वचनमिदम् । न ह्यन्तरेणेति ।  
पञ्चालापत्येषु यौगिकः पञ्चालशब्दस्तद्राजस्याऽञो बहुषु लुप्तत्वात् । तस्यलुगिति । ‘ण्यक्ष-  
त्रियार्पणित’ इत्यनेन । तस्मिंश्चेति । ‘गोत्रेऽलुगची’त्यनेन । यद्येवं पाञ्चाल इति सर्वथा  
भवितव्यमिति किं वार्त्तिकारम्भेण ? । तत्र वार्त्तिककारस्याभिप्रायमाहुः-असति वार्त्तिकारम्भे  
बहुवचनान्तादेव प्रत्ययः स्यान्नैकवचनान्तात् । जनपदे हि बहुवचनान्तः पञ्चालशब्दो  
वर्त्तत इति तस्यैव जनपदसमानशब्दत्वं क्षत्रियवृत्तित्वं च । भाष्यकारस्तु मन्यते-प्राति-  
पदिकस्य जनपदसमानशब्दत्वं ग्राह्यं न सुवन्तस्येत्येकवचनान्तात्प्रत्ययः केन निवार्यत इति ।  
इदं तर्हीति । क्षौद्रकस्य राज्ञो भृत्या अपि क्षत्रियाः क्षौद्रका उच्यन्ते । ततश्चापत्या-  
पत्यवत्सम्बन्धाभावाद्गोत्रयुवाश्रयकार्याभावादन्यिमाणोऽपि तद्राजो व्यङ्ग्यमाप्नोतीत्यर्थः ।  
नैतदिति । मुख्यया वृत्त्या दासेषु वृत्त्यभावादुपचरितार्थात्प्रत्ययादर्शनात्तदेवोत्तरमित्यर्थः ।

उ.] पञ्चाल इति भवति, ततोऽपत्यविवक्षायाम् ‘एको गोत्रे’ इति नियमान्न गोत्रे प्रत्ययप्राप्तिः,  
यूनि तु अजादिप्राग्दीव्यतीयविषये गोत्रप्रत्ययस्याऽलुकि पाञ्चालशब्दे सम्पन्ने जनपद-  
समानशब्दत्वाऽभावाच्चैव प्राप्तिरत आह-यथैवेति । न बहुषु पञ्चालशब्दो यौगिकः,  
किन्त्वेकस्मिन्निव रुढ एवेति भावः । उत्तरस्य तु-एकस्मिन्नेव रुढिः, बहुषु मानाऽभावा-  
दिति भावः । ण्यक्षत्रियेति । अजादिप्राग्दीव्यतीयविषये ‘गोत्रेऽलु’गित्यलुकि पाञ्चाल-  
शब्दत्वाद्भातस्येवो ‘ण्यक्षत्रिये’ति लुगिति भावः । यद्येवमिति । बहुवचनान्तप्रकृतिके  
पञ्चालस्य दुर्वारत्वाद्वात्तिकस्योक्तिसम्भवो नास्तीत्यर्थः । केन वार्यत इति । एवञ्च  
‘पञ्चालानामपत्यम्याञ्चाल’ इति माभूदित्येवमर्थं वार्त्तिकमिति वाच्यं, तच्च दुर्निवारमिष्ट-  
ञ्चेति व्यावर्त्तयितुमशक्यमित्याशयेन प्रत्याख्यातं वार्त्तिकमिति भावः । नन्विदमपि पूर्वं  
दाहृतेन सममत आह-क्षौद्रकस्येति । भाष्ये-तस्मिंश्चाऽलुगिति । अत्र ‘तद्राजस्य

गोत्रभावे लौकिके ततोऽन्यत्र तेषां प्रतिषेधः इति । अपरमुक्तम्—‘अनभिधाना’-  
दिति ॥ \* ॥ क्षत्रियसमानशब्दाज्जनपदात्तस्य राजन्यपत्यवत् ॥ \* ॥ ‘क्षत्रियसमान-  
शब्दाज्जनपदात्तस्य राजन्यपत्यवत्प्रत्ययो भवती’ति वक्तव्यम् । पञ्चालानां  
राजा पाञ्चालः । [ ॥ \* ॥ पुरोर<sup>३</sup>ण् ॥ \* ॥ ] पुरोरण्वक्तव्यः । पौरवः ॥ [ ॥ \* ॥  
पोण्डो<sup>४</sup>ड्यर्ण ॥ \* ॥ ] पाण्डोड्यर्णवक्तव्यः । पाण्ड्यः [ जनपदशब्दात्क्षत्रियादम् ] ॥

द्व्यञ्मगधकलिङ्गसूरमसादण् ॥ ४१११७० ॥

॥ \* ॥ अणो व्यङ्ग्येओ विप्रतिषेधेन ॥ \* ॥ । अणो व्यङ्ग्य-इजित्येते भवन्ति  
विप्रतिषेधेन । अणोऽवकाशः—आङ्गः, वाङ्गः । व्यङ्गोऽवकाशः—आम्बष्ठ्यः,  
सौवीर्यः । इहोभयं प्राप्नोति—दाव्यः ॥ ण्यस्यावकाशः—निचक—नैचक्यः ।  
अणः स एव । इहोभयं प्राप्नोति—नीप—नैप्यः ॥ इओऽवकाशः—आजमीढिः,  
आजक्रन्दिः । अणः स एव । इहोभयं प्राप्नोति—बुध—बौधिः । व्यङ्ग्येओ  
भवन्ति विप्रतिषेधेन ॥

॥ \* ॥ व्यङ्गः कुरुनादिभ्यो ण्यः ॥ \* ॥ व्यङ्गः कुरुनादिभ्यो ण्यो भवति विप्रति-  
षेधेन । व्यङ्गोऽवकाशः—आवन्त्यः, कौन्त्यः । ण्यस्य स एव । निषधो नाम-  
जनपदस्तस्मादुभयं प्राप्नोति ण्यो भवति विप्रतिषेधेन । नैषध्यः ॥ [ द्व्यञ्मगध ] ॥

कम्बोजाल्लुक् ॥ ४१११७५ ॥

॥ \* ॥ कम्बोजादिभ्यो लुग्वचनं चोलाद्यर्थम् ॥ \* ॥ । कम्बोजादिभ्यो लुग्वक्तव्यः ॥  
किं प्रयोजनम् ? ॥ ‘चोलाद्यर्थम्’ । चोलः शर्कः केरलः यवनः ॥ [ कम्बोजाल्लुक् ]

अतश्च ॥ ४१११७७ ॥

इह कस्मान्न भवति—आम्बष्ठ्या सौवीर्या [ इति ] ॥ ‘अतः’ इत्युच्यते नैपोऽकारः ॥

प्र.] पुरोरिति । सिद्धे प्राग्दीव्यतीयेऽणि तद्राजसंज्ञार्थमिदं वचनम् । पुरुश्चन्द्रो न जनपद-  
वाची, अन्यथा द्व्यञ्मगधेत्यणः सिद्धत्वाद्वचनमनर्थकं स्यात् । पाण्डोरिति । बाह्वादि-  
प्रभृतिषु येषां दर्शनं लौकिके गोत्रभाव इति वचनाद्युधिष्ठिरादिपितुः पाण्डोरग्रहणात्-  
तद्वाचिनः पाण्डव इत्येव भवति ॥ [ जनपदशब्दात्क्षत्रियादम् ] ॥

द्व्यञ्म । दाव्य इति । दाव्यस्यापत्यमिति व्यङ्ग्यं । बौधिरिति । साल्वावयवलक्षणम् ।

उ.] बहुषु इति लुक् प्राप्तिः । युधिष्ठिरादिपितुरिति । संज्ञाशब्दत्वेन जनपदस्वामित्वेन  
तत्समानशब्दक्षत्रियजातिविशेषवाचिपाण्डुशब्दाऽपेक्षयाऽस्य पाण्डुत्वगुणयोगनिमित्तकत्वे-  
नाऽप्रसिद्धत्वादिति भावः ॥ [ जनपदशब्दात् ] ॥ १६८ ॥

द्व्यञ्मगध । साल्वाऽवयवेति । वृत्त्यनुक्ताऽपि बुधाऽजमीढाऽजक्रन्दा भाष्य-  
प्रामाण्यात्साल्वाऽवयवा बोध्याः ॥ [ द्व्यञ्मगध ] ॥ १७० ॥

१ कर्मण्यणित्यत्रोक्तम् । २ इदं न कापिवृद्ध्यते । ३ ‘नैशो’ ‘नैश्यः’ । ४ ‘वालः कडेरः’ पा. ॥



तदन्तविधिना प्राप्नोति ॥ अत उत्तरं पठति-॥ \* ॥ अत इति तदन्ताऽग्रहणमवन्त्या-  
दिभ्यो लुग्वचनात् ॥ \* ॥ अत इति तदन्तस्याऽग्रहणम् ॥ किं कारणम् ? ॥  
'अवन्त्यादिभ्यो लुग्वचनात्' ॥ यदयमवन्त्यादिभ्यो लुक् शास्ति तज्ज्ञापयत्या-  
चार्यो—'नाऽत्र तदन्तविधिर्भवती'ति ॥ \* ॥ पश्चादिभ्यो लुग्वक्तव्यः ॥ \* ॥  
पशूः । रक्षाः । असुरी ॥ \* ॥ यौधेयादिप्रतिषेधो ज्ञापकः पश्चादिलुक् ॥ \* ॥  
यदयं 'न प्राच्यभर्गादियौधेयादिभ्यः' इति प्रतिषेधं शास्ति तज्ज्ञापयत्या-  
चार्यो 'भवति पश्चादिभ्यो लु'गिति ॥ [ अतश्च ] ॥

ॐ इति श्रीमद्भगवत्पतञ्जलिविरचिते व्याकरणमहाभाष्ये चतुर्थाध्यायस्य  
प्रथमे पादे चतुर्थमाह्निकं ॥ पादश्च समाप्तः ॥ ॐ

तेन रक्तं रागात् ॥१४२॥१॥

'रागा'दिति किमर्थम् ? ॥ देवदत्तेन रक्तं वस्त्रम् ॥

॥ \* ॥ रक्तादीनामर्थोऽभिधाने प्रत्ययविधानादुपाध्यायार्थक्यम् ॥ \* ॥ रक्तादीनामर्थोऽ-  
भिधाने प्रत्ययविधानादुपाधिग्रहणमनर्थकं । न ह्यरागादुत्पद्यमानेन प्रत्ययेनाऽ-

प्र.] अतश्च । पशूरिति । पशोरपत्यं स्त्री । द्व्यन्मगधेत्यण् । तस्याऽतश्चेति लुक् । 'पश्चादि-  
यौधेयादिभ्यामणञा'विति स्वार्थेऽण् । तस्य भिन्नप्रकरणत्वालुगप्राप्तो वचनेन विधीयते ।  
तत 'ऊङुत' इत्यूङ् । रक्षा इति । रक्षसः क्षत्रियविशेषस्यापत्यं स्त्रीति पूर्ववदण्ड्यस्य लुकि  
कृते स्त्रिया अभिधायकाल्लुलोपे दोषत्वे च रक्षा इति भवति । 'रक्ष' इत्ययुक्तः पाठः ।  
असुरीति । असुरशब्दात्स्त्रियामपत्येऽञो लुक् । ततोऽण् । तस्यापि लुक् । जातिलक्षणे  
ङीप् । यौधेयादिप्रतिषेध इति । यदि पाञ्चमिकस्यापि तद्राजस्याऽतश्चेति लुङ्न स्यात्तदा-  
यौधेयादिभ्यो विहितस्याऽञो लुक्प्रतिषेधविधानमनर्थकमेव स्यादित्यर्थः । युधाया अपत्यं  
स्त्री । द्व्यच इति ढक् । ततः स्वार्थेऽण् । तस्य लुकि प्रतिपिद्धेऽञन्तलक्षणे ङीनि कृते  
यौधेयीति भवति । यदि त्वञो लुक्स्यात्तदा ढलक्षणे ङीपि सति उदात्तनिवृत्ति-  
स्वरः स्यात् ॥ \* ॥ इत्युपाध्यायजैय्यटपुत्रकैयटकृते भाष्यप्रदीपे चतुर्थस्याध्यायस्य

प्रथमे पादे चतुर्थमाह्निकम् ॥ \* ॥ पादश्चायं समाप्तः ॥

तेन रक्तम् । रक्तादीनामिति । रक्तादीनां शब्दानां योऽर्थः स एव यदि लौकिके  
प्रयोगे प्रत्ययेनाऽभिधीयते तदा प्रत्ययो भवति नान्यथा,—प्रयुक्तानां शब्दानां साध-

उ.] अतश्च । स्त्रियां तद्राजस्याऽकारप्रत्ययस्य लुगित्यर्थः । तत्राऽदन्तस्येत्यर्थं मत्वा पृच्छति-  
इह कस्मादिति । अवन्तीति । तेन हि व्यङ्ग्ययोर्लुक् । रक्षस इति । अस्माद्  
'द्व्यन्मगधे'त्यणो 'अतश्चे'ति लुकि ततः पश्चादणः 'पश्चादिभ्यः' इति लुक् ॥ १७७ ॥

\* इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते चतुर्थाध्या-  
यस्य प्रथमे पादे चतुर्थमाह्निकम् । पादश्चायं समाप्तः ॥ ४ । १ ॥ ४ ॥

तेन रक्तं ।

रक्तादीनामर्थोऽभिधाने प्रत्ययेनाऽभिधीयते । तदा प्रत्ययो भवति नान्यथा,—प्रयुक्तानां शब्दानां साध-

यस्याऽभिधानं स्यात् । अनभिधानात्तत् उत्पत्तिर्न भविष्यति । [तेन रक्तं] ॥

### लाक्षारोचनाट्टक् ४।२।२।

ठक्प्रकरणे शकलकर्ममाभ्यामुपसङ्गथानम् ॥३॥ ठक्प्रकरणे शकलकर्ममाभ्यामु-  
पसङ्गथानं कर्तव्यम् । शाकलिकं कर्ममिकम् ॥३॥ नील्या अन् ॥३॥ नील्या अन्व-  
क्तव्यः । नील्या रक्तं नीलम् ॥३॥ पीतात्कन् ॥३॥ पीतात्कन्वक्तव्यः । पीतेन रक्तं  
वक्ष्यपीतकम् ॥ [॥३॥पीतकौद्रा लुक् ॥३॥] 'पीतक'शब्दो वा प्रकृत्यन्तरं तस्माल्लुग्व-  
क्तव्यः ॥३॥हरिद्रामहारजनाभ्यामन् ॥३॥हरिद्रामहारजनाभ्यामन्वक्तव्यः हरिद्रम् ।  
माहारजनम् ॥ 'रागा'दित्युच्यते तत्रेदं सिद्ध्यति, -हारिद्रौ कुक्कुटस्य पादौ'  
'कापायौ गर्दभस्य कर्णा'विति ॥ उपमानात्सिद्धम् । हरिद्राविव हारिद्रौ ।  
कापायाविव कापायौ ॥ [लाक्षारोचना] ॥

### नक्षत्रेण युक्तः कालः ॥४॥२॥३॥

अयुक्तोऽयं निर्देशः । योगो हि नाम भवति ययोः संनिकर्षविप्रकर्षौ  
स्तः । न च कालनक्षत्रयोः संनिकर्षविप्रकर्षौ स्तः । नित्ये हि कालनक्षत्रे ॥

प्र०] साधुविवेकाय शास्त्रारम्भात्, 'देवदत्तेन रक्तं वस्त्र'मिति वाक्याद्योऽर्थोऽवगम्यते नाऽसौ  
'देवदत्तं वस्त्र'मित्यतोऽवगम्यते । स्वस्वामिसम्बन्धस्यैवाऽतः सम्प्रत्ययात् । अत एवाऽनभि-  
धानात् 'कोपेन रक्तं मुखं' 'रूपेण कान्तायां रक्त'इत्यादौ वर्णाऽभिष्वङ्गयोर्न भविष्यति प्रत्ययः ॥

लाक्षा । ठक्प्रकरण इति । शकलकर्मयोः सूत्रे पाठोऽनार्पः । नील्या इति ।  
ओपधिविशेषो नीली । अण्वाधनार्थं वचनम् । नीलशब्दस्तु गुणगुणिनोरभेदोपचारान्मु-  
व्लोपाद्वा नील्या रक्ते वस्त्रे सिद्ध्यति । पीतादिति । रागविशेषवाचो पीतशब्दः ।  
प्रकृत्यन्तरमिति । स्वार्थिककम्प्रत्ययान्तमित्यर्थः । उपमानादिति । रूपसादृश्य-  
निमित्तादित्यर्थः । [ लाक्षारोचनाट्टक् ] ॥

नक्षत्रेण । योगो हीति । अप्राप्तिपूर्विका प्राप्तिर्योगः । स कालनक्षत्रयोर्नास्ति

उ०] त्वेनाऽसामर्थ्यादत आह-रक्तादीनां शब्दानामिति । शब्दपरत्वे च 'देवदत्तरय  
गुरुकुल'मितिवत्समास इति भावः । 'रागा'दित्युक्तोऽप्यनभिधानमावश्यकमित्याह-अत  
एवेति । अभिष्वङ्गः-प्रीतिः ॥ [ तेन रक्तं रागात् ] ॥ १ ॥

लाक्षारोचना । प्राण्यादिरूपनील्या रागकरणत्वाऽसम्भवादाह-ओपधीति । अण्वा-  
धनेति । न तु नीलमिति रूपसिद्ध्य इत्यर्थः । तदुपपादयति-नीलशब्दस्त्विति ।  
स्वार्थिकेति । पूर्वमते त्वस्मादनभिधानान्न प्रत्यय इति बोध्यम् । अत्र मते पीतशब्द-  
दनभिधानं बोध्यम् [ लाक्षारोचनाट्टक् ] ॥ २ ॥

नक्षत्रेण । ननु प्रधानपुरुषयोरिव नित्यः कालक्षर्योगः स्यादत आह-अप्राप्तीति ।

१ इदं वार्तिकं भाष्ये क्वापि नेदानीमुपलभ्यते । २ 'नाम स भवति' पा० ।



कथं तर्हि निर्देशः कर्तव्यः ? ॥ \* ॥ नक्षत्रेण चन्द्रमसो योगात्तद्युक्तात्काले प्रत्यय-  
विधानम् ॥ \* ॥ 'नक्षत्रेण चन्द्रमसो योगात्तद्युक्तात्काले प्रत्ययविधानं भवती'ति  
वक्तव्यम् । पुष्येण युक्तः पुष्ययुक्तः, पुष्ययुक्तश्चन्द्रमा अस्मिन्काले-पौष-  
महः । पौषी रात्रिः ॥ \* ॥ तत्रोत्तरपदलोपः ॥ \* ॥ तत्रैवं सति उत्तरपदलोपो  
वक्तव्यः, पुष्ययुक्तशब्दाद्धि प्रत्ययो विधीयते ॥ \* ॥ लिङ्गवचनानुपपत्तिश्च ॥ \* ॥  
लिङ्गवचनयोश्चाऽनुपपत्तिः, चन्द्रमसो यलिङ्गं वचनञ्च तद्युक्तवद्भावेन  
प्राप्नोति ॥ \* ॥ कालयोगात्सिद्धम् ॥ \* ॥ कालयोगात्सिद्धमेतत् ॥ अस्तु 'नक्ष-  
त्रेण युक्तः काल'इत्येव ॥ ननु चोक्तम्—'अयुक्तोऽयं निर्देशो योगो हि नाम  
भवति ययोः सन्निकर्षविप्रकर्षौ स्तो, न च कालनक्षत्रयोः सन्निकर्षविप्र-  
कर्षौ स्तो, नित्ये हि कालनक्षत्रे'—इति ॥ नैप दोषः—पुष्यसमीपगते चन्द्र-  
मसि 'पुष्य'शब्दो वर्तते । तेन तत्सञ्ज्ञकेन कालो विशेष्यते । ॥ \* ॥ तथा च  
सम्प्रत्ययः ॥ \* ॥ एवञ्च कृत्वा लोके सम्प्रत्ययो भवति । पुष्पसमीपगते

प्र०] द्वयोरपि नित्यत्वात् । न च चन्द्रमसैव योगे पुष्यादीनां नक्षत्रता; सर्वदा तेषां लोके  
नक्षत्रव्यवहारदर्शनात् । अथापि सम्बन्धमात्रं योगः, स च नित्यानामपि प्रधानपुरुषवद-  
विरुद्धः । तथापि कालविशेषावगमार्थः पौषादिशब्दप्रयोगः, एवं सत्यसत्यां कालविशेषा-  
वगतौ न स्यात् । तद्युक्तादिति । नक्षत्रयुक्तचन्द्रवाचिनः कालेऽभिधेये प्रत्ययो विधेय  
इत्यर्थः । चन्द्रनक्षत्रयोश्चाऽविभुत्वादस्ति कादाचित्को योगः । कालस्तु नित्यो व्यापी चेति  
योगाभावः । लिङ्गेति । मघायुक्तशब्दात्प्रत्यये क्रियमाणे तस्य च लुपि सति मघा इति  
स्त्रोत्वबहुत्वे न सिध्यत इत्यर्थः । कालयोगादिति । कालस्यैव पुष्यादिसमीपस्थेन  
चन्द्रमसा योग आश्रीयत इत्यर्थः । पुष्यसमीपगत इति । मुख्यार्थासम्भवे गौणस्याश्रय-

उ०] तदुक्तं भाष्ये—'ययोः सन्निकर्षविप्रकर्षौ' इति । न चेति । चन्द्रमोयोगे एव  
तेषां नक्षत्रत्वं, न तु तदभावे इत्यर्थः । एवं सतीति । सर्वस्य कालस्य पुष्यसम्बद्धतया  
कालविशेषाऽवगतावसत्यां तदवगमार्थः प्रयोगो न स्यादिति भावः । यद्यपि क्षणरूपः कालो-  
ऽनित्यस्तथा तद्वारारूपः कालपदव्यवहार्यः, स व्यवहारनित्य इति बोध्यम् । ननु नक्षत्र-  
युक्तचन्द्रलक्षणार्थाङ्गं प्रत्ययो विधातुं शक्यः, नाऽपि तद्वाचिनः काले वृत्तिरत आह-  
नक्षत्रयुक्तेति । तद्युक्तादित्यस्य—तद्युक्तचन्द्रवाचिनः पुष्ययुक्तादिशब्दादित्यर्थः ।  
पुष्ययुक्तादिशब्दस्य चन्द्रवाचकत्वे हेतुकथनं—नक्षत्रेण चन्द्रमसो योगादिति । काले-  
तद्युक्तकाले । नन्वेवमपि तयोः सार्वदिकत्वात्कथमप्रागुक्तो योगोऽत आह—चन्द्रेति ।  
'अथ पुष्य' इत्यादौ युक्तवद्भावेऽपि न दोषोऽत आह—मघायुक्तेति । 'मघा'शब्दो नित्यबहु-  
वचनान्तो नित्यलोल्लिङ्गश्च । कालस्यैवेति । चन्द्रगौणनक्षत्रवाचकेनैव कालयोगात्सिद्ध-  
मिति वार्तिकार्थ इति भावः । कैयटे—पुष्यादिसमीपस्थेनेत्यस्य—'पुष्यादिपदबोधेने-

१ 'नाम स भवति' । २ 'कालस्यैव तु' पा० । ३ 'तद्वास' 'तद्वारा' इति महापण्डितै-  
रुद्धोद्धितः पाठः । ४ 'देस्मा' इति महापण्डितकल्पितः पाठः ।

चन्द्रमसि वक्तारो भवन्ति-‘पुष्येणाऽद्य’ । ‘मघाभिरद्ये’ति ॥ [नक्षत्रेण युक्तः कालः]

लुबविशेषे ॥४॥२॥४॥

इह कस्मान्न भवति-पौषी रात्रिः, पौषमहरिति ? ॥ ‘अविशेष’ इत्युच्यते, विशेषश्चाऽत्र गम्यते । ‘रात्रि’ रित्युक्तेऽहर्नेति गम्यते, ‘अह’ रित्युक्ते रात्रिर्नेति गम्यते ॥ इहापि तर्हि न प्राप्नोति-‘अद्य पुष्य’ इति । अत्राऽपि हि विशेषो गम्यते-अद्येत्युक्ते न ह्यो न श्व इति गम्यते ॥ यद्यप्यत्र विशेषो गम्यते, अविशेषोऽपि गम्यते-‘अद्ये’त्युक्ते न ज्ञायते-रात्रौ वा दिवा वेति । यतोऽविशेषस्तदाश्रयो लुब्धविष्यति ॥ इहापि तर्हि-यद्यपि विशेषो गम्यतेऽविशेषोऽपि तु गम्यते, ‘रात्रि’ रित्युक्ते न ज्ञायते-कदेति ? । दिवेत्युक्ते न ज्ञायते-कदेति । यतोऽविशेषस्तदाश्रयो लुप्प्राप्नोति ॥ एवं तर्हि-‘नक्षत्रेण युक्तः काल’ इत्यनुवर्त्तते । नक्षत्रेण युक्तस्य कालस्याऽविशेषे ॥ कः पुनः कालो नक्षत्रेण युज्यते ? ॥ अहोरात्रः ॥ [ लुबविशेषे ] ॥

संज्ञायां श्रवणाश्वत्थाभ्याम् ॥४॥२॥५॥

इह कस्मान्न युक्तवद्भावो भवति-श्रवणा रात्रिः ॥ निपातनादेतत्सिद्धम् ॥ किं निपातनम् ? ॥ ‘विभाषा फाल्गुनीश्रवणाकार्तिकीचैत्रीभ्य’ इति ॥

प्र.] णादिति भावः । मघादयः शब्दा अपरित्यक्तस्वलङ्गसङ्गत्वा एव चन्द्रमसि वर्त्तन्ते । यथा मघादयो ‘मघान्त्रिभ्यः पश्ये’ति । तेन युक्तवद्भावेऽपि दोषाभावः । [ नक्षत्रेण युक्तः ] ॥

लुब । अविशेषस्वरूपदर्शनाय प्रश्नप्रतिवचने-इहेति । पौषमहरित्यहविशेषानवगमादस्त्यविशेष इति लुप्प्रसङ्गः । अहोरात्र इति । तेनाऽहोरात्रस्य यदाऽवान्तररात्र्याद्यवयवविशेषाऽविवक्षा तदा लुप् । विशेषविवक्षायां तु श्रवणम् । पौषोऽहोरात्र इत्यत्रापि विशेषस्य शब्देनाश्रितत्वाल्लुब्धभावः ॥ [ लुबविशेषे ] ॥

उ.] त्यादिः । नन्वेवमपि युक्तवद्भावविषये दोषोऽत आह-मघादय इति । लक्षणास्थले स्वलङ्गत्यागाऽभावादिति भावः । ‘पुष्येणाऽद्ये’त्यादिभाष्यस्य ‘भाव्य’मिति शेषः ॥ ३ ॥

लुबविशेषे । दर्शनाय-ज्ञापनाय । इदं प्रश्नसम्बन्धे प्रतिवचनसम्बन्धे ज्ञापनायेत्यर्थः । अहोरूपविशेषाऽवगतेः कथमत्र लुबत आह-अहर्विशेषेति । पष्ठीसमासः । ‘अविशेष इत्युच्यते’ इति भाष्यं प्रसज्यप्रतिषेधमाश्रित्य । ‘यद्यप्यत्रेत्यादि तु पर्युदासं समाश्रित्येति बोध्यम् । अद्य पुष्य इति । यद्यपि ‘अद्य वक्षं देय’मित्यादौ अद्येत्यधिकरणशक्तिप्रधानं, तथाप्यत्र भाष्यप्रामाण्याच्छक्तिमत्प्रधानम्बोध्यम् । ‘राहोः शिर’ इतिवत्कल्पितभेदनिवन्धन आधाराधेयभावः । अत एव ‘अद्यतनमहोरात्र’मित्यादेरुपपत्तिरित्यन्ये । श्रवणमिति । पौषी रात्रिरित्यादौ प्रत्ययस्य । विशेषस्य शब्देनेति । समुदायप्रतीतावप्यवयवरूपविशेषस्येत्यर्थः । अविशेष इति । प्रसज्यप्रतिषेध इति भावः ॥ ४ ॥

संज्ञायां श्रवणा । भाष्ये-निपातनादिति । निर्देशेन श्रवणशब्दात्प्रत्ययलुपि युक्ते-



## दृष्टं साम ॥४॥२॥७॥

॥ \* ॥ दृष्टं साम कलेर्दक् ॥ \* ॥ 'दृष्टं सामे'त्यत्र कलेर्दक्त्वक्तव्यः । कलिना दृष्टं साम-कालेयं साम गीयते । अपर आह-॥\*॥ सर्वत्राऽग्निकलिभ्यां दक् ॥\*॥ सर्वत्राऽग्निकलिभ्यां दक्त्वक्तव्यः । अग्निना दृष्टं साम-आग्नेयम् । अग्नौ भवमाग्नेयम् । अग्नेरागतमाग्नेयम् । अग्नेः स्वमाग्नेयम् । अग्निर्देवताऽस्याऽऽग्नेयः ॥ कलिना दृष्टं साम कालेयम् । कलौ भवं कालेयम् । कलेरागतं कालेयम् । कलेः स्वं-कालेयम् । कलिर्देवताऽस्य कालेयश्चरुः ॥

॥ \* ॥ दृष्टे सामनि जाते चाऽप्यण्डिद् द्विर्वा विधीयते ॥ \* ॥ दृष्टे सामनि जाते च अण्डिद् द्विर्वा वक्तव्यः । उशनसा दृष्टं साम औशनसम् । औशनम् । शतभिषजि जातः-शतभिषजः । शतभिषः । ॥ \* ॥ तीयादीकक् ॥ \* ॥ तीयादीकत्वक्तव्यः । द्वैतीयकः । तार्त्तीयकः ॥ \* ॥ न विद्यायाः ॥ \* ॥ 'विद्याया न भवती'ति वक्तव्यम् ॥ द्वितीया विद्या तृतीया विद्येत्येव ॥ \* ॥ गोत्रादङ्गवदिष्यते ॥ \* ॥ [ गोत्रादङ्गवदिष्यते ] ॥ औपगवकम् । कापटवकम् ।

॥ \* ॥ दृष्टे सामनि जाते चाऽप्यण्डिद् द्विर्वा विधीयते ।

तीयादीकञ्च विद्याया गोत्रादङ्गवदिष्यते ॥ \* ॥

## वामदेवाड्ड्यड्ड्यौ ॥४॥२॥९॥

प्र.] दृष्टं । कलिना दृष्टमिति । यस्य साम्नो विशिष्टकार्यविषयो विनियोगो ज्ञानातिशयसम्पत्त्या कलिनाऽज्ञायि तत्तेन दृष्टमित्युच्यते । सर्वत्रेति । सर्वेषु प्राग्दीव्यतीर्थेष्वर्थेष्वित्यर्थः । जाते चेति । जातार्थे यो द्विरण्विधीयते-पूर्वं विहितो बाधकेन निर्वर्तितः पुनर्विधीयत इत्यर्थः-स वा डिङ्भवति । शतभिषजीति । शतभिषजा युक्तः काल इत्यण् । तस्य लुक् । ततो जातेऽर्थे प्राग्दीव्यतोऽणित्यण्विहितः कालाट्टमिति ठञ्चा बाधितः पुनः सन्धिवेलादिसूत्रेण विधीयते । तीयादीकगिति । अर्थाऽनिर्देशात्स्वार्थ एवेति ज्ञेयम् । न विद्याया इति । विद्यावाचिनो न भवतीत्यर्थः । गोत्रादिति । यथाऽङ्के गोत्रप्रत्ययान्तात्प्रत्ययः, एवं दृष्टे सामनीत्यर्थः । औपगवकमिति । 'गोत्रचरणाहु'मिति वुञ् ॥

उ.] वज्रावाऽभावो ज्ञाप्यत इति भावः । यद्यपि तत्रैव फाल्गुनीत्यादिनिर्देशात्पूर्णिमायां न लुप्रास्तथापि श्रवणेति निर्देशेन पूर्णिमालुम्निपेधेऽनित्यत्वस्य बोधनान्न दोषः ॥ ५ ॥

दृष्टं साम । ननु ऋग्विषयसाम्नो नित्यत्वात्कलिना दृष्टमित्यनुपपन्नमत आह-यस्य साम्न इति । ज्ञापित इत्यस्य-'प्रथमतः' इत्यादिः । अज्ञायीति क्वचित्पाठः ॥ द्विरणित्यनेन योग्यतया जाते चेत्येवाऽन्वेतीत्याशयेनाह-जातेऽर्थे इति । 'दृष्टे सामनी'त्येतत्त्वणैव सम्बध्यत इति भावः । विद्याशब्दादीककोऽप्राप्तेराह-विद्यावाचिन इति वुञ्मिति । अङ्के यो दृष्टस्तस्य सर्वस्यैवाऽतिदेशो न त्वङ्के आहत्यैव विहितस्येति भावः ॥

किमर्थो ङकारः ? ॥ ङितीति ङिलोपो यथा स्यात् ॥ नैतदस्ति प्रयो-  
जनं, यस्येति लोपेनाऽप्येतत्सिद्धम् ॥ एवं तर्हि सिद्धे सति यद्ययतौ ङितौ  
करोति तज्ज्ञापयत्याचार्यो भवत एते परिभाषे-‘अनुबन्धकग्रहणे न सानु-  
बन्धकस्य ग्रहणं’ ‘तदेनुबन्धकग्रहणे नाऽतदनुबन्धकस्य ग्रहणं’मिति ॥  
किमेतस्य ज्ञापने प्रयोजनम् ? ॥ ‘अवामदेव्य’मित्येतत्सिद्धं भवति ॥

॥ \* ॥ सिद्धे यस्येति लोपेन किमर्थं ययती ङितौ ? ।

ग्रहणं माऽतदर्थं भूदामदेव्यस्य नन्स्वरे ॥ \* ॥

परिवृतो रथः । ४।२।१०।

॥ \* ॥ परिवृतो रथ इति तदेकान्तग्रहणम् ॥\*॥ ‘परिवृतो रथ’ इत्यत्र तदेकान्त-  
ग्रहणं कर्तव्यम् । ‘येन परिवृतो रथो रथैकान्तश्चेत्स भवती’ति वक्तव्यम् ।  
इह मा भूत्-‘पुत्रैः परिवृतो रथः’ ‘छात्रैः परिवृतो रथ’इति ॥

तत्तर्हि वक्तव्यम् ? ॥ न वक्तव्यम् ॥ कस्मान्न भवति-पुत्रैः परिवृतो  
रथश्छात्रैः परिवृतो रथ इति ? ॥ अनभिधानात् ॥ [ परिवृतो रथः ] ॥

पाण्डुकम्बलादिनिः । ४।२।११।

अयं योगः शक्योऽवक्तुम् ॥ कथं पाण्डुकम्बली, पाण्डुकम्बलिनौ,  
पाण्डुकम्बलिन इति ? ॥ इतिनैतन्मत्वर्थीयेन सिद्धम्-पाण्डुकम्बलोऽस्या-  
स्तीति-पाण्डुकम्बली[ति] ॥ [ पाण्डुकम्बलादिनिः ] ॥

कौमाराऽपूर्ववचने । ४।२।१२।

ग्र.] वामदेवा । अवामदेव्यमिति । अन्ययपूर्वपदप्रकृतिस्वरेणाद्युदात्तत्वमित्यर्थः ।  
कन्यथा ‘ययतोश्चातदर्थे’ इत्यनेनाऽन्तोदात्तत्वं स्यात् । ग्रहणमिति । अतदर्थग्रहणेन सूत्रं  
लक्ष्यते । नन्स्वर इति । नञाश्रयेऽन्तोदात्तत्वे विधीयमान इत्यर्थः ॥ [वामदेवाडुयडुयौ]  
परि । तदेकान्तग्रहणमिति । रथस्य चर्मवस्त्रादयोऽवयवा इति तद्वाचिभ्य एव प्रत्ययो  
भवतीत्यर्थः । अनभिधानादिति । पौत्रो रथ इत्यादावभिधानस्याऽभावादित्यर्थः ॥

पाण्डुकम्बला । इतिनैतदिति । अण्वनभिधानात् भवतीति तद्वाधनार्थमपीदं न  
वाच्यमिति भावः ॥ [ पाण्डुकम्बलादिनिः ] ॥

उ.] वामदेवाडुयडुयौ । अत्रत्यं भाष्यं ‘टिड्ढे’ति सूत्रे व्याख्यातम् ॥ [वामदेवात्] ॥ १॥  
परिवृतो रथः । अवयवा इति । अवयवा इत्यर्थः । संयुक्तचक्रादिवदत्राऽप्यवय-  
वत्वबुद्धिरिति भावः ॥ [ परिवृतो रथः ] ॥ १० ॥

पाण्डुकम्बलादिनिः । नन्वसति सूत्रे पाण्डुकम्बलेन परिवृत इत्यर्थे पूर्वेणाऽणस्यादत्त  
आह—अण्विति ॥ [ पाण्डुकम्बलादिनिः ] ॥ ११ ॥

१ ‘ङिति ङेरिति लोपो यथा स्यात्’ । २ ‘एकानुबन्धग्रहणे न द्वानुबन्धकस्य ग्रहणम्’ पा० ।

३ ‘अवामदेव्यमित्येष स्वरो भवति’ ।



॥ \* ॥ कौमाराऽपूर्ववचन इत्युभयतः स्त्रिया अपूर्वत्वे ॥ \* ॥ कौमाराऽपूर्ववचन इत्यत्रोभयतः स्त्रिया अपूर्वत्वं इति वक्तव्यम् । अपूर्वपतिं कुमारीं पतिरूपपक्षः कौमारो भर्ता । कुमारी अपूर्वपतिः पतिमुपपन्ना-कौमारी भार्या ॥

॥ \* ॥ कौमाराऽपूर्ववचने कुमार्या अण्विधीयते ।

अपूर्वत्वं यदा तस्याः, कुमार्या भवतीति वा ॥ \* ॥

अथ वा कुमार्या भवः कौमारः ॥ यद्येवं-कौमारी भार्येति न सिध्यति ।

॥ \* ॥ पुंयोगात्स्व्यभिधानम् ॥ \* ॥ पुंयोगात्स्व्यभिधानं भविष्यति । कौमारस्य भार्या-कौमारीति ॥ [ कौमारापूर्ववचने ] ॥

साऽस्मिन् पौर्णमासीति ॥१॥२॥२॥

॥\*॥ साऽस्मिन्पौर्णमासीति संज्ञाग्रहणम् ॥\*॥ साऽस्मिन्पौर्णमासीत्यत्र संज्ञाग्रहणं कर्त्तव्यम् ॥\*॥ असंज्ञायां हि गरीयानुपसंयोगः [ मासार्द्धमासयोः संवत्सरपर्वणि ] । \*॥ अक्रियमाणे हि संज्ञाग्रहणे गरीयानुपसंयोगः कर्त्तव्यः स्यात् । 'मासार्द्धमासयो'रिति वक्तव्यं स्यात्, -इह मा भूत्-पौषी पौर्णमास्यस्मिन्पञ्चरात्रे दशरात्रे वेति । संवत्सरपर्वणीति च वक्तव्यं स्यात्-भृतकमासे मा भूदिति ॥

प्र.] कौमारापू । उभयत इति । उभयस्मिन्नुभयतः । यदि कौमारीति स्त्रियां प्रयोगोऽथ कौमारः पतिरिति पुंस्युभयत्रापि स्त्रियाः पाणिग्रहणस्याऽपूर्वत्वे प्रयोगः कार्य इत्यर्थः । एतच्च निपातनसामर्थ्याल्लभ्यमेव वातिककृता प्रकाशितम् । अपूर्वपतिमिति । अविद्यमानः पूर्वः पतिर्यस्यास्तां प्राप्त इत्यर्थः । द्वितीयासमर्थात्कुमारीशब्दादुपयन्तर्यप्रत्ययः । स्त्रियान्तु स्वार्थे प्रत्ययः । कुमार्या भव इति । रोगादिषु तु यद्यभिधानं नास्ति तदानभिधानात्प्रत्ययाभावः । कौमारस्य भार्येति । प्रत्यासत्त्या यैव तस्य कौमारव्यपदेशनिबन्धनं सैऽवाभिधीयते नाऽन्या । [ कौमारापूर्ववचने ] ॥

साऽस्मिन् । संज्ञाग्रहणं सूत्रेऽनार्पमिति वाक्तिकमारब्धम् । उपसंयोग इति । उपसंयुज्यत इत्युपसंयोग उपाधिरुच्यते । अनेक उपाधिर्निर्देष्टव्यः स्यादित्यर्थः ।

उ.] कौमारा । उभयत इत्यस्य-स्त्रियाः पुंसश्चेति नाऽर्थः, 'स्त्रिया' इति वाक्यशेषात्, उदाहरणविरोधाच्चात आह-उभयस्मिन्निति । तद्विष्णोति-यदीत्यादि । पाणिग्रहणस्येति । निपातनबललब्धमेतत् । तद्धनयन्वक्ष्यति-एतच्चेति । सौत्राऽपूर्वशब्दो भावप्रधान इत्याह-अपूर्वत्वे इति । उपयन्तरि-विबोद्धरि । स्वार्थे-उपयमनविशिष्टे स्वार्थे इत्यर्थः । 'कुमार्याम्भवतीति वेति वाक्तिकव्याख्यानं-कुमार्याम्भव इति । तस्याम्प्राप्त इत्यर्थः । तस्यां सम्बद्ध इति यावत् । यद्यभिधानमिति । इदञ्च सूत्रारम्भेऽप्यावश्यकमन्यथा तवापि स दुर्वारः । नन्वेवमन्यस्या अप्यभिधानं स्यादत आह-प्रत्यासत्त्येति । इदञ्च सूत्रारम्भेऽप्यावश्यकमन्यथा भवार्थमादायाऽतिप्रसङ्गो दुर्वार इति बोध्यम् ॥ [कौमाराऽपूर्व] ॥ १३ ॥

साऽस्मिन्पौर्णमासीति । भाष्ये-पञ्चरात्रे दशरात्रे इति पाठः । मासार्द्धमास-

तत्तर्हि वक्तव्यम् ? ॥ न वक्तव्यम्-इतिकरणः क्रियते-ततश्चेद्विवक्षा ॥

कस्येत् ॥ १४॥ १२५॥

यस्येति लोपः कस्मान्न भवति ? ॥ इकारोच्चारणसामर्थ्यात् ॥ अथ यत्कायं हविः, कथं तस्य सम्प्रैपः कर्तव्यः ? ॥ यदि तावत्किमः कादेशः- 'कस्मायनुब्रूही'ति भवितव्यम् । अथ न किमः-कायानुब्रूही'ति भवितव्यम् ॥ 'यद्यपि' किमोऽथाऽपि न किमः-उभयथा 'कस्मायनुब्रूही'ति भवितव्यम् ।

प्र.] संवत्सरपर्वणीति । संवत्सरस्य द्वादश पर्वाणि मासान्तास्तत्र पर्वविशिष्टे मासे यथा स्यात्, भृतकमासे-पौष्या पौर्णमास्या तद्वति मासादिव्यपदेशभाजि पौषशब्दो मा भूदित्येवमर्थमित्यर्थः ॥ [ साऽस्मिन्पौर्णमासीति ] ॥

कस्येत् । इकारोच्चारणसामर्थ्यादिति । यदा कश्चिदस्येकारस्तदाऽयं परिहारः । यदा तु किमो म[कार]स्येकारस्तदा लोपेऽपि कायमिति सिध्यति । यद्यपि कश्चिदस्येत्वे कृते परत्वादृष्ट्या लोपो बाध्यते-यथा श्रीदेवता अस्य श्रायमिति; तथापि परिहारान्तरसद्भावादेतद्भाष्यकृता नोक्तम् । अथेति-कल्पकारविप्रतिपत्त्या संशयः । अन्वयुणा होतुः सम्प्रैपः क्रियते । यदि तावदिति । किमो विभक्तौ कादेशं कृत्वा-कस्येति यदि निर्देशः कृत इत्यर्थः । किञ्चन्दश्च प्रश्नाक्षेपयोरिव प्रजापतौ वर्तते ।

अथ नेति । यदा कश्चिदस्यैव कस्येति निर्देश इत्यर्थः । सर्वस्येति । सर्वार्थवाचिन

उ.] योरिति च वार्तिकपाठः । संवत्सरस्येति । पूर्णिमान्तमानेन द्वादशमासात्मकस्य द्वादश पर्वाणि मासान्ता इत्यर्थः । पर्वविशिष्टे-पर्वपरिच्छिन्न इत्यर्थः । माघाद्यव्यपदेशभाजीति पाठः । पौषमाघादिव्यवहाररहिते इत्यर्थः । क्वचित्तु मासादिव्यपदेशभाजीति पाठः । आदिनाऽर्द्धमासः । भाष्ये-ततश्चेद्विवक्षेति । ततः-प्रत्ययान्तादीदृशार्थविवक्षा चेत्तदा प्रत्यय इत्यर्थः [ साऽस्मिन्पौर्णमासीति ] ॥ २१ ॥

कस्येत् । तदा लोपेऽपीति । 'वार्णादाङ्ग'मिति न्यायेन दीर्घात्पूर्वं लोप इति भावः पुनर्यस्येति लोपस्तु न, पूर्वलोपस्याऽसिद्धत्वात्, स्थानिवत्त्वाद्वा । वृद्ध्या लोप इति वृद्ध्युत्तरन्तु तस्य प्राप्तिरेव नेति भावः । वृद्धेलोपस्य बलवत्त्वाश्रयेण भाष्यम्, अत एव किमः कायमिति सिध्यतीत्यन्ये । कल्पकारेति । श्रुतिविप्रतिपत्त्या संशय इत्यन्ये ।

ननु विभक्तौ विहितस्य कादेशस्य तद्धिते कथम्प्राप्तिरत आह-किमो विभक्ताविति । ननु किञ्चन्देन कथं प्रजापतिरुच्यतेऽत आह-किञ्चन्दश्चेति । यदा कश्चिदस्यैवेति । अत्र 'न किम' इत्युक्त्या पूर्वपक्षिणा किमोऽपि निर्देशो दोषाऽभावस्य सूचितत्वेन सिद्धान्तिना नोक्तमेतत् । एवमुत्तरभाष्यं द्वयोरेकदेशिनोः प्रौढोक्तिपरम् । अत एव सनादिसूत्रस्थभाष्यविरोधो न, 'विश्वेषां देवाना'मिति प्रयोगविरोधश्च नेति बोध्यम् । ननु सर्वशब्दस्य



सर्वस्य हि सर्वनामसंज्ञा क्रियते सर्वश्च प्रजापतिः प्रजापतिश्च—कः ॥

अपर आह—“यद्येव किमोऽथापि न किमः—उभयथा ‘कायानुब्रूही’ति भवितव्यम् । संज्ञोपसर्जनयोर्हि सर्वनामसंज्ञा प्रतिपिध्यते । संज्ञा चैषा तत्र भवतः ॥” [ कस्येत् ] ॥

अपोनप्त्रपांनप्त्रभ्यां घः । ४।२।२७।

अथ यदपोनप्त्रियमपांनप्त्रियं हविः कथं तस्य संप्रैपः कर्त्तव्यः ? ॥ अपोनपाते अनुब्रूहि, अपांनपाते अनुब्रूहि[इति] ॥ अपोनप्त्रपांनप्त्रभावः कस्मान्न भवति ? ॥ प्रत्ययसंनियोगेन ऋकारान्तत्वमुच्यते । तेनाऽसति प्रत्यये न भवितव्यम् ॥ [ अपोनप्त्रपांनप्त्रभ्यां घः ]

छ च । ४।२।२८।

॥ \* ॥ छप्रकरणे पैङ्गाक्षीपुत्रादिभ्य उपसङ्ख्यानम् ॥ \* ॥ छप्रकरणे पैङ्गाक्षी-पुत्रादिभ्य उपसङ्ख्यानं कर्त्तव्यम् । पैङ्गाक्षीपुत्रीयम् । तार्णबिन्दत्रीयम् ॥ \* ॥ शतरुद्राद् च ॥ \* ॥ शतरुद्राद्प्रत्ययो वक्तव्यः । छश्च वक्तव्यः । शतरुद्रीयम् । शतरुद्रीयम् ॥ [ छ च ] ॥ २८ ॥

कालेभ्यो भववत् । ४।२।३४।

प्र.] इत्यर्थः । सर्वश्चेति । कार्यकारणयोरभेदादिति भावः । प्रजापतिश्च क इति । सर्वादिषु कश्चब्दस्याऽपाठेऽपि अन्वर्थसंज्ञाविज्ञानात्सर्वनामसंज्ञा भवति । गणपाठस्तु प्रपञ्चार्थः । येषां तु सकलं कृत्स्नमित्यादीनां सर्वनामसंज्ञा नेष्यते तेषां ‘न बहुव्रीहा’वित्यत्र नेति योग-विभागात्तदभावः । यागसंप्रदानं देवता । मन्त्रस्तुत्यश्चाऽर्थः । संज्ञा चैषेति । यथेवं कादेशाभावात्कायेति किमो न सिध्यति । एवं तर्हि कस्येत्यत एव निपातनात्कादेशो भविष्यतीत्यदोषः । [ कस्येत् ] ॥

अपो । अथेति । वेदे क चिदपोनप्त्रे स्वाहेति ऋकारान्तः प्रयोगो दृश्यते, कचिदपोनपादपांनपादिति तकारान्तप्रयोग इति प्रश्नः । प्रत्ययसंनियोगेनेति । वेदे तु च्छान्द-सत्वात्क चिदृकारान्तप्रयोगः ॥ [ अपोनप्त्र ]

उ.] संज्ञायामपि कथं ‘क’शब्दस्येत्यत आह—सर्वार्थेति । भाष्ये—सर्वश्च प्रजापतिः प्रजाप-तिश्च क इति । अत एव ‘सर्वं समामोषि ततोसि सर्व’इति गीतायामुक्तम् । ननु ब्रह्मणः पूजायामविनियोगात्कथं देवतात्वमत आह—यागसम्प्रेति । कादेशाऽभावादिति । ‘किमः क’ इत्यत्र ‘त्यदादीना’मित्यनुवृत्तेरिति भावः । एवं तर्हीति । एवञ्च ‘अपर आहे’त्यस्य प्रौढित्वं सूचितम् [ कस्येत् ] ॥ २५ ॥

छ च । शतरुद्रिये शतशब्दोऽनन्तवाची । [ छ च ] ॥

कथमिदं विज्ञायते-भवे ये प्रत्ययाः विहितास्ते भवन्ति कालेभ्यः सास्य देवतेत्यस्मिन्नर्थ इति । आहो स्वित्कालेभ्यो भवे ये प्रत्यया विहितास्ते भवन्ति साऽस्य देवतेत्यस्मिन्नर्थ इति ? ॥ कश्चाऽत्र विशेषः ? ॥ \* ॥ कालेभ्यो भवे चेत्प्रत्ययमात्रप्रसङ्गः ॥\*॥ यदि विज्ञायते 'भवे ये प्रत्यया विहितास्ते भवन्ति कालेभ्यः साऽस्य देवतेत्यस्मिन्नर्थ' इति, -प्रत्ययमात्रं प्राप्नोति ।

॥ \* ॥ यः कालेभ्यो भवे तस्य विधाने प्रातिपदिकमात्रात्प्रसङ्गः ॥ \* ॥ अथ विज्ञायते 'कालेभ्यो भवे ये प्रत्यया विहितास्ते भवन्ति साऽस्य देवतेत्यस्मिन्नर्थ' इति, -प्रातिपदिकमात्रात्प्राप्नुवन्ति । ॥ \* ॥ सिद्धं तूभयनिर्देशात् [कालेभ्यो भववत्कालेभ्य इति] ॥\*॥ सिद्धमेतत् ॥ कथम् ? ॥ उभयनिर्देशात् । उभयनिर्देशः कर्त्तव्यः- 'कालेभ्यो भववत्कालेभ्य' इति ॥ स तर्ह्युभयनिर्देशः कर्त्तव्यः ? ॥ न कर्त्तव्यः । 'भवव'दिति वतिनिर्देशोऽयम् । यदि च याभ्यः प्रकृतिभ्यो येन विशेषणेन भवे प्रत्यया विहितास्ताभ्यः प्रकृतिभ्यस्तेन विशेषणेन साऽस्य देवतेत्यस्मिन्नर्थे भवन्ति ततोऽमी भववत्कृताः स्युः । अथ हि प्रकृतिमात्राद्वा स्युः प्रत्ययमात्रं वा स्यान्नाऽमी भववत्कृताः स्युः ॥ [कालेभ्यो भववत्] ॥

महाराजप्रोष्ठपदादृब् ॥४॥२॥३५॥

॥ \* ॥ ठन्प्रकरणे तदस्मिन्वर्त्तत इति नवयज्ञादिभ्य उपसङ्ख्यानम् ॥ \* ॥ ठन्प्रकरणे तदस्मिन्वर्त्तत इति नवयज्ञादिभ्य उपसङ्ख्यानं कर्त्तव्यम् । नवयज्ञो वर्त्ततेऽस्मिन्काले नावयज्ञिकः । पाकयज्ञिकः । ॥ \* ॥ पूर्णमासादण् ॥ \* ॥ पूर्णमासादण्वक्तव्यः । पूर्णमासो वर्त्ततेऽस्मिन्काले पौर्णमासी तिथिः ॥ [महाराजप्रोष्ठ]

पितृव्यमातुलमातामहपितामहाः ॥४॥२॥३५॥

पितृव्यमातुलेति किं निपात्यते ? ॥\*॥ पितृमातृभ्यां आतरि व्यङ्गुलौ ॥\*॥

प्र.] काले । कथमिति । कालेभ्य इति सकृच्छ्रवणाद्भवेन वाऽभिसंबन्धः स्यात् साऽस्य देवतेत्यनेन वेति प्रश्नः । प्रत्ययमात्रमिति । 'दिगादिभ्यो य'दिति यत्प्रत्ययो भवे विहितः स कालवाचिभ्यः प्राप्नोतीत्यर्थः । प्रातिपदिकमात्रादिति । कालद्वयमिति ठञ्-न्द्रादेरपि प्राप्नोति । सिद्धं त्विति । वतिरतिदेशमात्रे चरितार्थ इति न सर्वसादृश्यं लभ्यत इति वार्त्तिककारो मन्यते । वतिनिर्देशोऽयमिति । कालेभ्यो भव इत्येव भवार्थे विहिताः प्रत्ययाः सिध्यन्तीति वतिनिर्देशः सर्वसादृश्यपरिग्रहार्थः कृतः । [कालेभ्यो]

उ.] कालेभ्यो । सकृदिति । आधृत्योभयाऽन्वयेऽपि ऋत्वादिभ्यो विहितोऽण् मुहूर्त्तादिभ्योऽपि स्यादित्यपि बोध्यम् । इत्येवेति । भवे इति सप्तम्यन्तम् । भवे ये प्रत्यया विहितास्ते कालवाचकेभ्य इत्यर्थः ॥ [कालेभ्यो भववत्] ॥ ३४ ॥

१ नेदमिदानीं दृश्यते । २ 'नवयज्ञोऽस्मिन्काले वर्त्तते' पा० ।

३ 'पूर्णमासोऽस्मिन्काले वर्त्तते' पा० । ४ 'व्यङ्गुलौ' पा० ।



पितृमातृभ्यां आतरि व्यङ्गुलचौ प्रत्ययौ निपात्येते । पितुर्भाता पितृव्यः ।  
मातुर्भाता मातुलः ॥

मातामहपितामहेति किं निपात्येते ? ॥\*॥ मातृपितृभ्यां पितरि डामहच् ॥\*॥  
मातृपितृभ्यां पितरि डामहच्प्रत्ययो निपात्येते । मातुः पिता-मातामहः ।  
पितुः पिता-पितामहः । ॥\*॥ मातरि पिच्च ॥\*॥ [मातृपितृभ्यां मातरि  
डामहच्]पिच्च वक्तव्यः । [पितुर्भाता] पितामही । [मातुर्भाता]-मातामही  
॥\*॥ महो वा छन्दस्यानङोऽवग्रहदर्शनात् ॥\*॥ महो वा पुनरेष भविष्यति ।  
'छन्दस्यानङोऽवग्रहदर्शनात्' । छन्दस्यानङोऽवग्रहो दृश्यते । माता-  
महः, पिता-मह इति ॥\*॥ अवेदुङ्घे सोढदूसमरीसचः ॥\*॥ अवेदुङ्घेसोढ-  
दूसमरीसच इत्येते प्रत्ययौ वक्तव्याः । अविसोढम् । अविदूसम् ।  
अविमरीसम् । ॥\*॥ तिलाग्निफलात्पिञ्जपेजौ ॥\*॥ तिलाग्निफलात्पिञ्जपेजौ  
वक्तव्यौ । तिलपिञ्जः । तिलपेजः ॥\*॥ पिञ्जः छन्दसि ङिच्च ॥\*॥ पिञ्जः  
छन्दसि, ङिच्च वक्तव्यः । तिल्पिञ्जं दण्डानतम् ॥ [ पितृव्यमातुलमातामह ] ॥

भिक्षादिभ्योऽण् । ४।२।३८।

किमर्थं भिक्षादिपु युवतिशब्दः पठ्यते, न 'तस्य समूह' इत्येव सिद्धम् ? ॥  
न सिध्यति-अनुदात्तादिलक्षणोऽङ्ग्राप्नोति तद्वाधनार्थम् ॥ अत उत्तरं पठति-  
॥\*॥ भिक्षादिपु युवतिग्रहणानर्थक्यं पुंवद्भावस्य सिद्धत्वात् ॥\*॥ प्रत्ययविधौ  
भिक्षादिपु युवतिग्रहणमनर्थकम् ॥ किं कारणम् ? ॥ 'पुंवद्भावस्य सिद्धत्वात्' ।  
प्रत्ययविधौ पुंवद्भावोऽत्र भविष्यति-'भस्याऽढे तद्धिते पुंवद्भवती'ति ॥  
॥\*॥ सिद्धश्च प्रत्ययविधौ ॥\*॥ स च सिद्धः प्रत्ययविधौ ॥ [ भिक्षादिभ्योऽण् ] ॥

प्र.] पितृव्यमातुल । महो वेति । पितृशब्दस्यानङदेशो निपात्येते महच्च प्रत्ययः ।  
तेन पदसंज्ञायां सत्यां पितेत्यवग्रहो भवति, डामहचि न स्यात् । अविसोढमिति । पत्वं  
सकारोच्चारणसामर्थ्यान्न भवति, अन्यथा पोढप्रत्ययं प्रक्रियालाघवार्थं कुर्यात् । एवं दूस-  
मरीसयोरपि पत्वाभावः सकारस्य । तिलपिञ्ज इति । तिलो धान्यविशेषः । फलरहित  
इत्यर्थः ॥ भिक्षा । पुंवद्भावेऽति । पुंवद्भावे सत्याद्युदात्तत्वादणिसिद्ध इत्यर्थः । सिद्धश्चेति ।  
पूर्वं पुंवद्भावः पश्चात्प्रत्यय इत्यर्थः ॥ [ भिक्षादिभ्योऽण् ]

उ.] पितृव्यमातुल । भाष्ये-व्यनिति नित्, निरनुबन्धकस्तिद्धेति बहुदर्शिभिर्विचार्यम् ।  
षिच्चेति । गौरादिगणे मातामहीशब्दपाठोऽनार्ष इति भावः । डामहचि  
त्विति । तत्र भत्वादिति भावः । एवं दूसेति । न च ण्यन्तात्किपि 'अविदू'रित्यादौ  
सकारस्य चारितार्थ्यम्; तेषामभिधाने दृढतरमानाऽभावादिति भावः । फलरहित  
इति । फलकाले फलरहित इत्यर्थः ॥ [ पितृव्यमातुल ] ॥ ३६ ॥

गोत्रोक्षोष्टोरभ्रराजराजन्यराजपुत्रवत्समनुष्याजाद्वुञ्ज ४।२।३९।

॥ \* ॥ वृद्धाच्च ॥ \* ॥ वृद्धाच्चेति वक्तव्यम् । वृद्धानां समूहो वाद्वकम् ।  
॥ \* ॥ अजो बुन्पूर्वविप्रतिषिद्धम् ॥ \* ॥ अजो बुन्भवति पूर्वविप्रतिषेधेन । अजो-  
ऽवकाशः—कपोत—कापोतम् । बुजोऽवकाशः—ग्लुचुकायनि—ग्लौचुकायनकम् ।  
इहोभयं प्राप्नोति—औपगवकम् । कापटवकम् । बुन्भवति पूर्वविप्रतिषेधेन ॥  
स तर्हि पूर्वविप्रतिषेधो वक्तव्यः ? ॥ न वक्तव्यः—वक्ष्यत्येतत्—“पूर्वोऽपि  
बुन्परमजं बाधते” इति । अथ वा इष्टवाची परशब्दः—‘विप्रतिषेधे परं यदिष्टं  
तद्भवती’ति ॥ \* ॥ ठक्तु विप्रतिषेधात् ॥ \* ॥ ठक्तु भवत्यजो विप्रतिषेधेन । ठकोऽ-  
वकाशः—सक्तु—साक्तुकम् । अजः स एव । इहोभयं प्राप्नोति—आपूपिकम् ।  
शाष्कुलिकम् । मौदिकिकम् । ठग्भवति विप्रतिषेधेन ॥ [गोत्रोक्षोष्टोरभ्रराजराजन्य] ॥

केदाराद्यच्च ४।२।४०।

॥ \* ॥ गणिकायाश्च ॥ \* ॥ ‘गणिकायाश्चे’ति वक्तव्यम् । गणिकानां समूहो  
गाणिक्यम् ॥ [ केदाराद्यच्च ] ॥

ब्राह्मणमाणववाडवाद्यन् ४।२।४१।

किमर्थं ब्राह्मणादिभ्यो यन्विधीयते न यन्प्रकृतस्सोऽनुवर्तिष्यते, नह्यस्ति  
विशेषो ब्राह्मणादिभ्यो यनो वा यजो वा—तदेव रूपं स एव स्वरः ? ॥ एवं  
तर्हि सिद्धे सति यद्ब्राह्मणादिभ्यो यनं शास्ति तज्ज्ञापयत्याचार्योऽन्येभ्योऽ-  
प्ययं भवतीति ॥ किमेतस्य ज्ञापने प्रयोजनम् ? ॥ यन्प्रकरणे पृष्ठादुपस-  
ङ्ख्यानं चोदयिष्यति तन्न वक्तव्यं भवति ॥ \* ॥ यन्प्रकरणे पृष्ठादुपसङ्ख्यानम् ॥ \* ॥  
यन्प्रकरणे पृष्ठादुपसङ्ख्यानं कर्त्तव्यम् । पृष्ठानां समूहः पृष्ठ्यः पडहः ॥

ग्रामजनवन्धुभ्यस्तल् ४।२।४३।

प्र.] गोत्रो । कापोतमिति । ‘लघावन्ते द्वयोश्च बह्वो गुरु’रिति मध्योदात्तत्वादनुदात्तादिः  
कपोतशब्दः । सक्तुशब्दस्तुप्रत्ययान्तत्वादाद्युदात्तः । शष्कुलीशब्दो द्विपन्तोऽन्तो-  
दात्तत्वादनुदात्तादिः ॥ [ गोत्रोक्षोष्टोरभ्र ] ॥

उ.] भिक्षादिभ्योऽण् । पुंवद्भावे सतीति । कनिन्प्रत्ययान्तत्वादिति भावः । ननु प्रत्यये  
सति तन्निमित्तं भत्वमिति कथमण्प्रत्ययोऽत आह—भाष्ये—सिद्धश्चेति ॥ ३८ ॥

गोत्रोक्षो । आद्युदात्त इति । अत एव ‘अचित्ते’ति ठकोऽयमवकाश इति भावः ॥  
ब्राह्मणमाणव । भाष्ये—तदेव रूपमिति । नपुंसकत्वाद्यनश्चेत्यत्राऽपत्यग्रहणाच्च न  
स्त्रियां विशेषः, वृद्धत्वाच्च न वृद्धिक्कृतो विशेषः, योगविभागसामर्थ्याच्च ठजो न सम्बन्धः,  
चाऽनुकृष्टत्वाच्च न बुज इति भावः । [ ब्राह्मणमाणव ] ॥ ४२ ॥



॥ \* ॥ गजसहाय्याभ्यां च ॥ \* ॥ 'गजसहाय्याभ्यां चे'ति दक्तव्यम् । गजता ।  
 सहायता ॥ \* ॥ अहः खः ॥ \* ॥ अहः खो वक्तव्यः । अह्नां समूहोऽहीनः ।  
 ॥ \* ॥ क्रतौ ॥ \* ॥ क्रताविति वक्तव्यम् । इह माभूत्—“आह्वाय धूतपाप्मानो  
 भास्कराजितमृत्यवः” ॥ \* ॥ पश्वाः सण् ॥ \* ॥ पश्वाः सण्वक्तव्यः । पशूनां  
 समूहः पार्श्वम् ॥ यदि सण्क्रियते इत्संज्ञा न प्राप्नोति ॥ एवं तर्हि णस्  
 वक्तव्यः ॥ [ ग्रामजनबन्धुभ्यस्तल् ] ॥

### खण्डिकादिभ्यश्च । ४।२।४५।

खण्डिका । शुक् । उलूक ॥ किमर्थं खण्डिकादिपूलकशब्दः पठ्यते, नाऽ-  
 नुदात्तादेरित्येव सिद्धम् ? ॥ न सिध्यति,—चापोलूकयोश्छन्दस्याद्युदात्तः  
 प्रयोगो दृश्यते—चापेण किकीदिविना । यदुलूको वदति ॥ नैतयोश्छन्दसि  
 सामूहिको दृश्यते यत्र च स दृश्यते तत्रैतावनुदात्तादी ॥

इदं तर्हि प्रयोजनम्—अयमौलूक्यो गोत्रन्तत्र गोत्राश्रयो वुष्प्रास-  
 स्तद्वाधनार्थम् । एतदपि नास्ति प्रयोजनम्,—बहुवचनान्तानां हि  
 सामूहिकः, बहुषु च लुक्, तत्र लुकि कृतेऽनुदात्तादेरित्येव सिद्धम् ॥  
 न सिध्यति । 'गोत्रेऽलुगची'त्यलुक् प्राप्नोति ॥ \* ॥ अस्मिद्धिरनुदात्तादेः

प्र.] ग्राम । आह्वायेति । खण्डिकादिषु दर्शनादहःशब्दादञ्, तदन्ताच्चतुर्थी ॥

खण्डि । तत्रैताविति । चापशब्दः चपेर्ण्यन्तादच्यन्तोदात्तः । उलूकशब्दो  
 लघावन्ते द्वयोश्चेति मध्योदात्तः । औलूक्यशब्दो गर्गादियजन्तः । बहुवचनान्ताना-  
 मिति । द्वयोस्तु समूहव्यवहारो लोके प्रायो नास्तीति भावः । बहुषु चेति । 'यजमोश्चे-  
 त्यनेन । लुकि कृत इति । ननु लुक्पि कृते प्रत्ययलक्षणेन गोत्रलक्षणो वुष्पूर्वविप्रति-  
 पेधेन प्राप्नोत्येव । एवं तर्हि परिहारान्तराभिधानात्तन्नोक्तम् । सामर्थ्याच्चौलूक्यशब्दार्थं  
 उलूकशब्दस्य यल्लुगन्तस्य पाठः । कृतयल्लुक उलूकशब्दस्यानुकरणो गणे निर्दिष्टः । अञ्-  
 सिद्धिरिति । क्षुद्रकस्यापत्यानीति जनपदशब्दादिति विहितस्य तद्राजस्य लुक् । मालवापु  
 वृद्धलक्षणस्य व्यङ्गः । ततो द्वन्द्वः । ततः समासान्तोदात्तत्वेनानुदात्तादित्वमिति भावः ।

उ.] ग्रामजनबन्धु । क्रताविति । क्रतुवृत्तेरहश्शब्दादित्यर्थः । एवञ्च सुत्यासमूह-  
 रूढोऽहीनशब्द इति भावः ॥ [ ग्रामजनबन्धुभ्यस्तल् ] ॥ ४३ ॥

खण्डिकादिभ्यश्च । प्रत्ययलक्षणेनेति । इदमुपलक्षणं गोत्रार्थकादित्यर्थं लुक्पि  
 गोत्रार्थकत्वमक्षतमेवेत्यपि बोध्यम् । पूर्वविप्रतिपेधेनेति । वक्ष्यमाणेनेत्यर्थः । अद्यापि  
 पूर्वविप्रतिपेधाऽज्ञानात्परिहारान्तरमुक्तमिति भावः । भाष्ये—अलुगिति । तत्र औलूक्य-  
 शब्दादपि आपत्यस्येति यलोपः । नन्वत्रोलूकग्रहणं, तत्कथमौलूक्यशब्दादस्य प्राप्तिर-  
 आह—सामर्थ्यादिति । औलूक्यशब्दार्थ इति ।—प्रयोजनवाच्यर्थान्तम्प्रथमान्तरम् ।  
 उक्तमेव विवृणोति—कृतेति । अनुकरण इति । अनुकरणभूतः शब्द इत्यर्थः । न्यङ्

कोऽर्थः क्षुद्रकमालवात् ॥ \* ॥ 'अनुदात्तादे'रित्येवाऽऽस्मिद्धः, किमर्थं क्षुद्रक-  
मालवशब्दः खण्डिकादिषु पठ्यते ? ॥ गोत्राश्रयो बुष्प्रासस्तद्वाधनार्थम् ॥

॥ \* ॥ गोत्राद्बुष्ण च तद्गोत्रम् ॥ \* ॥ गोत्राद्बुष्मवतीत्युच्यते न च क्षुद्रक-  
मालवशब्दो गोत्रम् । न च गोत्रसमुदायो गोत्रग्रहणेन गृह्यते । तद्यथा-न  
जनपदसमुदायो जनपदग्रहणेन गृह्यते । काशिकोसलीया इति बुष्ण भवति ॥  
तदन्तविधिना प्राप्नोति ॥ \* ॥ तदन्तान्न स सर्वतः ॥ \* ॥ परिगणितेषु कार्येषु  
[स] तदन्तविधिः, न चेदं तत्र परिगण्यते ॥ \* ॥ ज्ञापकं स्यात्तदन्तत्वे ॥ \* ॥  
एवं तर्हि ज्ञापयत्याचार्यो-भवतीह तदन्तविधि'रिति ॥ \* ॥ तथो चापिशलेर्विधिः  
॥ \* ॥ एवं च कृत्वाऽऽपिशलेराचार्यस्य विधिरूपपन्नो भवति-  
'धेनुरनञि कमुत्पादयति' । धेनूनां समूहो धेनुकम् । अनञ्जीति किमर्थम् ? ॥ अधेनूनां  
समूहः-आधेनवम् ॥ \* ॥ सेनायां नियमार्थं वा ॥ \* ॥ अथ वा नियमार्थो-  
ऽयमारम्भः-क्षुद्रकमालवशब्दात्सेनायामेव ॥ क माभूत् ? ॥ क्षौद्रक-  
मालवकमन्यदिति । ॥ \* ॥ यथा बाध्येत वाऽञ् बुञ् ॥ \* ॥ अथवा ज्ञाप-  
यत्याचार्यः-पूर्वोऽपि बुष्परमञ् बाधत इति ॥ ननु चोक्तं-  
'गोत्राद्बुष्ण च तद्गोत्र'मिति ॥ तदन्तविधिना प्राप्नोति ॥ ननु चोक्तं-  
'तदन्तान्न स सर्वतः'

प्र.] अत्र च गोत्रेऽलुगचीति व्यङ्ग्यो लुक्प्रतिषेधादापत्यस्येति यलोपः । न चेति । चशब्दो  
ह्यर्थः । नहीत्यर्थः । बुष्ण भवेतीति । 'अवृद्धादपी'त्यनेन । तदन्तादिति । 'तदन्ताद्बुञ्  
प्राप्नोती'ति यदुच्यते तत्र; यस्मात्स तदन्तविधिः सर्वत्र न भवति, -उगिद्वर्णग्रहणस्य प्रत्यय-  
विधौ तदन्तविधेरिष्टत्वात् । भवतीहेति । समूहप्रकरण इत्यर्थः । एवं चेति ।  
तदन्तविध्यभावे ह्यनञिति प्रतिषेधोऽनर्थकः स्यादित्यर्थः । आधेनवमिति ।  
'तत्पुरुषे तुल्यार्थे'ति पूर्वपदप्रकृतिस्वरणाद्युदात्तत्वाद् । अन्ये त्वाहुः-उत्सादित्वा-  
दञ् । तत्र हि 'वष्कयाऽसे'इति समासनिषेधात्तदन्तविधिरस्ति । जङ्गलधेनित्युत्तरपदस्य  
वा वृद्धिः । नियमार्थं वेति । 'वा'शब्दः समुच्चये । एवमथवेत्ययमपि । यदा सेनारूपः  
समूहस्तदाऽऽप्रत्ययोऽन्यदा तु बुञ्वेत्यर्थः । ननु चेति । 'ज्ञापकं स्या'दित्युक्तमपि चोच-

उ.] लुक्प्रतिषेधादिति । क्षुद्रकाद्विहिताऽनस्तु नाऽलुक्, अजादौ प्राग्दीव्यतोये विवक्षिते  
तदव्यवहितस्यैवाऽलुग्विधानादिति भावः । समुच्चयार्थस्याऽसम्भवादाह-ह्यर्थ इति । यद्यपि  
क्षुद्रकमालवो न लौकिकं गोत्रं, तथापि तत्त्वरोपो बोध्यः । तदन्तादिति । गोत्रान्ता-  
दित्यर्थः । उगिद्वर्णग्रहण एवेति । इदं तत्सूत्रस्थरोणीत्यादिवास्तिकानामुपलक्षणम् ।  
वष्कयाऽस इति । वष्कयशब्दोऽसमासेऽनमुत्पादयतीत्यर्थः । न चाऽनञिति निषेधो  
न कार्यः, तदन्तविधिश्च मास्त्विति वाच्यं; गौधेनुकमित्याद्यसिद्धेः । ननु नियमार्थत्वं  
तदन्तविधेरज्ञापितत्वात् 'क्षौद्रकमालवकमन्य'दिति बुञ् कथमत आह-वाशब्द इति ।



इति ॥ \* ॥ ज्ञापकं स्यात्तदन्तत्वे ॥ \* ॥ एवं तर्हि ज्ञापयत्याचार्यो-भवतीह  
तदन्तविधिरिति ॥ कथं पुनरेतदुभयं शक्यं ज्ञापयितुम्-‘भवति च तदन्त-  
विधिः, पूर्वश्च बुष्परमजं बाधत-’इति ? ॥ उभयं ज्ञाप्यते ॥

॥ \* ॥ अङ्गप्रकरणे क्षुद्रकमालवात्सेनासंज्ञायाम् ॥ \* ॥ अङ्गप्रकरणे क्षुद्रकमालवा-  
त्सेनासंज्ञायामिति वक्तव्यम् । क्षौद्रकमालवी सेना चेत् ॥ क मा भूत् ? ॥  
क्षौद्रकमालवकमन्यदिति ॥

[ ॥ \* ॥ अस्मिद्धिरनुदात्तादेः कोऽर्थः क्षुद्रकमालवात् ।

गोत्राद्बुञ्च च तद्गोत्रं तदन्तान्न स सर्वतः ॥

ज्ञापकं स्यात्तदन्तत्वे तथा चाऽऽपिशलेविधिः ।

सेनायां नियमार्थं वा यथा बाध्येत वाऽऽबुजा ॥ \* ॥ ]

पाशादिभ्यो यः । ४।२।४९।

पाश । तृण । धूम । वात ॥

॥\*॥ पृथग्वातादर्शनादसमूहः ॥\*॥ पृथग्वाताऽदर्शनादयुक्तोऽयं वातशब्दस्य  
सामूहिके पाठः । न हि पृथग्वाता दृश्यन्ते ॥ न तर्हीदांनीमिदं भवति-वात्येति ? ॥  
भवति । शीघ्रत्वे तु । शीघ्रो वातो वात्या ॥ अथवा पृथग्वाता अपि दृश्यन्ते ।  
तद्यथा-पूर्वो वातः । उत्तरो वातः । सर्वतो वातः । वाता वान्तु दिशो दश ॥

खलगोरथात् । ४।२।५०। इनित्रकत्वचश्च । ४।२।५१।

॥ \* ॥ खलादिभ्य इनिः ॥ \* ॥ खलादिभ्य इनिर्वक्तव्यः । खलिनी ।  
डाकिनी । कुटुम्बिनीति ॥ [ खलगोरथात् ] ॥

प्र.] परिहारायानूदितम् । उभयमिति । अन्यथानुपपत्त्या ज्ञापकत्वं भवत्युभयेन च विना  
क्षुद्रकमालवादन्विधानं नोपपद्यते इत्युभयस्यापि ज्ञापकत्वमित्यर्थः । अङ्गप्रकरण इति ।  
यद्यपि गण एवैतत्पठ्यते तथापि क्षुद्रकमालवादिति योगविभागेनार्थद्वयं ज्ञाप्यं ततः सेना-  
संज्ञायामिति नियमः कर्त्तव्य इति दर्शयितुं वार्तिकारम्भः । [ खण्डिकादिभ्यश्च ] ॥

पाशा । पृथगिति । वातपरमाणूनामनेकत्वेपि वातसंज्ञकस्यावयविन एकत्वाद्नेका-  
श्रयरूपसमूहानुपपत्तिरित्यर्थः । शीघ्रत्वे त्विति । ततश्च वाताच्छैग्रश्च इति पृथग्वक्तव्य-  
मित्यर्थः । अथ वेति । एकस्यापि वातस्य दिग्भेदनिमित्तभेदप्रतिभासादनेकाश्रयसमूहो-

उ.] योगविभागेनोभयं सिध्यतीत्यर्थः । चोद्यपरिहारायेति-पष्ठोसमासः । अन्यतरज्ञापनेनैव  
चारितार्थमिति चोद्यम् । उभयस्याऽपि ज्ञापकत्वमिति । उभयनिरूपितं ज्ञापकत्वम-  
न्विधानस्येत्यर्थः । ‘त्व’रहितपाठस्तु युक्त एव । यद्यपि गणे एवेति । गणे क्षुद्रकमालवेत्येव  
पाठो वार्तिकबलादिति साम्प्रदायिकाः [ खण्डिकादिभ्यश्च ] ॥ ४८ ॥

पाशादिभ्यो यः । ननु वायुत्वस्याऽवयवाऽवयविसाधारण्यादनेकत्वमस्येवेत्यत आह-  
वातेति । अनेकेति । पूर्वपक्षेनोपसर्गदक्षिणभेदेनेत्यर्थः । तथेति । औपाधिक एव दशे-

## विषयो देशे ४।२।५३।

॥ \* ॥ विषयाभिधाने जनपदे लुब्धवचनविषयात् ॥ \* ॥ विषयाऽभिधाने जन-  
पदे लुब्धवचनविषयाद्वक्तव्यः । अङ्गानां विषयोऽङ्गाः । वङ्गाः । सुह्राः ।  
पुण्ड्राः ॥ \* ॥ गान्धार्यादिभ्यो वा ॥ \* ॥ गान्धार्यादिभ्यो वेति वक्तव्यम् । गान्धारः  
गान्धारयः । वासातः वसातयः । शैवः शिवयः ॥ \* ॥ राजन्यादिभ्यो वा वुञ् ॥ \* ॥  
राजन्यादिभ्यो वा वुञ्चक्तव्यः । राजन्याः राजन्यकः । दैवयार्तवाः दैवयार्तवकः ॥  
॥ \* ॥ बैल्ववनादिभ्यो नित्यम् ॥ \* ॥ 'बैल्ववनादिभ्यो वुञ्जित्य'मिति वक्तव्यम् ।  
बैल्ववनकः । आम्बरीषपुत्रकः । आत्मकामेयकः ॥ तत्तर्हीदं बहु वक्तव्यम् ? ॥  
॥ \* ॥ नवाऽभिधेयस्य निवासविषयत्वात् [निवासविवक्षायां लुब्धविषयविवक्षायां प्रत्ययः] ॥ \* ॥  
न वा वक्तव्यम् ॥ किं कारणम् ? ॥ 'अभिधेयस्य निवासविषयत्वात्' ।

प्र.] पपत्तिः । यथैकापि दिक् सूर्योदयास्तमयाद्युपाधिभेदादनेका व्यपदिश्यते । तथा च दश  
दिश इति लोके व्यवहारः । यद्वा भिन्ना एव वाता अवयविनः पृथगुपलम्भात् ॥ [पाशादि] ॥

विषयो । विषयाभिधान इति । अङ्गानां निवासो जनपद इत्यतः स्वस्वामिभावो  
न प्रतीयते । अङ्गानां विषय इत्यत्र तु स्वस्वामिभावः प्रतीयते न तु निवासार्थ इति जन-  
पदे लुबिति चातुरर्थिकस्य लुब्धविधायमानो विषये न प्राप्नोतीति वचनम् । बहुवचनवि-  
षयादिति । बहुवचनान्ताच्छब्दात्परस्य प्रत्ययस्येत्यर्थः । गान्धार इति । गान्धारस्यापत्यं  
गान्धारिः । तस्यापत्यानि—'साल्वेयगान्धारिभ्यां चेत्यञ् । ततो गान्धारीणां विषय इत्यण् ।  
ततस्तस्य वा लुप् 'लुपि युक्तव'दिति लिङ्गसंख्यातिदेशः । राजन्या इति । औत्स-  
र्गिकस्याऽणो विषयाभिधान इति लुप् । वुञ्पक्षे तु तद्विधानसामर्थ्याल्लुबभावः । न वेति ।  
जनपदलक्षणस्याभिधेयस्याङ्गादिसंबन्धिनो निवासरूपत्वं विषयरूपत्वं चास्ति । यद्यपि विषय-

उ.] त्यपि व्यवहार इत्यर्थः । भिन्ना एवेति । पूर्वादिवाताः स्वत एव भिन्ना इत्यर्थः ।  
पृथगुपलम्भादिति । 'वात्यासमये' इति शेषः [ पाशादिभ्यो यः ] ॥ ४९ ॥

विषयो देशे । ननु चातुरर्थिकलुपाऽप्यङ्गा इत्यादिविषये सेत्स्यत्यर्थाऽभेदादत आह—  
अङ्गानामिति । वृत्तौ त्वङ्गत्वेनैवाऽनेकव्यक्तिभानं बोध्यम् । 'गान्धारिभ्यांचेत्य-  
ञित्येतदुत्तरं 'लुक्, ततो गान्धारीणां'मित्येव कैयटे पाठः । मध्ये—'तद्राजत्वादञो  
लुक्, तस्य गोत्रेऽलुगचीत्यलुग्—'इत्यपपाठः । एवं 'ततस्तस्य वा लु'वित्युत्तरं 'लुपि युक्त-  
व'दित्येव पाठः । मध्ये—'ततस्तद्राजान्तत्वादञो लु'गित्यपपाठः । एतेन 'एको गोत्रे' इति  
नियमादयमञ्जूनि वाच्यः, एवञ्च ततोऽपि परत्वाद्यूनि लुक् प्राप्नोति, अवश्यञ्च स एवेष्टव्यः,  
अन्यथा वैषयिकाऽणि लुप्यपि प्रत्ययलक्षणेन 'गोत्रेऽलु'गित्यस्य दुर्वारतया, 'गान्धार'इत्यस्या-  
ऽसिद्धिरेव स्यादिति परास्तं, लुक्शब्देन तस्यैव ग्रहणात् । क्वचित्तु 'वैत्यञ्' । ततो 'गान्धा-

१ अत्रोदाहरणयोः क्रमे भेदः 'स' पुस्तके । २ अत्र 'ततस्तद्राजत्वादञो लुक्' इति पाठान्तर-  
मस्ति 'क' पुस्तके । ३ 'ततस्तद्राजान्तत्वादञो लुक्' इत्यधिकः पाठोऽत्र 'क' पुस्तके ।



यदभिधेयं स निवासश्च विषयश्च । 'अभिधेयस्य निवासविषयत्वादि-  
वासविवक्षायां लुप्, विषयविवक्षायां [ प्रत्ययः' ॥ अभिधेयस्य निवास-  
विवक्षायां लुब्बिष्यविवक्षायां ] प्रत्ययो भविष्यति ॥ इदं तर्हि प्रयो-  
नम्-एतज्ज्ञास्यामि-इह नित्यो विधिरिह विभाषे'ति ॥ एतदपि नास्ति प्रयो-  
जनं-यावता यदभिधेयं स निवासश्च विषयश्च । 'अभिधेयस्य निवासविष-  
यत्वान्निवासविवक्षायां लुब्बिष्यविवक्षायां प्रत्यय' इत्येव ॥ [विषयो देशे] ।

सोऽस्यादिरिति छन्दसः प्रगाथेषु ॥४॥२॥५५॥

॥ॐ॥ छन्दसः प्रत्ययविधाने नपुंसकात्स्वार्थ उपसंख्यानम् ॥ॐ॥ छन्दसः प्रत्ययवि-  
धाने नपुंसकात्स्वार्थ उपसंख्यानं कर्तव्यम् । त्रिष्टुबेव त्रैष्टुभम् । अनुष्टु-  
बाऽनुष्टुभम् । जगत्येव जागतम् ॥ [ सोऽस्यादिरिति ] ।

तदधीते तद्वेद ॥४॥२॥५६॥

किमर्थमिमाबुभावर्थौ निर्दिश्येते, न योऽधीते वेत्यप्यसौ यस्तु वेत्यधीते-  
ऽप्यसौ ॥ नैतयोरावश्यकः समावेशः । भवति हि कश्चित्संपाठं पठति न च  
वेत्ति कश्चिच्च वेत्ति न च संपाठं पठति ॥ [ तदधीते तद्वेद ] ।

प्र.] निवासयोः परस्परव्यभिचारस्तथाप्यङ्गादीनां य एव स्वी विषयः स एव तेषां निवास इति  
स्मर्यते । तत्रैकस्योभयरूपत्वात्प्रयोगदर्शनवशादङ्गादौ निवासविवक्षैव गान्धार्यादिषु राजन्या-  
दिषु च पर्यायेणोभयविवक्षा वैलव्यवनादिषु विषयविवक्षैवाश्रीयत इति नाथौ लुब्बिषिना,  
न तद्विकल्पेन न बुब्बिकल्पेन, नापि विकल्पवाधानार्थेन नित्यवचनेनेत्यर्थः ॥

सोऽस्यादि । छन्दस इति । छन्दःशब्देनात्राक्षरेयत्ताविशेषवाचिनो गान्धादिशब्द-  
ग्रहणम् । नपुंसकादिति । नपुंसकार्थाभिधायिन इत्यर्थः । नपुंसकार्थाभिधायित्वं च  
त्रिष्टुबादीनां स्वार्थिकाऽणप्रत्ययान्तानामेवेति नपुंसके स्वार्थ इत्युक्तं भवति ॥ [सोऽस्या] ॥

तदधीते । न य इति । यो हि यं ग्रन्थमधीते स तं स्वरूपतोऽवश्यं वेत्ति यथ  
स्वरूपतो वेत्ति सोऽवश्यमधीत इति भावः । नैतयोरिति । अर्थावबोधो वेदनमभिप्रेतं न

उ.] रीणामित्येव पाठः । 'वा लुप्' 'लुप् युक्तवदित्येव च पाठः । भाष्ये-अभिधेयस्य  
निवासविषयत्वादिति । निवासत्वाद्विषयत्वाच्चेत्यर्थः । नन्वत्र विषयस्यैवाऽभिधेयत्वाद-  
भिधेयस्योभयरूपत्वमसङ्गतमत आह-जनपदेति । नन्वेवमाङ्गा इत्यपि कदाचित्स्यादत  
आह-तत्रैकस्येति । भाष्येऽपि-'निवासविवक्षाया'मित्यादिना विवक्षानैयत्यमेव प्रतिपाद्य  
इति बोध्यम् । सोऽस्यादिरिति । ननु त्रिष्टुबादीनां नपुंसकत्वाऽभावान्नपुंसकादित्यसङ्गत-  
मत आह-नपुंसकार्थेति । ननु केवलत्रिष्टुबादीनां तत्त्वमपि नास्तीत्यत आह-नपुंस-  
केति । फलितमाह-नपुंसके स्वार्थ इति । कुटी कुटोर-इतिवत्स्वभावाद्भिन्नलिङ्गत्वम् ॥  
तदधीते । यो हीति । वेदनम्-अर्थायमानग्रन्थविषयमेवेति चोद्याऽभिप्राय इति भावः ।

१ अयं पाठः कापि पृथङ्गोपलभ्यते । २ इत्येवेत्ययं पाठः कश्चित्कः । ३ 'विधानेन' पा० ।

## ऋतूकथादिसूत्रान्ताङ्क १४।२।६०।

उक्थादीत्युच्यते कान्युक्थानि ? ॥ सामानि ॥ यद्येवं सामगमात्रे औक्थिक इति प्राप्नोति ॥ नैष दोषः—तादर्थ्यात्ताच्छब्दं भविष्यति—उक्थार्थ-मुक्थम् ॥ इह उक्थान्यधीते औक्थिको, यज्ञमधीते याज्ञिकः, य इदानी-मौक्थिक्यं याज्ञिक्यं वाऽधीते कथं तत्र भवितव्यम् ? ॥ औक्थिको याज्ञिक इत्येव भवितव्यम् ॥ कथम् ? ॥ तस्येदं प्रत्ययालुक् ॥ तस्येदं प्रत्ययालुग्वक्त-व्यः । तस्येदंप्रत्ययस्य च ॥ स तर्हि वक्तव्यः ? ॥ न वक्तव्यः । इहास्माभि-स्त्रैशब्दं साध्यम्—उक्थान्यधीते, औक्थिकमधीते, औक्थिक इति । तत्र द्वयोः शब्दयोः समानार्थयोरेकेन विग्रहोऽपरस्मादुत्पत्तिर्भविष्यत्यविरविकन्यायेन । तद्यथा—अवेर्मासमिति विगृह्याऽविकशब्दादुत्पत्तिर्भवत्यविक इत्येवमुक्था-न्यधीत इति विगृह्य औक्थिक इति भविष्यति । औक्थिक्यमिति विगृह्य प्र.] तु स्वरूपमात्रवेदनं, तत्र परस्परव्यभिचारदर्शनादुभयोपादानमित्यर्थः । संपाठमिति । अर्थनिरपेक्षं स्वाध्यायं पठतीत्यर्थः ॥ [ तदधीते तद्वेद ] ॥

ऋतू । कान्युक्थानीति । उक्थशब्दो येषु सामसु रुढरतान्यधीयाने प्रत्ययो नेष्यते, यदधीयाने प्रत्यय इष्यते तत्रोक्थशब्दो न रुढ इति प्रश्नः । उक्थार्थमिति । साम-लक्षणं प्रातिशाख्यं शास्त्रमित्यर्थः । मुख्यार्थाभिधायिनरतूकशब्दात्प्रत्ययो नेष्यते । तत्र वाक्यमेव भवति—उक्थान्यधीते वेद वेति । इहेति । उक्थशब्देन गौण्या वृत्त्या सामलक्षण-मौक्थिक्यमुच्यते । य इदानीमिति । औक्थिकानामाग्राय इतीदमर्थं 'छन्दोगौक्थिके'ति व्यः । तस्येदंप्रत्ययादिति । अध्येतृवेदित्रोरुत्पन्नस्याऽणो लुक्, आग्राये विहितस्य व्यस्य

उ.] भाष्ये—न य इत्यत्र नञि काकुः । यश्चेति । अध्ययनं विना स्वरूपतो वेदनाऽसम्भवदिति भावः । 'सम्पाठ'शब्दः कर्मणि घञन्त इत्याशयेनाह—स्वाध्यायमिति । स्वाध्यायो वेदः ॥ १९ ॥

ऋतूकथादि । नेष्यत इति । अनभिधानादिति भावः ॥ भाष्ये—सामगमात्रे इत्यस्य प्रातिशाख्याऽनध्येतरि सामगे इत्यर्थः । यदधीयान इति । प्रातिशाख्यमधीयाने इत्यर्थः । 'असामगेऽपी'ति शेषः । सामलक्षणमिति—पठितत्पुरुषः । भाष्ये—य. इदानीमिति । औक्थिक्यमधीत इति विग्रहं करोति, तत्र—तादृशविग्रहे—कथं भवितव्यमित्यर्थः । औक्थिका-नामिति । औक्थिकाः—प्रातिशाख्यविदः, तेषामाम्नायः—प्रातिशाख्यमेव ॥ भाष्ये—तस्येद-म्प्रत्ययादिति—वास्तिके पष्ठार्थे पञ्चमी । तस्येत्यस्याऽध्येत्रार्थकप्रत्ययस्येत्यर्थः । तदाह—अध्येन्नित्यादि । एकेन विग्रह इति । विग्रह एवेत्यर्थः । अपरस्मादुत्पत्ति-रिति । उत्पत्तिरपोत्यर्थः । अविकशब्दादिति । तस्मादेवेत्यर्थः । औक्थिक इति । इत्यपि भविष्यति वाक्यश्चेत्यर्थः । तदाह—वाक्यमेवेति । 'उक्थान्यधीत इति विगृह्य 'औक्थिक इति भविष्यती'ति पाठः । अत्र शास्त्रे इककोऽभावात्स्त्रियां जीवभावापत्तेः,



वाक्यमेव ॥ \* ॥ विद्यालक्षणकल्पसूत्रान्तादकल्पादेरिकक् स्मृतः ॥ \* ॥ [ विद्यालक्षण-  
कल्पसूत्रान्तादकल्पादेरिकक् स्मृतः ] विद्या-वायसविधिकः । सार्वविधिकः ।  
विद्या ॥ लक्षण-गौलक्षणिकः । आश्वलक्षणिकः । लक्षण ॥ कल्प-पारा-  
शरकल्पिकः । मार्त्तकल्पिकः ॥ कल्प ॥ सूत्र-वार्त्तिकसूत्रिकः । साङ्गहसूत्रिकः ॥  
अकल्पादेरिति किमर्थम् ? ॥ काल्पसूत्रः ॥\*॥ विद्या चानङ्गक्षत्रधर्मत्रिपूर्वा ॥\*॥  
विद्या चानङ्गक्षत्रधर्मत्रिपूर्वेति वक्तव्यम् । आङ्गविद्यः । क्षात्रविद्यः । धर्म-  
विद्यः । त्रैविद्यः ॥\*॥ आख्यानाख्यायिकेतिहासपुराणेभ्यश्च ॥\*॥ आख्यानाख्यायि-  
केतिहासपुराणेभ्यश्चेकवक्तव्यः । आख्यान-यावक्रीतिकः । प्रैयङ्गविकः ।  
यायातिकः । आख्यायिका-वासवदत्तिकः । सौमनोत्तरिकः । आख्यायिका ॥  
इतिहास पुराण-ऐतिहासिकः । पौराणिकः ॥\*॥ सर्वसादेर्दिगोश्च लः ॥\*॥ सर्वसादेर्दि-

प्र.] चेत्यर्थः । विद्येति । इकगिति । ठगित्यर्थः । 'अकल्पादे'रित्येतदानन्तर्यात्सूत्रान्तस्यैव  
कल्पादेर्निषेधं करोति । तथा च भाष्ये-'काल्पसूत्र' इति प्रत्युदाहृतम् । अन्ये तु-सर्वेषा-  
मेव निषेधमिच्छन्तः काल्पविद्य इत्यादि भाव्यमित्याहुः । तत्तु प्रथमातिक्रमे कारणादर्शना-  
द्भाष्यविरुद्धमिति लक्ष्यते । त्रैविद्य इति । त्र्यवयवा विद्या-त्रिविद्या, तामधीत इति प्रत्ययः  
कार्यः । तिस्रो विद्या अधीत इति तु क्रियमाणे द्विगोर्लुगिति लुक्प्रसङ्गः । आख्यानेति ।  
द्वयोरर्थग्रहणं, द्वयोः स्वरूपग्रहणम् । यावक्रीतिक इति । यावक्रीताधिकारेण कृतमा-  
ख्यानमुपचाराद्यावक्रीतशब्देनोच्यते, तदधीते वेद वा-यावक्रीतिकः । एवं प्रैयङ्गवाधि-  
कारकृताख्यानाध्यायी-प्रैयङ्गविकः । वासवदत्तिक इति । वासवदत्तामधिकृत्य कृता-  
ख्यायिका । अधिकृत्य कृते ग्रन्थ इत्यत्रार्थे वृद्धाच्छः । तस्य 'लुवाख्यायिकाभ्यो बहुल'मिति  
लुप् । ततोऽनेन ठक् । एवं सौमनोत्तरिक इति । ऐतिहासिक इति । 'इतिह'शब्द उप-  
देशपारंपर्ये वर्तते । इति हास्यतेऽस्मिन्निति इतिहासः । 'हलश्चे'ति घञ् । मयूरव्यंसका-  
दित्वात्समासस्ततष्ठक् । सर्वसादेरिति । सशब्दोऽर्थवान् गृह्यत इति सर्वशब्दः पृथङ्नि-

उ.] 'आनुसुक'-इत्यसिद्धेश्चाह-ठगितीति । ननु 'अकल्पादे'रित्यस्य प्रथमोपस्थितविद्यान्ता-  
द्यपहाय सूत्रान्तोदाहरणदाने बीजाऽभावोऽत आह-अकल्पादेरित्येतदिति । प्रथमाऽति-  
क्रमे इति । विद्या चानङ्गेत्यत्र 'त्रिपूर्वाऽपी'त्यनुक्त्या विद्यायामकल्पादेरित्यस्याऽसम्बन्ध-  
बोधनादिति वक्तुं युक्तम् । द्वयोरर्थेति । व्याख्यानात्, तथैव भाष्ये उदाहरणाच्चेति भावः ।

ननु यावक्रीतादयो नाख्याननामानीत्यत आह-यावक्रीतेति । उपचारादिति ।  
यवक्रीताऽपत्यत्वारोपादित्यर्थः । तदधिकारकृतत्वेन बोधे तु 'अधिकृत्य कृत' इत्यनेन छः  
स्यादिति बोध्यम् । लुविति । वासवदत्ताऽधिकारकृतत्वेन बोधादिति भावः । आख्यायि-  
काभ्य इति । आख्यायिका अभिधानं कृतस्य प्रत्ययस्य लुवित्यर्थः । बहुलग्रहणादाख्या-  
नेऽपि लुवित्यन्ये । इतिहास्यत इति । उपदेशपारम्पर्येणास्यते-निश्चयबुद्ध्या स्वीयतेऽ

१ लुप्तमिदं व्याख्याभाष्यमद्यत्वे । २ 'मात्रकल्पिकः' 'पारकल्पिकः' पा० । ३ 'सूत्रान्ते'ति  
पा० । ४ 'धर्मसंसर्गत्रिपूर्वा' पा० ।

गोश्च लो वक्तव्यः । सर्ववेदः । सर्वतन्त्रः । सवार्त्तिकः । ससङ्ग्रहः । पञ्चकल्पः ।  
द्वितन्त्रः । द्विवेदः ॥

[॥३॥ अनुसूर्लक्ष्यलक्षणे सर्वसादेद्विगोश्च लः । इकन्पदोत्तरपदाच्छतपट्टेः पिकन्पथः ॥३॥]

अनुब्राह्मणादिनिः । ४।२।६२।

अयं योगः शक्योऽकर्तुम् ॥ कथमनुब्राह्मणी अनुब्राह्मणिनौ अनुब्राह्म-  
णिन इति ? ॥ इतिनैतन्मत्वर्थीयेन सिद्धम् । अनुब्राह्मणमस्याऽस्तीत्यनु-  
ब्राह्मणी ॥ [ अनुब्राह्मणादिनिः ] ।

वसन्तादिभ्यष्टक् ४।२।६३।

अयुक्तोऽयं निर्देशः । अधीते वेदेति च वर्त्तते न च वसन्तो नामाऽध्ययन-  
मस्ति ! ॥ नैप दोषः-साहचर्यात्ताच्छब्दं भविष्यति । वसन्तसहचरितमध्य-  
यनं-वसन्तोऽध्ययनमिति । [ वसन्तादिभ्यष्टक् ] ॥

प्रोक्ताल्लुक् ४।२।६४।

अयुक्तोऽयं निर्देशः, प्रोक्तादिति भवितव्यम् ॥ सौत्रो निर्देशः ॥ [प्रोक्ताल्लुक्]

प्र.] दिष्टः । 'द्विगोश्चे'त्यनेन 'द्विगोर्लु'गिति स्मारितम् । सर्ववेद इति । सर्ववेदानधीत इत्यणो  
लुक् । सवार्त्तिक इति । वृत्तौ साधु वार्त्तिकम् । 'कथादिभ्यष्ट'गिति ठक् । वार्त्तिकान्तमधीत  
इत्यन्तवचने सहस्याऽव्ययीभावः । 'अव्ययीभावे चाऽकाले'इति समावः । ततोऽणो लुक् ।

पञ्चकल्प इति । पञ्चकल्पानधीत इति द्विगुः । ततो 'विद्यालक्षणे'ति ठक् । तस्य लुक् ।  
अनुसूरिति । अनुसूशब्दो ग्रन्थविशेषवाची, स ठकमुत्पादयति, लक्ष्यलक्षणशब्दौ चेत्यर्थः ।  
अनुसू[स्त]मधीत इति ठक् । तस्य 'इसुसुक्तान्ता'दिति कादेशः । 'केऽण'इति ह्रस्वो वृद्धिश्च । तत  
आनुसुक इति भवति । लक्ष्यमधीते[इति]लक्ष्यिकः । लक्षणमधीते लक्षणिकः । इकञ्जिति ।  
पूर्वपदमधीते-पूर्वपदिकः । शतपथमधीते शतपथिकः । शतपथिको । पष्टिपथिकः । पष्टिपथिको ॥

अनुब्रा । अयमिति । अध्येतुवेदित्रोरनभिधानादण्न भविष्यतीति तद्वाधनार्थमपि  
सूत्रं न कर्त्तव्यम् ॥ [ अनुब्राह्मणादिनिः ] ॥

वसन्ता । वसन्तसहचरितमिति । यत्र वसन्तो वर्ण्यते यद्वा वसन्तेऽधीयते  
तत्साहचर्यात्ताच्छब्दं लभते ॥ [ वसन्तादिभ्यष्टक् ] ॥

प्रोक्ता । अयुक्त इति । अर्थस्य प्रोक्तत्वादर्थेन च प्रत्ययस्य पौर्वापर्यासंभवा-

उ.] स्मिन्नित्यर्थः । 'उपदेशपरम्परयाख्यानादीन्यस्यन्ते स्थाप्यन्तेऽत्रेत्यर्थं कश्चित् । ननु  
'सादे'-रित्येव सिद्धे सर्वग्रहणं व्यर्थमत आह-सशब्द इति ॥ ततोऽणो लुगिति । तत्र  
सत्यव्ययीभावाऽर्थस्योपसर्जनत्वाच्चाऽव्ययत्वमिति बोध्यम् । परस्परमनन्वयादाह-अनुसू-  
शब्द इत्यादि । अनुसूमिति । 'अनुसू'मित्यव्युत्पन्नमिति यणभावः । कचित्तु-'अनुस्व'-  
मिति पाठः ॥ अनुसूशब्दोऽनुसूतुः कश्चित् बोध्यम् । लक्ष्यिक इति-यकारसहितः



## सूत्राच्च कोपधात् ।४।२।६५।

[ ॥\*॥ सङ्ख्याप्रकृतेः ॥\*॥ ] सङ्ख्याप्रकृतेरिति वक्तव्यम् । इह मा भूत्-  
माहावार्तिकः । [ चान्दनेगन्धिकः ] । कालापकः [ सूत्राच्च कोपधात् ] ॥

## छन्दोब्राह्मणानि च तद्विषयाणि ।४।२।६६।

किमर्थमिदमुच्यते ? ॥ \* ॥ अन्यत्राऽभिधेयस्याऽनित्यत्वाच्छन्दोब्राह्मणानां तदि-  
पयवचनम् ॥ \* ॥ अन्यत्राऽभिधेयमनित्यं भवति । पाणिनीयमिति वा भवति  
पाणिनीया इति वा । 'अन्यत्राऽभिधेयस्यानित्यत्वाच्छन्दोब्राह्मणानामप्य-  
प्र.] दिति भावः । सौत्र इति । प्रोक्तशब्दस्येह स्वरितत्वं प्रतिज्ञातं, तेन तदधिकार-  
विहितप्रत्ययग्रहणमित्यर्थः ॥ [ प्रोक्ताल्लुक् ] ॥

सूत्रा । सङ्ख्याप्रकृतेरिति । अष्ट अध्यायाः परिमाणमस्य । 'सङ्ख्याया अतिशदन्तायाः  
क'त्रिति कन्प्रत्ययः । ततोऽष्टकमधीयते इत्यणो लुकि कृतेऽष्टकाः पाणिनीया इत्युदाहरणम् ॥  
छन्दो । इह प्रोक्तप्रत्ययान्तस्याऽनेकः प्रकारो दृश्यते, -स्वातन्त्र्यमुपाध्यन्तरयोगो वाक्यमध्ये-  
तुवेदित्रोः प्रत्ययश्च । स्वातन्त्र्यं तावद्यथा-पाणिनिना प्रोक्तं व्याकरणं पाणिनीयमिति । उपा-  
ध्यन्तरयोगो-महत्पाणिनीयमिति । वाक्यम्-पाणिनीयमधीयत इति । अध्येतुवेदित्रोः प्रत्ययः-  
पाणिनीया इति । छन्दोब्राह्मणवाचिनां तु प्रोक्तप्रत्ययान्तानामध्येतुवेदितुप्रत्ययविषयतैवेत्ये-  
न तु स्वातन्त्र्यादीति तद्विषयार्थमिदं सूत्रम् ॥ क्रियमाणेऽपि चैतस्मिन्नधीते वेदेत्यधिकारादध्येतु-  
वेदितुविषयस्य वाक्यस्यैव निवृत्तिः सिध्यति न तु स्वातन्त्र्यादेरिति मत्वा पृच्छति-किम-  
र्थमिति । अन्यत्रेति । पाणिनीयादौ । अभिधेयस्येति । प्रोक्तलक्षणस्यार्थस्य । अनि-

उ.] पाठः । पिकनः पित्वं ङीर्षन्तदाह-पष्टिपथिकीति ॥ [ क्रतूक्यादि ] ॥ ६० ॥

प्रोक्ताल्लुक् । किमत्राऽयुक्तमत आह-अर्थस्येति । प्रोक्तेऽर्थे विहितादित्यर्थेऽपीदम-  
साधित्रत्याह-भाष्ये-प्रौक्तादिति । भाष्ये-सौत्र इति । सौत्रत्वात्प्रत्ययाऽनुत्पत्तिरित्यर्थः ।  
सौत्रत्वाद्वृद्धयभाव इत्यन्ये । स्वरितत्वमिति । अस्य क उपयोगः, अधिकारविहितेत्ये-  
तत्पर्यन्तं व्याख्यानस्य च क उपयोग इति चिन्त्यम् ॥ [ प्रोक्ताल्लुक् ] ॥ ६४ ॥

सूत्राच्च कोप । भाष्ये-कालापक इति । कलापिना प्रोक्तमधीयते कालापस्तेषामा-  
म्नायः कालापकम् । बुञ् । अत्राऽणो लुकि बुञ्निबन्धनमाद्युदात्तत्वं स्यात्, स्त्रियां ङीप्च न  
स्यादिति भावः । उदाहरणं भाष्ये नोक्तमिति स्वयमाह-अष्टेति । [ सूत्राच्च ] ॥ ६५ ॥

छन्दोब्राह्मणानि । इदं सूत्रं नियमार्थमित्याह-इह प्रोक्तेति । तद्विषयार्थमिति ।  
अध्येतुवेदितुप्रत्ययविषयत्वार्थमित्यर्थः । नन्वेवं 'किमर्थ'मिति प्रश्नोऽनुपपन्नोऽत आह-  
क्रियमाणेऽपीति । एवं यावदिष्टाऽसिद्धया प्रश्न इति भावः । ननु प्रोक्ते प्रागभावाऽप्रति-  
योगित्वे सति ध्वंसाऽप्रतियोगित्वरूपं नित्यत्वं नास्त्येवेत्यत आह-नानेति । नित्यमिति ।  
नित्यमध्येतुवेदित्रार्थनिरूपितविशेषणत्वेन प्रोक्तार्थस्याऽप्रयोगादित्यर्थः । भाष्ये-पाणिनीया

नित्यता प्राप्नोति । इष्यते च तद्विषयतैव स्यादिति । तच्चाऽन्तरेण यत्नं न सिध्यतीति छन्दोब्राह्मणानां तद्विषयवचनम् । एवमर्थमिदमुच्यते ॥

अस्ति प्रयोजनमेतत् ? ॥ किं तर्हीति ॥ \* ॥ तत्र यथाधिकारं तद्विषयप्रसङ्गः ॥ \* ॥ तत्र यथाधिकारं तद्विषयता प्राप्नोति ॥ अधीते वेदेति वर्त्तते, तेनाऽध्येतृवेदित्रोरेव तद्विषयता स्याद्येऽन्ये उपचारास्तत्र [तद्विषयता] न स्यात् । यथेह भवति-पाणिनीयं महत्सुविहितमित्येवमिहापि स्यात्-कटं महत्सुविहितमिति ।

॥ \* ॥ सिद्धं तु प्रोक्ताधिकारे तद्विषयवचनात् ॥ \* ॥ सिद्धमेतत् ॥ कथम् ? ॥ प्रोक्ताधिकारे एव तद्विषयता वक्तव्या । 'तेन प्रोक्तं' 'छन्दोब्राह्मणान्यध्येतृवेदित्रो'रिति ॥ तत्तद्ध्येतृवेदितृग्रहणं कर्त्तव्यम् ? ॥ ननु चेहापि क्रियते ॥ परार्थमेतद्भवति-तदधीते तद्वेदेति ॥ एवं तर्हि यावदिह छन्दोब्राह्मणग्रहणं तावत्तत्राध्येतृवेदितृग्रहणम् ॥ ननु च तत्रापि क्रियते ॥ परार्थं तद्भवति- 'पुराणप्रोक्तेषु ब्राह्मणकल्पेषु' 'शौनकादिभ्यश्छन्दसी'ति ॥ इह वा छन्दोब्राह्मणग्रहणं क्रियते, तत्र वाऽध्येतृवेदितृग्रहणं-को न्वत्र विशेषः ? ॥

॥ \* ॥ याज्ञवल्क्यादिभ्यः प्रतिषेधः ॥ \* ॥ याज्ञवल्क्यादिभ्यः प्रतिषेधो वक्तव्यः ।

प्र.] स्यत्वादिति । नानाविषयत्वाद्ध्येतृवेदित्रोर्नित्यं विशेषणत्वेनाऽप्रयोगादनियतत्वादित्यर्थः । तत्र यथाधिकारमिति । अधिकारमनतिक्रमेत्यर्थः । अधीते वेदेत्यधिकाराद्ध्येतृवेदित्रोरेव विवक्षितयोस्तद्विषयता विधीयमाना तद्विषयमेव वाक्यं निवर्त्तयेत् तु क्रियान्तरविषयमित्यर्थः । येऽन्य उपचारा इति । व्यवहारा इत्यर्थः । सिद्धं त्विति । अध्येतृवेदित्रोरेव विवक्षितयोश्छन्दोब्राह्मणेषु प्रोक्तप्रत्यय उत्पद्यते नान्यत्रेत्येवं वक्तव्यमित्यर्थः । परार्थं तदिति । 'छन्दोब्राह्मणान्यध्येतृवेदित्रो'रिति परिभाषां कृत्वा 'पुराणप्रोक्ते' 'कल्पे चे'ति करिष्यते । चकारेण ब्राह्मणग्रहणमनुकुर्यते । ततः 'शौनकादिभ्यः' इति । ततश्छन्दोग्रहणमनुवर्त्तिष्यत इति भावः । याज्ञवल्क्यानीति । याज्ञवल्कस्यापत्यमिति गर्गादित्वाच्च । तदन्ता-

उ.] इति ॥ वेति वाशब्दश्चार्थः । नन्वध्येतृवेदितृविषयताया एव स्वीकाराद्ध्येतृवेदित्रोरेव तद्विषयता स्यादिति कथमत आह-तद्विषयमेव वाक्यमिति । क्रियान्तरमिति । श्रवणादित्यर्थः । भाष्ये-येऽन्य उपचारास्तत्र [तद्विषयता] न स्यादिति । अन्यथा व्यवहारे प्रोक्तप्रत्ययान्तप्रयोगनिवृत्तिर्न स्यादित्यर्थः । तद्विषयता हि तन्निवृत्त्यर्थाऽपीति भावः ।

छन्दोब्राह्मणेष्विति । अभिधेयेष्वित्यर्थः । अध्येत्राद्यर्थे विवक्षित एव छन्दोब्राह्मणार्थक-प्रोक्तप्रत्ययान्तानि प्रयोक्तव्यानीति भाष्यस्थवचनाऽश्वरायः । भाष्ये-ननु चेहाऽपीति । तदर्थकं 'तद्विषयाणी'त्येतदित्यर्थः । परार्थमिति । यत्परार्थं कृतं 'तदधीते तद्वेदे'ति, तदनुवृत्त्यैव सामान्येन नियमार्थताया 'अध्येतृवेदित्रो'रित्यनेन विनाऽपि सिद्धत्वादिति भावः । एवन्तर्हीति । न्यासद्वयेऽपि समेत्यर्थः । ननु चेति । छन्दोब्राह्मणग्रहणप्रयुक्तं गौरवं तुल्यमित्यर्थः । परार्थमिति । 'पुराणे'त्यादिसूत्रद्वये तदकरणाद्याधनमित्यर्थः । इथाऽनुवृत्तिज्ञानं व्याख्यामिच्छुर्न भवति भावः । को न्वत्रेति । अत्रापि काले लक्षणाऽनुसंधेन सामान्याऽपेक्ष-



याज्ञवल्कानि ब्राह्मणानि । सौलभानि ॥ किं प्रोक्ताधिकारे तद्विषयता क्रियत इत्यतो याज्ञवल्क्यादिभ्यः प्रतिषेधो वक्तव्यः ? ॥ नेत्याह-सर्वथा याज्ञवल्क्यादिभ्यः प्रतिषेधो वक्तव्यः ॥ \* ॥ इतिर्वा प्रोक्ते तद्विषयः ॥\*॥ अथ वा 'इनिः प्रोक्ते तद्विषयो भवती'ति वक्तव्यम् ॥ यदि-'इनिः प्रोक्ते तद्विषयो भवती'त्युच्यते एवमपि-पैङ्गी कल्पः-अत्रापि प्राप्नोति ॥\*॥ काश्यपकौशिकग्रहणञ्च कल्पे नियमार्थं द्रष्टव्यम् ॥ 'काश्यपकौशिकाभ्यामेवेनिः कल्पे तद्विषयो भवति नान्येभ्य'इति ॥

एवमपिच्छणादीनां तद्विषयता न प्राप्नोति-तैत्तिरीयाः, वारतन्तवीयाः ॥ यदि पुनश्छणादयः प्रोक्ते तद्विषया भवन्तीत्युच्येत ॥ एवमपि-पैङ्गी कल्पः-अत्रापि प्राप्नोति ॥ काश्यपकौशिकग्रहणञ्च कल्पे नियमार्थमित्येव ॥

एवमप्यौत्सर्गिकाऽणस्तद्विषयता न प्राप्नोति-क्रौडाः काङ्कताः मौदाः पैप्पलादाः ॥ छणादयश्चाऽप्यौत्सर्गिकान्ध्येतुवेदित्रोरेव बाधेरन्, येऽन्ने उपचारास्तत्र न बाधेरन्-तित्तिरिणा प्रोक्ताः श्लोका इति ॥

प्र.] प्रोक्तार्थे 'कण्वादिभ्यो गोत्रे' इत्यण् । अत्र तद्विषयता न भवति । सौलभानीति । सुलभेन प्रोक्तानीति, -तेन प्रोक्त'मित्यण् । सिद्धं त्वित्यस्यानन्तरं प्रतिषेधवचनात्तन्निमित्तत्वं प्रतिषेधवचनस्याशङ्क्य पृच्छति-किं प्रोक्ताधिकार इति । इतिर्वेति । इतिशब्देन णिनिरपि गृह्यते, 'कर्मन्दकुशाश्वादिनि'रित्ययमिनिरपि । तेनेनेरेव प्रोक्तार्थविहितस्य तद्विषयता भविष्यति न त्वण इत्यर्थः । पैङ्गीति । पिङ्गेन प्रोक्तः कल्प इति णिनिः । अत्रापि छन्दोब्राह्मणग्रहणेऽक्रियमाणे तद्विषयताप्रसङ्गः । काश्यपकौशिकग्रहणं चेति । 'इतिरध्येतुवेदित्रो'रिति परिभाषां कृत्वा 'काश्यपकौशिकाभ्यां कल्प'इति सूत्रं नियमार्थं कर्तव्यमित्यर्थः । एवमपीति । इनेरेकस्योपादानात्तित्तिर्यादिसूत्रविहितानां छणादीनां तद्विषयता न स्यात् । क्रौडा इति । क्रौडेन प्रोक्तं छन्दोऽधीयते कङ्कतेन मुदेन पिप्पलादेन चेति । तेन प्रोक्तमित्यण् । तस्य छणादिष्वनन्तर्भावात्तद्विषयता न प्राप्नोति ॥

दोषान्तरमुद्भावयति-छणादय इति । अध्येतुवेदितुविवक्षायामेव प्रोक्तार्थे उत्पद्य-

उ.] नियमस्य व्याख्यातुं शक्यत्वादिति भावः । एवं सूत्रन्यासः स्थापितः, तद्विषयताबलादेव च सुवृत्पत्तेः पूर्वमीदृशे विषये प्रत्यय इति 'शैलालिनो नटा' इत्यादौ न नलोपः । नन्विनिर्वेत्युक्ते 'काश्यपिन' इत्यादौ णिनिविषये तद्विषयता न स्यादत आह-इतिशब्देनेति । नत्वण इति । एवञ्च याज्ञवल्क्यादिभ्यः प्रतिषेधो न वक्तव्य इति भावः । ननु छन्दस्त्वाद्यभावात्कथं 'पैङ्गी कल्प' इत्यत्र तद्विषयताप्राप्तिरत आह-छन्दोब्राह्मणेति । तदभावादियमापत्तिरिति भावः । ननु तण्णिनिविधायकं, न तु तत्र 'कल्पे' इत्यस्ति तत्कथं नियमोऽत आह-इतिरध्येति । परिभाषामिति । नियमकारित्वात्तत्त्वम् । अण्नेष्यत इति । इदञ्चाऽत्र भाष्ये, 'तित्तिरिवरे'ति सूत्रे च भाष्ये प्रत्ययान्ताऽनुपन्यासाज्जायते । तर्हि

अस्तु तर्ह्यविशेषेण ॥ ननु चोक्तं—‘याज्ञवल्क्यादिभ्यः प्रतिषेध’ इति । वक्ष्यत्ये-  
तत्—‘याज्ञवल्क्यादिभ्यः प्रतिषेधस्तुल्यकालत्वादिति । तत्रैव वक्तव्यं  
‘तद्विषयता च न भवती’ति ॥

कथं—काश्यपिनः कौशिकिन इति ? ॥ ‘इनिः प्रोक्ते तद्विषयो भवती’-  
त्युच्यमाने—अवश्यमत्र काश्यपकौशिकग्रहणं कल्पे नियमार्थं द्रष्टव्यं,—तदेवे-  
दानीं विध्यर्थं भविष्यति ॥ कथं पाराशरिणो भिक्षवः शैलालिनो नटाः ॥  
अत्रापि ‘तद्विषयता चे’त्यनुवर्त्तिष्यते ॥ [ छन्दोब्राह्मणानि च तद्विषयाणि ] ॥

प्र.] मानाश्छणादयस्तत्रैव स्वयं भवन्त औत्सर्गिकान्वाधेरन्, अन्यत्र तु स्वयमभवन्तो न  
वाधेरन्त्रित्यर्थः ॥

तित्तिरिणा प्रोक्ता इति । ‘तित्तिरिवरत’न्वित्यत्र छन्दोग्रहणं कर्त्तव्यमिति वक्ष्यते, तेना-  
ऽत्र छणन भवति । तदभावेऽप्यणनेष्यते । यद्येवमपवादाभाव उत्सर्गस्य प्रवृत्तिः केननिवार्यते,  
अथाऽनभिधानादिकमुत्सर्गानुत्पत्तौ हेतुरभिधीयते तर्हि ‘छणादयश्चापी’ति दोषो नोपन्यस-  
नीय इति चिन्त्यमेतत् । अस्तु तर्हीति । इह वा ‘छन्दोब्राह्मणानि च तद्विषयाणि’ति  
क्रियेत,—प्रोक्ताधिकारे वा ‘छन्दोब्राह्मणान्यध्येतृवेदित्रो’रित्युच्येत,—नास्ति विशेषः । इहापि च  
प्रकरणे प्रोक्तग्रहणाऽनुवृत्त्या प्रोक्तप्रत्ययान्तानां छन्दोब्राह्मणवाचिनां तद्विषयता विधीयमाना  
सर्वं स्वातन्त्र्यादि निवर्त्तयितुं क्षमेति यथाधिकारमित्ययं दोषो नाऽवतरति । ‘सिद्धं तु प्रोक्ता-  
धिकार’इत्येतदपि वार्त्तिकमत्रैव सूत्रे ‘प्रोक्ताल्लु’गित्यतः प्रोक्तशब्दस्याऽधिकार इत्येवं के-  
चिद्वाचक्षते । वक्ष्यत्येतदिति । ‘पुराणप्रोक्ते’ष्वित्यत्र । कथमिति । कल्पे तद्विषयता न  
प्राप्नोतीति प्रश्नः । अत्रापि तद्विषयता चेति । अर्थमात्रमत्र निर्दिष्टम् । तथा हि-  
यद्यत्र प्रकरणे सूत्रमिदं क्रियते तदा व्यवहितत्वात्कथं तत्र तद्विषयग्रहणस्यानुवृत्तिः स्यात् ।  
अथ प्रोक्तप्रकरणे ‘छन्दोब्राह्मणान्यध्येतृवेदित्रो’रित्युच्यते तदा तद्विषयग्रहणं नास्ति । तस्मा-

उ.] छणादयश्चाऽपीत्यस्य ‘अनभिधानान्नोत्पत्त्यन्ते’ इति शेषः । चिन्त्यमिति । केचित्तु  
तित्तिर्यादिभ्यः प्रोक्ते छन्दस्येव प्रत्ययः, स च छणेवेति द्विविधनियमेन श्लोकेष्वणभाव  
इति भाष्याशयः । नियमद्वयस्याऽप्यध्येत्र्यादिविवक्षायामेव प्रवृत्तावयं दोष इत्याहुः ।

भाष्ये—अस्तु तर्ह्यविशेषेणेति । इनिरूपविशेषमनुपादायेत्यर्थः । तादृशवचनचाऽत्र वा  
कर्त्तव्यम्, प्रोक्ताऽधिकारे वा,—न विशेष इत्याह—इह वेति । अत एव ‘सर्वथा याज्ञवल्क्या-  
दिभ्यः’ इति भाष्ये ‘सर्वथे’त्युपात्तम् । प्रोक्तग्रहणाऽनुवृत्त्येति । इदं स्वरूपकथनम् ।

सर्वं स्वातन्त्र्यादीति । लक्ष्याऽनुसारिव्याख्यानादिति भावः । यद्यपि तदनुवृत्ति-  
सामर्थ्यात्सर्वनिवृत्तिरिति कैयटस्वरसः, तथापि सामर्थ्यं कथमिति चिन्त्यम् । छन्दोब्राह्मण-  
शब्दानां तद्विषयतावारणाय तदनुवृत्तेरावश्यकत्वादित्याहुः । केचिद्वाचक्षते इति । अत्रा-  
ऽवचित्तु भाष्याऽननुगुणत्वम् । भाष्ये—तुल्यकालत्वादिति । यत्र ‘शाब्बायनिन’ इत्यादा-  
विष्यते तैस्तुल्यकालत्वेनाऽस्यापि पुराणप्रोक्तत्वाणिनिप्राप्तिरित्यर्थः । भाष्ये—अत्राऽपि  
तद्विषयता चेति । आपिना काश्यप इत्यादिपूने च । तस्मात्प्रोक्तप्रकरणे इति ।



तदस्मिन्नस्तीति देशे तन्नाम्नि ।४।२।६७। तेन निर्वृत्तम् ।६८।

तस्य निवासः ।६९। अदूरमवश्च ।४।२।७०।

किं पुनरयमेको योग आहो स्विन्नाना योगाः ? ॥ किं चाऽऽतः ? ॥ यद्येको योगः—उत्तरेष्वर्थादेशनेषु 'देशे तन्नाम्नि' 'देशे तन्नाम्नी'त्यस्याऽनुवृत्तिः कर्त्तव्या, न ह्येकयोगेऽनुवृत्तिर्भवति ॥ कथं ज्ञायते ? ॥ यदयं 'तदधीते तद्वेदे'ति द्विस्तद्ग्रहणं करोति ॥ अथ नाना योगाः ? ॥ 'ओर'जित्येवमाद्यनुक्रमणं—यदेव सर्वान्यमर्थादेशनं तस्यैव विषये स्यात् ॥ यथेच्छसि तथाऽस्तु ॥ अस्तु तावदेको योगः ॥ ननु चोक्तम्—'उत्तरेष्वर्थादेशनेषु देशे तन्नाम्नि देशे तन्नाम्नीत्यस्याऽनुवृत्तिः कर्त्तव्या, न ह्येकयोगेऽनुवृत्तिर्भवती'ति ॥ एकयोगेऽप्यनुवृत्तिर्भवति ॥ कथं ज्ञायते ? ॥ यदयं—'तदस्यास्त्यस्मिन्निति मनु'विति द्विस्तद्ग्रहणं न करोति ॥ कथं 'तदधीते तद्वेदे'ति ? ॥ प्रमादकृतमाचार्यस्य । शक्यमकर्तुम् ॥

प्र.] प्रोक्तप्रकरणेऽध्येतृवेदितुग्रहणं 'पाराशर्यशिलालिभ्या'मित्यादावनुवर्त्यमिति भाष्यकारो मन्यते । 'यद्वा—याज्ञवल्क्याद्यर्थं तद्विषयता च ने'ति यदुक्तं तदेव तद्विषयताग्रहणमुत्तरत्रानुवर्त्यमित्यर्थः । [ छन्दोब्राह्मणानि च तद्विषयाणि ] ॥ ६६ ॥

तदस्मिन्न । अदूर । चतुर्णां योगानां किमेकवाक्यता अथ नानावाक्यतेति विचारः—किं पुनरिति । ननु समर्थविभक्तयः प्रत्ययार्थाश्च भिन्ना इति कथमेकयोगत्वसंभावना ? । उच्यते—अणादयः पञ्चैतैर्योगैर्विधीयन्त इति तद्विधानापेक्षमेकयोगत्वं संभवति । यदा युगपदेतेष्वर्थेष्वणादयो विधीयन्ते ग्रहणकवाक्येनैकेन तदैकयोगत्वं, तदा चैतन्निबन्धनानि प्रक्रियावाक्यान्त्युपप्लवन्ते । यदा तु क्रमेण भिन्नेष्वर्थेषु प्रत्ययविधानं तदा नानावाक्यता । देशे तन्नाम्नीति चतुर्ध्वपि योगेषु प्रत्ययान्तोपाधित्वेनैतदुपयुज्यते । एकयोगे च प्रथमेनैवार्थेनानन्तर्यासम्ध्येत नान्यैः, नानायोगत्वे तु स्वरितत्वादधिकारे सति सर्वैरर्थैरस्योपाधेः संबन्ध उपपद्यते ।

प्रमादकृतमिति । शिष्याणां सुखावबोधाय लाघवं प्रत्यनवधानलक्षणेन प्रमादेन कृतमि-

उ.] प्रोक्तप्रकरणे यदा वचनं तदा तत्रत्यमध्येत्रादिग्रहणमित्यर्थः । उत्तरत्राऽनुवर्त्यमिति । केचित्तु—'छन्दोब्राह्मणीनि चे'ति सूत्रस्थचस्याऽनुक्तसमुच्चयार्थत्वेन, ईष्टाऽनुरोधाद्वाख्यानाच्च 'पुराणप्रोक्ते'ष्विति सूत्रविषयभिन्ने कल्पे सूत्रे च तद्विषयता । 'अत्रापी'त्यादिभाष्यस्याऽयमर्थः—काश्यपकौशिकप्रोक्ते कल्पे भिक्षुनटसूत्रयोश्च अनु-छन्दोब्राह्मणयोः पश्चात् तद्विषयता, वृत्तिष्यते—करिष्यते,—कुतस्तत्राह—चेतीति ।—सूत्रे 'वे'त्युक्तेरितीति वदन्ति । ब्राह्मणानामच्छन्दस्त्वात्सूत्रे पृथग्ग्रहणम् ॥ [ छन्दोब्राह्मणानि च ] ॥ ६६ ॥

तदस्मिन्नस्तीति देशे । अदूर । अणादय इति । अण्ण्याऽन्नञ्ज्ञः । एकयोगत्वमिति । विधेयभेदप्रयुक्तयोगभेदनिरासपरमेतत् । नन्वाचार्यस्य प्रमादोऽनुपपन्नोऽत आह—शिष्याणामिति । ननु स्वरितत्वगुणजन्याऽनुवृत्तिरेकसूत्रेकथं, स्वविषयवाक्यबोधाऽनन्तरं निराकाङ्क्ष-

अथवा सन्तु पुनर्नाना योगाः ॥ ननु चोक्तम्—“ओरजित्येवमाद्यनुक्रमणं यदेव सर्वाऽन्त्यमर्थादेशनं तस्यैव विषये स्यात्” इति ॥ नैप दोषः—॥ \* ॥  
 गोयूथवदधिकारोः ॥\* ॥ [ गोयूथवदधिकारा भवन्ति ] तद्यथा—गोयूथमेकदण्ड-  
 प्रघटितं सर्वं समं घोषं गच्छति तद्वदधिकाराः ॥ [ अदूरभवश्च ] ॥ ७० ॥

ओरञ् १४।२।७१।

॥ \* ॥ ओरञ्चिधेर्नद्यां मतुञ्चिप्रतिपिद्धम् ॥ \* ॥ ओरञ्चिधेर्नद्यां मतुञ्भवति  
 विप्रतिषेधेन । ओरञोऽवकाशः—कक्षतु—काक्षतवम् । कृकटेलु—कौकटेलवम् ।  
 मतुपोऽवकाशः—उदुम्बरावती । मशकावती । इहोभयं प्राप्नोति—इक्षुमती ।  
 हुमती । मतुञ्भवति विप्रतिषेधेन ॥ [ ओरञ् ] ॥

मतोश्च बह्वजङ्गात् १४।२।७२।

अङ्गग्रहणं किमर्थं ? ॥ यथा बह्वज्ग्रहणमङ्गविशेषणं विज्ञायेत—‘बह्वचोऽङ्गा’-  
 दिति ॥ अथाऽक्रियमाणेऽङ्गग्रहणे बह्वज्ग्रहणं कस्य विशेषणं स्यात् ॥ मत्वन्त-  
 विशेषणम् ॥ तत्र को दोषः ? ॥ इहाऽपि प्रसज्येत—मालावतामयं निवासः

प्र.] त्यर्थः । लौकिको ह्यधिकारोऽपेक्षालक्षण एकस्मिन्नपि योगे न विरुध्यते । अर्थसमुदायं  
 चाऽपेक्ष्य समर्थविभक्तिरूपाधिर्वा निर्दिश्यमानः प्रत्येकमभिसम्बध्यते । यत्त्वन्त्रोक्तं—‘न चैक-  
 योगेऽनुवृत्तिर्भवती’ति; तच्छास्त्रीयमधिकारमन्तरेणैव संबन्धस्य न्याय्यत्वमनाश्रित्येत्यविरोधः ।

गोयूथवदिति । स्वरितलिङ्गासङ्गदण्डप्रेर्यमाणा अधिकारगवाः—आनन्तर्यव्यवधान-  
 निरपेक्षाः सममेव कार्यदेशमनुसरन्तीत्यर्थः । [ अदूरभवश्च ] ॥

ओरञ् । उदुम्बरावतीति । ‘मतौ बह्वचोऽनजिरादीनामिति दीर्घः । [ ओरञ् ] ॥

मतोश्च । अङ्गग्रहणमिति । ‘मतोश्च बह्वच’ इत्येवाऽस्तु, व्यधिकरणे पञ्चम्यो व्याख्या-  
 स्येते, बह्वचो यो विहितो मतुप्तदन्तादञ्भवतीति स एवार्थः सम्पद्यत इति प्रश्नः । यथेति ।  
 सामानाधिकरण्ये सम्भवति वैयधिकरण्याश्रयणस्याऽयुक्तत्वादित्यर्थः । [ मतोश्च बह्व ] ॥

उ.] तथाऽन्यत्राऽन्यथाऽप्राप्तौ हि तत्प्राप्तये स्वरितासङ्गः, न चैतदेकयोगेऽत आह—लौकिक इति।  
 अपेक्षामेव व्युत्पादयति—अर्थसमुदायञ्चेति । अन्यत्रेति । ‘इको गुणवृद्धौ’ इत्यत्र । अधि-  
 कारमन्तरेणैवेति । एवशब्दोऽप्यर्थे । अनाश्रित्येति च पाठः । अधिकारमन्तरेणैवेति पाठ-  
 स्तूचितः । केचित्तु तद्भाष्यमेतद्विरोधादेकदेश्युक्तिरिति तवाऽप्यावश्यकम् । एवञ्च ‘लौकिको ही’  
 त्यादिक्लेशो व्यर्थ एव । स्वरितत्वेनाऽप्येकयोगेऽनुवृत्तौ बाधकाऽभावान्नैराकाङ्क्ष्येण  
 सम्बन्धाऽप्राप्तौ सम्बन्धाय, एवं व्यवहितत्वादिना सम्बन्धाऽप्राप्तौ सम्बन्धायाऽपि स्वरित-  
 त्वासङ्गे बाधकाऽभावादित्याहुः ॥ ७० ॥

मतोश्च बह्व । सामानाधिकरण्य इति । तथा च वैयधिकरण्याऽन्वये तात्पर्यग्राहकमङ्ग-

१ ‘अथवा पुनः सन्तु’ पा० । २ केचित्तु भाष्यवार्तिकमेतन्न कात्यायनवार्तिकमित्याहुः ।

३ इदं व्याख्यामाध्य कापि नापलभ्यते । ४ श्रीकण्वर्येण कापि प्रेलङ्गं गाढ्री



मालावतम् ॥ अस्ति चेदानीं कश्चिदवहज्मत्वन्तो यदर्थो विधिः स्यात् ? ॥  
अस्तीत्याह-श्वान् । स्ववान् ॥ [ मतोश्च वहजङ्गात् ] ॥

नद्यां मतुप् ॥४॥२॥८५॥

किमर्थं नद्यां मतुव्विधीयते, न 'तदस्यास्त्यस्मिन्निति मतु'बित्येव सिद्धम् ।  
॥ \* ॥ नद्यां मतुव्वचनं मत्वर्थेऽण्विधानात् ॥ \* ॥ नद्यां मतुव्वचनं क्रियते-मत्वर्थे-  
ऽण्विधानात् । अयं मत्वर्थेऽण्विधीयते स विशेषविहितः सामान्यविहितं  
मतुपं बाधते ॥ \* ॥ निर्वृत्ताद्यर्थं च ॥ \* ॥ निर्वृत्ताद्यर्थं च नद्यां मतुव्वचनं  
क्रियते । निर्वृत्ताद्यर्थेषु मतुव्यथा स्यात् ॥ [ नद्यां मतुप् ] ॥ ८५ ॥

कुमुदनडवेतसेभ्यो डमतुप् ॥४॥२॥८७॥

॥ \* ॥ महिषाच्च ॥ \* ॥ । महिषाच्चेति वक्तव्यम् । महिष्मान् ॥

नडादीनां कुक् च ॥४॥२॥९१॥

यदि पुनरयं कुट् परादिः क्रियेत ॥ \* ॥ कुटि प्रत्ययादेरादेशानुपपत्तिरनादि-  
त्वात् ॥ \* ॥ कुटि सति 'प्रत्ययादे'रित्यादेशस्यानुपपत्तिः । कुटि कृतेऽनादि-  
त्वादादेशो न प्राप्नोति ॥ एवं तर्हि पूर्वान्तःकरिष्यते । ॥\*॥ पूर्वान्ते ह्रस्वत्वम् ॥\*॥  
यदि पूर्वान्तो ह्रस्वत्वं वक्तव्यं-क्रुञ्चकीयाः । परादौ पुनः सति केऽण इति ह्रस्व-  
त्वं सिद्धं भवति ॥ अस्तु तर्हि परादिः ॥ ननु चोक्तं-'कुटि कृतेऽनादित्वादा-

प्र.] नद्यां म । अयमिति । 'तदस्मिन्नस्तीति देशे तन्नाम्नी'त्येतत्सूत्रविहितः । नद्या अपि  
देशत्वात् । विशिष्टलिङ्गो नदीदेशोऽग्रामा इत्यत्र तु पृथङ्नदीग्रहणं सर्वनदीवाच्यवयववद्बन्ध-  
परिग्रहार्थम् । स विशेषविहित इति । देशे तन्नाम्नि विधानात् । निर्वृत्ताद्यर्थं चेति ।  
निर्वृत्तादिषु त्रिष्वर्थेष्वप्राप्त एव मतुव्विधीयते । तदस्मिन्नस्तीत्यत्र त्वर्थे प्रतिप्रसृत्यत इत्यर्थः ॥

नडा । सूत्रकारेण कुक्पूर्वान्तः कृतः, तत्र क्रुञ्चा अस्मिन् सन्तीति क्रुञ्चकीयमिति  
ह्रस्वो न सिध्यति । तक्षकीयमित्यत्र च नलोपो न प्राप्नोति । परादौ तु केऽण इति ह्रस्वो  
नान्तस्य च पदत्वान्नलोपः सिध्यतीति मन्वान आह-यदि पुनरयमिति । क एष

उ.] ग्रहणमिति भावः । भाष्ये-यदर्थो विधिरिति । यद्भाष्येत्यर्थं वह्चपदस्य करणं स्या-  
दित्यर्थः । श्वान् स्ववानिति । एषां निवास इत्यर्थेऽन्त्येत्यर्थः ॥ [मतोश्च] ॥ ७२ ॥

नद्यां । ननु नदी न देशः, अत एव विशिष्टलिङ्ग इति देशात्पृथङ्नदीग्रहणमत आह-  
नद्या अपीति । पृथङ्नदीग्रहणमिति । वस्तुतस्तत्र अग्रामा इति पर्युदासादेशपदेन  
मनुष्यवासयोग्यजनपदनगराणामेव ग्रहणम् । अत एव पर्वतानां न, कैलासगन्धमादने ।  
एवञ्च नदीग्रहणसार्थक्यं स्पष्टमेव । नद्यादिसर्वाऽवयवकग्रहणन्तु विशिष्टलिङ्गादिसाहचर्या-  
व्याख्यानाच्चेति बोध्यम् [ नद्यां मतुप् ] ॥ ८५ ॥

नडादीनां । ननु कुक्ः सूत्रोपात्तत्वात्परादित्वसम्भावनाऽभावोऽत आह-सूत्रेति ।  
केऽण इति । कादावित्यर्थं मन्यते । ननु यणे निभासकवचनस्यैव प्रादुर्भावात्परादित्व-  
CCO. Vasishta Tripathi Collection. Digitized by eGangotri

देशो न प्राप्नोति' इति ॥ \* ॥ सिद्धं त्वादिष्टस्य कुडचनात् ॥ \* ॥ सिद्धमेतत् ॥ कथम् ? ॥  
 'आदिष्टस्य कुडचनात्' । 'कुट् चाऽदिष्टस्ये'ति वक्तव्यम् ॥ तत्तर्हि वक्तव्यम् ? ॥  
 न वक्तव्यम् ॥ \* ॥ संनियोगात्सिद्धम् ॥ \* ॥ संनियोगः करिष्यते ॥ क एष  
 यत्तश्चोद्यते संनियोगो नाम ? ॥ चकारः कर्तव्यः—कुट् च ॥ 'किं च' ? ॥ यच्चान्य-  
 त्प्राप्नोति ॥ किंचाऽन्यत्प्राप्नोति ? ॥ आदेशः ॥ सिध्यति सूत्रं तर्हि भिद्यते ॥  
 यथान्यासमेवाऽस्तु ॥ ननु चोक्तं—'पूर्वान्ते ह्रस्वत्व'मिति ॥ निपातनादेतत्सि-  
 द्धम् ॥ किं निपातनम् ? ॥ 'क्रुञ्चा ह्रस्वत्वं चे'ति ॥ तत्तर्हि पूर्वान्ते सति निपातनं  
 कर्तव्यम् ॥ परादावप्येष दोषः,—यद्धि तत्केऽण इति ह्रस्वत्वं न तत्कादिमात्रे  
 शक्यं विज्ञातुम्, इहापि प्रसज्येत—नदीकल्पः परीवाहः । कुमारीकाम्यतीति ।  
 तस्मादुभाभ्यामेतद्वक्तव्यं—'क्रुञ्चा ह्रस्वत्वं चे'ति ॥ \* ॥ इति श्रीमद्भगवत्पतञ्जलि-  
 विरचिते व्याकरणमहाभाष्ये चतुर्थाध्यायस्य द्वितीये पादे प्रथममाह्निकम् ॥ \* ॥

### शेषे ॥ ४१२॥ १२॥

शेष इत्युच्यते कः शेषो नाम ? ॥ अपत्यादिभ्यश्चातुरर्थपर्यन्तेभ्यो येऽन्येऽर्थाः  
 स शेषः ॥ किमर्थं पुनः शेषग्रहणं क्रियते ? ॥ शेषे घादयो यथा स्युः स्वार्थे मा  
 भूवन्निति ॥ नैतदस्ति प्रयोजनम् । इदं तावदयं प्रष्टव्यः—'अणादयः स्वार्थे  
 प्र.] इति । आगमादेशौ सह भवत इत्युच्यमाने गौरवप्रसङ्ग इति मन्यते । निपातनादि-  
 ति । गण एव 'क्रुञ्चा ह्रस्वत्वं च' 'तक्षन्नलोपश्चे'त्युच्चारणादित्यर्थः । यद्धि तदिति । 'केऽण'  
 इत्यत्र कप्रत्ययस्य ग्रहणं नतु वर्णमात्रस्य यतस्तदादिविधिः स्यादित्यर्थः ॥ \* इत्युपाध्याय-  
 कैटयटकृते भाष्यप्रदीपे चतुर्थस्याध्यायस्य द्वितीये पादे प्रथममाह्निकम् ॥ \*

शेषे । शेषग्रहणमन्तरेणाऽपत्यादीनां चातुरर्थपर्यन्तानां निवृत्तत्वाद्व्ययमाणेषु जाता-  
 दिषु घादयः सिध्यन्तीति मत्वा पृच्छति—कः शेष इति । इतरः शिष्यबुद्धिपरीक्षार्थं  
 शेषं दर्शयति—अपत्यादिभ्य इति । येनाऽभिप्रायेण पृष्ट्वास्तेनैव पुनः पृच्छति—किमर्थ-  
 मिति । स्वार्थे मा भूवन्निति । अर्थाऽनिर्देशे हि स्वार्थे घादिप्रसङ्गो, विप्रकर्षात्तु जाता-

उ.] त्यसङ्गगतमत आह—गण एवेति । निपातनम्—उच्चारणम् । स्वोक्तदोषस्याऽपि परि-  
 हारायाह—तक्षन्निति । भाष्यमुपलक्षणमिति भावः । नत्विति । अत एव अकारोच्चारण-  
 मन्यथा कीति वदेदिति भावः ॥ [ नडादीनां कुक्च ] ॥ ९१ ॥

इति श्रीकालोपनामकशिब्रभट्टसूतेन सतीदेवीगर्मजन्मना नागोजीभट्टेन कृते भाष्य-  
 प्रदीपोद्घोते चतुर्थस्याध्यायस्य द्वितीयपादे प्रथममाह्निकम् ॥ ४१२॥ १२ ॥

शेषे । कः शेष इत्यस्य—किम्प्रयोजनकं शेषपदमित्यर्थः । अतस्तदभावेऽपि तदर्थसिद्धिं  
 दर्शयति—शेषग्रहणमिति । भाष्ये—चातुरर्थेति । चतुर्णामर्थानां समाहारश्चातुरर्थी, चतु-  
 रर्थ्येव चातुरर्थम्, प्रज्ञादित्वाद्गण । अस्मादेवाऽध्यात्मादित्वाद्वि 'चातुरर्थिक' इति बोध्यम् ।  
 ननु जीतार्थमिदं शेषं स्वार्थे विधातुमशक्यं—विप्रकर्षाच्चिति । ननु 'प्रादीन्यतोऽ'-



कस्मान्न भवन्ती'ति ? ॥ अपत्यादिष्वर्थेष्वणादयो विधीयन्ते तेन स्वार्थे न भविष्यन्ति ॥ इमेऽपि तर्हि जातादिष्वर्थेषु विधीयन्ते तेन स्वार्थे न भविष्यन्ति ॥

कथं पुनरिहोच्यमाना घादयो जातादिष्वर्थेषु शक्या विज्ञातुम् ? ॥ अनुवर्तिष्यन्ते तत्र घादयः ॥ यद्यनुवर्तन्ते घादयो या या परापरा प्रकृतिस्तस्यास्तस्याः पूर्वं पूर्वं प्रत्ययाः प्राप्नुवन्ति ॥ एवं तर्हि जातादिष्वर्थेषु घादीनपेक्षिष्यामहे ॥ अयुक्तैव बहुनोऽपेक्षा । अपेक्षमाणोऽयमनन्तरं योगमपेक्षेत ॥

बहुनोऽप्यपेक्षा भवति । तद्यथा—'कपादिषु यथाविध्यनुप्रयोग' इति ससामान्यकं सविशेषकं सर्वमपेक्ष्यते ॥ अथवा पुनरस्त्वनुवृत्तिः । ननु चोक्तं—'या या परा परा प्रकृतिस्तस्यास्तस्याः पूर्वं पूर्वं प्रत्ययाः प्राप्नुवन्ती'ति ॥ नैष दोषः—संबन्धमनुवर्तिष्यते—'राष्ट्रवारपाराद्वखौ' । ग्रामाद्यखजौ । 'राष्ट्रवारपाराद्वखौ' । कञ्यादिभ्यो ढकञ् । 'राष्ट्रवारपाराद्वखौ'—ग्रामाद्यखजाविति ॥

अत उत्तरं पठति—॥३॥ शेषवचनं घादीनामपत्यादिष्वप्रसङ्गार्थम् ॥३॥ शेषवचनं क्रियते शेषे घादयो यथा स्युरपत्यादिषु सा भूवन्निति ॥ कथं च प्राप्नुवन्ति ? ॥३॥ तस्येदं वचनात्प्रसङ्गः ॥३॥ [तस्येदं वचनात्प्रसङ्गः] तस्येदं विशेषा ह्येते अपत्यं

प्र.]दिभिर्घादीनां सम्बन्धो न स्यादिति भावः । अपत्यादिष्विति । 'प्राग्दीव्यत' इति विशिष्टवधिपरिच्छिन्नार्थाश्रयेणाऽणादोनां विधानादिति भावः । इमेऽपीति । घादिविधानवाक्येष्वर्थनिर्देशाभावात्, 'तत्र जात' इत्यादिष्वर्थनिर्देशवाक्येषु प्रत्ययानुपादानात्परस्परकाङ्क्षवशादेकवाक्यतायां सत्यां जातादिष्वेव घादयो भविष्यन्ति न तु स्वार्थ इत्यर्थः । एवं तर्हीति । 'तत्र जात' इत्यादिषु प्रत्ययानिर्देशादवश्याकाङ्क्षितव्या घादय इति भावः । अयुक्तेति । बहुनो वस्तुनोऽपेक्षा न युक्ता । अनन्तरेणैव प्रत्ययेनाकाङ्क्षाविच्छेदसम्भवादिति भावः । अनन्तरमिति । 'विभाषा पूर्वाह्वापराह्वाभ्या'मित्येतदित्यर्थः । कपादिष्विति । यथाऽत्र कपादिष्विति वचनेनाऽपेक्षा प्रतिपाद्यते तथेहापि योगविभागसामर्थ्यात्प्रत्ययसमुदायाऽपेक्षा भविष्यतीति मन्यते । ससामान्यकमिति । 'उपमाने कर्मणि चे'त्यत्र धातुसामान्यं प्रकृतित्वेनोपादीयतेऽन्यत्र तु विशेषः । ततश्च सर्वस्यैवाऽपेक्षा भविष्यतीत्यर्थः । अथ वेति । स्वरित-

उ.] णित्यत्राऽपत्याऽधिकाराऽभावात्कथमेतदत आह—प्राग्दीव्यत इति । ननु विप्रकर्षोऽत आह—घादीति । पाठविप्रकर्षेऽप्याकाङ्क्षवशात्सन्निधानमिति भावः । बहुनो वस्तुन इति । वैपुल्यवाचिवहुशब्दस्य नपुंसकैकवचनप्रयोग इति बोध्यम् । ननु तत्र 'कपादिषु' इत्युक्तत्वात्सर्वाऽपेक्षा, न चैवमत्रेत्यत आह—यथाऽत्रेति । योगविभागेति । 'विभाषा पूर्वं'त्यनेन योगविभागेत्यर्थः । नन्वधिकारपक्ष एव प्रकृते, 'अथ वे'त्ययुक्तमत आह—स्वरितत्वादिति । लौकिकाऽधिकारपरित्यागेन शास्त्रीयाऽधिकारद्योतनाय 'अथ वे'त्युक्तिरिति भावः । एवञ्च शेषग्रहणे व्यर्थताम्प्राप्ते वास्तविकत उत्तरं भाष्ये—शेषवचनमिति । तस्येदं विशेषा हीति । सर्वे च विशेषा लाघवादिदम्पदेनोक्ताः, 'तस्येद'मिति सूत्रे 'इदं'पदा-

समूहो निवासो विकार इति ॥ \* ॥ विप्रतिषेधास्तिद्धम् ॥ \* ॥ अणादयः क्रियन्तां  
घादय इति, किञ्च कर्त्तव्यम् ? । अणादयो भवन्ति विप्रतिषेधेन ॥ \* ॥ न वा  
परत्वाद्वादीनाम् ॥ \* ॥ न वैप युक्तो विप्रतिषेधः ॥ किं कारणम् ? ॥ 'परत्वाद्वा-  
दीनाम्' । 'विप्रतिषेधे पर'मित्युच्यते, पूर्वं चाऽणादयः, परे घादयः ॥ परेऽणा-  
दयः करिष्यन्ते ॥ सूत्रविपर्यासश्चैवं कृतो भवति ॥ ॥ \* ॥ अणपवादत्वाच्चाऽण्विपये  
घादिप्रसङ्गः ॥ \* ॥ अणपवादत्वाच्च घादीनामण्विपये घादयः प्राप्नुवन्तीति ॥

नैप दोषः । आचार्यप्रवृत्तिर्ज्ञापयति नाऽण्विपये घादयो न भवन्ती'ति  
यदयं 'फेच्छ चे'ति फिजन्ताच्छं शास्ति ॥ नैतदस्ति ज्ञापकं-फिनर्थमेत-  
त्स्यात् ॥ सौवीरगोत्रेष्विति वर्त्तते न च फिनन्तं सौवीरगोत्रमस्ति ॥ गोत्रग्रहणं  
सामूहिकेषु ज्ञापकं, दैवयातवग्रहणं वैपयिकेषु, भास्त्रायणग्रहणं नैवासिकेषु ॥

प्र.] त्वादिति भावः । विप्रतिषेधादिति । पूर्वविप्रतिषेधादिति भावः । नवेति । अनिष्ट-  
प्रसङ्गाद्विप्रतिषेध आश्रयितुं न युक्तः । परशब्दस्य व्यवस्थाविषयस्य तत्र ग्रहणादिष्टवाचीं  
संगृह्यत इति चेदष्टाऽनिष्टत्वस्य वचनाद्विना दुर्ज्ञानत्वात्तद्ग्रहणस्यायुक्तत्वात् ।

अणपवादत्वादिति । नाप्राप्तेऽणि विधीयमाना घादयोऽपत्यादिष्वप्यणं बाधे-  
न्निति शेषाधिकारः कर्त्तव्य इत्यर्थः । इदानीं भाष्यकारोऽसत्यपि शेषाधिकारे ज्ञापकेना-  
ऽपत्यादिषु शेषाधिकारप्रत्याख्यानाय घादोन्व्यावर्त्तयति-नैप दोष इति । फेच्छ-  
चेति । 'फेवे'त्येवं ठग्विधानार्थं कर्त्तव्यम् । तत्र ठका मुक्ते पक्षे वृद्धाच्छ इति च्छो भविष्यति  
नार्थश्छविधानेन । तत्तु ज्ञापकार्थं सम्पद्यते- 'घादयोऽपत्यादिषु न भवन्ती'त्यर्थस्य । 'अपत्य  
एव ज्ञापकं स्या'दित्याशङ्क्य ज्ञापकान्तराण्याह-गोत्रग्रहणमिति । 'गोत्रोक्षेष्टोत्रे'त्ये-  
तदिति भावः । 'गोत्रचरणाद्'ञिति समूह इदमर्थान्तर्भूते बुद्धि सिद्धे पुनर्बुद्धिधानं यथो-  
क्तार्थज्ञापनम् । दैवयातवग्रहणमिति । राजन्यादिगणपठितमिति भावः । देवयातूना-  
मपत्यानि दैवयातवा इति गोत्रप्रत्ययान्तमेतत् । भास्त्रायणग्रहणमिति । अरीहणादि-

उ.] र्थस्येदन्त्वस्याश्रयभूता व्यक्तिविशेषा इत्यक्षरार्थः । यद्यपीदमिति प्रत्यक्षविषयत्वेन बोधकं  
तथाऽपि तेन रूपेण सर्वविशेषसङ्गाहकमेतत् । प्रत्ययतश्च प्रकरणादितस्तत्तद्रूपेण बोधः ।  
शेषग्रहणे तु शेषे इदमर्थे प्रत्यय इत्यर्थेनाऽपत्याऽदीनामुक्तानामिदन्त्वेन 'इदम्'शब्देना-  
ऽग्रहणमिति तेषु एतद्व्यावृत्तिः । न च इदम्पदेनाऽपत्यादीनामग्रहणे 'आपत्यं  
गोत्र'मिति वार्त्तिकप्रयोगाऽनुपपत्तिः, अपत्यस्येदमापत्यमित्यर्थो हि तत्रेति वाच्यं, -तत्र  
शिवादिपाठेनाऽण्विषयः । 'दाशरथ' इत्याद्यपि दशरथशब्दस्य शिवादिबाह्याधोः पाठेन सिद्ध-  
मिति भावः । पूर्वविप्रतिषेधोऽप्ययुक्तोऽपवादत्वादित्याह-भाष्ये-अणपवादत्वाच्चेति ।  
अण्विपये-अपत्यादिरूपेऽप्यण्विपयेऽणं बाधित्वा घादयः प्राप्नुवन्तीत्यक्षरार्थः । इदानीं-  
भाष्यकारोऽसत्यपीति । शेषाऽधिकारप्रत्याख्यानाय ज्ञापकेनाऽपत्यादिषु घादीनि  
सम्बन्धः । भाष्यकार इत्यस्य-तस्यैकदेशीत्यर्थः । 'फेच्छ चे'त्यनेन सौवीरगोत्रादिफिजन्तादपत्ये  
ठक्छो विधीयते । इदमर्थान्तर्भूतेति । तत्तदमर्थान्तर्भूतं त्रिलिङ्गं स्यात्, समूहे तु ऋव-



## राष्ट्रावारपाराद्वयौ ॥४॥२॥९३॥

॥ॐ॥ अवारपाराद्विगृहीतादपि ॥ॐ॥ 'अवारपाराद्विगृहीतादपी'ति वक्तव्यम् ।  
 अवारीणः पारीणः अवारपारीणः ॥ \* ॥ विपरीताच्च ॥ \* ॥ 'विपरीताच्चे'ति  
 वक्तव्यं । पारावारीणः ॥ [ राष्ट्रवार ] ।

## कत्र्यादिभ्यो ढकञ् ॥४॥२॥९४॥

॥ॐ॥ ग्रामाच्च ॥ॐ॥ 'ग्रामाच्चे'ति वक्तव्यम् । ग्रामेयकः ॥ तत्तर्हि वक्तव्यम् ॥  
 न वक्तव्यम् ॥ 'कत्र्यादिभ्यो ढक'जित्यत्र 'ग्रामा'दित्यनुवर्तिष्यते ॥ [ कत्र्यादिभ्यो ]

प्र.] गणपठितं बुद्धिधानार्थमिति भावः । यद्यपि न्यायेनापत्यादिषु घाद्यभावः सिध्यति, तथापि  
 विस्पष्टप्रतिपत्तये भाष्यकारो ज्ञापकान्युपन्यास्यत् । तथाहि-विशेषशब्दसन्निधाने सामान्य-  
 शब्द उपादीयमानस्तत्रैव वा विशेषेऽवतिष्ठते, -यथा वृक्षः शिशपेति । -विशेषान्तरेषु वा-यथा  
 'दधि ब्राह्मणेभ्यो दीयतां तक्रं कौण्डिन्याये'ति । तस्येदमिति सामान्यमपत्यादिशब्दसन्निधातु-  
 पादीयमानं यद्यपत्यादिष्वेव वर्तते तदा सामान्योपादानमनर्थकमेव स्यात्तस्मादपत्यादिविशेष-  
 परिहारेण विशेषान्तराणि तस्येदमित्यनेन ग्राह्यन्ते ॥ यदि तर्हि शेषग्रहणं प्रत्याख्यासते  
 तदा तस्य लक्षणतया यानि शब्दरूपाणि साध्यानि तानि कथं सिध्यन्ति ?; चक्षुषा गृह्यते  
 चाक्षुषं रूपम् । श्रावणः शब्दः । चतुर्भिरुच्यते-चातुरं शकटम्, -आश्वो रथः ।  
 दृषदि पिष्टा दार्पदाः सक्तवः । उल्लखले क्षुण्ण औल्लखलो यावकः । चतुर्दश्यां दृश्यते  
 चातुर्दशं रक्ष इति ? । तस्येदमिति संस्कृतं भक्षा च इति सिद्धत्वान्नार्थस्तदर्थेन शेषवचनेन ।  
 'तत्र जात' इत्यत्र तु सूत्रेऽस्य लक्षणत्वमाश्रित्यैतेषां सिद्धिमभिधास्यति नागनार्थः ॥

कुल । कुलस्यापत्यमिति । शुनः प्रत्ययार्थत्वे श्वकुलं प्रकृत्यर्थः संपद्यते ।  
 कञ्जिति । स्वार्थिक इति भावः ॥ [ कुलकुक्षिग्रीवाभ्यः श्वास्यलङ्कारेषु ] ॥

उ.] मिति वाच्यं, 'लोकाश्रयत्वाल्लिङ्गस्येत्युक्तेः । यथा दधीति । अत्र ब्राह्मणशब्दः कौण्डिन्य-  
 सन्निधौ तदतिरिक्तविशेषे वर्तते । 'वृक्षः शिशपे'त्यत्र तु फलग्रहणनिवृत्तये, लौकिके प्रयोगे  
 लाघवम्प्रत्यनादराच्च सामान्यशब्दोपादानमिति बोध्यम् । 'यद्यपत्यादी'त्यनेनाऽऽवः  
 प्रकारो दूषितः, अतो द्वितीय एव प्रकार इत्याह-तस्मादिति । केचित्तु 'सामान्योपादानं  
 व्यवहिताऽव्यवहितसर्वसङ्ग्रहाय स्यादतो विशेषान्तरस्यैवात्र ग्रहणबोधनार्थं शेषग्रहणं, ज्ञाप-  
 कोपन्यासो वाऽवश्यकः । तत्र ज्ञापकेनाऽनुमानिकवचनकल्पनाऽपेक्षया सूत्रमेव ज्ञाप-  
 इतीयमेकदेश्युक्ति'रित्याहुः ।

एतेषां सिद्धिमिति । आख्यातवाच्यार्थस्येदमा परामर्शाऽयोगादनेनैव साधनं युक्तमिति  
 भगवतो नागनार्थस्याऽभिप्रायः । ज्ञापकेन वार्तिकोक्तार्थप्रत्याख्यानन्त्वेकदेशिन इत्युक्तमेव ।  
 'शैषिकान्तुवर्थाया'दित्यस्य विषयलाभायाऽप्यधिकारसूत्रमावश्यकमिति बोध्यम् ॥ [ शेषे ]  
 कुलकुक्षिग्रीवा । शुन इति । कुलशब्दादपूर्वपादान्यतरस्यामिति ढकञ् । शब्दशक्ति

कुलकुक्षिग्रीवाभ्यः श्वाऽस्यलङ्कारेषु । ४।२।९६।

अयं योगः शक्योऽवक्तुम् ॥ कथं कौलेयकः कौक्षेयकः प्रैवेयकः ? ॥ 'कुल-  
स्यापत्यं कुक्षिग्रीवात्तु कन्दजः' । कुलस्याऽपत्यं कौलेयक इति भविष्यति ।  
कुक्षिग्रीवादपि ढञन्तात्कन्भविष्यति ॥ [ कुलकुक्षिग्रीवाभ्यः ] ।

कापिश्याः फक् । ४।२।९९।

॥ \* ॥ बाह्वयुर्दिपदिभ्यश्च ॥ \* ॥ बाह्वयुर्दिपदिभ्यश्चेति वक्तव्यम् । बाह्वा-  
यनी । और्दायनी । पार्दायनी ॥ [ कापिश्याः फक् ] ॥

रङ्गोरमनुष्येऽण्च । ४।२।१००।

अमनुष्य इति किमर्थम् ? ॥ रङ्गवको मनुष्यः ॥ \* ॥ रङ्गोरमनुष्यग्रहणानर्थक्यं  
मनुष्यतत्स्थयोर्बुञ्जिधानात् ॥ \* ॥ रङ्गोरमनुष्यग्रहणमनर्थकं ॥ किं कारणम् ? ॥  
'मनुष्यतत्स्थयोर्बुञ्जिधानात्' । अयं मनुष्ये मनुष्यस्थे च बुञ्जिधीयते स बाधको  
भविष्यति ॥ एवं तर्हि ज्ञापयत्याचार्योऽमनुष्ये मनुष्यस्थे फगणौ भवत इति ॥  
॥ \* ॥ अमनुष्ये मनुष्यस्थे फगणौ ज्ञापकमिति चेन्नाऽनिष्टत्वात् ॥ \* ॥ अमनुष्ये मनुष्यस्थे फ-

प्र.] कापि । बाह्वयुर्दीति । 'अबृद्धादपीति' बुञ्जि प्राप्ते फगारभ्यते इत्याहुः ॥ [ कापिश्याः ]  
रङ्गो । रङ्गवो जनपदस्ततः प्राग्दीव्यतोऽणित्यण्प्राप्तस्ततोऽबृद्धादपीति बुञ्जप्राप्तः, तत  
ओर्देशे ठञ्प्राप्तः, ततः कोपधादण्, ततः 'कच्छादिभ्यश्चेत्यण्' प्राप्तस्ततः फगणौ विधीयते ।  
कच्छादिपु कोपधत्वादेवाऽणि सिद्धे रङ्गुशब्दस्य पाठो मनुष्यतत्स्थयोर्बुञ्जिधानार्थः ।

स बाधक इति । विशेषविहितत्वादिति भावः । अमनुष्ये मनुष्यस्थे इति । चूडादा-

उ.] स्वभावात्तद्वितस्याऽभिधानलक्षणत्वाच्च शुन्येवाऽपत्ये इति भावः । ननु कुलस्याऽपत्येन  
कथं योग इति चेत्, कुलशब्दस्य तत्प्रभवपरत्वात् । शुनि शैपिकोऽण्टु नाऽनभिधानादिति  
बोध्यम् । स्वार्थिक इतीति । 'वृत्तिकुक्षिकलशिवस्त्यस्त्यहेर्ढञ्' 'ग्रीवाभ्योऽण्वे'त्यभिधान-  
स्वभाव्यादस्यलङ्कारयोरेवेति बोध्यम् । कञ्चित्ति । 'संज्ञायां क'न्निति कन् ॥ [ कुलिकुक्षि ] ॥

कापिश्याः फक् । अबृद्धादपीति । 'बाह्वयनी'त्यत्रापि नाऽबृद्धादित्यर्थेन प्राप्तिः ।  
क्वचित्तु 'बाह्वयुर्दी'त्येव पाठः [ कापिश्याः फक् ] ॥ ९९ ॥

रङ्गोर । ननु रङ्गोः कच्छादित्वादेवाऽणि सिद्धेऽण्विधानं व्यर्थमत आह-रङ्गव इति ।  
तत्र फका बाधा मा भूदित्यण्विधीयत इति भावः । नन्वेवं कच्छादिपु रङ्गुशब्दपाठो व्यर्थः,  
कोपधत्वादेव सिद्धेरत आह-कच्छादिष्विति । विशेषेति । रङ्गुशब्दविषयस्य तस्याऽच-  
रितार्थत्वादिति भावः । न च रङ्गोर्मनुष्यबुञ्जैकल्पिक इत्यर्थज्ञापनार्थं तत्र रङ्गुशब्दपाठः,  
'अमनुष्ये'त्यस्याऽभावे हि पक्षे फगपि स्यात्, एवञ्च मनुष्ये 'रङ्गवो' 'रङ्गवक' इति रूप-  
द्वयमिति वाच्यम्, एतत्सूत्रविहितयोर्द्वयोरप्यभावस्याऽमनुष्यग्रहणेन बोधनात्, ज्ञापितेऽ-

१ वार्तिकमिदमिति परे । २ 'अमनुष्ये' इति क्वचिन्नास्ति । ३ 'फगारम्भ' इति पा० ।



गणोर्ज्ञापकमिति चेत्तन्न ॥ किं कारणम् ? 'अनिष्टत्वात्' । न ह्यमनुष्ये मनुष्यस्थे प्फगणाविष्येते ॥ कस्तर्हि ? ॥ बुजेवेष्यते ॥\*॥ अण्ग्रहणं च कच्छादिभ्योऽण्वचनात् ॥\*॥ अण्ग्रहणं चानर्थकम् ॥ किं कारणम् ॥ कच्छादिभ्योऽण्वचनात् ॥ कच्छादिपाठादत्राऽण्वविष्यति ॥ [ रङ्गोरमनुष्येऽण्वच ] ॥

अव्ययात्त्यप् । ४।२।१०४।

परिगणनं कर्त्तव्यम् ॥ \* ॥ अमेहकृतसिन्धेभ्यस्त्यव्विधिर्योऽव्ययात्स्मृतः ॥ \* ॥

[ अमेहकृतसिन्धेभ्यस्त्यव्विधिर्योऽव्ययात्स्मृतः ] । अमा-अमात्यः । अमा ॥

इह-इहत्यः । इह ॥ क-कृत्यः । क ॥ तसि-तत्तस्त्यः । यतस्त्यः । तसि ॥ व-तत्रत्यः ।

यत्रत्यः । इतरथा ह्यौत्तराहौपरिष्टपारतानां प्रतिपेधो वक्तव्यः स्यात् । औत्तराहः ।

औपरिष्टः । पारतः ॥ [ ॥ \* ॥ निशब्दोदपि वाच्योऽयं ध्रुवार्थे नियते तथा ॥ \* ॥ ]

॥ \* ॥ त्यब्नेर्ध्रुवे ॥ \* ॥ त्यब्नेर्ध्रुवे वक्तव्यः । नित्यः ॥ \* ॥ निसो गते ॥ \* ॥

प्र.] कित्यर्थः । यदि हि मनुष्यस्थे बुजं प्फगणौ न बाधेयातां मनुष्यप्रतिपेधोऽनर्थकः स्यात् ।

कच्छादिभ्योऽण्वचनादिति । ततश्चैकविषयत्वात्पर्यायेण प्फगणौ भविष्यत इति नार्थोऽण्व-

चनेनेत्यर्थः । तदेवं 'रङ्गोश्चे'त्येव वक्तव्यम् । यत्तु कैश्चिदभ्यधायि-अमनुष्यग्रहणेन पशुदासा-

श्रयेण मनुष्यसदृशे प्राणिनि प्फग्विधीयते नाऽप्राणिनि । अत एव विशेषविहितत्वाद्गो-

बाधकः स्यादित्यण्ग्रहणमपि कृतमिति । तदयुक्तम् । न हि भाष्यकारवाचिककाराभ्याम-

भियुक्ततरः शब्दविषये कश्चिदस्ति ॥ [ रङ्गोरमनुष्येऽण्वच ] ॥

अव्यया । अमेहेति । योऽव्ययात्त्यव्विधिः सोऽमादिभ्य एव स्मृत इत्यर्थः । अमाशब्दः

सहाय्ये सामीप्ये च वर्त्तते । तेन समीपे भवतीत्यमात्यः । औत्तराह इति । 'आहि च

दूरे' 'उत्तराच्चे'त्याह्रिप्रत्ययः । उत्तराहि भवः । उपरिष्टाद्भवः । परतो भव इत्यण् । 'अव्य-

यानां भमात्रे'इति टिलोपः । परतःशब्दो 'विभाषा परावराभ्या'मित्यतस्तुजन्तः । त्यब्नेर्ध्रुवे

इति । ध्रुवं नियतमुच्यते । निसो गत इति । निर्गतो वर्णाश्रमेभ्य इति निष्प-

उ.] प्यणोऽलाभात् । न च तेन प्फगभाव एव बोध्यते, विनिगमनाविरहात्सूत्रोपात्तत्वेन तत्र

'अमनुष्ये'इत्यस्याऽण्वयौचित्यात् । यदि हीति । एवञ्च बुजः प्फगणौ बाधकाविति ज्ञाप्य

इत्यर्थः । ततश्चेति । न च मनुष्यतत्त्वयोर्बुज्विध्यर्थः स पाठश्चरितार्थः, विनिगमनाविरहेण

तत्पाठस्योभयार्थत्वादिति भावः । न हि भाष्येति । एवञ्च भाष्यसंमतमेव लक्ष्यं, सूत्रे

तु स्पष्टप्रतिपत्त्यर्थं ग्रहणमिति भावः ॥ [ रङ्गोरमनुष्येऽण्वच ] ॥ १०० ॥

अव्ययात्त्यप् । अमादिभ्यो यस्त्यव्विधिः सोऽव्ययादित्यन्वयेऽप्रसिद्धिवैयर्थ्येत्वेत्यत आह-

योऽव्ययादिति । ध्रुवं नियतमिति । ध्वंसाऽप्रतियोगित्वादिकमित्यर्थः । 'निर्गत' इत्य-

स्य कस्मादित्याकाङ्क्षयाः सत्त्वादाह-वर्णाश्रमेभ्य इति । नन्वरण्यात्सामान्यसूत्रेणाऽ-

१ 'कस्तर्हि' पा० । २ 'अण्विधानात्' पा० । ३ श्लोकवाचिकमेतत् । ४ 'निनिर्भ्यामपि वाच्योऽयं

ध्रुवार्थे गमने तथा' इति पा० । काश्चिदापाठान्त्येवं प्रसृतोऽयं ध्रुवमुक्तसिद्धिर्लुप्तः गौडैरुद्धृतः ।

निसो गते त्यवक्तव्यः । निष्टयः ॥\*॥ अरण्याणः ॥\*॥ अरण्याणो वक्तव्यः । आर-  
ण्याः सुमनमसः ॥\*॥ दूरादेत्यः ॥\*॥ दूरादेत्यो वक्तव्यः । दूरेत्यः ॥\*॥ उत्तरादा-  
हञ् ॥\*॥ उत्तरदाहवक्तव्यः । औत्तराहः ॥\*॥ अव्ययात्यप्याविष्टस्योपसंख्या-  
नं छन्दसि ॥\*॥ अव्ययात्यवित्यत्राविष्टस्य छन्दस्युपसङ्ख्यानं कर्तव्यम् ।  
आविष्ट्यो वर्द्धते चारुरासु ॥\*॥ अव्ययतीररूप्योत्तरपदोदीच्यग्रामकोपधविधेर्वृद्धाच्छो  
विप्रतिपेधेन ॥\*॥ अव्ययतीररूप्योत्तरपदोदीच्यग्रामकोपधविधेर्वृद्धाच्छो  
भवति विप्रतिपेधेन । अव्ययात्यवभवतीत्यस्यावकाशः—अमात्यः ॥ छस्या-  
वकाशः—शालीयो मालीयः ॥ आरादुभयं प्राप्नोति—आरातीयः ॥ तीरोत्तर-  
पदादभवतीत्यस्यावकाशः—करवतीर—कारवतीरी छस्य स एव ।

वायसतीरादुभयं प्राप्नोति । वायसतीरीयः ॥ रूप्योत्तरपदाञ्जो भवतीत्य-  
स्यावकाशः—वणाररूप्य—वाणाररूप्या । छस्य स एव । माणिरूप्यादुभयं  
प्राप्नोति । तं चापि च्छं परत्वाद्योपधलक्षणो बुञ्वाधते । माणिरूप्यकः ॥

उदीच्यग्रामाच्च बह्वचोऽन्तोदात्तादभवतीत्यस्यावकाशः—शिवपुरं—शैवपुरः ।  
छस्य स एव । वाडवकर्पादुभयं प्राप्नोति—वाडवकर्पीयः ॥ कोपधादभवतीत्यस्या-

प्र.] चण्डालादिः । 'ह्रस्वात्तादौ तद्धित' इति सकारस्य मूर्द्धन्यस्तकारस्य प्लुत्वम् । अरण्याण  
इति । अणि सति झिप्स्यादिति णो विधीयते । आविष्ट्य इति । आविष्ट्यद्वाद्वाच्चे  
प्राप्ते त्यद्विधिः । आविर्भूत आविष्ट्यः । आरातीय इति । असति परिगणनेऽत्र  
प्राप्नोति । योपधलक्षण इति । 'धन्वयोपधाद्' इति बुञ् । परत्वग्रहणेन बाधकत्वं  
लक्ष्यते । अपवादत्वादह च्छस्य बुञ्—बाधकः । वार्त्तिककारेण तु प्राप्तिमात्राश्रयेण छस्य  
रूप्योत्तरपदलक्षणस्य च व्यस्य विप्रतिपेध उक्तः । शिवपुरमिति । शिवस्य पुरमिति पठो-  
समासः । समासस्त्वेणाऽन्तोदात्तत्वम् । 'प्रस्थपुरवहान्ताच्चे'त्यत्र 'वृद्धात्प्राचा'मित्यतो वृद्धा-  
धिकारादत्र बुञ् भवति । कोपधादिति । 'प्रस्थोत्तरपदपल्लवादि कोपधाद' इत्ययमण्वि-  
वक्षितः । एतस्माद्वि परश्छः । यस्तु 'कोपधादित्यण् स जनपदबुञोऽपवादः । तस्यापि 'वृद्धा-

उ.] णिसद्व एवेत्यत आह—अणीति । एतदर्थमेव भाष्ये स्त्रियामुदाहृतम् । परिगणनमभिप्रेत्याह-  
वृद्धाच्छे इति । ननु परिगणनादत्र त्यपः प्राप्तिरेव नेत्यत आह—असतीति । परिगणनं  
माध्यकृतोऽन्यवार्त्तिककारस्य वेति विप्रतिपेधवार्त्तिककारस्तत्र जानातीति भावः ।  
ननु 'धन्वयोपधा'दित्यत्र 'वृद्धा'दित्यनुबुत्तेरनवकाशत्वात्परत्वोक्तिरसङ्गतेत्यत आह—परत्वेति ।  
नन्वेवं 'रूप्योत्तरपदाञ्जप्रत्ययाद्वाच्छः परत्वा'दिति वार्त्तिकाऽसङ्गतिरत आह—वार्त्तिकेति ।  
'पुरे प्राचा'मित्यनेन पुरान्तसमासे पूर्वपदस्याऽन्तोदात्तत्वविधानान्नाऽयमन्तोदात्तोऽत आह—  
शिवस्येति । तत्त्वधिकाराद्बहुव्रीहिविषयमिति भावः । ननु कथमयमञोऽवकाशः, परत्वेन  
पुरान्तलक्षणबुञापत्तेरत आह—प्रस्थेति । बुञोऽपवाद इति । स तु 'वृद्धाच्छ' इत्यतः  
पर इति भावः । कोपधग्रहणादिति । 'अकेकान्त'स्थाने 'कोपधग्रहणं कर्तव्य'मिति वार्त्तिका-



ऽवकाशः-निलीनक-नैलीनकः। छस्य स एव। औलूकादुभयं ग्रामोति। औलूकीयः  
 ॥३॥ तेभ्यष्ठञ्जिठौ ॥३॥ ॥ तेभ्यस्त्यवादिभ्यष्ठञ्जिठौ भवतो विप्रतिपेधेन।  
 अव्ययात्त्यवभवतीत्यस्यावकाशः-अमात्यः। ठञ्जिठयोरवकाशः-कारतन्तविकी।  
 कारतन्तविका। आरात्राम बाहीकग्रामस्तस्मादुभयं ग्रामोति-आरात्की।  
 आरात्का ॥ तीरोत्तरपदादभवतीत्यस्याऽवकाशः-करवतीर-कारवतीरी।  
 ठञ्जिठयोः स एव। कास्तीरं नाम बाहीकग्रामस्तस्मादुभयं ग्रामोति-कास्ती-  
 रिकी। कास्तीरिका ॥ रूप्योत्तरपदाञ्जो भवतीत्यस्याऽवकाशः-वणारूप्य-  
 वणारूप्या। ठञ्जिठयोः स एव। दासरूप्यं नाम बाहीकग्रामस्तस्मादुभयं  
 ग्रामोति। तौ चापि ठञ्जिठौ परत्वाद्योपधलक्षणो बुज्वाधते-दासरूप्यकः ॥  
 उदीच्यग्रामाच्च बह्वचोऽन्तोदात्तादभवतीत्यस्याऽवकाशः-शिवपुर-शैवपुरः।  
 ठञ्जिठयोः स एव। शाकलं नाम बाहीकग्रामस्तस्मादुभयं ग्रामोति। शाक-  
 लिकी शाकलिका ॥ कोपधादभवतीत्यस्याऽवकाशः-निलीनक-नैलीनकः।  
 ठञ्जिठयोः स एव। सौसुकं नाम बाहीकग्रामस्तस्मादुभयं ग्रामोति। तौ  
 चापि ठञ्जिठौ परत्वाद्योपधलक्षणश्चो वाधते-सौसुकीयः।

॥ \* ॥ न वा ठजादीनां छापवादत्वात्तद्विषये चाभावादितरेषाम् ॥ \* ॥ न वाऽर्थो  
 विप्रतिपेधेन ॥ किं कारणम् ? ॥ 'ठजादीनां छापवादत्वात्'। ठजादयश्छापवादाः।  
 'तद्विषये चाभावादितरेषाम्'। तद्विषये-छविषये त्यवादीनामभावः ॥३॥ कोप-  
 दणः पुनर्वचनमन्यनिवृत्त्यर्थम् ॥ \* ॥ अयं चाऽप्ययुक्तो विप्रतिपेधो योऽयं कोप-

प्र.] दकेकान्तखोपधा'दित्यत्र खोपधग्रहणाच्छो वाधकः, परत्वात्। औलूकादिति। उलूका  
 अस्मिन् सन्तीति। तदस्मिन्नस्तीत्यण्। औलूको नाम ग्रामः। तेभ्य इति। ये छस्य  
 बाध्या अव्ययादिलक्षणाः प्रत्ययास्तेभ्य इत्यर्थः। आरात्कीति। परिगणनानपेक्षाऽप्यं  
 विप्रतिपेध उक्तः। शाकलमिति। शाकलानि सन्त्यस्मिन्निति पूर्ववदण्। कोपधलक्षण  
 इति। 'वृद्धादकेकान्ते'त्यत्राऽकेकान्तग्रहणे कोपधग्रहणं कर्तव्यमिति विहितः। नवेति-यदुक्तं  
 'तेभ्यष्ठञ्जिठौ'विति तन्निराकरोति। अव्ययादिलक्षणानां प्रत्ययानां परत्वाच्चेन बाधितानां  
 दिति भावः। एवञ्च तत्राऽपि फले न विशेषो यद्यपि तथापि 'वृद्धाच्छ' इति वार्तिकमसङ्गं  
 स्यादिति तात्पर्यम्। केचित्तु 'वृद्धाच्छ'पदेनोभयोरपि सङ्ग्रहं मन्वते। 'वृद्धादके' इति  
 सूत्रस्थ'कोपधा'दित्यस्य जनपदतदवधिविषयस्याऽत्र प्राप्त्यपि नेत्याह-औलूको नाम  
 ग्राम इति। तच्छब्दपरामर्श्यमनुगतं रूपं दर्शयति-परिगणनाऽनपेक्षयेति। 'ग्राम-  
 वाचिनोऽप्यव्ययत्व'मित्याश्रित्येदम्। पूर्ववदिति। 'तदस्मिन्नस्ती'त्यनेन। अत्र सर्वत्र  
 'बाहीकग्रामेभ्य'श्चेति ठञ्जिठौ। छाऽपवादैरिति। 'बाहीकग्रामेभ्यश्चे'त्यत्र वृद्धादि-  
 त्यनुवृत्तेरिति भावः। ठजादिभिरिति। आदिना जिठः। बहुवचनं प्रयोगबहुत्वाऽभिप्रा-

१ 'कारतविकी' पा०। २ 'बाहीक' पा०। ३ 'करवतीर' 'कखतीर' इति च पा०।

४ 'कास्तीर' नाम पा०। ५ 'वणार' पा०। ६ 'दासरूप्य' पा०। ७ 'सौसुकीय' पा०।

धादणश्छस्य च ॥ किं कारणम् ? ॥ कोपधादणः पुनर्वचनमन्यनिवृत्त्यर्थम् । सिद्धोऽत्राणुत्सर्गेणैव । तस्य पुनर्वचन एतत्प्रयोजनं-येऽन्ये तदपवादाः प्राप्नुवन्ति तद्वाधनार्थं, स यथैव तदपवादमजं बाधते एवं छमपि बाधते ॥\*॥ तस्मादन्तोदात्ते कोपधप्रतिषेधः ॥ \* ॥ तस्मादन्तोदात्ते कोपधादणः प्रतिषेधो वक्तव्यः ॥ न वक्तव्यः । 'मध्येऽपवादाः पूर्वान्विधीन्वाधन्ते' इत्येवं कोपधादणजं बाधिष्यते, छं न बाधिष्यते ॥\*॥ छोदोदेशे कालाट्टञ् ॥\*॥ छोदोदेशे [-ठञ्] कालाट्टञित्येतद्भवति विप्रतिषेधेन । छस्याऽवकाशः-शालीयो मालीयः । ओदोदेशे ठञ्भवतीत्यस्याऽवकाशः-निर्पादकर्पूर्नाम देशः-नैपादकर्पुङ्कः । इहोभयं प्राप्नोति-दाक्षिकर्पुङ्कः ॥ कालाट्टञ्भवतीत्यस्यावकाशः-आर्द्धमासिकम् । सांवत्सरिकम् । छस्य स एव । मासादुभयं प्राप्नोति-मासिकम् ॥ \* ॥ नक्षत्रादण् ॥ \* ॥ नक्षत्रादण् छाङ्गवति विप्रतिषेधेन । अणोऽवकाशः-तैपः पौषः । छस्य स एव । स्वातेरुभयं प्राप्नोति-सौवातः ॥\*॥ अन्ययाद्व्युत्पुलौ ॥\*॥ अन्ययाद्व्युत्पुलौ छाङ्गवतो विप्रतिषेधेन । व्युत्पुलोरवकाशः-दोपातनम् । दिवातनम् । छस्य स एव । प्रातः-शब्दादुभयं प्राप्नोति-प्रातस्तनम् ॥\*॥ शरीरावयवाद्यत् ॥\*॥ शरीरावयवाद्यच्छाङ्गवति विप्रतिषेधेन । यतोऽवकाशः-दन्त्यम् । ओष्ठयम् । छस्य स एव । पादादुभयं प्राप्नोति-पद्यम् ॥\*॥ वर्गान्ताच्चाऽशब्दे यत्तौ ॥\*॥ वर्गान्ताच्चाऽशब्दे-

प्र.] छापवादेष्वदिभिरुत्कृष्टवलैः सह संप्रधारणा नास्तीत्यर्थः । अजं बाधत इति । उदीच्यग्रामलक्षणमित्यर्थः । तस्मादिति । 'उदीच्यग्रामाच्च बह्वचोऽन्तोदात्तादकोपधा'दिति वक्तव्यमित्यर्थः । भाष्यकारो विप्रतिषेधं समर्थयितुमाह-न वक्तव्य इति । दाक्षिकर्पुङ्क इति । दाक्षिकर्पूर्नाम बाहीकग्रामः । तत्र भव इति ठञ् । 'इत्सुसुक्तान्तात्कः' । 'केऽण' इति छस्वः । सौवात इति । अतेः लुपूर्वादज्यतिभ्यामितीप्प्रत्ययः । स्वातिना युक्तः काल इत्यण् । तस्य 'लुवविशेषे' इति लुप् । स्वातौ भव इति सन्धिवेलादिसूत्रेणाऽण् । जातेऽर्थे

उ.] यम् । भाष्ये-कोपधादणः पुनरिति । पूर्ववार्तिकोक्तो यः कोपधाऽण्छयोर्विप्रतिषेध 'औलूकीय' इत्येतद्विषयः, तत्खण्डकमिदं । तदाह-अयञ्चाऽपीति । तदपवादम्-अणपवादम् । उदीच्यग्रामलक्षणमिति । 'प्रस्थोत्तरपदेति कोपधलक्षणाऽणि'ति शेषः । अपवादत्वाच्च सोऽञो बाधकः, तत्र 'उदीच्यग्रामाच्चे'ति सम्पूर्णसूत्राऽनुवृत्तेरिति भावः । वक्तव्यमित्यर्थ इति । एवं हि अजि प्रतिषिद्धे यो यतः प्राप्नोति स ततो भविष्यतीति छः सिद्ध इत्यर्थः । वृद्धत्वं दर्शयितुमाह-दाक्षिकर्पूरिति । अत्राऽस्य ठञोऽवकाशप्रदर्शन-भाष्ये 'निपादकर्पूर'रिति पाठः । एतदुत्तरभाष्ये 'नक्षत्रादण्छात्परत्वात्', 'व्युत्पुलौ च छात्परत्वा'दिति विप्रतिषेधद्वयमुक्तं, तदेकदेश्युक्तिः, परत्वेन छावाधकठञपवादतयोत्कृष्टवलानाम-

१ 'पुनर्वचनमेतत्' पा० २ इत आरभ्याग्रे भाष्ये वार्तिकसमानाकारो भागः सर्वत्र लुप्तोऽस्माभिरुद्धृत इति गौडाः । ३ ठञिति पाठः कचिन्नास्ति । ४ निपादकर्पुः पा० । ५ नैपादकर्पुङ्कः पा० । ६ 'वत्सुत्किम्' पा० । ७ 'दण्भवति' इति पा० । ८ 'अन्ययाद्व्युत्पुलौ' पा० । ९ 'पादशब्दात्' पा० ।



यत्तौ छाद्भवतो विप्रतिपेधेन । यस्त्वयोरवकाशः-अक्रूरवर्ग्यः । अक्रूरवर्गीणः ।  
 छस्य स एव । वासुदेववर्गादुभयं प्राप्नोति-वासुदेववर्ग्यः । वासुदेववर्गीणः ॥  
 ॥॥॥ बह्वचोऽन्तोदात्तादृक् ॥॥॥ बह्वचोऽन्तोदात्तादृक्छाद्भवति विप्रतिपेधेन ।  
 ठञोऽवकाशः-नतानत-नातानतिकः । छस्य स एव । सामस्तशब्दादुभयं प्राप्नोति-  
 सामस्तिकः ॥ ॥॥॥ आयस्थानेभ्यष्टक् ॥॥॥ आयस्थानेभ्यष्टक् छाद्भवति विप्रति-  
 पेधेन । ठकोऽवकाशः-शौलिकम् । गौलिकम् । छस्य स एव । आपणादुभयं  
 प्राप्नोति-आपणिकम् ॥॥॥ विद्यायोनिस्मन्धेभ्यो वुञ् ॥॥॥ विद्यायोनिस्मन्धेभ्यो  
 वुञ्-छाद्भवति विप्रतिपेधेन । वुञोऽवकाशः-औपाध्यायिकम् । पैतामहिकम् ।  
 छस्य स एव । इहोभयं प्राप्नोति-आचार्यकम् । मातुलकम् ॥॥॥ ऋतष्ट्वञ् ॥॥॥  
 ऋतष्ट्वञ् छाद्भवति विप्रतिपेधेन । ठञोऽवकाशः-हौतृकम् । स्वासृकम् ।  
 छस्य स एव । इहोभयं प्राप्नोति-शासृकम् । आतृकम् ॥ ॥॥ रूप्यमयटौ ॥ ॥॥  
 रूप्यमयटौ छाद्भवतो विप्रतिपेधेन । रूप्यमयटोरवकाशः-देवदत्तरूप्यम् ।  
 देवदत्तमयम् । छस्य स एव । वायुदत्तादुभयं प्राप्नोति-वायुदत्तरूप्यम् ।  
 वायुदत्तमयम् ॥ ॥॥॥ अचित्तादृक् ॥॥॥ अचित्तादृक् छाद्भवति विप्रतिपेधेन ।  
 ठकोऽवकाशः-आपूपिकः । शाष्कुलिकः । मौदिकिकः । छस्य स एव । पायसा-  
 दुभयं प्राप्नोति-पायसिकः ॥॥॥ गोत्रक्षत्रियाख्येभ्यो बहुलं वुञ् ॥॥॥ गोत्रक्षत्रिया-  
 ख्येभ्यो बहुलं वुञ्छाद्भवति विप्रतिपेधेन । वुञोऽवकाशः-ग्लौचुकायनकः ।  
 त्रैगर्तकः । छस्य स एव । इहोभयं प्राप्नोति-गार्गकः । वात्सकः । मालवकः ॥

प्र.] तु लुका भाव्यं 'श्रविष्ठाफल्गुनी'त्यादिना । पद्यमिति । 'पद्यत्यतदर्थे' इति पद्मवः ।  
 अक्रूरवर्ग्य इति । अक्रूरो नाम क्षत्रियः, भगवान् वासुदेवो वा । नानाततिक इति ।  
 नतोऽनुदात्तः । अनत उदात्तः । ततो द्वन्द्वः । समासस्वरेणाऽन्तोदात्तः । सामस्तं नाम  
 शास्त्रम् । आपणिकमिति । आपणादागतमिति ठक् । स्वासृकमिति । उणादीनां  
 कचिद्भ्युत्पत्तिकार्याभावान्न खाभ्यामिति न प्रवर्तते । शासृकमिति । शासेत्तुंस्तुचौ ।  
 'शंसिक्षदादिभ्यः संज्ञायां चानिटा'विति तृन्प्रत्ययः । पायसिक इति । पयसि संस्कृत  
 इत्यण् । ततष्टक् । गार्गक इति । गार्ग्यो भक्तिरस्येति वुञ् । आपत्यस्येति यलोपः ।

उ.] णादीनां दुर्बलेन च्छेन सम्प्रधारणाया अयोगात् तद्विधावपि कालादिति वर्तत इति वृत्त-  
 नुसारिणः । वस्तुतस्तु ठञपवादत्वेऽपि परस्परपरिहारेण चारितार्थस्यैव सम्प्रधारणावीज-  
 त्वेन भाष्याऽसङ्गत्यभाव इति दिक् । श्रविष्टेति । तत्र सूत्रे 'स्वातितिष्ये'ति ह्रस्वान्तः पाठ  
 इति भावः । वासुदेवो वेति । 'अक्रूरः पेशलो दक्ष' इति सहस्रनामसु पाठादिति भावः ।  
 अनत उदात्त इति । तत्प्रतिपादकशास्त्रं नताऽनतशब्दाभ्यामुच्यते, 'तस्य व्याख्यानं'  
 इत्यधिकारे 'बह्वचोऽन्तोदात्ता'दित्यस्य पाठात् । ततष्ट्वगिति । 'भक्ति'रित्यधिकारे 'अचित्ता-'  
 ददेशकालादृ'गित्यनेनेति भावः । मालवः-क्षत्रियः । हरिद्रुतुम्बुवोः-वैश्यम्पायनान्तोवाति

॥३॥ णिनिरन्तेवासिब्राह्मणेभ्यः ॥३॥ णिनिरन्तेवासिब्राह्मणेभ्यश्चाद्भवति विप्र-  
 तिपेधेन । णिनेरवकाशः-हारिद्रविणः । तौम्बुरविणः । भाल्लविनः । छस्य स  
 एव । इहोभयं प्राप्नोति-आरुणिनः । शाठ्यायनिनः ॥ ३ ॥ पत्रपूर्वादञ् ॥ ३ ॥  
 पत्रपूर्वादञ्चाद्भवति विप्रतिपेधेन । अजोऽवकाशः-उष्ट्र-औष्ट्रम् । उष्ट्र-  
 औष्ट्ररथम् । छस्य स एव । इहोभयं प्राप्नोति-वामो-वामम् । वामोरथम् ।  
 ॥३॥ द्वन्द्वाद्बुनैरमैथुनिकयोः ॥३॥ द्वन्द्वाद्बुनैरमैथुनिकयोश्चाद्भवति विप्रतिपेधेन ।  
 बुनोऽवकाशः-अहिनकुलिका । छस्य स एव । इहोभयं प्राप्नोति-काकोल्ल-  
 किका । श्वावराहिका ॥ ३ ॥ गोत्रचरणाद्बुञ् ॥ ३ ॥ गोत्रचरणाद्बुञ्चाद्भवति  
 विप्रतिपेधेन । बुजोऽवकाशः-गलौचुकायनकम् । काठकम् । कालापकम् ।  
 छस्य स एव । इहोभयं प्राप्नोति-गार्गकम् । वात्सकम् । मौदकम् । पैप्पला-  
 दकम् ॥३॥ कण्वादीजोऽणिवधेः ॥३॥ 'कण्वादिभ्योऽणभवति' 'इजोऽणभवती'त्येत-  
 स्माद्बुञ्भवति विप्रतिपेधेन । 'कण्वादिभ्योऽणभवति' 'इजोऽणभवती'त्यस्या-  
 ऽवकाशः-काण्वा दण्डमाणवाः । दाक्षा दण्डमाणवाः । बुजः स एव । इहो-  
 भयं प्राप्नोति-काण्वकम् । दाक्षकम् ॥ ३ ॥ ठञ्जिठभ्यामोर्द्वे षे ठञ् ॥ ३ ॥  
 ठञ्जिठभ्यामोर्द्वे षे ठञ्जित्येतद्भवति विप्रतिपेधेन । ठञ्जिठयोरवकाशः-कारत-

प्र.] मालवक इति । मालवस्यापत्यम् । 'वृद्धेत्कोसले'ति ज्यङ् । पूर्ववद्बुन्यञोपो । भाल्लविन  
 इति । भल्लुना प्रोक्तनधोयत इति 'पुराणप्रोक्ते'ष्विति णिनिः । तदन्तादधेनर्यण् । तस्य  
 'प्रोक्ताल्लु'गिति लुक् । आरुणिन इति । अरुणिर्वैशम्पायनान्तेवासी । तेन प्रोक्तं छन्दो-  
 ऽधोयत इति णिनिः । शाठ्यायनिन इति । शठस्यापत्यं शाठ्यः । तस्याऽपत्यं युवा ।  
 'यञि ज्ञे'ति फक् । शाठ्यायनेन प्रोक्तं ब्राह्मणमधीयत इत्यर्थविश्रवायां यूनि लुक् । 'फक्  
 फिन्नोरन्यतरस्या'मिति पक्षे लुगभावः । 'पुराणप्रोक्ते'ष्विति णिनिः । औष्ट्ररथमिति ।  
 'रथाद्यपत्रार्थ'दित्यञ् । वामोऽति । वामो-वडवा, तस्या वाह्यमिति पत्राध्वद्वित्यञ् ।

श्वावराहिकेति । श्वा च वराहश्चेति द्वन्द्वः । 'येषां च विरोध' इत्येकवद्भावः । 'शुनो-  
 दन्तदंष्ट्रे'ति दीर्घः । ततो वरै बुन् । काण्वा इति । काण्व्यो गर्गादियजन्तः । तस्य  
 'दण्डमाणवा' इत्यण् । बुजत्र 'न दण्डमाणवान्तेवासि'ष्विति निषिद्धः ॥ 'पुरस्तादपवादा'

उ.] त्वेऽपि भल्लोस्तत्त्वाभावादाह-भल्लुनेति । णिनिद्वयस्याऽपि विप्रतिपेधो भाष्य उक्तः,  
 'अन्तेवासिब्राह्मणेभ्य' इत्युक्तेः । ब्राह्मणेभ्य इत्यस्य-ब्राह्मणवोधकप्रत्ययप्रकृतिभ्य इत्यर्थः ।  
 भाष्ये-पत्रपूर्वादञ्जित्यनेन-पत्रपूर्वादञ् 'पत्राऽध्वर्युपरिपदश्चे'त्युभयोरपि ग्रहणं, द्वयोर-  
 प्युदाहरणात् । श्वावराहस्य वृद्धत्वमुपपादयति-श्वा चेति । शुनो दन्तेति । 'अन्येषामपि  
 दृश्यते' इत्येतत्प्रपञ्चभूताऽभियुक्तोक्तिरियम् । भाष्ये-मौदकमिति । मौदपैप्पलादौ शाखा-  
 ऽध्येतृवाचिनौ । ननु कण्वाद्यणश्छस्येव बुजोऽप्यपवादत्वात्कथं विप्रतिपेधोऽत आह-पुर-  
 स्तादिति । भाष्ये-ठञ्जिठभ्यामिति । 'काश्यादिभ्यश्छञ्जिठौ, 'वाहीकग्रामेभ्यश्चे'ति



न्तविकी । कारतन्तविका । 'ओर्देशे ठञ्भवती'त्यस्यावकाशः-निपादकपूर्वः-नैपाद-  
कर्पुकः । इहोभयं प्राप्नोति-नापितवास्तुकः । ठञ् भवति विप्रतिषेधेन ॥

॥३॥ न वा ठञोऽनवकाशत्वात् ॥३॥ न वाऽर्थो विप्रतिषेधेन ॥ किं का-  
णम् ? ॥ 'ठञोऽनवकाशत्वात्' । अनवकाशष्टञ्-ठञ्जिठौ बाधिष्यते ॥

ननु चेदानीमेवाऽवकाशः प्रकृतः-यद्वृद्धमनुवर्णान्तं बाहीकग्रामः स  
ठञ्जिठयोरवकाशः । यद्वृद्धमुवर्णान्तं न च बाहीकग्रामः स ठञोऽवकाशः ।  
यद्वृद्धमुवर्णान्तं बाहीकग्रामश्च-तस्मादुभयं प्राप्नोति ॥ एवं तर्हि नाऽयमस्य  
विप्रतिषेधस्योपालम्भः ॥ कस्य तर्हि ? ॥ 'छादोर्देशे कालाट्ट'मित्येतस्य ॥

ननु च तत्राऽप्यवकाशः प्रकृतः-यद्वृद्धमनुवर्णान्तं स च्छस्याऽवकाशः । यद्वृद्ध-  
मुवर्णान्तं स ठञोऽवकाशः । यद्वृद्धमुवर्णान्तं देशश्च तस्मादुभयं प्राप्नोति ॥

एवन्तर्हि 'वृद्धात्प्राचा'मित्यनेन वृद्धग्रहणेन किं क्रियते । यावद्भूयात्पूर्वस्मि-  
न्योगे वृद्धाच्चाऽवृद्धाच्चेति । यदेतस्मिन्योगे वृद्धग्रहणं । तदनवकाशं, तस्याऽ-  
नवकाशत्वादयुक्तो विप्रतिषेधः ॥

॥३॥ योपधप्रस्थादीनां बुञ् ॥३॥ योपधप्रस्थादीनां बुञ्ठञ्जिठभ्यां भवति  
विप्रतिषेधेन । योपधाद्बुञ्भवतीत्यस्याऽवकाशः-साङ्गाश्च-साङ्गाश्चकः । कामि-  
त्यकः । ठञ्जिठयोः स एव । दाशरूप्यं नाम बाहीकग्रामस्तस्मादुभयं प्राप्नोति-  
दाशरूप्यकः ॥ 'प्रस्थान्ताद्बुञ्भवती'त्यस्याऽवकाशः-मालाप्रस्थ-मालाप्रस्थकः ।  
ठञ्जिठयोः स एव । पातालप्रस्थं नाम बाहीकग्रामस्तस्मादुभयं प्राप्नोति-  
पातालप्रस्थकः । 'पुरान्ताद्बुञ्भवती'त्यस्यावकाशः-काञ्चीपुर[रं]-काञ्चीपुरकः ।  
ठञ्जिठयोः स एव । नान्दीपुरं नाम बाहीकग्रामस्तस्मादुभयं प्राप्नोति-

प्र.] इति न्यायेनाऽण् छं बाधते न बुञमिति विप्रतिषेधो युक्तः । एवं तर्हीति-छठञोरपि  
विप्रतिषेधो नास्तीति दर्शयति । वृद्धात्प्राचामिति ठञो विशेषविहितत्वादित्यर्थः ।

यावद्वृद्धादिति । यदि वृद्धाच्छ इत्यतो वृद्धग्रहणमोर्देशे इत्यत्रानुवर्त्तते तदा 'वृद्धा-  
त्प्राचा'मिति सूत्रं न कुर्यात् ।-एतद्वि नियमार्थं कृतं-'प्राग्देशवाचिनो वृद्धादेव यथा स्या-  
दवृद्धान्मा भूत्' मालवास्तव इति । न च वृद्धग्रहणानुवृत्ताववृद्धात्प्राप्तिष्ठञोऽस्तीति किं निव-

उ.] विहितावित्यर्थः । कारतन्तवनापितवास्तु-बाहीकग्रामौ । छठञोरपीति । 'ओर्देशे' इति  
ठञ् । भाष्ये कालाट्टञ्चु वाचिकोच्चारणप्रसङ्गेनोक्तः । ननु 'ओर्देशे' इत्यत्र 'वृद्धा'दित्यस्य निवृ-  
त्तावपि वृद्धाच्चाऽवृद्धाच्च तेनैव तत्सिद्धौ 'वृद्धात्प्राचा'मिति व्यर्थमत आह-तद्वीति । वृद्धा-  
त्प्राचामिति ठञ इति । एतत्सामर्थ्येन 'ओर्देशे ठ'मित्यनेन वृद्धाट्टञो विशेषविहितत्वाऽनु-  
मानादित्यर्थः । मालवास्तव इति । मालवास्तुः-प्रकृतिः । न चेति । एवञ्च तत्सामर्थ्य-

१ 'निपाह' 'नैपाह' इति पा० । २ 'ग्रामश्च' । ३ 'न्तमबाहीकग्रामः' पा० । ४ 'तावदेतस्मिन्'  
पा० । ५ 'पातानप्रस्थेति' पा० । ६ 'विप्रतिषेधश्च' पा० । ७ 'ननु चेति' नामोच्चारणमिति पा० ।

नान्दीपुरकः । 'वहान्तादुब्भवती'त्यस्यावकाशः वातवहं-वातवहकः। ठञ्जिठयोः स एव । कौकुटीवहं नाम वाहीकग्रामस्तस्मादुभयं प्राप्नोति-कौकुटीवहकः ॥  
॥॥ ओश्च ठञः ॥॥ ओश्च ठञो बुब्भवति विप्रतिपेधेन । ओष्ठजोऽवकाशः-  
नैपादकपुङ्कः । बुजः स एव । आप्रीतिर्मायोरुभयं प्राप्नोति-आप्रीतिमायवकः ।

॥\*॥ जनपदानामकाऽणौ ॥\*॥ जनपदानामकाणावोष्ठजो भवतो विप्रतिपेधेन ।  
अकस्याऽवकाशः-अङ्गाः-आङ्गकः । ओष्ठजः स एव । जिह्वो नाम जनपदस्त-  
स्मादुभयं प्राप्नोति-जैह्वकः ॥ अणोऽवकाशः-ऋपिक-आर्पिकः । ओष्ठजः स  
एव । इक्ष्वाकवो नाम जनपदस्तस्मादुभयं प्राप्नोति-ऐक्ष्वाकः ॥\*॥ न वा  
बुजपवादत्वादणः ॥\*॥ न वाऽर्थो विप्रतिपेधेन ॥ किं कारणम् ? ॥ 'बुजपवा-  
दत्वादणः' । बुजपवादोऽण् । बुद्ध ओष्ठजं वाधिष्यते ॥\*॥ कोपधादणोऽका-  
न्ताच्छः ॥\*॥ 'कोपधादणभवती'त्येतस्मादकान्ताच्छो भवति विप्रतिपेधेन ।  
'कोपधादणभवती'त्यस्यावकाशः-निलीनक-नैलीनकः । अकान्ताच्छो भवतीत्य-  
वकाशः-आरीहणकम्-आरीहणकीयः । ब्राह्मणको नाम जनपदस्तस्मादुभयं  
प्राप्नोति-ब्राह्मणकीयः ॥\*॥ धन्वबुजश्च ॥\*॥ धन्वबुजश्चच्छो भवति विप्रतिपे-  
धेन । 'धन्वनो बुब्भवती'त्यस्यावकाशः-पारेधन्व-पारेधन्वकः । छस्य स एव ।  
आर्ष्टकं नाम धन्व तस्मादुभयं प्राप्नोति-आर्ष्टकीयः ॥\*॥ न वा छस्य पुनर्व-  
चनं छापवादनिवृत्त्यर्थम् ॥॥ न वाऽर्थो विप्रतिपेधेन ॥ किं कारणम् ? ॥ 'छस्य  
पुनर्वचनं छापवादनिवृत्त्यर्थम्' । सिद्धोऽत्रच्छो 'वृद्धाच्छ' इत्येव । तस्य

प्र.] माथेन सूत्रेणेत्यर्थः । बुद्धेति । परत्वादिति भावः । कोपधादण इति । जनपदवाचिनः  
कोपधाद्योऽणिवधीयते तस्मादित्यर्थः । आरीहणकमिति । आरीहणेन निवृत्तमिति 'बुच्छण-  
कठ'जिति बुज् । अयच्च न जनपदवाचीति कोपधादणो न विषयः । ब्राह्मणक इति । 'ब्राह्मण-  
कोष्णिके संज्ञाया'मित्यत्र ब्राह्मणा आयुधजीविनोयत्रदेशे तस्मिन्नर्थे ब्राह्मणकशब्दो निपातितः ।

धन्वबुज इति । धन्वशब्दो मरुदेशवाची । पारेधन्वेति । धन्वनः पारमिति 'पारे  
मध्ये पठ्या वे'त्यव्ययीभावः । 'अनश्च' 'नपुंसकादन्यतरस्या'मिति पक्षे टच्समासान्तः ।

उ.] पूर्वसूत्रेण वृद्धेऽपि विधानाऽनुमानात्तस्याऽनवकाशत्वेनैव बाधकत्वोपपत्तेर्विप्रतिपेधोऽयुक्त  
इत्यर्थः । भाष्ये-अकाणाविति । 'अवृद्धादपि बहुवचनविषया'दित्यकः । 'कोपधाद'णित्यण् ।

न वाऽर्थो विप्रतिपेधेनेति । 'ओष्ठजणो'रितिशेषः । 'कोपधादणोऽकान्ताच्छ' इति  
भाष्ये पाठः । ननु 'प्रस्तोत्तरे'तिविहितकोपधाऽणो वृद्धाच्छः परस्तस्याऽपि जनपदबुद्ध्या-  
धकः, ततोऽपि परो 'वृद्धादके' इति, -सिद्धमेव तद्बाधकत्वमिति किमनेन वार्तिकेनेत्यत आह-  
जनपदवाचिन इति । 'कोपधाद'णिति स्वतन्त्रसूत्रेणेति भावः । ब्राह्मणकीये 'वृद्धादके-

१ 'कौकुटीवह' 'कौकुटीवहकः' पा० । २ 'ओष्ठज' इति पा० । ३ 'नैपाद' पा० ।

४ 'आप्रीतिमायवक' इति पा० । ५ 'जैह्वः' 'जैह्व' इति पा० । ६ 'निलोनका' पा० ।

७ 'आरीहणक' पा० । ८ 'आष्ठक' 'आष्ठकीयः' पा० ।



पुनर्वचन एतत्प्रयोजनं-येऽन्ये तदपवादाः प्राप्नुवन्ति तद्वाधनार्थम् । स यथैवाऽ-  
न्यास्तदपवादान्बाधते एवमिममपि बाधियते ॥ [ अव्ययात्त्यप् ] ॥

जनपदतदवध्योश्च ॥४॥२॥१२४॥

॥ \* ॥ जनपदतदवध्योर्बुध्विधानेऽवयवमात्रात्प्रसङ्गः ॥ \* ॥ जनपदतदवध्यो-  
र्बुध्वो विधानेऽवयवमात्रात्प्राप्नोति । मौञ्जो नाम बाहीकेषु ग्रामस्तस्मिन्भवो  
मौञ्जीयः । एवं तर्हि-“जनपदादेव जनपदावधेः” ॥\*॥ जनपदादिति चेद्वचनानर्थ-  
क्यम् ॥\*॥ जनपदादिति चेदवधिग्रहणमनर्थकं, सिद्धं ‘जनपदा’दित्येव ॥ इदं तर्हि  
प्रयोजनं-जनपदाजनपदावधेर्बुध्वेव यथा स्याद्यदन्यत्प्राप्नोति तन्माभूदिति ॥  
किंचाऽन्यत्प्राप्नोति ? ॥ छः ॥ ‘गर्तोत्तरपदाच्छविधेर्जनपदाद्बुध्वपूर्वविप्रतिपिद्ध’-  
मिति वक्ष्यति स पूर्वविप्रतिपेधो न पठितव्यो भवति ॥ [ जनपदतदवध्योश्च ] ॥

अरण्यान्मनुष्ये ॥४॥२॥१२५॥

अत्यल्पमिदमुच्यते-मनुष्य इति । ॥\*॥ पथ्यध्यायन्यायविहारमनुष्यहस्तिष्विति-  
वक्तव्यम् ॥ \* ॥ आरण्यकः पन्थाः । आरण्यकोऽध्यायः । आरण्यको न्यायः ।  
आरण्यको विहारः । आरण्यको मनुष्यः । आरण्यको हस्ती ॥ \* ॥ वा गो-  
मयेषु ॥\*॥ वा गोमयेष्विति वक्तव्यम् । आरण्यका गोमयाः । आरण्या गोमयाः ॥

प्र.] आष्टकीय इति । ‘वृद्धादकेकान्ते’तिच्छः । येऽन्य इति । बुजादयः । स यथैवेति ।  
ततश्चापवादत्वादेव च्छो बाधको न तु परत्वादित्यर्थः ॥ [ अव्ययात्त्यप् ] ॥

जनपद । तस्यावधिस्तदवधिरिति पद्योसमासाश्रयेण चोदयति- जनपदेति । अव-  
यवमात्रादिति । यो जनपदस्याऽवधिः-सोमा-अजनपदोपि तस्मादपि प्राप्नोति विशेषानुष-  
दानादित्यर्थः । मौञ्जो नाम बाहीकेष्विति । सामीपिकमिदमधिकरणम् । तेन ‘बाहीक-  
ग्रामेभ्य’ इति ठञ्जिठौ न भवतः । एवं तर्हीति । स चाऽसाववधिस्तदवधिरिति कर्मध-  
रय आश्रीयत इत्यर्थः । कस्याऽसाववधिरिति चेत्प्रत्यासत्त्या जनपदस्येति विज्ञायते ।  
बुध्वेवेति । त्रिगर्तेषु भवस्त्रैगर्तक इत्यत्रेत्यर्थः । [ जनपदतदवध्योश्च ] ॥

उ.] कान्ते’ति छः । ‘पारेधन्व’शब्दो मरुदेशविशेषवाची । अत्र भाष्ये ‘पारेधन्व’मिति पाठः,  
कचित् ‘पारेधन्वे’ति, तदुभयसिद्धये आह-पक्षे ठञ्जिति । ‘अनश्चे’ति त्वनुवृत्तिप्रदर्शनार्थम् ॥  
जनपदतद । ननु ‘तदवधि’रिति लाघवात्कर्मधारयस्तात्कथमिदं चोद्यमंत आह-तस्याऽवधि-  
रिति । ननु जनपदाऽवयवस्य जनपदत्वाऽभावात्कथमवयवमात्रात्प्राप्तिरत आह-यो जन-  
पदस्येति । तदवधिपदांश्च एव पूर्वपक्ष इति भावः । ननु बाहीकग्रामः कथं तस्य जनप-  
दस्याऽवधिः, तत्त्वेऽपि वा ठञ्जिठौ युक्ताविति-मौञ्जीय इत्ययुक्तमंत आह-सामीपिक-  
मिति । एवञ्च बाहीकसमीपः स ग्रामो बाहीकरूपजनपदस्याऽवधिश्चेति भावः । भाष्ये-  
अवयवमात्रादित्यस्याऽवधिभूतजनपदाऽवयवमात्रात्सीमाग्रामादेरपीत्यर्थः । [ जनपद ] ॥

## विभाषा कुरुयुगन्धराभ्याम् ॥४॥२॥१३०॥

॥ \* ॥ कुरुयुगन्धरेभ्यो वावचनान्मनुष्यतत्स्थयोर्बुञ्जिधानम् ॥ \* ॥ 'कुरुयुगन्धरेभ्यो वावचनान्मनुष्यतत्स्थयोर्बु' जित्येतद्भवति विप्रतिपेधेन । कुरुयुगन्धरेभ्यो वावचनस्याऽवकाशः-कौरवः कौरवकः । यौगन्धरः यौगन्धरकः ॥ 'मनुष्यतत्स्थयोर्बु' भवती'त्यस्यावकाशः-अन्ये कच्छादयः । काच्छको मनुष्यः, काच्छकमस्येप्सितं, जल्पितं, हसितं, स्मितम् । इहोभयं प्राप्नोति-कौरवको मनुष्यः, कौरवकमस्येप्सितं, हसितं, जल्पितं, स्मितम् । बुञ्जभवति विप्रतिपेधेन ॥ नैप युक्तो विप्रतिपेधः । न हि कुरुशब्दस्याऽन्ये कच्छादयोऽवकाशः ॥ कुरुशब्दस्य यः कच्छादिषु पाठः सोऽनवकाशः । न खल्वपि कुरुशब्दो विभाषां प्रयोजयति । अनेन बुञ्, कच्छादिषु पाठादण्भवित्यति । सैषा युगन्धराऽर्था विभाषा ॥ [ विभाषा कुरुयुगन्धराभ्याम् ] ॥

## कच्छादिभ्यश्च ॥४॥२॥१३३॥

किमर्थं साल्वानां कच्छादिषु पाठः क्रियते । ॥ \* ॥ साल्वानां कच्छादिषु पाठोऽण्विधानार्थः ॥ \* ॥ साल्वानां कच्छादिषु पाठोऽण्विधानार्थः क्रियते । अप्यथा स्याद्बुञ्मा भूदिति ॥ \* ॥ न वा पदातिगोयवागूग्रहणमवधारणार्थम् ॥ \* ॥ न वै तत्प्रयोजनमस्ति ॥ किं कारणम् ॥ अपदातिगोयवागूग्रहणमवधारणार्थं भविष्यति-'अपदातावेव साल्वात्' 'गोयवाग्वोरेव च साल्वा'दिति ॥ [ कच्छादिषु ] ॥

प्र. ] विभाषा । अन्ये कच्छादय इति । समुदाये कार्यं विधीयमानं केपु चिदप्यवयवेषु प्रवर्तमानं सावकाशमेवेति मन्यते । नहीति । सर्व एवावयवास्तत्र कार्यित्वेन निर्दिष्टा इति भावः । सैपेति । ननु युगन्धरशब्दादप्यबृद्धादपीति नित्ये बुञि सिद्धेऽन्तरेणापि विभाषाग्रहणं विकल्पो विज्ञास्यते । नैतदस्ति । युगन्धरान्नित्यो बुञ् । अबृद्धादपीत्यनेन तु विभाषेत्येवमपि विज्ञायेत । तस्माद्विभाषाग्रहणं कर्तव्यमेव ॥ [ विभाषा ]

कच्छा । साल्वशब्दो गणे पठ्यते तस्य प्रत्याख्यानायाह-नवेति । 'जनपदतदवध्यो'रिति बुञि सिद्धेऽपदन्तौ साल्वाद्वोयवाग्वोश्चेति बुञो नियमादन्यत्राण् भविष्यतीत्यर्थः । ननु बुञभावे छः प्राप्नोति नत्वणिति चिन्त्यमेतत् ॥ [ कच्छादिभ्यश्च ] ॥

उ. ] विभाषा कुरु । आभ्यां बुञित्यर्थः । 'मनुष्यतत्स्थयो'रिति नित्यो बुञ् । ननु कुरोरतत्र पाठो व्यर्थोऽत आह-समुदाये इति । भाष्ये-न खल्वपीति । विकल्पस्य कुरुग्रहणमात्रेण सिद्धेरिति भावः । एवञ्चाऽमनुष्यतत्स्थयोरनेन बुञ्, कच्छादिपाठादण्, तयोस्तु कच्छाद्यणं बाधित्वा बुञेवेति विप्रतिपेधोऽनर्थक इति भावः ॥ [ विभाषा कुरु ] ॥१३०॥

कच्छा । साल्वशब्द इति । साल्वाना'मिति भाष्ये बहुवचनन्तु अर्थगतबहुत्वस्य शब्द आरोपाद्बोध्यम् । साल्वानां वाचकस्य किमर्थः पाठ इति वाऽर्थः । बुञभावे छ



गत्तोत्तरपदाच्छः ॥४॥२॥१३७॥

॥\*॥ गत्तोत्तरपदाच्छविधेर्जनपदाद्बुपूर्वविप्रतिषिद्धम् ॥\*॥ गत्तोत्तरपदाच्छविधे-  
र्जनपदाद्बुभवति पूर्वविप्रतिषेधेन ॥ गत्तोत्तरपदाच्छो भवतीत्यस्यावकाशः-  
श्चाविद्वर्त्तः-श्चाविद्वर्त्तीयः । बुजोऽवकाशः-अङ्गाः-आङ्गकः । इहोभयं प्राप्नोति-  
त्रैर्गतकः । बुजुभवति पूर्वविप्रतिषेधेन ॥ स तर्हि पूर्वविप्रतिषेधो वक्तव्यः ? ॥  
न वक्तव्यः । उक्तमेवाऽवधिग्रहणस्य प्रयोजन-‘जनपदाजनपदाऽवधेर्बुजेव यथा  
स्याद्यदन्यत्प्राप्नोति तन्मा भू’दिति ॥ [ गत्तोत्तरपदाच्छः ] ॥

गहादिभ्यश्च ॥४॥२॥१३८॥

॥ \* ॥ गहादिपु पृथिवीमध्यस्य मध्यमभावः ॥ \* ॥ गहादिपु पृथिवीमध्यस्य  
मध्यमभावो वक्तव्यः । पृथिवीमध्ये भवो मध्यमीयः । ॥ \* ॥ चरणसम्बन्धेन  
निवासलक्षणोऽण् ॥ \* ॥ चरणसम्बन्धेन निवासलक्षणोऽण्वक्तव्यः । त्रयः प्राच्याः ।  
त्रय औदीच्याः । त्रयो माध्यमाः । सर्वे निवासलक्षणाः ॥ [ गहादिभ्यश्च ] ॥

वृद्धादकेकान्तस्वोपधात् ॥४॥२॥१४१॥

॥ \* ॥ ईकान्तादपि ॥ \* ॥ ‘ईकान्तादपी’ति वक्तव्यम् । इहापि यथा स्यात् ।  
पेणीकीयः ॥ तत्तर्हि वक्तव्यम् ? ॥ न वक्तव्यम् । ॥ \* ॥ अकेकान्तग्रहणे कोपधग्रहणं  
सौलुकाद्यर्थम् ॥ \* ॥ अकेकान्तग्रहणे कोपधग्रहणं कर्त्तव्यम् ॥ किं प्रयोजनम् ? ॥

प्र.] गतो । श्चाविद्वर्त्तीय इति । श्वानं विध्यतीति किप् । नहिवृतीति दीर्घः । श्चाविधं  
गर्त इति समासः ॥ [ गत्तोत्तरपदाच्छः ] ॥

गहा । ‘मध्यो मध्यमं चाण् चरण’ इति गणपाठस्तं विशेषेऽवस्थापयितुमाह-गहा-  
दिष्विति । पृथिवीमध्यवाच्येव मध्यशब्दो ग्राह्यो न तु मध्यान्तरवाचीत्यर्थः । चरण-  
संबन्धेनेति । पृथिवीमध्यं निवास एषां चरणानामित्यत्रार्थे माध्यमाश्चरणा इति भवती-  
त्यर्थः । चरणाः-कठादयः । निवासलक्षण इति । सोऽस्य निवास इत्यत्रार्थ इत्यर्थः ।

वृद्धा । अकेकान्तग्रहण इति । अकेकान्तग्रहणमपनीय कोपधग्रहणं व्यापकं कर्त्तव्य-

उ.] इति । वृद्धत्वादिति भावः । अपदाताविति सूत्रेऽणमनुवर्त्य वाक्यमेदेन तद्व्यतिरिक्ते-  
ऽर्थेऽण्विधानमिति भाष्यतात्पर्यमाहुः ॥ [ कच्छादिभ्यश्च ] ॥ १३३ ॥

गहादि । ननु पृथिवीमध्यस्य प्रकृतित्वे तद्व्यतिरिक्तमध्यशब्दस्य मध्यमादेशेऽपि ‘मध्य-  
मीय’ इत्यसङ्गतमत आह-वाच्येवेति । गहादिपु पृथिवीमध्यवाची ‘मध्य’शब्दो ग्राह्यः,  
तस्य च मध्यमादेश इति वार्त्तिकार्थः । अन्ये तु-गणसूत्रमनार्पम्, पृथिवीमध्यशब्दस्यैव  
मध्यमादेश इत्याहुः । प्राङ्निवासो येषाम्, उदङ्निवासो येषान्ते-प्राच्या उदीच्याः । ‘बुप्रा’-  
गिति यत् । माध्यमा इति । प्रकृतवार्त्तिकेनाऽण् । तदाह-भाष्ये सर्वे इति । अनेन भाष्येण

‘सौसुकाद्यर्थम्’ । सौसुकीयः ॥ [ वृद्धादकेकान्तखोपधात् ] ॥

॥ \* ॥ इति श्रीमद्भगवत्पतञ्जलिविरचिते व्याकरणमहाभाष्ये चतुर्थाध्यायस्य  
द्वितीये पादे द्वितीयमाह्निकम् । द्वितीयः पादश्च समाप्तः ॥ \* ॥

युष्मदस्मदोरन्यतरस्यां खञ्च १४।३।१।

॥ \* ॥ युष्मदस्मद्भ्यां प्रत्ययविधाने योगविभागः ॥ \* ॥ युष्मदस्मद्भ्यां प्रत्यय-  
विधाने योगविभागः कर्त्तव्यः । [‘युष्मदस्मदोरन्यतरस्यां’] युष्मदस्मदोरन्य-  
तरस्यां छो भवति । युष्मदीयः । अस्मदीयः । ततः-‘खञ्च’ । खञ्च भवति  
युष्मदस्मदोरन्यतरस्याम् । यौष्माकीणः । आस्माकीणः ॥

किमर्थो योगविभागः ॥ \* ॥ समसङ्ख्याप्रतिषेधार्थः ॥ \* ॥ [ समसङ्ख्या-  
प्रतिषेधार्थो योगविभागः । ] सङ्ख्यातानुदेशो मा भूदिति ॥ [ युष्मदस्मदो ] ॥

प्र.] मित्यर्थः ॥ \* इति श्रीमहाभाष्यप्रदीपे चतुर्थस्याध्यायस्य द्वितीये पादे द्वितीय-  
माह्निकम् ॥ पादश्च समाप्तः ॥ \*

युष्मदस्मदोरन्यतरस्यां खञ् च । त्यदादित्वाद्बृद्धत्वाच्चे प्राप्ते खञ्विधीयते । तत-  
श्छस्य बाधे प्राप्ते चकारेण च्छोऽनुकृष्यते । एवं च खञ्छावन्यतरस्यां युष्मदस्मदोर्विधी-  
यते । तेन पक्षे यथाप्राप्तमण् भवति । तत्र खञ्छयोर्युष्मदस्मदोश्च सङ्ख्यासाम्याद्यथासङ्ख्यं प्रा-  
प्नोति । तन्निराकरणायाह-युष्मदस्मद्भ्यामिति । के चित्त्वत्राहुः-एक एवानेन खञ्वि-  
धीयते, चकारेण तु तस्य सहायता द्योत्यते । तत्र प्रकरणाच्छेनेति विज्ञायते । अन्यतरस्यांग्रह-  
णेन चाऽणः प्रतिप्रसवः क्रियते । तत्र यथेक एवापूर्वः खञ् विधीयते, यदि वा त्रयः खञ्छाणः,  
सर्वथा नास्ति सङ्ख्यासाम्यमिति यथासङ्ख्यनिरासाय न कर्त्तव्यो योगविभाग इति । अत्राहुः-  
चकारेण छस्यानुकर्षणं क्रियते, तेन यावदुक्तं खञ्छाविति, -तावत्खञ्चेति । ततश्च सिद्धोऽपि  
छप्रत्ययोऽनेनैवाऽवाधाय चकारेण समुच्चयार्थेनानुकृष्य विधीयत इति स्यादेव यथासङ्ख्यम् ।

उ.] प्रागुदग्भ्यां ‘निवास एवे’ति सूचयतीति-केचित् [ गृहादिभ्यश्च ] ॥ १३८ ॥

\* इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते चतुर्थस्याध्यायस्य

द्वितीयपादे द्वितीयमाह्निकम् ॥ पादश्च द्वितीयः समाप्तः ॥ २ ॥ \*

युष्मदस्मदो । ननु खञ् एवाऽनेन विधानात्रयाणां वा खञ्छाऽणां विधानात्क यथा-  
सङ्ख्यप्राप्तिः, किमर्थो वा योगविभागोऽत आह-त्यदादित्वादिति । कुतः प्रत्ययत्रय-  
स्येति । ननु यदि प्रत्ययत्रयाऽविधानं, तर्हि द्वयोरपि न विधानं, चेन ससहायतामात्र-  
द्योतनात्, यदि तात्पर्यतस्तस्याऽपि विधानाद् द्वयोर्विधानं तर्हि त्रयाणामपीति चेन्न; अन्यत-  
रस्यांग्रहणस्य हि पक्षेऽभावमात्रमर्थः, न त्वन्यभावोऽपि, नानार्थतापत्तेः । एवञ्च वाक्यस्य  
महाविभाषया सिद्धत्वादन्यतरस्यांग्रहणबोधिततदभावेऽणवेति लक्ष्यसंस्कारवेलायां निर्णी-  
यते । यथासंख्यसूत्रे च ‘विध्यर्थप्रमितिकालिकं सङ्ख्यासाम्यं गृह्यते’ इति ‘अमङ्गे’ति सूत्र-



तस्मिन्नणि च युष्माकास्माकौ ।४।३।२।

॥ \* ॥ आदेशवचने च ॥ \* ॥ [ आदेशवचने च ] ॥ किम् ? ॥ योग-  
विभागः कर्त्तव्यः । [ 'तस्मिन्नणि' ] तस्मिन्नणि युष्माकास्माकौ भवतः ।  
यौष्माकः । आस्माकः । ततः 'खजि[च]' । खजि च युष्माकास्माकौ भवतः ।  
यौष्माकीणः । आस्माकीनः ॥ किमर्थो योगविभागः [क्रियते ?] ॥ 'संसङ्ख्याप्रति-  
पेधार्थ' इत्येव ॥ \* ॥ तत्र पुनः खञ्ग्रहणम् ॥ \* ॥ तत्र पुनः खञ्ग्रहणं कर्त्तव्यम् ।  
न ह्यन्तरेण खञ्ग्रहणं योगाङ्गमुपजायते ॥ तत्तर्हि वक्तव्यम् ? ॥ न वक्तव्यम् ॥  
एवं वक्ष्यामि- 'तस्मिन्खजि युष्माकास्माकौ' । तस्मिन्खजि युष्माकास्माकौ  
भवतः । ततः 'अणि च' । अणि च युष्माकास्माकौ भवत इति ॥ [ तस्मिन्नणि ] ॥

तवकममकावेकवचने ।४।३।३।

॥ \* ॥ एकार्थग्रहणं च ॥ \* ॥ एकार्थग्रहणं च कर्त्तव्यम् । 'एकार्थयोर्युष्म-

प्र.] अन्यतरस्याग्रहणेन तु खञ्छयोः पक्षेऽनुत्पत्तिः प्रतिपाद्यते । तदनुत्पत्तौ चाऽपवादाभावा-  
त्त्वशक्तेनाऽण् भवतीति कुतः प्रत्ययत्रयस्याऽनेन विधानम् ? ॥ [ युष्मदस्मदो ] ॥

तस्मिन् । तत्र पुनरिति । खञ्यणि चेति वक्तव्यमित्यर्थः । अन्यथा पूर्वसूत्रे खञेति  
चकारेण च्छोऽनुकृष्ट इति स एवानन्तर्यात्तस्मिन्नित्यनेन परामृश्यते । एवं वक्ष्यामीति ।  
एवं व्याख्यास्यामीत्यर्थः । 'तस्मि'न्नित्यनेन पूर्वेण साक्षाद्विहितः खञ्परामृश्यते, न तु चका-  
रानुकृष्टश्छः । चञ्चदो हि समुच्चयस्य द्योतकः प्रकृतमनुकर्षति । तत्र किं प्रकृतं स्यादिति  
विचारप्रवृत्तौ विलम्बिता छस्य प्रतीतिरव्यवहिता तु खञ इति तस्यैव सर्वनाम्ना परामर्शो  
युक्त इति भावः । अथ वा पूर्वसूत्रे योगविभागस्य व्याख्यातत्वात्तत्रैव चकारेण छस्या-  
नुकर्षणमिति कुतस्तस्यानन्तर्यं, यतस्तस्य परामर्शः स्यात् ॥ [ तस्मिन्नणि च ] ॥

तवक । 'कृत्रिमाऽकृत्रिमयोः कृत्रिमे कार्यसंप्रत्यया'दिति न्यायात्प्रत्ययस्यैकवचनस्य  
ग्रहणं स्यात्तस्य च नित्यत्वाल्लुक्प्रवर्त्तनात्प्रत्ययलक्षणप्रतिपेधाच्च एकवचनपरता युष्मदस्मदोर्न

उ.] भाष्ये स्पष्टमित्याशयात् । ससहायत्वस्य तु प्रतियोगिसापेक्षत्वाद्वाक्यार्थवेलायामेव तदुप-  
स्थितिरित्यदोषः । युष्मदस्मदोरिति-पष्ठो 'गापो'रिति वदानन्तर्यं । पष्ठुच्चारणमुत्तरार्थम् ॥

तस्मिन्नणि च । ननु तच्छब्देन खञः परामर्शसिद्धेरसङ्गतमेव तदत आह-अन्य-  
थेति । अव्यवहितास्त्विति । साक्षादुच्चारणादिति भावः । तच्छब्दस्याऽव्यवहितबुद्धित्वा-  
परामर्शकत्वादिति तात्पर्यम् । तदेतत्पठन्ति- 'चाऽनुकृष्टोत्तरत्रे'ति । इदमेव युक्तम् । 'अ-  
वे'त्यादि तु प्रौढ्या व्याख्यातम् ॥ [ तस्मिन्नणि च ] ॥ २ ॥

तवक । ननु 'एकं वक्ती'तिव्युत्पत्त्या एकवचनशब्दस्यैव तदर्थत्वसम्भवादाह-कृत्रि-  
मेति । नित्यत्वादिति । 'अन्तरङ्गानपी'तिन्यायाच्चेत्यपि बोध्यम् । ननु उभयोर्ग्रहणं

१ इदं वार्त्तिकं नेदानीमुपलभ्यते, केवलं व्याख्याभाष्यमेवोपलभ्यते ।

२ अथ प्रयोजनोपलभ्यते । ३ 'खजि च' इति पाठः ।

दस्मदो' रिति वक्तव्यम् ॥ किमर्थः?, न एकवचन इत्येव सिद्धम्? ॥ न सिध्यति ॥ किं कारणम्? ॥ 'एकवचनाभावात्' । एकवचन इत्युच्यते, न चाऽत्रैकवचनं पश्यामः ॥ यदि पुनरेकवचनपरत्वेनाऽण्त्वजौ विशेष्येयाताम् ॥ नैवं शक्यम्—इह हि प्रसज्येयाताम्—युष्माकं छात्रो यौष्माकीणः[अस्माकं छात्रः—]आस्माकीनः। इह च न स्याताम्—तव छात्राः—तावकीनाः। मामकीनाः। तस्मान्नैवं शक्यम् ॥ न चेदेवमेकाऽर्थग्रहणं कर्तव्यम्? ॥ न कर्तव्यम् ॥ नेदं पारिभाषिकस्यैकवचनस्य ग्रहणम् ॥ किं तर्हि? ॥ अन्वर्थग्रहणम्—उच्यते—वचनम्। एकस्याऽर्थस्य वचनमेकवचनमिति ॥ [ तवकममकावेकवचने ] ॥

### अर्द्धाद्यत् ४।३।४।

॥ \* ॥ अर्द्धाद्यद्विधाने सपूर्वाट्टञ् ॥ \* ॥ अर्द्धाद्यद्विधाने सपूर्वाट्टञ् वक्तव्यः । बालेयाद्विकः । गौतमाद्विकः ॥ \* ॥ दिक्पूर्वपदाद्यच्च ॥ \* ॥ दिक्पूर्वपदाद्यच्च ठञ् वक्तव्यः । पूर्वाद्यर्थः पौर्वाद्यर्थः । दक्षिणाद्यर्थः दाक्षिणाद्यर्थः । उत्तराद्यर्थः औत्तराद्यर्थः ॥ किमर्थमिदमुच्यते—यथान्यास एव दिक्पूर्वपदादर्द्धशब्दादुभयमुच्यते ॥ इदमद्याऽपूर्वं क्रियते—'अर्द्धाद्यद्विधाने सपूर्वाट्टञ्जिति । तद्वेद्वेप्यं विजानीयात्सर्वमेव विकल्पत इति । तदाचार्यः सुहृद्भूत्वाऽन्वाचष्टे—'दिक्पूर्वपदादर्द्धाद्यथान्यासमेव भवती'ति ॥ [ अर्द्धाद्यत् ] ॥

प्र.] संभवतीति मत्वाह—एकार्थग्रहणं चेति । यदि पुनरिति । तवायं तावक इत्यादि सिध्यतीति मन्यते । नैवं शक्यमिति । अव्याप्त्यतिव्याप्तिदोषद्वयदुष्टत्वादिति भावः । अन्वर्थग्रहणमिति । उभयगतिरिह शास्त्रे संभवति, तत्र विषयभेदेन क चित्कृत्रिमस्य ग्रहणं कचिदकृत्रिमस्य, कचिदुभयोः ॥ अथ वचनात् प्रत्ययलक्षणं भवतीति कस्मान्नाश्रितम्, उच्यते—अन्वर्थग्रहणे सत्यव्यवहिता प्रतिपत्तिर्भवतीति तदेवाश्रितम् । 'एकवचने' इति च प्रथमाद्विवचनान्तं युष्मदस्मदोः समानाधिकरणं विशेषणम् । एकस्येति । वाच्यवाचक-

उ.] वा स्यात्, कृत्रिमस्यैव वा, अकृत्रिमस्यैव ग्रहणं तु कथं लभ्यमत आह—तत्र विषयभेदेनेति । व्याख्यानादिति भावः । अव्यवहितेति । प्रत्ययलक्षणस्य तु निषेधप्रतिबन्धद्वारा व्यवहितेत्यर्थः । किञ्च शास्त्रवाधाऽपेक्षया लौकिकन्यायवाधो युक्तः, किञ्च 'त्वमावेकवचने' 'प्रत्ययोत्तरपदयोश्चे'त्यत्राऽस्या एव सरणोरावश्यकत्वेनाऽत्रापीयमेवादृता भगवता । नन्वेवमेकवचन इति सप्तम्येकवचनाऽसङ्गतिरत आह—एकवचने इति चेति । प्रथमाद्विवचनान्तमिति । एवञ्चैकार्थवाचके ये युष्मदस्मदौ तयोरिति शेषोऽत्र बोध्यः । पष्ठार्थे प्रथमाद्विवचनमित्यन्ये । ननु एकस्याऽर्थस्य वचनं—कथनं, न हि ते युष्मदस्मदौ, अत आह—वाच्येति । वचनशब्दः करणव्युत्पत्त्या प्रतिपादकपर इति भावः । [तवकममकावेक] ॥३॥ अर्द्धा । भाष्ये—तद्वेद्वेप्यमिति । 'दिक्पूर्वपदादित्यस्य स्थाने सूत्रकृच्छिक्षणायेदं



## श्वसस्तुट् च । ४।३।१५।

॥ \* ॥ श्वसस्तुट्वादेशानुपपत्तिरनादित्वात् ॥ \* ॥ श्वसस्तुटि कृते आदेशानुपपत्तिः ॥ किं कारणम् ? ॥ 'अनादित्वात्' । तुटि कृतेऽनादित्वादादेशो न प्राप्नोति ॥ एवन्तर्हि पूर्वान्तः करिष्यते ॥ \* ॥ पूर्वान्ते कप्रतिषेधः ॥ \* ॥ यदि पूर्वान्तः कादेशस्य प्रतिषेधो वक्तव्यः—शौवस्तिकम् । 'तान्ता'दिति कादेशः प्राप्नोति ॥ अस्तु तर्हि परादिः ॥ ननु चोक्तं—'श्वसस्तुट्वादेशानुपपत्तिरनादित्वा'दिति ? ॥ \* ॥ सिद्धं त्वादिष्टस्य तुडवचनात् ॥ \* ॥ सिद्धमेतत् ॥ कथम् ? ॥ 'तुट् चातिदिष्टस्ये'ति वक्तव्यम् ॥ \* ॥ चैसन्नियोगाद्वा ॥ \* ॥ अथ वा चेन संनियोगः करिष्यते—'तुट् च' ॥ 'किं च ? ॥ यच्चाऽन्यत्प्राप्नोति ॥ किं चाऽन्यत्प्राप्नोति ? ॥ आदेशः ॥ [ श्वसस्तुट् च ] ॥

## सर्वत्राऽण्च तलोपश्च । ४।३।२२।

॥ \* ॥ हेमन्तस्याऽणि तलोपवचनानर्थक्यं, हेमन्तः प्रकृत्यन्तरत्वात् ॥ \* ॥ हेमन्तस्याऽणि तलोपवचनमनर्थकम् ॥ किं कारणम् ? ॥ 'हेमन्तः प्रकृत्यन्तरत्वात्' ।

प्र.] सम्बन्धे पृष्टी । एकार्थाभिधानाय ये उच्येते युष्मदस्मदी तयोरादेशावित्यर्थः ॥ [ अर्द्धा- ]

श्वसस्तुट् च । अनादित्वादिति । यद्यपि 'ठस्येक' इत्यत्रादिग्रहणं नास्ति—तथाऽप्यङ्गस्य निमित्तं यष्टस्तस्येक इति सूत्रार्थाश्रयणाद्यथा 'कर्मणि घटोऽठ' जित्यठजङ्गस्य निमित्तं न ठ इति 'कर्मठ' इत्यत्रेकादेशो न भवति, एवं तुटि कृते समुदायोऽङ्गसंज्ञानिमित्तं न तु ठमात्रमितीकादेशो न प्राप्नोतीति भावः । शौवस्तिकमिति । 'द्वारादीनां चे'ति वृद्धिप्रतिषेध एजागमश्च । संनियोग इति । तेनागमादेशौ सह भवतः ॥ [ श्वसस्तुट् च ] ॥

सर्वत्रा । हेमन्त इति । हेमन्तपर्यायो हेमञ्छब्दोऽप्यस्ति तस्मादृत्वणि कृते 'हेमन्त-

उ.] कृतमिति यो आम्येत्तम्प्रतीदमाख्यायत इत्यर्थः ॥ [ अर्द्धाद्यत् ] ॥ ४ ॥

श्वस । समुदायोऽङ्गसंज्ञानिमित्तमिति । चिन्त्यमिदं, 'ठस्येक' इत्यत्र वर्णग्रहणपक्षे वर्णमात्रस्यैव प्रत्ययत्वेन, समुदायग्रहणपक्षे च तस्यैव प्रत्ययत्वेन 'यदागमा' इति न्यायेन तुड्विशिष्टस्याऽपि प्रत्ययत्वेन ठग्रहणेन च ग्रहणात्, तस्याऽप्यङ्गसंज्ञानिमित्तत्वेऽपि निर्दिश्यमानपरिभाषया ठस्यैवाऽऽदेशेन च दोषाऽभावात् । तस्मादङ्गात्परस्येति व्याख्यानं मभिप्रेत्याऽनादित्वादिति भाष्यम् । तत्र 'योऽङ्गात्परो न स निर्दिश्यमानो, यश्च निर्दिश्यमानो नाऽसावङ्गात्पर' इत्यादेशाऽनुपपत्तिरिति भावः । अनादित्वादित्यनेनाऽङ्गात्परत्वाऽभावो बोध्यते, आदित्वे हि निर्दिश्यमानस्याऽङ्गात्परत्वम्भवतीति बोध्यम् । समाधानान्तरमेव वक्तुम्—'अङ्गनिमित्तस्ये'ति नाश्रितम्भगवतेत्येव सारम् ॥ [ श्वसस्तुट् च ] ॥ १५ ॥

सर्वत्राऽण्च । अनेन सूत्रेणाऽण्तलोपौ विधीयेते । ननु हेमञ्छब्दस्य स्वर्णशक्तत्वादर्थ-

हेमन्तः प्रकृत्यन्तरं हेमन्तशब्दः । आतश्च प्रकृत्यन्तरम्,—एवं ह्याह—‘हेमन्हेमन्ना-  
गनीगन्तिकर्णौ तस्मादेतौ हेमन्तशुष्यत’इति । ॥\*॥ अलोपदर्शनाच्च ॥\*॥ अलोपः  
खल्वपि दृश्यते—पङ्क्तिर्हेमन्तीति । अपर आह— ॥\*॥ [ हेमन्तस्याऽण्वचनमणि  
च तलोपवचनमनर्थकं हेमन्तः प्रकृत्यन्तरत्वात् ॥\*॥ ] हेमन्तस्याऽण्वचनमणि च  
तलोपवचनमनर्थकम् ॥ किं कारणम् ? ॥ ‘हेमन्तः प्रकृत्यन्तरत्वात्’ ॥ [ प्रकृ-  
त्यन्तरं हेमन्तशब्दः ] । ‘अलोपदर्शनाच्चेत्येव । तत्र ऋतुभ्य इत्येव सिद्धम् ॥

सायंचिरं प्राह्णे प्रगेऽव्ययेभ्यष्ट्युत्थुलौ तुट् च । ४।३।२३।

[ ॥\*॥ चिरपरुपरारिभ्यस्त्वौ ॥\*॥ ] चिरपरुपरारिभ्यस्त्वो वक्तव्यः ।  
चिरत्नम् । परुत्नम् । परारितम् ।

प्र.]मिति भविष्यति नार्थस्तलोपविधानेन । सर्वत्राऽणित्येव वक्तव्यम् । भाषायां चैतद्वृत्तिविषय  
एव हेमन्तशब्द ऋतुवाचीत्यस्वर्पदविग्रहः कर्त्तव्यः—हेमन्ते साधु हैमनमिति । अन्निति प्रकृति-  
भावादिलोपाभावः । हेमन्हेमन्निति । सप्तम्येकवचनस्य छन्दसि ‘सुपां सुलु’गिति लुक् ।  
‘न डिसम्बुद्धयो’रिति नलोपप्रतिषेधः । अपर आह—सूत्रस्यैव प्रत्याख्यानम् । तथा हि—  
छन्दस्यैव रूपत्रयमिष्टं—हैमनं हैमन्तिकं हैमन्तमिति । तत्र हेमन्तशब्दस्य ऋत्वणि हैमनमिति  
भवति, ‘हेमन्ताच्चेत्यनेन ठञि हैमन्तिकमिति, ‘सर्वे विधयश्छन्दसि विकल्प्यन्ते’इति हेमन्त-  
शब्दादृत्वणि हैमन्तमिति भवति । भाषायां तु हेमन्हेमन्तशब्दयोर्ऋत्वणि हैमनं हैमन्तमिति-  
रूपद्वयमिष्टं सिध्यतीति नाऽर्थः सूत्रेणेत्यर्थः ॥ [ सर्वत्राऽणच तलोपश्च ] ॥

सायंचिरं प्राह्णे प्रगे । चिरपरुदिति । ट्युत्थुल्भ्यां ऋय समावेश इष्यते न तु

उ.]भेदोऽत आह—हेमन्तेति । सर्वत्राऽणित्येव वक्तव्यमिति । वेदे ठञा बाधा मा भूदिति  
वक्तव्यम् । छन्दस्येवाऽणिविधाने लोके तदभाव आशङ्क्येतेति ‘सर्वत्रेति वक्तव्यम् । ननु ‘हेम-  
न्हेमन्नागनीगन्तिकर्णौ तस्मादेतौ हेमन्तशुष्यत’इति वेदे प्रयोगाच्छन्दसि तत्सत्त्वेऽपि भाषायां  
तदभावेन तत्र ‘हैमन’मित्यप्रयोगसिद्ध्यर्थं तलोप आवश्यकः, भाषायामपि तत्सत्त्वाकारेऽ-  
न्यत्राऽपि तत्प्रयोगापत्तिरत आह—एतद्वृत्तिविषय इति । प्रकृतिभावादिति । इदञ्च  
सूत्रे तलोपग्रहणेऽपि ‘त’ इति समुदायलोप इति पक्षे आवश्यकम् । अनेन व्यञ्जनस्यैव लोपः  
‘यस्येति चे’त्यलोप इति पक्षेऽलोपस्य स्थानिवत्त्वादसिद्धत्वाच्च न टिलोप इत्यपि बोध्यम् ।

भाष्ये—अलोपः खल्वपीति । न च ‘अण्वे’ति चकारेण यथाप्राप्तऋत्वणोऽपि बोधनेन,  
तत्र च तलोपाऽभावाद्धैमन्तीति सिद्ध्यतीति वाच्यम्, भाष्यविरोधेन चस्य तत्तात्पर्यक-  
त्वाऽभावात् । तदपेक्षया तलोपाऽकरणस्यैवोचितत्वादिति भावः । ननु ‘सर्वत्र’ ग्रहणसाम-  
र्थ्यात्पूर्वसूत्रेऽप्यस्याऽनुकर्षणेन भाषायां ठञा ऋत्वणो बाधा मा भूदिति ‘सर्वत्राऽणित्याव-  
श्यकमत आह—छन्दस्येवेति । ‘सर्वत्र’ग्रहणन्तु ‘सर्वत्र विभाषा गो’रिति वत्सपठार्थमेवेति  
भावः । नन्वेवमपि ठञा बाधाद्वे ‘हैमन्त’मित्यस्याऽसिद्धिरत आह—सर्वे विधय इति ॥



॥ \* ॥ अग्रादिपश्चाद्विभक्त्यः स्मृतः ॥ \* ॥ अग्रादिपश्चाद्विभक्त्यः । अग्रि-  
मम् । आदिमम् । पश्चिमम् ॥ \* ॥ प्रगत्य च्छन्दसि गलोपश्च लश्च वक्तव्यः ॥ \* ॥  
प्रत्नमात्मानम् ॥ \* ॥ अन्ताच्च ॥ \* ॥ अन्ताच्चेति वक्तव्यम् । अन्तिमम् ॥

अथ सायचिरयोः किं निपात्यते ? ॥ \* ॥ सायचिरयोर्मकारान्तत्वं प्रत्ययसंनि-  
युक्तम् ॥ \* ॥ सायचिरयोर्मकारान्तत्वं प्रत्ययसंनियोगेन निपात्यते । सायन्त-  
नम् । चिरन्तनम् ॥ नैतदस्ति प्रयोजनं, -मकारान्तः सायंशब्दः ॥

यदि मकारान्तः कथं सायाहः ? ॥ \* ॥ सायमोऽहो मलोपः ॥ \* ॥  
सायमोऽहो मलोपो वक्तव्यः ॥ कथं सायतरे ? ॥ \* ॥ तरे चेति वक्तव्यम् ॥ \* ॥  
कथं सायं साये । ॥ \* ॥ वा सप्तम्यां चेति वक्तव्यम् ॥ \* ॥

अथ प्राहप्रगयोः किं निपात्यते ? ॥ \* ॥ प्राहप्रगयोरेकारान्तत्वम् ॥ \* ॥  
प्राहप्रगयोरेकारान्तत्वं निपात्यते । प्राहोतनम् । प्रगेतनम् ॥ नैतदस्ति प्रयोजनं  
सप्तम्या अलुकाऽपि सिद्धम् ॥ भवेत्सिद्धं यदा सप्तमी, यदा त्वन्या विभक्त-  
यस्तदा न सिध्यति ॥ \* ॥ तुष्टुक्तम् ॥ \* ॥ [ तुटि चोक्तम् ] किमुक्तम् ? ॥  
'तुट्यादेशानुपपत्तिरनादित्वा'दिति । तुटि कृतेऽनादित्वादादेशो न प्राप्नोति ॥

प्र.] तुष्टुलोर्वाध इत्याहुः । सायचिरयोरिति । स्यतेर्घञि सायशब्दस्य चिरशब्दस्य च  
मान्तत्वं निपात्यते इत्यर्थः । मकारान्त इति । अनेन-सायंशब्दः प्रत्याख्यायते, अव्ययत्वादे-  
स्तुष्टुलोः सिद्धत्वात्, चिरशब्दस्यैव तु मान्तत्वं निपात्यते । सायशब्दस्तु घञन्तोऽवसान-  
मात्रवाची न तु कालविशेषवाचीति तस्येह ग्रहणमयुक्तमिति भावः । सायमोऽह इति ।  
'अहोऽह पतेभ्य' इत्याहोदेशजन्तो निर्दिष्टः । 'संख्याविसायपूर्वस्याऽहस्ये'ति ज्ञापकादेक-  
देशिसमासः । सायतर इति । तरपि रूपमेतत् । 'वा सप्तम्या'मिति मलोपे च कृते  
साय इति भाष्यकारवचनप्रामाण्यादव्ययसंज्ञाभावः । अलुकेति । 'घकालतनेपु काल-

उ.] सायच्चिरं । समावेश इति । चिरशब्दे तद्दर्शनादिति भावः । इत्याहुरिति । अत्राऽ-  
रुचिर्वाजन्तु परस्परारिभ्यां समावेशे मानाऽभाव इति । ननु मान्त'सायं'शब्दस्याव्यय-  
त्वादेव सिद्धे सूत्रेतदुपादानं व्यर्थमत आह-अनेनेति । नन्वेवमपि घञन्तस्य सायशब्दस्य  
'सायिक' इत्येतद्व्यावृत्तये तदुपादनमत आह-सायशब्दंस्त्विति । तस्येह ग्रहणमिति ।  
एतत्प्रकरणस्थप्रत्यये प्रकृतित्वेन ग्रहणमित्यर्थः । अत्राऽपि 'काला'दित्यनुवर्तत इति भावः ।

न च सायशब्दस्यापि लक्षणया कालविशेषपरत्वे कालाट्टञ्जिनवारणाय सूत्रे तद्ग्रहणम्,  
अनभिधानेन तत्र तदभावकल्पनादित्याशयः । केचित्तु-"अकारान्तसायशब्दस्य घञन्त-  
रयाऽनभिधानमेवेति भाष्याशयः ॥ अत एवाग्रे प्रश्नः--'कथं सायाह' इत्यादिः, अन्यथाऽवसान-  
वचनस्य तस्य काललक्षणया 'सायाह' इत्येकदेशिसमासोपपत्तौ प्रश्नाऽसङ्गतिः स्पष्टे'त्य-  
त्याहुः । ननु पूर्वोदित्वाऽभावात्कथमनेनैकदेशिसमासः, अन्यसमासे तु पूर्वनिपातवैपरीत्या-

१ प्रगत्येत्यनन्तरमिदं दृश्यते कश्चित् । २ 'स्मृतः' पा० । ३ 'अन्तिमः' ।

४ सप्तम्यामिति पा० । अथ व्याख्या नीपलभ्यते । ५ अथ पाठो न कायुपलभ्यते ।

युवन्तर्हि पूर्वान्तः करिष्यते ॥ \* ॥ पूर्वान्ते विसर्जनीयः ॥ \* ॥ यदि पूर्वान्तः-  
विसर्जनीयो वक्तव्यः । प्रातस्तनं, पुनस्तनम् । परादौ पुनः सति 'खरवसा-  
नयोर्विसर्जनीय' इति विसर्जनीयः सिद्धो भवति ॥

अस्तु तर्हि परादिः ॥ ननु चोक्तं-तुटि कृतेऽनादित्वादेशो न प्राप्नोतीति ॥  
॥ \* ॥ सिद्धं त्वादिष्टस्य तुङ्गचनात् ॥ \* ॥ सिद्धमेतत् ॥ कथम् ? ॥ 'आदिष्टस्य  
तुङ्गचनात्' । तुङ्गादिष्टस्येति वक्तव्यम् ॥ तत्तर्हि वक्तव्यम् ? ॥ न वक्तव्यं-  
॥ \* ॥ चसंनियोगाद्वा ॥ \* ॥ अथ वा चेन संनियोगः करिष्यते-तुट् च ॥  
किञ्च ? ॥ यच्चान्यत्प्राप्नोति ? ॥ किं चान्यत्प्राप्नोति ? ॥ आदेशः ॥ [सायंचिरं] ॥

विभाषा पूर्वाह्णापराह्णाभ्याम् ॥ १४३॥ २४॥

॥ \* ॥ पूर्वाह्णापराह्णाभ्यां सुवन्तवचनं सप्तमीश्रवणार्थम् ॥ \* ॥ पूर्वाह्णापराह्णाभ्यां  
सुवन्तत्वं वक्तव्यं । किं प्रयोजनम् ? ॥ 'सप्तमीश्रवणार्थम्' । सप्तम्याः  
श्रवणं यथा स्यात्-पूर्वाह्णेतनम् । अपराह्णेतनम् ॥ तत्तर्हि वक्तव्यम् ? ॥  
न वक्तव्यम् । आचार्यप्रवृत्तिर्ज्ञापयति- 'भवत्यत्र सप्तमी'ति, -यदयं 'घकाल-  
तनेषु कालनाम्न' इति सप्तम्या अलुक् शस्ति ॥

॥ \* ॥ अलुक्वचनं ज्ञापकमिति चेदव्ययात्सप्तमीप्रसङ्गः ॥ \* ॥ 'अलुक्वचनं  
ज्ञापक'मिति चेदव्ययात्सप्तमी प्राप्नोति । दोषातनं दिवातनम् ॥ अस्तु अव्यया-

प्र.] नाम्न' इत्यनेन । यदा त्वन्या इति । प्राहः सोढोऽस्य प्राह्णेतन इत्यादौ । अनादि-  
त्वादिति । अङ्गसंज्ञानिमित्तस्य योरनादेश उच्यमानो मृत्युशब्द इव तुटि कृते 'ल्यु'शब्दो-  
ऽङ्गनिमित्तं न तु युशब्द इति न स्यादित्यर्थः । यदीति । पदान्तस्य रेफस्य विधीयमान-  
स्तुकि कृते अपदान्तत्वान्न प्राप्नोतीत्यर्थः ॥ [ सायंचिरं प्राह्णेप्रगोऽन्येभ्यः ] ॥ '

विभाषा । सुवन्तवचनमिति । इथाप्रातिपदिकाधिकारात् प्रातिपदिकस्यैव  
तद्धितोत्पत्तौ प्रकृतित्वेन भाव्यं न तु सुवन्तस्येति भावः । दोषातनमिति । दोषाशब्द-

उ.] पत्तिरत आह-सङ्ख्या वीति । नन्वेवमव्ययत्वादिभक्तिश्रवणमसङ्गतमत आह-भाष्यकार  
इति । 'सायमण्डनमभित्वरयन्त्य' इत्यादि तु चिन्त्यमेवेत्याहुः । चिरमिति । अव्यय-  
त्वेनैव सिद्धे 'चिर'शब्दाच्च त्नेनैव ठञो वाधे सिद्धे तदुपादानाच्चिरमित्यव्ययमप्राप्ता-  
णिकमित्याहुः । घकालेति । स च नित्य इति भावः । तत्रादिग्रहणाऽभावादाह-अङ्ग-  
संज्ञेति । अव्ययमपि भाष्यं- 'श्वसस्तुट् ज्वे'तिसूत्रस्थभाष्यव्याख्यानरीत्यैव व्याख्येयम् ।  
कैयटस्तु चिन्त्य एव ॥ [ सायंचिरं प्राह्णेप्रगोऽन्येभ्यः ] ॥ २३ ॥

विभाषा पूर्वा । ननु समर्थात्तद्धितोत्पत्तिः, सामर्थ्यं च सुवन्तेनेति सुवन्तादेव तद्धित  
इति किं वचनेनेत्यत आह-इथाविति । यथाकथञ्चित्काल्पनिकसामर्थ्यमादायैव शाल-  
प्रवृत्तिरिति भावः । भाष्ये-भवत्यत्रेति । अत्र-कालवाचकशब्दे । तदाह-कालवाचि-

१ 'सुवन्ताभ्यां तद्धितो भवतीति वक्तव्य'मिति पाठान्तरम् ।



दिति लुग्भविष्यति ॥ इहापि तर्हि लुक्प्रामोति-पूर्वाह्नेतनम् । अपराह्ने-  
तनम् ॥ अलुगत्र लुक् बाधियते ॥ इहापि तर्हि बाधेत-दोषातनम् । दिवा-  
तनम् ॥ समानाश्रयो लुगलुका बाध्यते ॥ कश्च समानाश्रयः ? ॥ यश्च प्रत्य-  
याश्रयः ॥ अत्र च प्रागेव प्रत्ययोत्पत्तेर्लुग्भवति ॥ न सिध्यति-इह हि सति  
प्रत्यये लुका भवितव्यम् । सति लुक्प्रत्ययलुका भवितव्यम् । तत्र च प्रत्यय एव  
नास्ति कुतो लुग्भविष्यति ? ॥ सैषा ज्ञापकेनाऽसती विभक्तिराकृष्यते ।  
सा यथैवेह बाधिका भवति-पूर्वाह्नेतनम्, अपराह्नेतनमिति, -एवमिहाऽपि  
स्यात्-दोषातनं दिवातनमिति ॥

एवं तर्हि न ब्रूमः-‘अलुग्वचनं ज्ञापकं भवत्यत्र सप्तमी’ति ॥ किं तर्हि ? ॥  
‘भवति सुबन्तादुत्पत्ति’रिति ॥

किं पुनर्ज्ञाप्यमेतद्यावता समर्थानां प्रथमादिति वर्त्तते, सामर्थ्यं च  
सुबन्तेन ॥ ज्ञाप्यमित्याह ॥ कथम् ? ॥ ‘ङ्याप्प्रातिपदिका’दित्यपि वर्त्तते ।  
तत्र कुत एतत्सुबन्तात्समर्थानादुत्पत्तिर्भविष्यति न पुनर्ङ्याप्प्रातिपदिका’दिति ॥  
कथं यत्तदुक्तं-‘वृद्धावृद्धावर्णस्वरद्वयजलक्षणे च प्रत्ययविधौ तत्संप्रत्ययार्थम्’  
इति ? ॥ समर्थस्य यद्वृद्धं ङ्याप्प्रातिपदिकमित्येवमेतद्विज्ञायते ॥ यद्ये-

प्र.] स्याऽपि कालवाचित्वादलुगनुमितायाः सप्तम्याः श्रवणप्रसङ्गः । समानाश्रय इति ।  
‘सुपो धातुप्रातिपदिकयो’रित्ययं लुक्तद्वितोत्पत्तिनिमित्तप्रातिपदिकसंज्ञकसमुदायाऽन्तर्वर्त्ति-  
लुप्स्थानिकोऽलुक्स्तद्धितविशेषनिमित्तस्य समानाश्रयः । अत्र चेति । ‘अव्ययादाप्सु’  
इत्ययं लुगव्ययमात्रापेक्षत्वादन्तरङ्गत्वाद्भवतीत्यर्थः । न सिध्यतीति । प्रातिपदिकात्-  
प्रत्ययोत्पत्तिरलुग्विधानात्तु ज्ञापकाद्विभक्तिरिति पक्षः प्रकान्तः, तत्र प्रत्यय उत्पन्ने विभक्त्या  
भाव्यं न तु पूर्वं, ततश्चाऽव्ययादाप्सु इत्ययमपि लुक्तद्वितोत्पत्त्युत्तरकालभाविषुस्थानिक-  
त्वादलुकः समानाश्रयत्वाद्बाध्यत इत्यर्थः । एतच्च ‘हलदन्ता’दित्यस्यानुवृत्तिमनपेक्ष्योच्यते ।

तत्र च प्रत्यय इति । प्राक्तद्वितोत्पत्तेः सुप्संज्ञकः प्रत्ययो नास्तीत्यर्थः । कथं  
यदिति । यद्यलुग्विधानेन समर्थस्य प्रकृतित्वमनुमीयते तदा ङ्याप्प्रातिपदिकाधिकारस्य  
वृद्धादिविशेषणत्वेन ङ्याप्प्रातिपदिकस्य प्रकृतित्वप्रतिपादनं प्रयोजनं यदुक्तं तत्कथं न  
विरुध्यत इति प्रश्नः । परिहारमाह-समर्थस्येति । समर्थस्य विभक्त्यन्तस्य प्रत्ययप्रकृति-

उ.] त्वादिति । ननु लुकोऽनैमित्तिकत्वात्किमादाय समानाश्रयत्वमत आह-सुपो धात्विति ।  
समानकालप्राप्तिकत्वमेव समानाऽऽश्रयत्वमिति भावः । अन्तरङ्गत्वादिति । ‘अन्तरङ्गा-  
नपी’ति न्याये तु लुगतिरिक्ता एवान्तरङ्गा विधयो गृह्यन्त इति भावः । ननु ‘अव्यया’दिति  
लुकः कथं तद्धितप्रत्ययाऽपेक्षत्वमत आह-प्रातिपदिकादिति । एतच्चेति । एवञ्च तत्र  
तत्र तदनुवृत्तिर्वृत्तिकृतामेतद्भाष्यविरुद्धेति भावः । सुपः प्रत्ययस्य सत्त्वादियुक्तमत

१ ‘अयं पाठः कचिन्नैवास्ति । २ ‘यः प्रत्ययाश्रयः’ पा. । ३ ‘सुबन्तादुत्पत्तिर्भ’ पा. ।

४ ‘ङ्याप्प्रातिपदिके’त्युक्तं भाष्ये ।

तज्ज्ञाप्यते-कथं द्विपद आगतं द्विपादूप्यम्, प्रष्टौह आगतं प्रष्टवाङ् रूप्यम्,-  
कीलालप आगतं-कीलालपारूप्यम्, पपुष आगतं-पपिवद्रूप्यम् । पन्नाव ऊठ  
आकारलोपः प्रसारणमित्येते विधयः श्रामुवन्ति ॥ लुकि कृते न भविष्यन्ति ॥

इह तर्हि-सामसु साधुः सामन्यः वेमन्यः-‘नलोपः प्रातिपदिकान्तस्ये’ति  
नलोपः प्राप्नोति ॥ लुकि कृते भत्वान्न भविष्यति ॥ इदमिह संप्रधार्य  
लुक्क्रियतां नलोप इति,-किमत्र कर्त्तव्यम् ? ॥ परत्वान्नलोपः ॥ एवं तर्हीद-  
मिह संप्रधार्य-‘नलोपः क्रियतां तद्धितोत्पत्ति’रिति,-किमत्र कर्त्तव्यम् ? ॥

प्र.] त्वेनाश्रितस्यावयवभूतं डयाप्रातिदिकं वृद्धादि चेद्भवति ततः समर्थादेव प्रत्ययो भवतीति  
नास्ति विरोध इत्यर्थः । कथं द्विपद इति । विभक्त्यन्तात्प्रत्ययोत्पत्तावाश्रीयमाणायां  
विभक्तिनिमित्तानि कार्याण्यन्तरङ्गत्वात्प्राप्नुवन्तीति प्रश्नः । सर्वत्र ‘हेतुमनुष्येभ्यो-  
न्यतरस्यां रूप्य’ इति रूप्यः प्रत्ययः । लुकि कृत इति । कृताऽकृतप्रसङ्गित्वान्नित्यत्वादिति  
भावः । वर्णाश्रयत्वाद्भ्रंशयाः प्रत्ययलक्षणत्वाभावात्पद्मावादि कमनित्यम् । इह तर्हीति ।

उ.] आह-प्राक्तद्धितेति । भाष्ये-आकृष्यत इति । उत्पाद्यत इत्यर्थः । सा यथैवेह बाधि-  
केति । तदनुमापकाऽलुक्प्रवृत्त्येत्यर्थः । सुवन्तादुत्पत्तिरिति । ‘स्वार्थद्वयलिङ्गसंख्या-  
कारकैः परिपूर्णार्थस्य पदस्य पदान्तरेण सम्बन्ध’ इत्यर्थो ज्ञाप्यत इत्यर्थः । यावता समर्था-  
नामप्रथमादिति । ‘किंपुनः समर्थम् ? , अर्थाऽभिधाने यच्छक्तं कृतवर्णाऽनुपूर्वीकम्पद’मिति  
तत्सूत्रभाष्योक्तेरिति भावः । कृतवर्णाऽनुपूर्वीकत्वं परं-डयाप्रातिपदिकांशे एवेत्यन्यत् ।  
न पुनर्ङ्याविति । यत्पुपि सत्यर्थबोधे शक्तम्, ततः प्रथमाप्रातिपदिकादित्यर्थो भविष्य-  
तीति भावः । ननु ज्ञापकात्सुवन्तस्य प्रकृतित्वेऽपि ‘प्रातिपदिकात्परः सुवन्तात्पर’ इत्यर्थः,  
तत्र सुवन्तात्परत्वमव्यवहितं, प्रातिपदिकात्तु व्यवहितं सामर्थ्यादिति,-प्रातिपदिकस्यापि  
सन्निहितत्वात्तद्विशेषणं ‘वृद्धा’दित्यादि भविष्यतीति को विरोधोऽत आह-यदीति ।  
वृद्धादिविशेषणत्वेनेति बहुव्रीहिः । अयं भावः-‘वृद्धाच्छ’ इत्यादौ ‘वृद्धा’दित्यादि  
प्रकृतिबोधकं, तस्य प्रातिपदिकविशेषणत्वे तस्यैव प्रकृतित्वं लभ्यते इति प्रकृतित्वप्रतिपादन-  
रूपं यत्प्रयोजनं तदधिकारस्योक्तं तद्विरुध्यते इति । किञ्च विनिगमनाविरहादुभयोर्विशे-  
षणं स्यात्, ततश्च ‘ज्ञानामयं ङीय’ इत्यत्रैव स्यात्, ‘ज्ञयोरय’मित्यत्र न स्यात् । ‘ज्ञा’शब्दोऽ-  
त्राऽऽवन्त इति भावः । समर्थस्येति । लक्ष्याऽनुरोधात्प्रातिपदिकादित्येतत्सामर्थ्याच्च  
तस्यैव विशेषणं भविष्यतीति भावः । भाष्ये-प्रष्टौह इति । ‘वहश्चे’ति ण्वि । एतद्भाष्य-  
प्रामाण्यात्तत्र ‘छन्दसी’ति नाऽनुवर्त्तते, न हि विग्रहवाक्यं छन्दः । ण्यन्तादिचि तु णिलोपस्य  
स्थानिवत्त्वादूठ् दुर्लभः, ‘कौ लुप्त’मित्यत्र ‘कि’ग्रहणं विचोऽप्युपलक्षणं वा । कीलालप  
इति । एतद्भाष्यप्रामाण्यादातो मनिनित्यादिसूत्रे ‘छन्दसी’त्यस्याऽसम्बन्धः, तेनैवाऽत्र  
विच् । किपि त्वत्रेत्वं स्यात्, आदन्तात्किपोऽनभिधानाच्चेत्याहुः । [तत्त्वमन्यतो बोध्यम्] ॥  
पपुष इति । एतद्भाष्यप्रामाण्यादेव कसुल्लोकेऽपि कचिद्भवति, ‘भापायां सदवसे’त्यत्र  
सदादिग्रहणं नूदाहरणमात्रमित्याहुः । निमित्तत्वादिति । पदस्य विभज्याऽन्नाख्याने



परत्वान्नलोपः ॥ असिद्धो नलोपस्तस्याऽसिद्धत्वात्तद्धितोत्पत्तिर्भविष्यति ॥  
परिगणितेषु कार्येषु नलीपोऽसिद्धो न चेदं तत्र परिगण्यते ॥ इदमपि तत्र  
परिगण्यते ॥ कथम् ? ॥ सुविविधिरिति सर्वविभक्त्यन्तः समासः—सुपो विधिः  
सुविविधिः । सुबन्ताद्विधिः सुविविधिरिति ॥ [ विभाषा पूर्वाह्णापराह्णाभ्याम् ] ॥

तत्र जातः ४।३।२५।

किमर्थं जातादयोऽर्था निर्दिश्यन्ते ? ॥ जातादिष्वर्थेषु घादयो यथा  
स्युः स्वार्थे मा भूवन्निति ॥ नैतदस्ति प्रयोजनं-शेष इति वर्त्तते, तेन स्वार्थे  
न भविष्यन्ति ॥

अत उत्तरं पठति ॥३॥ तत्रजातादिषु वचनं नियमार्थम् ॥३॥ नियमार्थोऽय-

प्र.] नलोपस्य प्रत्ययलक्षणेन प्राप्स्या नित्यत्वं मन्यते । परत्वादिति । द्वावपि लुङ्नलोपौ नित्यौ । 'यस्य लक्षणान्तरेण निमित्तं विहन्यते न तदनित्य'मिति नलोपोऽपि नित्य इति भावः । यतच्चाऽन्तरङ्गानपि विधीन् वहिरङ्गो लुग् बाधत इत्येतदनाश्रित्योक्तम् । एतदेव त्वाश्रयणोय-मन्यथाऽन्तरङ्गत्वात्पद्मावादयो नित्यमपि लुक् बाधेरन् । तदुक्तम्—'परनित्यान्तरङ्गप्रतिपद-विधयो विरोधिसंनिपाते—तेषां मिथः प्रसङ्गे—परबलीयस्त्व'मिति । सुबन्ताद्विधिरिति । ततश्च तद्धितोऽपि सुब्विधिरिति तत्र कर्त्तव्ये नलोपस्याऽसिद्धत्वादप्रवृत्तिः । तद्धिते तु कृते लुकोऽपि सुब्विधित्वात्तत्र नलोपस्याऽसिद्धत्वालुक्प्रवर्त्तते । ततो भत्वान्नलोपाभावः ॥

तत्र '। जातादिषु घादीनामपेक्षमाश्रित्य शेषग्रहणं प्रत्याख्यातम् । इह तु शेष  
इत्यस्य लक्षणत्वमधिकारत्वं चाश्रित्य जाताद्यर्थाक्षेपः—किमर्थमिति । प्रत्ययार्थवशेना-  
ऽभिधानसामर्थ्येन च समर्थविभक्तिर्लप्स्यत इति तन्निर्देशोऽपि न कर्त्तव्य इति भावः ।

तेन स्वार्थ इति । ननु स्वार्थोऽपि प्रत्ययविधावनुपयोगाच्चेष्ट इति कुतस्तत्र न स्युः॥  
उच्यते-अन्तरेणापि शेषाधिकारं चातुरर्थपर्यन्तापत्याद्यर्थनिवृत्त्या स्वार्थे घादिषु प्राप्तेषु

उ.] इदम् । नलोपस्येति । लुक्पि प्रत्ययलक्षणेन पदत्वादिति भावः । ननु लुकि सति भत्वे पदत्वाऽभावान्नलोपाऽप्राप्तेः कथं तस्य नित्यत्वमत आह—यस्येति । परनित्येति । 'एषो विधयो विरोधिभिः पूर्वादिभिः सन्निपाते भवन्ती'ति शेषः । तेषां मिथः प्रसङ्गे—परनित्यायो-रेकत्र प्रसङ्गे 'परनित्याऽन्तरङ्गे'ति पाठरीत्या यत्परंतद्ब्रलीय इति परिभाषार्थः । अन्ये तु-पद्मादादिविषये 'लुकि कृते' इति भाष्यस्य—'अन्तरङ्गानपीति न्यायेने'ति शेषः । लुकि कृतेऽपि प्रत्ययलक्षणेन पदत्वसत्त्वान्नलोपः प्राप्नोतीत्याह—इह तर्हीति । उत्तरयति—लुकि कृते भत्वादिति । समानाऽवधिकसर्वपदत्ववाधो भत्वेनेति भावः । 'इदमिहे'त्यादि भाष्यन्तु 'अन्तरङ्गान-पी'ति परिभाषाऽनभिज्ञयोरेकदेशिनोरुक्तिप्रत्युक्तिपरमित्याहुः ॥ [विभाषापूर्वाह्वा] ॥२४॥

तत्र जातः । ननु 'शेष' इत्यधिकारेऽपि समर्थविभक्तिनिर्देशायैतान्वाच्यकानीत्यत  
आह—प्रत्ययार्थेति । ननु जातरूपप्रत्ययार्थे सप्तम्या इव तृतीयाया अपि योग्यत्वादाह—  
अभिधावेति । वाच्यार्थव्यतिरिक्तेति । उपपत्तिर्द्वयस्योपपत्तिसंजातीयस्यैव ग्रहणा-

मारम्भः-जातादिष्वेव घादयो यथा स्युरिह मा भूवन्-‘तत्राऽऽस्ते तत्र शेते’ इति ॥ यदि नियमः क्रियते-दार्पदाः सक्तवः-औलूखलो यावक इति न सिध्यति ॥ ‘संस्कृत’मित्येवं भविष्यति ॥ भवेत्सिद्धं दार्पदाः सक्तव इति, इदन्तु न सिध्यति-औलूखलो यावक इति । संस्कृतं नाम तद्वति यत्तत् एवाऽपकृष्याऽभ्यवह्रियते, न च यावक उलूखलादेवाऽपकृष्याऽभ्यवह्रियते, अवश्यं रन्धादीनि प्रतीक्ष्याणि ।-तस्मान्नाथोऽनेन नियमेन ॥

कस्मान्न भवति-तत्रास्ते तत्र शेते इति ? ॥ अनभिधानात् ॥ तच्चाऽवश्य-मनभिधानमाश्रयितव्यं ।-क्रियमाणेष्वपि ह्यर्थनिर्देशेषु यत्र जातादिपूत्य-मानेन प्रत्ययेनाऽर्थस्याऽभिधानं न भवति,-तत्र प्रत्ययोत्पत्तिर्न भवति । तद्यथा-अङ्गुल्या खनति, वृक्षमूलादागत इति ॥

न तर्हीदानीं जातादयोऽर्था निर्देष्टव्याः ? ॥ निर्देष्टव्याश्च ॥ किं प्रयोज-नम् ? ॥ अपवादविधानार्थम् । प्रावृषष्टप्,-प्रावृषि जातः प्रावृषिकः ॥

क मा भूत् ? ॥ प्रावृषि भवाः-प्रावृषेण्या बलाहका इति ॥

यानि त्वेतानि निरपवादान्यथादेशनानि तानि शक्यान्यकर्तुं-‘कृत-लब्धक्रीतकुशलाः’-स्त्रौग्नो देवदत्त इति ॥ [ तत्र जातः ] ॥

श्रविष्ठाफलगुन्यनुराधास्वातीतिष्यपुनर्वसुहस्ताविशाखाषाढाबहुलाष्टक

॥ \* ॥ लुकप्रकरणे चित्रारेवतीरोहिणीभ्यः स्त्रियामुपसङ्ख्यानम् ॥ \* ॥ लुकप्रकरणे

चित्रारेवतीरोहिणीभ्यः स्त्रियामुपसङ्ख्यानं कर्त्तव्यम् । चित्रा-चित्रायां जाता चित्रा स्त्री । चित्रा ॥ रेवती-रेवती स्त्री । रेवती ॥ रोहिणी-रोहिणी स्त्री ॥

॥ \* ॥ फलगुन्यपाढाभ्यां टाऽनौ ॥ \* ॥ फलगुन्यपाढाभ्यां टाऽनौ वक्तव्यौ ।

फलगुनी अपाढा उपदधाति ॥ \* ॥ श्रविष्ठापाढाभ्यां छण् ॥ \* ॥ श्रविष्ठापाढाभ्यां

प्र.] शेषाधिकारः स्वार्थव्यतिरिक्तार्थपरिग्रहार्थः ॥ तत्रास्ते इति । सुप्त आस्त इत्यादावपि शेष इत्यस्य लक्षणत्वात्प्रत्ययप्रसङ्गः । संस्कृतमिति । उपयोगफला हि क्रिया संस्कार इति मन्यते । तच्चावश्यमिति । अर्थनिर्देशकरणवादिनाऽप्यनिष्टवृत्तयेऽवश्यमाश्रयितव्य-मनभिधानमित्यर्थः । अपवादविधानार्थमिति । असंकरेण विशिष्ट एवाथेऽपवादा यथा स्युरित्येवमर्था अर्थनिर्देशा इत्यर्थः ॥ [ तत्र जातः ] ॥

श्रविष्ठा । रेवतीरोहिणीति । नक्षत्राऽणो लुकि कृते लुक्कदितलुकीति स्त्रीप्रत्ययस्य

उ.] दिति भावः । भाष्ये-अयमारम्भ इति । ‘तत्र जात’ इत्यादिसूत्रसमूहारम्भ इत्यर्थः ।

नियमाऽभावे प्रत्ययप्रसङ्गमुपपादयति-सुप्त इत्यादि । उपयोगः-साक्षाद्भोजनादौ विनियोगः । नन्वर्थनिर्देशं विनाऽप्यपवादविधाने को दोषोऽत आह-असंकरेणेति । अन्यथा प्रावृष ण्यठयोः सर्वेष्वर्थेषु पर्यायप्रसङ्गः स्यादिति भावः ॥ [ तत्र जातः ] ॥ २२५ ॥

श्रविष्ठा । रेवतीरोहिणी । नक्षत्रे । स्युरित्येवमर्था अर्थनिर्देशा इत्यर्थः ॥ [ तत्र जातः ] ॥ २२५ ॥



दृष्टव्यः । श्राविष्टीयाः । आपाढीयाः ॥ लुक् उपसङ्ख्यानं तर्हि वक्तव्यं ? ॥  
॥ \* ॥ न वा नक्षत्रेभ्यो बहुलं लुग्वचनात् ॥ \* ॥ न वा वक्तव्यं ॥ किं कारणम् ?  
'नक्षत्रेभ्यो बहुलं लुग्वचनात्' । नक्षत्रेभ्यो बहुलं लुगित्येवमत्र लुग्भविष्यति ॥

प्रायभवः । ४।३।३९।

॥ \* ॥ प्रायभवग्रहणमनर्थकं तत्र भवेन कृतत्वात् ॥ \* ॥ प्रायभवग्रहणमनर्थ-  
कम् ॥ किं कारणम् ? ॥ 'तत्र भवेन कृतत्वात्' । यो हि राष्ट्रे प्रायेण भवति  
तत्रभवोऽसौ भवति, तत्र 'तत्रभव' इत्येव सिद्धम् ॥ न सिध्यति-अनित्य-  
भवः प्रायभवः, नित्यभवस्तत्र भवः ॥ \* ॥ अनित्यभवः प्रायभव इति चेन्मुक्त-  
संशयेन तुल्यम् ॥ \* ॥ यद्भवान्मुक्तसंशयं तत्र भवे उदाहरणं न्याय्यं मन्यते-  
स्रौग्धो देवदत्त इति, -तेनैतत्तुल्यम् । सोऽपि ह्यवश्यमुदकदेशादीन्यभिनिष्का-  
मति ॥ अथैतद्भवान्प्रायभवे उदाहरणं न्याय्यं मन्यते, -तत्र भवे किमुदाहरणम् ? ॥  
यत्तत्र नित्यं भवति-स्रौग्धाः प्रासादाः, स्रौग्धाः प्राकारा इति ॥

एवन्तर्हि 'तत्र भव' इति प्रकृत्य जिह्वामूलज्जुलेश्छो विधीयते स यथैवं  
तस्मिन् दृष्टापचारे अङ्गुलीयमिति भवत्येवं प्रायभवेऽपि भविष्यति ॥

प्र.] लुक् । ततो गौरादिपु 'पिप्पल्यादयश्चे'ति पाठादिशब्दस्य प्रकारार्थत्वान्ङीप्प्रत्ययः ।  
नवेति-लुक् एव प्रत्याख्यानं प्रत्ययास्तूपसंख्येयाः ॥ [ श्रविष्ठाफल्गुनी ] ॥

प्राय । तत्र भवेनेति । भवे सामान्ये प्रायभवस्यापि विशेषस्यान्तर्भावोदिति भावः ।  
अनित्यभव इति । -अर्थभेदमनेनाचष्टे । यस्तत्र कदा चिद्भवति कदा चिन्न भवति  
स प्रायभवः । यस्य तु नियत आधाराधेयभावः स तत्रभव इति भावः । एतन्निराकरोति-

उ.] ल्यादयश्चेति । ङीप्प्रत्यय इति । 'काशकृत्स्ने'तिवत्- 'लक्ष्ये लक्षणस्ये'ति न्यायस्तु  
न, कृतलुकां पिप्पल्यादिपु पाठादित्याहुः । ननु लुग्विधानेन कथं टाऽनादिविधायकप्रत्या-  
ख्यानमत आह-लुक् एवेति ॥ [ श्रविष्ठाफल्गुनी ] ॥ ३४ ॥

प्रायभवः । ननु भवेन प्रायभवस्य कथं गताऽर्थता, अर्थभेदादत आह-भवे इति ।  
मुक्तसंशयेनेतीति । एवञ्च 'तत्र भव' इत्यत्र सर्वं गृह्यते, अभिधानस्वाभाव्याच्च व्यवर्धेति  
भावः । भाष्ये-देवदत्तस्याऽनित्यभवत्वमुपपादयति-सोऽपि ह्यवश्यमुदकदेशादीनीति ।  
जलाहरणार्थमिति भावः । 'उदकदेशादीनी'ति क्वचित्पाठः । अयमेव युक्तः पाठः । जलादेः  
स्रुग्धदेशेऽपि सुलभत्वादिति बोध्यम् । भाष्ये-यत्तत्र नित्यमिति । एवञ्च तदेवोदाहरणं  
स्यान्न तु 'स्रौग्धो देवदत्त' इति । एवञ्च संग्रहादिपु तदुदाहरणदानमसङ्गतं स्यादिति भावः ।

नित्यभवरस्यैव 'तत्र, भव' इत्यत्र ग्रहणे दोषान्तरमाह भाष्ये-एवं तर्हीति । किञ्चेत्यर्थः ।  
अभ्युपेत्य वा दोषान्तरमाह-एवं तर्हीति । दृष्टाऽपचारे इति । दृष्टव्यभिचारे । अङ्गुली-  
सम्बन्धाऽभावेऽपीति यावत् । तस्मिन् अङ्गुलीभवेऽङ्गुलीयमिति भवतीत्यर्थः । ननु 'उपजातु'

इदन्तर्हि प्रयोजनं-प्रायभव इति प्रकृत्योपजानूपकरणोपनीवेष्टकं वक्ष्यति  
स प्रायभवे यथा स्यात्तत्रभवे मा भूत्-उपजानु भवं गङ्गिति ॥ अथेदानीं  
तत्रभव इति प्रकृत्य शरीरावयवाद्यद्विधीयते सोऽत्र कस्मान्न भवति ? ॥  
अनभिधानात् ॥ यथैव तर्ह्यनभिधानाद्यन्न भवत्येवं ठापि न भविष्यति ॥

कोशाड्डञ् ४।३।४२।

॥ ❀ ॥ विकारे कोशाड्डञ् ॥ ❀ ॥ विकारे कोशाड्डञ्चक्तव्यः-कोशस्य विकारः  
कौशेयम् ॥ ❀ ॥ सम्भूते ह्यर्थानुपपत्तिः ॥ सम्भूत इति ह्युच्यमानेऽर्थस्यानुपपत्तिः  
स्यात् । न ह्यदः कोशे सम्भवति ॥ किन्तर्हि ? ॥ कोशस्याऽदो विकारः ॥  
यदि विकार इत्युच्यते भस्मन्यपि प्राप्नोति । भस्माऽपि कोशस्य विकारः ॥  
अथ सम्भूत इति ह्युच्यमाने क्रिमौ कस्मान्न भवति ? । क्रिमिरपि हि कोशे  
सम्भवति ॥ अनभिधानात् । यथैव तर्ह्यनभिधानात्क्रिमौ न भवत्येवं  
भस्मन्यपि न भविष्यति । अर्थश्चोपपन्नो भवति ॥ [ कोशाड्डञ् ] ॥

प्र.] मुक्तसंशयेनेति । अथेति । जानुसमीपस्थशरीरावयववाच्युपजानुशब्द इति भावः ।  
एवं ठापीति । तत्रभवाऽधिकारे ठग्विधीयमानः प्रायभव एव भविष्यतीत्यर्थः ॥ [ प्राय.]  
कोशा । विकारे इति । 'तस्य विकार' इत्यत्र प्रकरणे सूत्रमिदं कर्तव्यम् । 'एण्या  
ढ'मिति कृत्वा 'कोशा'दिति कर्तव्यम् । अर्थानुपपत्तिरिति । कौशेयशब्दस्य लौकिको  
योऽर्थः सूत्रवत्खलक्षणः स एवं नोपपद्यते, लौकिकोऽर्थो न संगृहीतः स्यादित्यर्थः । नह्यद  
इति । कौशेयशब्दाभिधेयं वल्लसूत्रलक्षणं कोशे न संभवतीत्यर्थः । ननु कोशस्य वल्ल-  
कारणत्वात्कारणे च कार्यस्य संभवात्कथमर्थाऽनुपपत्तिः; नैप दोषः, लौकिकप्रसिद्धार्थवाध  
एवं कृतः स्यात् । नहि कार्यावस्थायां लोकः कार्यकारणयोः संभवक्रियापेक्षमाधाराधेयभाव-  
मवगच्छति, किन्तर्हि ? प्रकृतिविकारभावम् । अर्थश्चेति । लौकिकोऽर्थो विकारे प्रत्यय-  
विधानेन शास्त्रेणानुसृतत्वाद्युक्तियुक्तो भवतीत्यर्थः ॥ [ कोशाड्डञ् ] ॥

उ.] शब्दस्य कथं शरीराऽवयववाचकत्वमत आह-जानुसमीपेति । प्रायभव एवेति ।  
अभिधानस्वामान्यात्तत्र भवविशेष एव तदुत्पत्तिर्भविष्यतीति नाऽर्थः 'प्रायभव' इत्यधिका-  
रेणेति भावः । [ प्रायभवः ] ॥ ३९ ॥

कोशाड्डञ् । विकारे इति नाऽपूर्वमित्याह-तस्य विकार इति । तत्र लाघवम-  
प्याह-एण्या इति । लौकिक इति । एवञ्च इष्टाऽर्थानुपपत्तिरिति 'अर्थाऽनुपपत्ति'रित्यस्यार्थ  
इति भावः । स एवमिति । सम्भूताऽधिकारे क्रियमाणे इत्यर्थः । सम्भवः-उत्पत्तिः, सम्भा-  
वनाधेयस्याधारपरिमाणाऽनतिरेकश्च । अद इत्यस्य च-लोके बोध्यमानमित्यर्थस्तदाह-  
कौशेयेति । सम्भवक्रिया-उत्पत्तिक्रिया । किन्तर्हि प्रकृतीति । 'तन्नुप पट' इति तु न  
सम्भवक्रियाऽपेक्ष आधाराधेयभावः, किन्त्ववयवेऽपि आधारत्वात्तत्रोपचारः । न हितथा कोश इति  
भावः । युक्तियुक्तो भवतीति । स्वस्मिन्शब्दस्य साधुत्वनिर्णायको भवतीत्यर्थः ॥ ४२ ॥



कलाप्यश्वत्थयववुसाद्वुन् ४।३।४८।

अयुक्तोऽयं निर्देशः । 'काला'दिति वर्त्तते । न च कलापी नाम कालोऽस्ति ॥  
नैप दोषः-साहचर्यात्ताच्छब्दं भविष्यति । कलापिसहचरितः कालः-कलापी  
काल इति ॥ [ कलाप्यश्वत्थयववुसाद्वुन् ] ॥

तत्रभवः ॥४।३।५३॥

'तत्रे'ति वर्त्तमाने पुनस्तत्रवर्चनं किमर्थम् ? ॥\*॥ तत्रप्रकरणे तत्रेति पुनर्वचनं  
कालनिवृत्त्यर्थम् ॥\*॥ तत्रप्रकरणे तत्रेति पुनर्वचनं क्रियते कालाधिकारनिवृत्त्यर्थम् ।  
कालाधिकारो निवर्त्यते ॥ न हि काको वाक्यत इत्येवाधिकारा निवर्त्तन्ते ? ।  
कोवाभिसम्बन्धो यत्तत्रग्रहणं कालाधिकारं निवर्त्तयेत् ? ॥ एषोऽभिसम्बन्धः-  
कालाभिसम्बद्धं हि तत्रग्रहणमनुवर्त्तते । 'तत्र'ग्रहणञ्च 'तत्र'ग्रहणस्य निवर्त्तकं  
भवति । तस्मिंश्च निवृत्ते कालाधिकारोऽपि निवर्त्तते ॥ [ तत्र भवः ] ॥

गम्भीराञ्ज्यः ॥४।३।५८। अव्ययीभावाच्च ४।३।५९।

॥ \* ॥ व्यप्रकरणे परिमुखादिभ्य उपसंख्यानम् ॥ \* ॥ व्यप्रकरणे परिमुखा-  
दिभ्य उपसङ्ख्यानं कर्त्तव्यम् । पारिमुख्यम् । पार्योष्ठ्यम् । पारिहनव्यम् ।  
॥ \* ॥ अव्ययीभावाद्विधाने उपकूलादिभ्यः प्रतिषेधः ॥\*॥ अव्ययीभावोऽव्योविधाने

प्र.] कलाप्य । कलापिसहचरित इति । यस्मिन्काले मयूराः कलापिनो भवन्ति स  
कलापीत्यर्थः ॥ [ कलाप्यश्वत्थ ] ॥

तत्र भवः । नहि काक इति । यथा काकवाशितस्य कालाधिकारनिवृत्तिर्नाभि-  
धेया तथा तत्रशब्दस्यापीत्यर्थः । तत्रग्रहणं चेति । सप्तम्यर्थमात्रप्रतिपत्तिप्रयोजनतत्रग्रहणं  
कालसम्बद्धस्य विशेषफलस्य तत्रग्रहणस्य निवृत्तिं विरोधात्करोतीत्यर्थः ॥ [ तत्रभवः ] ॥

गम्भीरा । व्यप्रकरण इति । 'अव्ययीभावाच्चे'त्येतदतिव्यापकत्वादकृत्वा  
परिमुखादिभ्य एव व्यो विधेयः, गणे चाऽव्ययीभावकार्यशुक्तानि परिमुखादीनि पठित-

उ.] कलाप्यश्वत्थ । भाष्ये-कालादीति वर्त्तते इति । 'कालात्साधुपुण्य'दित्यतः ।  
साहचर्यमुपपादयति-यस्मिन्निति । [ कलाप्यश्वत्थ ] ॥ ४८ ॥

तत्र भवः । भाष्ये-कालाऽधिकार इति । 'कालात्साध्व'त्ययम् । निवर्त्यत इति ।  
'तत्रशब्देने'ति शेषः । न च 'तदस्य सोढ'मित्यनेन विच्छेदात्तत्रग्रहणाऽसम्बन्धः,  
तस्याऽन्यत्रापि पठितुं शक्यत्वादिति भावः । विशेषफलस्येति । कालनिष्ठसप्तम्यर्थप्रति-  
पत्तिफलस्येत्यर्थः । [ तत्र भवः ] ॥ ५३ ॥

गम्भीरा । ननु परिमुखादिभ्योऽव्ययीभावेभ्य एवेत्यते, अत एव सूत्रारम्भे 'उपकूला-  
दिभ्यः प्रतिषेध' इत्युक्तं, तत्र 'अव्ययीभावाच्चे'त्येव सिद्धमत आह-अव्ययीभावाच्चे-

उपकूलादिभ्यः प्रतिषेधो वक्तव्यः । औपकूलः । औपमूलः । औपशालः ॥

अन्तःपूर्वपदाङ्ग ॥ ४॥ ३॥ ६० ॥

अत्यल्पमिदमुच्यते ॥ \* ॥ समानस्य तदादेश्व ॥ \* ॥ समानस्य-सामानिकः । तदादेश्व-सामानग्रामिकः । सामानदेशिकः ॥ \* ॥ अध्यात्मादिषु चेभ्यते ॥ \* ॥ आध्यात्मिकम् । आधिदैविकम् । आधिभौतिकम् ॥ \* ॥ ऊर्द्धदमाच्च देहाच्च ॥ \* ॥ ऊर्द्धदमाच्च देहाच्च ठन्वक्तव्यः । और्द्धन्दमिकम् । और्ध्वदेहिकम् ॥ \* ॥ लोकोत्तरपदस्य च ॥ \* ॥ लोकोत्तरपदस्य च ठन्वक्तव्यः । ऐहलौकिकम् । पारलौकिकम् ॥ \* ॥ मुखपार्श्वतसोरीयः ॥ \* ॥ 'मुख' 'पार्श्व' इत्येताभ्यां तसन्ताभ्यामीयप्रत्ययो वक्तव्यः । मुखतीयं । पार्श्वतीयं ॥ \* ॥ कुञ्जनस्य परस्य च ॥ \* ॥ [ जनस्य परस्य च ] ईयो वक्तव्यः, कुञ्चागमः । जनकीयः । परकीयः ॥ \* ॥ ईयः कार्योऽथ मध्यस्य ॥ \* ॥ मध्यस्य ईयः कार्यः । मधीयः ॥ \* ॥ मण्मीयौ प्रत्ययौ तथा ॥ \* ॥ मण्मीयौ चाऽपि प्रत्ययौ वक्तव्यौ । माध्यमः । मध्यमीयः ॥ \* ॥ मध्यो मध्यं दिनण्चाऽस्मात् ॥ \* ॥ मध्यशब्दोऽयं मध्यशब्दमापद्यते दिनण्चास्मात्प्रत्ययो वक्तव्यः । माध्यंदिन उपगायति ॥ \* ॥ स्थानो लुगजिनात्तथा ॥ \* ॥ लुक्स्थान्नो

प्र.] व्यानि न तु प्रातिपदिकान्येव । तेन तेषां बहुव्रीहितत्पुरुषाणां ग्रहणं न भव्यतीति भावः । अथ सूत्रं क्रियते तदाऽतिव्याप्तिपरिहारायेदं वक्तव्यमित्याह-अव्ययीभावादिति ॥

अन्तः । ऊर्द्धदमाच्चेति । दम उत्तरपदे ठन्संनियोगेनोर्द्धशब्दस्य मकारान्तत्वं निपात्यते । ऐहलौकिकमिति । अनुश्रुतिकादित्वादुभयपदबुद्धिः । मुखतीयमिति । 'अव्ययानां भमात्रे टिलोपः' । मध्यमीयइति । गहादिषु 'मध्यो मध्यमं चाऽण्चरण' इति यत्पठितं तत्र पृथिवीमध्यवाची मध्यशब्दो गृह्यत इत्युक्तम् । ततोऽन्यत्रापि भवार्थे मध्य-

उ.] त्येतदिति । इदं वक्तव्यमिति । वक्ष्यमाणमुपकूलादिभ्यः प्रतिषेध इत्येतदित्यर्थः । एवञ्च 'परिमुखादिभ्यः' इत्येवोक्त्वाऽव्ययीभावाच्चेति न वक्तव्यमिति भावः । बहुव्रीहितत्पुरुषाणामनभिधानान्न ग्रहणमित्यन्ये । [ गम्भीराख्यः ] ॥ ५८ ॥

अन्तःपूर्व । उदाहरणे 'और्द्ध' मित्यनुस्वारश्रवणं कथमत आह-दमे इति । न तु देहे । और्ध्वदेहिकमिति भाष्ये तदनुच्चारणादिति भावः । भाष्ये-तसन्ताभ्यामिति वार्तिके आर्पत्वात्समासः । अव्ययानाम्मेति । 'मुखपार्श्वतसोलोपश्चे'त्यनार्पमिति भावः । गहादिपाठादेव सिद्धे इदं किमर्थमत आह-गहादिष्विति । प्रकृतवार्तिकप्रयोजनमाह-ततोऽन्यत्राऽपीति । ननु गहादिषु सर्वमध्यशब्दस्य ग्रहणमस्तु, इदञ्च न कार्यमत आह-जातादिष्विति । 'स्थान्नो लु' गित्यादि । भवार्थप्रत्ययस्य लुगित्यर्थः । तदन्तविधि-

१ 'समानस्य तदादेश्व अध्यात्मादिषु चेभ्यते' इति पाठा० । अस्यार्द्धस्य व्याख्याभाष्यन्तु सम्प्रति लुप्तं समानाकारत्वादिति भातीति गौडाः ॥ २ 'तदादेः' पा. ३ तदादितिकस्य पूर्वोणसहैवपाठोऽस्योदाहरणप्रतीकता बोध्या । ४ अयं न सार्वत्रिकः । ५ मध्यमीयम् । ६ प्रत्ययो भवतीति वक्तव्यम् ।



वक्तव्यः । अद्वयत्वात्मा ॥ \* ॥ अजिनात्तथा ॥ \* ॥ अजिनान्ताच्च लुग्वक्तव्यः ।  
कृष्णाजिनः । उष्ट्राजिनः । सिंहाजिनः । व्याघ्राजिनः ॥ \* ॥ बाह्यो दैव्यः  
पाञ्चजन्योऽथ गम्भीराख्य इष्यते ॥ \* ॥

[ ॥ \* ॥ समानस्य तदादेश्च अध्यात्मादिषु चेष्यते । ऊर्ध्वं दमाच्च देहाच्च लोकोत्तरपदस्यच ॥  
मुखपार्श्वतसोरीयः कुञ्जनस्य परस्य च । ईयःकार्योऽथ मध्यस्य मण्मीयौ चापि प्रत्ययौ ॥ मध्यो  
मध्यं दिनण्चास्मात्स्थान्नो लुगजिनात्तथा । बाह्यो दैव्यः पाञ्चजन्योऽथ गम्भीराख्य इष्यते ॥ \* ॥ ]

तस्य व्याख्यान इति च व्याख्यातव्यनाम्नः । ४।३।६६।

किमर्थं भवव्याख्यानयोर्युगपदधिकारः क्रियते ॥ \* ॥ भवव्याख्यानयोर्युगपद-  
धिकारोऽपवादविधानार्थः ॥ \* ॥ भवव्याख्यानयोर्युगपदधिकारः क्रियते, अपवाद-  
विधानार्थः । 'युगपदपवादान्वक्ष्यामी'ति ॥ किमुच्यतेऽपवादविधानार्थ इति, न  
पुनर्निर्देशार्थोऽपि स्यात् ? ॥ कृतनिर्देशौ हि तावथौ एकस्तत्र भव इति, अपर-  
स्तस्येदमिति ॥ अथ व्याख्यातव्यनाम्नो ग्रहणं किमर्थम् ? ॥ \* ॥ तत्र व्याख्यातव्यनाम्नो  
ग्रहणं भवार्थम् ॥ \* ॥ तत्र व्याख्यातव्यनाम्नो ग्रहणं क्रियते-भवार्थम् ॥ किमुच्यते

प्र.] मीय इति यथा स्यादिति मीयप्रत्ययविधिः । जातादिषु पृथिवीमध्यवाचिन एव मध्यमीय  
इति यथा स्यान्मध्यान्तरवाचिनो मा भूदित्येवमर्थं गहादिषु पृथिवीमध्यस्य मध्यमभाव  
इत्युक्तम् । स्थान्नो लुगजिनात्तथेति । उभाभ्यामपि तदन्तविधिरिष्यते । बाह्य इति ।  
'गम्भीराख्य' इत्यत्रेदं वक्तव्यमित्यर्थः ॥ [ अन्तःपूर्वपदा ] ॥

तस्य व्या । अधिकारोऽयमिति वृत्तिकारैर्व्याख्यायि, तत्र प्रयोजनं पृच्छति-किमर्थमिति ।  
यथाविहितविधानार्थमेव भवव्याख्यानयोरुपादानं कस्मान्न भवतीति भावः । अपवादवि-  
धानार्थ इति । वक्ष्यमाणाऽपवादोऽपवादा भवव्याख्यानयोर्यथा स्युरित्येवमर्थस्तयोरधिकार  
इत्यर्थः । निर्देशार्थोऽपीति । अणादीनां घादीनां चार्थनिर्देशार्थोऽपीत्यर्थः । भवार्थमिति ।  
उत्तरैर्योगैर्मेव व्याख्यातव्यनाम्न एव यथा प्रत्यया स्युरित्येवमर्थमित्यर्थः । व्याख्याने

उ.] रिष्यत इति । भाष्ये तदन्तोदाहरणादिति भावः । इदं वक्तव्यमिति । यो गम्भीराख्य  
उक्तः, स एषु इष्यत इति भाष्याक्षरार्थः । यद्यपि बाह्यदैव्यौ- 'बहिपटिलोपो यश्च' 'देवा-  
द्यज्जो' इति सिद्धौ, तथापि तयोरपि भवार्थे एव प्रवृत्तिं सूचयितुमिदम्यत्राऽभिधान-  
मिति भावः । अत एव तद्वार्तिके- 'बहिर्भवो बाह्यः' इत्येव विग्रहो भाष्ये दक्षितः ॥

तस्य व्याख्यान । अधिकारोऽयमिति । विधौ फलाऽभाव इति तेषां गूढोऽभि-  
प्रायः । अधिकारफलप्रश्नो युगपत्तत्करणफलप्रश्नश्चाऽत्र । अन्त्यफलम्-पृथगपवादसूत्र-  
करणाऽभाव इति बोध्यम् । यथाविहितेति । घादिविध्यर्थमित्यर्थः । विध्यर्थमेव किन्नेति  
प्रश्नाशयः । विधौ फलाऽभाव इत्यभिप्रायेणैवाह भाष्ये-अपवादविधानार्थ इति ।

२. इदमिदानीं लुप्तं, भाष्यशैलीसिद्धतया त्वस्माभिरत्र स्थापितमिति गौडाः ।

भवार्थमिति, न पुनर्व्याख्यानार्थमपि स्यात् ? ॥ \* ॥ व्याख्याने ह्यवचनात्सिद्धम् ॥\*॥ व्याख्याने हि [क्रियमाणे] अन्तरेण वचनं सिद्धम् । यत्प्रति व्याख्यानमित्येतद्भवति तस्मादुत्पत्तिर्भविष्यति ॥ किं च प्रत्येतद्भवति ? ॥ व्याख्यातव्यनाम ॥ यदुच्यते भवार्थमिति तन्न व्याख्यानार्थमपि व्याख्यातव्यनाम्नो ग्रहणं क्रियते । इह मा भूत्-पाटलिपुत्रस्य व्याख्यानी सुकोसलेति ॥

अथ क्रियमाणेऽपि व्याख्यातव्यनाम्नो ग्रहणे कस्मादेवान्न न भवति ? ॥ अवयवशो ह्याख्यानं व्याख्यानं, पाटलिपुत्रं चाऽस्मा अवयवश आचष्टे ईदृशा अस्य प्राकारा ईदृशा अस्य प्रासादा इति ॥ सत्यमेवमेतत्कचित्तु काचित्प्रसृततरा गतिर्भवति । शब्दग्रन्थेषु चैषा प्रसृततरा गतिर्भवति । निरुक्तं व्याख्यायते व्याकरणं व्याख्यायत इत्युच्यते, न कश्चिदाह पाटलिपुत्रं व्याख्यायत इति ॥

॥ \* ॥ भवे मन्त्रेषु लुग्वचनम् ॥ \* ॥ भवे मन्त्रेषु लुग्वक्तव्यः । अग्निष्टोमे भवो मन्त्रः-अग्निष्टोमः । राजसूयः । वाजपेयः ॥ \* ॥ कल्पे च व्याख्याने ॥ \* ॥ कल्पे च व्याख्याने लुग्वक्तव्यः । अग्निष्टोमस्य व्याख्यानं कल्पोऽग्निष्टोमः । राजसूयः । वाजपेयः ॥ स तर्हि वक्तव्यः ? ॥\*॥ न वा तादर्थ्यात्ताच्छब्दम् ॥ \* ॥ न वा वक्तव्यः ॥ किं कारणम् ? ॥ तादर्थ्यात्ताच्छब्दं भविष्यति । अग्निष्टोमार्थः-अग्निष्टोमः । राजसूयः । वाजपेयः । [ तस्य व्याख्यान इति ] ॥

प्र.] हीति । व्याख्यानशब्दस्य संवन्धिशब्दत्वाद्वाख्यातव्याक्षेपस्य सिद्धत्वादिति भावः । पाटलिपुत्रस्येति । यादृशः सुकोसलायां प्राकारादिसंनिवेशः तादृशः पाटलिपुत्र इति पाटलिपुत्रं व्याख्यातव्यं भवतीति स्यादेव प्रत्ययः । व्याख्यातव्यनामग्रहणात्तु व्याख्यातव्यत्वेन प्रसिद्धतमस्य ग्रन्थस्य यन्नाम तस्य ग्रहणादिति प्रसङ्गाभावः । अग्निष्टोमे भव इति । अग्निष्टोमशब्दोऽत्र क्रतुवाच्येव न तु व्याख्यातव्यवाचीति ठञ् भावादणो लुक् । कल्पे चेति । अत्र ठञ् एव लुक् । [ तस्य व्याख्यान इति ] ॥

उ.] गूढाऽभिप्रायमजानान आह-न पुनर्निर्देशार्थ इति । व्याख्यातव्यनाम्नो ग्रहणं किमर्थमिति । व्याख्यानेनैव योग्यतावशादस्य सम्बन्धः । तत्राऽऽक्षेपादेव सिद्धिरिति मत्वा प्रश्नः । ननु सामान्यतो विधानेनापि ततः सिध्यतीत्यत आह-उत्तरैरिति । व्याख्यातव्यनामग्रहणादिति । भवार्थत्वस्य व्याख्यातव्यग्रहणेनैव सिद्धे नामग्रहणमेतदर्थकमिति भावः । भाष्ये-कचित्तु काचिदिति । एवञ्च भवार्थमेव व्याख्यातव्यनामग्रहणमिति भावः । नन्वग्निष्टोमादिभ्यो भवे लुग्विधाने 'क्रतुयज्ञेभ्यश्चे'ति भवे ठञ्विधानं व्यर्थं स्यादत आह-अग्निष्टोमशब्द इति । ठञ्विधानन्तु तदर्थमन्त्रादिलाक्षणिकाऽग्निष्टोमादिभ्यश्चरितार्थमिति भावः । अत्र ठञ् एवेति । व्याख्यातव्यनामत्वादिति भावः । भाष्ये-स तर्हीति । भवे मन्त्रे व्याख्याने कल्पे च लुगित्यर्थः । तादर्थ्यात्ताच्छब्दमिति । अग्निष्टोमार्थं मन्त्रे तदर्थं कल्पे चाऽग्निष्टोमत्वाऽऽरोपेण प्रयोग इति भावः । [तस्य व्याख्यान इति] ॥



## क्रतुयज्ञेभ्यश्च । ४।३।६६।

क्रतुग्रहणं किमर्थं ? ॥ 'यज्ञेभ्य' इतीयत्युच्यमाने य एव संज्ञीभूतका यज्ञास्तत एवोत्पत्तिः स्यात्, आग्निष्टोमिको राजसूयिको वाजपेयिकः । यत्र वा यज्ञशब्दोऽस्ति-नावयज्ञिकः, पाकयज्ञिकः । इह न स्यात्-पाञ्चौदनिकः । दाशौदनिकः । शातौदनिक इति । क्रतुग्रहणे पुनः क्रियमाणे न दोषो भवति ॥

अथ यज्ञग्रहणं किमर्थम् ? ॥ 'क्रतुभ्य' इतीयत्युच्यमाने य एव संज्ञीभूतकाः क्रतवस्तत उत्पत्तिः स्यात्-आग्निष्टोमिको राजसूयिको वाजपेयिक इति । इह न स्यात्-पाञ्चौदनिकः । दाशौदनिकः । शातौदनिक इति । यज्ञग्रहणे पुनः क्रियमाणे न दोषो भवति । [ क्रतुयज्ञेभ्यश्च ] ॥

द्रव्यजृद्वाह्यणर्वप्रथमाध्वरपुरश्चरणानामाख्यातादृक् । ३।४।७२।

॥ \* ॥ नामाख्यातग्रहणं सङ्घातविगृहीतार्थम् ॥ \* ॥ नामाख्यातग्रहणं सङ्घात-विगृहीतार्थं द्रष्टव्यम् । नामिकः । आख्यातिकः । नामाख्यातिकः ॥

## विदूराब्ध्यः । ४।३।८४।

अयुक्तोऽयं निर्देशः, न ह्यसौ विदूरात्प्रभवति ॥ किं तर्हि ? ॥ वालवायात्प्रभवति विदूरे तु संस्क्रियते । एवं तर्हि-॥ \* ॥ वालवायो विदूरं च ॥ \* ॥ वालवाय-शब्दो विदूरशब्दमापद्यते व्यश्चाऽस्मात्प्रत्ययो वक्तव्यः ॥ \* ॥ प्रकृत्यन्तरमेव वा ॥ \* ॥ अथ वा प्रकृत्यन्तरं विदूरशब्दोऽस्ति वालवायस्य ॥

प्र.] क्रतु । क्रतुयज्ञशब्दयोः पर्यायत्वात्प्रश्नः-क्रतुग्रहणमिति । संज्ञीभूतका इति । मुख्या इत्यर्थः । यत्र वेति । बहुवचननिर्देशात्स्वरूपग्रहणे निरस्ते तदन्तविधिः स्यादिति भावः । पाञ्चौदनिक इति । सोमपानाभावादमुख्यत्वमेवामिति भावः । तस्माद्गौण-मुख्यपरिहारार्थमुभयोरुपादानम् ॥ [ क्रतुयज्ञेभ्यश्च ] ॥

विदूरा । वालवाय इति । आदेश एव सूत्रे निर्दिष्टः । तेन त्वनुरूपः स्थानी वालवायशब्द आक्षिप्यते । यथा शिवादिगणे विश्रवणरवणेत्यादेशौ पठ्येते, ताभ्यां तु विश्रवःशब्दः स्थानित्वेनाक्षिप्यते । प्रकृत्यन्तरमिति । विदूरशब्दो नगरविशेषस्येव

उ.] क्रतुयज्ञे । मुख्या इति । सोमसाध्येवेतौ मुख्याविति बोध्यम् । बहुवचननिर्देशा-दिति । तेन 'स्वं रूप'मित्येतद्वाधेन विशेषग्रहणवद्ग्रहणवतेत्येतद्वाधेन तदन्तानामपि ग्रहणं स्यादिति भावः । भाष्ये-यत्र वेति । -'वा'शब्दश्चाऽर्थः । अमुख्यत्वमिति । एवं नव-यज्ञादीनामपि तत्त्वं बोध्यम् । [ क्रतुयज्ञेभ्यश्च ] ॥ ६८ ॥

विदूरा । 'वालवायो विदूरब्धेत्यस्य नाऽपूर्वत्वमित्याह-आदेश एवेति । अनु-रूपः-प्रभवतीत्यर्थाऽनुरूपः । वालवायस्येति-भाष्ये । 'वाचक'इति शेषः । न वै

न वै तत्र वालवायं विदूर इत्युपाचरन्ति ॥३॥ न वै तत्रेति चेद्भूयाञ्जित्वरीवदुपाचरेत् ॥३॥ तद्यथा-वणिजो वाराणसीं जित्वरीत्युपाचरन्त्येवं वैयाकरणा वालवायं विदूर इत्युपाचरन्ति ॥

॥३॥ वालवायो विदूरं च प्रकृत्यन्तरमेव वा ॥ न वै तत्रेति चेद्भूयाञ्जित्वरीवदुपाचरेत् ॥३॥

अभिनिष्कामति द्वारम् । ४।३।८६।

अयुक्तोऽयं निर्देशः । चेतनावत् एतद्भवति निष्क्रमणं वाऽपक्रमणं वा । द्वारं वाऽचेतनम् ॥ कथं तर्हि निर्देशः कर्त्तव्यः ? ॥ 'अभिनिष्क्रमणं द्वार'मिति ॥ स तर्हि तथा निर्देशः कर्त्तव्यः ? न कर्त्तव्यः, -अचेतनेष्वपि चेतनवदुपचारो दृश्यते । तद्यथा-अयमस्य कोणोऽभिनिःसृतः, अयमभिप्रविष्ट इति ॥

अधिकृत्य कृते ग्रन्थे । ४।३।८७।

॥ \* ॥ लुवाख्यायिकाभ्यो बहुलम् ॥ \* ॥ अधिकृत्य कृते ग्रन्थ इत्यत्र आख्यायिकाभ्यो बहुलं लुब्धवक्तव्यः । वासवदत्ता । सुमनोत्तरा । न च भवति भैमरथी ॥

प्र.] पर्वतविशेषस्यापि वाचकः, स एवात्र प्रकृतित्वेनाश्रीयत इत्यर्थः । पर्वते विदूरशब्दो न प्रसिद्ध इति चेत्, जित्वरीवद्व्यवहरेत् । प्रतिनियतपुरुषापेक्षाऽपि प्रसिद्धिर्भवति । वणिजश्च मङ्गलार्थं वाराणसीं जित्वरीति व्यवहरन्ति ।

अभि । चेतनावत् इति । निष्क्रमणस्य पादविक्षेपरूपत्वादिति भावः । यद्यपि शकटादीनां निष्क्रमणादि भवति तथापि चेतनाधिष्ठितानां न तु स्वतन्त्राणामिति भावः । अचेतनेष्वपीति । देशान्तरप्राप्तिर्लक्षणकार्यदर्शनादचेतनेष्वपि क्रियाव्यवहारः । न च पादविक्षेप एव निष्क्रमणम् । 'वायुनिष्कामती'ति दर्शनात् । ननु द्वारस्य देशान्तरप्राप्तिफलं निष्क्रमणं नैवास्ति । एवं तर्हि करणस्यापि कर्तृसाध्यक्रियारोपादभिनिष्कामति द्वारमिति निर्देशः ॥ [ अभिनिष्कामति द्वारम् ] ॥

अधि । आख्यायिकाभ्य इति-तादर्थ्यं चतुर्थी । आख्यायिकाभिधानाय यः प्रत्ययस्तस्य बहुलं लुब्धवतीत्यर्थः ॥ [ अधिकृत्य कृते ] ॥

उ.] तत्रेत्येतद्व्याचष्टे-न वै लोके इति । मङ्गलार्थं वाराणसीमिति । स्मरणमात्रेण सर्वमङ्गलप्रयोजनं वाराणसीं तत्त्वादेव 'जित्वरी'ति व्यवहरन्तीत्यर्थः । स्मरणमात्रेण सर्वमङ्गलदत्वान्मरणमात्रेण मुक्तिदत्वात्सर्वोत्कर्षवत्त्वाञ्जित्वरीति व्यवहार इति भावः । एवं व्याकरणे एव वालवायस्य विदूरशब्देन व्यवहार इति भावः ॥ [ विदूराख्यः ] ॥ ४८॥

अभिनिष्काम । यद्यपीति । तेषाञ्च न पादविक्षेपरूपं निष्क्रमणमिति भावः । तथाऽपीति । अश्वादिपादविक्षेपस्य तत्राऽपि सत्त्वमिति भावः । क्रियारोपादिति ।

१ विदूरो 'वीडर'नाम्ना प्रसिद्धो जनपदविशेषः, इदानीं हैदराबाद [दक्षिण]प्रदेशे वर्तते । तत्रैव पर्वते वेदूयात्पत्तिः । २ मङ्गलार्थमिति पा० । ३ फलं नैव निष्क्रमणमस्ति पा० ।



शिशुकन्दयमसमद्वन्द्वेन्द्रजननादिभ्यश्छः । ४।३।८८।

॥ \* ॥ द्वन्द्वे देवासुरादिभ्यः प्रतिषेधः ॥ \* ॥ द्वन्द्वे देवाऽसुरादिभ्यः प्रतिषेधो वक्तव्यः । देवाऽसुरं राक्षोऽसुरम् । देवासुरी राक्षोऽसुरी ॥ [शिशुकन्दयमसम]॥

सोऽस्य निवासः । ४।३।८९। अभिजनश्च । ४।३।९०।

अथ निवासाऽभिजनयोः को विशेषः ? ॥ निवासो नाम यत्र संप्रत्युप्यते, अभिजनो नाम यत्र पूर्वैरुपितम् ॥ [अभिजनश्च] ॥

वासुदेवार्जुनाभ्यां वुन् । ४।३।९८।

किमर्थं वासुदेवशब्दाद्बुन्विधीयते न 'गोत्रक्षत्रियाख्येभ्यो बहुलं बु'जित्येव सिद्धं, न ह्यस्ति विशेषो वासुदेवशब्दाद्बुजो वा वुनो वा । तदेव रूपं स एव स्वरः ॥ इदं तर्हि प्रयोजनं—'वासुदेवशब्दस्य पूर्वनिपातं वक्ष्यामी'ति ।

अथ वा नैपा क्षत्रियाख्या, संज्ञैपा तत्र भगवतः ॥ [वासुदेवार्जुनाभ्यां वुन्]

प्र.] सोऽस्य । निवासाभिजनयोरिति । अभिजनशब्देन पूर्वबान्धवा उच्यन्ते । तत्संबन्धाद्देशोऽभिजनो गृह्यते । निवासशब्देनाऽप्यधिकरणसाधनेन देश एवेत्यविशेषात्प्रश्नः । निवासो नामेति । यत्र स्वयं वसति स तस्य निवासः, यत्र पूर्वबान्धवानामुपितं सोऽभिजन इत्यर्थः । निवाससाहचर्याच्चाऽभिजनो देशो गृह्यते न तु पूर्वबान्धवाः ॥ [सोऽस्य निवासः] ॥

वासुदेवा । वसुदेवस्यापत्यं वासुदेवः । ऋष्यग्रन्थकेत्यणन्तः । तत्र गोत्रत्वात्क्षत्रियत्वाच्च बुभि रूपस्वरयोः सिद्धत्वात्प्रश्नः—किमर्थमिति । पूर्वनिपातमिति । अभ्यर्हितं पूर्वं निपततोत्यस्यार्थस्य ज्ञापनार्थमित्यर्थः । संज्ञैपेति । नित्यः परमात्मा देवताविशेष इह वासुदेवो गृह्यत इत्यर्थः । प्रसङ्गेन च निर्देशेन पूर्वोक्तोऽप्यर्थो ज्ञाप्यते ॥ [वासुदेवार्जुनाभ्यां]

उ.] असिद्धिन्नतीतिवदिति भावः । [अभिनिष्क्रामति द्वारम्] ॥ ८६ ॥ अधिकृत्य । आख्यायिकावाचकात्प्रत्ययाऽनुत्पत्तेः पञ्चम्यनुपपन्नेत्यत आह—तादर्थ्ये इति ।

शिशुकन्दयम । भाष्ये—देवासुरमित्यत्राख्यानं विशेष्यम् । देवासुरीत्यत्र आख्यायिका विशेष्येति बोध्यम् । [शिशुकन्द] ॥ ८८ ॥

सोऽस्य निवासः । पूर्वबन्धवोऽभिजनाः, निवासो देश इति विशेषः स्पष्ट एवेत्यत आह—अभिजनेति । ननु मुख्यार्थस्यैव ग्रहणं कुतो नेत्यत आह—निवाससाहचर्याच्चेति ।

वासुदेवार्जु । वासुदेवस्य गोत्रत्वादि दर्शयति—वसुदेवस्येति । गोत्रत्वादिति । चिन्त्यमिदम् । अपत्याधिकारादुत्तरत्रलौकिकं गोत्रं, तच्च प्रवराऽध्यायप्रसिद्धमेव, न चैतत्तत्प्रसिद्धम् । अत एवाऽग्रे 'नैपा क्षत्रियाख्ये'त्येव भाष्ये वक्ष्यति । 'अभ्यर्हितं पूर्वं'मित्यर्थज्ञापनेऽपि वाच्यं । अथ वा नैपा क्षत्रियाख्येति ।

जनपदिनां जनपदवत्सर्वं जनपदेन समानशब्दानां बहुवचने ४।३।१००।

सर्ववचनं किमर्थम् ॥ \* ॥ सर्ववचनं प्रकृतिनिर्हासार्थम् ॥ \* ॥ सर्ववचनं क्रियते 'प्रकृतिनिर्हासार्थं' । प्रकृतिनिर्हासो यथा स्यात् ॥ \* ॥ तच्च मद्रवृज्यर्थम् ॥ \* ॥ तच्च मद्रवृज्यर्थं द्रष्टव्यम् । माद्रो भक्तिरस्य माद्रौ वा भक्तिरस्य मद्रक इत्येव यथा स्यात् । वाज्यो भक्तिरस्य वाज्यौ वा भक्तिरस्य वृजिक इत्येव यथा स्यात् ॥ [ जनपदिनां जनपद ]

तेन प्रोक्तम् ॥ ४।३।१०१ ॥

॥ \* ॥ प्रोक्तग्रहणमनर्थकं तत्राऽदर्शनात् ॥ \* ॥ प्रोक्तग्रहणमनर्थकम् ॥ किं कारणं ॥ 'तत्राऽदर्शनात्' । ग्रामे ग्रामे काठकं कालापकं च प्रोच्यते तत्राऽ-

प्र०] जन । जनपदिनः-जनपदस्वामिनः क्षत्रियाः । तद्वाचिनां बहुवचने जनपद-वाचिना शब्देन समानश्रुतीनां जनपदवत्सर्वं भवति सोऽस्य भक्तिरित्येतस्मिन्विषये । यथा अङ्गा जनपदो भक्तिरस्य आङ्गक इत्यवृद्धादपीति बुद्भवति । एवमङ्गाः क्षत्रिया भक्तिरस्ये-त्यत्रापि भवति । एवं स्थिते प्रश्नः-सर्ववचनमिति । अन्तरेणापि सर्ववचनं 'जनपद-व'दिति सामान्येनातिदेशः क्रियमाणः सर्वस्य भविष्यतीति भावः । प्रकृतिनिर्हासार्थ-मिति । असति सर्वग्रहणे प्रत्ययस्यैव प्राधान्यादतिदेशः स्यान्न तु प्रकृतेरपि । सर्वग्रहणात् भवति । निर्हासः-अपचयोऽल्पत्वमित्यर्थः । वृद्धिनिमित्तेषु बुजादिषु विशेषाऽभावं मत्वाऽऽह-तच्चेति । द्वित्वैकत्वयोश्च शब्दभेदादतिदेशः प्रकृतिनिर्हासां न तु बहुत्वे । तत्र मद्रा इति शब्दभेदाभावात् । मद्रक इति । मद्रस्यापत्यमिति 'ब्रह्मगणेश'ेत्यण् । माद्रशब्दस्य मद्रशब्दातिदेशस्तत्प्रत्ययादेशश्च । वाज्यं इति । वृजेरपत्यमिति 'वृद्धे-त्कोसले'ति व्यङ् । [ जनपदिनां जनपदवत् ] ॥

तेन । प्रपूर्वो वचिः प्रकाशने अध्यापनरूपे वा वचते, करणे वा । तत्राद्येऽर्थे प्रत्ययो न दृश्यते, द्वितीये तु सूत्रान्तरेण सिद्धमिति मत्वाह-प्रोक्तग्रहणमिति । ग्रामे ग्राम इति । सुशर्मादीनां प्रतिग्रामं प्रवक्तृत्वेऽपि सुशर्मणा प्रोक्तं काठकं सौशर्मणमिति प्रयोगो

उ०] देवताविशेष इति-बहुव्रीहिः । देवतापदबोपलक्षणमित्याहुः [वासुदेवार्जुनाभ्यां] ॥

जनपदिनां । करिष्यमाणपूर्वपक्षस्य स्फुटप्रतिपत्तये सूत्रार्थमाह-जनपदिन इति । प्राधान्यादिति । विधेयत्वेन प्राधान्यम् । प्रकरणाच्चेत्यपि बोध्यम् । ननु निर्हासो ह्रस्वः, एवं हि 'वृजिक' इत्यसङ्गतमत आह-निर्हासोऽपचय इति । जनपदाऽधिकारविहितप्रत्यय-प्रकृतितुल्यतेति वाच्याऽर्थः । एवं हि तस्याऽपचयः फलति ॥ वृद्धिनिमित्तेष्विति । 'आङ्गक' इत्यादौ । ननु विग्रहे द्विवचनबहुवचनयोरेवोल्लेखो निर्वाजोऽत आह-द्वित्वेत्यादि । तत्प्रत्ययाऽतिदेश इति । 'मद्रवृज्योः क'न्निति प्रत्ययः ॥ [ जनपदिनां ] ॥ १०० ॥

तेन प्रोक्तं । कालापककाठकयोगोत्रचरणादुभयमार्गनाययोरिति बोध्यम् । प्रपूर्वो वचिरिति । कालापककाठकयोः कालापके वा वचते करणे वेत्यन्वयः । ननु 'काठक'मित्यादौ



दर्शनात् । न च तत्र प्रत्ययो दृश्यते ॥ \* ॥ ग्रन्थे च दर्शनात् ॥ \* ॥ [ 'ग्रन्थे च दर्शनात्' ] ॥ यत्र च दृश्यते ग्रन्थः स भवति । 'तत्र कृते ग्रन्थे' इत्येव सिद्धम् ॥ छन्दोऽर्थं तर्हीदं वक्तव्यम् । न हिच्छन्दांसि क्रियन्ते । नित्यानि छन्दांसीति ॥ \* ॥ छन्दोऽर्थमिति चेतुल्यम् ॥ \* ॥ छन्दोऽर्थमिति चेतुल्यमेतद्भवति, ग्रामेग्रामे काठकं कालापकञ्च प्रोच्यते तत्राऽदर्शनात् । न च तत्र प्रत्ययो दृश्यते । 'ग्रन्थे च दर्शनात्' । यत्र च दृश्यते ग्रन्थः स भवति, तत्र कृते ग्रन्थ इत्येव सिद्धम् ॥

ननु चोक्तं—'न हिच्छन्दांसि क्रियन्ते नित्यानि छन्दांसी'ति ॥ यद्यप्यर्थो नित्यो या त्वसौ वर्णानुपूर्वी साऽनित्या । तद्भेदाच्चैतद्भवति—काठकं कालापकं-मोदकं पैप्पलादकमिति ॥ न तर्हीदानीमिदं वक्तव्यम् ? ॥ वक्तव्यं च ॥ किं प्रयोजनम् ? ॥ यत्तेन प्रोक्तं न च तेन कृतं—माधुरी वृत्तिः ॥ यदि तर्ह्यस्य

प्र.] न दृश्यत इत्यर्थः । नित्यानीति । कर्तुरस्मरणात्तेषामिति भावः । या त्वसाविति । महाप्रलयादिषु वर्णानुपूर्वीविनाशे पुनरुत्पद्य ऋषयः संस्कारातिशयाद्वेदार्थं स्मृत्वा शब्द-रचनां विदधतीत्यर्थः । तद्भेदादिति । आनुपूर्वीभेदादित्यर्थः । ततश्च कठादयो वेदानुपूर्व्याः कर्तार एव न तु स्थिताया एव सुशर्मादिवत्प्रवक्तारः । ततश्च छन्दस्यपि 'कृते ग्रन्थे' इत्येव सिद्धः प्रत्यय इति भावः । माधुरीति । माधुरेण प्रथमतः प्रकाशितेत्यर्थः । 'कलापिनोऽ'णित्यग्रहणस्याधिकविधानार्थत्वाद्ब्रह्मादप्यत्राऽणभवति । द्विविधं चेह प्रोक्तं

उ.] प्रत्ययदर्शनात् प्रत्ययो दृश्यत इत्यनुपपन्नमत आह—सुशर्मादीनामिति । भाष्ये—ग्रन्थे चेति । तेन कृते ग्रन्थे इत्यर्थः ॥ ग्रन्थः स इति । तेन कृतो ग्रन्थः स इत्यर्थः । तुल्य-मेतदिति । वेदानुपूर्व्यनित्येत्यर्थः । अंशेन वेदस्य नित्यत्वं स्वीकृत्याऽंशेनाऽनित्यत्वमाह-यद्यप्यर्थ इति । अनेन 'वेदत्वं शब्दाऽर्थोभयवृत्ती'ति ध्वनितम् । ननु 'धाता यथापूर्वम-कल्पय'दित्यादिश्रुतिवलेनानुपूर्व्यपि सैवेति नव्यपूर्वमीमांसासिद्धान्तात्साऽनित्येत्युक्तमत आह—महाप्रलयादिष्विति । आनुपूर्व्यास्तत्तत्क्षणघटितत्वेनाऽनित्यत्वमिति भाव इति केचित्तन्न; 'यद्यप्यर्थो नित्य' इत्यादिवाक्यशेषविरोधात्, अर्थस्याऽपि ज्योतिष्टोमादेरनित्य-त्वात् । प्रवाहाऽविच्छेदेन नित्यत्वन्तुभयोरपि, तस्मान्मन्वन्तरभेदेनाऽऽनुपूर्वी भिन्नैव । 'प्रतिमन्वन्तरचैषा श्रुतिरन्या विधीयते' इत्युक्तेरित्यन्ये ॥ [अ] परे तु 'अर्थो नित्य' इत्यत्र कृत-कत्वविरोधिनित्यत्वस्यैवाऽभ्युपगमः, पूर्वपक्षिणा तादृशनित्यत्वस्यैव छन्दस्सूक्तेः । एवञ्चा-ऽर्थशब्देनाऽत्र ईश्वरः । मुख्यतया तस्यैव सर्ववेदतात्पर्यविषयत्वात्, 'वेदैश्च सर्वैरहमेव वेद्य' इति गीतोक्तेरित्याहुः । वर्णानुपूर्व्या अनित्यत्वे मानमाह भाष्ये—तद्भेदाच्चेति । अनित्यत्वव्याप्यभेदेन तत्सिद्धिः । भेदोऽत्र नानात्वम् । ईश्वरे तु न तत्त्वम् । भेदे मानं व्यवहारमाह—काठकेत्यादि । अर्थैक्येऽप्यानुपूर्वीभेदादेव काठककालापकादिव्यवहार इति भावः । अत्रानुपूर्व्यनित्येत्युक्तेः 'पदानि तान्येवे'ति ध्वनितम् । तदाह—ततश्च कठादय इति । अधिकं मञ्जूपायां द्रष्टव्यम् । ननु माधुराद्ब्रह्मच्छेन भाष्यमत आह—कलापिनोऽणिति ।

निबन्धनमस्तीदमेव वक्तव्यं तन्न वक्तव्यम् ॥ तदप्यवश्यं वक्तव्यं । यत्तेन कृतं न च तेन प्रोक्तम् ।—वाररुचं काव्यं । जालूकाः श्लोकाः ॥ [ तेन प्रोक्तम् ] ॥

कलापिवैशम्पायनान्तेवासिभ्यश्च । ४।३।१०४।

॥ \* ॥ प्रत्यक्षकारिग्रहणम् ॥ \* ॥ प्रत्यक्षकारिग्रहणं कर्त्तव्यमन्तेवास्यन्ते-  
वासिभ्यो मा भूदिति ॥ तत्तर्हि वक्तव्यम् ? ॥ न वक्तव्यम् । ॥ \* ॥ कलापि-  
खाडायनग्रहणं ज्ञापकं—वैशम्पायनान्तेवासिषु प्रत्यक्षकारिग्रहणस्य ॥ \* ॥ यद्यं कलापि-  
खाडायनग्रहणं करोति तज्ज्ञापयत्याचार्यो—‘नाऽन्तेवास्यन्तेवासिभ्यो भव-  
ती’ति ॥ कथं कृत्वा ज्ञापकं ? ॥ वैशम्पायनान्तेवासी कठः । कठान्तेवासी खाडा-  
यनः । वैशम्पायनान्तेवासी कलापी । यद्यन्तेवास्यन्तेवासिभ्योपि स्यात्कलापि-  
खाडायनग्रहणमनर्थकं स्यात् । पश्यति त्वाचार्यो—नान्तेवास्यन्तेवासिभ्यो  
भवतीति—ततः कलापिखाडायनग्रहणं करोति ॥ \* ॥ छन्दोग्रहणं चेतृथा  
ह्यतिप्रसङ्गः ॥ \* ॥ छन्दोग्रहणं च कर्त्तव्यम् । ‘इतरथा ह्यतिप्रसङ्गः’ । इतरथा-  
ह्यतिप्रसङ्गः स्यात् । इहापि प्रसज्येत—तित्तिरिणा प्रोक्ताः श्लोका इति ॥

प्र.] गृह्यते—परकृतं स्वकृतं वा यत्प्रकाशितं । तेन प्रोक्ताधिकार एव कठादिभ्यो वक्ष्यमाण-  
प्रत्ययविधानम् ॥ [ तेन प्रोक्तम् ] ॥

कलापि । प्रत्यक्षकारिग्रहणमिति । करोतेः क्रियासामान्यवाचित्वात्सामान्यस्य  
सर्वविशेषेषु समवायादध्ययनमिह करणं गृह्यते । शिष्यशिष्याणामपि शिष्यव्यवहारदर्शना-  
द्वात्तिकारम्भः । कलापिखाडायनग्रहणमिति । वैशम्पायनान्तेवासी कलापी ।  
कलाप्यन्तेवासिनां वैशम्पायनान्तेवासित्वाणिनौ सिद्धे पृथक्कलापिग्रहणं प्रत्यक्षकारिग्रहणे  
लिङ्गम् । तथा वैशम्पायनान्तेवासी कठः, कठान्तेवासी खाडायनो वैशम्पायनान्तेवासी  
भवत्येवेति णिनौ सिद्धे शौनकादिषु णिन्यर्थं खाडायनग्रहणं साक्षाच्छिष्यग्रहणे लिङ्गमि-  
त्यर्थः । तित्तिरिणेति । छणोऽभावे यथाऽण्ण भवति तथा ‘छन्दोब्राह्मणानी’त्यत्रोक्तम् ॥

उ.] नन्वेवं कठादिभ्यः प्रोक्ताऽधिकारे प्रत्ययविधानं व्यर्थं, तत्र यत्प्रोक्तं न च तेन कृत-  
मित्यर्थवाधादत आह—द्विविधन्वेति । प्रोक्ताऽधिकार एवेति । कृतग्रहणेन स्वाऽप्रका-  
शितस्वकृतस्यैव ग्रहणादिति भावः ।

कलापिवैशम्पा । नन्वन्तेवासिनः प्रत्यक्षाऽध्येतारो न तु तथाकारिणोऽत आह—  
करोतेरिति । प्रत्यक्षत्वेन साक्षात्त्वमुपलक्ष्यते । ननु शिष्यशिष्या नाऽन्तेवासिनोऽत  
आह—शिष्यशिष्याणामपीति । कलापीति सूत्रस्य—कलाप्यन्तेवासिभ्यो वैशम्पाय-  
नान्तेवासिभ्यश्च णिनिरित्यर्थः । भाष्ये—छन्दोग्रहणञ्चेति । शौनकादिसूत्रे ‘छन्दसी’ति  
योगं विभज्य ‘तित्तिरी’त्यादिसर्वसूत्रशेषत्वेन व्याख्येयमिति भावः । इत्यत्रोक्तमिति ।  
‘अनभिधानिदिति विहितप्रोक्तम् ॥ प्रकाशितप्रत्ययविधानं प्रोक्तम् ॥ [ कलापिवैशम्पा ] ॥



## पुराणप्रोक्तेषु ब्राह्मणकल्पेषु ॥४॥३॥१०५॥

॥ \* ॥ पुराणप्रोक्तेषु ब्राह्मणकल्पेषु याज्ञवल्क्यादिभ्यः प्रतिषेधस्तुल्यकालत्वात् ॥ \* ॥  
पुराणप्रोक्तेषु ब्राह्मणकल्पेष्वित्यत्र याज्ञवल्क्यादिभ्यः प्रतिषेधो वक्तव्यः-  
याज्ञवल्क्यानि ब्राह्मणानि । सौलभानीति ॥ किं कारणम् ? ॥  
'तुल्यकालत्वात्' । एतान्यपि तुल्यकालानीति ॥ [ पुराणप्रोक्तेषु ] ॥

## कृते ग्रन्थे ॥४॥३॥११६॥

॥ \* ॥ कृते ग्रन्थे मक्षिकादिभ्योऽण् ॥ \* ॥ कृते ग्रन्थ इत्यत्र मक्षिकादिभ्योऽ-  
ण्वक्तव्यः । मक्षिकाभिः कृतं-माक्षिकम् ॥ \* ॥ तद्विशेषेभ्यश्च ॥ \* ॥ तद्विशेषे-  
भ्यश्चाऽण्वक्तव्यः । सरघाभिः कृतं सारघम् । गार्मुतम् । पौत्तिकम् ॥ स तर्हि  
वक्तव्यः ? ॥ न वक्तव्यः ॥ \* ॥ योगविभागात्सिद्धम् ॥ \* ॥ योगविभागः करि-  
ष्यते । 'कृते ग्रन्थे' । ततः 'संज्ञायां' । संज्ञायां च तेन कृत इत्येतस्मि-  
न्नर्थे यथाविहितं प्रत्ययो भवति । सरघाभिः कृतं सारघम् । गार्मुतम् ।  
पौत्तिकम् । ततः 'कुलालादिभ्यो बुज्' । 'संज्ञायां'मित्येव ॥ [ कृते ग्रन्थे ] ।

॥ \* ॥ इति श्रीमद्भगवत्पतञ्जलिविरचिते व्याकरणमहाभाष्ये

चतुर्थाध्यायस्य तृतीये पादे प्रथममाह्निकम् ॥ \* ॥

## तस्येदम् ॥४॥३॥१२०॥

॥ \* ॥ तस्येदमित्यसंनिहितेऽप्राप्तिरिदमः प्रत्यक्षवाचित्वात् ॥ \* ॥ तस्येदमित्यसं-  
निहितेऽप्राप्तिः ॥ किं कारणम् ? ॥ 'इदमः प्रत्यक्षवाचित्वात्' । इदमित्ये-

प्र.] पुराण । तुल्यकालत्वादिति । शाठ्यायनादिप्रोक्तैर्ब्राह्मणैरेककालत्वादित्यर्थः ॥  
कृते । योगविभाग इति ॥ 'संज्ञायां कुलालादिभ्यो बुज्' इति सूत्रं विभक्तव्यमित्यर्थः ॥  
॥ \* ॥ इति कैयटकृते महाभाष्यप्रदीपे चतुर्थस्याध्यायस्य तृतीये पादे प्रथममाह्निकम् ॥ \* ॥  
तस्येदम् । इदम इति । इदंशब्दाद्योऽर्थः प्रतीयते तस्मिन्नेव प्रत्ययप्रसङ्ग इत्यर्थः ।

उ.] पुराणप्रो । शाठ्यायनादिति । येषु ब्राह्मणेषु णिनिरिष्यते तैरेतानि तुल्यकालानीत्ये-  
तान्यपि पुराणप्रोक्तानीति भावः । एतेन 'शाठ्यायनाद्यपेक्षयैतानि आधुनिकानी'ति वृत्त्याद्युक्त-  
मपास्तम् । 'अत्राऽणि तद्विषयताया अपि प्रतिषेध' इति 'छन्दोब्राह्मणानी'त्यत्र भाष्ये उक्तम् ॥

कृते ग्रन्थे । भाष्ये-मक्षिकादिभ्य इति । अग्रन्थाऽर्थमिदम् । नन्विदं विभक्तमेव  
पठ्यते तत्क योगविभागस्य कर्त्तव्यता चोद्यत इत्यत आह-संज्ञायां कुलालेति ॥११६॥

॥ \* ॥ इति श्रीशिवभट्टसुतसतीगर्भसम्भवनागोजीभट्टेन कृते भाष्यप्रदीपोद्घोते

चतुर्थस्याध्यायस्य तृतीये पादे प्रथममाह्निकम् ॥ ४॥३॥११॥ \* ॥

तस्येदम् । नन्विदमित्यनेन सम्बन्धिनि प्रत्ययविधानात्सर्वत्र सेत्स्यतीत्यत आह-  
इदंशब्दादिति । योऽर्थ इति । प्रत्यक्षविषयत्वावच्छिन्न इत्यर्थः । अत्र 'पाठो' शेष इत्य-

तत्प्रत्यक्षे वर्तते । तेनेहैव स्यात्-तस्येदमिति । तस्याऽद् इति तस्य तदित्यत्र न स्यात् ॥ \* ॥ सिद्धं तु यद्योगा पृष्ठी तत्र ॥ \* ॥ सिद्धमेतत् ॥ कथम् ? ॥ 'यद्योगा पृष्ठी वर्तते तत्रे'ति वक्तव्यम् ॥ अनन्तरादिपु च प्रतिषेधः ॥ अनन्तरादिपुच प्रतिषेधो वक्तव्यः ।-तस्याऽनन्तरस्तस्य समीप इति ॥ किं यद्योगा पृष्ठी प्रवर्तत इत्यतोऽनन्तरादिपु प्रतिषेधो वक्तव्यः ? ॥ नेत्याह-सर्वथाऽनन्तरादिपु प्रतिषेधो वक्तव्यः ॥ \* ॥ सिद्धं तु परिगणनात् ॥ \* ॥ सिद्धमेतत् ॥ कथम् ? ॥ 'परिगणनात्' । परिगणनं कर्त्तव्यं-॥ \* ॥ स्वे ग्रामजनपदमनुष्येभ्यः ॥ \* ॥ स्वे ग्रामजनपदमनुष्येभ्य इति वक्तव्यम् । ग्राम-लौक्यः । माथुरः । ग्राम ॥ जनपद-आङ्गकः । वाङ्गकः । जनपद ॥ मनुष्य-दैवदत्तः । याज्ञदत्तः ॥ \* ॥ पत्राद्वाह्ये ॥ \* ॥ पत्राद्वाह्य इति वक्तव्यम् । आश्वम् । औष्ट्रं । गार्दभम् ॥

॥ \* ॥ रथाद्रथाङ्गे ॥ \* ॥ रथाद्रथाङ्ग इति वक्तव्यम् । आश्वरथम् । औष्ट्ररथम् । गार्दभरथम् ॥ \* ॥ बहेस्तुरणिट् च ॥ \* ॥ बहेस्त्रन्तादण्वक्तव्यः, इट् च वक्तव्यः । संवोदुः स्वं-सांवहित्रम् ॥ \* ॥ अग्नीधः शरणे रणभञ्ज ॥ \* ॥ अग्नीधः शरणे-रण्वक्तव्यो भसंज्ञा च वक्तव्या । अग्नीधः शरणम्-आग्नीध्रम् ॥ \* ॥ समिधामाधाने

प्र.] सिद्धंत्विति । येन सम्बन्धिना योगे पृष्ठी विधीयते तस्मिन्नेव प्रत्यय इत्यर्थः । सर्वथेति । पाणिनीये कात्यायनीये च न्यास इत्यर्थः । पाणिनीयन्यासेऽपि देवदत्तस्येदमनन्तरमिति प्रत्ययप्रसङ्गः । सिद्धं त्विति । असंनिहिते प्रत्ययविधानमनन्तरादिपु चाऽप्राप्तिरित्यर्थः ।

स्व इति । तेनात्मीयज्ञातिधनेष्वेव प्रत्यया भवन्ति न त्वनन्तरादिपु । पत्राद्वाह्य इति । 'पत्राध्वयुपरिपदश्चेत्यत्रायमर्थनिर्देशः । रथादिति । 'रथाद्यत्' 'पत्रपूर्वाद'भित्येतयो-योग्योर्थनिर्देशः । सांवहित्रमिति । तत्र 'पूर्वत्रासिद्ध'मिति द्वत्वादीनामिति कर्त्तव्ये-ऽसिद्धत्वात्तृचि इति रूपम् । आग्नीध्रमिति । अग्निमन्थे इति किप् । अन्तर्भावितण्यर्थत्वा-दिन्धिः सकर्मकः । होता-अग्नीदुच्यते । तस्य शरणं-गृहम्-आग्नीध्रम् । भसंज्ञया पद-

उ.] स्याऽन्यसम्बन्धनिमित्तकत्वाभावादाह-येनेति । शेषे विशेषणे पृष्ठी विधीयते, विशेष-णञ्च विशेष्यनिरूपितमिति भावः । सूत्रन्यासेऽसाधारणं, सूत्रवार्त्तिकन्यासयोः साधारणञ्च दोषं वार्त्तिककृत्स्वन्यासे-परिहरति-सिद्धन्त्विति । तद्वनयन्याचष्टे-असंनिहिते प्रत्यय-विधानमिति । तत्राऽयं दोष आबेन 'सिद्धन्वि'त्यनेन 'अनन्तरादिपु चे'ति दोषो द्वितीयेन तेनोद्धृत इति भावः । 'असंनिहिते प्रत्ययविधाने'इति पाठे परिगणनेनाऽसंनिहिते प्रत्यय-विधाने कृते सति 'अनन्तरादि'ष्विति द्वितीयोऽपि दोष उद्धृत इत्यन्वय इत्येके । आत्मीय-ज्ञातिधनेष्वेवेति । ग्रामादिभ्य एष्वेवेत्यर्थः । पत्राध्वयिर्वेति । अत एव 'आश्व'मित्यादि तुदाहरणं भाष्ये दत्तम् । पत्रपूर्वादिति । अत एव 'आश्वरथ'मित्याद्युदाहरणम् । तृचि-तृजवस्थायाम् । होतेति । ऋत्विग्विशेष इत्यर्थः । अन्यथा होत्राख्यऋत्विजस्तस्य भिन्नत्वा-दसङ्गतिः स्पष्टैव । भसंज्ञयेति । नन्वस्य भत्वस्याकङ्कारस्थत्वाऽभावात्कथमनेन पदत्ववाचः,



पेण्यन् ॥ \* ॥ समिधामाधाने पेण्यण्वक्तव्यः । समिधामाधानो मन्त्रः-सामि-  
धेन्यो मन्त्रः । समिधेनी ऋक् ॥ \* ॥ चरणाद्धर्मा-  
ज्ञाययो'रिति वक्तव्यम् । कठानां धर्म आज्ञायो वा-काठकम् । कालापकम् ।  
मौदकम् । पैप्पलादकम् ॥

तत्तर्हीदं बहु वक्तव्यं । सूत्रं च भिद्यते ॥ यथान्यासमेवाऽस्तु ॥ ननु चोक्तं  
“तस्येदमित्यसंनिहितेऽप्राप्ति”रिति ॥ किमिदं भवान् प्रत्ययार्थमेवोपा-  
लभते न पुनः प्रकृत्यर्थमपि ॥ यथैव हीदमित्येतत्प्रत्यक्षे वर्तते एवं तदित्ये-  
तत्परोक्षे वर्तते । तेनेहैव स्यात्तस्येदमिति, अस्यामुष्येत्यत्र न स्यात् ॥

अस्त्यत्र विशेषः-एकशेषनिर्देशोऽत्र भविष्यति । तस्य चाऽस्य चाऽमुष्य  
च-तस्येति ॥ इहाऽपि तर्ह्येकशेषनिर्देशो भविष्यति, -तच्च अदश्च इदं च-  
इदमित्येव ॥ यदप्युच्यते-‘अनन्तरादिषु च प्रतिषेधो वक्तव्य’ इति ॥  
न वक्तव्यः-अनभिधानादन्तरादिपूतत्तिर्न भविष्यति ॥ [ तस्येदम् ] ॥

द्वन्द्वाहुन्वैरमैथुनिकयोः । ४।३।१२५।

॥ \* ॥ वैरे देवासुरादिभ्यः प्रतिषेधः ॥ \* ॥ वैरे देवासुरादिभ्यः प्रतिषेधो  
वक्तव्यः ॥ देवासुरम् । राक्षोऽसुरम् ॥ [ द्वन्द्वाहुन् ]

सङ्गाङ्गलक्षणेष्वाजिजामण् । ४।३।१२७।

॥ \* ॥ सङ्गादिषु घोषग्रहणं ॥ \* ॥ सङ्गादिषु घोषग्रहणं कर्त्तव्यम् । गार्गो  
घोषः । वात्सो घोषः ॥ किमर्थो णकारः ? ॥ वृद्ध्यर्थः । ‘ष्णिती’ति वृद्धिर्यथा  
स्यात् ॥ \* ॥ सङ्गादिषु प्रत्ययस्य णित्करणानर्थक्यं, वृद्धत्वात्प्रातिपदिकस्य ॥ \* ॥ सङ्गा-

प्र.]संज्ञाया वाधनाद्भ्रूत्वाभावः । चरणादिति । गोत्रचरणादित्यत्रायमर्थनिर्देशः । एकशेष-  
निर्देश इति । ‘त्यदादीनि सर्वैर्नित्य’मित्येकशेषः । ‘त्यदादीनां यद्यत्परं तत्तच्छि-  
ष्यत’इत्युक्तेः ‘पूर्वशेषदर्शनाच्चे’त्युक्तमिति पूर्वस्यापि तदः शेषः । सौत्रत्वाच्च निर्देशस्यै-  
कवचनम् । विभक्त्यन्तानां चैकशेषः । एकशेषद्वारेण चैतत्प्रतिपादयति-पष्ठ्यन्तमात्रं प्रकृति-  
त्वेन विवक्षितं, तत्प्रतियोगिमात्रं च प्रत्ययार्थत्वेन । यत्त्वरं लिङ्गसङ्गात्प्रत्यक्षपरोक्षादिकं  
तदविवक्षितम् ॥ [ तस्येदम् ] ॥

सङ्गाङ्ग । घोषग्रहणमिति । तेन घोषेऽपि प्रत्ययः सिध्यति । वैपम्याच्च यथासङ्गं

उ.]तद्वाधे च कथं नाऽङ्गत्ववाध इति चेन्न; ‘यचि भ’मित्युत्तरं ‘रणी’ति कर्त्तव्यमित्याशयात् ।  
इत्युक्तेरिति । ‘अनन्तर’मिति शेषः । इत्युक्तेरनन्तरमित्यर्थः । सप्तम्यन्तपाठे-इत्युक्ते सती-  
त्यर्थः । निर्देशस्य सौत्रत्वमावश्यकमित्याह-विभक्त्यन्तानामिति । तेषामेकशेषस्य  
सूत्राऽनादृष्टत्वादेकशेषोऽत्र सौत्रः । प्रत्यक्षत्वपरोक्षत्वादिकमिति । पष्ठ्यन्ताद्बुद्धिवि-  
यत्वेन आसमाने बुद्धिविषयेऽर्थे प्रत्यय इत्यर्थ इति भावः । भाष्ये-अनभिधानादिति ।  
अत एव वृक्षादिस्योऽप्यनन्तरादिषु नाप्यतिरिति भावः । [ तस्येदम् ] ॥ १२० ॥

दिपु प्रत्ययस्य णित्करणमनर्थकम् ॥ किं कारणम् ? ॥ 'वृद्धत्वात्प्रातिपदिकस्य' । वृद्धमेवैतत्प्रातिपदिकम् ॥ \* ॥ लिङ्गपुंवद्भावप्रतिषेधार्थं तु ॥ \* ॥ लिङ्गपुंवद्भावप्रतिषेधार्थन्तु णकारः कर्त्तव्यः । लिङ्गार्थम्-वैदी । पुंवद्भावप्रतिषेधार्थम्-वैदी स्थूणाऽस्य वैदीस्थूणः । वृद्धिनिमित्तस्येति पुंवद्भावप्रतिषेधो यथा स्यात् ॥

रैवतिकादिभ्यश्छः ।४।३।१३१।

॥ \* ॥ कौपिञ्जलहास्तिपदादण् ॥ \* ॥ कौपिञ्जलहास्तिपदादण्वक्तव्यः ।  
कौपिञ्जलः । हास्तिपदः ॥ [ रैवतिका ] ।

आथर्वणिकस्येकलोपश्च ।४।३।१३२।

आथर्वणिकस्येकलोपश्चाऽप्येव वक्तव्यः । आथर्वणो धर्मः । आथर्वण आम्नायः ॥  
इदमाथर्वणार्थमाथर्वणिकार्थं च चतुर्ग्रहणं क्रियते । वसन्तादिपु-अथर्वणशब्द  
आथर्वणशब्दश्च पठ्यते । पष्ठेऽर्ध्याये प्रकृतिभावार्थं ग्रहणं क्रियते । इदं  
चतुर्थमिकलोपार्थं ॥ द्विर्ग्रहणं शक्यमकर्तुम् ॥ कथम् ? ॥ 'तेन प्रोक्त'मिति  
प्रकृत्य ऋषिभ्यो लुग्वक्तव्यः, वसिष्ठोऽनुवाको विश्वामित्रोऽनुवाक इत्येवमर्थम् ।  
ततो वक्तव्यम्- 'अथर्वणो वे'ति । तेन सिद्धमथर्वा इति, आथर्वण इति च ॥  
अथ वसन्तादिष्वथर्वणशब्दः पठितव्यः । तत्र च नार्थः प्रकृतिभावार्थेन,

ग्र.] न भवति । लिङ्गोति । लिङ्गविहितप्रत्ययो लिङ्गशब्देनोच्यते ॥ [ सङ्गाङ्ग ] ॥

रैवति । अपाणिनीयः सूत्रेषु पाठ इत्याह-कौपिञ्जलेति । गोत्रबुधि प्राप्तेऽण्विधिः ।  
अस्मादेव निपातनादपत्यार्थे कुपिञ्जलहस्तिपादशब्दाम्यामण्, पादस्य पञ्चावश्च ।  
गोत्राधिकाराद्गोत्रप्रत्ययान्तादिदं विधानम् । [ रैवतिकादिभ्यश्छः ] ।

आथर्वणिक। अण्वचक्षव्य इति। 'कौपिलहास्तिपदाद'णित्यस्याऽपाणिनीयत्वात्। ऋषिभ्यो लुगिति। वसिष्ठादिशब्दसिद्धयेऽवश्यवक्तव्यो लुक्। नन्वसत्यस्मिन् सूत्रे आथर्वणिकानां धर्म आम्नायो वेत्यत्राऽर्थे आथर्वणशब्दो न सिध्यतीत्याह—तत्रेति। यदेवा-

उ.] सङ्घातः। लिङ्गरूपार्थं पुंवद्भावाऽभावालिङ्गाथत्वस्यापि अभावाच्चाह-लिङ्गविहितेति ।

रैवतिका । नन्वनयोः कथं गोत्रे साधुत्वमपत्याऽण इजावाधादत आह-अस्मादेवेति ।  
अहोपस्य स्थानिवत्त्वात्पादः पद्मावाऽप्राप्तेराह-पद्मावश्चेति । समासान्तलोपस्तु न, 'अह-  
स्त्यादिभ्य' इति प्रतिषेधात् । नन्वनपत्याऽणन्तमेवाऽत्रोदाहरणमस्त्वित्यत आह-गोत्रा-  
धिकारादिति । 'गोत्रचरणा'दित्यतो गोत्रपदाधिकारः ॥ [ रैवतिकादिभ्यः ] ॥

आथर्व । ननु 'आथर्वणिके' त्यत्राऽणुवृत्त्यैव सिद्धे 'ऽण्' च वक्तव्य इति व्यर्थमत आह-  
कौपिञ्जलेति । वार्त्तिकस्थस्य सूत्रेऽणुवृत्तिर्दुर्लभेत्यर्थः । इदमपि वार्त्तिकमिति तु हरदत्तः ।  
'काम्ये रो' रित्यादिवार्त्तिकानां सूत्रेष्वणुवृत्तिर्दशनात्कैयटोक्तं चिन्त्यम् ॥ ननु 'अपिभ्यो  
लु' गिति वाच्यम्, अथर्वग्रहणं वा, को विशेषोऽत आह-वसिष्ठादीति । इत्याहेति ।



नापीकलोपार्थेन ॥ यदि वसन्तादिष्वार्थवर्णशब्दः पठ्यते—अथर्वाणमधीते  
आथर्वणिक इति न सिध्यति ॥ नैप दोषः—इहास्माभिस्त्रैशब्दं साध्यम्—  
अथर्वाणमधीते । आथर्वणमधीते । आथर्वणिक इति ।

तत्र द्वयोः शब्दयोः समानार्थयोरेकेन विग्रहोऽपरस्मादुत्पत्तिर्भविष्यत्य-  
व्यविकन्यायेन । तद्यथा—अवेमांसमिति विगृह्याऽविकशब्दादुत्पत्तिर्भवत्या-  
विकमिति । एवमार्थवर्णमधीत इति विगृह्या—आथर्वणिक इति भविष्यति,  
अथर्वाणमधीते इति विगृह्या—वाक्यमेव ॥ तत्राऽभिसम्बन्धमात्रं कर्त्तव्यम्—  
आथर्वणिकानामिदमिति । न चेदानीमन्यदाथर्वणिकानां स्वं भवितुमर्हत्यन्य-  
दतो धर्माद्वा आम्नायाद्वा ॥ [ आथर्वणिकस्येकलोपश्च ] ॥

तस्य विकारः । ४।३।१३३।

तस्येति वर्त्तमाने पुनस्तस्यग्रहणं किमर्थम् ? ॥३॥ तस्यप्रकरणे तस्यपुनर्वचनं  
शैषिकनिवृत्त्यर्थम् ॥ \* ॥ तस्यप्रकरणे तस्येति पुनर्वचनं क्रियते, 'शैषिकनिवृत्त्य-  
र्थम्' । शैषिका निवर्त्त्यन्ते । कथं च प्राप्नुवन्ति ? ॥३॥ तस्येदं वचनात्प्रसङ्गः ॥३॥ [ तस्येदं  
वचनात्प्राप्नुवन्ति ] तस्येदंविशेषा ह्येते—अपत्यं समूहो निवासो विकार इति ॥

प्र.] थर्वणा प्रोक्तमार्थवर्णं शास्त्रं तदेवाथर्वणिकानामाम्नायो न तु तेषामाम्नायान्तरमाथ-  
र्वणशब्दवाच्यं, धर्मस्तु आथर्वणसादृश्यादाथर्वणशब्देनाभिधास्यते । न चेदानीमिति ।  
'चरणाद्धर्मास्त्राययो'रिति वचनादर्थान्तरे प्रत्ययाभावादित्यर्थः ॥ [ आथर्वणिक ] ॥

तस्य विकारः । शैषिकनिवृत्त्यर्थमिति । विकारावयवयोर्घादयो मा भूवन्नित्येवमर्थं  
तस्यग्रहणमित्यर्थः । कथं चेति । किमधिकारात्प्राप्नुवन्ति ?, अथ 'तस्येद'मिति वच-  
नात् ? । यद्यधिकारात्प्राप्तानां तस्यग्रहणेन निवृत्तिः क्रियते तदा पुनरपि तस्येदमित्य-  
नेन प्राप्नुवन्ति । अथ 'तस्येद'मित्यनेन प्राप्तानां 'तस्य'ग्रहणेन निवृत्तिः क्रियते तदाऽसौ  
नोपपद्यते, उत्तरार्थत्वादस्य योगस्य तत्रैव चरितार्थत्वादिति प्रश्नः । तस्येदं वचनादिति ।  
तस्यग्रहणं घादिसंबन्धस्य तस्यग्रहणस्य निवर्त्तकं,—घादीनपि निवर्त्तयति । तन्ननिवर्त्तन-

उ.] इतिहेतौ । भाष्ये—तत्राऽभिसम्बन्धमात्रमिति । तत्र 'आथर्वणिकसम्बन्ध्याम्नाय'  
इत्यर्थे सम्बन्धबोधकपट्टीघटितवाक्यमेव प्रयोक्तव्यं, न तु ततः प्रत्यय इति भावः । आथर्वण-  
सादृश्यादिति । सादृश्याच्चाऽथर्वाऽनुष्ठिततया तत्क्रियाविषयत्वेनेति बोध्यम् । ननु पुत्र-  
धनादिकमपि तेषां स्वमत आह—चरणादिति । 'तस्येद'मित्यस्य व्यवस्थापकमेतदित्यर्थः ॥

तस्य विकारः । ननु वक्ष्यमाणप्रकृतिभ्यस्तत्प्रत्ययैर्वाधादेव शैषिकसामान्यप्रत्यय-  
निवृत्तिः सिद्ध्यत्यत आह—विकारेत्यादि । भाष्ये—शैषिकेत्यस्य—तदधिकारविहितघादीत्यर्थं  
इति भावः । अधिकारादेव प्राप्तिस्तत्त्वात् 'कथञ्चे'त्यनुपपन्नमत आह—किमिति । तत्रैवेति ।  
अर्थनिर्देशवत्समर्थविभक्तिरप्युत्तरत्र चरितार्थत्वमिमानः । सर्वस्यैवेति । 'तस्येद'मित्य-  
नेनैव सिद्धयोगविषयः प्रश्न इत्यर्थः । नन्वपत्यादिचतुरर्थपर्यन्तादधिकारवैधेयकथमशैषिकत्वमत

किमर्थमिदमुच्यते ॥ \* ॥ बाधनार्थं कृतं भवेत् ॥ \* ॥ ये तस्य बाधकास्तद्बाधनार्थम् ॥ कथं पुनरशैपिकः शैपिकं बाधेत ॥ \* ॥ उत्सर्गः शेष एवाऽसौ ॥ \* ॥ यो ह्युत्सर्गः सोऽपि शेष एव ॥ के पुनः शैपिकाणां विकारावयवयोः प्राप्नुवन्ति यावता सर्वमप्यपवादैर्व्याप्तम् ? ॥ इह न किं चिदुच्यते—‘हलसीराट्’ गिति ॥ कथं पुनरिच्छताऽप्यपवादः प्राप्नुवन्त्येव बाधितुम् ॥ ‘तस्य’ ग्रहणसामर्थ्यात् ॥ किमिदं भवानध्यारुह्य ‘तस्य’ ग्रहणस्यैव प्रयोजनमाह, न पुनः

प्र.] सामर्थ्यात्तस्येदमित्यनेनापि विकारावयवयोर्बाधयो न भवन्ति । अन्यथा तन्निवर्तनमनर्थकं स्यादित्यर्थः । प्राग्दीन्यत इत्यवधिविशेषाश्रयेण त्वणादीनामधिकारादणादय इह संबध्यन्त इति,—विपर्ययोऽत्र न चोदनीयः—घादयोऽनुवर्तन्ताम्, अणादयो माऽनुवृत्तान्ति ।

किमर्थमिति—सर्वस्यैव सूत्रस्याक्षेपः । बाधनार्थमिति । तस्येदमित्यत्राऽणादयो घादयश्चाऽणाद्यपवादा विहिताः । तत्र विकारावयवयोरणादय एव यथा स्युस्तदपवादा घादयो मा भूवन्नित्येवमर्थमिदमुच्यते । ये तस्येति । अण इत्यर्थः । कथं पुनरिति । तस्येदमित्यस्मात्तस्य विकार इत्यस्य पृथङ्निर्देशादनेन विधीयमानोऽप्रत्ययोऽशैपिकः कथं विकारेऽप्राप्तान्वादीन्वाधत इति प्रश्नः । उत्सर्ग इति । असत्यस्मिन्पृथक्सूत्रे विकारोऽपि तस्येदमित्यत्रान्तर्भावाच्छेषो भवतीति घादयः प्राप्नुवन्ति । उत्सर्गत्वं विकारस्य प्रकृतिविशेषाऽसम्बन्धात् । असति हि योगविभागे ‘विल्वादिभ्योऽण्विकार’ इति वक्तव्यम् । तत्र प्रकृतिविशेषसम्बद्ध एव विकार उपयुक्तत्वादशेषः स्यात् । प्रकृतिमात्रसंबद्धस्त्वनुपयोगाच्छेष एव स्यात् । सति तु योगविभागे विकारस्याऽण्विधावुपयोगादशेषत्वाद्वादीनामप्राप्तिः । अप्राप्त्यनुमानमेव बाधेति भावः । के पुनरिति । शैपिकाणामिति निर्द्धारणे पष्ठो । अपवादैरिति । वक्ष्यमाणैरणादिभिरित्यर्थः । हलसीरादिति । हलशब्दो ‘नञ्विपर्यस्याऽनिसन्तस्ये’त्याद्युदात्तः । सीरशब्दोऽपि क्रान्तो नित्वात् । ततश्चैताभ्यां विकारे न कश्चिदणपवादोऽस्तीति ठकं बाधित्वाऽणोव भवति—हालः सैर इति । कथं पुनरिति । ‘हलसीराट्’ गित्ययमणपवादः कथमणैव शक्यो बाधितुं, योगस्तूत्तरार्थं एव स्यादिति प्रश्नः ।

उ.] आह—तस्येदमित्यस्मादिति । पृथग्योगकरणात्तस्यग्रहणाच्चाऽस्याऽशैपिकत्वमित्यर्थः । अयम्भावः,—‘तत्र जात’ इत्यादिपु ‘शेष’ इति सम्बध्यते । यत्रयत्र च तस्य सम्बन्धस्ते शैपिकाः । अत्र च पृथग्योगात्तस्यग्रहणाच्च तदसम्बन्ध इत्ययमशैपिक इति ॥ विकारेऽप्राप्तमिति । अस्य शेषत्वाऽभावात्तस्येदमित्यनेनाऽपि न प्राप्तिरिति भावः । विकारोऽपीति । प्रकृतिविशेषाऽसम्बद्ध इत्यादिः । उत्सर्गत्वञ्चेति । ‘योगविभागे’ इति शेषः । उपयुक्तत्वादशेष इति । उपयुक्तश्च—उक्तो वक्ष्यमाणो वेत्यन्यत् । नन्वप्राप्तौ कथं तद्बाधकत्वमत आह—अप्राप्तीति । वक्ष्यमाणैरिति । केपुचित्कोपधाद्यन्, केपुचिदोरन्, केपुचिदनुदात्तादेरञिति भावः । ननु हलसीराभ्यामप्यनुदात्तादेरभित्यस्य प्राप्तिरत आह—हलशब्द इति । नन्वाभ्यामप्यनुदात्तादेरभित्यस्य प्राप्तिरत आह—योगस्त्विति । ननु



सर्वस्यैव योगस्य ? ॥ अवश्यमुत्तरार्थोऽर्थनिर्देशः कर्त्तव्यः ॥ समर्थविभक्तिर-  
पि तद्व्यवश्यमुत्तरार्थो निर्देष्टव्यः ॥ प्रकृता समर्थविभक्तिरनुवर्त्तते तस्येद-  
मिति ॥ \* ॥ न वा संप्रत्ययः ॥ \* ॥ न वा संप्रत्यय इयता सूत्रेण शैपिकाणां  
निवृत्तेः । न हि काको वाद्यत इत्येवाऽधिकारा निवर्त्तन्ते ॥ यदि खल्वपि  
विकारावयवयोः शैपिका नेष्यन्ते महता सूत्रेण निवृत्तिर्वक्तव्या ॥

॥ \* ॥ अवयवे चाऽप्राण्योपधिवृक्षेभ्योऽनिवृत्तिः ॥ \* ॥ अवयवे चाप्राण्योपधिवृक्षे-  
भ्योऽनिवृत्तिरिष्टा । तत्र च निवृत्तिः प्राप्नोति—पाटलिपुत्रकाः प्रासादाः, पाटलि-  
पुत्रकाः प्राकारा इति । ॥ \* ॥ अण्मयटोश्च विप्रतिषेधानुपपत्तिर्मयडुत्सर्गात् ॥ \* ॥  
अण्मयटोश्च विप्रतिषेधो नोपपद्यते । पठिष्यति हि विप्रतिषेधम्—‘अणो वृद्धा-  
न्मय’ इति स विप्रतिषेधो नोपपद्यते ॥ किं कारणम् ? ॥ ‘मयडुत्सर्गात्’ ।  
निवृत्तेषु हि शैपिकेषु वृद्धान्मयडुत्सर्गस्तस्याऽणपवादः । उत्सर्गापवादयोश्चा-  
ऽयुक्तो विप्रतिषेधः । ॥ \* ॥ अनुवृत्तौ हि छोट्सर्गापवादविप्रतिषेधान्मयट् ॥ \* ॥  
अनुवर्त्तमानेषु हि शैपिकेषु वृद्धाच्छ उत्सर्गः, तस्याऽण्मयटावपवादौ । अप-  
वादविप्रतिषेधान्मयड्विष्यति ॥

प्र.] तस्यग्रहणसामर्थ्यादिति । बाधकबाधनार्थादणः पुनर्विधानादित्यर्थः । तस्यग्रहणमेवा-  
नन्यार्थमिति तत्सामर्थ्यादित्युक्तम् । इदमर्थाद्विकारस्योत्कर्षो बाधकबाधनार्थ एवेत्यर्थः ।  
न वेति । घादीनां प्राधान्यात्तस्यग्रहणे गुणे प्राक्तने निवर्त्तमानेऽपि निवृत्तिर्न शक्यते  
प्रतिपादयितुं, न हि गुणानुयायि प्रधानं भवति । अवयवे चेति । अवयवेऽर्थे घादीनां निवृत्त-  
त्वादप्राण्योपधिवृक्षेभ्योऽप्रसङ्ग इत्यर्थः । पाटलिपुत्रका इति । पाटलिपुत्रस्यावयवा इति  
तस्येदमित्यत्रार्थे ‘रोपधेतोः प्राचा’ मिति बुञ् । मयडुत्सर्गादिति । मयडुत्सर्गः शैपिकेषु निवृ-  
त्तेषु सामान्येन विधानमित्यर्थः । अप्राप्त एव वृद्धाच्छे ‘नित्यं वृद्धे’ति मयडारम्भात् । अनुदा-  
त्तादेरित्ययमवृद्धेषु कृतार्थस्तत्राविशेषादण्मयटोः कोपधाच्चेत्ययमपवादोऽणिति शाकमयमि-  
त्यत्रमयणन लभ्यत इत्यर्थः । अपवादविप्रतिषेधादिति । शाकशब्दाच्छापवादयोरण्मयटोः

उ.] सम्पूर्णसूत्रसामर्थ्यमेव कुतो नोक्तमत आह—तस्यग्रहणमेवेति । ‘तस्ये’त्यनुवृत्त्यैव सिद्धेरिति  
भावः । अर्थनिर्देशस्तत्तरार्थ इति बोध्यम् । तत्फलितमाह—इदमर्थादिति । प्राधान्यादिति ।  
विधेयत्वेन तत्त्वम् । भाष्ये—महता सूत्रेणेति । ‘घादयो विकाराऽवयवयोर्ने’त्येवं सूत्रं कार्य-  
मित्यर्थः । नन्ववयवे च प्राण्योपधिवृक्षेभ्य इत्युक्ते कथं तद्विज्ञेभ्योऽवयवेऽनिवृत्तिरित्यत आह—  
अवयवेऽर्थे इति । तेषामवयवार्थेनाऽसम्बन्ध इत्यभिमानः । पाटलीपुत्रस्येमे इति ।  
इदन्त्वेनाऽवयवबोधे बुजिष्टस्तदाह—पाटलिपुत्रस्यावयवा इति । यद्वा तत्सम्बन्धिना येन  
केनापि रूपेण बोधे प्रत्यय इति भावः । मयडुत्सर्गादिति—भाष्यस्य—मयटः सामान्येन विधा-  
नाच्च त्वन्यत्र प्राप्ते विधानादित्यर्थः । तदाह—मयडुत्सर्ग इति । पृथीतत्पुरुषः । ननु ‘नित्यं  
वृद्धे’ति मयटश्चापवादत्वसम्भवात्कथमुत्सर्गत्वमत आह—अप्राप्ते एवेति । शैपिकाणामेतयो-

यत्तावदुच्यते—“न वा संप्रत्यय इयता सूत्रेण शैपिकाणां निवृत्ते”रिति । संप्रत्यय एव । न ह्यत्राऽणदुर्लभः । सिद्धोऽत्राऽणतस्येदमित्येव । सोऽयं पुनस्तस्यग्रहणेन तस्य साऽपवादस्याऽणः प्रसङ्गे इमं निरपवादकमणं प्रतिपादयति । तत्र ये तावद्वितीयास्तानपवादत्वाद्वाधिष्यते । ये तृतीयास्तानपरत्वात् । ये चतुर्थास्तत्र केचित्पुरस्तादवादा अनन्तरान्विधीन्वाधन्ते—इत्येवमिमं न वाधिष्यन्ते । के चिन्मध्येऽपवादाः पूर्वान्विधीन्वाधन्त इति । एतावन्तश्चैवैते स्युर्यदुत द्वितीयास्तृतीयाश्चतुर्था वा । न

प्र.] परत्वान्मयट् सिध्यतीत्यर्थः । इदानीं भाष्यकारः सूत्रेणैवेष्टसिद्धिं प्रतिपादयितुमाह—यत्तावदिति । इममिति । धादीनामिह निवृत्तत्वादयमणिरपवादः । धाद्यनुवृत्तौ हि योगविभागोऽनर्थकः स्यात्तस्येदमित्यनेनैव विकारेऽप्यणादीनां धादोनां च सिद्धत्वात् । तत्रेति । यथा ‘हलसीराट्’गित्यणि प्राप्ते ऋग्विधीयमानो द्वितीयो भवति तमपवादत्वादयमण्वाधते तृतीयकक्षां प्राप्तः ॥ ये तृतीया इति । तृतीयस्थानप्राप्तत्वादस्याऽणस्तुल्यकक्ष्यत्वात्परत्वाद्वाध्याः । यथा वृज्जीनां विकार इति तस्येदमित्यणप्रथमः । अवृद्धादपीति बुद्धिद्वितीयः । मद्रवृज्योः कञ्जिति तृतीयोऽनेन बाध्यते । वार्ज इति । वृजिशब्दस्य फिट्सूत्रेषु विकल्पेनाऽन्तोदात्तत्वविधानात्पक्षे आद्युदात्तत्वादण् । पक्षे ‘अनुदात्तादेशचेत्यञ् । ये चतुर्था इति । यथा त्रिगर्तानां विकारश्चैगर्त इति । अत्र त्रिगर्तशब्दो बहुव्रीहिः पूर्वपदप्रकृतिस्वरणान्तोदात्तः । अत्राऽणप्रथमः । जनपदलक्षणो बुद्धिद्वितीयः । गत्तौत्तरपदलक्षणश्छस्तृतीयः । तदवधिग्रहणविहितो बुञ्चतुर्थः । के चिन्मध्य इति । यथा रङ्गूणां विकारो राङ्गव इति । अत्राऽणप्रथमः । तदपवादयोरवृद्धादपीति ओदेशे ऋजिति बुञ्ठञोस्तुल्यकक्ष्ययोरन्यतरो द्वितीयः । ततः ‘कोपधाद’णिति वा कच्छादिपाठाद्वाऽणतृतीयः । ‘मनुष्यतत्स्थयोर्बु’जिति चतुर्थः । पूर्वमेवाणं

उ.] रथयोरप्राप्तेरिति भावः । अविशेषादिति । बाध्यसामान्यचिन्तयेत्यर्थः । अपवादोणिति । मयट् त्वनपवाद इति समबलत्वाऽभाव इति भावः । भाष्ये—छोत्सर्गापवादेति । छस्य उत्सर्गस्याऽपवादयोर्विप्रतिषेधादित्यर्थः । आर्पत्वाद्दृत्तिर्गमकत्वाद्वा । छाऽपवादयोरिति । एवञ्चाऽपवादत्वेन समत्वाद्विप्रतिषेधोपपत्तिरित्यर्थः । नन्वग्रेऽस्याऽप्यपवादानां वक्ष्यमाणत्वात्कथमयं निरपवादोऽत आह—धादीनामिति । अपवादशब्दस्तद्विशेषपर इति भावः । तन्निवृत्तावुक्तां युक्तिं स्मारयति—धाद्यनुवृत्तौ हीति । उत्सर्गस्य साक्षाद्वाधको द्वितीयः, तद्वाधकस्तृतीय इत्याह—यथेति । तमपवादत्वादिति । योगविभागात्तस्यग्रहणसामर्थ्याच्चेति भावः । तुल्यकक्ष्यत्वादिति । साक्षादण्वाधकवाधेन चरितार्थत्वादिति भावः ।

ननु ‘वार्ज’ इत्यत्र कथमण्, अनुदात्तादित्वेनाऽण उचितत्वादित्यत आह—वृजिशब्दस्येति । फिट्सूत्रेष्विति । ‘हयादीनामसंयुक्तलान्तानामन्तः पूर्वं वेत्यनुवर्तमाने’—इगन्तानाश्च द्वयथा’मित्यनेन । अग्राप्तिविधातायाह—पूर्वपदेति । अत्राऽण प्रथमः, जनपदलक्षणो बुञ् द्वितीय इति पाठः । अत्र चतुर्थस्य बुञस्तृतीयकक्ष्याप्राप्तवाधकत्वेन बलवत्वात्तत्र प्रति परत्वस्याऽप्रतिषेधकत्वात्सोऽप्यणो वाधकः स्यादत आह—भाष्ये—केचित्पुरस्ता-



पञ्चमाः सन्ति; न षष्ठाः ॥ यदप्युच्यते—“अवयवे चाऽप्राण्योपधिवृक्षेभ्यो निवृत्तिः”रिति । प्राण्योपधिवृक्षेभ्यो निवृत्तिरुच्यते,—तत्र कः प्रसङ्गो यद-  
प्राण्योपधिवृक्षेभ्यो निवृत्तिः स्यात् ॥ यदप्युच्यते—“अण्मयटोश्च विप्रतिषेधा-  
ऽनुपपत्तिर्मयडुत्सर्गात्” इति । मा भूद्विप्रतिषेधः—“पुरस्तादपवादा अनन्तरा-  
न्विधीन्वाधन्त” इत्येवमणजं बाधियते मयटं न बाधियते ॥ [तस्य विकारः] ॥

अवयवे च प्राण्योपधिवृक्षेभ्यः । ४।३।१३५।

किमर्थं विकारावयवयोर्युगपदधिकारः क्रियते ॥॥॥ विकारावयवयोरुक्तम् ॥॥॥  
[विकारावयवयोरुक्तम्] । किमुक्तम् ? ॥ तत्र तावदुक्तं—“भवव्याख्या-  
नयोर्युगपदधिकारोऽपवादविधानार्थः,—कृतनिर्देशौ हि ता”विति । इहापि  
विकारावयवयोर्युगपदधिकारोऽपवादविधानार्थः—कृतनिर्देशौ ह्येतावर्थौ-  
तस्येदमिति ॥ [अवयवे च प्राण्योपधिवृक्षेभ्यः] ॥

विल्वादिभ्योऽण् । ४।३।१३६।

किमर्थं विल्वादिषु गवीधुकाशब्दः पठ्यते न ‘कोपधाद’णित्येव सिद्धम् ? ॥  
॥॥॥ विल्वादिषु गवीधुकाग्रहणं मयट्प्रतिषेधार्थम् ॥॥॥ विल्वादिषु गवीधुकाग्रहणं  
क्रियते । ‘मयट्प्रतिषेधार्थम्’ । मयडतो मा भूदिति ॥ [विल्वादिभ्योऽण्] ॥

प्र.] बाधते न तु विकाराऽणं बाधते । तेनैव तु परत्वाद्विज्याध्यते । तत ओरजित्यञि प्राप्ते  
कोपधाच्चेत्यणप्रतिप्रसूयते । न पञ्चमा इति । शैपिका इति शेषः । अन्यथा प्रावृषो विकारः  
प्रावृण्मय इति मयडस्त्येवात्राऽणप्रथमः । तदपवादः कालाट्टञिति द्वितीयः । ऋत्वण्तृतीयः ।  
प्रावृष एण्य इति चतुर्थः । विकाराऽणपञ्चमः । ‘नित्यं वृद्धे’ति मयट् षष्ठो भवति । यद-  
पीति । ‘अवयवे च प्राण्योपधिवृक्षेभ्य’ इति प्रकृतिविशेषाद्विधीयमानोऽण् तस्मादेव शैपिकाणां  
बाधको न तु प्रकृत्यन्तरात्, स्वयमेवाभावादित्यर्थः । अजमिति । ‘ओरञ्’ ‘अनुदात्तादेश्वे’ति  
सूत्रद्वयविहितं कोपधाच्चेत्यण्वाधिष्यते न तु मयटम् । मयटैव तु परत्वादण्वाधिष्यत  
इत्यर्थः ॥ अवयवे । कृतनिर्देशौ ह्येताविति । यद्यपि शैपिकनिवृत्त्यर्थत्वमुक्तं तथापि तद-  
नपेक्ष्य [कचित्तावदण्वादिस्सिद्धाः—आस्मनं मात्तिकमित्यादावित्यभिसंबन्धाय] एतदुक्तम् ॥

उ.] दिति । तत ओरजीति । विकारे इत्यर्थः । स्वयमेवाऽभावादिति । एवञ्चाऽत्र  
घादीनां निवृत्तावपि ‘तस्येद’मित्यनेन ‘पाटलिपुत्रका’ इत्यादौ बुञ्सिद्धिरिति भावः ।  
“परत्वादण् वाधिष्यते” इति पाठः । [तस्य विकारः] ॥ १३४ ॥

अवयवे च प्रा । तदनपेक्षेति । यथा सामान्यविधानेऽपि ‘स्वे ग्रामे’त्यादिव्यवस्थाऽ-  
भिधानमूलिका, तथाऽनभिधानादेव घादीनां विकाराऽवयवयोरभाव इति तदनपेक्षेति  
भावः । ‘तथापि तदनपेक्ष्यैतदुक्त’मित्येव कैयटे साम्प्रदायिकः पाठः । [अवयवे च] ॥ १३५ ॥

१ अत्र ‘क्रियते’ इति कञिच्चास्ति । २ अयं पाठो नोपलभ्यते कापि । औचित्यात्त्वत्रा-  
स्माभिः स्थापितः । ३ ‘तस्य व्याख्यान’ इति ( ४।३।६६ ) सूत्रे भाष्ये उक्तम् ।

## अनुदात्तादेश १४।३।१४०।

॥ \* ॥ अनुदात्तादेशो विधान आद्युदात्तान्डीप उपसङ्ख्यानम् ॥ \* ॥ अनुदात्ता-  
 देशो विधाने आद्युदात्तान्डीप उपसङ्ख्यानं कर्त्तव्यम् ॥ कुवली-कौवलम् ।  
 वदरो-वादरम् ॥ तत्तर्हि वक्तव्यम् ? ॥ न वक्तव्यं-निघाते कृतेऽनुदात्तादेरित्येवं  
 सिद्धम् ॥ न सिद्ध्यति ॥ किं कारणम् ? ॥ \* ॥ पदस्य अनुदात्तादित्वम् ॥ \* ॥  
 पदस्य हि निघातः । सुबन्तं च पदम् । ङ्याप्रातिपदिकाच्च प्रत्ययो विधी-  
 यते ॥ \* ॥ न वा समर्थस्याऽनुदात्तादित्वात् ॥ \* ॥ न वा कर्त्तव्यम् ॥ किं कार-  
 णम् ? ॥ 'समर्थस्याऽनुदात्तादित्वात्' । समर्थमनुदात्तादित्वेन विशेषयि-  
 ष्यामः ॥ नैवं शक्यम् । इह च प्रसज्येत-वाचो विकारः, त्वचो विकार इति ॥  
 एतद्धि समर्थमनुदात्तादि ॥ इह च न स्यात्-सर्वेषां विकार इति ॥  
 तस्मान्नैवं शक्यम् ॥ न चेदेवमुपसङ्ख्यानं कर्त्तव्यम् ? ॥ न कर्त्तव्यम् । आचार्य-  
 प्रवृत्तिर्ज्ञापयति- 'यावत्येव द्वितीयस्य स्वरस्य प्राहुर्भावंस्तावत्येव पूर्वस्य  
 निघात' इति । यदयं भिक्षादिषु गर्भिणीशब्दस्य पाठं करोति ॥

कथं कृत्वा ज्ञापकम् ? ॥ भिक्षादिषु गर्भिणीशब्दस्य पाठे एतत्प्रयोजनम्-  
 'अनुदात्तादिलक्षणोऽन्माभू'दिति । यदि च पदस्य निघातो गर्भशब्दोऽयमा-

प्र.] अनु । कुवलीति । कुवलवदरशब्दौ 'ग्रामादीनां चे'त्याद्युदात्तौ । ताभ्यां गौरादित्वा-  
 न्डीप् । पदस्येति । 'अनुदात्तं पदमेकवर्ज'मिति वचनात् । इह चानुदात्तादिग्रहणस्य ङ्याप्रा-  
 तिपदिकविशेषणत्वात् । यथोक्तं 'वृद्धावृद्धावर्णस्वरद्वयजलक्षणे च प्रत्ययविधौ तत्संप्रत्यया-  
 र्थ'मिति । न वेति । विभक्त्युत्पत्तौ सत्यां ङ्यन्तस्यानुदात्तादित्वं मन्यते । न च वृद्धा-  
 वृद्धेत्यनेन विरोधः, समर्थावयवस्य ङ्याप्रातिपदिकस्य वृद्धादिविशेषणत्वेनाश्रयणात् ।

एतद्धीति । 'सावेकाच'इति विभक्तेरुदात्तत्वात्प्रातिपदिकयोस्तु धातुस्वरेणान्तोदात्तत्वम् ।  
 सर्वशब्दश्च 'सर्वस्य सुपो'ति सुप्याद्युदात्तः । केवलस्त्वयमुणादिस्वन्तोदात्तो निपातित इत्य-  
 नुदात्तादिः । तस्माद्विभक्त्युत्पत्तेः प्रागनुदात्तादित्वमाश्रयणीयम् । पूर्वस्य निघात इति ।  
 प्राग्व्यवस्थितस्य निघात इत्यर्थः । गर्भशब्द इति । 'अतिगर्भ्यां भ'न्नितिप्रत्ययस्य

उ.] विल्वादिभ्यो । भाष्ये-मयडत इति । परत्वान्मयडैतयोरिति प्राप्तः ॥१३६॥  
 अनुदात्ता । आद्युदात्तान्डीपित्यस्याद्युदात्तप्रकृतिकडीपन्तादित्यर्थः । ननु सुबन्ता-  
 तद्धितोत्पत्तेस्तस्यैवाऽनुदात्तादित्वं विशेषणमतो न दोषोऽत आह-अनुदात्तादिग्रहण-  
 स्येति । एवञ्च ङ्यन्तादेरेव प्रकृतित्वं न च तदनुदात्तादीति भावः । नन्वाद्युदात्तादि-  
 विषये परस्याऽपि निघातदर्शनात् 'पूर्वस्य निघात' इत्यसङ्गतमत आह-प्रागिति । प्राग्व्य-  
 वस्थितस्य तु तत्समकालमेव निघातोऽसन्निहितस्य तु पश्चादप्यतोऽनुदात्तौ सुप्तिताविति  
 भाष्येण न विरोध इति बोध्यम् । भाष्ये-तस्मादिनिरिति । स प्रत्ययस्वरेणोदात्तः ।



द्युदात्तस्तस्मादिनिः। इङ्गन्ताद्यः प्रत्ययः प्राप्नोति स तावत्स्यात्। तस्मिन्नवस्थिते निघातः। तत्र कोऽनुदात्तादिलक्षणस्याऽजः प्रसङ्गः ?। पश्यति त्वाचार्यः- यावत्येव द्वितीयस्य स्वरस्य प्रादुर्भावस्तावत्येव पूर्वस्य निघात' इति। अतो भिक्षादिषु गर्भिणीशब्दं पठति ॥

पदग्रहणं किमर्थम् ? ॥ \* ॥ पदग्रहणं परिमाणार्थम् ॥ \* ॥ पदग्रहणं क्रियते। 'परिमाणार्थ'। पदावधेयार्था स्याद्वाक्यस्य माभूत्- 'अनुदात्तं पदमेकवर्ज'मिति ॥

मयड्वैतयोर्भाषायामभक्षाच्छादनयोः ॥ १४३॥ १४३॥

किमर्थं मयड्वैतयोरित्युच्यते ? ॥ \* ॥ मयड्वैतयोरिति वचनमपवादविषयेऽनि- वृत्त्यर्थम् ॥ \* ॥ मयड्वैतयोरित्युच्यते। 'अपवादविषयेऽनिवृत्त्यर्थम्'। अपवाद- विषयेऽनिवृत्तिर्यथा स्यात्। विल्वमयं। वैल्वम् ॥ \* ॥ एतयोरित्यर्थनिर्देशः ॥ \* ॥ एतयोरित्यर्थनिर्देशो द्रष्टव्यः। तद्द्वेष्ट्यं विजानीयाद्योगयोर्वाऽप्रत्यययोर्वेति, तदाचार्यः सुहृद्भूत्वाऽन्वाचष्टे- 'एतयोरित्यर्थनिर्देश' इति ॥ [मयड्वैतयोर्भाषाया]

जितश्च तत्प्रत्ययात् ॥ १४३॥ १४५॥

किमर्थमिदमुच्यते ? ॥ \* ॥ विकारावयवयोर्विकारावयवयुक्तत्वान्मयट्प्रतिषेधार्थं

प्र.] नित्वात्। पदग्रहणमिति। यस्य पदत्वं भविष्यति तस्यैवैकवर्जमनुदात्तत्वं यथा स्यात् पदसमूहस्य माभूदित्येवमर्थं पदग्रहणमित्यर्थः ॥ [ अनुदात्तादेश्च ] ॥

मयट्। किमर्थमिति। विकारावयवौ प्रकृतावेवेति भावः। मयड्विति। एतयो- रित्येतस्मिन्सति पुनर्विधानं मयटो भवति, तच्चापवादविषयेऽपि प्राप्त्यर्थं संपद्यते। योग- योर्वेति। योगयोः प्रत्यययोर्वा विषये मयड्वित्यर्थः स्यादित्यर्थः ॥

जितश्च तत्प्रत्ययात्। तयोर्विकारावयवयोर्यो अतिप्रत्ययः तदन्ताद्विकारावयवयोरेवाऽ- ऋभवतीति सूत्रार्थः। किमर्थमिति। अन्तरेणाऽपि सूत्रं सिद्धिं मत्वा प्रश्नः। विकारावय- वयोरिति। कपोतस्य विकारो यन्मांसं कपोतं तस्यापि विकारो रसो भवति, कपोतावयवस्य

उ.] इङ्गन्ताद्यः प्रत्यय इति। इङ्गन्ताङ्गीपि यः पदत्वप्रयोजकः सुप्स तावत्प्रथमं ततो निघात इति सुबुत्पत्तेः पूर्वं ङ्यन्तस्याऽनुदात्तादित्वाऽभावादञोऽप्राप्तिरित्यर्थः। यावत्येवेति। यदैवेत्यर्थः। यस्य पदत्वमिति। इदमुपलक्षणम्। यावतः पदत्वं तावति येऽचो भाविन- स्तेषामुदात्तादिप्रवृत्तिकालेऽसन्निहितानामपि निघातार्थमित्यपि बोध्यम्। [अनुदात्तादेः] ॥

मयड्वैतयोः। नन्वेतयोरित्युक्तिमात्रेण कथमपवादवाधकत्वमत आह- एतयोरिति। योगविभागेनावृत्त्या वा पुनर्विधानमित्यर्थः। योगयोरिति। 'पलाशादिभ्यो वा' 'शम्याः ऋ' जित्येतयोरित्यर्थः। प्रत्ययोः- अञ्जल्योरित्यर्थः ॥ [ मयड्वैतयोः ] ॥ १४३ ॥

जितश्च। विकाराऽवयवयोरेवेति। एवकारः स्वरूपकथनपरः। कचित्तद्ग्रहित एव

जितश्च तत्प्रत्ययादञो विधानम् ॥❀॥ विकारो विकारेण युज्यते, अवयवश्चावयवेन-  
विकारावयवयोर्विकारावयवयुक्तत्वान्मयट्प्राप्नोति । इष्यते चाऽनेव स्यादिति ।  
तच्चान्तरेण यत्नं न सिध्यतीति मयट्प्रतिषेधार्थं जितश्च तत्प्रत्ययादञो  
विधानम् । एवमर्थमिदमुच्यते ॥

॥ ❀ ॥ न वा दृष्टो ह्यवयवे समुदायशब्दो विकारे च प्रकृतिशब्दरतस्मान्मयड-  
भावः ॥ ❀ ॥ न वैतत्प्रयोजनमस्ति ॥ किं कारणम् ? ॥ 'दृष्टो ह्यवयवे समुदाय-  
शब्दः' । तद्यथा-पूर्वं पञ्चालाः । उत्तरे पञ्चालाः । तैलं मुक्तं । घृतं मुक्तम् ।  
शुक्लो नीलः कृष्ण इति । 'विकारे च प्रकृतिशब्दः' । विकारे च प्रकृतिशब्दो  
दृश्यते । तद्यथा-शालीन्मुङ्क्ते मुद्गैः । शालिविकारान्मुद्गविकारैरिति ।  
'तस्मान्मयडभावः' । तस्मान्मयडतो न भविष्यति ॥

नैतद्विवदामहे-अवयवे समुदायशब्दोऽस्ति नास्तीति, विकारे वा प्रकृति-  
शब्द इति ॥ किं तर्हि ? ॥ विकारावयवशब्दोऽपि त्वस्ति तत् उत्पत्तिः प्राप्नोति ॥

॥ ❀ ॥ विकारावयवशब्दात्प्रसङ्ग इति चेन्न तेनानभिधानात् ॥ ❀ ॥ विकारावयव-  
शब्दात्प्रसङ्ग इति चेत्तन्न ॥ किं कारणम् ? ॥ 'तेनाऽनभिधानात्' । न हि  
विकारावयवशब्दादुत्पद्यमानेन प्रत्ययेनाऽर्थस्याऽभिधानं स्यात् । अनभि-  
धानात्तत् उत्पत्तिर्न भविष्यति । तच्चाऽवश्यमनभिधानमाश्रयितव्यम् ।

॥❀॥ अभिधाने ह्यन्यतोऽपि मयट्प्रसङ्गः ॥❀॥ अभिधाने सत्यन्यतोऽपि मयट्  
प्रसज्येत-वैल्वस्य विकार इति ॥❀॥ तस्मात्तत्प्रत्ययान्तालुग्वचनम् ॥ ❀ ॥ तस्मा-  
त्तत्प्रत्ययान्तालुग्वक्तव्यः ॥

यदि लुगुच्यते-कथं गौमयं भस्म, द्रौवयं मानं, कापित्थो रस इति ? ॥  
॥ ❀ ॥ अन्यत्र गोमयाद्भुवयात्फलाच्च लुक् ॥ ❀ ॥ [ अन्यत्र गोमयाद्भुवयात्फलाच्च

प्र.]सवध्यादेः कापोतस्यावयवोऽन्यो भवतीति वृद्धत्वान्मयट्प्रसङ्गे तन्निवृत्त्यर्थमन्विधानमित्यर्थः ।  
नवेति । यदा कपोतावयवस्य सवध्यादेरवयवो विवक्ष्यते तदा कपोतशब्दादेव सवध्यावय-  
ववृत्तेरन्मविध्यति । कपोतविकारमांसवृत्तेश्च कपोतशब्दान्मांसविकारे रस इत्यर्थः ।  
तेनेति । मयट् कापोतमयमिति विकारावयवयोः प्रयोगाभावादित्यर्थः । तस्मादिति ।  
यद्यनभिधानं नाश्रीयते तदा 'जितश्च तत्प्रत्यया'दिति सूत्रमपनीय वैल्वमयादिनिवृत्त्यर्थं  
'तत्प्रत्ययालु'गिति वक्तव्यम् । अन्यत्रेति । 'गोश्च पुरीषे'इति विकारे प्रत्ययं मन्यते ।

उ. ] पाठः । अन्तरेणाऽपीति । वक्ष्यमाणप्रत्याख्यानरीत्येति भावः । सवध्यादेः  
कापोतस्येति । नन्वस्य प्राण्योपधिवृक्षत्वाऽभावाच्चिन्त्यमिदम्भाष्यमिति चेन्न; प्राणित्वा-  
रोपेणाऽक्षतेरित्याशयात् । यदा कपोतेति । अयच्चारोपः सूत्रारम्भेऽप्यावश्यकः,  
अन्यथाऽवयवे प्राण्यादित्वाऽभावात्ततोऽवयवे प्रत्ययो दुरुपपादय्वेति बोध्यम् । प्रयोगा-  
भावादिति । मयट् प्रयोगेण तदर्थाऽनवगमादित्यर्थः । मन्यत इति । 'गोश्च पुरीषे'

१ 'अवयवेनावयवः पा० । २ 'शालिविकारं मुद्गविकारैः' पा० ।



लुक्त्वक्तव्यः ॥ ] इह तर्हि-औष्ट्रकी । अजन्तादितीकारो न प्राप्नोति । इष्टमेवैत-  
त्संगृहीतम्, -‘औष्ट्रके’त्येव भवितव्यम् ॥ इह हि सौनागाः पठन्ति-  
॥ \* ॥ वुजश्चाऽऽवृत्तप्रसङ्गः ॥ \* ॥-इति ॥

इह तर्हि पालाशी समिदित्यनुपसर्जनलक्षण ईकारो न प्राप्नोति ॥ मा  
भूदेवम्-‘अभ्योऽनुपसर्जन’मिति, ‘अजन्तादनुपसर्जना’दित्येवं भविष्यति ॥  
नैवं शक्यम्-इह हि दोषः स्यात्-काशकृत्स्निना प्रोक्ता मीमांसा काशकृत्स्नी,  
तामधीते काशकृत्स्ना ब्राह्मणीति, -अजन्तादितीकारः प्रसज्येत । तस्मादस्तु  
‘न तेनानभिधाना’दित्येव ॥ इह तर्हि कापोतो रस इति प्राणिशब्दो नोपपद्यते ॥  
नैप दोषः । इदन्तावदयं प्रष्टव्यः-योऽसावाद्यः कपोतः सलोमकः सपक्षः

प्र.] यदा तु पुरीषं नाऽवयवो नापि विकारस्तदा गोर्मयत् तत्प्रत्यय एव न भवतीति लुक्  
प्रसङ्ग एव नास्ति । वृक्त्वशब्दो द्रोर्विकार इति ‘माने वय’ इति वयप्रत्ययान्तः । एताभ्यामनुदा-  
त्तादिलक्षणेऽण् । औष्ट्रकीति । वृद्धलक्षणस्य मयटो लुकि कृतेऽजन्तत्वाभावादीकारा-  
ऽप्रसङ्गः । वुजश्चेति ।-पाणिनीयलक्षणे दोषोद्भावनमेतत् । पालाशीति । पलाशस्य  
विकारः । ‘पलाशादिभ्यो वे’ति पक्षेऽण् । तदन्ताद्विकारे मयटो लुकि ईकाराऽप्रसङ्गः ।  
पाणिनीयलक्षणे त्वजन्तादजि सतीकारः सिध्यति । काशकृत्स्नेति । अजन्तस्य स्त्रिया-  
मध्येऽयामनुपसर्जनत्वादीकारप्रसङ्गः । तस्मादिति । यस्माल्लुकि पालाशीति न सिध्यति  
तस्मादनभिधानान्मयटोऽनुत्पत्तिराश्रयितव्या ॥ केषां चित्तु ग्रन्थः-“नैप दोषः । अध्येऽया-  
मभिधेयामण ईकारेण भवितव्यम् । यश्चाध्येऽयां वर्त्तते लुप्तः सः । यश्च श्रूयते उत्पन्नस्त-  
स्मादीकारः । अथ वा पुनरस्तु-न तेनानभिधाना”दिति । अनेन यद्यपि काशकृत्स्ना परिहृता  
तथाप्यापिशला न परिहृता भवति । पालाश्यापिशले न संवदेते । [तस्मात्] ‘तस्मादस्तु न  
तेनानभिधाना’दित्येव पाठो युक्तः । इह तर्हीति । उद्गतप्राणे मांसे प्राणिवाचिनः कपोत-  
शब्दस्य वृत्तिः । सत्यां वृत्तौ प्राणिवाचित्वाभावाद्गसे मांसविकारे कापोतशब्दो न सिध्य-

उ. ] इति तु पुरीषरूपे विकार एवेति नियमार्थमिति भावः । यदा त्विति । इदञ्चिन्त्यं,  
भाष्यविरोधात्, शरीरसम्बद्धाहारविकारत्वाच्च शरीरविकारत्वमपि तस्मिन्द्रष्टव्यम् ।  
कापित्थो रस इति-भाष्ये । कापित्थशब्दात्फले विकारे प्रत्ययेऽणि तस्य लुकि ‘लघावन्त’  
इति मध्योदात्ततया फलवाचिनोऽनुदात्ततयाऽनुदात्तादेरित्यञ् ।

वुजश्चेति । चेन ‘कंसीये’ति यतो ग्रहणं । न च शमीलशब्दात्त्वजन्तादजि जीप्या-  
द्युदात्तपदम्, अमेदविवक्षायां पित्त्वाण्डीभ्यन्तोदात्तं स्यादिति वाच्यं; भाष्यप्रामाण्यात्त्वजः  
पित्त्वस्यैवाऽङ्गीकाराच्च दोष इत्याशयः । ईकारः प्रसज्येतेति । किञ्चाऽनुपसर्जनादित्यस्य  
तदन्तविशेषणत्वेऽनुपसर्जनादित्यस्य वैयर्थ्यमपि, ‘बहुकुरुचरे’त्यत्रापि प्रसङ्गादिति बोध्यम् ।  
न परिहृतेति । ‘स्त्रिया’मित्यस्य गृह्यमाणविशेषणत्वेन इदम्परिहृतुं शक्यमिति चेतुल्यं  
पालाश्यामपीति बोध्यम् । वृत्तिरिति । आरोप इत्यर्थः । सत्यां वृत्ताविति । आरोपे

न च संप्रति प्राणिति कथं तत्र प्राणिशब्दो वर्तत इति ? ॥ अथ मतमेतत्-  
‘प्रकृत्यन्वया विकारा भवन्ती’ति ॥ इहापि न दोषो भवति ॥ [जितश्च तत्प्रत्ययः]

क्रीतवत्परिमाणात् । ४।३।१५६।

कथमिदं विज्ञायते-‘क्रीते ये प्रत्यया विहितास्ते भवन्ति परिमाणाद्विकारावयवयो’रिति ? । आहो स्वि-‘परिमाणात्क्रीते ये प्रत्यया विहितास्ते भवन्ति विकारावयवयो’रिति ? ॥ किं चाऽऽतः ? ॥ यदि विज्ञायते-‘क्रीते ये प्रत्यया विहितास्ते भवन्ति परिमाणाद्विकारावयवयो’रिति, प्रत्ययमात्रं प्राप्नोति । अथ विज्ञायते-‘परिमाणात्क्रीते ये प्रत्यया विहितास्ते भवन्ति विकारावयवयो’रिति, प्रकृतिमात्रात्प्राप्नुवन्ति ॥ तस्मात्-॥ \* ॥ क्रीतवत्परिमाणादङ्गं च ॥ \* ॥ अङ्गञ्च क्रीतवदिति वक्तव्यम् ॥ तत्तर्हि वक्तव्यम् ? ॥ न वक्तव्यम् ? । ‘क्रीतव’दिति वतिनिर्देशोऽयम् । यदि च याभ्यः प्रकृतिभ्यो येन विशेषणेन क्रीते प्रत्यया विहितास्ताभ्यः प्रकृतिभ्यस्तेनैव विशेषणेन परिमाणाद्विकारावयवयोर्भवन्ति-ततोऽस्मी क्रीतवत्कृताः स्युः । अथ हि प्रकृतिमात्राद्वा स्युः प्रत्ययमात्रं वा स्यान्नाऽस्मी क्रीतवत्कृताः स्युः ॥

प्र.]तीति चोद्यम् । कथं तत्रेति । तत्रापि लोके कपोतशब्दो दृश्यत इति प्रश्नः । प्रकृत्यन्वया इति । प्रकृतेरन्वयो येषु ते-प्रकृत्यन्वयाः । प्रकृतिरेव विकाररूपतामापद्यमाना विकारावस्थायामपि क्वचित्प्रकृतिशब्देनाभिधीयत इत्यर्थः ॥ [जितश्च तत्प्रत्ययात्] ॥

क्रीतव । प्रत्ययमात्रमिति । मुद्गैः क्रीतं मौद्गिकमिति क्रीते ठग्विहित इति शूर्पस्य विकार इत्यत्रापि प्राप्नोति । प्रकृतिमात्रादिति । ‘शूर्पादजन्यतरस्या’मित्यन्ठञौ हलस्य विकार इत्यत्रापि प्राप्तः । अङ्गं चेति । ‘कालेभ्यो भवव’दित्यत्र यदुक्तं ‘सिद्धं तूभयनिर्देशा’दिति, तदेवानेन प्रतिपाद्यते । अङ्गग्रहणेन प्रत्यासत्त्या परिमाणमेव गृह्यते । तेनायमर्थो भवति-क्रीतार्थे यथा परिमाणमङ्गं यथा च परिमाणात्प्रत्ययस्तथा विकारेऽपि परिमाणमङ्गं प्रत्ययश्च । तेन यस्मात्परिमाणात्क्रीते यः प्रत्ययस्तस्मादेव स एव विकारेऽपि

उ.] इत्यर्थः । न सिध्यतीति । प्राणित्वाऽभावात्प्राणिरजतादिभ्योऽजित्यस्याऽप्राप्तेरिति भावः । चोद्यमिति । विकारलक्षकप्रकृतेर्विकारे प्रत्यय इति प्रत्याख्यानपक्षे इदञ्चोद्यमित्यर्थः । न स सम्प्रतीति । मरणोत्तराऽवस्थायामित्यर्थः । तत्रापि लोके इति । तथाऽऽरोपेणाऽन्यत्र वृत्तावपि प्राणिवाचकत्वाऽक्षतिरिति भावः । प्राणिवाचको यो वृष्टस्ततः प्रत्यय इत्यर्थादिति बोध्यम् । प्रकृतेरिति । प्रकृतिवाचकशब्दस्येत्यर्थः [जितश्च तत्प्रत्ययात्] ॥

क्रीतवत् । शूर्पस्येति । तत्र हि शूर्पादजिष्टः पक्षे ठञ् । ननु क्रीतेऽङ्गस्याऽविधाना-  
‘क्रीतवदङ्ग’मित्ययुक्तमत आह-कालेभ्य इत्यादि । अन्यतरेति । क्रीते ये परिमाणा-  
विहिता इति, ये क्रीते विहितास्ते परिमाणाद्भवन्तीति वार्थः ।



॥\*॥ अणो वृद्धान्मयट् ॥\*॥ 'अणो वृद्धान्मय'डित्येतद्भवति विप्रतिषेधेन । अणोऽवकाशः-तित्तिडीक-तैत्तिडीकम् । मयटोऽवकाशः-काष्ठमयम् । इहोभयं प्राप्नोति-शाकमयम् ॥

॥ \* ॥ ओरजोऽनुदात्तादेरञश्च ॥ \* ॥ ओरजोऽनुदात्तादेरञश्च मयञ्भवति विप्रतिषेधेन । ओरजोऽवकाशः-अरु-आरुडवम् । मयटः स एव । इहोभयं प्राप्नोति-दारु-दारुमयम् ॥ 'अनुदात्तादेरञभवती'त्यस्यावकाशः-कौवलम् । जरद्वक्ष-जारद्वक्षम् । मयटः स एव । इहोभयं प्राप्नोति-आम्रमयम् ॥

॥ \* ॥ मयटः प्राण्यञ्विप्रतिषेधेन ॥ \* ॥ मयटः प्राण्यञभवति विप्रतिषेधेन । प्राण्यजोऽवकाशः-गृध्र-गार्द्धम् । मयटः स एव । इहोभयं प्राप्नोति-चापम् । भासम् । प्राण्यञभवति विप्रतिषेधेन ॥

॥ \* ॥ न वाऽनवकाशत्वादपवादो मयट् ॥ \* ॥ न वैष युक्तो विप्रतिषेधो योऽयमजो मयटश्च ॥ किं कारणम् ? ॥ 'अनवकाशत्वादपवादो मयट्' । अनवकाशो मयट् साऽवकाशमजं बाधियते ॥ स कथमनवकाशः ? ॥ यद्यनुवर्तन्ते शैपिकाः ॥ अथ निवृत्ताः शैपिकाः ॥ वृद्धमाद्युदात्तं मयटोऽवकाशः ॥

॥ \* ॥ प्राण्यञश्च ॥ \* ॥ अयं चाऽप्ययुक्तो विप्रतिषेधो योऽयं मयटः प्राण्यञश्च ॥ किं कारणम् ? ॥ 'अनवकाशत्वादपवादो मय'डित्येव । अनवकाशो

प्र.] भवति । न वक्तव्यमिति । क्रीते परिमाणादित्येवान्यतरविशेषणत्वे परिमाणस्य सिद्धे वतिनिर्देशात्सर्वसादृश्यपरिग्रहार्थादुभयविशेषणं परिमाणग्रहणमर्थाद्भवतीत्यर्थः ।

अण इति । 'कोपधाच्चे'ति विहितात् । कौवलमिति । कुवल्या विकार इत्यर्थेऽञ् । मयटः स एवेति । काष्ठमयमिति, -काष्ठशब्दस्याद्युदात्तत्वात् । आम्रमयमिति । आम्रशब्दोऽमितम्योर्दीर्घश्चेति रगन्तोऽनुदात्तादिः । गार्द्धमिति । गृध्रस्य विकार इत्यर्थः । नवेति । -'ओरजोऽनुदात्तादेरञश्चे'ति य उक्तो विप्रतिषेधस्तन्निराकरोति । यद्यनुवर्तन्त इति । तस्य विकार इत्यत्र शैपिकाणामनुवृत्तौ द्वे प्राप्ते मयटारस्यमाणोऽन्यपूर्वको भवतीति च्छस्येवाऽजोऽपि बाधक इत्यर्थः । एतच्च बाध्यसामान्यचिन्तायां येन नाप्राप्त इति न्यायस्यानवतारदेतन्न्यायानपेक्षयोच्यते । अथेति । तन्निवृत्तौ विध्यन्तरपूर्वको मयण न भवतीति काष्ठमयादौ सावकाशः परत्वादेवाञ् बाधते न त्वपवादत्वादित्यर्थः । प्राण्यञश्चेति । पूर्वत्र

उ.] भाष्ये-कौवलमिति पाठः । 'कुवली-कौवल'मित्यपाठः । एवमग्रेऽपि-गृद्ध-गार्द्ध-मित्यपाठः । गार्द्धमित्येव पाठः । प्राण्यञश्चेत्यस्य-पौनरुक्त्यपरिहाराय आह-ओरज इति । इदं कोपधाऽणोऽप्युपलक्षणम् । ननु छेनेवाऽञ्वा येन नाऽप्राप्त्यभावात्कथमजोऽपि बाधोऽत आह-एतच्चेति । न्यायाऽनपेक्षायां हेतुन्यायाऽनवतारः । तन्निवृत्ताविति । तन्निवृत्तिबोधक-तस्यग्रहणसामर्थ्यात्तस्येदमित्यनेनाऽपि विकारे छाऽप्राप्तिरिति भावः । ननु पूर्ववार्तिकेनैव सिद्धाविदं व्यर्थमतस्ततो विशेषं दर्शयति-पूर्वत्रेति । अपवादत्वेनेति भावः । मयट्प्रसङ्गा-

मयट् स यथैव ओरजमनुदात्तादेरञं च बाधते एवं प्राण्यञमपि बाधेत ॥  
 ॥ \* ॥ तस्मान्मयडिधाने प्राणिप्रतिषेधः ॥ \* ॥ तस्मान्मयडिधाने प्राणिभ्यः प्रति-  
 पेधो वक्तव्यः ॥ स तर्हि वक्तव्यः ? ॥ न वक्तव्यः । 'मध्येऽपवादाः पूर्वान्विधी-  
 न्बाधन्त' इत्येवमयं मयट्-ओरजमनुदात्तादेरञं च बाधिष्यते, प्राण्यञं  
 न बाधिष्यते ॥ यद्येतदस्ति-मध्येऽपवादाः पुरस्तादपवादा इति, माऽनुवृ-  
 त्तशैपिकाः । 'पुरस्तादपवादा अनन्तरान्विधीन्बाधन्त' इत्येवमयमण्-अञं  
 बाधिष्यते, मयटं न बाधिष्यते ॥

अनुदात्तादेरञः प्राण्यञ्विप्रतिषेधेन ॥ \* ॥ अनुदात्तादेरञः प्राण्यञ्भवति विप्रति-  
 पेधेन ॥ 'अनुदात्तादेरञ्भवती'त्यस्यावकाशः-जरदृक्षः-जारदृक्षम् । प्राण्यञः  
 स एव । इहोभयं प्राप्नोति-कपोतः-कापोतम् । प्राण्यञ्भवति विप्रतिषेधेन ॥  
 कः पुनरत्र विशेषः-तेन वा सत्यनेन वा ? ॥ साऽपवादकः स विधिरयं पुन-  
 र्निरपवादकः । यदि तेन स्यादिह न स्यात्-धाविधो विकारः शौवाविधम् ॥

फले लुक् । ४।३।१६३।

प्र.] विप्रतिषेधाभावेऽपीष्टसिद्धिर्भवत्येव-शक्यमाम्रमयमिति । प्राण्यञि तु तदभावे  
 चापं भासमितीष्टं न सिध्यति, मयट्प्रसङ्गात् । तस्मादिति । 'नित्यं वृद्धशरादिभ्यो-  
 ऽप्राणिन' इति वक्तव्यमित्यर्थः । यद्येतदस्तीति । यद्येतदाश्रीयत इत्यर्थः । माऽनुवृ-  
 त्तञिति । वृतेर्युद्धयो लुङीति वा परस्मैपदम् । पुषादिद्युतादीति श्लेषादेशः । शैपिकाणां  
 निवृत्त्यनुवृत्त्योरपि विप्रतिषेधोपपत्त्या मयटा परत्वात्कोपधलक्षणोऽपवाध्यत इत्यर्थः । जरदृक्ष  
 इति । जरदृक्षशब्दः समासस्वरेणान्तोदात्तत्वादननुदात्तादिः । स एवेति ।-गार्हमिति ।  
 कपोतशब्दो 'लघावन्त' इति मध्योदात्तत्वादननुदात्तादिः । सापवाद इति । मयटा परत्वा-  
 द्वाध्यमानत्वात् । अयमिति । अनेन परत्वान्मयटो बाधनात् । धाविध इति । धानं  
 विध्यतीति क्तिप् । 'नहि वृत्ती'ति दीर्घः । कृत्स्वरेणोत्तरपदस्यान्तोदात्तत्वानुदात्तादित्वम् । अत्र  
 मयडभावात् प्राण्यञ्भवतीति 'द्वारादीनां चे'ति वृद्धिप्रतिषेध एजागमश्च ॥ [क्रीतवत्स्य] ।

उ.] दिति । अपवादत्वादिति भावः । यद्येतदित्यादिना भाष्ये कोपधलक्षणाऽणो मयटश्च  
 विप्रतिषेधः स्थाप्यते । अत्राऽधिकारे शैपिकानुवृत्तौ मयट् छाऽपवादः, 'कोपधाच्चेत्यण्  
 'ओरञ्' इत्याद्यञोऽपवादः । तत्रापवादविप्रतिषेधो न्याय्यः । अननुवृत्तौ तु कोपधाणोऽञ  
 इव मयडपवादत्वादयुक्तः स स्यादिति बोध्यम् । 'पुरस्ता'दिति न्यायाऽङ्गीकारे तु मयटो  
 नाऽपवाद इति सर्वथाऽयुक्तो विप्रतिषेध इति तात्पर्यम् । तद्धनयन्वक्ष्यति-मयटा परत्वा-  
 त्कोपधलक्षणोऽपवाध्यत' इति । वृतेरनुदात्तत्वात्परस्मैपदं कथमत आह-वृतेरिति । कपोते  
 उभयप्राप्त्युपपादनाय आह-कपोतशब्द इति । परत्वादिति । अपवादशब्दो बाधक-  
 मात्रपर इति भावः । मयडभावादिति । प्राण्यञा परत्वाद्वाधेन तदभावो बोध्यः ॥ १५६ ॥



॥ \* ॥ फले लुग्वचनानर्थक्यं प्रकृत्यन्तरत्वात् ॥\*॥ फले लुग्वचनमनर्थकम् ॥  
किं कारणम् ? ॥ 'प्रकृत्यन्तरत्वात्' । प्रकृत्यन्तरमामलकशब्दः फले वर्तते ।  
'एकान्तदर्शनात्प्राप्नोति' । ॥ \* ॥ एकान्तदर्शनात्प्रसङ्ग इति चेद्वक्षे लुग्वचनम् ॥\*॥  
एकान्तदर्शनात्प्रसङ्ग इति चेद्वक्षे लुग्वक्तव्यः । वृक्षोऽपि हि फलैकान्तः ॥

लुप्च ॥४॥३॥१६६॥

॥ \* ॥ लुप्रकरणे फलपाकशुपामुपसङ्ख्यानम् ॥ \* ॥ लुप्रकरणे फलपाक-  
शुपामुपसङ्ख्यानं कर्त्तव्यम् । ब्रीहयः यवाः भाषा मुद्गाः तिलाः ॥ \* ॥ पुष्प-  
मूलेषु बहुलम् ॥ \* ॥ पुष्पमूलेषु बहुलं लुग्वक्तव्यः । मल्लिका । करवीरम् ।  
विसम् । मृणालम् ॥ न च भवति-पाटलानि मूलानि ॥ [ लुप्च ] ॥  
॥\*॥ इति श्रीमद्भगवत्पतञ्जलिविरचिते व्याकरणमहाभाष्ये चतुर्थस्याध्यायस्य तृतीये  
पादे द्वितीयमाहिकम् ॥ पादश्च तृतीयः समाप्तः ॥ \* ॥

प्र.] फले । प्रकृत्यन्तरत्वादिति । आमलकादिशब्दः फले न यौगिकः-आमलक्याः-  
फलमिति, किं तर्हि जातिशब्द एवेत्यर्थः । एकान्तदर्शनादिति । आमलक्या अवयवे आम-  
लकं वृक्ष्यते, ततश्च यौगिक एव फले आमलकशब्द इत्यर्थः । फलैकान्त इति । फलमेकान्तो-  
ऽस्येति बहुब्रीहिः । यदि संबन्धदर्शनाद्यौगिकत्वमामलकशब्दस्य फले व्यवस्थाप्यते  
तदा संबन्धाऽविशेषादामलकयेयमामलकी वृक्ष इति वृक्षावयविनि प्रत्ययमुत्पाद्य लुग्विधेयः ।  
तस्मादुभयत्राप्यामलकादयो जातिशब्दा एव स्वभावतो वर्तन्ते इत्यभ्युपगन्तव्यमित्यर्थः ॥

लुप्च । फलपाकशुपामिति । फलपाकेन ये शुष्यन्ति ब्रीह्यादयस्तद्वाचिनामित्यर्थः ।  
ब्रीहय इति । विल्वाद्यण् । यवा भाषा इति । 'तृणधान्यानां च द्यपा'मित्याद्युदात्तत्वा-  
दौत्सर्गिकोऽण् । मुद्गशब्दाद्विल्वाद्यण् । पाटलानीति । पाटलिशब्दो विल्वादिकः ॥ [ लुप्च ]

उ.] फले लुक् । ननु यौगिकत्वेऽपि अण्प्रकृत्यपेक्षयाऽन्यत्वमस्त्येवेत्यत आह-आमलकादि-  
शब्दा इति । फलं हि वृक्षस्य नाऽवयवोऽनारम्भकत्वाच्चाऽपि विकारः । स हि  
द्विविधः प्रकृत्युपमर्दको-यथा भस्मादिः । प्रकृतेर्व्यपदेशान्तरकारी वा, यथा-खादिरः स्तुव  
इति । फलन्तु-नैवं विधमिति तत्र प्रत्ययाऽप्राप्तेः प्रकृत्यन्तरत्वमावश्यकमिति भावः ।  
भाष्ये-एकान्तदर्शनादिति । एकान्तोऽवयवः । आमलक्या अवयव इति । अवयव्यु-  
त्पत्तेः प्रागसत्त्वादनारम्भकेऽपि दन्तशृङ्गादौ गवाधवयवत्ववत्फलमप्यवयव इति भावः ।  
एवं विकारत्वमपि बोध्यम्, प्रकृतेरवस्थान्तरस्यैव विकारत्वाद्भवति चाऽफलताऽवस्थायाः  
फलताऽवस्थाऽवस्थान्तरमिति । एवंचामलकीमयमित्यादिनिवृत्त्यर्थं लुगावश्यक इति भावः ।  
भाष्ये फलैकान्तशब्देन फलवृक्षयोः सम्बन्धो दर्शितस्तदाह-यदि सम्बन्धेति । लुग्विधेय  
इति । 'आमलकीयो वृक्ष' इत्यादिनिवृत्त्यर्थमिति भावः । स्वभावतो वर्तन्त इति ।  
अतिप्रसङ्गस्त्वनभिधानाद्धारणीय इति भावः । [ फले लुक् ] ॥ १६३ ॥

लुप् च । पाटलिशब्दस्य वृद्धत्वान्मसङ्ख्यतोऽह आह विल्वदिति । [ लुप्च ]

## प्राग्वहतेष्टक् ॥४॥४॥१॥

॥ \* ॥ ठक्प्रकरणे तदाहेति माशब्दादिभ्य उपसङ्ख्यानम् ॥ \* ॥ ठक्प्रकरणे तदाहेति माशब्दादिभ्य उपसङ्ख्यानं कर्तव्यम् । माशब्दिकः । नैत्यशब्दिकः । कार्यशब्दिकः । ॥ \* ॥ आहौ प्रभूतादिभ्यः ॥ \* ॥ आहौ प्रभूतादिभ्यष्टग्वक्तव्यः । प्रभूतमाह-प्राभूतिकः । पार्यासिकः ॥ \* ॥ पृच्छतौ सुज्ञातादिभ्यः ॥ \* ॥ पृच्छतौ सुज्ञातादिभ्यष्टग्वक्तव्यः । सौज्ञातिकः । सौखरात्रिकः । सौखशायनिकः ॥ ॥ \* ॥ गच्छतौ परदारादिभ्यः ॥ \* ॥ गच्छतौ परदारादिभ्यष्टग्वक्तव्यः । पारदारिकः । गौरुतल्पिकः ॥  
 [\* माशब्दादेस्तदाहेति प्रभूतादेश्च ठक्स्मृतः । गच्छतौ परदारादेः सुज्ञातादेश्च पृच्छतौ ॥\*]

## आकर्षात् षल् ॥४॥४॥१॥

इह केषां चित्सांहितिकं पत्वं केषांचित् पिदर्थमिति, तत्र न ज्ञायते केषां सांहितिकं पत्वं केषां पिदर्थमिति ? ॥ तत्र किं न्याय्यम् ? ॥ परिगणनं कर्तव्यम् ॥

प्र.] \* इति भाष्यप्रदीपे चतुर्थस्याध्यायस्य तृतीये पादे द्वितीयमाहिकम् । पादश्च समाप्तः ॥ \*

प्राग्वहतेष्टक् । तदाहेति । तदिति कर्ममात्रं निर्दिश्यते न तु द्वितीया समर्थविभक्तिः, 'आहौ प्रभूतादिभ्य' इत्यतो भेदेन वचनात् । तेन पदसमुदायादयं प्रत्ययः । माशब्द इत्याह-माशब्दिकः । नित्यः शब्द इत्याह-नैत्यशब्दिकः । तत्र पदसमुदायार्थ इतिना प्रत्यव-मृश्यमानो वचनक्रियासंबन्धात्कर्म संपद्यते । अप्रातिपदिकत्वात्तु द्वितीयानुत्पत्तिः । प्रभूत-माहेति । क्रियाविशेषणत्वात्कर्मत्वम् । पृच्छताविति ।-तिङ्न्तानुकरणमेतत् । तत्र-शब्दे कार्याऽसम्भवात्तिङ्न्तार्थे ठग्विधिः । [ प्राग्वहतेष्टक् ] ॥

आक । इहेति । एकस्य वाऽनेकस्य वा पकारस्य व्यञ्जनपरस्य श्रुत्या विशेषानव-

उ.] \* इति श्रीकालोपनामशिवभट्टसुतसतोगर्भजनागोजीभट्टकृते भाष्यप्रदीपोद्घोते चतुर्थाऽध्यायस्य तृतीयपादे द्वितीयमाहिकम् ॥ पादश्च तृतीयः समाप्तः ॥ ३॥ \*

प्राग्वह । ननु 'तदाहे'ति द्वितीयासमर्थात्प्रत्यय इति लभ्यते, न च तद्युक्तं, वाक्या-त्प्रत्ययविधानेन वाक्यस्य द्वितीयाऽन्तत्वाऽसम्भवादत्त आह-तदिति कर्मैति ॥

भेदेन वचनादिति । तेन हि पदादेव द्वितीयान्तादिधीयते । केवल'मा'शब्दस्योच्चार-यितरि प्रत्ययस्याऽनिष्टेराह-माशब्द इति । शब्दो मा कारीत्यर्थः । वृत्तौ करोतिक्रिया-ऽन्तर्भूता बोध्या । भाष्ये-माशब्दमाहेत्यपाठः । आहौ पृच्छताविति । बहुलग्रहणाद्वात्वर्थ-निर्देशे इक्षितपौ । पृच्छतौ प्रकारान्तरमप्याह-तिङ्न्तेति । सौखशायनिके उभयपद-वृद्धिरनुश्रुतिकादित्वात् ॥ [ प्राग्वहतेष्टक् ] ॥ १ ॥

आकर्षात् । एकस्य वेति । 'भस्त्रादिभ्यः ष'न्नित्यादावयं सन्देहः ।

१ ह्रस्वोक्तवार्तिकं सर्वेऽपि भाष्यपुस्तकेषु न दृश्यते वार्तिकपाठसंवादात्त्वस्माभिरत्र स्थापितमिति गौडाः । २ 'किमत्र न्याय्यम्' पा० ।



॥॥ आकर्षात्परादेर्भस्मादिभ्यः कुसीदन्सूत्राच्च । आबन्ध्यात्किञ्चरादेः पित्तः पडेते ऽगधिकारे ॥॥

## विभाषा विवधात् । ४।४।१७।

॥ ॥ वीवधाच्चेति वक्तव्यम् ॥ ॥ वीवधिकः । वीवधिकः ॥

## त्रैर्मन्त्रित्यम् । ४।४।२०।

नित्यग्रहणं किमर्थम् ? ॥ विभाषा मा भूत् । नैतदस्ति प्रयोजनम् । पूर्व-  
स्मिन्नेव योगे विभाषाग्रहणं निवृत्तम् ॥ इदं तर्हि प्रयोजनम् ॥ ॥ त्रैर्मन्त्रित्ववचनं  
विपर्ययम् ॥ ॥ [ त्रैर्मन्त्रवचनं नित्यविपर्ययार्थं ] नित्यं व्यन्तं मट्विषयमेव  
यथा स्यात्केवलस्य प्रयोगो मा भूत् ॥ अस्ति प्रयोजनमेतत् ? ॥ किं तर्हीति ।  
॥॥ तत्र यथाधिकारं तद्विपर्ययप्रसङ्गः ॥॥ तत्र यथाधिकारं तद्विपर्ययता प्राप्नोति ।  
निवृत्त इति वक्तव्ये । तेन निवृत्त एव व्यन्तं मट्विषयं स्याद्येऽन्ये उपचारास्तत्र  
न स्यात् कृत्रिमं महत्सु विहितमिति । एवं तर्हि भाव इति प्रकृत्येवमवक्तव्यः ।

प्र.] धारणात्साहितिकेपि वा पकारेऽनञ्चिचेति द्विवचनविधानादनेकपकारत्वसंभवात्संशयः ।  
आकर्षेति । श्लोकवार्तिककारः संदिग्धानसंदिग्धाश्च भ्रान्तिनिरासाय पर्यजोगत् । पडेते  
इति । विधिवाक्यापेक्षं पटत्वं, प्रत्ययास्तु सप्तैते । [ आकर्षात्पटल ] ॥

विभाषा । वीवधाच्चेति वक्तव्यमिति । अत्र विवधवीवधशब्दौ पर्यायौ । तत्राऽवि-  
विक्त्यायो न संभवति, उभान्यां प्रत्ययस्येष्टत्वात् । ततो 'वीवधाच्चेति वक्तव्य'मित्युक्तम् ॥

त्रैर्मन्त्रम् । विभाषा मा भूदिति । द्वे अत्र विभाषे संभवतः । एका महाविभाषा,  
अपरा—'विभाषा विवधा'दिति । तत्रान्तरेणापि नित्यग्रहणं पूर्वसूत्र एवानन्तरस्य विभाषाग्रह-  
णस्याऽस्वरितत्वादननुवृत्तत्वान्महाविभाषा नित्यग्रहणेन निवर्त्यते । इतरोऽनन्तरा विभाषा  
निवर्त्यत इत्युक्तमिति मत्वाह—नैतदस्तीति । इतरः स्वाभिप्रायं प्रकाशयति—इदं तर्हीति ।  
निवृत्त एवेति । पङ्क्तिना निवृत्तमित्यस्यैव वाक्यस्य निवृत्तिः, स्यान्न तु पङ्क्तिः क्रियत इत्यादेर-  
पीत्यर्थः । कृत्रिमं महदिति । प्रत्ययप्रयोगमन्तरेणापि महत्वादीनि कृत्रिमशब्दार्थविशेष-

उ.] ननु कुसीदसूत्रे छन्दोर्द्वयोर्विधानात्पङ्क्तिरित्युक्तमत आह—विधिवाक्येति ॥ ९ ॥

विभाषा वि । उभाभ्यामप्रत्ययस्येति । छन्द इत्यर्थः । 'वीवधिक' इत्यस्याऽपीष्टत्वा-  
दिति भावः । एकदेशविकृतन्यायेनैव वीवधग्रहणस्य सिद्धाविदं व्यर्थमित्यन्ये । विवध-  
वीवधशब्दौ स्वतन्त्रावेव, न प्रकृतिविकारभावाऽऽपन्नाविति वार्तिकाशयः ॥ [विभाषा]

त्रैर्मन्त्रम् । नन्वण्कुटिलिकाया इत्यत्राऽननुवृत्त्या 'विभाषा विवधा'दित्यस्याऽस्वरितत्वा-  
देव निवृत्तिसिद्धेर्विभाषा मा भूदित्यसङ्गतमत आह—द्वे अत्रेति । भाष्ये—इदन्तर्हीति ।  
महाविभाषानिवृत्त्यर्थमित्यर्थः । तदाह—नित्यं व्यन्तं मट्विषयमेवेति । नित्यपदस्यै-  
वाऽर्थ एवकारेण दर्शितः । ननु 'कृत्रिममह'दिति प्रयोग इष्ट एवेत्यत आह—प्रत्ययप्रयोग-

१ अत्र 'वीवधाच्चेत्येव वार्तिकं तच्च लुप्तम् । 'वीवधाच्चेति वक्तव्य'मिति तु भाष्यव्याख्यान-  
मिति तु गोडाः । २ अत्र पाठो न सर्वत्रिकः । ३ तद्विपर्ययता इति पाठो

कुट्टिमा भूमिः । सेकिमोऽसिरित्येवमर्थम् । ततो वक्तव्यं-‘त्रेः’ ॥ त्रेश्वरेभ्य-  
भवति । ‘ततो नित्यम्’ । नित्यं त्र्यन्तादिमविति । किमर्थमि-  
दम् ? ॥ नित्यं त्र्यन्तमिमद्विपर्ययमेव यथा स्यात्-केवलस्य प्रयोगो मा भूदिति ॥

चूर्णादिनिः । १४।४।२३।

अयं योगः शक्योऽवक्तुम् ॥ कथं चूर्णीं चूर्णिनौ चूर्णिन इति ? ॥  
इतिनैतन्मत्वर्थीयेन सिद्धम् ॥ [ चूर्णादिनिः ] ॥

लवणात्लुक् । १४।४।२४।

॥ \* ॥ लवणात्लुक्वचनानर्थक्यं रसवाचित्वात् ॥ \* ॥ लवणात्लुक्वचनमनर्थकम् ॥  
किं कारणम् ? ॥ ‘रसवाचित्वात्’ । रसवाच्ये लवणशब्दो नैव  
संसृष्टिनिमित्तः ॥ आतश्च रसवाची ॥ \* ॥ असंसृष्टे च दर्शनात् ॥ \* ॥ असं-  
सृष्टेऽपि हि लवणशब्दो वर्तते । तद्यथा-लवणं क्षीरम् । लवणं पानीयमिति ॥  
॥ \* ॥ संसृष्टे चाऽदर्शनात् ॥ \* ॥ संसृष्टेऽपि च यदा नोपलभ्यते तदाह-अलवणः

प्र.] णानि स्युरित्यर्थः । भाव इति प्रकृत्येति । भाववाचिनः शब्दान्निवृत्तेऽर्थे इमद्विधेय  
इत्यर्थः । त्रैरिति । पूर्वेण सिद्धे नित्यार्थं वचनम् । तेन निवृत्ते तावद्वाक्यं निवर्त्यते । ततो  
‘नित्य’मित्यनेनोपचारान्तरविषयस्यापि वाक्यस्य निवृत्तिः क्रियत इति तद्विषयता त्रिप्रत्ययस्य  
सिध्यति ॥ चूर्णा । इतिनेति । ठक्तु संसृष्ट इत्यनेनानभिधानान्न भविष्यतीति भावः ॥

लव । रसवाचित्वादिति । रसस्य गुणत्वाद्गुणवाचिनां शुद्धादीनां गुणगुणिनो-  
रभेदोपचाराद्गुणवृत्तिदर्शनान्नार्थो लुकेत्यर्थः । असंसृष्टे चेति । लवणेन द्रव्येण यदसं-  
सृष्टं लवणरसयुक्तं तत्रापि लवणशब्दस्य दर्शनाद्गुणशब्दत्वमेवास्त्येत्यर्थः । संसृष्टे  
चेति । लवणद्रव्यसंसृष्टमपि यल्लवणरसं न [सं] भवति तत्र न दृश्यते लवणशब्द इत्यर्थः ॥

उ.] मिति । कृत्रिमं महदितिवत् ‘महती कृत्रि’रित्याद्यपि प्रयुज्येतेति भाष्यार्थ इति भावः ।  
ननु भावे इमद्विधाने ‘कुट्टिमा भूमि’रित्युदाहरणाऽसङ्गतिरत आह-भाववाचिन  
इति । कुट्टनं कुट्टस्तेन निवृत्तेत्यर्थः । ततो नित्यमित्यनेनेति । शब्दो नित्यं पाण्डुर  
इतिवन्नित्यशब्दोऽयोगव्यवच्छेदार्थः । तत्र हि न कदाप्यपाण्डुर इति प्रतीयते । एवञ्च  
योऽयं निवृत्ते इमप्स त्र्यन्ताद्भवत्येवेत्यर्थ इति भावः । यद्यपि केवलसुत्रेऽपि योगविभागेन  
तत्सामर्थ्यादयमर्थः साधयितुं शक्यते, तथापि मष्पदाऽकरणबोधनाय भगवता वार्तिक-  
पूर्वकं योगविभागो दर्शित इति बोध्यम् ॥ [ त्रैर्मप् ] ॥ २० ॥

लवणा । रसस्य गुणत्वादिति । द्रव्येण द्रव्यस्यैव च संसृष्टव्यवहारादिति भावः ।  
ननु समवायादिसंसर्गस्य गुणेनाऽपि सत्त्वात्ततोऽपि प्रत्ययः स्यादित्यत आह-अभे-  
देति । भेद एव संसृष्टव्यवहारो-न हि गुणगुणिनोः स इति भावः । रूपादिवद्रसशब्दस्य  
गुणिसमानाऽधिकरणत्वाऽभावेऽपि शुक्लादिवल्लवणशब्दस्य तत्त्वमिति तात्पर्यम् । लवण-



सुपः । अलवणा यवागूः । अलवणं शाकमिति ॥ [ लवणाल्लुक् ] ॥

प्रयच्छति गर्ह्यम् । ४।४।३०।

अयुक्तोऽयं निर्देशः । यदसावल्पं दत्त्वा बहु गृह्णाति तद्गर्ह्यम् ॥ कथं तर्हि निर्देशः कर्त्तव्यः ? ॥ \* ॥ प्रयच्छति गर्ह्यायेति ॥ \* ॥ स तर्हि तथा निर्देशः कर्त्तव्यः ? ॥ न कर्त्तव्यः । तादर्थ्यात्ताच्छब्दं भविष्यति-गर्ह्यार्थं गर्ह्यम् ॥ \* ॥ मे स्याल्लोपो वा ॥ \* ॥ मेस्याच्छब्दलोपो वा द्रष्टव्यः । द्विगुणं मे स्यादिति-प्रयच्छति-द्वैगुणिकः । त्रैगुणिकः ॥

॥ \* ॥ वृद्धेर्बुधुपिभावः ॥ \* ॥ वृद्धेर्बुधुपिभावो वक्तव्यः ॥ वार्धुपिकः ॥

धर्मं चरति । ४।४।४१।

॥ \* ॥ अधर्माच्च ॥ \* ॥ अधर्माच्चेति वक्तव्यम् । आधर्मिकः । [ धर्मं चरति ] ॥

ऋतोऽञ् ४।४।४९।

॥ \* ॥ नृनराभ्यामवचनम् ॥ \* ॥ नृनराभ्यामञ्चेति वक्तव्यम् । नुधर्म्यांनारी । नरस्यापि नारी । ॥ \* ॥ विशसितुरिड्लोपश्च [ अथ वक्तव्यः ] ॥ \* ॥ विशसितुरिड्लोपश्च वक्तव्यः । अञ्च वक्तव्यः । विशसितुर्धर्म्यं वैशस्त्रम् ॥ \* ॥ विभाजयितुर्णिलोपश्च ॥ \* ॥ विभाजयितुर्णिलोपश्चाऽञ्च वक्तव्यः । विभाजयितुर्धर्म्यं वैभाजित्रम् ॥ [ ऋतोऽञ् ]

प्र.] प्रयच्छ । अयुक्त इति । उत्तमणो यदल्पं ददाति न तद्गर्ह्यम्, यत्त्वल्पं दत्त्वा बहु गृह्णाति तदेव गर्ह्यमित्यर्थः । गर्ह्यायेति । द्विगुणाय प्रयच्छति द्वैगुणिक इति चतुर्थ्यन्तात्प्रत्ययो विधेय इत्यर्थः । मे स्याल्लोपो वेति । उपचारापेक्षया विकल्पाऽर्थो वाशब्दः । द्विगुणं मे स्यादिति वाक्यात्प्रत्ययो मे स्याच्छब्दलोपश्च । वार्धुपिक इति । वृद्धयर्थं धनं प्रयच्छतीत्यर्थः ॥ [ प्रयच्छति गर्ह्यम् ] ॥

धर्मम् । अधर्माच्चेति । तदन्तविधेर्ग्रहणवता प्रातिपदिकेन निषेधाद्वचनम् । 'येन विधि'रित्यत्र धर्मान्नञ इति वार्त्तिकमनपेक्ष्यैतदुक्तम् ॥ [ धर्मं चरति ]

उ.] द्रव्यसंसृष्टे 'लवणिक' इति त्वनभिधानाद्वारणीयमिति तत्त्वम् ॥ [ लवणाल्लुक् ] ॥ २४॥

प्रयच्छति । उत्तमणे चाऽयमिष्यते न च तत्र प्राप्नोतीत्याह-उत्तमर्ण इति । एवञ्च न तत्र प्रत्ययाऽर्थः, यत्र चाऽधमणे प्रत्ययार्थो न तत्रेष्यत इति भावः । वृद्धार्थमिति । 'योऽल्पवृद्धिदानमङ्गीकृत्य परकीयं धनं गृहीत्वा बहुवृद्धयेऽन्यस्मै यच्छति, तत्रैवाऽयमिष्यत' इत्यन्ये । [ प्रयच्छति ] ॥ ३० ॥

ऋतो । नरशब्दादपीति । ऋग्वृत्त्यर्थं वचनम् । अनेनैवोभयोर्नां सिद्ध्यायां 'नृनरयोर्वृद्धिक्षेपे'ति गणसूत्रमनार्थं । सर्वथा आद्युदात्तत्वान्नुर्नरस्य वा तज्जातीयैव धर्म्येति जातिप्रतीतिरपि सिद्धा । नरीति तु नरस्येष्यत एव । नृशब्दात्तु लोपोऽनभिधानम्, तच्च तत्वाऽप्यावश्यकं पुंयोगेन लोपो न्नारणायेत्याहुः । [ ऋतोऽञ् ] ॥ ४९ ॥

शिल्पम् ॥४॥४॥५॥

किं यस्य मृदङ्गः शिल्पं स मार्दङ्गिकः ? ॥ किंचाऽऽतः ? ॥ कुम्भकारे  
प्राप्नोति । एवं तर्ह्युत्तरपदलोपोऽत्र द्रष्टव्यः । शिल्पमिव शिल्पम् । मृदङ्गवादनं  
शिल्पमस्य-मार्दङ्गिकः । मौरजिकः । पाणविकः । पैठरिकः ॥ [ शिल्पम् ] ॥

शक्तियष्टयोरीकम् ॥४॥४॥५॥

किमर्थमीकगुच्यते न कगेवोच्येत ? ॥ का रूपसिद्धिः ? ॥ शाक्तीको याष्टीक  
इति ॥ शक्तियष्टयोरीकारोऽन्ते कक्शब्दश्च प्रत्ययः ॥ न सिध्यति-विभाषा चैव  
हि शक्तियष्टयोरीकारः । अपि च केषेण इति ह्रस्वत्वं प्रसज्येत ॥ एवं तर्हि-इक-  
गुच्यते ॥ का रूपसिद्धिः ? ॥ शाक्तीको याष्टीक इति । सवर्णदीर्घत्वेन सिद्धम् ॥  
न सिध्यति । यस्येति लोपः प्राप्नोति ॥ इकारोच्चारणसामर्थ्यान्न भविष्यति ॥  
यदि तर्हि प्राप्नुवन् विधिरुच्चारणसामर्थ्याद्वाध्यते सवर्णदीर्घत्वमपि न

प्र.] ऋतोऽञ् । नृनराभ्यामिति । नृशब्दस्य सूत्रेणैव सिद्धे प्रत्यये दृष्टान्तत्वेनोपादा-  
नम्, -यथा नृशब्दादभ्यवत्येवं नरशब्दादपीत्यर्थः ॥ [ ऋतोऽञ् ] ॥

शिल्पम् । अभ्यासपूर्वकं क्रियासु कौशलं शिल्पम् । मृदङ्गादिषु द्विविधा क्रिया, अभ्या-  
हननलक्षणा, निष्पादनलक्षणा च । तत्र विशेषानुपादानात्पृच्छति-किं यस्येति । एवं  
तर्हीति । उपचरितवृत्तिः शिल्पशब्द आश्रीयत इत्ययमेवेवशब्दलोपः । कुम्भकारस्य हि  
मृदङ्गो मुख्यं शिल्पं वादकस्य तूपचरितम् । मृदङ्गवादनमिति । लोके तु मार्दङ्गिक-  
शब्दस्य मृदङ्गवादनशिल्पोऽभिधेयः । तत्र साहचर्यान्मृदङ्गशब्दस्य वृत्तिविषये वृत्त्या गता-  
र्थत्वादप्रयोगो वादनशब्दस्य ॥ [ शिल्पम् ] ॥

शक्ति । ईकारान्त इति । बह्नादिपाठात्-‘प्रातिपदिकग्रहणे लिङ्गविशिष्टस्यापि  
ग्रहण’मिति वचनाच्छक्तीयष्टीशब्दाभ्यां कर्मविध्यतीत्यर्थः । इकारोच्चारणसामर्थ्यादिति ।

उ.] शिल्पम् । ननु लोके द्रव्यसौन्दर्यजनकक्रियाकौशले शिल्पशब्दप्रसिद्धेर्मृदङ्गवादन-  
कौशलवति कथं प्रत्ययोऽत आह-अभ्यासेत्यादि । मुख्यगौणसाधारणमिदं लक्षणम् ।  
द्विविधेति । तत्राऽन्त्ये मुख्यमात्रे औपचारिकम् । स्पष्टचेदम्भाष्ये । विशेषाऽनुपादा-  
नादिति । ‘गौणस्यैव ग्रहण’मित्यर्थबोधकविशेषाऽनुपादानादित्यर्थः । उपचरितेति ।  
मुख्येऽनभिधानेन सामर्थ्यादुपचरितस्य ग्रहणमिति भावः । उपचरितमिति । ‘मृदङ्ग-  
वादन’मिति शेषः । कच्चित्तु तथैव पाठः । तदुपचरितं शिल्पमित्यर्थः । नन्वेवं ‘मार्दङ्ग-  
वादनिक’ इति स्यादत आह-तत्र साहचर्यादिति । वृत्तिविषये वृत्त्येति । तद्वितवृत्ति-  
विषये लक्षणयेत्यर्थः । ‘मृदङ्गवादन’शब्दात्त्वनभिधानात्प्रत्ययाऽभाव इति भावः । [ शिल्पम् ] ॥

शक्तिय । ननु सूत्रे ह्रस्वपाठात्कथमीकारोऽन्ते, कथं वा तदन्तान्प्रत्ययोऽत ऋह-  
बह्नादीति । तत्र हि शक्तियष्टिशब्दो पठितौ । भाष्ये-विभाषेति । तथा च दीर्घभावे



प्राप्नोति ॥ 'यं विधिं प्रत्युपदेशोऽनर्थकः स विधिर्वाध्यते, यस्य तु विधेर्निमित्त-  
मेव नाऽसौ बाध्यते' । यस्येति लोपं च प्रतीकारोच्चारणमनर्थकं सवर्णदीर्घस्य  
तु निमित्तमेव ॥ [ शक्तियष्टचोरीकम् ] ॥

अस्तिनास्तिदिष्टं मतिः ॥ ४१४१६०॥

किं यस्याऽस्ति मतिः स आस्तिकः ? ॥ किं चाऽस्तः ? ॥ चौरैऽपि प्राप्नोति ॥  
एवं तर्हीतिलोपोऽत्र द्रष्टव्यः । अस्तीत्यस्य मतिः-आस्तिकः । नास्तीत्यस्य  
मतिः-नास्तिकः । दिष्टमित्यस्य मतिः-दैष्टिकः ॥ [ अस्तिनास्तिदिष्टं मतिः ] ॥

छत्रादिभ्यो णः ॥ ४१४१६१॥

किं यस्य छत्रधारणं शीलं स छात्रः ? ॥ किं चातः ? ॥ राजपुरुषे प्राप्नोति ॥  
एवं तर्ह्युत्तरपदलोपोऽत्र द्रष्टव्यः-छत्रमिव छत्रम् । गुरुश्छत्रं । गुरुणा

प्र.] अन्यथा ककमेव विदध्यात् । न चावग्रहनिवृत्तिरिकारस्य प्रयोजनम्; यतो न लक्षणेन  
पदकारा अनुवर्त्याः पदकारैर्नाम लक्षणमनुवर्त्यम् । यं विधिमिति । एवं च दीर्घोच्चा-  
रणं प्रत्याख्यातम्, इका सिद्धत्वात् । अन्ये त्वाहुः-शक्तियष्टिभ्यां ठगिति ठग्विधानादेव  
'यस्येति लोपाभावः सिद्धः । प्रहरणमित्यनेन हि ठकि सिद्धे पुनरुपविधानं यस्येति लोपा-  
भावाथमेव । वाक्यनिवृत्तये नित्यार्थं तत्पर्यादिति चेत्तत्र, शक्तियष्टिभ्यामित्येवाधिकस्य ठकः  
पूर्वेण सिद्धस्य पुनर्विधानेन वाक्यनिवृत्तेरपि सिद्धत्वात् ॥ [ शक्तियष्टयो ] ।

अस्ति । चौरैऽपीति । तस्यापि मतिसद्भावात् । अचेतनश्च पदार्थो नास्तिकः स्या-  
दिति वक्तव्यम् । न्यायस्य तु प्रदर्शनाद्वाध्यकारेण प्रतिपदं नोक्तम् । अस्तीत्यस्येति ।  
परलोककर्तृका च सत्ता विज्ञेया । तत्रैव विषये लोके प्रयोगदर्शनात् । तेन परलोकोऽस्तीति  
मतिर्यस्य स आस्तिकस्तद्विपरीतो नास्तिकः । दिष्टशब्दो दैवपर्यायस्तेन दैवपरायणो दैष्टिकः ॥

छत्रा । राजपुरुष इति । यः पुरुषो राजश्छत्रं धारयति सच्छात्रशब्दाभिधेयः स्या-  
दित्यर्थः । उत्तरपदलोप इति । उत्तरपदस्येव शब्दस्य लोपो द्रष्टव्य इत्यर्थः । गौणी  
वृत्तिश्छत्रशब्दस्याश्रयणीया । तत्रैव प्रत्ययस्य दर्शनादित्युक्तं भवति । गुरुश्छत्रमिति ।

उ.] 'शाक्तिक' इत्यापत्तिरिति भावः । ननु लोपायैवेकारोच्चारणं स्यादत आह-अन्यथेति ।  
इककेति । न च 'नन्वजीक'गिति ङोव्विधायकवाप्तिकेऽस्य ग्रहणार्थं दीर्घपाठः, तत्रापि  
ह्रस्वस्य सुपठत्वात् । 'कर्कलोहितादीकम्' 'तीयादीक' गित्यादेस्तु न तत्र ग्रहणं, नन्वन्साह-  
चर्येणाऽस्वाधिकस्यैव तत्र ग्रहणादिति भावः । वाक्यनिवृत्तेरपि सिद्धत्वादिति ।  
एवञ्च ठगेव वक्तुं युक्त इति भावः । वस्तुतष्टको विकाराऽभावार्थत्वस्याऽपि सम्भावित-  
त्वेनैकादेशदीर्घयोरभावापत्तिरिति चिन्त्यमिदम् । [ शक्तियष्टयो ] ॥ ५९ ॥

अस्तिनास्ति । इति वक्तव्यमिति । इत्यपि वक्तुं योग्यमिति भावः । न्यायस्य  
वृत्तिः । एवञ्च अर्थतस्तदुक्तमेवेति विशिष्य नोक्तमित्यर्थः । नन्वेवं घटादिकर्तृकसत्ता-  
मतिमत्यपि 'आस्तिक' इति स्यादत आह-परलोकेति ॥ [ अस्तिनास्ति ] ॥ ६० ॥

शिष्यश्छत्रवच्छाद्यः । शिष्येण च गुरुश्छत्रवत्परिपाल्यः ॥ [ छत्रादिभ्यो णः । ]  
 हितं भक्षाः ॥ १४॥६५ ॥

॥ \* ॥ हितं भक्षा इति चतुर्थीनिर्देशः ॥ \* ॥ हितं भक्षा इति चतुर्थीनिर्देशः  
 कर्त्तव्यः । ॥ \* ॥ इतरथा ह्यनिर्देशः ॥ \* ॥ इतरथा हि निर्देशो न भवति ।  
 हितशब्देन च योगे चतुर्थी विधीयते सा प्राप्नोति ॥ स तर्हि चतुर्थीनिर्देशः  
 कर्त्तव्यः ? न कर्त्तव्यः । एवं वक्ष्यामि-‘हितं भक्षास्तदस्मै’ । ततो ‘दीयते  
 नियुक्तम्’ । तदस्मा इति ॥ [ हितं भक्षाः ] ॥

तद्वहति रथयुगप्रासङ्गम् ॥ १४॥७६ ॥

॥ \* ॥ वहत्यभिधाने रथशकटहलसीरेभ्यः प्रत्ययविधानानर्थक्यं विहितत्वात् ॥ \* ॥  
 वहतीत्यभिधाने रथशकटहलसीरेभ्यः प्रत्ययविधानमनर्थकं ॥ किं कारणम् ? ॥  
 ‘विहितत्वात्’ । विहितोऽत्र प्रत्ययस्तस्येदमिति ॥ ‘शब्दभेदादविधानम्’ ॥  
 शब्दभेदादविधिः स भवति । अन्यो हि शब्दो रथं वहति, अन्यो हि शब्दो रथस्य  
 वोढेति ॥ \* ॥ शब्दभेदादविधानमिति चेदर्थान्नयत्वात्प्रत्ययविधानस्यार्थसामान्यासि-  
 द्धम् ॥ \* ॥ शब्दभेदादविधानमिति चेदर्थान्नयः प्रत्ययविधिः । य एवार्थो रथं  
 प्र.] अज्ञानं शिष्यस्यच्छादयति-निवर्त्तयति-यतस्तत्र छत्रं शीलमस्य, गुरुविरपयं पालनं  
 शीलमस्येत्यर्थः ॥ [ छत्रादिभ्यो णः ] ॥

हितम् । इतरथा हीति । यदि हि चतुर्थी न निर्दिश्यते तदा प्रकृताया अस्येति  
 पष्ठथाः संबन्धायोग्यत्वादिहानुपस्थानात्प्रत्ययार्थो न निर्दिष्टः स्यादित्यर्थः ॥ [ हितं भक्षाः ]

तद्वह । शब्दभेदादिति । पष्ठयन्तात्प्रत्ययो विधीयमानो द्वितीयान्तान्न प्राप्नोतीत्यर्थः ।  
 अर्थसामान्यादिति । अर्थस्यैक्यात्पष्ठयन्तादेव प्रत्ययोत्पत्ताविष्टसिद्धिर्भवत्येवेत्यर्थः ।

उ.] छत्रादि । अज्ञानमिति । यथा छत्रमुष्णादि निवर्त्तयत्येवमज्ञानं गुरुनिवर्त्तयति,  
 तत्सदृशत्वाद्वहः-छत्रम् । वृत्तौ तद्विषयपालनादौ छत्रशब्दस्य वृत्तिः । तदुक्तं भाष्ये-  
 शिष्येण च गुरुश्छत्रमिव परिपाल्य इति । मुख्यार्थात्तु प्रत्ययो नाऽनभिधानादिति  
 बोध्यम् । [ छत्रादिभ्यो णः ] ॥ ६२ ॥

हितं । सम्बन्धाऽयोग्यत्वादिति । हितयोगे चतुर्थीविधानादिति भावः । भाष्ये-  
 अनिर्देश इति । अर्थानिर्देश इत्यर्थः । तदेवाह-सा प्राप्नोतीति । चतुर्थी प्राप्नोतीति-  
 अस्येति पष्ठनुपपत्तिरित्यर्थः । [ हितं भक्षाः ] ॥ ६५ ॥

तद्वहति । ननु सूत्रे वहनकर्त्तृरूपार्थस्यैव विवक्षितत्वाद्वहति वोढेति शब्दभेदकथनमस-  
 ङ्गतमत आह-पष्ठयन्तादिति । पष्ठवाच्यकर्मत्वापेक्षया द्वितीयावाच्यकर्मत्वं विजातीयमित्य-  
 भिमानः । अर्थस्यैक्यादिति ‘वहती’त्यस्य क्रियाप्रधानत्वेऽपि विशेषणविशेष्यभावस्येत्यासेन  
 कर्त्तृरूपार्थस्यैव सूत्रे प्रतीत्या तस्यैव तद्वितार्थत्वेन विवक्षितत्वादिति भावः । कर्मत्वं विजात्ये



वहति स एव रथस्थ वोढेति । तत्र-‘अर्थसामान्यात्सिद्धम्’ ॥ इदं तर्हि प्रयोजनम्-यो द्वौ रथौ वहति स द्विरथः । यो द्वयो रथयोर्वोढा स द्विरथः । तेन सति लुग्भवति ॥ अनेन सति कस्मान्न भवति ? ॥ प्राग्दीव्यत इत्युच्यते ॥

संज्ञायां जन्याः । ४।४।८२।

किं निपात्यते ? ॥ जनन्या जनीभावो निपात्यते, यच्च प्रत्ययः ॥ ॐ ॥ जन्या इति निपातनानर्थक्य पञ्चमीनिर्देशात् ॥ \* । जन्या इति निपातनमनर्थकम् ॥ किं कारणम् ? ॥ पञ्चमीनिर्देशात् । जनीशब्दादेपा पञ्चमी ॥ इदं तर्हि प्रयोजनम्-‘सर्वकालः प्रत्ययविधिर्यथा विज्ञायेत-जनी वहन्ति जन्याः । जनी वोढारो जन्याः । जनीमवाक्षुर्जन्या’ इति ॥ [ संज्ञायां जन्याः ] ।

विध्यत्यधनुषा ४।४।८३।

॥ \* ॥ विध्यत्यकरणेन ॥ \* ॥ विध्यत्यकरणेनेति वक्तव्यम् ॥ \* ॥ इतरथा

प्र.] ननु रथाद्रथाङ्ग इति तत्रोक्तम्; वोढर्यपि प्रयोगदर्शनादिष्यतामित्यदोषः । द्विरथ इति । ‘रथसोताहलेभ्यो यद्विधाविति तदन्तविधिः ॥ [ तद्वहति ] ॥

संज्ञायां । निपातनानर्थक्यमिति । वृत्तिकारैर्यन्निपातनमाश्रितं तदनर्थकं विधिनैवेष्टसिद्धिर्भवत्येवेत्यर्थः । जनीशब्दादिति । जायतेऽस्याङ्गर्भ इति जनी वधूरुच्यते । ‘जनिसहिभ्या’ मीती प्रत्ययः । ‘जनिवध्योश्चे’ति वृद्धिप्रतिषेधः । सर्वकाल इति । यद्यपि विध्यर्थत्वेपि सङ्ख्याकालयोरविवक्षयैतत्सिध्यति तथापि न्यायानुसरणे प्रतिपत्तिगौरवं स्यादिति निपातनाश्रयणम् ॥ [ संज्ञायां जन्याः ] ॥

विध्य । शर्कराभिरिति । प्रधानस्यात्र सापेक्षत्वाद्वृत्तिप्रसङ्गः । अनभिधानादिति ।

उ.] मानाऽभाव इति तत्त्वम् । भाष्ये-य एवाऽर्थ इति । तद्धितार्थोपदर्शकविग्रहवाक्यस्य तिङन्तस्येत्यर्थः । तदुक्तम्—

‘आख्यातं तद्धितार्थस्य यत्किञ्चिदुपदर्शकम् ।

गुणप्रधानभावस्य तत्र दृष्टो विपर्ययः’ ॥ इति ।

तुल्यन्यायात्कृद्ध्योपदर्शकविग्रहवाक्यस्थितिङन्तेऽप्येवमेव, अत एव वृत्तिविग्रहयोः समानार्थत्वनिर्वाहः । इदमपि वृत्त्यर्थोपदर्शकवाक्यविपर्ययमेव । तेन स्वातन्त्र्येण प्रयुज्यमाने धात्वर्थ-प्रधानत्वमेव । एवं च तुल्यन्यायाच्चित्रगुरित्यस्यार्थोपदर्शके ‘चित्रा गावो यस्ये’-ति वाक्येऽपि तद्व्याख्यासेन ‘चित्रगोसम्बन्धी’-त्येव बोधः । अत एव तत्रापि वृत्तिविग्रहयोः समानार्थत्व-निर्वाहः । एतद्वोधनायैव तत्र ‘स’ इत्यस्य विग्रहवाक्ये प्रयोग इत्याहुः । तत्रोक्तमिति । एव च वोढरि कथं तेन सिद्धिरिति भावः । भाष्ये-तेन सति लुगिति । अनजादित्वेऽपि यथाऽरु लुक्ता ‘दिगोलु’ गित्यत्रोक्तम् । [ तद्वहति ] ॥ ७६ ॥

संज्ञायां । भाष्ये-जनन्या जनीभाव इति । योग्यतावशात्पुनर्जनन्यत्र जनी-शब्देन गृह्यते जनी वोढार इति । लुगित्वम् ॥ [ संज्ञायां जन्याः ] ८२ ॥

ह्यतिप्रसङ्गः ॥ \* ॥ अधनुपेति ह्युच्यमानेऽतिप्रसङ्गो भवति । इहापि प्रसज्येत-  
शर्कराभिर्विध्यति । कण्टकैर्विध्यतीति ॥ तर्हि वक्तव्यम् ? ॥ न वक्तव्यम् ॥  
कस्मान्न भवति-शर्कराभिर्विध्यति कण्टकैर्विध्यतीति ? ॥ अनभिधानात् ॥

गृहपतिना संयुक्ते व्यः ॥ १४१४१९० ॥

गृहपतिना संयुक्त इत्युच्यते तत्र दक्षिणाग्नावपि प्राप्नोति, -दक्षिणाग्नि-  
रपि गृहपतिना संयुज्यते ॥ एवं तर्हि गृहपतिना संयुक्त इत्युच्यते सर्वत्र गृह-  
पतिना संयुक्तस्तत्र प्रकर्षगतिर्विज्ञास्यते - 'साधीयो यो गृहपतिना संयुक्त' इति ॥  
कश्च साधीयः ? ॥ यस्मिन्पत्नीसंयाजाः क्रियन्ते । अथ वा गृहपतिर्नाम मन्त्रः  
स यस्मिन्नुच्यते । अथ वा संज्ञायामिति वर्त्तते ॥ [ गृहपतिना ] ॥

मत्वर्थे मासतन्वोः ॥ १४१४१२८ ॥

॥ \* ॥ मासतन्वोरनन्तरार्थे वा ॥ \* ॥ 'मासतन्वोरनन्तरार्थे वे'ति वक्तव्यम् ।  
मध्वस्मिन्नस्ति मध्वस्मिन्नन्तरमिति वा मध्वव्यः । माधवः । ॥ \* ॥ लुग-

प्र.] शर्कराभिः पच इति प्रयोगाभावादित्यर्थः । एवं चाऽधनुपेत्यपि न वक्तव्यम् । अन्ये त्वाहुः-  
धनुपा करणविशेषेण करणमात्रं लक्ष्यत इति सर्वत्र करणे प्रवर्त्तते ॥ [ विध्यत्यधनुपा ]

गृह । गृहपतिर्यजमानः । यस्मिन्निति । यजमानेन पत्न्या च ये यागविशेषाः  
क्रियन्ते ते पत्नीसंयाजास्ते च गार्हपत्य एव क्रियन्ते न दक्षिणाग्नौ ।

अथवेति । स च मन्त्रो गार्हपत्यविषय एव ॥

मत्वर्थे । अनन्तरार्थे वेति । वा शब्दः समुच्चये । मत्वर्थे मासतन्वर्विशेषेणोऽपि  
प्रत्ययोऽनन्तरार्थेऽपीत्यर्थः । मधुरिति । मधु विद्यतेऽस्मिन्, नभांसि विद्यन्तेऽस्मिन्, तपो  
विद्यतेऽस्मिन्निति यतो लुक् । नभःशब्दोऽत्राऽभ्रवाचो । अत्र नभस्तप इति नपुंसकत्वं

उ.] विध्यत्य । अकरणेनेत्यस्य-करणाऽयोगेनेत्यर्थः । प्रधानस्याऽन्नेति । नन्वाख्याते  
क्रियायाः प्राधान्येऽपि तद्धिते साधनप्राधान्यादिदमयुक्तं, कारकांशे गुणभूतक्रियाया अपि  
नित्यसापेक्षत्वेनाऽदोषात् । अत एव 'कृतपूर्वां कट'मित्यादि सिध्यति । प्रत्ययार्थत्वाच्च  
'प्रधानस्ये' इत्युक्तमुपाध्यायैः । इदन्तु बोध्यं-प्रत्ययान्तयोगे न तृतीया, तदर्थमिति करणत्वाऽ-  
भावस्य करणसंज्ञाऽभावस्य च 'कर्तृकर्मणो'रिति सूत्रस्थभाष्यसंमतत्वात्, विग्रहकालिक-  
करणत्वमादाय तु करणत्वव्यवहार इति ॥ [ विध्यत्यधनुपा ] ॥

गृहपतिनासं । ननु गृहपतिरग्निविशेषस्तेन संयोगो गार्हपत्यस्यैवेति कथं दक्षिणाग्नौ  
प्राप्तिरत आह-यजमान इति । स च गार्हपत्य इवं दक्षिणाग्नावपि कार्याणि करोतीति  
तेनाऽपि स संयुक्त इति भावः । प्रकर्षगतेर्मन्त्रविशेषस्य वा ग्रहणे बीजाऽभावादाह-  
भाष्ये-अथ वा संज्ञायामिति । [ गृहपतिना ]

मत्वर्थे मास । मासतन्वर्विशेषेणोऽपीति । सामान्यस्य विशेषमिति वि-



कारेकारेफाश्च प्रत्ययाः । \* ॥ लुगकारेकारेफाश्च प्रत्यया वक्तव्याः । लु-  
मधुः । तपः । नभः ॥ अकारः-इपः । ऊर्जः ॥ इकारः-शुचिः । रेफश्च-शुक्रः ॥

वसोः समूहे च । ४ । ४ । १४० ।

॥ \* ॥ अक्षरसमूहे छन्दस उपसंख्यानम् ॥ \* ॥ अक्षरसमूहे छन्दस  
उपसंख्यानं कर्त्तव्यम् । 'ओ श्रावये'ति चतुरक्षरम् । 'अस्तु-  
श्रौप'दिति चतुरक्षरं, ये यजामह'इति पञ्चाक्षरं, यजेति द्व्यक्षरं, द्व्यक्षरो  
'वप'ट्कारः । एष वै सप्तदशाक्षरः छन्दस्यः प्रजापतिर्यज्ञमनुविहितः ॥

॥ \* ॥ छन्दसि बहुभिर्वसव्यैरुपसंख्यानम् ॥ \* ॥ छन्दसि बहुभिर्वसव्यैरुप-  
संख्यानं कर्त्तव्यम् । हस्तौ पृणस्व बहुभिर्वसव्यैः ॥ \* ॥ अग्निरीशे  
वसव्यस्य ॥ \* ॥ अग्निरीशे वसव्यस्योपसंख्यानं कर्त्तव्यम् ॥ तत्तर्हि  
उपसंख्यानं कर्त्तव्यं ? ॥ न कर्त्तव्यम् ॥ \* ॥ स्वार्थविज्ञानात्सिद्धम् ॥ \* ॥ स्वार्थ-  
विज्ञानात्सिद्धमेतत् । वसव एव वसव्याः पान्तु ॥ \* ॥

इति श्रीमद्भगवत्पतञ्जलिविरचिते व्याकरणमहाभाष्ये चतुर्थस्याध्यायस्य  
चतुर्थे पादे प्रथममाह्निकम् ॥ पादोऽध्यायश्च चतुर्थः समाप्तः ॥ \* ॥

प्र. ] छान्दसत्वात् । इप इति । एषणमिट्, साऽस्मिन्नस्ति । ऊर्गस्मिन्नस्ति । शोचनं  
शुक्, साऽस्मिन्नस्तीति प्रत्ययाः । शुक्र इत्यत्राऽयस्मयादित्वाज्जशवाभावः ॥ [ मत्वर्थे मास ] ॥

वसोः । अक्षरसमूह इति । अक्षरसमूहवाचिनश्छन्दःशब्दाद्यत्प्रत्ययः । ओश्रा-  
वयेति ।-अक्षराणि गण्यन्ते । स्वार्थविज्ञानादिति । वसोरिति योगविभागः कर्त्तव्यः ।  
तेन स्वार्थं भविष्यतीत्यर्थः ॥ \* इति श्रीमदुपाध्यायजैयटपुत्रकैयटकृते व्याकरण-  
महाभाष्यप्रदीपे चतुर्थस्य अध्यायस्य चतुर्थे पादे प्रथममाह्निकम् । पादोऽध्यायश्च समाप्तः \* ॥

उ. ] त्वादिति भावः । ननु लुकि विशेष्यनिघ्नतया पुंस्त्वं स्यादत आह-नपुंसकत्वमिति ।  
वार्तिके बाहुलकाद्र इति समुदायनिर्देशेऽपि इफः कृतः । क्वचित्तु-रशब्दाश्च प्रत्यया  
इति पाठः ॥ [ मत्वर्थे मासतन्वोः ]

वसोः स । ननु 'छन्दः' शब्दस्याऽक्षरसमूहवाचकत्वात्ततस्तत्र प्रत्ययविधानाऽनुपपत्ति-  
रत आह-अक्षरसमूहवाचिन इति । अक्षरसमूहे वर्त्तमानात्प्रातिपदिकादिति वार्त्ति-  
कार्थः । प्रत्ययस्तु स्वार्थे इति भावः । भाष्ये-प्रजापतिः । प्रजापतिदृष्ट इत्यर्थः ।  
पृणस्वेति । पृणातिः-पूरणकर्मा । स्वार्थे यतो विधानाऽभावादाह-योगविभाग इति ।  
वस्तुतः स्वार्थिकप्रकरणे एषामुपसंख्यानं कर्त्तव्यं, यत्प्रत्यय उपसङ्ख्येयो वेति भाष्यार्थ  
इति पचमे वक्ष्यते ॥ [ वसोः समूहे ] ॥

\* इति श्रीकालोपनामकशिवभट्टसुतसतीदेवीगर्भजनागोजीभट्टकृते भाष्यप्रदीपोद्घोते  
पादोऽध्यायस्य चतुर्थे पादे प्रथममाह्निकम् ॥ पादोऽध्यायश्च चतुर्थः समाप्तः \*

अत्राध्याये आह्निकानि नव ॥ ९ ॥

श्रीराजस्थान-संस्कृत-कालेज-ग्रन्थमाला का ३०वाँ खण्ड

तेजीसे छप रहा है !

विजयादशमी तक सम्पूर्ण छप जाएगा !!

## पातञ्जल महाभाष्य

प्रदीप उद्द्योत ( कैयट-विवरण ) सहित

महाभाष्य प्रेमी विद्वानों व छात्रों के आग्रह से यह महाभाष्य बड़ी शीघ्रता से छप रहा है । रात दिन मुद्रण का कार्य चल रहा है । जुलाई (आपाद) तक या विजयादशमी तक सम्पूर्ण महाभाष्य छप जाएगा—ऐसी दृढ़ आशा है ।

यह कहना बिल्कुल ठीक है कि—महाभाष्य का छात्रोपयोगी तथा पण्डितोपयोगी ऐसा सस्ता संस्करण इधर १०० वर्षों में नहीं निकला था ।

संसार का सबसे सस्ता संस्करण—

देखिए कीलहार्न साहिब के ( कैयट विवरण के बिना ) मूल मात्र महाभाष्य का मूल्य जब वह छपा था उस समय २७) था । फिर ७५) तक भी वह बिका । अब तो वह दुर्लभ है ।

और विवरण उद्द्योत के साथ आठो अध्याय भाष्य तो ( अधिक पाठ होने के कारण ) आज तक कहीं छपा ही नहीं था । क्योंकि भाष्य २४ हजार है, कैयट भी २५ हजार है । विवरण ४० हजार है । सब मिलकर १ लक्ष ग्रन्थ हो जाता है, जो महाभारत के समान ही हो जाता है ।

इस संस्करण की सबसे बड़ी विशेषता—

चार सौ वर्षों की पुरानी हस्त लिखित प्रतियों में तथा सभी मुद्रित प्रतियों में भी जो वार्त्तिक, श्लोकवार्त्तिक तथा महत्त्वपूर्ण पाठ छूट गए थे—वे सब इस संस्करण में आप को मिलेंगे । अतः यह संस्करण सबके लिए संग्राह्य होगा ।

४) अग्रिम जमा करके ग्राहक श्रेणि में नाम लिखवाइए ।

क्योंकि इसकी केवल १२०० प्रति छप रही हैं । और वे हाथोंहाथ खिंचे जाएंगे—इसी संभावना है । क्योंकि संसार में कहीं भी अब महाभाष्य की छप चुकी पुस्तक प्राप्य नहीं है । फिर इतना सस्ता संस्करण तो बिल्कुल ही नई चीज है । अतः पहिले से ही ग्राहक बनकर अपने लिए कम से कम १ प्रति तो निश्चित करें ।



## छात्रों को विशेष सुविधा:—

छात्रों को पढ़ने में आवृत्ति करने में सुविधा हो इस लिए इस संस्करण में भाष्य ऊपर दिया है । और बड़ी साइज से छोटी ( डबलक्राउन १६ पेजी ) साइज कर दी है— ताकि हाथ में रखने में व आवृत्ति में तथा इधर उधर ले जाने में छात्रों को कष्ट न हो ।

लीजिए !

लीजिए !!

इस महाभाष्य का

चतुर्थाध्याय

छप गया

आज तक के छपे सभी भाष्यों से मिलाइये और इसकी श्रेष्ठता देखिये ।

मूल्य १॥)

महाभाष्य का पञ्चमाध्याय भी

होली तक छप जाएगा ।

मूल्य १॥)

महाभाष्य का

नवाहिक भाग भी छप रहा है

आपाद ( जुलाई ) तक अवश्य

छप जाएगा ।

प्रतीक्षा कीजिये ।

मूल्य २॥)

सूचना—महाभाष्य का यह चतुर्थाध्याय जगत्प्रसिद्ध भार्गव पुस्तकालय की ब्राञ्च कचौड़ीगली में तथा अन्य सभी पुस्तकविक्रेताओं के यहां देखा जा सकता है । अग्रिम ग्राहकों को कैशट विवरण के साथ ६) रुपये में यह महाभाष्य मिलेगा ।

रुपया जमा करने का पता—

(१) श्रीराजस्थान संस्कृत कालेज ग्रन्थमाला,

२/१ धर्मकूप, मीरघाट, काशी ।

(२) भार्गव पुस्तकालय, कचौड़ीगली, काशी ।

गरीब छात्रों के लिए विशेष सुविधा—जो गरीब छात्र ४) एक साथ जमा न कर सकते हों वे २) जमा कर के भी ग्राहक श्रेणी में नाम लिखा सकते हैं ।

नोट—महाभाष्य का डाकखर्च व मार्ग व्यय खरीदने वाले को देना होगा । पत्रोत्तर के लिए १ आने का टिकट भेजना चाहिए ।

निवेदक—मैनेजर श्रीराजस्थान-संस्कृत कालेज, मीरघाट, काशी ।











पुस्तक मिलने का पता:—

( १ ) श्रीराजस्थान-संस्कृत-कालेज-ग्रन्थमाला,  
२/१ धर्मकूप, मीरघाट, काशी ।

( २ ) भार्गव पुस्तकालय,  
गायघाट, काशी ।

„ ब्राह्म:—कचौड़ीगली, काशी ।

( ३ ) बाबू कृष्णदास जी,  
प्रसिद्ध संस्कृत पुस्तकालय, ठठेरीबाजार, काशी ।











